

مجلہ دراستہ اہل  
کرمانی مرکز زبان و ادب

# ندیا

جلد ۷  
۲۰۱۶ء

 **LUMS**  
لاہور یونیورسٹی آف مینجمنٹ سائنسز  
لاہور، پاکستان





**PDF By : Meer Zaheer Abass Rustmani**

**Cell NO : +92 307 2128068 - +92 308 3502081**



## فہرست

اداریہ

### تحقیق و تنقید

۹	معین الدین عقیل	نو کبا دیاتی مسلم ہندوستان میں قدیم و جدید علوم کی آویزش؛ پس منظر اور پیش منظر
۲۹	مظہر محمود شیرانی / طارق علی شہزاد	باغ و بہار کے دو بہترین ترویجی فنون کے مقدمات کا تقابلی مطالعہ
۳۷	ذوالفقار علی دانش	سندھ کے خانقاہی ادب میں سیرت نگاری، محرکات اور اسالیب کا جائزہ
۱۰۹	زاہد منیر عامر	ماریشس میں اردو
۱۱۹	سجیدہ عارف	نسائی شعور کا قضیہ

### مکاتیب

۱۳۳	محمد ارشد	مکاتیبِ ندوی فضلاً (سید سلیمان ندوی، سید ابوالحسن علی ندوی، مسعود عالم ندوی) بنام مولانا غلام رسول مہر
-----	-----------	---

### اردو زبان: مسائل اور امکانات

۱۸۵	عسٰی الرحمن فاروقی	اردو لغت نگاری کے بعض مسائل قلہوس الہند: پچھلے جلدوں پر محیط اردو کا ماورائے لغت — تعارف اور چند
۲۰۷	رواف پارکھی	مقالوں کا ازالہ
۲۲۳	عبدالستار ملک	پاکستانی زبانوں کی لسانی و صوتیاتی خصوصیات اور اردو کی تدوین

### اردو شاعری: عصری تناظر

۲۴۳	ایوانکلام کاشی	مرزا غالب اور دانش حاضر
-----	----------------	-------------------------

۲۶۱	سعادت سعید	اکیسویں صدی، وجودی بنیادیں اور نئی نظم کے تشکیلی زاویے
۲۸۱	خالد محمود بھرائی	مقامی شعری اصناف میں مظفر علی سید کی تخلیقی امتگ
۳۱۱	طارق محمود ہاشمی	اردو شاعری میں تحسین منو
۳۳۳	نیل احمد نیل	مجید امجد کی شاعری: پنجاب کے ثقافتی تناظر میں

### اردو فکشن: باز یافت

۳۹۵	تبسم کاشمیری	با یو کو پی ماتھ: فخر خانوں کا راہب
۴۱۱	محمد نعیم	ایمانی: مساوات اور بیانیہ
۴۲۳	لیاقت علی	پنجاب کا جاگیردارانہ سماج اور ظاہرہ اقبال کی افسانوی دنیا
۴۳۷	روینہ الماس	عبداللہ حسین کے مایوں میں طبقاتی شعور

### ترجمہ اور اس کافی

۴۵۵	مینو کال احمد عمرین	شاعری بطور عمل تاریخ
۴۷۹	محمد سلمان ریاض	علم ترجمہ سے متعلق رجحانات کا اجمالی جائزہ
۵۲۵	سمیل محمود	ترجمہ عمل اور روایت

### انگریزی مقالات

Beginning of Oriental Learning in British India (According to the Report, 17th January 1824)	M. Ikram Chaghatai	5
Reception and Experimentation of the Urdu Literary Form: The Case of the Ghazal in America	Muhammad Safeer Awan/ Khadeeja Mushtaq	27
Abstracts		47



## اداریہ

اردو میں تحقیق کی روش نئی تو نہیں، لیکن بدلتے ہوئے وقت کے تقاضوں، جامعاتی مطالبات اور ہائر ایجوکیشن کمیشن کے قواعد و ضوابط نے اس میں ایک نیا اہمال پیدا کر دیا ہے۔ تحقیقی مقالات لکھنے کی دوڑ سی لگ گئی ہے اور نئے نئے تحقیقی مجلات منصوبہ شدہ پر نمودار ہو رہے ہیں۔ ان تحقیقی مجلات کی اپنی ایک دنیا ہے جس کے اپنے دستور اور اپنے رسم و رواج ہیں۔ ان مجلات کی اشاعت کے نتیجے میں امید کی جاتی ہے کہ یہ روز افزوں تحقیقی کاوشیں ہمارے نوجوانوں کو سوچنے اور لکھنے پر مائل کریں گی، اپنی فکر کو مرتب کرنے کا سلیقہ سکھائیں گی اور تخلیق علم کا راستہ ہموار کریں گی۔ تاہم ہمارے عہد کی ایک بد قسمتی یہ بھی رہی ہے کہ جب کسی عمل کی افادیت کا یقین ہو جائے تو جہاں عمل پیرا ہونے والے زیادہ ہوتے ہیں، وہاں محض رسمی کارروائی پوری کرنے والوں کی تعداد بھی بڑھ جاتی ہے۔ ہماری معاصر علمی دنیا میں جہاں یہ بات خوش آئند ہے کہ تحقیقی مجلات کی تعداد میں اضافہ ہو رہا ہے، نوجوان محققین سوچنے، سمجھنے اور غور و فکر کرنے کے بعد اپنی رائے قائم کرنے اور اس کا مرتب و منظم اظہار کرنے پر آمادہ ہیں، وہاں یہ امر تشویش ناک ہے کہ ”تحقیق نمائی“ کا رجحان بھی تیزی سے بڑھ رہا ہے۔ اس نمائی تحقیق کے نتیجے میں دو طرح کے مقالات سامنے آتے ہیں، ایک تو وہ جو ”فاضل“ محققین سے مالی یا کسی اور قسم کی معاونت کے بدلے لکھوائے جاتے ہیں؛ ان مقالات میں زبان و بیان کے مسائل کم ہوتے ہیں مگر یہ عموماً چلتے ہوئے موضوعات پر سطحی سے بیانات پر مشتمل ہوتے ہیں۔ دوسری قسم ان مقالات کی ہے جو جلد بازی میں کسی فوری ضرورت کے پیش نظر یا محض تعداد پوری کرنے کے لیے لکھے جاتے ہیں اور موضوع کے بارے میں ناگزیر مطالعے، مطلوبہ علمی و لسانی صلاحیت، وقت نظری، اور فکری چٹنگی سے

محروم ہوتے ہیں۔ ایسے مقالات عموماً دیگر کتب اور مقالات کے اقتباسات پر مشتمل ہوتے ہیں اور بعض اوقات تو ان اقتباسات کے درمیان ربط پیدا کرنے کی ضرورت بھی نہیں سمجھی جاتی۔ اس کے باوجود ہمیں اگر امید ہے تو انھی محققین سے جو نا پختہ ہی سہی، مگر خود اپنی کاوش پر بھروسہ کرتے ہیں اور علمی خیانت کے مرتکب نہیں ہوتے۔ ان کی تحقیقی صلاحیتوں کو جلا دینے کے لیے جامعات کے اساتذہ اور مجلات کے مدیران کرام کی ذمہ داریوں میں بہت اضافہ ہو جاتا ہے۔ تحقیقی مجلات میں جہاں پختہ کار محققین کے مقالات کی اشاعت ضروری سمجھی جاتی ہے، وہاں نوجوان محققین کی تربیت کا سامان فراہم کرنا بھی لازم ہے۔ یہ عمل اکہرا نہیں، کثیر جہتی ہوتا ہے۔ مقالات کے ابتدائی انتخاب سے لے کر ان کی اصلاح و تہذیب کے عمل تک مدیران کرام کا اولین فریضہ یہ ہے کہ ذاتی پسند ناپسند اور تعصبات سے بالاتر ہو کر فیصلے کریں۔ مجلات میں شائع ہونے والے مقالات جن ماہرین کو بھیجے جاتے ہیں، وہ بھی اس صورت حال کی بہتری میں اہم کردار ادا کر سکتے ہیں۔ نوجوان محققین کا اپنا مثبت رویہ بھی اہم ہے۔ تنقید کو عناد یا توہین سمجھنے کے بجائے اصلاح و تربیت کا ذریعہ سمجھنا پختہ فکری کی علامت ہے۔

بنیاد کا ساتواں سالانہ شمارہ پیش خدمت ہے۔ اس شمارے میں شمس الرحمن فاروقی، پروفیسر معین الدین عقیل، پروفیسر محمد عمر میمن، پروفیسر تبسم کاشمیری، ڈاکٹر اکرام چغتائی، پروفیسر ابوالکلام قاسمی اور پروفیسر سعادت سعید جیسے جید علما کے مقالات شامل ہیں۔ یہ اصحاب علم و فضل بلاشبہ اردو زبان و ادب کی آبرو ہیں۔ ان کے علاوہ پروفیسر مظہر محمود شیرانی، ڈاکٹر رؤف پارکھی، ڈاکٹر محمد ارشد، پروفیسر محمد سفیر اعوان، ڈاکٹر خالد محمود سحرانی، ڈاکٹر طارق محمود ہاشمی اور ڈاکٹر لیاقت علی جیسے پختہ کار محققین نے بھی اپنے مقالات ارسال کیے ہیں جو اس شمارے میں شامل ہیں۔ حسب روایت نوجوان محققین اور پی ایچ ڈی کے طلبہ کے مقالات بھی شامل کیے گئے ہیں۔

بنیاد میں شامل تمام مقالات کی اشاعت کا فیصلہ ماہرین کی آرا اور تجاویز کی بنیاد پر ہوتا ہے۔ ضرورت کے مطابق ادارتی تجاویز بھی وقتاً فوقتاً مقالہ نگاروں کی خدمت میں ارسال کی جاتی ہیں اور ہمیں بے حد مسرت ہے کہ مقالہ نگار خواتین و حضرات بخوشی ان تجاویز کو قبول کرتے اور ان کے مطابق رد و بدل کرنے پر آمادہ ہو جاتے ہیں۔ تاہم یہ تبدیلیاں مقالہ نگاروں کی ذاتی آراء، نقطہ ہائے نظر

اور فیصلوں پر اثر انداز نہیں ہوتیں۔

بنیاد کو عالمی سطح کے تحقیقی مجلات کی فہرست میں شامل کرنے اور ایچ ای سی کی درجہ بندی میں وائی (y) سے بڑھ کر ایکس (x) درجے تک پہنچانے کے لیے اس برس سے غیر ملکی ماہرین کی مجلس مقرر کی گئی ہے اور ہر مقالے کے لیے ایک ملکی اور ایک غیر ملکی ماہر کی رائے حاصل کی گئی ہے۔ ہم ان تمام ملکی و غیر ملکی ماہرین کے شکر گزار ہیں جن کی محنت اور خلوص کی بدولت ہم مقالات کا انتخاب کرنے کے قابل ہوتے ہیں۔ مقالہ نگاروں کا شکریہ بھی لازم ہے جن کی دلچسپی کا یہ عالم ہے کہ ہمیں کئی عمدہ مقالات کی شمولیت اگلے برس تک کے لیے مؤخر کرنی پڑی۔ جو احباب اپنے اپنے دائرہ اثر میں، زبانی یا تحریری طور پر بنیاد کے بارے میں غائبانہ کلمہ خیر ادا کرتے رہتے ہیں، اور ہماری حوصلہ افزائی اور تقویت کا سامان بنتے ہیں، ہم ان کے بھی سپاس گزار ہیں۔

۸

۱۱۱

بنیاد کی مہمان مدیر کی حیثیت سے مجھے یہ اعزاز حاصل ہے کہ نہ صرف یاسمین حمید جمیلی نفیس، اعلیٰ علمی و ادبی ذوق کی حامل، دانش ور خاتون کی رفاقت اور شراکت کار میسر رہی ہے، بلکہ ذیشان دانش جیسے سنجیدہ، ذمہ دار، قابل اور محنتی مدیر منتظم کا مسلسل اور بھرپور تعاون بھی حاصل رہا ہے۔ ہر اہم کام کے پس پشت کوئی ایک فرد نہیں، بلکہ ایک پوری جماعت ہوتی ہے جس کی باہمی ہم آہنگی اور خلوص نیت منصوبوں کو عمل میں ڈھالنے کا باعث بنتے ہے۔ میں یاسمین اور ذیشان کے ساتھ ساتھ گرمائی مرکز کے دیگر ارکان کی بھی ممنون ہوں جو اس منصوبے کو عملی شکل دینے کے مختلف مراحل میں معاون و مددگار رہے ہیں۔ لیکن سب سے بڑھ کر اس ذات کے حضور احساس تشکر جو اللہ قد بھی ہے اور اللہ خسر بھی۔ اس دعا کے ساتھ کہ ہم سب کو شہر علم اور باب شہر علم کی نسبت سے علم اور ادب کی توفیق ارزانی ہو!

ذبیحہ عارف

مہمان مدیر،

مئی ۲۰۱۶ء شعبان المعظم، ۱۴۳۷ھ

معین الدین عقیل \*

## نور آبادیاتی مسلم ہندوستان میں قدیم و جدید علوم کی آویزش: پس منظر اور پیش منظر

معین الدین عقیل

جنوبی ایشیا کی معاشرتی و علمی تاریخ میں تعلیم کے فروغ کے لحاظ سے مسلمانوں کا عہد مثالی رہا ہے، بالخصوص عہد مغلیہ میں علم و تعلیم کی اشاعت اس قدر وسیع پیمانے پر ہو چکی تھی کہ مغلیہ حکومت کے طویل عہد زوال میں سیاسی انحطاط کے باوجود تعلیمی درس گاہیں اور مسلمانوں کا نظام تعلیم و تربیت نہ صرف بدستور قائم رہا بلکہ اس میں کہیں کہیں مزید ترقی ہوئی۔ مولانا عبدالرحیم (۱۶۴۳ء - ۱۷۱۹ء)، مولانا عبدالعلی بحر العلوم (۱۷۳۶ء - ۱۸۱۹ء)، شاہ ولی اللہ (۱۷۰۳ء - ۱۷۶۱ء) اور ان کے فرزند شاہ عبدالعزیز (۱۷۳۶ء - ۱۸۲۳ء) اور شاہ غلام علی دہلوی (۱۷۷۳ء - ۱۸۲۳ء) مسلمانوں کے اسی دور انحطاط میں اشاعت تعلیم اور اپنے درس و تدریس کی وجہ سے خاص شہرت و امتیاز رکھتے تھے۔ سیاسی طور پر تو مرکز برابر کمزور ہوتا رہا، لیکن جونہی مسلمان سلطنتیں اور ریاستیں وجود میں آئیں، ان کے اکثر حکمرانوں نے علم کی سرپرستی کی۔ بعض علما نے بھی انتہائی ایثار سے اپنی زندگیاں درس و تدریس کے لیے وقف کر دیں۔ یہی وجہ ہے کہ سیاسی انحطاط کے باوجود علمی انحطاط کی رفتار نسبتاً کم رہی اور بعض مسلم ریاستوں، مثلاً اودھ، روہیل کھنڈ اور حیدر آباد میں تعلیمی معیار برقرار رہا۔ چند نئے تعلیمی مراکز، مثلاً بکرام، الہ آباد اور سہانی بھی وجود میں آئے اور دہلی کی حکومت ختم ہونے کے باوجود خود دہلی اور اس کے

اضلاع میں تعلیمی ترقی کی روایت برقرار رہی۔<sup>۲</sup> معاشی زبوں حالی کے باوجود اس دور میں ایسے علما و مدرس بکثرت موجود تھے، جو عمر بھر طلبہ کو درس دینے کے ساتھ ساتھ اپنی قلیل آمدنی سے جو کچھ پس انداز کرتے، اسے کسی مدرسے کی تعمیر میں ہی صرف کر دیتے۔<sup>۳</sup> یہ علما ہی تھے کہ سیاسی زوال کے عرصے میں حکومت اور امرا کی سرپرستی اور مالی امداد سے قطع نظر ملک کے روایتی تعلیمی نظام کو قائم رکھنے اور وسعت دینے میں مشغول رہے۔

انگریزوں کی آمد کے وقت مسلمانوں میں تعلیم کا اپنا ایک خاصا جمہوری اور روایتی نظام رو بہ عمل تھا، جس میں تعلیم اور مذہب کے درمیان رابطہ استوار رکھا گیا تھا اور عربی زبان اعلیٰ تعلیم کا ذریعہ تھی۔ ہر سطح کی تعلیم، ایک ایسا سرمایہ تھی، جسے ہر کوئی بلا روک ٹوک حاصل کر سکتا تھا۔ نہ اس پر کوئی شرط اور پابندی عائد ہوتی اور نہ اسے کسی طرح کا معاوضہ ادا کرنا ہوتا۔ سیاسی صورت حال کے بدل جانے کے باوجود تعلیم کا یہ نظام اس وقت تک برقرار رہا، جب تک کہ انگریزوں نے سیاسی اقتدار پر قبضہ جانے کے بعد تعلیمی نظام میں تبدیلی کی صورت نہ پیدا کر دی۔ انگریزوں کی آمد اور سیاسی اقتدار پر قابض ہونے کے کچھ عرصے بعد تک بھی یہ صورت حال کم و بیش اسی طرح برقرار رہی کہ محض بنگال میں، جہاں انگریزوں نے سب سے پہلے قدم بجائے، اسی ہزار مدرسے تھے اور وہاں چار سو کی آبادی کے لیے ایک مدرسے کا اوسط ہوتا تھا<sup>۴</sup> اور قصبات کے بچے بالعموم لکھ پڑھ سکتے تھے<sup>۵</sup> اور اس وقت تک جب تک کہ ایسٹ انڈیا کمپنی نے دیہی اداروں کو توڑ نہ دیا، دیہاتوں میں قدیم تعلیمی ادارے بدستور برقرار رہے، لیکن سرپرستی سے بتدریج محروم ہوتے چلے گئے۔

اس صورت حال کا اثر یہ ہوا کہ ان درس گاہوں کے اساتذہ، جو علما کی مثال تھے، اپنے معاشرے سے دور ہوتے چلے گئے۔ اس طرح یہ انگریزی تعلیم کا بڑھتا ہوا سیلاب ہی تھا کہ جس نے معاشرے میں انھیں ہر طرح متاثر کیا۔ چنانچہ ان نئے حالات اور اثرات میں انھوں نے ملی جذبے کے تحت اپنی زندگیاں اس مذہبی تعلیم کے لیے وقف کر دیں، جس پر اب خود ان کی اور ان کی قوم کی زندگی اور ان کے دین و ایمان کا دار و مدار رہ گیا تھا۔ لہذا بڑی مستقل مزاجی، مستعدی اور خلوص و بے لوثی کے ساتھ وہ اپنی تعلیم و تدریس کی روایات برقرار رکھنے میں کامیاب ہوئے اور ملک اور معاشرے میں ہر



طرح کے زوال کے باوجود علم اور تعلیم ان کی زندگی کا لائحہ عمل بنے رہے۔ لکھنؤ کا مدرسہ 'فرنگی محل'، اور دہلی کا 'مدرسہ رحیمہ' مسلمانوں کے عہد زوال کی سب سے بڑی علمی یادگاریں ہیں۔ 'مدرسہ رحیمہ' کے فیض سے شاہ ولی اللہ اور ان کے فرزندوں کی تحریک نے آئندہ ڈیڑھ سو برسوں تک برعظیم کے مسلمانوں پر اپنا راستہ قائم رکھا، جس سے بیسویں صدی کے وسط تک پیدا ہونے والی تمام اسلامی تحریکیں متاثر ہوئیں۔ 'فرنگی محل' نے علوم اسلامی کے فروغ اور اس کی روایات کو آگے بڑھانے میں قابل قدر حصہ لیا، اور اس سے مسلک اور مستفیض علما نے برعظیم کی قومی اور سیاسی تحریکوں کے دوران مسلمانوں کی رہبری اور قیادت کی۔ شاید ہی کوئی قابل ذکر عالم اس عرصہ میں ایسا ہو، جس کا سلسلہ علمائے فرنگی محل کے فرزندوں یا شاگردوں میں سے کسی تک نہ پہنچتا ہو۔<sup>۶</sup> اس کی علمی حیثیت کا طفیل تھا کہ اس کے طلبہ اسلامی شرعی نظام کے تحت قاضی، مفتی اور محتسب بن سکے اور شرعی عدالتوں سے مسلک ہو سکے۔ اس نصاب کو برعظیم کے تقریباً سب ہی مدارس نے اختیار کیا۔ اس طرح 'فرنگی محل' نے اپنی علمی اور تعلیمی تحریک سے برعظیم میں مسلمانوں کے قدیم طریقہ تعلیم میں اپنے اثرات مرتب کیے اور یہ اثرات تا حال نظر آتے ہیں۔<sup>۷</sup> یہ مدرسہ عرف عام میں اس طرح کا مدرسہ نہیں تھا، جیسا کہ بعد میں 'دارالعلوم دیوبند' اور 'ندوۃ العلماء' قائم ہوئے، اسے مدرسہ فکر کہنا زیادہ مناسب ہوگا۔ ہاں، مولانا عبدالباری ندوی (۱۸۷۸ء - ۱۹۳۶ء) نے اسے ۱۹۰۸ء میں لکھنؤ میں 'مدرسہ نظامیہ' کی صورت دی، جو فرنگی محل کی عمارات میں ان کے انتقال کے بعد بھی جاری رہا۔<sup>۸</sup> فرنگی محل کے علما میں سے چند بااثر علما، مثلاً مولانا عبدالحی (۱۸۳۸ء - ۱۸۸۶ء) نے مسلمانوں کو انگریزی تعلیم کی اجازت دے دی تھی، بشرطیکہ اس سے مذہب کو کوئی خطرہ لاحق نہ ہو،<sup>۹</sup> لیکن اس کے باوجود مدرسہ فرنگی محل اور اس سے وابستہ علما کی برطانوی عہد میں ایک اہمیت یہ ہے کہ انھوں نے برعظیم میں اسلامی تعلیم کی تشکیل نو کی کوشش کی اور اپنے حلقہ اثر کے مسلمانوں کو روایتی تعلیم سے قریب تر رکھا، علما کے لیے ایک بلند تر معیار کا تعین کیا، ہر چہ چار جانب سے آنے والے طلبہ کی تربیت کی اور سارے برعظیم میں طلبہ کی لیاقت کا معیار یہ ٹھہرایا کہ وہ 'درس نظامی' کی تکمیل کر لیں۔ علماے فرنگی محل کو ان کی شخصیت کے غیر متنازعہ پہلو اور ان کی پر خلوص علمی کاوشوں کی وجہ سے ہمیشہ احترام حاصل رہا ہے۔<sup>۱۰</sup>



علمائے فرنگی محل کے معاصر علما میں مدرسہ رحیمیہ سے فیض یافتہ اور شاہ ولی اللہ اور ان کے خاندان کے علما کا ایک طویل سلسلہ ہے، اور ان کے ساتھ ساتھ دہلی میں علمائے خیر آباد<sup>۱۱</sup> اور مجذوبیہ<sup>۱۲</sup> سلسلے کے علما کا ایک وسیع حلقہ ہے، جو اسلامی علوم کی درس و تدریس اور ترقی میں مصروف رہے۔ شاہ ولی اللہ کی تحریک سے مستفیض علما نے جنگ آزادی ۱۸۵۷ء میں بڑی جانفشانی سے حصہ لیا،<sup>۱۳</sup> لیکن اس میں ناکامی ان مجاہد علما کے جذبات کو کم نہ کر سکی۔ خصوصاً سید احمد بریلوی کی تحریک جہاد سے تعلق رکھنے والے باقی ماندہ علما نے جنگ آزادی میں بساط بھر حصہ لینے کے بعد اپنی جہادی سرگرمیوں کا مرکز شمال مغربی سرحدی علاقوں کو بنایا، لیکن ان کے ہم مسلک علما کے ایک طبقے نے شاہ عبدالعزیز کے مدرسے دہلی کے انداز پر، جو جنگ آزادی کے دوران بند ہو گیا تھا، مولانا محمد قاسم نانوتوی (۱۸۳۲ء-۱۸۸۰ء) کی سربراہی میں ۱۸۶۷ء میں دیوبند میں ایک مدرسہ قائم کیا اور اسے اپنے مذہبی اور سیاسی خیالات کی تعلیم و تلقین کا ذریعہ بنایا۔<sup>۱۴</sup> اس کے قیام سے بر عظیم کے مسلمانوں کی مذہبی قیادت کا مرکز دہلی سے دیوبند منتقل ہو گیا؛ جس نے کچھ عرصے بعد بر عظیم کے مسلمانوں کی تعلیم اور سیاست میں نئی جہات کا تعین کیا۔ مدرسہ دیوبند کے قیام کا بنیادی مقصد یہ تھا کہ شاہ ولی اللہ کی تحریک سے وابستہ علما کی صحبت اور فیض رسانی اور مدرسے کی باقاعدہ تعلیم سے جس قدر علما تیار ہوں، وہ مساجد اور مدارس میں کام کرنے کی پوری استعداد رکھتے ہوں، درسی کتابوں سے فارغ ہو کر اساتذہ کی صحبت میں رہیں اور ان سے شاہ ولی اللہ کی حکمت اور سیاسی اصول سیکھیں۔<sup>۱۵</sup> ابتدا بہت معمولی تھی۔ مولانا قاسم آغاز سے اس کے سرپرست اور مہتمم رہے۔ اس کا نصاب تعلیم، مستقل نظام عمل اور اسلامی قواعد انہی نے ترتیب دیے، جن میں بعد میں ترامیم ہوتی رہیں۔<sup>۱۶</sup> مولانا رشید احمد گنگوہی (۱۸۲۸ء-۱۹۰۵ء)، مولانا محمد یعقوب نانوتوی (۱۸۳۳ء-۱۸۸۳ء) جیسے نامور اور دیگر کئی علما اس میں درس دیتے تھے۔ مولانا قاسم کے انتقال کے بعد مولانا گنگوہی اس کے سرپرست بنے، جن کے انتقال پر اس مدرسے کی تاریخ کا پہلا دور ختم ہوتا ہے۔ اس دور میں اس کا نمایاں کارنامہ علمی تحریک کی توسیع اور بنیادی و مرکزی فکر کی حفاظت تھا۔ اس عرصے میں دیوبند کی علمی تحریک اطراف ہند سے نکل کر افغانستان، ترکی، وسط ایشیا اور تبت تک پہنچ گئی۔<sup>۱۷</sup> اس کی علمی شان اس حد تک تھی کہ یہاں سے فارغ التحصیل طلبہ کی ایک اچھی خاصی تعداد

مقتدر اور متبحر علما کی حیثیت سے نمایاں ہوئی اور اس نے بر عظیم کی علمی اور قومی و سیاسی تحریک کو قوت اور توانائی عطا کی۔

دیوبند کا مدرسہ، علی گڑھ میں سید احمد خاں (۱۸۱۷ء - ۱۸۹۸ء) کے قائم کردہ مہذون اینگلو اورینٹل کالج سے، جو سید احمد خاں کی ہمہ گیر تعلیمی تحریک کا ایک اہم اقدام تھا، چند سال قبل، ۱۸۶۷ء میں، قائم ہوا تھا۔ یہ دونوں ادارے جن کے درمیان کچھ عرصے بعد اولاً کشیدگی لیکن پھر مخصوص باہمی روابط کی صورتیں پیدا ہوئیں، دراصل ایک ہی مسلک روحانی کے تحت قائم ہوئے تھے، جس کا سلسلہ شاہ ولی اللہ تک پہنچتا ہے،<sup>۱۸</sup> لیکن دیوبند سے قطع نظر، کہ جس نے نصاب اور نظام تعلیم میں روایت اور مراجعت کو مدنظر رکھا،<sup>۱۹</sup> سید احمد خاں نے قدیم اور جدید علوم کا ایک متوازن نصاب علی گڑھ کالج کے لیے تجویز کیا تھا۔ ویسے مولانا قاسم بھی مدرسے کے نصاب میں قدیم علوم کے ساتھ ساتھ جدید علوم کے حق میں تھے<sup>۲۰</sup> اور اس مقصد سے کہ دیوبند کے فارغ التحصیل طلبہ دوسرے اداروں میں جا کر انگریزی اور جدید علوم حاصل کرنا چاہیں تو چاہئیں، دس سالہ نصاب کو کم کر کے چھ سالہ کر دیا گیا، تاکہ طالب علم کم عمری ہی میں دوسرے ادارے میں داخل ہو سکے۔<sup>۲۱</sup> ۱۹۰۵ء میں مولانا محمود حسن (۱۸۵۱ء - ۱۹۲۰ء) کی سرپرستی سے مدرسہ دیوبند کا دوسرا اور مدرسے کے علما اور طلبہ کی عملی سیاست میں شرکت کا پہلا دور شروع ہوتا ہے۔ یہ اپنے ہم عصر علما کے مقابلے میں، انقلابی اور ترقی پسندانہ خیالات رکھتے تھے۔ انقلابی جماعتوں کے مسلمانوں، ہندوؤں اور سکھوں سے ان کے قریبی روابط تھے۔<sup>۲۲</sup> ان کے عہد میں دیوبند کے انقلابی خیالات رکھنے والے طلبہ کو بڑی تقویت حاصل ہوئی۔ ان طلبہ میں عبید اللہ سندھی (۱۸۷۲ء - ۱۹۴۴ء) زیادہ نمایاں تھے، جنہوں نے ۱۹۰۹ء میں سابق طلبہ کی ایک انجمن 'جمعیۃ الانصار' بنائی تاکہ خلاف حکومت اور اتحاد اسلامی کی سرگرمیوں میں دیوبند کے طلبہ کو شریک کر سکیں۔<sup>۲۳</sup> اس کے توسط سے دیوبند اور علی گڑھ کے درمیان آل انڈیا نیشنل کانگریس میں شرکت کے مسئلے پر جو دیرینہ کشیدگی پائی جاتی تھی، وہ دور ہو گئی۔<sup>۲۴</sup> مولانا محمود حسن نے، جو ایک ہمہ گیر سیاسی تحریک چلانا چاہتے تھے، دراصل علی گڑھ کے انقلابی عنصر کو بھی اپنے ساتھ شامل کرنے کی کوشش کی تھی۔<sup>۲۵</sup> علی گڑھ اور دیوبند میں یوں بھی کبھی یکسر مغایرت نہ تھی۔ سید احمد خاں کے علاوہ، کہ جو دیوبند اور اس کے مقصد کو سراہتے تھے،<sup>۲۶</sup>

نواب وقار الملک (۱۸۴۷ء - ۱۹۱۷ء) نے دیوبند کے لیے حکومت حیدرآباد سے مالی امداد کا انتظام کرایا، اور ایک موقع پر دیوبند کے طلبہ نے ان کی خدمت میں سپاس نامہ پیش کیا۔<sup>۲۷</sup> اس کے جلسوں میں علی گڑھ تحریک کے ایک فعال رکن صاحب زادہ آفتاب احمد خاں (۱۸۶۷ء - ۱۹۳۰ء) بھی شریک ہوتے تھے۔ اس وقت دیوبند کی علی گڑھ کالج سے یہ مفاہمت ہوئی تھی کہ دیوبند کے مذہبی تعلیم یافتہ اگر انگریزی تعلیم حاصل کرنا چاہیں تو علی گڑھ میں حاصل کریں اور علی گڑھ کے انگریزی خواندہ وہ طلبہ جو مذہبی تعلیم حاصل کرنا چاہیں تو دیوبند سے رجوع کریں۔<sup>۲۸</sup> یہ صورت دراصل اس بات کی علامت تھی کہ دونوں مکاتب فکر کے نقطہ نظر بنیادی طور پر وقتی ضرورتوں کے تحت ایک درمیانی راہ کی تلاش میں تھے۔

سید احمد خاں نے بھی بنیادی طور پر دراصل یہی کوشش کی تھی کہ مسلمان عصری تقاضوں کے تحت مغربی تعلیم حاصل کریں اور انگریزی زبان سیکھیں۔ وہ انھیں مسلمانوں کے تمام امراض کا شافی علاج سمجھتے تھے، لیکن اس کے باوجود مذہبی علوم اور عربی و فارسی سے انھوں نے کبھی بے اعتنائی نہیں برتی۔ اپنے تعلیمی منصوبوں کی مخالفت کے نتیجے میں انھوں نے 'مدرسۃ الاسلام' کے لیے، جو بعد میں 'محمدن اینگلو اورینٹل کالج' بن گیا، ۱۸۷۳ء میں مذہبی علوم کے نصاب کی تیاری کے لیے ایک مجلس تشکیل دی، جس میں اس وقت کے جید علما شامل تھے، لیکن علما کے رویے کی وجہ سے انھیں اس میں کامیابی نہیں ہوئی۔ بعض علما نے انکار کر دیا کہ وہ کسی ایسی مجلس میں کام نہیں کر سکتے، جس میں شیعہ بھی موجود ہوں۔<sup>۲۹</sup>

سید احمد خاں کا عقیدہ تھا کہ کوئی بیرونی طاقت مسلمانوں کی تعلیم کی سرپرستی نہیں کر سکتی اور کسی قوم کے لیے اس سے زیادہ ذلت کی بات اور کیا ہو سکتی ہے کہ وہ اپنی قومی تاریخ کو بھول جائے اور اپنے اسلاف کے کارناموں کو نظر انداز کر دے۔<sup>۳۰</sup> انھوں نے 'اینگلو-اورینٹل کالج قائم کیا تھا، جس میں مشرقی اور مغربی علوم کے علاحدہ علاحدہ شعبے تھے۔ مشرقی علوم کے شعبے میں اردو میں علوم شرقیہ، فارسی و عربی ادب اور جدید علوم پڑھائے جاتے تھے۔ اس میں انگریزی بھی بطور زبان پڑھائی جاتی تھی۔ مغربی علوم کے شعبے میں یونیورسٹی کا مقررہ نصاب پڑھایا جاتا تھا۔<sup>۳۱</sup> کچھ عرصے تک یہ

دونوں شعبے جاری رہے، لیکن علوم شرقیہ کا شعبہ زوال پذیر رہا۔ یہاں تک کہ اساتذہ کی تعداد طلبہ کی تعداد سے زیادہ ہو گئی، چنانچہ مجبوراً اسے بند کر دیا گیا۔<sup>۳۲</sup>

”مچھن اینگلو اورینٹل کالج“ کا قیام سید احمد خاں کے تعلیمی لائحہ عمل کا ایک اہم جز تھا، مگر ان کے اصل خواب کی یہ ایک جزوی تعبیر تھی اور وہ یہ دیکھ رہے تھے کہ یہ کالج مسلمانوں کی تعلیم کا سارا مسئلہ حل نہیں کر سکتا۔ ایک ایسے ادارے کی ضرورت مزید تھی، جو مسلمانوں کی تعلیم کے مسائل کا حل تلاش کرے اور تعلیم کو وسعت دے سکے۔ اس لیے انھوں نے ۱۸۸۶ء میں ”مچھن اینگلو اورینٹل ایجوکیشنل کانفرنس“ کی تنظیم کی، جس کا مقصد مسلمانوں میں جدید تعلیم کو مقبول بنانے کے ساتھ ساتھ قدیم تعلیم میں عصری ضروریات کے ساتھ مطابقت پیدا کرنا تھا۔<sup>۳۳</sup> اس کے علاوہ اسلامی علوم کی حوصلہ افزائی، مکتب اور مدارس کے قیام کے ذریعے قدیم نظام تعلیم اور قدیم علوم کا تحفظ اور تازہ رخی تحقیق اس کے ضمنی مقاصد تھے۔<sup>۳۴</sup> اس کانفرنس کو ایک مستقل جماعت کی حیثیت حاصل ہو گئی اور اس نے تعلیم کے متعلق مسلمانوں میں ایک نیا شعور پیدا کرنے کے علاوہ مسلمانوں کی تعلیم کے بڑھتے اور زمانے کے بدلتے ہوئے مسائل پر تبادلہ خیالات کا ایک ادارہ مہیا کرنے کا مفید مقصد بھی پورا کیا۔ جب قوم میں علی گڑھ کالج کے قیام کے مفید اثرات صاف طور پر نظر آنے لگے تو اس کانفرنس کو اپنے مقاصد میں مزید کامیابیاں حاصل ہونے لگیں اور اس کے اثرات مسلمانوں میں اس طرح پھیلنے لگے کہ اپنی قوم کے لیے ”مچھن کالج“ کے نمونے پر مچھن اسکولوں اور مچھن کالجوں، اور کچھ ہی عرصے کے بعد میں اسلامیہ اسکولوں اور اسلامیہ کالجوں کا قیام قومی خدمت کا سب سے زیادہ مقبول طریقہ بن گیا۔

اس صورت حال میں قدیم اور جدید نظام تعلیم کے فرق کو پیش نظر رکھتے ہوئے اور حیزی سے بدلتے ہوئے زمانے کی ضرورتوں کے ساتھ ساتھ مغربی علوم کی دعوتِ مقابلہ کے نتیجے میں شبلی نعمانی (۱۸۵۷ء - ۱۹۱۳ء) اور بعض علما کے ذہن ایک ایسے ادارے کے قیام کی بابت سوچ رہے تھے، جہاں ضرورتِ زمانہ کے مطابق قدیم اور جدید نصاب کی تدریس ہو سکے اور اس کے ذریعے علما کو ان کی وہ حیثیت، جو برطانوی عہد میں مذہب اور سیاست کے الگ ہونے سے معدوم ہو گئی تھی، یاد دلا کر معاشرے کی تعمیر کی جانب بلایا جاسکے۔<sup>۳۵</sup> شبلی اس کے بہت مستعد داعی تھے۔ وہ سمجھتے تھے کہ جو



نصاب اسلامی درس گاہوں میں مروج ہے اس نے ایک وقت میں بڑے بڑے علماء پیدا کیے، جن میں عبدالعلی بحر العلوم (۱۷۳۷ء - ۱۸۲۰ء)، محبت اللہ بہاری (متوفی ۱۷۷۶ء)، قاضی مبارک (متوفی ۱۷۴۹ء)، شاہ ولی اللہ جیسے اکابر شامل تھے، لیکن ان کے شاگرد ان سے کم درجے کے نکلے، شاگرد کے شاگرد ان سے بھی کم، پھر ان سے بھی کم کہ اب اہل کمال کا نام و نشان بھی نہیں۔ اس لیے شبلی اس حق میں تھے کہ نصاب کو آج کی ضرورتوں کے مطابق ڈھالنے کی ضرورت ہے جس میں قدیم علوم کے ساتھ ساتھ جدید علوم اور انگریزی زبان بھی شامل ہونی چاہیے۔<sup>۳۶</sup> اس وقت ان کے ہم خیال علما میں مفتی لطف اللہ علی گڑھی (۱۸۲۸ء - ۱۹۱۶ء)، مولانا عبدالحق حقانی (۱۸۵۰ء - ۱۹۱۶ء)، شاہ محمد حسین الہ آبادی (۱۸۵۳ء - ۱۹۰۳ء)، اور غلام حسین کشوری (۱۸۲۷ء - ۱۹۱۵ء) بھی تھے۔ چنانچہ ۱۸۹۳ء میں مفتی لطف اللہ کے مدرسہ فیض عام، کانپور میں ایک تقریب میں ایک مجلس ندوۃ العلماء کا قیام عمل میں آیا۔ مسلمانوں کی تعلیم کے باب میں یہ اجتماعی کوشش کی پہلی مثال ہے۔ جن علما نے اس نئی مجلس کی ضرورت والی دستاویز پر دستخط کیے، ان میں اس وقت کے اکابر و مشاہیر شامل تھے۔<sup>۳۷</sup> ان میں دیوبند سے منسلک علما بھی تھے، علی گڑھ تحریک سے وابستہ علما بھی اور شاہ ولی اللہ کی فکر اور تحریک سے بالواسطہ یا بلا واسطہ متاثر علما بھی۔ اس طرح دیوبند، ندوہ اور علی گڑھ ایک ہی مذہبی فکر کے سوتے نظر آتے ہیں۔

یہ وہ علما تھے، جنہوں نے علی گڑھ اور دیوبند دونوں سے قطع نظر، ایک وسطی نقطہ نظر کی طرف رجوع کیا تھا۔ ایک قدامت میں کچھ جدید عنصر شامل کرنا چاہتا تھا اور دوسرا جدید کو قدامت کا پابند رکھنے کا خواہاں تھا۔ زیادہ اہم بات یہ ہے کہ علما کے اس طبقے نے علما کو اجتماعی زندگی میں قیادت سنبھالنے کی دعوت دی۔<sup>۳۸</sup> شبلی اور مولانا عبدالحق حقانی نے اس کے قواعد و ضوابط مرتب کیے۔ اس کا مقصد عربی مدارس کا فروغ، اشاعت اسلام، مختلف انخیال علما کا رفع نزاع باہمی، سماجی اصلاح اور قوم کا مجموعی مفاد قرار دیا گیا،<sup>۳۹</sup> نصاب کو روشن خیال بنیادوں پر استوار کیا گیا<sup>۴۰</sup> اور مضامین میں انگریزی اور جغرافیہ بھی شامل کیے گئے،<sup>۴۱</sup> لیکن ۱۹۱۳ء میں اس کے نصاب میں تبدیلی واقع ہوئی اور اسے درس نظامیہ کے قریب کر دیا گیا۔<sup>۴۲</sup> اس کی منصوبہ بندی اس طور پر کی گئی تھی کہ یہ تمام اسلامی مدرسوں،

بشمول علی گڑھ کالج کا خود سے الحاق کر سکے۔<sup>۴۳</sup> انگریزی کو اس مصلحت کے تحت نصاب میں رکھا گیا کہ اس کے ذریعہ فلسفہ مغرب کا رد کیا جاسکے۔<sup>۴۴</sup> اور آریاؤں سے مناظرے کرنے کے لیے ہندی اور سنسکرت زبانیں نصاب میں شامل کی گئیں۔ طلبہ کے لیے فوجی تربیت اور سیاسی و تاریخی موضوعات پر تقریر کی مشق کا اہتمام بھی کیا گیا۔<sup>۴۵</sup>

ندوہ کے قیام کا علی گڑھ تحریک کے اکابر، بالخصوص سید احمد خاں، نواب محسن الملک (۱۸۳۷ء - ۱۹۰۷ء) اور نواب وقار الملک نے خیر مقدم کیا۔<sup>۴۶</sup> شبلی ندوہ اور علی گڑھ کے درمیان رابطے کی ایک کڑی تھے۔ انھوں نے ندوہ کے قیام اور اس کے لیے نصاب تیار کرنے کے علاوہ بعض عمدہ علمی روایات قائم کیں اور زیادہ اہم کام قلم سے کیا۔ وہ ندوہ کے توسط سے اشاعت اسلام کی تحریک چلانا چاہتے تھے۔ اس کے لیے انھوں نے منصوبے بنائے اور انھیں پھیلایا۔<sup>۴۷</sup> ڈھاکا کے نواب سلیم اللہ خاں (۱۸۸۴ء - ۱۹۱۵ء) کو اس تنظیم کا صدر مقرر کیا، جس کے ذریعے وہ اشاعت اسلام کا کام کرنا چاہتے تھے اور اس کا مرکز ندوہ کو قرار دیا،<sup>۴۸</sup> لیکن وہ یہ کام مکمل نہ کر سکے، زندگی نے انھیں مہلت نہ دی۔

علی گڑھ سے وابستگی کے باوجود شبلی نے اس کی روح کو کبھی پوری طرح اپنی شخصیت میں جذب نہیں کیا تھا چنانچہ ان کے شاگردوں میں علی گڑھ تحریک سے فاصلہ برقرار رہا۔ اس کے باوجود ندوہ میں علی گڑھ کے اثرات تلاش کیے جاسکتے ہیں۔ شبلی نے قیام علی گڑھ میں مغربی درس و تدریس اور جدید علم کلام کے اصولوں اور مستشرقین کی کتابوں سے جو استفادہ کیا تھا اس کا فیض ان کے ذریعے ان کے مخصوص تلامذہ اور ندوہ کے عام طلبہ تک پہنچا۔ علی گڑھ کے علاوہ علمائے مصر کے اثرات بھی ندوہ میں جھلکتے ہیں۔<sup>۴۹</sup> ندوہ نے ان دونوں سرچشموں سے فیض حاصل کر کے ایسے علم پیدا کیے، جن کی نظر رفتار زمانہ پر رہی اور جو ایک خاص اسلوب کے تحت قوم کی علمی ضرورتوں کو پورا کرنا چاہتے تھے۔ شبلی کی عالمانہ لیاقت سے ندوہ نے، جب تک شبلی اس سے منسلک رہے، خاطر خواہ فائدہ اٹھایا۔ شبلی کی زیادہ توجہ اصلاح نصاب پر تھی۔ قدیم فلسفہ و منطق کو اس کے نصاب سے انھوں نے اس لیے خارج کیا کہ یہ یونانی علوم اسلامی علوم نہیں تھے۔<sup>۵۰</sup> ان کے بجائے وہ جدید علوم اور انگریزی کو نصاب میں اس لیے شامل کرنے کے حق میں تھے کہ ان کے خیال میں یہ اب خود اسلامی علوم پر دسترس کے لیے ناگزیر



ہو گئے تھے۔<sup>۵۱</sup> اس سے بڑھ کر ان کا مقصد ندوہ جیسے ادارے کے قیام سے یہ تھا کہ وہ ایک نیا علم کلام پیدا کرے اور علما کو نئے علوم و فنون کی تعلیم دے۔<sup>۵۲</sup>

شیلی کی ذاتی کوششیں ندوہ کے علاوہ علوم شرقیہ کے دیگر اداروں میں بھی کام آئیں۔ مملکت حیدرآباد میں واقع دارالعلوم کا نصاب بھی شیلی کا تجویز کردہ تھا<sup>۵۳</sup> اور انھوں نے حیدرآباد میں ایک آزاد اور مستقل یونیورسٹی کا تمہیدی خیال بھی پیش کیا<sup>۵۴</sup> اور اس کے لیے ایک یادداشت تحریر کی۔<sup>۵۵</sup> اکابر حیدرآباد خصوصاً سید علی بگرامی (۱۸۵۱ء - ۱۹۱۱ء) اور عماد الملک سید حسین بگرامی (۱۸۴۳ء - ۱۹۲۶ء) سے ان کے روابط سید احمد خاں کے توسط سے پیدا ہوئے تھے۔ علی بگرامی شیلی کے بڑے قدر دان تھے۔ شیلی نے قیام حیدرآباد میں ان کے کتب خانے سے خاصا استفادہ کیا، جس میں یورپی مطبوعات کا بڑا ذخیرہ تھا۔ کتب خانہ اسکندریہ پر شیلی کے مقالے میں جن مستشرقین کے اقتباسات دیے گئے ہیں وہ علی بگرامی کا ترجمہ تھے۔<sup>۵۶</sup> سید احمد خاں نے ان کا تعارف عمائدین حیدرآباد سے کرایا تھا اور ان کی تصانیف، مسلمانوں کی گزشتہ تعلیم اور المامون مختلف وقتوں میں وہاں بھیجیں، جنہیں بہت پسند کیا گیا۔ الفاروق کی تصنیف کے ارادے کا بھی ان سے سید احمد خاں نے ذکر کیا۔<sup>۵۷</sup> شیلی نے حیدرآباد کا پہلا سفر ۱۸۸۱ء میں سید احمد خاں کی ہمراہی میں کیا تھا۔<sup>۵۸</sup> مولانا شیلی کا رابطہ حیدرآباد سے بعد میں اس طرح مزید قریب ہوا کہ جب وہ دوسری بار حیدرآباد گئے تو نظام محبوب علی خاں نے ان کو تصنیف و تالیف کی مدد میں ایک مستقل وظیفہ جاری کر دیا اور ان کی تمام آئندہ تصانیف کو سلسلہ آصفیہ کے تحت شائع کرنا منظور کیا۔<sup>۵۹</sup> اس کے بعد ۱۹۰۱ء میں شیلی نے دوبارہ حیدرآباد کا سفر کیا اور وہاں قائم سرسبز علوم و فنون کی نظامت پر فائز ہوئے اور چار سال تک یہ خدمت انجام دیتے رہے۔ اس عرصے میں انھوں نے الغزالی، علم الکلام، الکلام، اور سوانح مولانا روم تصنیف کیں۔ اس دوران ان کے روابط وہاں کے اصحاب علم، دانشوروں اور عمائدین حکومت سے استوار رہے۔ ان ہی روابط کا ثمر تھا کہ حکومت حیدرآباد نے ندوہ کے لیے تین سو روپے ماہانہ امداد مقرر کر دی جو ہمیشہ جاری رہی اور شیلی کے لیے ایک سو روپے ماہانہ وظیفہ مقرر ہوا جو وہاں باقاعدہ ملازمت پر فائز ہونے تک جاری رہا۔<sup>۶۰</sup>

اگرچہ شبلی ۱۹۰۳ء میں حیدرآباد سے رخصت ہو گئے لیکن ان کا رابطہ یہاں برقرار رہا۔ چنانچہ جب ۱۹۰۸ء میں وہاں واقع قدیم 'دارالعلوم' کا الحاق، جو پنجاب یونیورسٹی سے تھا، ختم ہو گیا تو ایک نئے نصاب کی تشکیل ضروری سمجھی گئی۔ اس وقت مملکت حیدرآباد میں ناظم تعلیمات سید حسین بلگرامی تھے، جنہوں نے حکام بالا کی اجازت سے شبلی کو مدعو کیا کہ وہ اس مجلس کی رکنیت قبول کر لیں جو نصاب سازی کے لیے تشکیل پائی ہے۔ شبلی نے اس پیش کش کو قبول کر لیا اور حیدرآباد میں چند روز قیام کر کے ایک نصاب تیار کیا۔ وہ اپنے اس نصاب سے اس حد تک مطمئن ہو گئے تھے کہ انہوں نے اعلان تک کر دیا کہ وہ دارالعلوم ندوہ کا الحاق اس دارالعلوم سے کر دیں گے۔<sup>۶۱</sup> شبلی کا تجویز کردہ نصاب ضروری رہی کارروائی کے بعد منظور کر لیا گیا۔ شبلی وہاں زیادہ نہ رکے۔ ان کی واپسی کے بعد ایک عرصہ اس نصاب کے نفاذ میں لگ گیا کہ شبلی حیات نہ رہے، مگر ان کے شاگرد اور عزیز مولانا حمید الدین فراہی (۱۸۶۲ء-۱۹۳۰ء) دارالعلوم کے سربراہ مقرر ہوئے۔<sup>۶۲</sup> شبلی کے خیالات سے ان کے شاگردوں کا متاثر ہونا فطری تھا۔ فراہی نے نصاب میں ادبیات کا اضافہ کیا اور ذریعہ تعلیم اردو قرار دے دیا۔<sup>۶۳</sup> وہ ۱۹۱۷ء تک دارالعلوم سے منسلک رہے۔ اردو کو ذریعہ تعلیم قرار دینے کا ان کا اقدام بعد میں انقلاب آفریں ثابت ہوا اور جامعہ عثمانیہ کے قیام پر منتج ہو۔<sup>۶۴</sup>

حیدرآباد کے اداروں سے قطع نظر دیگر علاقوں تک بھی شبلی کی علمی شہرت عام تھی اور وہاں کے تعلیمی اداروں نے بھی ان سے فیض پایا۔ حکومت بنگال نے انہیں مشرقی بنگال و آسام کے عربی مدارس کی اصلاح کے لیے بنائی جانے والی مجلس کارکن نامزد کیا تھا جو ۱۹۱۰ء میں بنی تھی۔<sup>۶۵</sup> وہ اس مجلس کے بھی رکن بنائے گئے تھے جسے مرکزی حکومت نے جولائی ۱۹۱۱ء میں علوم شرقیہ کی ترقی و اصلاح کے لیے تشکیل دیا تھا۔ اس مجلس کے اجلاس شملہ میں منعقد ہوئے۔ اس نے جو سفارشات مرتب کیں ان سے ملک کے ذہین طلبہ کو بے حد فائدہ پہنچا۔ سرکاری وظائف پر علوم شرقیہ کے ان طلبہ کو جو انگریزی جانتے تھے، یورپ کی اعلیٰ درسگاہوں میں اعلیٰ تعلیم کے لیے بھیجا جانا منظور ہوا۔ یہ بھی طے ہوا کہ واپسی پر انہیں سرکاری جامعات میں پروفیسری پر فائز کیا جائے گا۔ زبان و ادبیات کے ممتاز اسکالرز، مولوی محمد شفیع (۱۸۸۳ء-۱۹۶۳ء)، (پنجاب یونیورسٹی)، عبدالستار صدیقی (۱۸۸۵ء-۱۹۷۲ء)، (الہ آباد

یونیورسٹی، عظیم الدین احمد (۱۸۸۰ء-۱۹۳۹ء)، (بہار یونیورسٹی)، منصور علی (۱۸۸۸ء-۱۹۳۲ء)، (علی گڑھ یونیورسٹی) یورپ گئے اور واپس آکر اپنی جامعات میں پروفیسر کے عہدوں پر فائز ہوئے۔ ہر ایک نے اپنی مثالی تحقیقات سے نام پیدا کیا۔ اس مجلس کی سفارشات کی روشنی میں ڈھاکہ یونیورسٹی قائم کی گئی تو اس میں علوم شرقیہ کا نصاب بھی تجویز کیا گیا۔ ۱۹۱۲ء میں صوبہ متحدہ کی حکومت نے سرکاری اسکولوں میں مذہبی تعلیم کے اجرا کے لیے بنائی جانے والی مجلس میں شبلی کو بطور ایک رکن نامزد کیا۔ ۱۹۱۷ء شبلی کی مشاورت ناگ پور یونیورسٹی میں مشرقی زبانوں کے شعبے کی نصاب سازی میں بھی شامل ہوئی جو بعد میں ۱۹۲۰ء میں قائم ہوئی۔<sup>۶۸</sup>

شبلی کی کوششیں مسلم یونیورسٹی کے قیام میں بھی شامل رہیں، اگرچہ ابتداً وہ اس کی طرف سے پُر امید نہیں تھے، لیکن جب اس کے قیام کے آثار قوی ہوئے تو وہ اپنی اس خواہش کو نہ دبا سکے اور کہا کہ کاش وہ دن آئے جب علی گڑھ میں مسلمان فیلو نظر آئیں، مسلمان تعلیمی منصوبے بنائیں، مسلمان ہی نصاب بنائیں اور فیلوشپ کے فیصلے خود کریں۔<sup>۶۹</sup> جب اس تحریک میں زور و شور پیدا ہوا تو انھوں نے ندوہ کی جانب سے دس ہزار روپے کی خطیر رقم چندے میں اس وقت دی جب خود ندوہ اپنی امداد کے لیے کوشاں رہتا تھا۔<sup>۷۰</sup> مسلم یونیورسٹی کے لیے چندہ جمع کرنے کے لیے جب ایک وفد آغا خاں (۱۸۷۷ء-۱۹۵۷ء) کی سربراہی میں لاہور گیا تو شبلی بھی اس وفد میں شریک تھے۔ اس یونیورسٹی کے لیے قواعد و ضوابط بنانے والی مجلس کے بھی وہ رکن تھے۔ اس طرح صاف لگتا ہے کہ جو مایوسی انھیں ابتدا میں اس یونیورسٹی کے مقاصد اور اس کے قیام سے تھی وہ اب اس کی جانب سے پُر امید ہو گئے تھے۔ یوں اگرچہ شبلی کا نقطہ نظر قومی صورت حال کے لحاظ سے تبدیلیوں کو ظاہر کرتا رہا ہے، اور مستقل مزاجی ان میں گاہے متاثر نظر آتی رہی ہے لیکن قدیم و جدید تعلیم کے معاملے میں وہ اپنے اخلاص سے دور کبھی نہ ہوئے اور مسلمانوں کی فلاح و بہبود، تعلیم کے وسیلے سے ہمیشہ ان کا مٹم نظر رہی۔

شبلی کے ایسے خیالات کو اور ان کی اس ضمن میں کوششوں کو ایک ایسا نمائندہ زاویہ نظر سمجھا جاسکتا ہے جو ہمارے علمائے عمومی خیالات سے بہت مختلف اور متغائر نہیں اور جس پر مستقبل کا مسلم ہندوستان علوم اسلامیہ کو رائج کرنے میں قریب قریب متفق و معاون نظر آتا ہے۔ قدیم و جدید علوم کے

تعمین یا ان کی آویزش میں یہ وہ مرحلہ تھا جس نے بڑی حد تک مستقبل کے لیے ایک لائحہ عمل طے کر دیا تھا جس پر مستقبل کے علمی و تعلیمی تصورات استوار اور مروج ہوتے رہے۔

## حواشی و حوالہ جات

- \* سابق ڈین کلیدی زبان و ادب، بین الاقوامی اسلامی یونیورسٹی، اسلام آباد۔
- ۱۔ سید مصطفیٰ الحق، معاشرتی و علمی تاریخ (کراچی، ۱۹۶۵ء)، ص ۳۶۳؛ نیز اس صورت حال کو سید سلیمان ندوی کی تصنیف حیاتِ شبلی مطبوعہ اعظم گڑھ ۱۹۳۳ء کے مقدمے میں تفصیل سے دیکھا جاسکتا ہے ص ۱-۵۷۔
- ۲۔ اضلاع روٹل کھنڈ میں تقریباً پانچ ہزار علما مختلف مدارس میں درس و تدریس میں مصروف رہتے تھے۔ انہیں حافظ رحمت خاں کے خزانے سے تحواہیں ادا کی جاتی تھیں۔ لطاف علی بریلوی، حیاتِ حافظ رحمت خاں (کراچی، ۱۹۶۲ء)، ص ۳۳۔
- ۳۔ ولی اللہ فرخ آبادی، عہدِ ہنگامہ کی علمی اور ثقافتی تاریخ (کراچی، ۱۹۶۳ء)، ص ۳۳۲۔
- ۴۔ ولیم آدم (William Adam) کے ابتدائی جائزے کے مطابق بنگال اور بہار میں ایک لاکھ مدرسے موجود تھے۔ دورِ راز اور شواری گزار مقامات پر دو ہزار کی آبادی پر ایک مدرسے کا تناسب تھا۔
- پی ہارٹوگ (P. Hartog)، *Some Aspects of Indian Education Past and Present*، (لندن، ۱۹۳۹ء)، ص ۱۳، ۷۵ و بعد۔
- ۵۔ جب کہ اس وقت قائم ہونے والے انگریزی اسکولوں میں صرف پڑھنا سکھایا جاتا تھا اور کبھی کبھی صرف ایک مضمین پڑھایا جاتا تھا۔
- ایم اے لائرڈ (M. A. Laird)، *Missionaries and Education in Bengal*، (کولکٹا، ۱۹۷۲ء)، ص ۴۲۔
- ۶۔ شیخ محمد اکرام، رودر کوثر (لاہور، ۱۹۷۵ء)، ص ۶۰۵۔
- ۷۔ سید سلیمان ندوی، ”مقدمہ“ حیاتِ شبلی (اعظم گڑھ، ۱۹۳۳ء)، ص ۲۱۔
- ۸۔ محمد عنایت اللہ تذکرہ علمائے فہنگی محل (لکھنؤ، ۱۹۳۰ء)، ص ۱۱۰؛ دہلی کے علما نے خیر آباد کے مدرسے کی بھی تقریباً یہی صورت تھی۔
- ۹۔ عبدالحی کھنوی، مجموعہ فتاویٰ اردو ترجمہ (کا پورہ، ۱۳۷۳ھ)، ص ۷۹، ۲۱۸-۲۱۹، ۲۳۳، ۲۹۳۔
- ۱۰۔ مثلاً بیسویں صدی کے ریلج اول میں مولانا عبدالباری فرنگی محلی کو سارے علما سے ہند میں ایک امتیازی مقام حاصل رہا اور ہر طبقہ فکر کے قومی و سیاسی رہنما ان کے حلقہٴ ادارت میں شامل تھے۔ اس کا ایک تذکرہ فرانسس روبنسن (Francis Robinson)، *Separatism among Indian Muslims: The Politics of the United Provinces' Muslims 1860-1923* (لکھنؤ، ۱۹۷۲ء)، ص ۲۶۶ میں ہے۔



- ۱۱۔ تفصیلات کے لیے: عبدالشاہد خاں شیروانی، ”مقدمہ“، ساغسی ہندوستان، معارف فضل حق خیر آبادی (مجنور، ۱۹۳۶ء)؛ عبدالسلام مہدوی، حکام اسلام جلد دوم (اعظم گڑھ، ۱۹۵۶ء)، ص ۳۳۰-۳۳۱۔
- ۱۲۔ تفصیلات کے لیے: محمد اقبال مہدوی، ”مقدمہ“، مشمولہ مقامات مظہری معارف شاہ غلام علی مہدوی (لاہور، ۱۹۸۲ء)؛ سید احمد خاں، تذکرہ دہلی مرتبہ اختر جوناگڑھی (کراچی، ۱۹۵۳ء)۔
- ۱۳۔ تفصیلات کے لیے: قیام الدین احمد، *The Wahhabi Movement in India* (اسلام آباد، ۱۹۸۱ء)، ص ۲۱۵-۲۳۱؛ کے ایم اشرف، ”Muslim Revivalists and the Revolt of 1857“، مشمولہ پی سی جی، *Rebellion, 1857* (دہلی، ۱۹۵۷ء)۔
- ۱۴۔ عبداللہ سندھی، *تہذیب ولی اللہ اور ان کی سیاسی تحریک* (لاہور، ۱۹۷۰ء)، ص ۱۵۰۔
- ۱۵۔ ایضاً، ص ۱۵۱؛ مدرسے کے اصول و قواعد کے لیے: محمد میاں، *علما کے حق جلد اول* (مراد آباد، ۱۹۳۹ء)، ص ۵۲-۵۹؛ مناظر احسن گیلانی کے ایک سول کے جواب میں مولانا محمود الحسن نے کہا تھا کہ ۱۸۵۷ء کی جدوجہد میں ناکام ہونے کے بعد مولانا محمد قاسم نانوتوی نے اس مدرسے کو قائم کیا تو تعلیم سے زیادہ اس کی غرض کچھ اور تھی (یعنی مجاہد پیدا کرنا اور انگریزوں کے خلاف مجاہدانہ روح پھونکنا)، ص ۲۷۹ ج ۱، ۱۸۵۷ء کے ہنگامے کی ناکامی کے بعد یہ ادارہ قائم کیا گیا کہ کوئی ایسا مرکز ہو جس کے زیر اثر لوگوں کو تیار کیا جائے تاکہ ۱۸۵۷ء کی ناکامی کی تلافی کی جائے۔ ایضاً، حصہ دوم، ص ۲۶۶؛ مولانا قاسم نے دیوبند میں ایک مدرسہ کورنٹ کے مقابلے پر کھولا ہے، جس کا مقصد یہ ہے کہ سرحد کے لوگوں سے تعلقات پیدا کیے جائیں تاکہ کورنٹ سے جہاد آسان ہو جائے۔ یہ مدرسہ خفیہ طور پر طلبہ کو قواعد جنگ کی تعلیم دیتا ہے اور ہندوستان پر چڑھائی کے لیے کامل کو تیار کر رہا ہے۔
- ۱۶۔ ضیاء الحسن فاروقی، *Deoband School and the Demand for Pakistan* (بکینی، ۱۹۶۳ء)، ص ۲۳-۲۵۔
- ۱۷۔ عبداللہ سندھی، ص ۱۳۹-۱۵۰؛ جی ایم ڈی صوفی، *Al-Minhaj: Being the Evolution of Curriculum in the Muslim Educational Institutions of India* (لاہور، ۱۹۴۱ء)، ص ۱۲۸-۱۳۲۔
- ۱۸۔ عبداللہ سندھی، ص ۱۵۱؛ شیخ محمد اکرام، *سوج کونٹر* (لاہور، ۱۹۷۵ء)، ص ۲۰۷۔
- ۱۹۔ عبداللہ سندھی، ص ۸۸؛ سید احمد خاں کی شاہ ولی اللہ کی فکر اور تحریک سے نسبت کے لیے: ابولہامان شاہجاں پوری، *تہذیب ولی اللہ اور سر سید غیر مطبوعہ مقالہ برائے پی ایچ ڈی، شعبہ ادب و سندھ یونیورسٹی، ۱۹۸۱ء*؛ وینز باربرا ڈالی، *Islamic Revival in British India: Deoband*، (Barbara Daly Metcalf)، 1860-1900 (نورثی، ۱۹۸۲ء)، ص ۷۲؛ و بعداً: شیخ محمد اکرام، *سوج کونٹر* (لاہور، ۱۹۷۵ء)، ص ۱۹۳-۱۹۵۔
- ۲۰۔ یہاں تک کہ مولانا رشید احمد گنگوہی قرون وسطی کے عقلی علوم کو بھی نصاب میں شامل کرنے کے حق میں نہیں تھے۔ رشید احمد گنگوہی، *مکتبہ رشیدیہ جلد اول* (دہلی، سنہ ۱۳۰۷ھ)، ص ۲۷؛ چنانچہ اپنے زمانے میں انھوں نے مدرسے کے نصاب سے معقولات کو خارج کر دیا تھا۔ مناظر احسن گیلانی، *سوانح قاسمی*، حصہ اول (دیوبند، ۱۹۵۳ء)، ص ۲۹۲-۲۹۳۔
- ۲۱۔ ایضاً، ص ۲۷۹-۲۸۳۔
- ۲۲۔ ایضاً، ص ۲۸۶۔

- ۲۲۔ حسین احمد مدنی، نقشب حیات جلد دوم (دوبند، ۱۹۵۳ء)، ص ۲۰۷۔
- ۲۳۔ ضیاء الحسن فاروقی، ص ۵۶-۵۸؛ ۱۹۷۷ء میں اپنے ایک بیان میں مولانا محمود حسن نے جمعیتہ الانصار کے قیام سے اپنی لافلتی ظاہر کی۔ بحوالہ فرانس روس، ص ۲۶ ج۔
- ۲۴۔ دوبند اور علی گڑھ کے درمیان کشیدگی کے لیے: ضیاء الحسن فاروقی، ص ۳۳-۳۵؛ حسین احمد مدنی، جلد اول، ص ۷۱۔
- ۲۵۔ عبید اللہ سندھی، ص ۱۵۶، ۱۵۹، ۱۶۳۔
- ۲۶۔ سید احمد خاں، مقالات، سرسید مرتبہ محمد سلطانی پانی پتی، جلد ہفتم (لاہور، ۱۹۶۲ء)، ص ۲۰۸، ۲۷۹ وغیرہ۔ خاص مولانا قاسم کی شخصیت اور ان کے کاموں کی ستائش کے لیے: محبوب رضوی، تاریخ دیوبند (دوبند، ۱۹۵۲ء)، ص ۱۲۰، ۱۲۳؛ مولانا محمد قاسم نانوتوی "سید احمد خاں" مشمولہ علی گڑھ انٹرنیٹ ٹیوٹ گزٹ (۲۳ اپریل ۱۸۸۰ء) ص ۶۷۔
- ۲۷۔ اکرام اللہ وی، وقار حیات (علی گڑھ، ۱۹۳۵ء)، ص ۶۷۔
- ۲۸۔ حسین احمد مدنی، ص ۲۵۷؛ شیخ محمد اکرام، موج کوثر، ص ۲۰۳؛ مولانا محمود حسن نے جامعہ طیبہ اسلامیہ کی تائیس کے وقت ۲۹ اکتوبر ۱۹۲۰ء کو علی گڑھ میں جو خطبہ پیش کیا تھا، اس کے یہ جملے نہایت اہم ہیں:
- اے نو بہالان وطن، جب میں نے دیکھا کہ میرے اس درو کے غم خواں جس میں میری ہڈیاں پگھلی جا رہی ہیں، مدرسوں اور خانقاہوں میں کم اور اسکولوں اور کالجوں میں زیادہ ہیں، تو میں نے اور میرے چند مخلص احباب نے ایک قدم علی گڑھ کی طرف بڑھایا اور اس طرح ہم نے ہندوستان کے تاریخی مقاموں دوبند اور علی گڑھ کا رشتہ جوڑا۔ بحوالہ ایضاً۔
- ۲۹۔ سید احمد خاں، تہذیب الاخلاق شمارہ ۱۳-۱۵ (۱۸۷۳-۱۸۷۴ء)، ص ۱۷۰۔
- ۳۰۔ سید احمد خاں، مکمل مجموعہ لکچرز و اسپیچز مرتبہ محمد فضل الدین (لاہور، ۱۹۰۰ء)، ص ۱۵۹۔
- ۳۱۔ الطاف حسین حالی، حیات جلیوید حصہ دوم (دہلی، ۱۹۳۹ء)، ص ۱۹۵۔
- ۳۲۔ ایضاً۔ یہی صورت بعد میں پنجاب یونیورسٹی میں بھی پیش آئی۔ وہاں بی اے اور ایم اے کے ساتھ ساتھ پانچ اعلیٰ اور "مالک العلوم کے نصاب بھی شروع کیے گئے، لیکن ان نصابوں کا بھی وہی حشر ہوا جو علی گڑھ کالج میں مشرقی علوم کے شعبے کا ہوا تھا۔ بحوالہ نور الحسن نقوی، سرسید اور ہندوستانی مسلمان (علی گڑھ، ۱۹۷۳ء)، ص ۱۱۶۔
- ۳۳۔ اس کانفرنس نے بعد میں اپنا نام "مسلم ایجوکیشنل کانفرنس" رکھ لیا۔ اس کے مقاصد اور سرگرمیوں کے لیے الطاف حسین حالی، حیات جلیوید حصہ اول (دہلی، ۱۹۳۹ء)، ص ۲۲۶-۲۲۷ و بعدہ؛ تفصیلات کے لیے: اختر الوم، Education of Indian Muslims, A Study of the All India Muslim Educational Conference (علی گڑھ، ۱۹۷۷ء)؛ حبیب الرحمن خاں شیروانی، پنچلہ سالہ تاریخ آل انڈیا مسلم ایجوکیشنل کانفرنس (بدایوں، ۱۹۳۷ء)۔
- ۳۴۔ حبیب الرحمن خاں شیروانی، ص ۴-۵۔
- ۳۵۔ "ندوة العلماء کے سالانہ جلسے منعقدہ ۱۸۹۴ء میں شبلی کی تقریر بعنوان "علماء کے فرائض" اس موضوع پر مفصل اور مزید ہے۔ مشمولہ خطبات شبلی، ص ۲۸-۳۶۔
- ۳۶۔ مقالات شبلی جلد سوم، ص ۱۲۳-۱۲۴، ۱۳۷-۱۳۹۔



- ۳۷۔ عبد الرزاق کانپوری، یلہ ایام (حیدرآباد وکن، ۱۹۳۶ء)، ص ۱۰۳؛ سید سلیمان ندوی، ص ۳۰۳-۳۱۰۔
- ۳۸۔ یہاں اس امر کو بھی پیش نظر رکھا جاسکتا ہے کہ ۱۸۹۳ء میں کونسلوں کا قانون نافذ ہوا تھا، علما نے یہ سوچا کہ منتخب حکومت کا قیام معاشرے میں اس کے اثرات کے لیے مزید رکاوٹیں پیدا کرے گا۔ ندوۃ العلماء کے قیام سے انہیں امید بندھی تھی کہ یہ ادارہ علما کی حکومت کے قیام میں معاون ثابت ہوگا۔ ایضاً، ص ۲۸۰؛ اکرام، موج کوثر، ص ۱۳۹۔
- ۳۹۔ الطاف حسین حالی، حصہ اول، ص ۲۶۳ ج۔
- ۴۰۔ جے این فاروقی (J. N. Farquhar)، *Modern Religious Movement in India* (نیویارک، ۱۹۱۵ء)، ص ۳۵۰۔
- ۴۱۔ تفصیلات کے لیے، جی ایم ڈی صوفی، ص ۱۳۰-۱۴۱۔
- ۴۲۔ محمد مجیب، *Indian Muslims* (لکھنؤ، ۱۹۶۶ء)، ص ۳۰۹۔
- ۴۳۔ باربرا ڈاؤن مٹکاف، ص ۳۳۶۔
- ۴۴۔ سید محمد الحسینی، سیرت مولانا سید محمد علی مونگیری، بانی ندوۃ العلماء (لکھنؤ، ۱۹۶۳ء)، ص ۱۵۷؛ یاد رکھیے کہ ترکی اور فارسی بھی کافروں کی زبانیں تھیں، انگریزی بھی اسلامی زبان بن سکتی ہے۔ بحوالہ باربرا ڈاؤن مٹکاف، ص ۳۳۹۔
- ۴۵۔ سید سلیمان ندوی، ص ۳۲۱؛ سید محمد الحسینی، ص ۶۷-۶۹۔
- ۴۶۔ سید احمد خاں، ”مکتوب بنام مولانا محمد علی کانپوری“، مشمولہ مکتوبات سر سید مرتبہ اسماعیل پانی پتی (لاہور، ۱۹۵۹ء)، ص ۲۵؛ نواب محسن الملک نے ندوہ کے مقاصد کی حلیت کی اور اس کی مراکت میں علی گڑھ کا لکھنؤ نظر پیش کیا۔ اس کی حمایت میں ان کی قرارداد اور تقریر، مشمولہ محسن الملک ص ۲۳۱؛ نواب وقار الملک کے لیے، اکرام اللہ ندوی، ص ۲۰۸؛ ونیز سید محمود کے لیے، ابوالحسن ندوی، ص ۱۳۸۔
- ۴۷۔ تفصیلات کے لیے، مقالات، شبلی جلد ہفتم، ص ۷-۱۲۔
- ۴۸۔ اکرام، رود کوثر، ص ۳۳۹۔
- ۴۹۔ ایضاً، موج کوثر، ص ۱۹؛ ونیز مزید احمد، ص ۵۹۔
- ۵۰۔ سلیمان ندوی، ”مقدمہ“، ص ۳۔
- ۵۱۔ ایضاً، ص ۲۰-۲۱۔
- ۵۲۔ سلیمان ندوی، ص ۳۱۳۔
- ۵۳۔ ایضاً، ص ۵۰۷ و بعد۔
- ۵۴۔ ”دارالعلوم کے نصاب کی اصلاح دراصل جامعہ عثمانیہ کے قیام کا پہلا مرحلہ تھا، ایضاً، ص ۵۱۱۔
- ۵۵۔ مقالات، شبلی جلد سوم، ص ۱۵۲؛ تفصیلات کے لیے، سلیمان ندوی، ص ۵۱۳-۵۱۵۔
- ۵۶۔ سلیمان ندوی، ص ۱۳۰۔
- ۵۷۔ ایضاً، ص ۱۶۷۔
- ۵۸۔ ایک دوسری شہادت سلیمان ندوی نے شبلی کے ایک فارسی قصیدے سے پیش کی ہے کہ شبلی سید احمد خاں کے ہمراہ نہیں بلکہ

بذیاد جلد ۷، ۲۰۱۶ء

الگ اپنے وطن سے کانپور، لکھنؤ اور بھوپال ہوتے ہوئے حیدرآباد گئے تھے۔ ص ۱۶۷؛ ونیز کلیات تبیلی (فارسی)، ص ۸-۱۰۔

- ۵۹۔ سلیمان ندوی، ص ۲۳۸۔
- ۶۰۔ سید مظفر علی، ص ۱۹، ۹۰۔
- ۶۱۔ سروری، ص ۵۸؛ ونیز ہاشمی، ص ۳۱-۳۲؛ اس ضمن میں انھوں نے جو یادداشت تحریر کی تھی وہ مقالات تبیلی جلد سوم میں شامل ہے۔ ص ۱۲۷-۱۵۸، ونیز سلیمان ندوی، ص ۳۹۷-۴۰۱۔
- ۶۲۔ ہاشمی، ص ۳۷؛ شبلی کے خیالات سے ان کے شاگردوں کا متاثر ہونا فطری تھا۔ فراہی نے نصاب میں ادبیات کا اضافہ کیا اور ذریعہ تعلیم اردو قرار دے دیا۔ سلیمان ندوی، ص ۴۰۳۔
- ۶۳۔ ایضاً، ص ۴۰۲-۴۰۳۔
- ۶۴۔ جس کے بارے میں شبلی کے مرید شاگرد سید سلیمان ندوی کا خیال ہے کہ: (جامعہ عثمانیہ) نے وجود میں آکر ہندوستان کی تعلیمی دنیا میں ایک انقلاب برپا کر دیا اور اس کے دینیات اور علوم مشرقیہ کا صیغہ اپنی تعلیم، طرز تعلیم، اساتذہ و انگریزی و علوم جدید کی آمیزش سے مولانا شبلی کے مرتبہ نقشے کا اچھا خاصہ خاکہ ہے۔ ایضاً، ص ۴۰۳۔
- ۶۵۔ ایضاً، ص ۵۱۶۔
- ۶۶۔ ایضاً، ص ۵۲۱۔
- ۶۷۔ ایضاً، ص ۵۲۳۔
- ۶۸۔ ایضاً، ص ۴۱۷-۴۱۹۔
- ۶۹۔ ایضاً، ص ۴۱۴۔
- ۷۰۔ ایضاً، ص ۴۱۵۔

## مآخذ

- احمد، مزین۔ *An Intellectual History of Islam in India*۔ ایڈیٹر، ۱۹۶۹ء۔
- احمد، قیام الدین۔ *The Wahhabi Movement in India*۔ اسلام آباد، ۱۹۸۱ء۔
- اخترالوایح۔ *Education of Indian Muslims, A Study of the All India Muslim Educational Conference*۔ علی گڑھ، ۱۹۷۷ء۔
- اشرف، کے ایم۔ "Muslim Revivalists and the Revolt of 1857"۔ مشمولہ جوبلی، پٹی سی۔ *Rebellion, 1857*۔
- دہلی، ۱۹۵۷ء۔
- اکرام، شیخ محمد۔ رودر کوثر۔ لاہور، ۱۹۷۵ء۔
- \_\_\_\_\_۔ موج کوثر۔ لاہور، ۱۹۷۵ء۔
- بریلوی، الطاف علی۔ حیات، حافظ رحمت خان۔ کرچی، ۱۹۶۴ء۔
- حالی، الطاف حسین۔ حیات جاوید۔ دہلی، ۱۹۳۹ء۔

- خال، سید احمد۔ تذکرہ دہلی۔ مرتبہ اختر جوناگڑھی۔ کراچی، ۱۹۵۳ء۔
- \_\_\_\_\_۔ تہذیب الاخلاق علی گڑھ جلد ہجتم، شمارہ ۱۳-۱۵ (۱۸۷۳ء-۱۸۷۴ء) ص ۱۷۰۔
- \_\_\_\_\_۔ مقالات سرسید۔ مرتبہ محمد اظہار علی پانی پتی۔ جلد ہفتم۔ لاہور، ۱۹۶۲ء۔
- \_\_\_\_\_۔ ”مکتوب نام مولانا محمد علی کانپوری“۔ مشمولہ مکتوبات سرسید۔ مرتبہ اسماعیل پانی پتی۔ لاہور، ۱۹۵۹ء، ص ۲۵۔
- \_\_\_\_\_۔ مکمل مجموعہ لکچرز واسپیچرز۔ مرتبہ محمد فضل الدین۔ لاہور، ۱۹۰۰ء۔
- خال، مہدی علی، محسن الملک۔ مجموعہ لیکچرز واسپیچرز۔ لاہور، ۱۹۰۵ء۔
- رٹوی، محبوب۔ تاریخ دیوبند۔ دہلی، ۱۹۵۴ء۔
- روٹنس، فرانسس (Robinson, Francis)۔ *Separatism among Indian Muslims: The Politics of the United Provinces' Muslims 1860-1923*۔ کیمبرج، ۱۹۷۴ء۔
- سروری، عبدالقادر۔ حیدرآباد دکن کی تعلیمی ترقی، گذشتہ ربع صدی میں۔ حیدرآباد: اعظم اعظم پریس، ۱۹۳۳ء۔
- سندھی، عبداللہ شاہ ولی اللہ اور ان کی سیاسی تحریک۔ لاہور، ۱۹۷۰ء۔
- شاہجاں پوری، ابوالیمان شاہ ولی اللہ اور سرسید۔ غیر مطبوعہ مقالہ، رائے پی ایچ ڈی، شعبہ ادب، سندھ یونیورسٹی، ۱۹۸۱ء۔
- شیروائی، حبیب الرحمن خاں۔ پانچ سالہ تاریخ آل انڈیا مسلم ایجوکیشنل کانفرنس ہدایوں، ۱۹۳۷ء۔
- شیروائی، عبدالشاہد خاں۔ ”مقدمہ“۔ باغی ہندوستان۔ مصنفہ فضل حق خیرآبادی۔ بجنور، ۱۹۳۶ء۔
- صوفی، جی ایم ڈی۔ *Al-Minhaj: Being the Evolution of Curriculum in the Muslim Educational Institution of India*۔ لاہور، ۱۹۴۱ء۔
- عنایت اللہ، محمد۔ تذکرہ علمائے فرنگی محل۔ لکھنؤ، ۱۹۳۰ء۔
- فاروقی، جے این (Farquhar, J. N.)۔ *Modern Religious Movement in India*۔ نیویارک، ۱۹۱۵ء۔
- فاروقی، ضیاء الحسن۔ *Deoband School and the Demand for Pakistan*۔ بمبئی، ۱۹۶۳ء۔
- فرخ آبادی، ولی اللہ۔ عہد ہنگامہ کی علمی اور ثقافتی تاریخ۔ کراچی، ۱۹۶۳ء۔
- کانپوری، عبدالرزاق۔ یاد ایام۔ حیدرآباد دکن، ۱۹۳۶ء۔
- گنگوئی، رشید احمد۔ سکتیپ رتیلدی۔ جلد اول۔ دہلی، سندھ ادب۔
- گیلانی، مناظر حسن۔ سوانح قلمی۔ حصہ اول۔ دہلی، ۱۹۵۳ء۔
- لارڈ، ایم اے (Laird, M. A.)۔ *Missionaries and Education in Bengal*۔ اوکسفرڈ، ۱۹۷۲ء۔
- لکھنوی، عبداللہ۔ مجموعہ فتاویٰ اردو ترجمہ۔ کانپور، ۱۳۷۳ھ۔
- علی، سید مظفر۔ حیدرآباد کی علمی فیاضیاں۔ حیدرآباد، ۱۳۵۵ھ۔
- مکاف، باربرا ڈالی (Metcalf, Barbara Daly)۔ *Islamic Revival in British India: Deoband, 1860-1900*۔ نیویارک، ۱۹۸۲ء۔
- محمد انس، سید۔ سیرت مولانا سید محمد علی مونگیری، بانی ذلوت العلماء۔ لکھنؤ، ۱۹۶۴ء۔
- مہدی، محمد اقبال۔ ”مقدمہ“۔ مشمولہ مقالات مظہری۔ مصنفہ شاہ غلام علی مہدی۔ لاہور، ۱۹۸۲ء۔

- مجیب، محمد۔ *Indian Muslims*۔ گیمبرج، ۱۹۶۶ء۔
- مدنی، حسین احمد۔ نقش حیات۔ جلد دوم۔ دیوبند، ۱۹۵۳ء۔
- معین الحق، سید۔ معاشرتی و علمی تاریخ۔ کراچی، ۱۹۶۵ء۔
- میاں، محمد۔ علمائے حق۔ جلد اول۔ مراد آباد، ۱۹۳۹ء۔
- نافقوی، مولانا محمد قاسم۔ ”سید احمد خاں“۔ مشمولہ علی مکتبہ انصافی ٹیوٹ مگزٹ (۲۳ اپریل ۱۸۸۰ء)۔
- نروئی، ابوالحسن علی۔ ہندوستانی مسلمان۔ لکھنؤ، ۱۹۶۱ء۔
- نروئی، اکرام اللہ۔ وقار حیات۔ علی گڑھ، ۱۹۲۵ء۔
- نروئی، سید سلیمان۔ حیاتِ شبلی۔ مطبوعہ اعظم گڑھ، ۱۹۳۳ء۔
- نروئی، عبدالسلام۔ حکمائے اسلام۔ جلد دوم۔ اعظم گڑھ، ۱۹۵۶ء۔
- نعمانی، شبلی۔ خطباتِ شبلی۔ اعظم گڑھ، ۱۹۳۱ء۔
- \_\_\_\_\_۔ کلیاتِ شبلی (فارسی)۔ بہ اہتمام مولانا مسعود علی نروئی۔ اعظم گڑھ سن ٹاؤ۔
- \_\_\_\_\_۔ مقالاتِ شبلی۔ جلد سوم۔ اعظم گڑھ، ۱۹۲۵ء۔
- \_\_\_\_\_۔ مقالاتِ شبلی۔ جلد ہفتم۔ اعظم گڑھ، ۱۹۳۸ء۔
- نقوی، نور الحسن۔ سرسید اور ہندوستانی مسلمان۔ علی گڑھ، ۱۹۷۳ء۔
- ہارٹوگ، پی (Hartog, P.)۔ *Some Aspects of Indian Education, Past and Present*۔ لندن، ۱۹۳۹ء۔
- ہاشمی، نصیر الدین۔ تذکرہ دارالعلوم۔ حیدرآباد دکن، ۱۳۶۲ھ۔

مظہر محمود شیرانی \*

طارق علی شہزاد \*\*

## باغ و بہار کے دو بہترین تدوینی نسخوں کے مقدمات کا تقابلی مطالعہ

یہ بات روزِ اوّل ہی سے متنازعہ فیہ رہی ہے کہ اختلاف کی اہمیت کیا ہے؟ ہر میدان میں ہمیشہ سے اختلافِ باعِی رحمت بھی ثابت ہوئے اور باعِی زحمت بھی۔ علم و فضل اور تحقیق کے میدان میں بھی یہی صورتِ حال موجود ہے۔ محققین کے درمیان اختلافات نے ہمیشہ نئے آنے والوں کے لیے سوچ بچار اور تحقیق کے نئے دروا کیے ہیں اور کبھی کوئی دروازہ بند نہیں دیکھنے میں آیا۔ تدوین کے میدان میں یہ اختلافات بالخصوص ابھر کر سامنے آتے ہیں۔ میرامن کی باغ و بہار کی تدوین بھی اس سے مبرا نہیں ہے۔ باغ و بہار کا شمار اردو کی اہم ترین داستانوں میں کیا جاتا ہے۔ فورٹ ولیم کالج کے قیام کے بعد اس پلیٹ فارم سے کئی داستانیں ابھر کر سامنے آئیں لیکن شہرت کے بامِ عروج پر جو داستان پہنچی وہ باغ و بہار ہی ہے۔ اس داستان کی تدوین اور تحقیق کا سلسلہ پچھلی دو صدیوں سے جاری ہے اور شاید آنے والے وقت میں بھی جاری رہے۔ اس کی تدوین کے سلسلے میں بڑے بڑے کام دیکھنے میں آئے اور اس کے مدونین کی فہرست میں بابا ے اردو مولوی عبدالحق جیسے نام بھی شامل ہیں تاہم جس معیار کے کام کی باغ و بہار جیسی عظیم الشان اور سدا بہار داستان متقاضی تھی، اس کو صرف دو

محققین پورا کر سکے ہیں یعنی رشید حسن خاں اور ڈاکٹر مرزا حامد بیگ۔ دونوں کا کام معیاری ہے لیکن دونوں نے ایک دوسرے کے کام کو ہدف تنقید بنایا ہے اور اس کے لیے ٹھوس داخلی اور خارجی شہادتیں پیش کی ہیں جس کی وجہ سے یہ ضروری ہو جاتا ہے کہ باغ و بہار کے دونوں تدوینی نسخوں کا تفصیلی جائزہ لے کر کسی حتمی نتیجے پر پہنچنے کی کوشش کی جائے۔

باغ و بہار کے بارے میں بحث کی ابتدا اُس وقت ہوئی جب لاہور سے شائع ہونے والے ماہنامہ نقوش کی دسمبر ۱۹۸۷ء کی اشاعت میں ڈاکٹر مرزا حامد بیگ کا مقالہ ”میر امن دلی والے“ شائع ہوا۔ اس مقالے میں انھوں نے عبدالغفور نساج کے تذکرے سخن الشعراء اور دیگر کتب کے حوالے سے دعویٰ کیا کہ حیدر آباد دکن کے دارالترجمہ سے وابستہ میر امان علی اصل میں میر امن دلی والے ہی ہیں اور گردش ایام نے ان سے زندگی کے وہ اوراق چُرا لیے ہیں۔ اُن کے مطابق وہ ۱۸۰۶ء میں فورٹ ولیم کالج چھوڑنے کے بعد سے لے کر تقریباً ۱۸۴۰ء تک نہ صرف زندہ رہے بلکہ حیدر آباد دکن کے دارالترجمہ سے بہت اعلیٰ پائے کے تراجم بھی کرتے رہے۔ اس دعوے کے ثبوت میں انھوں نے کافی دلائل بھی دیے۔ جس وقت ڈاکٹر مرزا حامد بیگ کا یہ مقالہ سامنے آیا اس وقت تک رشید حسن خاں باغ و بہار مکمل کر چکے تھے اور نقوش پر لیس، لاہور میں دہلی سے کتابت شدہ کاپی بھی چھپنے کے لیے پہنچ چکی تھی۔ اس مقالے کی اشاعت کے بعد انھوں نے فوری طور پر باغ و بہار کی اشاعت کا کام روک دیا اور ان سوالات کے جواب ڈھونڈنے لگے جو ڈاکٹر مرزا حامد بیگ نے اپنے مقالے میں اٹھائے تھے۔ اس کام میں اُن کو ڈھائی سے تین سال کا عرصہ لگ گیا تاہم انھوں نے اپنی مرتبہ باغ و بہار کے مقدمے میں ان تمام متنازعہ امور کا جواب دینے کی حتی الوسع کوشش کی جو اس مقالے کے بعد اٹھ کھڑے ہوئے تھے۔ اسی دوران میں ڈاکٹر گیان چند کی کتاب تحقیق کافن سامنے آئی جس میں انھوں نے اپنا وزن عملی طور پر رشید حسن خاں کے پلڑے میں ڈال دیا اور اُن نظریات کو یکسر مسترد کر دیا جو ڈاکٹر مرزا حامد بیگ نے اپنے مقالے میں پیش کیے تھے۔

قیاس کو واقعہ بنا دینے کی لغویت آمیز مثال رشید حسن خاں نے اپنی مرتبہ باغ و بہار (دلی ۱۹۹۲ء) کے مقدمے میں دی ہے۔ پاکستان کے مرزا حامد بیگ نے نقوش، لاہور بابت دسمبر ۱۹۸۷ء میں مضمون لکھا ”میر امن دلی والے“۔ اس میں انھوں نے



قیاس کے پتنگ کی ڈور کچھ زیادہ ہی بڑھا دی ہے۔ سناخ کے تذکرے سخن شعرا میں جان صاحب ریختی گو کے والد کا نام میرامن لکھنوی لکھا ہے۔ اس سے بیگ صاحب نے دھوکا کیا ہے کہ جان صاحب، میرامن کے بیٹے تھے (مقدمہ باغ و بہار ص ۳۷) حیدرآباد کے نواب خن الامرانے دارالترجمہ کی کتاب ستہ شمسہ کے دیباچے میں لکھا ہے کہ ”میرامن دہلوی اور غلام محی الدین حیدرآبادی کو حکم ہوا کہ علوم مذکورہ کو انگریزی سے اردو زبان میں ترجمہ کریں۔“ اس کی بنا پر مرزا حامد بیگ نے دھوکا کر دیا کہ فورٹ ولیم کالج سے الگ ہو کر میرامن دارالترجمہ حیدرآباد میں ملازم ہو گئے (ایضاً، ص ۲۷) ان کے نزدیک میرامن نام تھا میرامن کا۔<sup>۱</sup>

ڈاکٹر گیان چند کا یہ اقتباس کچھ چیزوں کو واضح کرنا دکھائی دیتا ہے۔ اوّل یہ کہ انھوں نے ڈاکٹر مرزا حامد بیگ کا یہ مقالہ پورا نہیں پڑھا بلکہ صرف ان چیزوں کو دیکھا جو رشید حسن خاں نے اپنی کتاب میں بیان کی تھیں۔ اسی وجہ سے انھوں نے رشید حسن خاں کی مرتبہ کتاب کا حوالہ دیا ہے، ڈاکٹر مرزا حامد بیگ کے مقالے کا براہ راست حوالہ نہیں دیا۔ دوسری بات یہ واضح ہوتی ہے کہ ڈاکٹر گیان چند نے ڈاکٹر مرزا حامد بیگ کے نظریات کو محض بیگ جنبش قلم مستر دیکھا ہے، اس کے خلاف کوئی جوابی نظریہ پیش نہیں کیا اور نہ وہ اسباب بتائے جو اس نظریے کے رد کی بنیاد بنے۔ انھوں نے آنکھیں بند کر کے رشید حسن خاں کے باغ و بہار کے مقدمے میں پیش کیے گئے دلائل پر مہر تصدیق ثبت کر دی جس سے تحقیق کے طالب علموں کو تشنگی کا احساس ضرور باقی رہتا ہے۔ جب کہ مرزا حامد بیگ نے اپنے دعوے کے ثبوت میں ٹھوس دلائل پیش کیے ہیں۔ انھوں نے عبدالغفور سناخ کے تذکرے سخن شعراء، سید محمد مبین نقوی الہ آبادی کی کتاب تاریخ ریختی مع دیوان جان صاحب، محمد عبداللہ خاں خواجگی کی فرہنگ عامرہ اور گارسیں دتاسی کے ایک لیکچر کا حوالہ دیتے ہوئے کہا ہے کہ جان صاحب کے والد کا نام محمد امن تھا اور ۱۸۰۶ء کے بعد جان صاحب کے والد ہونے کے حوالے سے میرامن کا فرخ آباد اور لکھنؤ سے تعلق قائم رہا جس سے میرامن کی طویل العمری بھی ثابت ہو جاتی ہے۔ اس پر رشید حسن خاں اور گیان چند کو سب سے بڑا اعتراض تھا۔ اس کے بعد ۲۰۰۴ء میں ڈاکٹر مرزا حامد بیگ کی مرتب شدہ باغ و بہار از میرامن دلی والے سامنے آئی۔ اس کتاب کے مقدمے میں مرزا

حامد بیگ نے نہ صرف اپنے نقوش والے مقالے کا دفاع کیا بلکہ ان تمام الزامات کا بھی جواب دینے کی سعی کی جو رشید حسن خاں نے اپنی مرتبہ باغ و بہار کے مقدمے اور ڈاکٹر گیان چند نے تحقیقی کافن میں اٹھائے تھے۔ یوں تشنگانِ علم کے سامنے بہت سے ایسے گوشے وا ہوئے جو اب تک بند تھے۔ تاہم یہ کہنا بے جا نہ ہوگا کہ یہ دونوں تدوینی نسخے اعلیٰ پائے کے ہیں اور ان میں ان تمام امور کا خیال رکھا گیا ہے جو ایک اچھی تدوین کے لیے لازمی خیال کیے جاتے ہیں۔

کسی بھی نسخے کی تدوین میں اس کے ماتخذ کو بنیادی اہمیت حاصل ہوتی ہے۔ رشید حسن خاں نے سب سے پہلے اس بات کی تصدیق کی ہے کہ اب تک میرامن کا لکھا ہوا کوئی نسخہ دستیاب نہیں ہے کیونکہ تحریر ہونے کے فوراً بعد یہ کتاب چھپ گئی تھی۔ یہی وجہ ہے کہ اس کتاب کے خطی نسخے ملنے کے امکانات بہت معدوم ہیں۔ اس کے بعد انھوں نے اپنی تدوین کے لیے انڈیا آفس لائبریری، لندن کے نسخے بعنوان چہار درویش کو منتخب کرنے کی تفصیل بیان کی ہے۔ اس نسخے کو ڈاکٹر حامد بیگ نے اس وجہ سے ہدفِ تنقید بنایا ہے کہ یہ خطی نسخہ نہیں ہے۔ اس کا ترجمہ موجود نہیں ہے۔ اس کے علاوہ یہ نسخہ نہ تو میرامن کے ہاتھ کا لکھا ہے اور نہ مصنف کی تصدیق شدہ نقل ہے۔ اس کی ابتدا میں کوئی ایسی تحریر بھی نہیں ملتی جو اس نسخے کی حقیقت بیان کر سکے۔ اس کے علاوہ رشید حسن خاں کے اس بیان کی روشنی میں کہ ”بعض مقامات پر متن کی ایسی غلطیاں بھی دکھائی دیتی ہیں جو اس خطی نسخے کو کم سواد ثابت کرتی ہیں“ ڈاکٹر حامد بیگ نے اس نسخے کی صحت کو چیلنج کیا ہے۔ ڈاکٹر مرزا حامد بیگ نے باغ و بہار کے کچھ ایسے نسخوں کے بارے میں بھی بتایا ہے جو اگر دستیاب ہو جائیں تو باغ و بہار کو اس کی اصل شکل میں تدوین کرنا آسان ہو جائے گا۔ مرزا حامد بیگ سب سے پہلے ڈکن فارس کے دعوے کی روشنی میں اس نسخے کی بات کرتے ہیں جو میرامن نے خود اپنے ہاتھ سے تحریر کیا تھا اور ڈاکٹر گل کرسٹ کو پیش کیا تھا۔ ڈکن فارس ہی کے مطابق ایک اور نسخہ موجود تھا جو میرامن کے شاگرد مسٹر رومر نے تحریر کیا تھا اور اس کی تحریر میرامن کی زیر نگرانی ہوئی تھی۔ ڈکن فارس دعویٰ کرتے ہیں کہ انھوں نے اپنی باغ و بہار مطبوعہ ڈبلیو ایچ ایلن اینڈ کمپنی پال مال ایس ڈبلیو لندن، ۱۸۶۳ء مرتب کرتے وقت ان دونوں سے استفادہ کیا تھا۔ اس کے علاوہ انھوں نے ڈاکٹر ثیا حسین کے حوالے سے ایک اور خطی نسخے کا ذکر کیا

ہے جو ۰۳-۱۸۰۲ء میں تحریر ہوا تھا۔ بد قسمتی سے آج ان تمام میں سے کوئی بھی نسخہ ہمارے سامنے موجود نہیں ہے۔ مرزا حامد بیگ کے مطابق:

..... جب تک نظر ثانی شدہ باغ و بہار (تکمیل ۱۲۷۱ھ بمطابق مئی تا جون ۱۸۰۲ء) کا کوئی مصدقہ قلمی نسخہ سامنے نہیں آ جاتا، تدوین متن کے سلسلے میں ہمیں مقابلہ متون ہی کرنا پڑے گا اور کسی مستند نسخے کی پیروی۔<sup>۲</sup>

ڈاکٹر حامد بیگ نے تدوین کے لیے باغ و بہار کے نسخہ فیض اللہ (۱۸۴۳ء) کا انتخاب کیا اور اس کا موازنہ کئی ایک نسخوں کے ساتھ کیا۔ بقول مرزا حامد بیگ:-

میں نے باغ و بہار کا نسخہ فیض اللہ، مرتبہ فاضل مولویان (نظر ثانی شدہ ایڈیشن) مطبوعہ کلکتہ ایل مینڈیس، کمرشل ایڈورٹائزرز پریس، طبع چہارم ۱۸۴۳ء (جس پر فورٹ ولیم کالج کی بیضوی مہر ثبت ہے) کو چننا۔ یہ نسخہ پنجاب یونیورسٹی لائبریری (اورینٹل سیکشن) میں کلاس نمبر ۸۹۱۷۴۳۳-۸۹۱۷۴۳۳-۸۹۱۷۴۳۳ کے تحت موجود ہے اور اس کی ایک کاپی میرے ذاتی ذخیرہ کتب میں محفوظ ہے۔<sup>۳</sup>

اس نسخے کے انتخاب کی جو وجوہات مرزا حامد بیگ نے بیان کی ہیں ان کے مطابق پہلی وجہ اس کی عمدہ پیرابندی ہے۔ قوسین کے استعمال کو مرزا حامد بیگ نثری آہنگ مجروح ہونا گردانتے ہیں جو اس نسخے میں استعمال نہیں کیا گیا۔ اس کے ساتھ ساتھ دیگر نسخوں میں عنوانات کو تبدیل کیا گیا جب کہ نسخہ فیض اللہ اس سے مزید ہے۔ دیگر نسخوں میں مقابلہ متون اور ضمیمہ جات کے ذریعے جو کچھ نتائج ملتے ہیں ان سے کوئی حتمی نتیجہ نہیں ملتا جب کہ نسخہ فیض اللہ سے حتمی نتائج برآمد ہوئے۔ رشید حسن خاں کے مرتب کردہ مواد میں قوسین کا استعمال ملتا ہے جو میرامن کے عہد کی چیز نہیں۔ اس کے علاوہ اس نسخے کے سرورق پر much improved لکھا ہوا ہے جس سے پتہ چلتا ہے کہ اس نسخے کا موازنہ گذشتہ کئی متون سے کیا گیا اور اس کو ان سے بہتر قرار دیا گیا۔ اس کے علاوہ اس نسخے کے متن کا دیگر متون سے موازنہ بھی ثابت کرتا ہے کہ اس نسخے کی تیاری میں میرامن کے خطی نسخے یا خطی نسخے کی مصدقہ نقل کو مد نظر رکھا گیا ہے جس کی وجہ سے مرزا حامد بیگ نے اس نسخے کو مستند قرار دیتے ہوئے ماخذ کے طور پر منتخب کیا۔

باغ و بہار کا ماخذ کیا تھا؟ اس پر ہر تدوین میں سیر حاصل بحث ملتی ہے۔ میرامن نے باغ و بہار کے دیباچے میں لکھا ہے کہ یہ قصہ حضرت امیر خسروؒ نے اپنے مرشد حضرت نظام الدین اولیاؒ کی بیماری کے دنوں میں تخلیق کر کے انھیں سنایا تھا اور انھوں نے دعا دی تھی کہ جو شخص یہ قصہ سنے گا وہ صحت یاب ہوگا۔ مولوی عبدالحق، حافظ محمود شیرانی اور ڈاکٹر گیان چند نے بہ دلائل ثابت کیا ہے کہ قصہ چہار درویش کسی صورت بھی حضرت امیر خسروؒ کی تالیف نہیں۔ یہ خاصے عرصے بعد کی تالیف ہے۔ یہ قصہ صرف بوجہ عقیدت یا عوام کی توجہ حاصل کرنے کے لیے ان سے منسوب کر دیا گیا ہے۔ پروفیسر محمود شیرانی کی دلیل قابل غور ہے۔ وہ رقم طراز ہیں:

مسلمانوں میں قصوں اور افسانوں کے متعلق ہر زمانے میں تعصب رہا ہے۔ علمائے کرام مخرب اخلاق قصوں کے ہمیشہ مخالف رہے ہیں۔۔۔۔۔ اس لیے کوئی تعجب نہیں اگر امیر خسروؒ کو اس کا مصنف بتا کر اور نظام الدین اولیاءؒ سے تحریک دلو کر مرتب قصہ نے اس کو مقبول عام بنانے کی غرض سے دروغ مصلحت آمیز والا حیلہ تراشا ہو۔ نیم مذہبی قصوں میں مصنفین قاری و سامع کو ثواب داریں کی بٹارت اکثر دیا کرتے ہیں۔<sup>۴</sup>

مرزا حامد بیگ نے بھی باغ و بہار کے ماخذ پر تفصیل سے بحث کی ہے۔ باغ و بہار کی پہلی اشاعت میں سرورق پر باغ و بہار کا ماخذ فارسی قصہ چہار درویش کا فارسی سے کیا گیا اردو ترجمہ نو طرز مرصع از عطا حسین خاں لکھا ہے تاہم مرزا حامد بیگ کے مطابق نہ تو یہ ترجمہ ہے اور نہ طبع زاد بلکہ با تخلیق یا re-creation ہے۔ اس چیز پر مولوی عبدالحق نے میرامن پر سرقے کا الزام بھی لگایا تھا۔ مرزا حامد بیگ نے بھی کئی وجوہات کی بنیاد پر امیر خسروؒ والی روایت کو ضعیف قرار دیا ہے۔ ان کے مطابق امیر خسروؒ کی طلسماتی شخصیت سے متاثر ہو کر جس طرح اور بہت سی چیزیں ان سے منسوب کی گئی ہیں اسی طرح باغ و بہار بھی بلا جواز ان سے منسوب کر دی گئی ہے۔ امیر خسروؒ کا تعلق بلبن کے دور سے تھا۔ اس کے بعد صدیوں تک اس قصے کا کہیں ذکر نہیں ملتا۔ حتیٰ کہ اکبر کے عہد میں سنسکرت کے بہت سے شاہکار فارسی میں ترجمہ کیے گئے لیکن اس دور میں بھی ہمیں اس قصے کا ذکر نہیں ملتا۔ اس کے علاوہ قصہ چہار درویش کا مصنف کوئی شیعہ دکھائی دیتا ہے جب کہ امیر خسروؒ سنی



العتیدہ تھے۔ اس میں جن شعرا کا کلام شامل ہے وہ امیر خسرو کے بہت بعد کے ہیں۔ اس کے علاوہ اس قصے کی زبان اس زبان سے بہت مختلف ہے جو امیر خسرو کے دور میں بولی یا لکھی جاتی تھی۔ اس بنیاد پر یہ کہنا کہ امیر خسرو نے یہ قصہ لکھا درست معلوم نہیں ہوتا۔

رشید حسن خاں نے بھی اس بات کو رد کیا ہے کہ قصۂ چہار درویش کا تعلق امیر خسرو سے ہے۔ انھوں نے اس بات پر زور دیا ہے کہ میرامن کی باغ و بہار کا منبع تخمین کی داستان نو طرز مرصع تھی جب کہ مرزا حامد بیگ نے ان کی اس بات کو بھی غلط قرار دیا۔ رشید حسن خاں صحیح سوال اٹھاتے ہیں کہ جب تخمین کے ہاں امیر خسرو والی روایت موجود نہیں ہے تو پھر یہ روایت میرامن تک کیسے پہنچی؟ ان کے قیاس میں امیر خسرو کی روایت میرامن نے اس قصے کو شہرت دینے اور تبرک بنانے کے لیے خود گھڑی تھی۔ ان کے مطابق:

--- یہ بھی بعید از قیاس نہیں کہ اس روایت کو خود انھوں نے بنایا ہو، اس قصے کو عظمت اور اس کے نتیجے میں خاص وقعت اور شہرت دینے کے لیے --- میرامن کے اس بیان کے سوا، ان سے پہلے یا ان کے زمانے میں اور کہیں اب تک یہ روایت دیکھنے میں نہیں آئی ہے اور اسی سے یہ خیال ہوتا ہے کہ شاید یہ انہی کی بنائی ہوئی ہے۔<sup>۵</sup>

اب رہ گیا یہ سوال کہ اگر امیر خسرو اس قصے کے تخلیق کار نہیں ہیں تو پھر کون ہے؟ اس حوالے سے مرزا حامد بیگ کی مرتب کردہ باغ و بہار میں تفصیلی بحث ملتی ہے۔ انھوں نے پہلی بار بتایا کہ قصۂ چہار درویش کے مصنف کے طور پر ایک نام حاجی ربیعہ الحبیب کا لیا جاتا ہے۔ مصحفی کے تذکرے عقد ثریا کے مطابق حاجی ربیعہ الحبیب اندلس کا رہنے والا تھا۔ کم عمری میں وہ اندلس سے اصفہان پہنچا اور تیس سال وہاں قیام کیا۔ بعد میں حج کر کے سیر و سیاحت کرتا ہوا وہ ہندوستان آگیا۔ یہاں اس نے اپنی عبادت گزاری اور علم و فضل سے ایک نمایاں مقام حاصل کیا مگر کچھ عرصے بعد گوشہ نشینی اختیار کر لی۔ مصحفی نے اس کے پاس جو کتب دیکھیں ان میں ایک دیوان اشعار نظامی گنجوی کی خمسہ کا جواب، اثنا عشری عقائد سے متعلق ایک کتاب اور قصۂ چہار درویش شامل تھیں۔ بعد میں روپیوں کی لوٹ مار میں اس کی سب کتابیں لٹ گئیں۔ آخری وقت تک الحبیب دلی میں مقیم رہا اور وہیں



وفات پائی۔ مرزا حامد بیگ نے چند وجوہات کی بنا پر انجیب کو ہی قصۂ چہار درویش کا مصنف بتایا ہے۔ ان کے خیال میں قصۂ چہار درویش کا مصنف کوئی شیعہ ہے جس نے جگہ جگہ حضرت علیؑ کو خلیفہ برحق قرار دیا ہے۔ انجیب بھی شیعہ تھا جس نے شیعہ عقائد پر ضخیم کتاب لکھی تھی جو مصحفی نے اپنی آنکھوں سے دیکھی۔ قصۂ چہار درویش میں جگہ جگہ مختلف مما لک کے حالات بیان کیے گئے ہیں جس سے پتہ چلتا ہے کہ اس کا مصنف کوئی ایسا شخص تھا جس نے گھاٹ گھاٹ کا پانی پیا تھا۔ انجیب کی زندگی کا بڑا حصہ سیاحت میں گزرا تھا اور ان تمام مقامات پر قیام کر چکا تھا جن کا ذکر قصۂ چہار درویش میں آیا تھا۔ اس کے علاوہ قصۂ چہار درویش کی زبان میں جو عربی اور فارسی کی مہارت دکھائی دیتی ہے وہ انجیب کی طرف اشارہ کرتی ہے۔ اس طرح کے دیگر دلائل سے مرزا حامد بیگ نے اس بات کی تائید کی ہے کہ انجیب ہی فارسی میں قصۂ چہار درویش کا مصنف ہے جس نے اپنے قیام دہلی میں یہ قصہ لکھا۔ تحسین نے نو طرز مرصع کی صورت میں اسے ازبر نو قلم بند کیا اور میرامن نے اسے سامنے رکھ کر باغ و بہار مکمل کی۔

بعض محققین کے مطابق باغ و بہار اصل میں تحسین کی نو طرز مرصع کا ترجمہ ہے جب کہ بعض کے خیال میں یہ نو طرز مرصع کا ترجمہ نہیں بلکہ تسہیل شدہ صورت ہے۔ مرزا حامد بیگ نے اس بات پر بھی تفصیلاً بحث کی ہے کہ باغ و بہار تحسین کی نو طرز مرصع کا من و عن ترجمہ نہیں ہے بلکہ اس میں فورٹ ولیم کالج کی طرف سے دی گئی ہدایات کی روشنی میں بہت سی تبدیلیاں کی گئی ہیں۔ ان کے مطابق باغ و بہار میں ایک ہی لفظ کے ایک سے زیادہ تلفظ استعمال کیے گئے ہیں تاکہ انگریز افسران ایک ہی لفظ کے وہ تمام تلفظ سیکھ سکیں جو ہندوستان میں اس دور میں استعمال ہوتے تھے مثلاً king کے لیے باغ و بہار میں بادشاہ اور پادشاہ دونوں الفاظ استعمال کیے گئے ہیں۔ باغ و بہار میں میرامن نے جان بوجھ کر ایسے مواقع پیدا کیے ہیں کہ زیادہ سے زیادہ رسومات اور الفاظ استعمال کیے جاسکیں۔ مثلاً کھانے کی بات ہو تو درجنوں کھانوں کے نام لکھے گئے ہیں، اگر ملبوسات کی بات ہو تو تمام کے تمام ملبوسات کے نام لکھے گئے ہیں۔ اسی طرح مہد سے لحد تک کوئی بھی رسم ایسی نہیں ہے جو باغ و بہار میں بیان نہ کی گئی ہو۔ انگریزوں کو چونکہ برصغیر میں سنی اور شیعہ دونوں

مسالک سے واسطہ پڑنا تھا، اس لیے میرامن نے ایک شیعہ کردار بھی تراشا اور اس سے شیعہ مسلک کے عقائد اور طرز زندگی پر روشنی ڈالی گئی ہے تاکہ اس کی روشنی میں انگریز شیعہ مسلک سے بھی واقف ہو سکیں۔

ڈاکٹر مرزا حامد بیگ نے اپنے مقالے کی روشنی میں میرامن کے حالات پر تفصیل سے روشنی ڈالی ہے۔ سب سے پہلے انھوں نے ڈاکٹر گل کرسٹ کو اس بات پر ہدف تنقید بنایا ہے کہ انھوں نے فورٹ ولیم کالج کے مجموعے *Hindi Manual* (مطبوعہ ۱۸۰۲ء) اور باغ و بہار (۱۸۰۴ء) کے اولین سرورق پر مصنف / مترجم کے اصل نام کی بجائے میرامن لکھا جس سے اصل شخصیت یعنی میرامن علی امن دئی والے کے حالات زندگی کے بارے میں ابہام پیدا ہوا۔ ڈاکٹر مرزا حامد بیگ نے میرامن کی تاریخ پیدائش کو گنج خوبی اور باغ و بہار کے مقدمات کے حوالے سے ۱۷۵۰ء قرار دیا ہے۔ لکھتے ہیں:

یوں ۱۷۵۰ء کے لگ بھگ میرامن پیدا ہوئے ہوں گے۔<sup>۶</sup>

اس بات کو رشید حسن خاں نے یکسر مسترد کر دیا ہے اور کہا ہے کہ اب تک کوئی بھی ایسی ٹھوس شہادت موجود نہیں ہے جس کی بنیاد پر ہم میرامن کی تاریخ پیدائش کا تعین کر سکیں۔ اب تک ایسا کوئی ماخذ سامنے نہیں آیا جس کی مدد سے حالات زندگی کی حد تک معلومات میں قابل قبول اضافہ ہو سکے۔ انتہا یہ ہے کہ ان کی ولادت و وفات کے سنین کا بھی علم نہیں اور نہ یہ معلوم ہے کہ ان کا دفن کہاں ہے؟<sup>۷</sup>

مرزا حامد بیگ کے میرامن کی تاریخ پیدائش ۱۷۵۰ء بیان کرنے کی وجہ رشید حسن خاں نے یہ بیان کی ہے کہ مرزا حامد بیگ نے چونکہ کسی میرامن علی دہلوی کو میرامن دئی والے ثابت کرنا تھا اس لیے انھوں نے جان بوجھ کر تاریخ پیدائش ایسی بیان کی جس سے وہ فورٹ ولیم کالج کی ملازمت کے وقت کم عمر اور ۱۸۴۰ء تک زندہ ثابت ہو سکیں۔ ان کے مطابق:

اس تعین کی ضرورت مقالہ نگار کو یوں پیش آئی کہ انھوں نے یہ لکھا ہے کہ میرامن بڑھاپے کے سبب فورٹ ولیم کالج سے ریٹائر نہیں کیے گئے تھے [جیسا کہ عتیق صدیقی نے معتبر حوالے سے لکھا ہے] بلکہ ”گمان غالب ہے کہ میرامن نے کالج کے بگڑتے

ہوئے حالات کے پیش نظر بروقت حیدرآباد کا رخ کیا ہو، اور یوں مقالہ نگار نے نہایت آسانی کے ساتھ میرامن کو نواب خنس الامرا کے قائم کردہ ”دارالترجمہ“ میں پہنچا دیا، جہاں وہ مختلف سائنسی کتبوں کے ترجمے میں شریک رہے۔۔۔ اس لیے ضروری تھا کہ کم از کم ۱۸۴۰ء تک زندہ رکھا جائے۔<sup>۸</sup>

اسی طرح انھوں نے میرامن کے مسلک کو شیعہ قرار دیا ہے اور اس ضمن میں باغ و بہار کے دیباچے کا حوالہ دیا گیا ہے۔

باغ و بہار کے دیباچے کے سرسری مطالعہ سے ہی میرامن کا شیعہ ہونا ثابت ہے۔<sup>۹</sup>

رشید حسن خاں نے بھی باغ و بہار کے دیباچے سے دو عبارتوں کا حوالہ دیا ہے جن میں بارہ امام اور چہار وہ معصومین کا حوالہ موجود ہے اور لکھا ہے:

ان عبارتوں سے واضح طور پر معلوم ہوتا ہے کہ وہ شیعہ تھے۔<sup>۱۰</sup>

میرامن شاعر تھے یا نہیں؟ ان کا تخلص کیا تھا؟ کیا ان کا تخلص امن تھا یا لطف؟ باغ و بہار میں جو اشعار شامل ہیں وہ کس کے ہیں؟ ان سب امور پر مرزا حامد بیگ اور رشید حسن خاں میں واضح اختلاف موجود ہے۔ مرزا حامد بیگ نے میرامن کے تخلص لطف پر بھی تفصیل سے روشنی ڈالتے ہوئے لکھا کہ باغ و بہار میں جو اشعار شامل ہیں وہ مرزا علی لطف کے ہیں میرامن کے نہیں۔ اس کی وجہ ان کے خیال میں یہ ہے:

باغ و بہار کے خامہ کتاب میں مرزا علی لطف کے اشعار کی شمولیت کا ایک سبب یہ بھی رہا ہوگا کہ لطف ڈاکٹر جان کلگر سٹ کے بہت قریب تھے اور گل کرسٹ کی ہی فرمائش پر انھوں نے علی ابراہیم خاں کے تذکرے شعراے ہند گلزار ابراہیم (سال تصنیف ۱۱۹۸ھ بمطابق ۱۷۸۳ء) کا فارسی سے اردو ترجمہ کیا اور تذکرہ گلشن ہند نام رکھا۔<sup>۱۱</sup>

میرامن کا تخلص امن تھا نام نہیں، اس بات کو بھی رشید حسن خاں نے سختی سے مسترد کیا ہے۔ ان کے مطابق میرامن کا تخلص لطف تھا جب کہ امن ان کا صرف نام تھا۔ میرامن شاعر بھی تھے، ان کا تخلص لطف تھا۔<sup>۱۲</sup>

اس کا ثبوت وہ آگے چل کر اس طرح دیتے ہیں:

گنج خوبی کے خطی نسخے کے آخری صفحے کی آخری سطر میں میرامن نے اپنے قلم سے میرامن لطف لکھا ہے۔<sup>۱۳</sup>

انھوں نے مرزا حامد بیگ کی اس بات سے انکار کیا ہے کہ مرزا علی لطف گل کرست کے بہت قریب تھے اس لیے ان کے اشعار باغ و بہار میں شامل کیے گئے۔  
میرامن کا تخلص لطف نہیں تھا۔ یہ بات قطعی طور پر درست نہیں۔ صحیح صورت حال یہ ہے کہ میرامن کا صرف ایک تخلص لطف تھا اور ان اشعار کو مرزا علی لطف سے منسوب کیا گیا ہے وہ سب میرامن لطف کے ہیں۔<sup>۱۴</sup>

فورٹ ولیم کالج سے وابستگی تک میرامن کے حالات دستیاب ہیں لیکن فورٹ ولیم کالج سے فراغت کے بعد میرامن کہاں گئے؟ یہ بات متنازعہ فیہ ہے۔ بقول ڈاکٹر سلیم اختر:  
یوں محسوس ہوتا ہے گویا قدیم زمانے کی مانند ایک داستان گو آیا، محفل کو رات بھر داستان سے برمایا اور صبح دم رخصت ہو گیا۔<sup>۱۵</sup>

رشید حسن خاں تو میرامن کے جلد رخصت ہونے کے داعی ہیں لیکن مرزا حامد بیگ ان کو اس طرح رخصت کرنے پر تیار نہیں۔ انھوں نے چند دلائل سے ثابت کیا ہے کہ میرامن فورٹ ولیم کالج چھوڑنے کے بعد فوت نہیں ہوئے تھے بلکہ وہ حیدرآباد دکن کے دارالترجمہ سے منسلک ہو گئے تھے اور ۱۸۴۰ء تک حیات رہے۔ نصر اللہ قمر خورجوئی کے تذکرے ہمیشہ بہار اور مولوی بھتی علی خاں کے تذکرے موابقت الفوائج کے مطابق میرامن ۱۸۰۲ء یا ۱۸۰۳ء میں فوت ہو گئے تھے۔ ان تذکروں کو رشید حسن خاں اور مرزا حامد بیگ دونوں نے مسترد کر دیا ہے۔ رشید حسن خاں اس بات کے قائل تو ہیں کہ میرامن ۱۸۰۲ء یا ۱۸۰۳ء میں فوت نہیں ہوئے تھے بلکہ ان کا ۱۸۰۶ء تک زندہ ہونا ثابت ہے لیکن وہ مرزا حامد بیگ کی اس دلیل کو بھی ماننے کے لیے تیار نہیں کہ میرامن ہی میرامان لکھنوی تھے اور وہ فورٹ ولیم کالج سے ریٹائر ہونے کے بعد دارالترجمہ سے وابستہ ہو گئے تھے۔ انھوں نے تفصیل سے بحث کی ہے کہ اگر فورٹ ولیم کالج سے انھوں نے پیرانہ سالی کی بنا پر ریٹائرمنٹ لی تھی تو اس کے پینتیس چھتیس سال بعد تک دارالترجمہ میں کام کیسے کرتے رہے۔ انھوں نے مرزا حامد بیگ



کے اس بیان کو بھی رد کر دیا ہے کہ میرامن کی پیدائش ۱۷۵۰ء میں ہوئی اور وہ فورٹ ولیم کالج سے علاج کی مدت صرف پچپن چھپن سال کے تھے۔

یہ بہر حال ثابت ہے کہ میرامن فورٹ ولیم کالج میں ۴ جون ۱۸۰۶ء تک کام کرتے رہے اور اسی مہینے میں سبک دوش کر دیے گئے۔ اس تاریخ تک وہ عقیدہ حیات تھے مگر اس کے بعد کا احوال معلوم نہیں۔ وہ کب تک زندہ رہے، کب انتقال ہوا، کہاں دفن ہوئے، ان میں سے کوئی بات معلوم نہیں۔ ۱۸۰۶ء میں جب وہ پیرانہ سالی اور جسمانی معذوری کا عذر کرتے ہیں تو اس کا مطلب یہ بھی ہے کہ عمر کے لحاظ سے وہ اس وقت بڑھاپے کی منزلیں طے کر رہے تھے۔ محض قیاساً یہ بات کہی جاسکتی ہے کہ اس وقت ان کی عمر پچیس سال سے کم نہیں ہوگی۔ ستر سال سے بھی کچھ زیادہ ہو تو یہ بھی قرین قیاس رہے گی۔ بلکہ زیادہ قرین قیاس ہوگی مگر اس سلسلے میں قطعیت کے ساتھ فی الوقت تعین نہیں کیا جاسکتا۔<sup>۱۶</sup>

مرزا حامد بیگ کی رائے اس کے برعکس ہے۔ انھوں نے رشید حسن خاں کے دعوے کی شدت سے تردید کی ہے۔ ان کے مطابق ڈاکٹر گل کرسٹ نے جب کورٹ آف ڈائریکٹرز کے ساتھ تنازعہ ہونے کے بعد ۱۸۰۴ء میں فورٹ ولیم کالج سے استعفیٰ دے کر برطانیہ کا رخ کیا تو نئی انتظامیہ آگئی۔ اس انتظامیہ کا رویہ میرامن کے ساتھ درشت تھا جس کی وجہ سے میرامن نے پیرانہ سالی کا عذر کر کے ریٹائرمنٹ لے لی۔ پیرانہ سالی یا جسمانی کمزوری و بیماری وغیرہ صرف ایک بہانہ تھی بالکل اسی طرح جیسے ڈاکٹر گل کرسٹ نے جسمانی معذوری کی بنیاد پر استعفیٰ دیا مگر اس کے کئی سال بعد تک برطانیہ میں مصروف کار رہے۔ ان کے مطابق اس ریٹائرمنٹ کی اصل وجہ حیدرآباد دکن میں دارالترجمہ کا قیام تھا جہاں وہ ملازمت کرنا چاہتے تھے اور انھوں نے بعد میں واقعی وہاں ملازمت اختیار کر لی۔ اپنی وفات تک میرامن، میرامان علی دہلوی کے نام سے حیدرآباد دکن میں کام کرتے رہے اور وہیں وفات پائی۔ ان کی وفات تقریباً ۱۸۴۰ء کے لگ بھگ ہوئی ہوگی کیونکہ اس عرصے تک شائع کی گئی کتب پر میرامان علی دہلوی (میرامن) کا نام مترجم کی حیثیت سے موجود ہے۔ حامد بیگ نے دارالترجمہ کی کتب کے تراجم کی مدد سے ثابت کیا ہے کہ ان تراجم کی زبان باغ و بہار کی زبان کے بہت قریب ہے۔



..... اس کے علاوہ اصول علم کے ترجمے میں میر امن دہلوی کی لفظیات اپنی صاف پہچان کرواتے ہیں مثلاً 'مغیر' کی بجائے 'بدوں'، 'باوجود' کی بجائے 'باوصف'، اس کے بعد 'کی بجائے' دس پیچھے، 'ضرورت' کی بجائے 'حاجت'، 'غلطی' کی بجائے 'خطا'، 'طریقہ' کی بجائے 'ڈول'۔<sup>۱۷</sup>

آخر میں مرزا حامد بیگ نے رشید حسن خاں سے ایک اہم سوال پوچھا ہے کہ اگر میر امن، میر امان علی دہلوی نہیں ہیں تو آخر وہ میر امان علی دہلوی کون ہیں جن کے نام کو مترجمین کی فہرست میں سب سے پہلے درج کیا گیا ہے۔ وہ کہتے ہیں:

رشید حسن خاں اور ڈاکٹر گیان چند روکفر کے طور پر یہ ثابت تو کریں کہ سنیہ شخصیت کا ایک ایسا مترجم میر امان علی دہلوی کون تھا جس کا نام بیاض متین کے مرتب غلام محی الدین متین حیدر آبادی، برطانوی مترجم جونس اور فرانسیسی ماہر لسانیات موسیو تندرے کے ناموں سے بھی پہلے لیا گیا؟ کیا ان تین جانی مالی شخصیات کے ناموں سے پہلے میر امان علی کے نام کو درج کرنے میں مترجم کی کسی بڑی شناخت کو دخل نہیں؟<sup>۱۸</sup>

مرزا حامد بیگ نے ایک اور حوالہ رام بابو سکسینہ کی تاریخ اردو ادب کے حصہ نثر سے باب اول میں میر امن سے متعلق آخر سطر کا دیا ہے جس کے مطابق ڈاکٹر ایس ڈبلیو فیلین نے خود میر امن کی زبانی سنا تھا کہ ان کو کسی سے فنی شعر میں تلمذ نہیں۔ اس ملاقات کا حوالہ محمد یحییٰ تنہا نے بھی سیر المصنفین میں دیا ہے۔ مرزا حامد بیگ کے مطابق فیلین کی پیدائش ۱۸۱۷ء بمقام کلکتہ ہے۔ اس نے ۱۸۳۷ء میں بیس سال کی عمر میں محکمہ تعلیم بنگال میں ملازمت اختیار کی تھی۔ یہ ملاقات لازماً اس کے بعد ہوئی ہوگی۔ اگر میر امن ۱۸۰۶ء کے کچھ عرصے بعد فوت ہو گئے تھے تو پھر فیلین سے ملاقات کس نے کی؟ اس بنیاد پر انھوں نے میر امن کو ۱۸۳۶-۳۷ء تک زندہ ہونا ثابت کیا ہے۔

میر امن کے اہل خانہ اور اولاد کے بارے میں بھی دونوں نسخوں میں بہت دلچسپ بحث کی گئی ہے۔ میر امن کی زندگی کے اور بہت سے پہلو جہاں پردہِ خفا میں ہیں وہاں ان کے اہل خانہ کے بارے میں بھی زیادہ تفصیل نہیں ملتی۔ رشید حسن خاں نے باغ و بہار کے دیباچے کا حوالہ دیا ہے:

نہیں تو یہ بھی غنیمت ہے کہ ایک کلڑا کھا کر، پاؤ پھیلا کر سو رہتا ہوں؛ اور گھر میں دس آدمی چھوٹے بڑے پرورش پا کر دعا اس قدر دان کو کرتے ہیں۔<sup>۱۹</sup>

رشید حسن خاں اس کی بنیاد پر کہتے ہیں کہ میر امن صاحب عیال و اطفال تھے اور گھر میں چھوٹے بڑے دس آدمی تھے۔ اس سے زیادہ ان کے حالات معلوم نہیں۔ مرزا حامد بیگ نے لکھنؤ کے مشہور رنجیتی گو جان صاحب کو میر امن کا بیٹا بتایا ہے اور اس ضمن میں سیر حاصل بحث کی ہے۔ ان کے دعوے کی بنیاد دو تذکروں پر ہے۔ سب سے پہلے انھوں نے عبدالغفور نساج کے تذکرے سخن شعرا کا حوالہ دیا ہے۔

جان صاحب میر یا رعلی خلیف میر امن لکھنوی، شاگرد عاشور علی خاں بہادر۔ رنجیتی اپنے طرز پر خوب کہتے تھے۔

اس کے بعد انھوں نے سید محمد مبین کی مرتب تاریخ دیبختی مع دیوانِ جان صاحب کا حوالہ دیا ہے۔

جان صاحب کی ولادت فرخ آباد میں غالباً ۱۲۳۳ھ (۱۸۱۸ء) میں ہوئی تھی۔ نام تو ان کا میر یا رعلی تھا مگر والدین پیار سے جان صاحب کہتے تھے۔ ان کے والد میر امن تو فرخ آباد کے رہنے والے تھے لیکن یہ بچپن ہی میں لکھنؤ پہنچ گئے تھے۔

اس کے علاوہ مرزا حامد بیگ نے مشہور مستشرق گارساں دتاسی کی فرانسیسی زبان میں لکھی گئی تاریخ ہندووی و ہندوستانی جلد دوم (نظر ثانی شدہ ایڈیشن) مطبوعہ پیرس، طبع اول (۱۸۷۰ء) کے حوالے سے لکھا ہے:

جان (میر یا رعلی جان صاحب) محسن کے تذکرے میں اسے 'رنجیتی کی جان' کہا گیا ہے۔ جان صاحب کو 'جی صاحب' کے ساتھ خلط ملط کر دیا جاتا ہے۔ یہ ایک پڑھی لکھی خاتون، میر امن کی بیٹی تھی اور فرخ آباد میں پیدا ہوئی لیکن زیادہ تر لکھنؤ میں رہی جہاں اس نے ادبی شہرت حاصل کی۔<sup>۲۰</sup>

مرزا حامد بیگ نے لکھا ہے کہ اگرچہ گارساں دتاسی کو رنجیتی کی زبان سے اس بات کا دھوکہ ہوا ہے کہ جان صاحب عورت تھی لیکن ان کی یہ بات بالکل درست ہے کہ ان کے والد میر امن دہلوی

تھے۔ جان صاحب کی پیدائش فرخ آباد میں اس وقت ہوئی جب وہ فورٹ ولیم کالج چھوڑ کر وہاں مقیم تھے۔ اس کے بعد وہ بطور مترجم دارالترجمہ ٹمس الامرا حیدر آباد دکن چلے گئے۔ انھوں نے اہل و عیال کو لکھنؤ میں چھوڑا اور خود دارالترجمہ میں کام کرتے رہے۔ ان کے اسی تعلق کی وجہ سے نسخ نے بھی ان کو میرامن لکھنوی لکھا تھا۔ تاہم ان سب دلائل کو رشید حسن خاں نے بیک جنبش قلم مسترد کرتے ہوئے لکھا ہے:

مقالہ نگار نے جو کچھ لکھا ہے وہ سب ایسے مغروضات کا سلسلہ ہے جس کی ایک کڑی بھی درست نہیں۔ ان میں سے کوئی ایک بات بھی قابل قبول نہیں۔ ان کو ایک جگہ میرامن علی کے نام نے مغالطے میں مبتلا کیا اور دوسری جگہ 'میرامن' نے۔ جو کچھ انھوں نے لکھا اس میں سے کسی ایک بات کا بھی ثبوت نہ ان کے پاس ہے اور نہ کہیں موجود ہے۔ محض مغروضات جو کہا جاسکتا ہے، جیسے فقروں کے تحت معرض اظہار میں آئے ہیں۔<sup>۲۱</sup>

رشید حسن خاں کو یقیناً کسی بھی رائے کو منظور یا مسترد کرنے کا اختیار ہے لیکن اگر وہ مرزا حامد بیگ کی اس رائے کو مسترد کرنے کی وجوہات بھی بیان کر دیتے یا ایسے جوابی دلائل پیش کرتے جن سے مرزا حامد بیگ کے دلائل کا رد ہو جاتا تو زیادہ بہتر ہوتا اور پڑھنے والوں کو بھی یقیناً کسی کمی کا احساس نہ ہوتا۔

باغ و بہار کے بارے میں ایک عام رائے یہ ہے کہ باغ و بہار کی زبان سادہ اور سلیس ہے۔ رشید حسن خاں بھی اس چیز کے قائل ہیں کہ میرامن کا انداز سادہ اور صاف ہے۔ میرامن کی نثر نے روزمرہ اور محاورے کی قد و قیمت کو واضح کیا، بیان میں سادگی اور صفائی کی ناگزیر ضرورت کا احساس دلایا۔<sup>۲۲</sup>

مرزا حامد بیگ نے اس سے اختلاف کیا ہے اور یہ رائے دی ہے کہ باغ و بہار کی زبان کا جائزہ یہ بتاتا ہے کہ اس کو سادہ اور سلیس کہنا درست نہیں ہے۔

میرامن کا اسلوب یکسر سادہ و سلیس ہرگز نہیں۔ اس میں جمیع متوازن، جمیع متواری اور جمیع مطرف کے علاوہ قوافی کا ایک خاص نظام دکھائی دیتا ہے جس سے میرامن کی نثر

میں ایک خاص طرح کے آہنگ نے جنم لیا اور اس آہنگ کی بنیاد حرکت پر ہے جسے میرامن نے ہر قیمت پر برقرار رکھے کے لیے جمع الجمع (سلاطینوں، امراؤں) اور ایک لفظی سطح پر عوامی تلفظ (مہربانگی، لہجہ، ٹھنڈھک، بھبھایا، ماباپ، بھوکھ، پپاری، مہجھے) کو برتا۔ یوں میرامن کے اسلوب کو محض 'سادہ و سلیس' کہنے سے اس تخلیقی توانائی کا حق ادا نہیں ہوتا جو باغ و بہار میں پائی جاتی ہے۔<sup>۲۳</sup>

مرزا حامد بیگ کے بیان کی بنیاد غالباً ان تبدیلیوں اور اضافوں پر ہے جو میرامن نے انگریز افسروں کی فرمائش پر کیے تھے وگرنہ میرامن نے خود اس قصے کے دیباچے میں اس بات کا اعتراف کیا ہے کہ ان کو ڈاکٹر گل کرسٹ نے قصے کو سلیس زبان میں لکھنے کی تلقین کی تھی تاہم ضرورت کے مطابق ان کو ایسے اضافے کرنا پڑے جو ناگزیر تھے۔

باغ و بہار کے مقدمے میں مرزا حامد بیگ نے باغ و بہار کی اسلوبیاتی ساخت پر بھی بہت تفصیل سے روشنی ڈالی ہے۔ ان کے مطابق میرامن نے باغ و بہار میں عوامی بول چال کا لہجہ اور ذخیرۃ الفاظ جمع کیے، جس کی ایک مثال صرف نظیر اکبر آبادی کے ہاں ملتی ہے۔ میرامن نے عوامی بول چال کا لہجہ اور ذخیرۃ الفاظ سمیٹنے کا جتن کیا۔ لفظیات کے سبب مجھے تو ایک ہی شاعر ایسا دکھائی دیتا ہے جو میرامن (م: ۱۸۳۶ء) سے قریب ہے اور وہ ہے ولی محمد نظیر اکبر آبادی (م: ۱۱۶ اگست ۱۸۳۰ء)۔<sup>۲۴</sup>

اس کے ساتھ ساتھ مرزا حامد بیگ نے باغ و بہار کی نثری بنت، تذکیر و تانیث، واحد جمع، جمع الجمع، محاورات، مترادفات، مبتدا و خبر، خلاف محاورہ، خلاف لغت مضاف، مضاف الیہ، اضافیت تو صیغی، صنائع بدائع کے معاملات کا تفصیلی جائزہ لیا ہے۔

متن کی تدوین کے دوران مرزا حامد بیگ نے املا میں بڑی تبدیلیوں سے احتراز کیا ہے۔ کچھ جگہوں پر 'یہ' کو 'یہ' کر دیا گیا ہے۔ میرامن کے املا لیتے، کیے، دکھائیے، رکھیے، کیجیے، چلیے وغیرہ کو برقرار رکھا ہے۔ میرامن کئی جگہ پر 'ز' کی جگہ 'ذ' استعمال کرتے ہیں جس کو بھی برقرار رکھا گیا ہے۔ اسی طرح بعض جگہ ایسی املا کو جواب متروک ہے برقرار رکھا گیا ہے مثلاً 'سننے' کی جگہ میرامن نے 'سنے' اور اور اس سے 'سے' کی جگہ 'سے' استعمال کیا ہے جس کو مرزا حامد بیگ نے برقرار رکھا ہے۔

دوسری طرف املا چونکہ رشید حسن خاں کا پسندیدہ موضوع تھا جس پر ان کی کئی کتابیں سامنے آچکی ہیں اس لیے انھوں نے باغ و بہار کے دیباچے میں املاء اسلوب اور زبان پر کھل کر بحث کی ہے۔ رشید حسن خاں نے ڈاکٹر گل کرسٹ کے اس نظام املا کا تفصیل سے تعارف کروایا ہے جس کا التزام فورٹ ولیم کالج کی تمام کتب میں ملتا ہے۔ اضافت کہاں کہاں اور کس کس صورت میں استعمال ہوئی؟ یاے معروف و مجہول کو کیسے برتا گیا؟ حرکات میں کیا فرق ملتا ہے؟ قوسین کب اور کہاں ملتی ہیں؟ ہائے ملفوظی اور ہائے مخفی کے کیا مسائل درپیش ہیں، پیرا گراف کتنے اور کس طرح بنائے گئے؟ ان کو کس طرح الگ کیا گیا؟ ان سب سوالوں پر درجنوں صفحات میں بحث کی گئی ہے جس سے نہ صرف اس دور کے انداز تحریر کے بارے میں بیش بہا معلومات ملتی ہیں بلکہ اس عرق ریزی پر بھی داد دینے کو جی چاہتا ہے جو تدوین کے دوران رشید حسن خاں نے کی۔

باغ و بہار ہر عہد کی داستان ہے اور اس پر ہر عہد میں کام ہوا ہے۔ یہ کام آگے بھی جاری رہے گا۔ ہر دور میں نئے حقائق سامنے آتے رہیں گے اور محققین ان پر تحقیق بھی کرتے رہیں گے۔ کون جانے آنے والے وقت میں پھر کوئی رشید حسن خاں اور مرزا حامد بیگ سامنے آجائیں جو تحقیقی اختلافات کے ذریعے بعد میں آنے والوں کے لیے تحقیق کے نئے دروازے کھول جائیں جیسے ان دونوں قابل احترام محققین نے کیا ہے۔ تحقیق کا یہی حسن ہے کہ اس میں کیا جانے والا کوئی بھی کام حتمی نہیں ہوتا بلکہ وہ ایک اور کام کی بنیاد رکھ جاتا ہے۔ یہ سلسلہ شروع سے جاری ہے اور ہمیشہ جاری رہے گا۔

## حواشی و حوالہ جات

- \* نکران حقیق، شعبہ فارسی، جی سی یونیورسٹی، لاہور۔
- \*\* لکالر پی ایچ ڈی اردو، علامہ اقبال اوپن یونیورسٹی، اسلام آباد۔
- ۱۔ گیان چند، تحقیق کا فن (لاہور: سیٹھ سکائی پبلی کیشنز، ۲۰۱۳ء)، ص ۱۷۹۔
- ۲۔ مرزا حامد بیگ، مقدمہ باغ و بہار از میر امن (لاہور: اُردو سائنس بورڈ، ۲۰۰۳ء)، ص ۹۷۔
- ۳۔ ایضاً، ص ۱۰۔
- ۴۔ حافظ محمود شیرانی، ”نقصہ چار و رویش“، مقالات حافظ محمود شیرانی، جلد ۹، مرتبہ مظہر محمود شیرانی (لاہور: مجلس ترجمی ادب، ۱۹۹۹ء)، ص ۱۳۸۔



- ۵۔ رشید حسن خاں، مقدمہ باغ و بہار از میرامن دہلوی (نئی دہلی: انجمن ترقی اردو (ہند)، ۱۹۹۲ء) ص ۶۶۔
- ۶۔ مرزا حامد بیگ، ص ۱۸۔
- ۷۔ رشید حسن خاں، ص ۲۲۔
- ۸۔ ایضاً، ص ۲۷۔
- ۹۔ ایضاً، ص ۲۰۔
- ۱۰۔ ایضاً، ص ۳۶۔
- ۱۱۔ مرزا حامد بیگ، ص ۱۵۔
- ۱۲۔ رشید حسن خاں، ص ۳۰۔
- ۱۳۔ ایضاً، ص ۳۲۔
- ۱۴۔ ایضاً۔
- ۱۵۔ سلیم اختر، اردو ادب کی مختصر ترین تاریخ (لاہور: سنگ میل پبلی کیشنز، ۲۰۱۳ء)، ص ۳۱۲۔
- ۱۶۔ رشید حسن خاں، ص ۴۳۔
- ۱۷۔ مرزا حامد بیگ، ص ۴۳۔
- ۱۸۔ ایضاً، ص ۱۸۔
- ۱۹۔ رشید حسن خاں، ص ۳۶۔
- ۲۰۔ مرزا حامد بیگ، ص ۵۹۔
- ۲۱۔ رشید حسن خاں، ص ۳۸۔
- ۲۲۔ ایضاً، ص ۱۲۔
- ۲۳۔ مرزا حامد بیگ، ص ۹۵۔
- ۲۴۔ ایضاً، ص ۸۸۔

## مآخذ

- اختر، سلیم۔ اردو ادب کی مختصر ترین تاریخ۔ لاہور: سنگ میل پبلی کیشنز، ۲۰۱۳ء۔  
 جین، گیان چند۔ تحقیق کافن۔ لاہور: سیوئٹھ سکاٹی پبلی کیشنز، ۲۰۱۲ء۔  
 حامد بیگ، مرزا۔ مقدمہ باغ و بہار از میرامن۔ لاہور: اُردو سائنس بورڈ، ۲۰۰۲ء۔  
 خاں، رشید حسن۔ مقدمہ باغ و بہار از میرامن دہلوی (نئی دہلی: انجمن ترقی اردو (ہند)، ۱۹۹۲ء)۔  
 شیرانی، حافظ محمود۔ ”گمۂ چہار رویش“۔ مقالات حافظ محمود شیرانی۔ جلد ۹۔ مرتبہ مظہر محمود شیرانی۔ لاہور: مجلس ترقی ادب، ۱۹۹۹ء ص ۱۱۳-۱۳۹۔

ذوالفقار علی دانش\*

## سندھ کے خاتقاہی ادب میں سیرت نگاری: محرکات اور اسالیب کا جائزہ

ذوالفقار علی دانش ۴۷

لفظ 'سیرت' اردو میں عربی سے آیا ہے۔ عربی میں اس لفظ کے معنی عادت، طریقہ، طرز زندگی، ہیئت، سوانح عمری، لوگوں کے ساتھ سلوک کی کیفیت کے ہیں، جیسے *هُوَ خَسَنُ السَّيْرِ*، وہ اچھی عادت والا ہے۔<sup>۱</sup> مذکورہ معنوں سے پتا چلتا ہے کہ سیرۃ کا لفظ مثبت صفات کے لیے مستعمل ہے۔ کم و بیش یہی معنی اردو میں بھی مستعمل ہیں۔ اصطلاحی معنوں میں لفظ سیرۃ کا اطلاق عرب میں اکابر کے کارناموں یا ان کے حالات زندگی پر ہوتا تھا جو جنگی معاملات کی تفصیلات سے متعلق ہوا کرتے تھے، اردو میں یہ لفظ آپ صلی اللہ علیہ وآلہ وسلم کے علاوہ مذہبی اور معتبر شخصیات کی سوانح عمریوں کے لیے بھی استعمال ہوا ہے، مثلاً شبلی نعمانی کی *سیرۃ النعمان*، مولانا ابوالحسن علی ندوی کی *سیرت سید احمد شہید*، رئیس احمد جرنی کی *سیرت محمد علی*، محمد طاہر فاروقی کی *سیرت اقبال* وغیرہ۔

وقت گزرنے کے ساتھ ساتھ اب روزمرہ گفتگو میں سیرت کے اصطلاحی حتمی معنی ختمی مرتبت علیہ الصلوٰۃ والسلام کی ذات والا صفات کے ساتھ مخصوص ہو گئے ہیں۔<sup>۲</sup> اب جہاں کہیں سیرت کے حوالے سے کسی محفل، مجلس یا کتاب کا ذکر آتا ہے، ذہن خود بخود آپ کی شخصیت کی طرف چلا جاتا ہے۔ یہی نہیں اب لفظ سیرت عالمی سطح پر بھی انہی معنوں میں مستعمل ہو گیا ہے۔ بقول عبدالعزیز عرفی:

سیرت کا یہی مفہوم اب بین الاقوامی بلکہ بین المذاہبی صورت و ہیئت اختیار کر گیا ہے۔<sup>۳</sup>

اس بات کا اظہار محمود احمد غازی نے بھی کیا ہے، وہ لکھتے ہیں کہ: سیرت کا لفظ ذات رسالت مآب کے ساتھ قریب قریب مخصوص ہو گیا، اور آج دنیا کی تمام مسلم زبانوں اور بہت سی غیر مسلم زبانوں میں بھی سیرت کا لفظ سرکارِ دو عالم کی مبارک زندگی کے لیے استعمال ہوتا ہے۔ انگریزی زبان کی لغات اور قوانین میں بھی اب یہ لفظ شامل ہو گیا ہے۔<sup>۴</sup>

شاہ عبدالعزیز محدث دہلوی نے اپنی کتاب عجالہ نافعہ میں سیرت کی تعریف یوں بیان کی ہے:

آں چہ متعلق بہ وجود پیغمبر و صحابہ کرام و آل عظام است، و از ابتدائے تولد آں جناب تا غایت وفات، آں را سیرت گوید۔ جو کچھ ہمارے پیغمبر اور حضرات صحابہ کی عظمت اور ان کے وجود سے متعلق ہو، جس میں آنحضرت کی پیدائش سے وفات تک کے واقعات بیان کیے گئے ہوں، وہ سیرت ہے۔<sup>۵</sup>

انسائیکلو پیڈیا آف اسلام (Encyclopaedia of Islam) کے مصنف جی لیوی ڈیلا ویدا (G Levi Della Vida) کے مطابق آپ کی سوانح عمری کے لیے سیرت کا لفظ ابن ہشام نے استعمال کیا۔ انھوں نے آپ کی حیات پر لکھی گئی کتاب کا نام سیرۃ رسول رکھا۔ آپ کی سیرت طیبہ کے ساتھ حدیث کا ذکر بھی آتا ہے۔ ان میں فرق یہ ہے کہ حدیث میں اصل بحث اقوال و افعال رسول پر ہے اور ذات و شمائل رسول ضمناً آتے ہیں، جب کہ سیرت میں ذات و شمائل رسول اصل زیر بحث آتے ہیں۔ اسی طرح محدثین اور سیرت نگاروں میں بھی یہ فرق ہے کہ محدثین کا اصل زور اور اہتمام رسول اللہ کے ارشادات و اعمال پر ہے جب کہ سیرت نگاروں کا زور اس بات پر ہے کہ رسول اللہ کا ذاتی طرز عمل، شخصیت مبارکہ اور رویہ کیا تھا۔ حدیث کی موجودگی میں سیرت نبوی کی الگ ضرورت یوں محسوس ہوئی کہ حدیث کی کتابوں میں آنحضرت کے اخلاق و عادات و دیگر سوانح بکھری ہوئی صورت

میں ملتے ہیں، ان میں تاریخی ترتیب نہیں [جب کہ] سیرت میں ایک خاص ترتیب ملحوظ ہوتی ہے، اس لیے یہ ایک الگ فن ہے۔“<sup>۶</sup>

سیرت پاک کی اہمیت کے حوالے سے ڈاکٹر محمود احمد غازی لکھتے ہیں کہ دور جدید میں سیرت کے مطالعے کی تہذیبی، بین الاقوامی، علمی اور تاریخی اہمیت ہے۔ علامہ محمد اقبال نے قرآن کے بارے میں فرمایا ہے کہ عالم قرآنی ہر دور میں اپنے آپ کو بے نقاب کرتا ہے اور نہیں کہہ سکتے کہ قرآن کے لفظوں میں ابھی کتنے عالمین پنہاں ہیں اور وقت گزرنے کے ساتھ اس کے کتنے مناظر اور مشاہد انسانوں کے سامنے آئیں گے۔ اسی طرح صاحب قرآن کی سیرت اور ارشادات میں پنہاں حقائق و معارف بھی انسانوں کی محدود عقل کے لیے لامتناہی ہیں۔<sup>۷</sup>

موجودہ عہد میں امن و سکون ختم ہو رہا ہے۔ معاشرتی اور سماجی برائیاں بتدریج بڑھ رہی ہیں۔ نفسیاتی اور دیگر بیماریوں کے جھوم بے کراں نے انسانوں کا جینا محال کر دیا ہے۔ سائنسی ایجادات انسان کو جسمانی آسودگی مہیا کرنے کے لیے کوشاں ہیں مگر اصل اور حقیقی خوشی کو انسان ترس رہے ہیں۔ ان حالات میں سیرت نبویؐ کا مطالعہ صراطِ مستقیم سے آشنائی اور جسمانی و روحانی سکون کا باعث بن سکتا ہے کیونکہ ”حضرت محمدؐ کی سیرت طیبہ کا مطالعہ کرنے والا کسی جگہ تاریکی کا نشان نہیں پاتا۔ ہر چیز واضح اور چمکتے ہوئے آفتاب کی طرح واضح ہے۔“<sup>۸</sup>

اللہ تعالیٰ نے قرآن میں فرمایا کہ ہم نے تمہارے ذکر کو بلند کیا، تو اس کا اہتمام بھی مختلف انداز سے فرمایا۔ سیرت نبویؐ پر قلم اٹھانا اور سیرت نگاروں کی صف میں شامل ہونا ایک بہت بڑا اعزاز ہو گیا، جس کو یہ توفیق عطا ہو گئی، وہ خوش نصیب بن گیا۔ آپؐ کی سیرت نے نئے انداز میں مرتب ہونے لگی، محبوب کی تعریف زبان و بیان کی قید سے آزاد ہوتی ہے۔ سب سے پہلے محبت نے اپنے محبوب کی تعریف کس طور اور کن کن انداز سے کی، اس پر بھی بہت کچھ لکھا گیا۔ اللہ نے جس بلندی کا ذکر کیا ہے، اس تک انسان کی رسائی نہیں ہو سکتی، وہ تو اللہ ہی جانتا ہے۔

سندھ کے خاتماہی ادب میں سید یوسف علی چشتی المعروف عزیز الاولیاء کی معجز نما سیرت اہم کتاب ہے۔ معجز نما سیرت کی طبع دوم ۱۹۹۹ء میں ہوئی۔ آپ کے پوتے منصور

سلیمانی کے مطابق اس کا پہلا ایڈیشن ۱۹۷۰ء میں شائع ہوا تھا، یہ خواجہ عزیز الاولیا ٹرسٹ لائبریری کراچی سے شائع ہوئی۔

معجز نما سیرت میں حضور اکرم کی ولادت مبارک سے لے کر پردہ فرمانے تک کے اہم واقعات بیان کیے گئے ہیں۔ کتاب کے آغاز میں آپ کا حلیہ مبارک مختصر مگر جزئیات کے ساتھ ہے۔ اسی طرح دیگر اہم واقعات کو بھی اختصار سے بیان کیا گیا ہے۔ کتاب میں سیرت پاک کے علاوہ ایسی کوئی تحریر نہیں ہے، جس سے کسی خاص محرک کا اندازہ لگایا جاسکے۔ سیرت پاک کے مطالعے سے اندازہ ہوتا ہے کہ یہ سیرت قرآن وحدیث کی روشنی میں مرتب کی گئی ہے اور ان کے حوالے بھی دیے گئے ہیں۔

معجز نما سیرت کے آغاز میں آپ کی حیات مبارکہ کو مختصر نکات کی صورت میں بیان کیا گیا ہے، بعد ازاں ”وقت کی بہت ضرورت خدا لگتی ہے“ کے عنوان سے ایک فکری تحریر ہے، جس میں معرفت الہی کا ایک آسان طریقہ یہ بیان کیا گیا ہے کہ جب انسان یہ سوچ لے کہ میری زندگی کی بقا اور ارتقا کے لیے جو اشیا درکار ہیں، وہ رب کائنات کی تخلیق کردہ ہیں تو اُسے یہ یقین آجائے گا کہ وہ رب اس کی روحانی ہدایت کے وسائل بھی پیدا کرے گا۔ یہ انداز بیان گرچہ اختصار کی وجہ سے عام فہم نہیں ہے مگر اس میں علمی اور فکری پہلو موجود ہے۔

انبیاء کی تعلیمات کا مقصد عزیز الاولیا کے نزدیک یہ ہے کہ انسانی جسم، عقل اور روح کے عمل میں ہم آہنگی پیدا ہو، انسان وسوسوں سے محفوظ رہے اور ایمان و عمل کی مدد سے درجہ یقین تک رسائی پائے۔ اسے اطمینان قلب حاصل ہو اور مادی عالم کی حقیقت اس پر منکشف ہو جائے۔ دین کے منکرین کے لیے آپ لکھتے ہیں کہ ان کی مثال اس شخص جیسی ہے جو برف کو چھوئے بغیر اس کی ٹھنڈک کا انکار کر دے۔ جو شخص محض فلسفہ یا سائنس پڑھ کر دین کو رد کرتا ہے، وہ اس طرح ہے جو فلسفے اور سائنس کو جانے بغیر معقولات اور حکمت کا انکار کر دے۔ اس تحریر میں قرآنی آیات، فارسی اور اردو اشعار کا حسب ضرورت استعمال کیا گیا ہے۔

اس سیرت کی ایک خاص بات یہ ہے کہ آپ سے قبل جو انبیاء دنیا میں تشریف لائے۔ ان



کے حالات کو بھی کتاب کی زینت بنایا گیا ہے۔ ان کے حالات کے لیے قرآنی آیات کا سہارا لیا گیا ہے۔ خواجہ عزیز الاولیاء نے پوری سیرت پاک کے اہم واقعات کو ایک سو دس عنوانات دے کر پیش کیا ہے۔ انھوں نے کچھ ایسے پہلو بھی بیان کیے ہیں جو عمومی طور پر سیرت کی کتب میں نہیں آئے۔ مثلاً جنگ احد میں دندانِ مبارک کی شہادت کے بارے میں سعید احمد کاظمیؒ کے حوالے سے تحریر کیا کہ جب موے مبارک تک محفوظ رکھے گئے تو پھر دندانِ مبارک کا پتا کیوں نہیں ہے؟ پوری کتاب میں محبت اور عقیدت کی ایک نورانی لہر دوڑتی ہوئی محسوس ہوتی ہے، جس میں منطقیت کا رنگ بھی نظر آتا ہے۔ سیرت نگار نے آپؐ کے وصال کے بعد جو حالات پیش آئے، ان کا ذکر بھی کیا ہے۔ اسی طرح آپ کے معجزات کو بھی تفصیل اور اسناد کے ساتھ بیان کیا ہے۔ معجز نما سیرت سیرت کی ان کتابوں میں شمار ہوتی ہے جو آپؐ کی زندگی کے بارے میں بھرپور معلومات لیے ہوئے ہیں۔

معجز نما سیرت کی اہم خصوصیت اس کا علمی و ادبی اسلوب ہے، جس میں قرآنی آیات، احادیث، عربی، فارسی اور اردو اشعار کو جا بجا تحریر کر کے ادبی چاشنی پیدا کی گئی ہے۔ اس طرح عربی اور فارسی الفاظ کے بر محل استعمال سے بھی انداز بیان میں دلکشی پیدا ہوئی ہے۔ اس اسلوب میں جزئیات نگاری بھی نظر آتی ہے۔ کتاب کی پیشکش میں سلیقہ دکھائی نہیں دیتا، حتیٰ کہ مصنف کا نام بھی کتاب میں کہیں نہیں لکھا۔ ادارے کا نام اور سنہ دیا گیا ہے جب کہ سر ورق پر کتاب کا نام سیرت معجز نما اور اندر مرقع مصطفائی تحریر کیا ہے۔ نثری نمونہ ملاحظہ کیجیے:

پیدائشی نبیؐ فداہ امی ابی نے ۳۱ ویں سال اپنی رسالت سراپا رحمت کا اظہار فرمایا۔  
علاے ظاہر نے سمجھا کہ اب رسول ہوئے جبرئیل کی جسامت دیکھ کر لرزہ بر اندام  
ہوئے تھے۔ پھر زور آزمائی کا ایسا برتاؤ لکھتے ہیں جس کے اعادے سے قلم شامیہ رقم  
کا سبز شوق ہو جاتا ہے۔<sup>۹</sup>

ڈاکٹر محمد عبدالحیؒ، مولانا اشرف علی تھانویؒ کے خلیفہ مجاز تھے۔ جامعہ دارالعلوم کراچی کے  
مؤسسین اعلیٰ مفتی محمد رفیع عثمانی اور مفتی تقی عثمانی آپ ہی سے شرف بیعت رکھتے ہیں۔ آپ کی سیرت  
پر کتاب اُسوہ رسول اکرم ﷺ جب شائع ہوئی تو اسے قبولیت کا درجہ عطا ہوا۔ اس کتاب کی مکمل  
اور پہلی اشاعت ۱۹۷۵ء میں ہوئی۔ اس کتاب کو مکتبہ عمر فاروق کراچی نے ربیع الثانی ۱۴۳۱ھ اپریل

۲۰۱۰ء میں اشاعتِ جدید کے نام سے شائع کیا۔ اس میں آپؐ کی سیرت کو مختلف عنوانات کے تحت عام فہم انداز میں بیان کیا گیا ہے۔ دوسری خوبی اس کتاب کی یہ ہے کہ ان پہلوؤں پر زیادہ زور دیا گیا ہے جن کا تعلق روزمرہ زندگی کے معمولات سے ہے۔ یوں اس کتاب کا قاری بہت سی ایسی سنتوں سے واقف ہو جاتا ہے جن پر روزمرہ زندگی میں عمل پیرا ہوا جاسکتا ہے۔ اس میں سیرت کے تمام پہلوؤں کا جائزہ لیا گیا ہے۔ کتاب کو چار حصوں، پھر چوتھے حصے کو آٹھ ابواب میں بیان کیا گیا ہے جن سے سیرت کی جامعیت کا اندازہ ہوتا ہے۔ چار حصوں کی تفصیل کچھ یوں ہے:

۱۔ مضامین انتہائیہ،

۲۔ مکارمِ اخلاق،

۳۔ خصوصیاتِ اندازِ زندگی،

۴۔ تعلیماتِ دینِ اکمل و اتم۔

پہلے حصے میں جن پہلوؤں کو بیان کیا گیا ہے، اس میں خطبہ، لمعات، آیاتِ قرآنیہ، عزمِ اتباعِ اسوہ رسول اکرمؐ وغیرہ ہیں۔ لمعات میں قرآنی آیات اور ان کے تراجم پیش کر کے یہ واضح کیا گیا ہے کہ اہل عالم کے لیے آپؐ کی صفاتِ کاملہ کا اظہار اولاً اللہ ہی نے قرآن میں کیا ہے۔ ڈاکٹر عبدالحی نے ان قرآنی آیات کے مکمل حوالے بھی دیے ہیں۔ ”مکارمِ اخلاق“ میں سیرت کے ان پہلوؤں کو پیش کیا ہے جن میں صفاتِ قدسیہ اور تعارفِ ربانی کے ضمن میں ان چھبیس احادیثِ قدسیہ کو مع اردو ترجمے درج کیا ہے جن میں اللہ تعالیٰ نے حضور اکرمؐ کی سیرت کو بیان کیا ہے۔ ان میں فرداً فرداً حوالے تو نہیں دیے گئے مگر آخر میں کتاب مدارج النبوۃ کا ذکر ہے، غالباً یہ اسی سے ماخوذ ہوں گے۔ دوسرے حصے میں حلم و عفو، صبر و استقامت، بشریتِ کاملہ، امتیازی خصوصیت، صورتِ زیبا، انکسارِ طبعی، ایفائے عہد، رحم، تحمل، دیانت و امانت، سخاوت اور دیگر پہلوؤں کے بارے میں بیان ہے۔ سیرت نگار نے حصہ سوم کے ”خصوصیاتِ اندازِ زندگی“ میں آپؐ کی کئی صفات کو قلم بند کیا ہے، ان میں انداز، سکوت، تقسیمِ اوقات، اندازِ استراحت، ازواجِ مطہرات سے حسنِ سلوک، وعظ کا انداز، اہل مجلس کے ساتھ سلوک، اندازِ رفتار، بچوں سے خوش طبعی، اشعار سے دلچسپی وغیرہ شامل ہیں۔

حصہ چہارم آٹھ ابواب پر منقسم ہے۔ ان میں پہلا باب ایمانیات سے متعلق ہے، جس کا آغاز حدیث جبریلؑ سے کیا گیا ہے، یعنی اسلام، ایمان اور احسان کو بیان کیا ہے جو تھوڑے ہی اہم دلائل بھی ہے۔ دوسرا باب عبادات ہے۔ اس باب میں اذان، نماز، روزے، حج اور زکوٰۃ کی جزئیات کو بیان کیا گیا ہے۔ تیسرے باب کا تعلق معاملاتِ حقوق سے ہے، جس میں حقوق النفس اور حقوق العباد پر سیرت کی روشنی میں تحریر کیا گیا ہے۔ حقوق العباد میں والدین، شوہر اور بیوی، اولاد، دوست، مریض، خادم اور جانوروں کے حقوق تک بیان کیے گئے ہیں۔ چوتھا باب معاشرت سے تعلق رکھتا ہے، اس میں سلام کے آداب، گھر میں داخل ہونے، چھینک اور جرائی، دعوتِ طعام، مظلوم کی اعانت، مسکراہٹ کی اہمیت، سادگی وغیرہ کو تحریر کیا گیا ہے۔ باب پانچ کا تعلق اخلاقیات سے ہے۔ اس میں حسن اخلاق، شرم و حیا، نرم مزاجی، سخاوت و بخل، منافقت، غصہ، ریا، مصلحت آمیزی، بدگوئی اور بہت سے اہم پہلوؤں کو احادیثِ مبارکہ کی روشنی میں تحریر کیا ہے۔ چھٹا باب حیاتِ طیبہ کے صبح و شام سے متعلق ہے، اس میں آپؐ کے معمولات یومیہ کو بیان کیا ہے کہ آپؐ کے بعد نماز فجر، ظہر، عصر، مغرب اور عشاء، کیا معمولات تھے۔ ان کے علاوہ گھر میں داخلے، نکلنے اور سونے کی دعائیں بھی پیش کی گئی ہیں۔ ساتویں باب میں نکاح اور نومولود کے بارے میں سنتِ نبویؐ کو بیان کیا ہے۔ بچوں کے اچھا نام رکھنے، پہلی تعلیم، حفاظت، تعویذ اور عقیقہ و ختنہ کا ذکر کیا ہے۔ آٹھواں باب مرض و عیادت سے تعلق رکھتا ہے۔ اس میں امراض، اس کے پرہیز، عیادت کا طریقہ کار، میت کے معاملات کو بیان کیا گیا ہے۔

زیر بحث کتاب موجودہ حالات کے تناظر میں تحریر کی گئی ہے۔ کیونکہ مسلمان زندگی کے ہر شعبے میں جس چیز سے زوال پذیر ہو رہے ہیں، اس کا حل مولف کے نزدیک یہی ہے کہ امتِ مسلمہ زندگی کے ہر شعبے میں آپؐ کی قولی اور عملی ہدایات کو حریز جاں بنائے۔ اس بارے میں ڈاکٹر عبدالحیٰ رقم طراز ہیں:

موجودہ دور میں جب کہ سرورِ کونین حضرت محمدؐ کی سنتوں سے مغائرت بڑھتی جا رہی ہے اور مسلمان اپنے دین کی تعلیمات کو چھوڑ کر غیروں کے طور طریقے اختیار کر رہے ہیں، اس بات کی شدید ضرورت ہے کہ مسلمانوں کو بار بار اسلامی تعلیمات اور سرکاری سنتوں کی طرف دھوت دی جائے کیونکہ مسلمانوں کی دنیوی اور اخروی ہر طرح کی

صلاح و فلاح اتباع سنت ہی میں مضمر ہے۔<sup>۱۰</sup>

اس مقصد نے سیرت نگار کے دل میں یہ آرزو پیدا کر دی تھی کہ وہ ایک ایسی آسان اور مختصر کتاب مرتب کریں، جس میں مسلمانوں کو اتباع سنت کی اہمیت سے روشناس کرایا جاسکے اور وہ آسانی کے ساتھ سنت کے مطابق زندگی کے بنیادی تقاضے معلوم کر سکیں۔ یہی وہ داعیہ تھا جس نے انھیں اُسوہ رسول اکرم ﷺ کی ترتیب پر آمادہ کیا۔<sup>۱۱</sup>

کتاب کا انداز بیان سادگی لیے ہوئے ہے۔ گویا سیرت نگار ڈاکٹر عبدالحیؒ جس کتاب کے خواہش مند تھے، اس پر یہ کتاب پوری اترتی ہے۔ دوسری اہم بات یہ ہے کہ مصنف نے اپنے خیالات کا اظہار بہت کم کیا ہے۔ بیش تر احادیث کا آسان ترجمہ بیان کیا ہے اور جس کتاب سے حدیث اخذ کی ہے، اس کا نام بھی دیا ہے۔ تفصیلات نہیں دیں۔ مثلاً صفحہ نمبر، مصنف یا مؤلف کا نام، اشاعت کب اور کہاں ہوئی؟ انداز تحریر کا نمونہ ملاحظہ کریں:

عادات طیبہ: حضور اکرم ﷺ لگا کر کھانا تناول نہ فرماتے۔ آپ فرماتے تھے، میں بندہ ہوں اور بندوں کی مانند بیٹھتا ہوں اور ایسے ہی کھانا ہوں جیسے بندے کھاتے ہیں۔ (حضور کی نشست اس قسم کی تھی کہ گویا گھٹنوں کے بل ابھی کھڑے ہو جائیں گے، یعنی اکڑوں بیٹھ کر) ٹیک لگانے سے مراد جم کر بیٹھنا اور کھانے کے وقت چوکڑی مار کر سرین پر بیٹھنا، اس بیٹھنے کی مانند ہے جو کسی چیز کو اپنے نیچے رکھ کر ٹیک لگا کر بیٹھے۔ (قاضی عیاض)<sup>۱۲</sup>

اللہ تعالیٰ نے قرآن میں حضور اکرم ﷺ کا جس انداز میں ذکر کیا ہے، اس کے بارے میں ڈاکٹر غلام مصطفیٰ خاںؒ کی کتاب ہمعہ قرآن در شان محمد ﷺ ایک معتبر اضافہ ہے کہ آپ نے پورے قرآن کے بارے میں یہ دعویٰ کیا ہے کہ محمد کی شان میں ہے۔ انھوں نے اپنے اس دعوے کے لیے ثبوت و دلائل بھی دیے۔ قرآن کی ہر سورۃ میں آپ کی سیرت اور ذکر کے پہلو تلاش کیے، اسے بیان کیا۔ ہمعہ قرآن در شان محمد ﷺ کے بارے میں ڈاکٹر مسرور احمد زئی لکھتے ہیں کہ:

ہر سورۃ کے نام کے ساتھ اس کا مقام نزول اور موقع نزول بھی لکھنا کہ ذکر مبارک کے مفہوم کی تفہیم اور آسان ہو جائے۔<sup>۱۳</sup>



مذکورہ پہلو یعنی مقام نزول اور واقعہ نزول اس کتاب میں چند ایک سورتوں ہی میں نظر آتا ہے۔ ہمہ قرآن در شان محمد ﷺ میں عموماً جو احکام بیان کیے گئے ہیں، انھیں رکوع کی مناسبت سے بیان کر کے آپؐ کا ذکر بیان کیا گیا ہے، اس کتاب کے بارے میں مشاہیرین اور ادبا کی آرا کو سرور احمد زئی کے پی ایچ ڈی کے مقالے ڈاکٹر غلام مصطفیٰ خاں<sup>۱۲</sup>: حالات، علمی و ادبی خدمات میں صفحہ ۵۸۳ تا ۵۸۵ پر ملاحظہ کیا جاسکتا ہے۔

سورۃ الفاتحہ جس میں بظاہر حضور اکرمؐ کا ذکر نظر نہیں آتا، مگر اہل دل اور اہل عشق کی نظر اپنے محبوب کو تلاش کر لیتی ہے۔ ڈاکٹر غلام مصطفیٰ خاں<sup>۱۳</sup> سورۃ الفاتحہ کی تشریح اور اللہ کی صفات کی تسبیح کا ذکر کرنے کے بعد فرماتے ہیں کہ اللہ پاک کی ان تمام صفات کی پیہم تبلیغ اور صفات کی تسبیح صرف آپؐ ہی کے ذریعے سے ہو سکتی ہے۔ یہ سلسلہ قیامت تک جاری رہے گا، کیونکہ کلام اللہ کا کامل ابلاغ صرف آپؐ ہی کی ذات کو ہے۔<sup>۱۴</sup> اسی طرح سورۃ الذاریات میں لکھتے ہیں کہ:

اللہ تعالیٰ فرماتے ہیں کہ جن و انس کو صرف عبادت کے لیے پیدا کیا ہے، حضور انورؐ کی اتباع اور غلامی میں زندگی گزرے تو عین عبادت ہے، چاہے روزی کمانا ہو یا بچوں کی پرورش وغیرہ کے کام ہوں، پوری زندگی کو عبادت بنانے کے لیے ضروری ہے کہ حضور انورؐ کی زیادہ سے زیادہ اتباع کی جائے، تاکہ دنیا میں پیدا کیے جانے کا مقصد حاصل ہو۔<sup>۱۵</sup>

اس کتاب کے بنیادی محرک دو ہیں۔ ایک تو قرآن پر عمل پیرا ہونے کے لیے بنیادی نکات کی تفہیم، دوسرا پہلو یہ ہے کہ آپؐ کی سیرت کو اس انداز سے بیان کیا جائے کہ لوگوں کو قرآن میں موجود سیرت کے پہلوؤں اور قرآنی تعلیمات کے خلاصے سے بھی آگاہی حاصل ہو۔ گویا اللہ کے احکام پر عمل اور اتباع رسولؐ کرنا، اس کتاب کا مقصد ہے، جس کا تذکرہ کتاب کے آغاز میں ڈاکٹر غلام مصطفیٰ خاں<sup>۱۶</sup> نے کیا ہے۔ فرماتے ہیں کہ:

قرآن اور عملی قرآن یعنی حضور انورؐ کی حیات طیبہ آپس میں لازم و ملزوم ہیں، جس نے حضور انورؐ کو نہیں دیکھا وہ قرآن کو دیکھ لے..... قرآن کی ہر آیت اور ہر واقعہ حضور انورؐ کی حقانیت کی تصدیق ہے اور بالواسطہ یا بلا واسطہ انھی سے ان کا تعلق ہے۔ مولانا



جائی نے صحیح فرمایا تھا کہ ہمہ قرآن در شانِ محمدؐ اس حقیر کی کوشش میں اسی قول کی تشریح اور توضیح ہے۔<sup>۱۶</sup>

اندازِ تحریر عام فہم ہے۔ عقیدت اور جذبہٴ خلوص سے لکھی گئی تحریر میں تاثیر کا پیدا ہونا لازمی امر ہے۔ یہ اثر پذیری اسلوب کی اہم خصوصیت ہے۔ بیان میں اختصار سے کام لیا گیا ہے۔ سیرت کے ساتھ قرآنی احکامات بھی بیان کر دیے گئے ہیں۔ روزمرہ زندگی میں مستعمل الفاظ کو برتا گیا ہے جس کے سبب بیان میں روانی پیدا ہو گئی ہے۔ اندازِ تحریر کا نمونہ ملاحظہ کیجئے:

حضور انورؐ کے ذریعے تبلیغ کی ہے کہ اللہ پاک غالب اور علم والا ہے۔ گناہ بخشے والا اور توبہ قبول کرنے والا ہے۔ مافرانوں کو عذاب دینے والا اور بڑی قدرت والا ہے۔ اسی سے ڈرو۔ نورؑ کو اور ان کے بعد کی قوموں نے بھی اپنے پیغمبروں کو جھٹلایا۔ اور خود دوزخی بنے۔ اللہ کے فرشتے بھی ایمان والوں کے لیے بخشش مانگتے ہیں۔ اور دعا کرتے ہیں کہ ”اے ہمارے پروردگار ان (توبہ کرنے والے اور حضورؐ کے قبیحین) کو ہمیشہ کی جنتوں میں داخل فرما، جن کا تو نے ان سے وعدہ کیا۔“<sup>۱۷</sup>

اول یہ مقالہ نقوش کے سیرت نمبر کے لیے لکھا گیا، جو دسمبر ۱۹۸۲ء میں جلد اول میں صفحہ ۲۸۹ پر شائع ہوا۔<sup>۱۸</sup> بعد ازاں کتابی صورت میں پہلی مرتبہ ۱۹۸۳ء میں رائل بک ڈپو حیدرآباد نے شائع کیا۔ اور دوسری مرتبہ ۲۰۰۰ء میں شائع ہوا۔ اول نسخہ [www.dhgmk.com](http://www.dhgmk.com) کی ویب سائٹ پر موجود ہے۔

ڈاکٹر غلام مصطفیٰ خاںؒ کی علمی و ادبی خدمات کسی تعارف کی محتاج نہیں۔ آپ نے سیرت نبویؐ پر کافی تحقیقی کام کیا ہے۔ ان میں ہمہ قرآن در شانِ محمدؐ ایک اہم کتاب ہے، جس میں آپؒ نے قرآن کی تمام سورتوں میں آپؐ کا ذکر مع حوالے تحریر کیا ہے۔ ان کی ایک اور کتاب سراج منیر سیرت پر لکھی گئی مختصر کتاب ہے، اس میں بھی ڈاکٹر غلام مصطفیٰ خاںؒ نے حضور انورؐ کی سیرت کو قرآن کریم کی آیتوں کی روشنی میں بیان کیا ہے۔ آیتوں کے مکمل حوالے، عربی عبارت کے ساتھ درج کر کے ان کی تشریح فرمائی گئی ہے، اسی طرح آپؐ کی امتیازی خصوصیات کا تذکرہ احادیث کی حوالے سے بھی کیا ہے۔ مثلاً آپؐ کی وجہ سے یہ کائنات تخلیق کی گئی، قرآن پاک جیسی بے مثل دولت آپ ہی کے

صدقے میں عطا ہوئی ہے۔ کتاب دو حصوں پر مشتمل ہے، پہلے موضوع میں آپؐ کی بچپن اتیازی صفات کو قرآنی آیات اور احادیث کی روشنی میں پیش کیا ہے۔ سورۃ احزاب کی چھیالیسوں آیت کے ضمن میں لکھا ہے:

اے نبیؐ ہم نے آپؐ کو شاہد اور مبشر اور نذیر اور اللہ کے اذن سے اس کی طرف بلانے والا اور سراج منیر بنا کر بھیجا ہے۔ محققین کا خیال ہے کہ حضورؐ کے علاوہ کسی نبی کو سراج منیر نہیں کہا گیا ہے۔ حضورؐ نور سراج منیر ہیں تو ان کے صحابہ رضی اللہ تعالیٰ عنہم نجوم کی حیثیت رکھتے ہیں۔<sup>۱۹</sup>

پھر اس بارے میں حدیث بھی پیش کی ہے۔ دوسرا جز حضورؐ نور کی شانِ محبوبیت کے عنوان سے ہے۔ اس میں بھی قرآن و احادیث کے ذریعے آپؐ کی محبوبیت کا ذکر کیا ہے۔ آغاز ہی میں تحریر فرما دیا ہے کہ ہمارے آقا حضورؐ نور کو اللہ پاک نے اپنا خاص الخاص محبوب بنایا، اسی لیے اللہ پاک اپنے محبوبؐ کی رضا چاہتے ہیں، پھر سورۃ النبیؐ کی آیت دے کر اس کا ترجمہ دے دیا: اور عنقریب آپؐ کا رب آپؐ کو اتنا دے گا کہ آپؐ راضی ہو جائیں گے۔<sup>۲۰</sup> اس کتاب کا پیش لفظ آپؐ کے مرید خاص اور مجازِ صحبت پروفیسر محمد وکیل احمد کا تحریر کردہ ہے، جس میں آپؐ نے لکھا ہے کہ ڈاکٹر غلام مصطفیٰ خاںؒ نے اس رسالے میں فخر موجودات، خیر الحقائق، سرور کائنات حضورؐ نور کی شانِ محبوبیت اور اتیازی خصوصیات کو بیان کیا ہے، جن کا ازل سے ابد تک کسی بھی مخلوق میں ہونا محال ہے۔

اس رسالے کی پہلی اشاعت ۱۹۸۳ء میں ہوئی۔<sup>۲۱</sup> بعد ازاں کئی مرتبہ شائع ہوا۔ زیر بحث اشاعت المصطفیٰ ایجوکیشنل سوسائٹی کراچی سے ہوئی، اس پر کوئی سنہ درج نہیں ہے۔ یہ نسخہ [www.dhgmkn.com](http://www.dhgmkn.com) کی ویب سائٹ پر موجود ہے۔

ڈاکٹر محمد مسعودؒ کا تحریر کردہ عیدوں کسی عید ایک مختصر کتابچہ ہے، جس کا موضوع آپؐ کی ولادتِ مبارک ہے، اس میں تحقیقی اور استدلالی انداز میں یہ ثابت کیا گیا ہے کہ ولادتِ مبارکہ پر خوشی منانا درست ہے۔ کتاب تحریر کرنے کے مقاصد کا ذکر مصنف نے کہیں نہیں کیا مگر موضوع اور لوازم سے کتاب کے محرکات کا اندازہ لگایا جاسکتا ہے۔ اس کتاب کے دو مقاصد نمایاں ہیں۔

۱۔ یہ رسالہ ان افراد کے لیے تحریر کیا گیا ہے جو ولادتِ مبارکہ کی خوشی مناتے ہیں مگر کم علمی

کے سبب اس کی حقیقت سے واقف نہیں ہوتے، یا اس بارے میں مختلف نقطہ نظر کے حامل افراد کے اعتراضات کا جواب دینے سے قاصر ہیں۔

۲۔ ایسے افراد جو ولادت پاک کی خوشی منانے کو نامناسب اور اسلام کے برخلاف سمجھتے ہیں۔ انھیں میلاد منانے کے جواز سے آگاہی دینے اور ان کے نقطہ نظر میں تبدیلی لانے کے لیے یہ رسالہ تحریر کیا گیا ہے۔ گویا یہ رسالہ تبلیغی نوعیت کا ہے۔ ڈاکٹر محمد مسعود احمد کی دیگر کتب و رسائل میں بھی یہ تبلیغی اور علمی پہلو نمایاں نظر آتا ہے۔ آپ کی ساری زندگی اسلام کے لیے تحریری اور عملی تبلیغی جدوجہد میں گزری۔ عیدوں کسی عید میں ولادت باسعادت کی خوشی منانے کی حمایت میں آپ کا انداز مدلل اور عالمانہ ہے، جو نکتہ بھی بیان کرتے ہیں، اس کا حوالہ قرآن و احادیث اور مستند کتب سے دیتے ہیں۔ اس کتابچے کا اسلوب عام فہم ہے۔ چھوٹے چھوٹے جملوں اور روزمرہ الفاظ کے استعمال سے نثر میں ایک روانی پیدا ہوئی ہے، جس سے قاری کی طبیعت پر خوشگوار اثر ہوتا ہے۔ اس کتابچے میں استدلالی اور تحقیقی انداز ساتھ ساتھ چلتے ہوئے دکھائی دیتے ہیں۔ پروفیسر ڈاکٹر محمد مسعود احمد اس نوع کے رسالوں میں بیش تر لوازمہ قرآن و احادیث اور مستند کتب سے اخذ کر کے ان کا محمل استعمال اپنے الفاظ اور اسلوب میں کرتے ہیں۔ اس چار صفحات کے رسالے میں سینتیس حوالے دیے گئے ہیں۔ خانقاہی ادب میں تحقیقی انداز اختیار کرنے والوں میں آپ کا ایک اہم مقام ہے۔ اس رسالے سے کچھ عبارت ملاحظہ کیجیے:

اللہ نے سب سے پہلے نور محمدی پیدا فرمایا۔ انبوت سے سرفراز کیا۔<sup>۲</sup> دو دوں کا سلسلہ شروع ہوا۔ فرشتے پیدا ہوئے تو وہ بھی درود و سلام میں شریک ہو گئے، اور جب وہ نور دنیا میں آیا<sup>۳</sup> تو انسان بھی اس میں شریک ہو گئے<sup>۴</sup>۔ اگر سمجھنے والے سمجھیں تو یہ بھی ایک جشن کا انداز ہے۔

حضور انورؐ اس جہان رنگ و بو میں پیر کے دن تشریف لائے۔ آپ اظہار تشکر کے لیے پیر کے دن روزہ رکھتے تھے جب پوچھا گیا تو فرمایا۔ اس دن میں پیدا ہوا اور اسی دن مجھ پر وحی نازل ہوئی۔<sup>۵</sup>

یہ بات قابل توجہ ہے کہ خواجہ نعمت اترے تو حضرت عیسیٰ علیہ السلام اس دن عید

منائیں اور جب ”جان نعت“ اترے تو وہ دن عید کا دن نہ ہو؟<sup>۲۲</sup>

اس رسالے کی ایک اہم خصوصیت یہ ہے کہ اس کا ترجمہ عربی، فارسی، سندھی، انگریزی، فرنچ اور ہندی زبان میں بھی کیا گیا ہے، یعنی یہ بیک وقت سات زبانوں میں شائع ہوا ہے۔ عیدوں کی عید کو مظہری پبلی کیشنز کراچی نے ۱۹۹۲ء میں شائع کیا۔

علامہ سید شاہ تراب الحق قادری کی تصنیف جمالِ مصطفیٰ ﷺ سیرت پاک میں ایک ایسا اضافہ ہے، جس میں اختصار کے ساتھ سیرت پاک کے معروف پہلوؤں کو محبت اور عقیدت سے بیان کیا گیا ہے۔ محمد آصف قادری نے جمالِ مصطفیٰ ﷺ کی اہمیت کو چند جملوں میں بیان کیا ہے، وہ لکھتے ہیں کہ:

موجودہ دور کی مصروف ترین زندگی میں ایک ایسی کتاب کی اشد ضرورت تھی جو مختصر بھی ہو اور جامع بھی، نیز یہ کہ اس میں بحالی صورت بھی ہو اور بحالی سیرت بھی..... جمالِ مصطفیٰ ﷺ نے وقت کی اس اہم ترین ضرورت کو پورا فرمایا اور عام قاری کے لیے مذکورہ ضخیم و عظیم کتب کا خلاصہ تحریر فرمادیا۔<sup>۲۳</sup>

نورالغفار علی دانش ۵۹

مذکورہ بالا ضرورت ہی اس کتاب کو تحریر کرنے کا محرک بنی۔ جمالِ مصطفیٰ ﷺ کی جامعیت کا اندازہ اس کے آٹھ ابواب کے عنوانات ہی سے ہو جاتا ہے، جن کی تفصیل کچھ اس طرح ہے۔ باب اول صفحہ مصطفیٰ، باب دوم بحالِ مصطفیٰ، باب سوم بحالِ اعصاب مبارکہ مطہرہ، باب چہارم اخلاقی عظیم، باب پنجم خصائصِ مصطفیٰ از آیاتِ قرآن، باب ششم خصائصِ مصطفیٰ از احادیث مبارکہ، باب ہشتم حسنِ اعظم اور باب ہشتم علامتِ محبتِ رسول۔ ہر باب میں دیگر عنوانات بھی قائم کیے گئے ہیں، جو اول موضوع سے متعلق ہی ہیں۔

جمالِ مصطفیٰ ﷺ کی خاصیت یہ ہے کہ اس کا لوازمہ قرآن، احادیث اور دیگر مستند کتب سے اخذ کیا گیا ہے۔ ہر لوازمے کے ساتھ ہی کتاب کا حوالہ بھی دیا گیا ہے اگرچہ یہ تفصیلی نہیں ہیں۔ تمام کتب اور ان کے مصنفین کے نام ”ماخذ“ کے عنوان سے کتاب کے آخر میں درج کر دیے ہیں۔<sup>۲۴</sup> پہلے باب ”صفحہ مصطفیٰ“ کا آغاز ہی سید شاہ تراب الحق قادری نے قرآن کی آیتوں سے کیا

ہے۔ تقریباً بیس کے قریب قرآنی آیتوں کے ترجمے دے کر ثابت کیا گیا ہے کہ حضور اکرمؐ کی نبوت و رسالت پر ایمان لانا اور آپؐ کی تعظیم و توقیر کرنا فرض ہے۔

کتاب میں شامل باب کے ہر عنوان کو قرآن اور احادیث سے مزین کیا ہے۔ جمال مصطفیٰ ﷺ میں مستند کتب سے ثابت کیا ہے کہ آپؐ کی ہر صفت چاہے اُس کا تعلق جمال سے ہو یا سیرت سے، اخلاق سے ہو یا کردار سے، انتہائے کمال سے بھی بڑھ کر ہے، اُس تک انسانی فکر نہیں جا سکتی۔ کتاب کے اشاعتی ذمے دار محمد آصف قادری نے لکھا ہے:

حبیب کبریٰ صلی اللہ علیہ وآلہ وسلم کا ظاہری و باطنی حسن و جمال کما حقہ بیان کرنے کے لیے علم دین کے علاوہ اللہ عزوجل اور اس کے حبیب علیہ السلام کا خاص کرم بھی شامل ہونا ضروری ہے۔<sup>۲۵</sup>

راقم کے خیال میں بھی سیرت پر کما حقہ تحریر کرنا ناممکن ہے کیونکہ جس ہستی کا ذکر خالق کائنات نے بلند فرمایا ہو، اس تک انسانی فکر کس طرح پہنچ سکتی ہے۔ اسی لیے چودہ سو سال گزرنے کے بعد بھی سیرت پاکؐ پر مسلسل لکھا جا رہا ہے۔ سیرت پر محبت اور عشق کے جذبے سے قلم اٹھانے کی توفیق بھی اللہ اور اس کے حبیبؐ کا خصوصی کرم ہے۔ زیر بحث کتاب میں کئی حوالے ایسے دیے گئے ہیں، جن میں یہ تحریر کیا گیا ہے کہ آپؐ کی کما حقہ تعریف ناممکن ہے۔

شاہ عبدالحق محدث دہلویؒ فرماتے ہیں: ”جس نے بھی حضورؐ کی تعریف کی ہے، اس نے اپنی سمجھ اور عقل و فہم کے مطابق کی ہے اور آپؐ کی ذات اقدس ہر صاحب عقل و دانش کے فہم سے بالاتر ہے۔“ [شرح فتوح الغیب]

بے شک رسول اللہؐ کے فضائل و کمالات کی کوئی حد نہیں کہ جو کوئی فصاحت والا اپنے منہ سے بول سکے۔ حضرت خالد بن ولیدؓ سے اصرار کر کے جب آپؐ کے اوصاف بیان کرنے کو کہا تو آپؐ نے فرمایا: آقاؐ اپنے بھیجنے والے (اللہ تعالیٰ) کی شان کا مظہر ہیں۔ [مواہب اللادنیہ]<sup>۲۶</sup>

اس طرح کی کئی اور عبارتیں بھی ہیں۔ قرآن کے مطابق اللہ تعالیٰ نے آپؐ کا ذکر بلند فرمایا ہے، اب اس تک کسی انسان کی رسائی کس طرح ہو سکتی ہے۔ سیرت پاکؐ پر کما حقہ لکھنے کا مقصد ہے،



قرآن کی مکمل تفہیم، اور قرآن کی کامل تفہیم بھی ناممکن ہے۔

جمالِ مصطفیٰ ﷺ کتاب میں محبت و عشق کی ایک لہر دوڑتی ہوئی محسوس ہوتی ہے، یہی جذبہ کتاب میں تاثیر کا سبب بنتا ہے، کتاب کا اسلوب بھی ادبی رنگ لیے ہوئے ہے۔ زبان عام فہم ہے۔ موقع بہ موقع اردو، فارسی اور عربی کے اشعار دیے گئے ہیں، کہیں کہیں اشعار کے اردو ترجمے بھی دیے گئے ہیں۔ اب فارسی اور عربی زبان کا رجحان اردو دانوں میں کم ہو رہا ہے، اس لیے اردو کتب میں عربی، فارسی عبارات اور اشعار کے ساتھ اردو ترجمہ دینا افادیت کا باعث ہوتا ہے۔ اسلوب کی ایک مثال دیکھیے:

رحمۃ عالم صلی اللہ علیہ وآلہ وسلم کی پھلج مبارک کشادہ اور ایسی چمک دار و خوبصورت تھی کہ جیسے پگھلائی ہوئی چاندی ہے۔ حضرت محرش بن عبداللہ الکلبیؓ فرماتے ہیں کہ جب سرکارِ دو عالم معرآنہ میں عمرے کا احرام باندھ رہے تھے، میں نے آپ کی پھلج انور کی زیارت کی اور اسے ایسا پایا، جیسے چاندی کو پگھلایا گیا ہو۔ [مسند احمد، بیہیجی] ۲۷

سنہ اشاعت سے متعلق کوئی معلومات کتاب میں درج نہیں ہے، نہ ہی دیگر افراد کی تحریروں سے سنہ اشاعت کا اندازہ ہوتا ہے۔ پہلی اشاعت حافظ محمد آصف کی زیر نگرانی اسلام آباد سے ہوئی تھی، انھوں نے راقم کو بتایا کہ کتاب کا پہلا ایڈیشن ۱۹۹۲ء میں طبع ہوا تھا، جب کہ ایک ایڈیشن بزمِ رضا کھارادر کراچی نے بھی شائع کیا ہے، جس پر بھی کہیں کوئی سنہ درج نہیں ہے۔

صوفی محمد اقبال مہاجر مدنیؒ کی سیرت پاکؐ پر تحریر کردہ کتاب حقوقِ خاتم النبیین میں درود شریف کا مقام میں آپؐ کے حقوق پر عمومی اور درود شریف کی اہمیت اور فضیلت پر خصوصیت کے ساتھ بحث کی گئی ہے۔ اس کتاب کے مطالعے سے سے آپؐ اور درود شریف کی عظمت کے ان پہلوؤں سے آگاہی حاصل ہوتی ہے، جن پر ایمان و عمل سے ایک مسلم، مومن کے درجے پر فائز ہو سکتا ہے۔ صوفی محمد اقبال مہاجر مدنیؒ کا قلم آپؐ پر تحریر فرماتے ہوئے دلیاے عشق سے روشنائی حاصل کرتا ہے اور صفحہ قرطاس کو عظمتیں عطا کرتا ہوا ان پر گہرا انوار بکھیرتا چلا جاتا ہے، یہ نورانیت، انسانوں کے قلوب کو نا قیامت منور کرتی رہے گی۔ پوری کتاب پر محبت و عشق کی چھاپ دکھائی دیتی ہے، جس کا اندازہ اس بات سے بھی ہو سکتا ہے کہ سرورق پر گنبد خضرا کے ساتھ قصیدہ بردہ شریف کا یہ شعر تحریر ہے:

يَا رَّبِّ صَلِّ وَسَلِّمْ دَائِمًا اَبَدًا  
عَلَىٰ حَبِيْبِكَ خَيْرِ الْخَلْقِ كُلِّهِمْ

مذکورہ بالا شعر کتاب میں مختلف عنوانات کے اختتام پر تکرار کے ساتھ تحریر کیا ہے، اس کے لیے صفحہ ۲۲، ۴۳، ۴۶، ۴۹، ۵۷، ۵۸ وغیرہ ملاحظہ کیے جاسکتے ہیں۔ کتاب کا آغاز حضرت شیخ زکریا ملتانی قدس سرہ کی اس وصیت سے کیا ہے کہ ”دین تب ہی سلامت رہ سکتا ہے کہ جناب رسول اللہ پر درود پڑھے۔“ اس کے اگلے صفحے پر عربی اور فارسی کے شعر درج کیے ہیں، جن میں عشق رسول کا شاعرانہ اظہار کیا گیا ہے۔ عربی شعر کا ترجمہ درج ذیل ہے۔ اگر میں آپ کی خدمت میں پاؤں کے بجائے آنکھوں سے چل کر آتا، تب بھی میں حق ادا نہ کر سکتا تھا، اور میں نے آقا! آپ کا اور کون سا حق ادا کیا جو یہ ادا کرتا، جب کہ فارسی شعر یہ ہے:

محمد از تو می خواهم خدا را  
خدایا! از تو حب مصطفی را

اس کے بعد قرآن کی سورۃ الاحزاب ۳۳ کی آیت نمبر ۵۶ بغیر حوالے کے دی ہے، جس میں اللہ تعالیٰ اور فرشتے محمد پر درود بھیجتے ہیں اور اللہ نے مومنوں کو درود شریف پڑھنے کا حکم دیا ہے، ان کے بعد مولانا نوتوی کے قصیدہ بہاریہ کے اشعار دیے ہیں، جن سے ان کے عشق رسول کی کیفیت کا پتا چلتا ہے اس کتاب کی تصنیف کے محرکات کے حوالے سے ایک بات تو ذیل کے اقتباس سے سامنے آتی ہے۔

اس ماہ مبارک رمضان ۱۴۱۳ھ میں عارف باللہ حضرت مولانا قاضی زاہد الحسنی صاحب دامت برکاتہم نے (جن کی کئی سال پیش تر جب پہلی مرتبہ زیارت ہوئی تو فوراً اپنے دو اکابرین کا تھوڑا اور ان کا فیض صاف محسوس ہونے لگا، ایک شیخ الاسلام حضرت مدنی اور دوسرے امام الاولیاء حضرت لاہوریؒ کا) اپنی تصنیف ”رحمت کائنات کا ایک نسخہ ارسال“ فرمایا، جس میں اپنے دست مبارک سے مجھ گزگار کے نام کے ساتھ ”الناشر الحق خاتم النبیین علی المسلسین“ بھی تحریر فرمایا۔ اللہ کے ولی کے یوں فرمانے کو بندے نے اللہ تعالیٰ کی ستاری اور کرم کا نشان سمجھا۔ اور حضرت قاضی صاحب دامت برکاتہم کے الفاظ کی برکت و قبولیت کا ظہور اس طرح ہوا کہ حقوق المصطفیٰ کے

متعلق احقر کو اپنی مجلس میں مختصر بیان کرنے کی توفیق ہوئی۔ اس میں دو دشریف کی فضیلت کا بیان اس انداز سے ہوا جو پہلے ذہن میں نہ تھا۔ اس لیے خود کو بھی ذوق حاصل ہوا اور دوستوں نے بھی پسند فرمایا۔<sup>۲۸</sup>

جب کہ دوسرا سبب وہ مسلمان ہیں جو آپؐ کی عظمت اور خصائص کے بارے میں بدظنی کا شکار ہیں۔ یہ وہ مسلمان ہیں جو ان اکابرین کی عظمت کے تو قائل ہیں جو آپؐ کے عشق میں رنگے ہوئے تھے مگر عظمتِ مصطفیٰ اور صفاتِ مصطفیٰ کے کما حقہ قائل نہیں ہیں، جس کا تذکرہ کتاب کے صفحہ ۲۹ پر کیا گیا ہے۔ تیسرا پہلو یہ ہے کہ مسلمانوں میں محبتِ رسولؐ اور اتباعِ رسولؐ کا جذبہ بیدار ہو جائے۔ جیسا کہ مصنف نے لکھا ہے کہ ”آپؐ کے حقوق میں ام الحقوق تو آپؐ کی محبت اور آپؐ کا اتباع ہے۔“<sup>۲۹</sup>

محمد اقبال مہاجر مدنیؒ نے حضورؐ کے حقوق کی عظمت، اہمیت اور افادیت کو دل و دماغ میں مرتب کرنے کے لیے استدلالی انداز اختیار کیا ہے۔ پہلے حقوق اللہ اور حقوق العباد کا تذکرہ کیا پھر دیگر مخلوقات کے حقوق کا ذکر کر کے ”آپؐ کے حقوق ادا کیے بغیر ایمان معتبر نہیں“ کے عنوان میں تحریر فرمایا کہ ”جب ادنیٰ سے ادنیٰ مخلوق کے حقوق کی کوتاہی پر اتنا مواخذہ اور پکڑ ہے تو افضل الخلق، احب الخلق الی اللہ کے حقوق میں کوتاہی کتنا سخت قابل گرفت معاملہ ہوگا، جس میں انتہائی غیر معمولی فکر و احتیاط کی ضرورت ہے۔“<sup>۳۰</sup> آپؐ کے حقوق کی اہمیت کا اندازہ درج ذیل جملوں سے کیا جاسکتا ہے جو کتاب میں موجود ہیں۔

- (الف) آپؐ کے حقوق میں ام الحقوق تو آپؐ کی محبت اور آپؐ کا اتباع ہے۔
- (ب) محسن اعظم کا حق ہم پر ہماری جانوں سے زیادہ ہے۔ اس کے بعد قرآن کی سورۃ الاحزاب ۳۳ کی آیت ۶ کی تفسیر عثمانی سے تشریح بھی لکھی ہے۔
- (ج) نبیؐ کے طفیل ابدی و دائمی حیات ملتی ہے۔ شاہ عبدالقادر کا بیان نقل کیا ہے کہ ”نبیؐ نائب ہے اللہ کا۔ اپنی جان و مال میں اپنا تصرف نہیں چلتا، جتنا نبیؐ کا چلتا ہے۔ اپنی جان و کئی آگ میں ڈالنا روا نہیں اور اگر نبیؐ حکم دے دے تو فرض ہو جائے۔“
- (د) حضرت شیخ الاسلام ابن قیمؒ کا فرمان عالی شان بھی اس کتاب کی زینت ہے کہ

”جب رسول اللہؐ نے امتحانِ الہی کے مقام (عہدیتِ کاملہ) کو مکمل کر لیا تو اللہ تعالیٰ نے تمام مخلوق کو دنیا و آخرت میں آپؐ کا محتاج بنا دیا۔“<sup>۳۱</sup>

طرز اسلوب آپؐ کی کتاب آداب النبیؐ سے مماثلت رکھتا ہے۔ وہی عربی، فارسی اور اردو اشعار موضوعات کی مناسبت سے جا بجا تحریر کیے ہیں۔ تمام عنوانات اردو انداز میں ہیں مگر ایک عنوان میں فارسی اور عربی انداز ہے۔ وہ عنوان ”درو شریف مبطل شرک و مکمل توحید“ ہے۔ لفظی اور جملوں کی تکرار سے بھی تحریر میں حسن اور تاثیر پیدا کی گئی ہے۔ ملاحظہ ہوں:

حضور انورؐ کی اطاعت اللہ تعالیٰ کی اطاعت ہے۔

حضور انورؐ کی محبت اللہ تعالیٰ کی محبت ہے۔

حضور انورؐ کی خوشنودی اللہ تعالیٰ کی خوشنودی ہے۔

حضور انورؐ کی نافرمانی اللہ تعالیٰ کی نافرمانی ہے۔

حضور انورؐ کی ناراضی سے اللہ تعالیٰ ناراض ہوتا ہے۔

حضور انورؐ کا مخالف اللہ تعالیٰ کا مخالف ہے۔<sup>۳۲</sup>

روحانیت اور خانقاہی نظام کے حوالے سے درود شریف کی اہمیت کو جامع انداز میں بیان کیا ہے۔ لکھتے ہیں کہ:

جس طرح درود شریف حقوق کی ادائیگی کا ذریعہ ہے، اسی طرح اس کی کثرت سلوک و تربیت میں بڑا اثر رکھتی ہے۔ مشائخ سلوک کا مجرب ہے۔ وہ فرماتے ہیں کہ اس کی غیر معمولی کثرت سے دل میں ایک نور پیدا ہوتا ہے جو تربیتِ باطن میں مرہدِ کامل کا کام دیتا ہے۔<sup>۳۳</sup>

زیر بحث کتاب کا لوازمہ مختلف کتابوں سے تحقیق کر کے تحریر کیا گیا ہے مگر جدید تحقیقی انداز اس کتاب میں نہ ہونے کے برابر ہے، اس کتاب کے آخر میں ایک کتابچہ ”شفاء الاسقام“ ہے، جس میں قرآنی آیات کی روشنی میں مولف نے چالیس درود شریف اختراع کیے ہیں، اس اختراعِ عمل کے لیے سنن ابن ماجہ سے حضرت عبداللہ بن مسعودؓ کی روایت کو پیش کیا ہے، جس کی رو سے آپؐ پر درود شریف بھیجے کے لیے اچھے اچھے کلمات کے اضافے کی ترغیب ہے۔<sup>۳۴</sup> مولف نے جو درود پاک اس

کتابچے میں تحریر کیے ہیں، وہ عربی زبان میں ہیں اگر ان کا اردو ترجمہ بھی دے دیا جاتا تو قارئین اس مفہوم سے بھی آگاہ ہو جاتے، جو ان درود میں پیش کیا گیا ہے۔ قطع نظر اردو ترجمہ نہ دینے کے، مؤلف کا یہ عمل عشق رسولؐ پر دلالت کرتا ہے کہ اللہ نے انھیں ایک عظیم کام کی توفیق عطا فرمائی۔ یہ درود پاک یقیناً ان کے عقیدت مندوں اور دیگر مومنین کے توسط سے نسل در نسل جاری رہے گا۔ حقوق خاتم النبیین ﷺ کو مکتبہ حضرت شاہ زہیرؒ کراچی نے شائع کیا۔

پروفیسر محمد عبداللہ امینی جن کا اصل نام ظفر احمد فاروقی ہے، صوفی محمد اقبالؒ کے مجاز صحبت ہیں، اس کے علاوہ انھیں اپنے والد محترم محمد زہیرؒ اور مولانا محمد سہیل مہاجر مدنی سے بھی خلافت عطا ہوئی ہے۔ ان کی کتاب جھلکیاں محبوب ﷺ کسی اداؤں کی سیرت پر ایک جامع اور مستند کتاب ہے، یہ سیرت کی وہ کتاب ہے، جس کا سرورق ہی عشق رسولؐ سے رنگا ہوا ہے۔ سرورق کے آغاز میں ”ورفعنا لک ذکرک“ اس کے نیچے علامہ اقبال کا یہ مصرع ”دہر میں ام محمد سے اجالا کر دے“ تحریر کیا ہے، لیکن مصنف کے عشق کی پیاس ابھی بجھی نہیں، سرورق کے پائنتی سے کچھ اوپر یہ درج ہے۔

تیز کرو تیز کرو  
چراغ عشق کی لو تیز کرو

یہی نہیں انتساب بھی ”محبوب کا تذکرہ — چاہنے والوں کے نام“، محبت کے رنگ میں رنگا

ہوا ہے۔

سیرت نگاروں کی فہرست میں شامل ہونا، اللہ کی طرف سے بڑا اعزاز اور اس کے حبیبؐ کا کرم ہے، اس موضوع پر ہر ہر انداز سے کتب تحریر کی گئیں ہیں۔ یہ سلسلہ ہنوز جاری ہے اور تاقیامت جاری رہے گا۔ اللہ نے ”ورفعنا لک ذکرک“ جو کہہ دیا۔ پروفیسر محمد عبداللہ امینی نے بھی یہ کاوش کی اور کامیاب رہے۔ سیرت نگار نے اس کتاب کو تینتالیس ابواب میں تقسیم کیا ہے، جن میں آپؐ کی سیرت و کردار کے انتالیس اہم پہلوؤں پر روشنی ڈالی ہے، ہر پہلو کا ایک باب ہے، ہر باب میں ضمنی عنوانات ہیں، جو اس باب کی کسی نہ کسی حوالے سے توضیح کرتے ہیں۔ ابتدائی باب ”سب سے زیادہ لائق تعریف“ ہے، اس باب کے ضمنی عنوانات امت کے سردار محمدؐ، فخر اولاد آدمؑ، مصلح اعظمؐ، رائے میں سب



سے افضل، دشمن بھی مان لینے پر مجبور ہو گیا، ساتھی جبریل امیں، آنچہ خوں ہمدارند تو تہاداری، یکتائے روزگار ایمان خدا لازم ایمان محمدؐ، جامع الصفات، گذشتہ آسانی کتابوں کی بشارت اور ہے کم سنی ہی سے ذوق بلند پروازی ہیں۔ اس ایک باب میں چار کتب کتاب المشفاء، شیم الحبيب، مستدرک حاکم اور سیرت ہمشام سے استفادہ کیا گیا ہے۔ اول الذکر کے حوالے زیادہ ہیں اور چار شاعروں کے کلام دیے گئے ہیں، ان میں سب سے زیادہ خواجہ عزیز الحسن مجذوب کے اشعار ہیں، ان کے علاوہ جگر مراد آبادی، اقبال عظیم اور انعام تھانوی کا ایک ایک شعر ہے۔ کم و بیش یہی صورت پوری کتاب میں ہے۔ کتب اور شاعروں کے ناموں میں تغیر ہوتا رہا ہے۔ اس سے اندازہ کیا جاسکتا ہے کہ آپ نے کس قدر محنت اور محبت سے یہ کام کیا ہے۔

اس کتاب کی ایک خاص بات یہ ہے کہ اس میں مصنف نے اپنے خیال و فکر کے گھوڑے نہیں دوڑائے ہیں بلکہ جو باتیں کتب میں درج تھیں، اُن کا انتخاب کیا ہے۔ سیرت نگار نے موضوع سے متعلق اشعار بھی تحریر کیے ہیں، اس طرح یہ خوبصورت اور خوب سیرت نثر کے ساتھ، دلوں میں اترنے والے برجستہ اشعار کا مجموعہ بھی ہو گیا ہے۔ اس کتاب کی ایک بڑی خوبی یہ بھی ہے کہ اس کے بنیادی لوازم میں آپؐ کی حیات طیبہ کے بارے میں معلومات کی بجائے اُن پہلوؤں کو ترجیح دی گئی ہے، جن کا تعلق سیرت سے ہے جب کہ حیات مبارکہ کے بارے میں معلومات کو ایک نئے انداز سے پیش کیا ہے، جس سے کتاب کے حسن میں مزید اضافہ ہو گیا ہے۔ کتاب کی ضخامت اور صفحات کی تعداد میں اضافہ بھی نہیں ہوا، اور قاری غیر محسوس طور پر سیرت کے ساتھ ساتھ معلومات سے بھی آگاہ ہوتا جاتا ہے، یعنی آپؐ کی زندگی کے پہلوؤں کو ہر صفحے کے بالائی حصے میں صفحہ نمبر کے ساتھ کچھ چھوٹے فونٹ میں درج کر دیا ہے، یوں ہر صفحے پر ایک بات کا پتا چلتا رہتا ہے۔ یہ معلومات ایک ایک فصیح و بلیغ جملے میں پیش کی گئی ہیں۔ چند جملے ملاحظہ ہوں:

آنحضرتؐ کے دادا عبدالمطلب نے بیاسی سال کی عمر میں وفات پائی۔

دوران ہجرت آنحضرتؐ کو پکڑنے کا انعام قریش نے سواونٹ مقرر کیا۔

سید الشہداء حضرت حمزہؓ کی کنیت ”ابو عمارہ“ تھی۔ ۳۵

اس سیرت پاک کو تحریر کرنے کا بنیادی مقصد عوام و خواص کو آپ کی سیرت سے آگاہی دے کر اس پر عمل کی ترغیب دینا ہے۔ اس موضوع پر انتالیسواں باب ”حضور اکرمؐ کے حقوق، افراد امت پر“ صفحہ ۲۵۰ پر دیا گیا ہے، جس میں آپؐ کی سنت کے اتباع اور اطاعت پر زور دیا گیا ہے۔ اس باب پر سیرت نگار محمد عبداللہ امینی نے بھی ”عرض مؤلف“ (صفحہ نمبر ندارد) میں توجہ دلائی ہے۔ ”عرض مؤلف“ میں یہ جملے بھی کتاب کے محرکات کا تعین کرتے ہیں۔

اس تالیف میں جناب رسول پاکؐ کی سیرت طیبہ سے ایسے واقعات کو منتخب اور یک جا کیا گیا ہے، جن کے مطالعے سے پڑھنے والے میں تاثر پیدا ہو اور اللہ جل شانہ اور حضورؐ کی معرفت، محبت اور عشق میں اضافہ۔<sup>۳۶</sup>

زیر بحث کتاب میں سیرت کے ان پہلوؤں کو بھی کتاب کا حصہ بنایا گیا، جن سے ہمیں زندگی گزارنے کا سلیقہ آتا ہے۔ ان پہلوؤں پر عمل پیرا ہو کر آخرت کے ساتھ ساتھ دنیا بھی سنواری جاسکتی ہے۔ ”بچھلی قوموں کی طرح ہلاکت“ میں آپؐ کا بخاری شریف اور مسلم شریف سے یہ قول تحریر کیا گیا ہے جو آج بھی ہماری رہنمائی فرما رہا ہے۔

مجھ کو تمام دنیا کے خزانوں کی کنجی دی گئی ہے۔ مجھے خوف نہیں کہ میرے بعد تم شرک کرو گے لیکن اس سے ڈرنا ہوں کہ تم دنیا میں مبتلا ہو جاؤ اور اس کے لیے آپس میں کشت و خون نہ کرنے لگ جاؤ، تو پھر اسی طرح ہلاک ہو جاؤ، جس طرح تم سے پہلی قومیں ہلاک ہوئیں۔<sup>۳۷</sup>

انداز تحریر فصاحت و بلاغت لیے ہوئے ہے، مختصر جملے، مانوس اور سادہ الفاظ۔ موضوع کے اعتبار سے اشعار کے بر محل استعمال نے بیان میں چارچاند لگا دیے ہیں جو کتاب کے تقریباً ہر صفحے پر موجود ہیں۔ بعض صفحات پر دو دو تین تین اشعار بھی دیے گئے ہیں، جن سے قاری محفوظ ہوئے بغیر نہیں رہتا۔ اگرچہ کتب کے حوالے دیے گئے ہیں مگر ان کے بارے میں دیگر معلومات مثلاً صفحہ نمبر، طبع، سال اشاعت اور پبلشر کے بارے میں کوئی معلومات نہیں دی گئی ہیں، نہ ہی جن کتب سے استفادہ کیا گیا ہے ان کی کوئی فہرست کتاب میں شامل ہے۔ البتہ ہر باب اور اس کے ذیلی عنوان کو بھی فہرست میں مع صفحہ نمبر دے کر قاری کو تلاش کی سہولت فراہم کی گئی ہے۔ اسلوب کی مختصر سی جھلک ملاحظہ کریں:

طفیل بن عمرو دوی قبیلے کا مشہور شاعر تھا اور کیونکہ عرب میں شعرا کا بہت اثر تھا یعنی وہ قبیلے کے قبیلے کو جدھر چاہتے جھوٹک دیتے تھے، اس لیے قریش نے کوشش کی کہ وہ کسی طرح آنحضرتؐ کی خدمت میں نہ پہنچنے پائے لیکن ایک دفعہ اس نے جب اتفاقاً حضور اکرمؐ کو قرآن مجید پڑھتے سنا تو وہ فوراً مسلمان ہو گیا اور اس کے ساتھ ہی اسی زمانے میں قبیلہ دوس میں بھی اسلام پھیلنے لگا۔ تاہم سارے قبیلے نے طفیل کی دعوت قبول نہ کی۔ وہ رنجیدہ ہو کر آنحضرتؐ کے پاس آئے اور عرض کی یا رسول اللہ! دوس نے نافرمانی کی۔ ان پر بد دعا کیجیے۔ رحمت عالمؐ نے ہاتھ اٹھائے اور فرمایا: ”خدا یا! دوس کو ہدایت دے اور ان کو بھیج۔“ اس کے بعد سارا قبیلہ مسلمان ہو گیا۔ (صحیح بخاری) ۳۸

”عرض مؤلف“ ۵/ فروری ۱۹۹۴ء کا تحریر کردہ ہے، جس سے پتا چلتا ہے کہ یہ کتاب فروری ۱۹۹۴ء میں تیار ہو گئی تھی۔ تاہم اس کی پہلی اشاعت جنید پبلشر کے زیر اہتمام جنوری ۱۹۹۵ء میں ہوئی جب کہ طبع ثانی جون ۱۹۹۶ء میں ہوئی۔

سندھ کی خانقاہوں میں سیرت پاکؐ پر جو کتب تحریر کی گئیں ہیں، ان میں موضوعات کا تنوع ہے، وہ صرف آپؐ کے حالات زندگی ہی پر مشتمل نہیں ہیں بلکہ ہر اس موضوع پر ہیں، جن سے آپؐ کا تعلق بنتا ہے۔

صوفی محمد اقبال مہاجر مدنیؒ کی کتاب آداب السنہی ﷺ میں آپؐ کی شخصیت کے آداب پر مفصل روشنی ڈالی گئی ہے، یہ پوری کتاب عشقیہ رنگ لیے ہوئے ہے۔ یہ آداب کس نوعیت کے ہیں؟ ان کے تقاضے کیا ہیں؟ اس کے دینی نقطہ نظر سے کیا اثرات مرتب ہوتے ہیں؟ آپؐ کے امتی پر کیا حقوق ہیں؟ ان سب پہلوؤں کو وضاحت سے کتاب میں بیان کیا گیا ہے، اس ضمن میں دیگر کتب سے بھی استفادہ کیا گیا ہے۔ آپؐ کے حقوق کے حوالے سے لکھتے ہیں کہ:

حضورؐ کے نبی اور رسول ہونے کی جہت امت پر جو حقوق ہیں وہ صرف اظہار ایمان تک محدود نہیں، بلکہ زبان، دل اعضا سب پر حقوق ہیں اور وہ حقوق ختم نہیں ہوتے بلکہ قیامت تک باقی رہیں گے۔ ۳۹

مذکورہ تحریر کے بعد حافظ ابن تیمیہؒ کی کتاب الصارم کے دو اقتباسات بھی پیش کیے ہیں۔  
اسی طرح قاضی زاہد الحسینی کی کتاب بامحمدؐ باوقار سے درج ذیل اقتباس اخذ کیا ہے۔  
جب تک سپرد دو عالم کو ان تمام صفات اور خصوصیات کے ساتھ صدقِ دل سے تسلیم نہ  
کیا جائے گا جو ان کو من جانب اللہ عطا ہوئی ہیں، اس وقت تک تمام عقائد اور  
اعمال، اخلاق، آداب وغیرہ امور ناقابلِ اعتماد اور عند اللہ غیر مقبول ہیں۔<sup>۴۰</sup>

سیرتِ پاک کی جن کتب سے مؤلف نے استفادہ کیا ہے، ان میں سیرت النبیؐ از  
سید سلیمان ندویؒ، نضر الطیب، بامحمدؐ باوقار، رحمۃ کائنات، العطور المجموعہ،  
المشفیٰ بحق المصطفیٰؐ، حیات صحابہؓ، فضائلِ حج، عربی کتب میں الخصائص  
الکبریٰ، مواہب اللدنیہ، رحمۃ للعالمین شامل ہیں۔ صوفی محمد اقبالؒ نے کتاب کو تحریر کرنے کا  
مقصد تو کہیں نہیں بیان کیا مگر کتاب کے مطالعے سے جو محرکات نمایاں ہیں، ان میں ایک سبب تو یہ ہوا  
کہ ایک بزرگ کی کتاب آداب النبیؐ کو دربار نبویؐ میں قبولیت حاصل ہوئی، تو ان سے حضورؐ نے  
فرمایا۔ ”یہ میرا ہی رسالہ ہے، اس وقت مسلمانوں میں آداب کی بہت کمی آگئی ہے۔ حقوق اور آداب  
بہت ہی اہم ہیں، اس کمی کی وجہ سے یہود و نصاریٰ مسلمانوں پر غالب آرہے ہیں اور مسلمان بھی اس  
سازش میں آرہے ہیں۔“<sup>۴۱</sup>

اس کتاب کو تحریر کرنے کا اوّل محرک تو آپؐ کا حکم ہے۔ جس کا ذکر ”انعام باری“ کے  
عنوان میں یوں کیا ہے:

الحمد للہ اس مبارک رسالے کی ابتدائی تالیف بھی بطریق مذکور [بزرگ کے واقعے]  
حضور اقدسؐ کے حکم سے ہوئی۔<sup>۴۲</sup>

کتاب میں موجود داخلی شواہد سے بھی دیگر محرکات کا اندازہ ہوتا ہے۔ آپؐ سے محبت کا غلبہ  
بھی کتاب لکھنے کے محرکات میں سے ایک ہے، جو کتاب میں بیشتر مقامات پر واضح دکھائی دیتا ہے۔  
آداب النبیؐ میں لکھتے ہیں کہ آپؐ کے خصائص مبارکہ اس قدر جامع ہیں کہ ان کی تشریح کرنے  
سے انسان کی عقل و فہم قاصر ہے۔ اس بات کی سند میں آپؐ نے امام ابن تیمیہؒ کا یہ بیان تحریر فرمایا

ہے۔ ”آپؐ کا اپنے رب کے یہاں اس قدر بلند مرتبہ ہے کہ جس تک انسانی عقل کی رسائی نہیں ہو سکتی اور جس کی تشریح سے انسانی زبانیں قاصر ہیں۔“ ۴۳

مذکورہ بالا بیانات کی تشریح قرآن کے اس مفہوم سے ہوتی ہے کہ اللہ تعالیٰ فرماتا ہے کہ ہم نے آپؐ کی خاطر آپؐ کا ذکر بلند فرمایا۔ ۴۴ جس ہستی کا ذکر اللہ بلند و بالا فرمائے، اُس کی تفہیم انسانوں سے کیونکر ہو سکتی ہے۔

آداب النبی ﷺ میں کچھ تعلیم یافتہ مسلمانوں کا طرز عمل بیان کیا ہے، جس کے مطابق وہ آپؐ کو ایک لیڈر، عظیم شخصیت، رفیق و رفیقہ سمجھتے ہیں مگر آپؐ سے محبت کا جذباتی تعلق نہیں جوڑتے، وہ اس نوع کے تعلق کو شرک و بدعت کہتے ہیں، جس کے نتیجے میں ایمان کی روح ختم ہو رہی ہے۔ مؤلف کو اس بات کا زیادہ قلق اس لیے ہے کہ یہ رویہ اُن مسلمانوں کا ہے جن کے اکابرین وہی ہیں جو مؤلف کے ہیں۔ اس کا اظہار یوں کیا ہے کہ:

اہل حق میں سے ہونے کا دھوکا کرنے والے حضرات جن اکابرین کی طرف اپنے کو منسوب کرتے ہیں، ان اکابرین میں باقی دارالعلوم دیوبند حضرت نانوتویؒ اپنی کتاب میں قائلین از یاد محبت کو کافریا خارج از مذہب اہل سنت والجماعت سمجھنے والوں کو مخاطب کر کے فرماتے ہیں:

ان ککنی کفرأحب قدر محبت  
فلشہد الذلقلان الی کفر

اور ہمارے سارے ہی اکابرین کی سوانح عمریاں اور تصانیف عشقِ نبویؐ سے لبریز ہیں کہ کسی بھی شخصیت کی بڑائی کا دین میں معیار ہی محبت و اتباعِ رسولؐ ہے۔ ۴۵

گویا عام مسلمانوں کو غور و فکر کی دعوت دی گئی ہے کہ اسلامی تعلیمات کی روح حبِ رسولؐ میں ہے، جس قدر عشقِ رسولؐ ہوگا تعلیماتِ اسلامی پر عمل کرنا آسان اور سہل ہوگا کیونکہ محبوب کی ادا اپنانے میں قلبی تعلق اور خلوص ہوتا ہے جو قرآن اور حدیث کے مطابق عمل کی جان ہے۔ حبِ رسولؐ کے بنا عبادت میں حضوری قلب دشوار ہو جاتی ہے۔

مذکورہ کتاب میں اصلاحی پہلو بھی نمایاں ہے۔ یہ اصلاح ظاہر و باطن، ہر دو حوالے سے



ہے۔ سیرت نگار نے ڈاڑھی مبارک اور پانچے اونچے رکھنے کے بارے میں احادیث کی روشنی میں بیان کیا ہے۔ یہی نہیں صحابہ کرامؓ کی زندگی کے اُن واقعات کو بھی پیش کیا ہے، جن میں حبیبِ رسولؐ کی کیفیت ہے، جہاں عقل و مادیت کا گماں بھی نہیں ہے، ایسے واقعات کو پیش کرنے کا مقصد یہ ہے کہ کس طرح امت مسلمہ حقوق اللہ اور حقوق العباد ادا کرنے میں سستی کا مظاہرہ نہ کرے۔ صحابہ کرامؓ کے بارے میں تحریر فرماتے ہیں کہ:

صحابہ کرامؓ میں چونکہ ایمان بھی اعلیٰ درجے کا تھا، اس لیے ان کی محبت بھی محبوبِ خدا کے ساتھ بے مثال تھی جس کے نتیجے میں ادب و تعظیم بھی کمال درجے کی تھی۔ اس کا ثمرہ کمال درجے کا اتباع اور اطاعت ہے۔ حقیقی تعظیم وہ تعظیم ہے جس کا منشا محبت ہو، اور اکرام وہ اکرام ہے جس کا مبدا محبت ہو۔<sup>۴۶</sup>

اس طرح انسانی نفسیات کو مد نظر رکھتے ہوئے لکھا ہے کہ انسان کی طبیعت میں گناہ کرنا شامل ہے، لہذا ان گناہوں سے ایک دم چھٹکارا آسان نہیں ہے، اس لیے گزشتہ گناہوں سے معافی اور آئندہ چھوڑنے کے ارادے کا حکم دیا گیا ہے، اور یہ بہت آسان ہے۔ اگر کمزوری اور نفس کی شرارت سے دوبارہ گناہ سرزد ہو جائے تو پھر معافی اور ترکِ گناہ کا ارادہ کرے، چاہے یہ معاملات دن میں سو بار ہی ہو جائیں۔ اس عمل سے توبہ کا اجر ضائع نہیں ہوتا۔ انسانی نفسیات کا تقاضا ہے کہ بار بار توبہ کرنے سے بالآخر شرمندہ ہو کر ہتدریج گناہوں کو ترک کرنے کی بات ذہن میں راسخ ہو جائے گی۔ اس کے علاوہ بار بار توبہ سے اللہ کی رضا حاصل ہوگی اور اُس کی رحمت سے گناہوں سے بچنے کی توفیق بھی حاصل ہوگی۔

خافقہای رنگ بھی اس کتاب کی خاص بات ہے۔ اوّل تو عشق و محبت خود اپنی جگہ صوفیانہ پہلو ہیں۔ مشائخ کرام کے واقعات محبت رسولؐ بھی کتاب میں تحریر کیے ہیں۔ اسی طرح اللہ کے رحمانی پہلو کو بھی تفصیل سے ضبطِ تحریر میں لایا گیا ہے، یہی نہیں اولیائے کرام میں سے حضرت جنید بغدادیؒ اور شیخ الحدیث مولانا محمد زکریا مہاجر مدنیؒ کے اُن واقعات کو بھی بیان کیا ہے، جن میں محبتِ رسولؐ کے سبب ان کو اعلیٰ مقامات عطا کیے گئے۔

آداب النسی فی مؤلف کا وسیع مطالعہ دکھائی دیتا ہے۔ بات کو مؤثر اور پُر اثر بنانے

کے لیے دیگر کتب سے بھی استفادہ کیا گیا ہے۔ گویا یہ کتاب تحقیق کر کے لکھی گئی ہے، مگر خانقاہی نظام کی بیشتر کتب کی طرح تحقیقی طریقہ تقریباً نہ ہونے کے برابر ہے، یہاں تک کہ قرآن کے حوالے بھی کہیں دیے اور کہیں نہیں دیے گئے۔ حدیث کی کتب کے صرف نام کچھ مقامات پر درج کیے گئے ہیں مگر تفصیل نہیں دی گئی۔ اسی طرح ایک دو کتب کے حوالے میں صرف کتاب کا نام اور صفحہ نمبر لکھا ہے۔

آداب النبی ﷺ کا اسلوب رواں ہے، غیر مانوس الفاظ اور عربی و فارسی کا استعمال کم کم ہی کیا گیا ہے۔ عربی قصائد کے اشعار چابجا پیش کیے گئے ہیں، جن سے کتاب میں ادبی رنگ پیدا ہوا ہے، اسی طرح فارسی اور اردو اشعار بھی کتاب کی زینت بنے ہیں۔ اشعار کی موجودگی سے مؤلف کے ادبی اور شعری ذوق کا اندازہ ہوتا ہے۔ اشعار کی پیشکش میں یکسانیت نہیں ہے۔ عربی اور فارسی اشعار مع ترجمہ اور بغیر ترجمہ، دونوں طرح تحریر کیے گئے ہیں، جس کے لیے ص ۱۵، ۲۱ اور ۷۲ ملاحظہ کیے جاسکتے ہیں۔

حضرت صوفی محمد اقبال مہاجر مدنی کی آداب النبی ﷺ کو مکتبہ شاہ زہیر کراچی نے شائع کیا اور سنہ اشاعت تحریر نہیں کیا۔ مؤلف نے کتاب کے اختتام پر ۱۳/ محرم ۱۴۱۵ھ تحریر فرمایا ہے، جس کا عیسوی سن جون ۱۹۹۳ء بنتا ہے، جس سے کتاب کے سنہ تالیف کا پتا چلتا ہے۔

محمد رسول اللہ ﷺ خواجہ شمس الدین عظیمی کی سیرت پر مبنی کتاب ہے۔ یہ تین جلدوں پر مشتمل ہے۔ کتاب کے آخر میں ابوالاثر حفیظ جالندھری کا مشہور نعتیہ سلام ”سلام اے آمنہ کے لال“ شامل کیا ہے۔ محمد رسول اللہ ﷺ کے ”ابتدائیہ“ سے پتا چلتا ہے کہ اس جلد کے مخاطب روحانیت کے طالب علم ہیں، عموماً یہ ہوتا ہے کہ روحانیت کے شائقین کی اکثریت عجلت میں کسی سلسلے کو اختیار کر لیتی ہے، جب وہ کچھ ریاضت اور ذکر کرتے ہیں تو ان کے دل میں یہ خواہش پیدا ہوتی ہے کہ انھیں غیر معمولی یا غیر مرئی قوت حاصل ہو، جب کہ وہ روحانی تعلیمات پر کما ہٹ عمل پیرا بھی نہیں ہوتے، ان میں حصول علم کا ذوق و شوق ہوتا ہے نہ وقت کی قربانی دینے کا جذبہ، وہ یہ سمجھتے ہیں کہ روحانی علم کا حصول، دنیاوی علم کے حصول سے زیادہ آسان ہے، ایسے افراد کی ذہنی تربیت کرتے ہوئے خواجہ شمس الدین عظیمی لکھتے ہیں کہ ایک سال میں بچہ، ۱۰۰ تک گنتی سیکھتا ہے، جب کہ اسکول کے اساتذہ

اور والدین بھرپور توجہ بھی دیتے ہیں، اس طرح دس سال میں میٹرک کرنے کے بعد صرف یہ پتا چلتا ہے کہ اُسے کس شعبے میں تعلیم حاصل کرنی ہے، میٹرک تک تعلیم کے لیے ہزاروں گھنٹے صرف ہوتے ہیں، اور روحانیت کے لیے ہفتے میں صرف ایک گھنٹہ دے کر یہ توقع کی جاتی ہے کہ کشف و مشاہدہ حاصل ہو جائے۔ عظیمی صاحب کے خیال میں روحانی طلبہ اور طالبات میں منفی، شیطانی اور غیر اسلامی روایات سے بغاوت کرنے کا حوصلہ اور جذبہ ہونا ضروری ہے۔<sup>۴۷</sup>

محمد رسول اللہ ﷺ کے مقصد تحریر سے آگاہی، ان کے اس بیان سے بھی ہو جاتی ہے کہ ”پیش نظر صفحات میں سیدنا حضور علیہ السلام کی حیات طیبہ کے وہ پہلو جمع کیے گئے ہیں، جن میں مثبت طرز فکر کو فروغ دینے میں شر کے نمائندوں کی طرف سے قدم قدم پر کھڑی کی گئی رکاوٹوں کا تذکرہ ہے۔“<sup>۴۸</sup> ان رکاوٹوں کو آپؐ نے مثبت طرز فکر سے دور کیا۔ آپؐ نے دینی اور جسمانی اذیتوں کو برداشت کیا۔ اس مستقل اور مسلسل جدوجہد کے نتیجے میں وہ توحید کے پیغام کو عام کرنے میں کامیاب ہوئے۔ اللہ ان سے اور وہ اللہ سے راضی ہو گئے۔ خواجہ شمس الدین عظیمی نے روحانی طلبہ اور اساتذہ کو مشورہ دیا ہے کہ وہ سیرت طیبہ کا بار بار مطالعہ کرنے کے ساتھ اس پر غور و فکر بھی کریں۔

آپؐ کے ابتدائی بارہ سال، اس انداز سے تحریر کیے گئے ہیں کہ ان میں گہرا تاثر پیدا ہو گیا ہے جو صوفیانہ ادب کا خاصا ہے۔ آپؐ کے اسی دور سے مثال دیتے ہوئے، موجودہ دور کے روحانی طلبہ و طالبات کو غور و فکر کی دعوت دی گئی ہے کہ آپؐ آٹھ سال کی عمر میں کس قدر احساسِ ذمہ داری سے آگاہ تھے۔ ملاحظہ ہو:

آٹھ سال کی عمر میں جب کہ بچے دنیا کی اونچ نیچ سے بے خبر کھیل کود میں مگن ہوتے ہیں، محمدؐ دن بھر بکریوں کی رکھوائی کرتے، جنگل میں انھیں چرانے لے جاتے، دوپہر کے کھانے میں چھڑ پیری کے پیر کھا کر پیٹ بھرتے، اذخوں کی مہار پکڑتے اور گھر کے چھوٹے بڑے کام کرتے تھے۔<sup>۴۹</sup>

محمد رسول اللہ ﷺ جلد اول کی فکری جہتیں بھی ہیں۔ اس کتاب میں سیرت کے ان پہلوؤں اور واقعات کو بیان کیا گیا ہے، جن کے مطالعے سے سماج اور معاشرے میں انقلابی تبدیلیاں لانا ممکن ہے۔ قیادت میں کون سی صفات ہونی چاہئیں، جو مقاصد کے حصول میں معاون ثابت ہوتی

ہیں۔ معاشرے میں تبدیلی کے لیے کن کن مصائب اور مشکلات کا سامنا کرنا پڑتا ہے۔ اس بارے میں آپ اور آپ کے رشتے داروں کے سماجی بائیکاٹ کا واقعہ بڑا ہی کرب انگیز ہے، جس میں مسلسل رنج و الم اور دائمی بھوک کے سبب حضرت خدیجہؓ بیمار ہوئیں اور مناسب علاج اور غذا نہ ہونے کے سبب وصال فرمایا، اس بائیکاٹ کی واپسی کا نقشہ ملاحظہ کیجیے:

جب مسلمان شعب ابی طالب سے واپس لوٹے تو مسلسل فاقہ کشی، بھوک اور پیاس کے باعث بے حد کمزور ہو چکے تھے، ان کے چہرے ہڈیوں کے ڈھانچے بن چکے تھے اور ان کے بدن کی کھال سورج کی تمازت سے بُری طرح جھلس گئی تھی۔<sup>۵۰</sup>

اس طرح کے دیگر واقعات کو بھی پُر اثر انداز میں پیش کیا گیا ہے، ابتدائی میں بھی فکری عنصر موجود ہے۔ عظیمی صاحب لکھتے ہیں:

پیدائش کے بعد انسان کا تعلق تین نظاموں سے ہے۔ پہلا نظام وہ ہے جہاں اس نے خالق حقیقی کو دیکھ کر اس کے منشا کو پورا کرنے کا عہد کیا، دوسرا نظام وہ ہے جس کو ہم عالم ماسوت، دارالعمل یا امتحان گاہ کہتے ہیں۔ اور تیسرا مقام وہ جہاں انسان کو امتحان کی کامیابی یا ناکامی سے باخبر کہا جاتا ہے۔<sup>۵۱</sup>

مذکورہ تینوں نظاموں کا تذکرہ قرآن اور احادیث میں آیا ہے، پہلا نظام سورۃ الاعراف کی آیت سے اخذ کردہ ہے، جب روجوں کا اللہ سے مکالمہ ہوا تھا اور انسان نے اللہ کو اپنا رب تسلیم کیا تھا۔ ”الست بربکم، قالو بلیٰ“ [ترجمہ: کیا میں تمہارا رب نہیں ہوں؟ ہاں تم ہی ہمارے رب ہو]۔ دوسرا اور تیسرا نظام بھی قرآن اور احادیث ہی سے ماخوذ ہے۔ ”سو جو لوگ ایمان لائے اور انھوں نے نیک عمل بھی کیے تو ان کو ان کا پروردگار اپنی رحمت میں داخل کرے گا۔“<sup>۵۲</sup> حدیث پاک ہے، ”الدنیا مزرعة الآخرة“ [ترجمہ: دنیا آخرت کی کھیتی ہے]۔ کامیاب افراد کے لیے بیان ہے۔ ”بے شک متقیوں کے لیے ہے مقامِ کامرانی“<sup>۵۳</sup> اور ”اُس دن یاد کرے گا انسان اپنا کیا دھرا اور کھول کر سامنے کر دی جائے گی جہنم، ہر دیکھنے والے کے لیے، چنانچہ جس نے سرکشی کی اور ترجیح دی دنیاوی زندگی کو، تو بے شک جہنم ہی ہے اس کا ٹھکانا۔“<sup>۵۴</sup> ”سو جس نے کی ہوگی ذرہ برابر نیکی دیکھ لے گا وہ اسے اور جس نے کی ہوگی ذرہ برابر بدی دیکھ لے گا وہ اسے۔“<sup>۵۵</sup>



محمد رسول اللہ ﷺ جلد اول میں سیرت پاک کے متعلق معلومات کو واقعاتی انداز اور رواں اسلوب میں پیش کیا گیا ہے، جس سے دلچسپی کا عنصر برقرار رہتا ہے۔ اس کتاب میں تحقیقی عنصر اور اسلوب نہ ہونے کے برابر ہے۔ صوفیانہ ادب میں اصلاح اور دلچسپی کو مقدم رکھا جاتا ہے۔ اسی وجہ سے خانقاہی ادب کی بیش تر کتب میں تحقیقی رجحان کم ہوتا ہے۔ یہی صورت مذکورہ کتاب کی ہے، البتہ سیرت کے بارے میں جس قدر حوالے قرآن میں آئے ہیں، ان کا ترجمہ مع حوالے تحریر کیا گیا ہے۔ جہاں کہیں وضاحت طلب لفظ آیا، اس کی وضاحت حاشیے میں درج کی گئی ہے۔

اگرچہ محمد رسول اللہ ﷺ سیرت کی ایک مختصر کتاب ہے مگر خواجہ شمس الدین عظیمی نے انسانی زندگی اور معاشرے سے متعلق اہم واقعات کو دلکش پیرائے میں بیان کیا ہے۔ ان میں معاشی، سماجی، اخلاقی، اصلاحی، دوسری قوموں سے باہمی تعلقات اور دیگر موضوعات بھی شامل ہیں۔ کتاب کے آخر میں ابوالاثر حفیظ جالندھری کا مشہور نعتیہ سلام ”سلام اے آمنہ کے لال“ شامل کیا گیا ہے۔

محمد رسول اللہ ﷺ تین جلدوں پر مشتمل ہے۔ اس کا ابتدائیہ ۲۹ جولائی ۱۹۹۶ء کا تحریر کردہ ہے، جب کہ اشاعت ۲۰۰۴ء کی ہے، جس سے گمان ہوتا ہے کہ یہ دوسری طبع ہے، جس کا تذکرہ اشاعتی معلومات میں نہیں دیا گیا ہے۔ محمد رسول اللہ ﷺ جلد اول، کو الکتاب پبلی کیشنز کراچی نے ۲۰۰۴ء میں شائع کیا ہے۔ مذکورہ بالا بحث اسی اشاعت کے لوازم پر کی گئی ہے۔

خواجہ شمس الدین عظیمی کی تصنیف محمد رسول اللہ ﷺ کی دوسری جلد، سیرت پاک کا ایک مخصوص گوشہ لیے ہوئے ہے جو معجزے سے متعلق ہے۔ یوں تو آپ کی حیات طیبہ کا ایک ایک پہلو محفوظ کر دیا گیا ہے مگر ان پہلوؤں کی جتنی جہات ہیں، وہ وقت گزرنے کے ساتھ عیاں ہوتی رہیں گی، کیونکہ آپ کو قیامت تک کے لیے مثالی انسان بنا کر بھیجا گیا ہے۔ سیرت کے ہمہ جہتی پہلو کے حوالے سے زاہد الراشدی فرماتے ہیں:

سرور کائنات حضرت محمد رسول اللہ کی ذات گرامی انسانی تاریخ کی وہ عظیم شخصیت ہے، جن پر سب سے زیادہ لکھا گیا ہے اور جن کی حیات مبارکہ کے مختلف گوشوں پر ہر دور میں قلم اٹھایا گیا، مگر اس کے باوجود سیرت طیبہ کا موضوع ہمیشہ سے تازہ رہا ہے اور ہمیشہ تازہ رہے گا۔ ۵۶



محمد رسول اللہ ﷺ کتاب کی انفرادیت یہ ہے کہ اس میں صرف معجزوں ہی کا بیان نہیں کیا گیا ہے بلکہ ان کی سائنسی توجیہ بھی کی گئی ہے۔ یہی پہلو اس کتاب کا بنیادی محرک ہے۔ معجزوں کی تشریح کی ضرورت ہر دور میں رہی ہے، موجودہ دور سائنسی دور ہے۔ اس دور میں انسانی شعور نے کافی ارتقا کیا ہے، جس کی وجہ سے سائنسی مثالوں کے ذریعے خرقی عادت کی تفہیم کے امکانات پیدا ہوئے ہیں۔ معجزوں کی جو سائنسی تشریح زیر بحث کتاب میں کی گئی ہے، اسے اگر سو دو سو سال قبل کیا جاتا تو اس کی تفہیم ناممکن ہوتی۔ آج بھی ان تشریحات کی تفہیم سائنٹفک ذہن، طبیعیات اور مابعدالطبیعیات اور سائنسی علوم سے آگہی رکھنے والے افراد بہ نسبت عام افراد کے زیادہ کر سکتے ہیں۔

بنظر غائر محمد رسول اللہ ﷺ جلد دوم کا مطالعہ کیا جائے تو یہ خصوصی طور پر سالکین کے لیے تحریر کی گئی ہے، جس کا مقصود ان کی فکری اور نظری تربیت کے ساتھ ان کے شعور میں اضافہ کرنا ہے۔ کتاب کی ابتدا میں معجزے کرامت اور استدراج کی تعریف اور تفاوت کو بیان کیا گیا ہے، ان کی اہمیت کے پیش نظر مختصر اُبیان کیا جاتا ہے۔ معجزہ لفظ 'معجز' سے ماخوذ ہے، جس کا مفہوم عظیمی صاحب نے 'کوئی کام کرنے سے عاجز ہونا' تحریر کیا ہے۔ معجز کے لغوی معنی کمزوری، ناتوانی، ہار، شکست، انکسار وغیرہ ہیں۔ 'معجز' کے لغوی معنی عاجز کرنے والا۔<sup>۵۸</sup> گویا معجزہ کے معنی شکست دینے والا، گویا معجزہ انسانی عقل کو شکست دیتا ہے۔ عربی زبان میں معجز کا مفہوم 'طاقت نہ رکھنا' ہے، یعنی معجزہ کی لغوی تشریح یہ ہوگی کہ ایسا عمل جس کی تفہیم کی طاقت انسان میں نہ ہو، جہاں فہم کمزور اور شکست سے دوچار ہو۔

معجزے کے اصطلاحی معنی "نبوت کی صداقت کے لیے خرقی عادت کا ظاہر ہونا، معجزہ ہے۔"<sup>۵۸</sup> اسی مفہوم کو صاحب مصباح اللغات نے لکھا ہے۔ کہ "خارق عادت جس کو اللہ تعالیٰ کسی نبی کے ہاتھ سے ظاہر کر دے اور دوسرے اس سے عاجز ہوں۔"<sup>۵۹</sup>

دیباچے میں کرامت کی تعریف یہ کی گئی ہے کہ اولیاء اللہ سے صادر ہونے والی خارق عادت کرامت کہلاتی ہے۔ تصرف کی تیسری قسم 'استدراج' ہے، جس کے بارے میں لکھا ہے کہ یہ وہ علم ہے جو اعراف کی بری روحوں یا شیطان پرست بخت کے زیر سایہ کسی آدمی میں خاص وجوہ سے پرورش پا جاتا ہے۔ معجزہ، کرامت اور استدراج میں فرق یہ ہے کہ اول الذکر دونوں میں معرفت الہی

حاصل ہو سکتی ہے، جب کہ آخر الذکر کو معرفت حاصل نہیں ہو سکتی۔ استدراج کا علم غیب بنی تک محدود ہے، جب کہ معجزہ و کرامت معرفت بھی دیتی ہے۔ استدراج کے ذریعے شے پر تصرف عارضی اور معجزہ و کرامت کا تصرف مستقل ہوتا ہے، یا جب تک صاحب معجزہ و کرامت اُسے شتم نہ کریں۔

دیباچے میں خواجہ شمس الدین عظیمی نے مختلف انبیاء کو عطا کردہ معجزے دینے کی حکمت بھی بیان کی ہے۔ ان کا کہنا ہے کہ جو معجزے عطا کیے گئے، وہ اُس دور کے موافق تھے۔ حضرت موسیٰ کا دور، جادو اور طلسم کا تھا، آپ کو ید بیضا اور عصا عطا ہوئے۔ حضرت عیسیٰ کا دور علم طب کا تھا، آپ کو مادر زاد اندھوں اور مردوں کو جلانے کا معجزہ عطا فرمایا۔ حضرت صالح علیہ السلام کے دور میں سنگ تراشی عروج پر تھی۔ آپ نے چٹان کی طرف اشارہ کر کے زندہ سالم اونٹنی کو برآمد کیا، اسی طرح آپ کے عہد میں فصاحت و بلاغت اپنے اعلیٰ مقام پر تھی۔ آپ کو انتہائی فصیح و بلیغ کلام عطا فرمایا، یعنی انبیاء کو جو معجزے عطا ہوئے، وہ اُس عہد کے عروج یافتہ فنون کو عاجز کر دینے والے تھے۔ چند معجزے اور ان کی سائنسی تشریح ملاحظہ کیجیے۔

حضرت طفیل بن عمرو معروف شاعر تھے، جب آپ اسلام لائے تو انھوں نے حضورؐ سے دعا کرائی کہ ”اللہ مجھے ایسی نشانی عطا فرمائے جو دعوتِ اسلام میں میری معاون ہو۔“ جب وہ پہاڑی سے قبیلے کی طرف روانہ ہوئے تو ان کی لٹھی کے سرے پر روشنی نمودار ہو گئی، جب انھوں نے قبیلہ دوس کو اسلام کی دعوت دی تو قبیلے نے دعوت قبول نہیں کی۔ پھر اس قبیلے کے لیے آپؐ نے دعا فرمائی، غزوہ خندق کے موقع پر ان کے ستر اسی افراد اسلام لاپچکے تھے۔

خواجہ شمس الدین عظیمی اس واقعے کی تشریح کرتے ہوئے فرماتے ہیں کہ:

ہر شے دو رخوں پر پیدا کی گئی ہے ایک رخ مادیت ہے اور دوسرا رخ باطن ہے۔ یہ دونوں رخ ایک دوسرے سے ملے ہوئے ہیں، لیکن مادی رخ ہمیشہ باطنی رخ کے تابع ہوتا ہے۔ صلاحیت باطنی رخ میں ہوتی ہے، باطنی رخ سے اگر صلاحیت مادیت میں منتقل نہ ہو تو حرکت نہیں ہوتی۔ حرکت صلاحیت کا مظہر ہے اور ہر شے کی صلاحیت الگ الگ بھی ہے اور اجتماعی بھی۔ لکڑی کی صفت جلنا یا روشن ہونا ہے، جب لکڑی کا باطنی رخ متحرک ہوا تو لکڑی روشن ہو کر مشعل بن گئی۔ ۶۰

جب جنگ خندق کے موقع پر کفار مدینے کے قریب پہنچ گئے تو خندق کے پار پڑاؤ ڈالنے پر مجبور ہو گئے۔ دفاع کا یہ حیرت انگیز طریقہ انہوں نے پہلے کبھی دیکھا نہ سنا تھا۔ محاصرے کی طوالت سے فوج میں بے چینی پھیل گئی، پھر سردی بہت زیادہ تھی، غذا اور موشیوں کی خوراک کا مسئلہ پیدا ہو گیا، ان کی کوئی سازش کامیاب نہیں ہوئی، پھر رات کو اتنی تیز آندھی آئی کہ خیمے ہوا میں غباروں کی طرح اڑنے لگے۔ شدید بارش سے سردی بڑھ گئی۔ اس گھبراہٹ میں ابوسفیان بندھے ہوئے اونٹ پر سوار ہو گیا اور اُسے تازیانے مارنے لگا، بالآخر مشرکوں کی فوج مدینے کا محاصرہ ختم کر کے بھاگنے پر مجبور ہو گئی۔ اس کے علاوہ اور معجزات بھی رونما ہوئے۔ مذکورہ معجزے کی تشریح کرتے ہوئے عظیمی صاحب لکھتے ہیں کہ:

تغیرات میں مقناطیسی عمل کارفرما ہے۔ حدت یا گرمی ایک قابل پیکش حرکت یا تھر تھراہٹ ہے۔ کیمیائی عمل ہو، برقی حرارت ہو یا سورج کی شعاعیں ہوں، ان میں حرکت ایک بنیادی عنصر ہے۔ ہر مخلوق کی زندگی میں پانی کی طرح ہوا کا بھی عمل دخل ہے، ہوا سورج کی مدد سے بخارات کو بلندی کی طرف اڑاتی ہے اور ان بخارات کو ذرہ ذرہ کر کے بادل بناتی ہے پھر ان بادلوں کو فضا میں ادھر ادھر چلاتی پھرتی ہے اور یہ بخارات بارش کے قطرے بن کر زمین کو سیراب کرتے ہیں۔<sup>۶۱</sup>

پھر تحریر فرماتے ہیں کہ ہوا کے اندر اتنی طاقت ہے کہ وہ تیس چالیس میل فی گھنٹہ سے لے کر ایک سو بیس میل فی گھنٹہ کے حساب سے چل سکتی ہے، جب کہ طوفان با دو باروں دو سو چالیس کلو میٹر فی گھنٹہ کے حساب سے گھومتے ہیں، اس رفتار اور طاقت میں ہوا کا عمل دخل ہوتا ہے۔ غزوہ خندق، غزوہ بدر میں مٹھی بھر مٹی پھینکنے، غزوہ احزاب اور دیگر مواقع پر ہوا نے حضورؐ کے حکم کی تعمیل کی۔<sup>۶۲</sup> محمد رسول اللہ ﷺ جلد اول کی طرح جلد دوم میں بھی تحقیقی رجحان قرآن پاک کے حوالوں تک محدود ہے۔ سیرت پاک کے بارے میں قرآنی احکامات کو ترجمے کے ساتھ پیش کیا گیا ہے اگرچہ کتاب کے مطالعے سے اندازہ ہوتا ہے کہ خواجہ شمس الدین عظیمی نے اسے نہایت محنت اور تحقیق کر کے تحریر کیا ہے۔ اسلوب عام فہم اور رواں ہے، جملے مختصر ہیں، اختصار اس جلد کی بھی خصوصیت ہے، مگر

جہاں سائنسی توجیہات بیان کی گئی ہیں، وہاں علمی انداز ہے، جس کی تفہیم عام اور اوسط درجے کا ذہن اور علم رکھنے والے کے لیے آسان نہیں ہے۔

خائفی نظام اور صوفیہ کرام کا تعلق کرامات کے ساتھ گہرا رہا ہے۔ ہمارا خائفی ادب بالعموم سوانحی ادب تو کرامات سے پُر ہے۔ اگرچہ اس بارے میں صوفیہ کرام کا موقف یہ ہے کہ روحانیت اور تصوف کا کرامات سے تعلق نہیں ہے لیکن عوام و خواص کی اکثریت آج بھی روحانیت کو کرامات کا سرچشمہ سمجھتی ہے۔ یہ انسانی نفسیات ہے کہ وہ محیر العقول واقعات دیکھنے سننے اور پڑھنے کا شائق رہا ہے، بلکہ وہ ایسے لوگوں سے ملنے کا بھی اشتیاق رکھتا ہے، جن میں محیر العقل صفات ہوں۔ اس نفسیاتی پہلو کی وجہ سے خائفیوں سے وابستہ افراد نے کرامات کو بھرپور انداز اور کثرت سے بیان کیا ہے۔

محمد رسول اللہ ﷺ جلد دوم میں تحقیقی انداز نہ ہونے کی ایک وجہ یہ ہے کہ خائفی ادب میں علمیت سے زیادہ البلاغ کی اہمیت ہے، جب کہ تحقیقی اسلوب میں تاثر کم ہوتا ہے اور اس میں عوام الناس کی دلچسپی بھی کم ہوتی ہے، جب کہ تاثر اور دلچسپی خائفی ادب کا خاصا ہے۔ محمد رسول اللہ ﷺ جلد دوم، اکٹاب پبلی کیشنز کراچی سے ۲۰۰۳ء میں تیسری بار اشاعت ہوئی۔

خواجہ شمس الدین عظیمی نے محمد رسول اللہ ﷺ جلد سوم میں ان تمام پیغمبروں کے حالات اور معجزوں کا ذکر کیا ہے، جن کا تذکرہ قرآن پاک میں آیا ہے۔ اس لیے اس میں ضمنی سرخی ”تقصیر القرآن“ کی بھی دی گئی ہے، ان پیغمبروں اور ان کی امت کے حالات اس انداز سے پیش کیے گئے ہیں کہ ہمیں ان سے رہنمائی ملتی ہے۔ محمد رسول اللہ ﷺ جلد سوم کی خصوصیت اور انفرادیت یہ ہے کہ اس میں بتیس پیغمبروں کے معجزوں کی منطقی اور سائنسی تشریح کی گئی ہے، کتاب کے آخر میں آپؐ کے معجزات کو وضاحت سے پیش کیا گیا ہے۔ کتاب تحریر کرنے کے محرکات کا پتا ابتدائے سے ہوتا ہے، جس میں عظیمی صاحب نے اپنی خواہش کا اظہار آپؐ سے ”إن الفاظ میں کیا کہ:

یا رسول اللہ! یہ بندہ عاجز، مسکین، ناتوان بندہ آپ کی مبارک سیرت لکھنا چاہتا ہے،

یا رسول اللہ! سیرت کے وہ پہلو نوع انسانی کے سامنے آجائیں جو ابھی تک مخفی ہیں،

یا رسول اللہ! مجھے صلاحیت عطا کر دیجیے کہ میں معجزات کی تشریح کر دوں۔“ ۶۳



آپ کے دربار میں مذکورہ بالا التجا قبول ہوئی، جس کے نتیجے میں سیرت پاک پر منفرد تین جلدیں منظر عام پر آئیں اور داد و تحسین سے نوازی گئیں۔ زیر بحث جلد کی انفرادیت یہ ہے کہ اس میں معجزات کی تشریح سائنسی نقطہ نظر سے کی گئی ہے۔ یہی نہیں بلکہ قرآنی اصطلاحات کی تشریح میں بھی نفسیاتی پہلوؤں کو مدنظر رکھا گیا ہے۔ مثلاً حضرت آدمؑ کے ذکر میں جنت کی تعریف اور وضاحت کرتے ہوئے لکھا:

جنت ایسی فضا ہے جس میں کام کرنے والے حواس کے پابند نہیں ہیں۔ ان میں کثافت نہیں ہے۔ کسی قسم کی الجھن اور پریشانی کو دخل نہیں ہے۔ جہاں زندگی کا وہ رخ سامنے رہتا ہے، جس رخ میں سکون ہے۔ راحت و آسائش ہے، حاکمیت اور تسخیر کائنات کا احساس ہے۔<sup>۶۳</sup>

قرآن میں بھی بھلائی کی ترغیب کے لیے جنت کے پُرکشش پہلوؤں کی دلنشین انداز میں منظر کشی کی گئی ہے، جس سے انسان متاثر ہوئے بنا نہیں رہ سکتا۔ دودھ اور شہد کی نہریں، حور و غلام، میوؤں اور پرخیز زندگی وغیرہ کا تذکرہ کیا گیا ہے۔ پھر ان حالات کا دائمی رہنا آدمی کے لیے انتہائی پُرکشش ہیں۔ خواجہ شمس الدین عظیمی نے جنت کی وضاحت اور تشریح میں جن الفاظ کا استعمال کیا ہے، وہ بھی انسانی جہلت، نفسیات اور خواہش کا جزو لازم ہیں۔ حواس کی پابندی سے آزادی، ذہنی کثافت، الجھن، پریشانی کی معدومیت، سکون اور راحت و آسائش کی موجودگی، سب سے بڑھ کر حاکمیت اور تسخیر کائنات کا احساس، ان سب پہلوؤں کی انسان دنیا میں تمنا کرتا ہے۔

حضرت آدمؑ کے ضمن میں عظیمی صاحب نے جن حکیمانہ نکلتوں کی موشگافی کی ہے، وہ سائنسی اور جدید علوم سے متعلق ہیں۔ انسانی عظمت کی شناخت انھوں نے یہ بیان کی ہے کہ اگر انسان کائنات کے پس پردہ کام کرنے والے فارمولوں سے واقف ہے تو افضل ہے، بصورت دیگر مٹی کا پُتلا ہے، اُن کے اس بیان میں روح اور علم کی اہمیت نمایاں ہے۔

آدم کی تخلیق کے بارے میں لکھا کہ انسانی جسم بغیر کسی مادی کنکشن کے متحرک ہے اور یہ حرکت کسی بھی لمحے ساکت نہیں ہوتی۔ اگر اس نظام میں خلل آجائے تو کوئی جدید ترین مشین بھی قدرتی انداز کی طرح اس حرکت کو بحال نہیں کر سکتی۔ آدم کے باب میں تخلیقی عمل پر تفصیلی بحث کی گئی ہے۔



محمد رسول اللہ ﷺ جلد سوم میں لوہے کی اہمیت کو بھی بیان کیا ہے، جس کی وجہ سے انسان نے سائنسی ترقی کی ہے۔ لوہے کی طرح روشنی کو بھی زیر بحث لایا گیا ہے اور بتایا گیا ہے کہ لوہے کی طرح روشنی بھی ایک وجود ہے، جو شخص روشنی کا علم حاصل کر لیتا ہے تو وہ بھی بہت ساری تخلیقات کر سکتا ہے۔ روشنی سے تخلیقی عمل کی وضاحت ان الفاظ میں بیان کی گئی ہے۔

وسائل میں محدود رہ کر ہم سونے کے ذرات کو اکٹھا کر کے ایک خاص پروسس (process) سے گزار کر سونا بناتے ہیں۔ لوہے کے ذرات اکٹھا کر کے خاص پروسس (process) سے لوہا بناتے ہیں، لیکن وہ بندہ جو روشنیوں میں تصرف کرنے کا اختیار رکھتا ہے، اس کے لیے سونے کے ذرات کو مخصوص پروسس سے گزارنا ضروری نہیں ہے، وہ اپنے ذہن میں روشنیوں کا ذخیرہ کر کے ان مقداروں کو ایک نقطے پر مرکوز کر کے ارادہ کرتا ہے۔ سونا ہو جا، اور سونا بن جاتا ہے۔<sup>۶۵</sup>

۷۷

محمد رسول اللہ ﷺ

محمد رسول اللہ ﷺ جلد سوم میں خائفانہ پہلوؤں کی بھی عکاسی کی گئی ہے۔ الہامی تعلیم کے زیر اثر صوفیانہ تعلیمات میں بالخصوص تکبر کی شدید مذمت اور عجز و انکسار پر خصوصی طور پر زور دیا جاتا ہے۔ حضرت آدم اور ابلیس کے واقعے میں عجز و تکبر کا پہلو نمایاں ہے۔ ابلیس نے حکم کی عدم تعمیل کا سبب اپنے تخلیقی جوہر کو بتایا اور فضیلت کا اظہار کیا، گویا تکبر کیا، جب کہ حضرت آدم سے سہو ہوا تو انھوں نے نہ صرف اسے تسلیم کیا بلکہ اس کی معافی کے خواستگار بھی ہوئے۔ اللہ کو آدم کا عجز و انکسار پسند آیا جس کا تذکرہ عظیمی صاحب نے ص ۳۵ اور ۳۶ پر کیا ہے۔ اللہ تعالیٰ کے حصول انعامات کا ذریعہ عرفان ذات کو بتایا گیا ہے جس سے ان علوم کے در وا ہو جاتے ہیں جو انسان اور اللہ کے تعلق کو مستحکم کر دیتے ہیں۔ اس رشتے کے استحکام سے انسان اللہ کی امانت سے آگاہ ہو کر اشرف المخلوقات کے درجے پر فائز ہو جاتا ہے۔<sup>۶۶</sup>

محمد رسول اللہ ﷺ جلد سوم میں انبیاء سے متعلق جس قدر معلومات بیان کی گئی ہیں یقیناً وہ عظیمی صاحب کی تحقیق سے دلچسپی کا پتا دیتی ہے۔ قرآن کی جو آیات پیش کی گئی ہیں، ان کے حوالے بھی دیے گئے ہیں۔ ان کے علاوہ تشریح طلب الفاظ کی وضاحت حواشی میں کی گئی ہے۔ اس اسلوب سے اندازہ ہوتا ہے کہ وہ قاری کو صراطِ مستقیم پر گامزن اور تمام ضروری معلومات فراہم کرنا چاہتے ہیں۔

بلاشبہ سیرت پر لکھی گئی یہ کتاب بہت سی کتب کے گہرے مطالعے کا نچوڑ ہے۔ ان تمام خوبیوں کے باوجود رائج تحقیقی اصولوں کی کمی نمایاں طور پر دکھائی دیتی ہے۔ کتاب میں جو اقتباسات اور مکالمے دیے گئے ہیں ان میں سے بیشتر کا کوئی حوالہ نہیں دیا گیا۔ چند اقتباسات میں کتب کے نام دیے گئے ہیں۔ اس طرح جن کتابوں سے استفادہ کیا ہے ان کے نام بھی تحریر نہیں کیے گئے۔ یہ انداز اسلوب قدیم صوفیانہ مزاج کی ترجمانی کرتا ہے جب کہ موجودہ عہد میں چند صوفیہ کرام کے ہاں جدید تحقیقی رجحان نظر آتا ہے۔ اس رجحان میں بتدریج اضافہ ہو رہا ہے۔

محمدرسول اللہ ﷺ جلد سوم میں کئی سماجی مسائل کی طرف بھی توجہ دلائی گئی ہے، بالخصوص ان حالات کو نمایاں کیا گیا ہے، جن سے معاشرے میں بگاڑ پیدا ہوتا ہے اور عذاب الہی کا سبب بنتا ہے۔ اس کے علاوہ سماج کے ارتقا کے بارے میں معلومات بھی فراہم کی گئی ہیں۔ حضرت ادریسؑ کے تذکرے میں تحریر فرماتے ہیں:

حضرت ادریسؑ حضرت آدمؑ کی چھٹی پچھ میں حضرت نوحؑ کے پردادا ہیں۔ تمدن اور معاشرت کے قوانین آپ ہی نے وضع کیے ہیں۔ باطل انسانی آبادی اور تہذیب و تمدن کا سب سے پہلا شہر ہے۔ اب یہ کوفہ کے نام سے مشہور ہے۔<sup>۶۷</sup>

اس صفحے کے حاشیے میں باطل کے بارے میں معلومات فراہم کی گئی ہیں کہ سریانی زبان میں ہنر کو باطل کہتے ہیں۔ ”دجلہ اور فرات کا دوآبہ ہونے کی وجہ سے یہ جگہ باطل کے نام سے مشہور ہوئی۔“<sup>۶۸</sup> مزید لکھا کہ حضرت ادریسؑ ۷۲۷ء میں انیس جانتے تھے۔ الہامی تعلیمات کے علاوہ آپؑ نے زندگی گزارنے کے تمدن طریقے بھی لوگوں کو سکھائے۔ آپؑ کے شاگردوں نے ٹاؤن پلاننگ کے اصولوں پر کم و بیش ۲۲۰ شہر بسائے۔ ان خصوصیات کے ساتھ آپؑ علم نجوم، ریاضی، فہن کتابت، ٹیلرنگ، ناپ تول کے اوزان، اسلحہ سازی اور قلم کے بھی موجد ہیں۔<sup>۶۹</sup> ان ایجادات کو محفوظ اور آئندہ نسل میں منتقل کرنے کے لیے ایسے نقش خانے تعمیر کرائے، جن میں ان ایجادات کی تصاویر مع تشریح بنا کر رکھی گئی تھیں۔

محمدرسول اللہ ﷺ جلد سوم کا اسلوب علمیت کا حامل ہے۔ استدلالی انداز بیان سے

دقیق نکات بھی قابل تفہیم ہو گئے ہیں۔ جہاں عظیمی صاحب نے معجزات کی سائنسی توجیہ کی ہے، وہاں سائنسی معلومات کو عام فہم اسلوب میں پیش کیا ہے۔ اگر کوئی اصطلاح یا تشریح طلب لفظ یا شے کا ذکر آیا ہے، اس کے بارے میں جامع وضاحت کی گئی ہے۔ اس کی ایک مثال ملاحظہ کیجیے۔ سورۃ البقرہ کی آیت ۲۶۰ میں حضرت ابراہیمؑ کے ذریعے چار پرندوں کو ٹکڑے کر کے دوبارہ زندہ ہونے کا واقعہ مذکور ہے۔ اس کی توجیہ کرتے ہوئے خواجہ شمس الدین عظیمی رقم طراز ہیں:

حضرت ابراہیمؑ نے اللہ تعالیٰ کے حکم پر پرندوں کو پال کر مانوس کر لیا۔ یہ انیٹ حضرت ابراہیمؑ اور پرندوں کے درمیان باہمی ربط بن گئی۔ یہ انیٹ روح میں واقع ہوئی۔ پرندوں کی روح حضرت ابراہیمؑ کی آواز کی مخصوص لہروں سے واقف تھی۔ جب حضرت ابراہیمؑ نے پرندوں کو آواز دی تو پرندوں کی روح آپؑ کی طرف متوجہ ہو گئی اور پرندے پیروں سے چلتے ہوئے حضرت ابراہیمؑ کے پاس حاضر ہو گئے۔<sup>۷۰</sup>

۷۰  
نور القیام علی

اس طرح حضرت لوطؑ کے واقعے میں ایڈز (aids) بیماری کا ذکر کیا ہے۔ حضرت یوسفؑ کے حوالے سے لکھا ہے کہ انھیں خواب کی تعبیر کا علم عطا کیا یعنی انھیں لاشعوری حواس کا پورا علم تھا جو ٹائم اینڈ اسپیس کی حدود سے آزاد ہوتا ہے۔ ان پر غیب کی دنیا روشن ہوتی ہے۔ حضرت داؤدؑ کے تذکرے میں لیزر شعاعیں (ص ۳۰۴)، حضرت عزیرؑ کے ذکر میں مائیکرو ویو فریکوئنسی، حضرت عیسیٰؑ کے ذکر میں کلوننگ ٹیکنالوجی، اسی طرح دیگر پیغمبروں کے ضمن میں بھی جدید سائنسی مثالوں سے معجزوں کی تشریح کی گئی ہے۔ محمد رسول اللہ ﷺ جلد سوم الکتاب پبلی کیشنز کراچی سے ۲۰۰۳ء میں تیسری بار شائع ہوئی۔

پروفیسر فیاض احمد خاں کاوش واریٹی کی کتاب نہی امی کی فصاحت و بلاغت سیرت کے اس پہلو کی ترجمانی کرتی ہے، جس کا براہ راست تعلق زبان و ادب سے ہے۔ جن لوگوں نے پروفیسر فیاض کاوش کی گفتگو سماعت فرمائی ہے، وہ جانتے ہیں کہ ان کے لب و لہجے اور الفاظ کے چناؤ میں نزاکت اور حسن کے پہلو نمایاں ہوتے تھے۔ یہی انداز ان کی تحریروں میں بھی موجود ہے۔ گویا سیرت نگار خود زبان و بیان کے فن ہی سے واقف نہیں تھے بلکہ زندگی میں اس پر عمل پیرا بھی تھے۔ یہی انداز تحریر زیر بحث کتاب نہی امی کی فصاحت و بلاغت میں بھی نمایاں ہے۔

کتاب کو گیارہ ابواب میں تقسیم کیا گیا ہے۔ پہلا باب حسنِ خطابت، دوسرا ندرتِ کلام و جدتِ بیان، تیسرا جوامع الکلم، چوتھا مقدس خطبات، پانچواں نورانی مکتوبات، چھٹا احادیث مقدسہ کی فصاحت و بلاغت، ساتواں نیک معاہدے مقدس منشور اور خوبصورت دستاویزات، آٹھواں باب شعر و شاعری، نواں مزاح میں فصاحت و بلاغت، دسواں مقبول دعاؤں اور گیارہواں باب اثرات پر مشتمل ہے۔

پہلے باب ”حسنِ خطابت“ میں فصاحت و بلاغت کی سماجی، سیاسی اور معاشرتی اہمیت کو بیان کرتے ہوئے لکھا ہے کہ انسانی قیادت کا راز حسنِ خطابت ہی میں ہے، جس فرد میں یہ صلاحیت موجود ہوتی ہے اُسے ہی لوگ اپنا راہنما اور سربراہ بناتے ہیں۔ آپؐ کو فصاحت و بلاغت عطا کرنے کی توجیہ بھی بیان کی گئی ہے کہ یہ سنتِ الہی ہے کہ جس دور میں جو پہلو غالب اور رائج ہوتا ہے، اللہ تعالیٰ اصلاحِ معاشرہ کے لیے اُس عہد کے مطابق معجزہ عطا فرماتا ہے۔ جیسا کہ حضرت موسیٰؑ کے دور میں جادو اور حضرت عیسیٰؑ کے دور میں طب و حکمت کا دور دورہ تھا۔ انھیں اسی سے مطابقت رکھتے ہوئے معجزے عطا فرمائے۔ آپؐ کے عہد میں زبانِ دانی اور جادو بیانی سرچڑھ کر بول رہی تھی، اسی سبب غیر عرب کو عجم (گوئنگے) کہا گیا، اسی لیے اللہ تعالیٰ نے آپؐ کو اعجازِ قرآن عطا کرنے کے ساتھ فصاحت و بلاغت کے حسن میں اکمل کیا۔

پروفیسر فیاض احمد کاوش نے آپؐ کی فصاحت و بلاغت کے جس پہلو پر تحریر کیا ہے، پہلے اُس اصطلاح کی تعریف بیان کی ہے اگر تعریف واضح انداز میں موجود نہیں ہے تو لوازمہ ایسا پیش کیا ہے، جس سے اُن محاسن کی تشریح ہو جاتی ہے۔ ”ندرتِ کلام و جدتِ بیان“ کے ضمن میں پہلے ”آمد“ اور ”آورد“ کا تذکرہ کیا ہے، جن کی وضاحت مصنف پچھلے صفحات (ص ۳۸، طبع جدید) میں پیش کر چکے تھے۔ مصنف لکھتے ہیں کہ ”آپؐ نے تبلیغِ دین کی ترویج و اشاعت کے لیے خود اپنی ایک مخصوص زبان وضع کر لی تھی، اپنا خود کا خاص اسلوب ڈھال لیا تھا اور ایک نیا طرز ایجاد فرما لیا تھا۔“ اُن کا نیا انداز اور نیا طرز بیان ہی ندرتِ کلام اور جدتِ بیان کہلاتا ہے، اسی طرح باب سوم ”جوامع الکلم“ کے آغاز میں ایک حدیث اور اس کا اردو ترجمہ پیش کیا گیا ہے۔ دیکھیے: ”اوتیت جوامع الکلم [ترجمہ مجھے] (قدرت کی طرف سے معنی مفہوم کے لحاظ سے نہایت) جامع کلمات عطا کیے گئے ہیں۔ اس صفت کے بارے



میں کاوش صاحب لکھتے ہیں: ”ترجمان حق ارفع الخلق کے اکثر ارشادات گرامی ایسے ہیں جو الفاظ کے لحاظ سے تو نہایت مختصر ہیں مگر معانی کے اعتبار سے انتہائی وسیع ہیں گویا کوزے میں دریا بند ہے۔ ادب کی زبان میں انھیں ’جامع الکلم‘ کہتے ہیں۔“<sup>۷۲</sup> حدیث کی روشنی میں یہ بات واضح ہوتی ہے کہ یہ اصطلاح آپ ہی کی ایجاد ہے۔ نہی اسی کسی فصاحت و بلاغت میں آپ کے مکتوبات، احادیث مقدسہ، معاہدات، مزاح اور مقبول دعاؤں میں فصاحت و بلاغت کے پہلوؤں کو بھی بیان کیا گیا ہے۔

کتاب کے بنیادی محرک علامہ شاہ حسین گردیزی مہروی ہیں، جنہوں نے پروفیسر فیاض احمد کاوش واریٹی کو اس موضوع کی طرف راغب کیا، جس کا تذکرہ سیرت نگار نے اظہار تشکر میں کیا ہے۔ انہوں نے اس کے بارے میں ضروری لوازمہ فراہم کیا اور اس کی نگرانی بھی فرمائی۔<sup>۷۳</sup> راقم نے پروفیسر فیاض احمد کاوش واریٹی کے ساتھ کچھ عرصے کالج میں کام کیا ہے۔ عشق رسول کا جذبہ ان کے قلب میں موجزن تھا، کتاب کو تحریر کرنے کا دوسرا سبب یہ جذبہ بھی تھا۔

نہی اسی کسی فصاحت و بلاغت اپنے موضوع کے حوالے سے تو اہمیت کی حامل ہے ہی، اس کا طرز بیان بھی لا جواب ہے۔ فیاض کاوش کا طرز تحریر اور انداز گفتگو دونوں ہی دلکشی رکھتے ہیں۔ زیر بحث کتاب کے اسلوب کی ایک خاص بات اس کی ادبی صفت ہے۔ جہاں جہاں فصاحت و بلاغت کے موضوع پر اصطلاحیں آئی ہیں، مصنف نے ان کی تشریح اور وضاحت سادہ زبان میں بیان کی ہے۔ جیسے ابتدا ہی میں فصاحت<sup>۷۴</sup> و بلاغت اور محاکات<sup>۷۵</sup> کی جامع اور واضح تعریف بیان کی گئی ہے۔ مصنف نے اسی طرح بلاغت، حسن ترکیب، آمد، آورد اور دیگر اصطلاحوں کی جامع اور عام فہم تعریف بیان کی ہے۔

کتاب میں تحقیقی اسلوب مکمل طور پر دکھائی نہیں دیتا۔ بیشتر مواقع پر آپ کے فرمودات کے حوالے نہیں دیے گئے ہیں۔ کئی جگہ پر احادیث اور اس سے متعلق کتب کے حوالے ہیں، جن میں اشاعتی تفصیلات نہ ہونے کے برابر ہیں۔ البتہ جن کتب سے استفادہ کیا گیا ہے، ان کی فہرست کتاب کے آخر میں دے دی ہے۔ زبان و بیان کے بارے میں فقیر قادری احمد میاں ’تقریظ‘ میں لکھتے ہیں:



فقیر نے محترم جناب پروفیسر فیاض احمد خاں کاوش زید مجید کی نئی تصنیف نہی اسی  
کی فصاحت و بلاغت تفصیل کے ساتھ دیکھی، تصنیف کیا ہے بجائے خود  
فصاحت و بلاغت کا ایک دریا موجزن ہے جس کی ہر نہر سے عشق و محبت کے چشمے  
پھوٹ رہے ہیں۔ کتاب کے مشمولات نہ صرف یہ کہ مدلل و مبرہن ہیں، بلکہ انداز  
بیان بھی فصاحت و بلاغت کے پانچوں مرتبوں کو چھو رہا ہے۔<sup>۷۶</sup>

ڈاکٹر محمد مسعود احمد جو محتاط رائے دیتے ہیں، فیاض کاوش کے انداز بیان کے بارے میں  
یوں رقم طراز ہیں:

فاضل مصنف پروفیسر فیاض احمد خاں کاوش کا انداز بیان بڑا ہی جاں نواز ہے۔ انھوں  
نے نبی کریم کی فصاحت و بلاغت کے ہر پہلو کو سمیٹا ہے اور آپ کے حسن کلام کے  
ہر رخ کو دکھایا ہے..... فاضل مصنف عاشق رسول بھی ہیں اور ادیب و شاعر بھی۔ وہ  
نہان و بیان کے جادو جگاتے ہیں۔ جب دل سے لکھتے ہیں تو الفاظ فکر و خیال سے  
اس طرح نکلتے ہیں جیسے نکال سے سکے، جیسے نظروں سے تیر، جیسے بادلوں سے پھوار،  
جیسے آفتاب سے کرنیں۔ انھوں نے نبی کریم کے حسین کلام سے اپنے حسن بیان کو  
اس طرح سجایا ہے کہ تحریر تختہ گل معلوم ہوتی ہے۔ کتاب کیا ہے، بہاؤ حسن و جمال  
ہے۔ مواد تو کوئی بھی فراہم کر سکتا مگر آپ کی نہان کہل سے لائے گا۔<sup>۷۷</sup>

مصنف کے حسن اسلوب میں بر محل اور موضوع کی مناسبت سے اشعار کے استعمال نے چار  
چاند لگا دیے۔ ان اشعار سے نہ صرف بات مزید واضح ہوئی ہے، بلکہ طرز تحریر میں ایک کیف بھی ہے۔  
یہ انداز بیان کتاب کے اکثر صفحات میں جلوہ گر ہے۔ طرز تحریر کا نمونہ دیکھیے:

آپ کی نہان حق بیان میں وہ تاثیر تھی کہ ادھر دین مبارک سے کوئی کلمہ حق نکلا اور  
ادھر کئی دھمکی جانی نور ایمانی سے سرفراز ہو کر ہمیشہ کے لیے آپ کے بے دام غلام  
بنے۔ چنانچہ احادیث مبارکہ میں یہ بات تواتر سے آئی ہے کہ آپ نہایت شیریں  
زبان اور فصیح بیان تھے۔ جو کوئی آپ کا کلام سنتا دلیلا نہ ہو جاتا۔

تاہم برقی حسن جو ان کے سخن میں تھی  
اک لرزش خفی مرے سارے بدن میں تھی<sup>۷۸</sup>

نبی امسی کسی فصاحت و بلاغت کی دوسری اشاعت میں زین العابدین راشدی کے تحریر کردہ پروفیسر فیاض کاوش وارثی کے حالات زندگی بھی شامل ہیں۔ پہلا ایڈیشن جولائی ۱۹۹۹ء اور دوسرا طبع جدید ۲۰۰۳ء میں مصنف کے وصال کے بعد شائع ہوا، پہلا ایڈیشن بزم عاشقان مصطفیٰ لاہور سے شائع ہوا۔ جس کی کتابت محمد عبداللہ عسکری رضوی، صادق آباد نے کی تھی، جب کہ دوسرا ایڈیشن مکتبہ امام غزالی، کراچی کے تحت شائع ہوا ہے، دوسرے ایڈیشن میں اس ہی کی نقل کی گئی ہے مگر کاتب کا نام نہیں دیا گیا۔ صفحات نمبر تبدیل ہو گئے ہیں۔

سید فضل الرحمن کی سیرت پاکؐ پر مجیبی کتاب جو ابھر نبوی ﷺ اگرچہ مختصر ہے مگر اس کی اہمیت و افادیت کئی پہلوؤں سے ہے۔ اس کتاب میں ۳۱۳ اقوال نبویؐ پیش کیے گئے ہیں، یہ تعداد غزوہ بدر میں شریک ہونے والے مسلمانوں کی تعداد سے نسبت رکھتی ہے۔ اس کتاب کے آغاز میں مؤلف کی 'جوامع الکلم' کے عنوان سے جو تحریر ہے، وہ علمی اور ادبی اہمیت رکھتی ہے۔ یہ تحریر فصاحت و بلاغت کی حامل ہے۔ سب سے پہلے تو 'جوامع الکلم' کی تعریف اور خصوصیات کو بیان کیا ہے۔ اس اصطلاح کی تعریف میں مؤلف تحریر فرماتے ہیں کہ:

'جوامع الکلم' عربی زبان کا مرکب اضافی ہے اور دو لفظوں جوامع اور کلم سے مرکب ہے۔ جوامع جامع کی جمع ہے اور جامع جمع کا اسم فاعل ہے جب کہ کلم کاف کے زیر اور لام کے زیر کے ساتھ 'کلمہ' کی جمع ہے، اگر سلیس اردو میں اس کا آزاد ترجمہ کیا جائے تو معنی ہوں گے، جامع ترین کلمات ایسے مختصر جملے جو وسیع معنی رکھتے ہوں۔ ۷۹

مذکورہ الفاظ کی تشریح کے بعد مزید تفہیم کے لیے عربی ادب کے امام جاحظ کی تعریف بھی پیش کی ہے جس کی رو سے "جوامع الکلم سے مراد ایسا کلام ہے جس کے الفاظ قلیل ہونے کے باوجود اس کے معنی کثیر ہوں۔" ۸۰ گویا دریا کو کوزے میں بند کرنا۔ اس کی جامع تعریف اور جملے کا کم از کم دو الفاظ پر مشتمل ہونا ضروری ہے۔

اس مختصر تحریر میں مؤلف نے آپؐ کے جوامع الکلام کی صفات کو بھی واضح کیا ہے، جو کچھ اس طرح ہے۔ (۱) جامعیت (۲) جملوں کا بر محل استعمال اور ترکیب و بندش (۳) جملوں میں مفرد حروف

اور ان سے ترتیب پانے والے الفاظ کا استعمال۔ ایسی صورت میں معانی کا بحر تلام یوں ظہور پذیر ہوتا ہے کہ ”تمام عالم کے فلاسفہ و حکما ان کے سامنے دست بستہ کھڑے ہوتے ہیں۔“ آپؐ کا کلام عربی ادب کا جزو لاینفک ہے۔ آپؐ کے جملے ضرب الامثال کے طور پر استعمال ہوتے ہیں۔ ادیب اور خطیب اپنے کلام کو ان سے مزین اور پُر تاثیر بناتے ہیں۔

جواہرِ نبوی ﷺ کا محرک بقول مؤلف آپؐ کی فصاحت و بلاغت کا اظہار اور عوام و خواص کی غیر محسوس طریقے سے اصلاح ہے۔ جدید مشینی اور مادیت پرستانہ دور میں مصروفیات کے بھنور میں جس طرح آج کا انسان پھنسا ہوا ہے، اُسے اپنی اصلاح روحانی اور معاشرے کی ترقی کے لیے وقت نکالنا انتہائی دشوار معلوم ہوتا ہے۔ ایسے حالات میں جواہرِ نبوی جیسی اور مختصر کتابیں بڑی کارگر ثابت ہو سکتی ہیں۔ جسے جب چاہا، جہاں سے چاہا، مطالعہ کر لیا، اس میں موجود حکیمانہ نکات میں جلد ذہن نشین ہونے کی صلاحیت ہے۔ یہ علم و حکمت سے بھرے مختصر کلام؛ انسان کی ساری زندگی پر محیط ہیں، جن میں توحید ہے تو رسالت کا تذکرہ بھی۔ اجتماعیت کا ذکر ہے تو انفرادی زندگی کے پہلو بھی، سماجیات کو بیان کیا گیا ہے تو اخلاقیات کو بھی، انسان کے نفسیاتی پہلو ہیں تو ظاہری معاملات بھی، شرعی احکامات ہیں تو طریقت کے طریقے بھی، تقلید کے انداز ہیں تو تعمیل کے گُر بھی، انسانی بنیادی ضروریات کا اظہار ہے تو معیشت کی بہتری کا سلیقہ بھی پیش کیا گیا ہے۔

کتاب کی پیشکش میں مؤلف نے تحقیقی انداز اختیار کیا ہے۔ جس قدر بھی اقوال تحریر فرمائے ہیں، ان کے حوالے حاشیے میں تفصیل کے ساتھ درج کیے ہیں۔ اشاعتی تفصیل کو کتابیات میں حروفِ تجوی کی صورت میں بیان کر دیا ہے۔ یہ اقوال صرف اردو ہی میں نہیں دیے گئے، بلکہ عربی عبارت بھی ساتھ ہی دی گئی ہے، جس سے قاری کے عربی اردو ذخیرۃ الفاظ میں اضافہ ہو سکتا ہے۔ اس طریقہ اندراج سے عربی زبان کی فصاحت و بلاغت کے ساتھ اختصاریت اور جامعیت کا بھی بخوبی اندازہ ہوتا ہے۔ قول ۴۹، صفحہ ۳۸ پر شاید کمپیوٹر کتابت یا پروف خوانی کی خامی سے لفظ ”کلام“ کی جگہ ”کام“ تحریر ہو گیا ہے۔ پیشکش بہت ہی خوبصورت اور دلکش ہے، ہر صفحے پر دو سے زیادہ اقوال نہیں دیے گئے ہیں۔ جواہرِ نبوی ﷺ کو زوارا کیڈمی پبلی کیشنز کراچی نے اول، اکتوبر ۲۰۰۰ء اور دوم، ۲۰۰۶ء میں شائع

کیا۔

سید فضل الرحمن کی سیرت طیبہ پر جیبی کتاب گلدستہ سیرت کا مقصد تحریر طلباء اور بچوں کو سیرت پاک سے آگاہی دینا ہے۔ مؤلف نے اس کا اظہار پیش لفظ میں یوں کیا ہے کہ یہ کتاب صرف کم عمر افراد ہی کے لیے نہیں ہے بلکہ ہر اس فرد کے لیے ہے جو آپ کی سیرت کے بارے میں کم وقت میں زیادہ معلومات کا خواہاں ہے۔ مذکورہ کتاب کئی پہلوؤں سے اہمیت رکھتی ہے۔

پہلی خصوصیت اس کتاب کا مختصر ہونا ہے جو دور جدید میں سیرت کی طرف راغب کرنے کی حکمت آمیز سعی ہے۔ دوسری خاص بات اس کا جیبی انداز ہے کہ مطالعہ کرنے والا باسانی اپنے ساتھ رکھ سکتا ہے۔ تیسرا پہلو یہ ہے کہ اس کتاب میں سیرت کے اہم واقعات کو مختصر اور جامع عنوانات دیے ہیں۔ چوتھا اہم نکتہ ہر واقعے کی اہم معلومات کو اختصار اور جامعیت کے ساتھ بیان کرنا ہے۔ پانچویں خاصیت اس کا عام فہم اور آسان اسلوب بیان ہے، جس کا سبب اس کا طلباء اور بچوں کے لیے تحریر کیا جانا ہے۔ چھٹی صفت اس کی خوبصورت طباعت ہے۔ نام گلدستہ سیرت کی مناسبت سے تقریباً ہر صفحے پر پس منظر میں ایک نئے رنگ کا پھول ہے، ہر صفحہ چار رنگ میں چھپا ہوا ہے، جس سے کتاب کے حسن میں چار چاند لگ گئے ہیں۔ البتہ بعض صفحات پر پھول اور لوازم کی کمپوزنگ کے رنگ میں نا مناسبت کے سبب مطالعے میں دشواری محسوس ہوتی ہے۔

تحقیقی حوالے سے اس کتاب کی اہمیت یہ ہے کہ اس میں تاریخی ترتیب کو ملحوظ رکھا ہے، یعنی ابتدائی معلومات میں میلادی سنہ دیے گئے ہیں، اس کے بعد نبوت اور پھر ہجری سنہ کے حوالے سے واقعات درج کیے ہیں۔ کتاب کو پانچ کو بڑے موضوعات میں تقسیم کیا گیا ہے۔ جو یہ ہیں:

(۱) ولادت تا بعثت (اس میں ۳۵ میلادی سنہ تک کا ذکر ہے۔)

(۲) بعثت تا ہجرت (اس میں ۱۴ نبوت سنہ تک کے واقعات ہیں۔)

(۳) ہجرت تا وصال

(۴) ازواج و اولاد

(۵) شامل نبوی ﷺ

ان موضوعات کو ذیلی عنوانات دیے گئے ہیں۔ مثلاً ”ولادت تا بعثت“ کے ذیلی عنوانات میں ولادت با سعادت، عقیدہ و تسمیہ، کنیت، رضاعت، حضرت آمنہ کا انتقال وغیرہ۔ ان ذیلی عنوانات سے پتا چلتا ہے کہ سید فضل الرحمن نے تمام اہم واقعات کو قلم بند کرنے کی کامیاب سعی کی ہے۔ اس مختصر کتاب میں سید فضل الرحمن نے سیرت سے متعلق معلومات کا خزانہ یکجا کیا ہے، یقیناً یہ آپ کے اسلوب کا کارنامہ ہے جو مشق رسول کا فیض ہے۔

گلدستہ سیرت میں اصلاحی حوالے سے شانل نبویؐ کے موضوع میں زندگی کے روزمرہ معمولات کی سنتیں بھی بیان کر دی ہیں، مثلاً لباس، کھانے کے آداب، مریض کی عیادت وغیرہ۔ ایک افادیت اس کتاب کی یہ بھی ہے کہ عنوان اور مختصر عبارت کے سبب یہ باسانی ذہن نشین ہو سکتی ہے۔ عبارات ملاحظہ کیجیے:

ولادت با سعادت: صحیح قول کے مطابق واقعہ فیل محرم میں پیش آیا۔ اس کے پچاس یا پچھن دن بعد پیر کے روز ۸ یا ۱۲ ربیع الاول کو صبح صادق کے وقت آپؐ کی ولادت ہوئی۔

حج کی فرضیت: دس ہجری میں فرض ہوا۔

حجۃ الوداع: اس کو حجۃ الوداع اس لیے کہتے ہیں کہ اس حج کے بعد آپؐ نے وفات پائی۔ یہ آپؐ کا آخری حج تھا۔ اس کو حجۃ البلاغ اور حجۃ الاسلام بھی کہتے ہیں۔<sup>۸۲</sup>

گلدستہ سیرت کو زوار پبلی کیشنز کراچی نے پہلی مرتبہ ۲۰۰۳ء میں شائع کیا۔

مولانا محمد سہیل نے شاہ خویان عالم رحمہ اللہ میں سیرت کے مختلف پہلوؤں کو تین ابواب میں عنوانات دے کر پیش کیا ہے۔ باب اول اور سوم کی تین تین فصلیں ہیں۔ پھر ان فصلوں کو بھی مختلف موضوعات دیے ہیں۔ اپنے مرشد صوفی محمد اقبال مہاجر مدنیؒ کی طرح ان کے ہاں بھی حضورؐ سے عشق و محبت کا غلبہ واضح دکھائی دیتا ہے۔

کتاب کا اول محرک تو اصلاحی ہے، جس کا اندازہ ابتدائے میں پیش کردہ مؤلف کے بیان سے ہوتا ہے جس میں انھوں نے مادیت پرستی، عقل پرستی، اللہ اور اس کے رسولؐ کے احکامات سے انحراف اور غیروں کی تقلید کا ذکر کیا ہے۔ مسلمانوں کی موجودہ اہتری کا سبب بھی مؤلف کے نزدیک اللہ



اور اس کے رسولؐ کی نافرمانی ہے جس سے مسلمانوں کا دنیا اور آخرت دونوں کا خسارہ ہو رہا ہے۔ مذکورہ صورت کا حل مولانا محمد سہیل نے یہ پیش کیا ہے کہ ہمارا ایمان ہونا چاہیے کہ نفع و نقصان، عزت، ذلت، تنگی، کشادگی سب اللہ کے ہاتھ میں ہے۔ اُس نے ہمیں اپنی رضا و کامیابی کا راستہ بھی بتا دیا ہے کہ ”میرے حبیب کی [کے] اتباع اور ظاہر و باطن میں ان کی اطاعت و فرمانبرداری ہی میں میری رضا ہے۔“ ۸۳

گویا شاو خوبانِ عالم ﷺ کی تحریر کا مقصد مسلمانوں میں آپؐ کی اطاعت پیدا کرنا ہے، جس کے ذریعے مسلمان دنیا و آخرت میں کامیاب ہوں گے۔ مولانا محمد سہیل نے بار بار قاری کی توجہ اطاعت کی طرف نہیں دلائی، بلکہ آپؐ سے محبت کا جذبہ بیدار کرنے کے لیے ایسے موضوعات اور واقعات کا انتخاب کیا ہے، جن کی تاثیر سے قاری میں محبت اور اطاعت رسول اللہؐ کا جذبہ بیدار ہو سکتا ہے، کیونکہ واقعات کا دیرپا اثر ذہن پر مرتسم ہوتا ہے اور ان کی تفہیم بھی سہل ہوتی ہے جس کے مؤلف خواہاں ہیں۔ ان کے نزدیک ”اطاعت کے لیے سچی محبت کی ضرورت ہے، ایسی محبت جو اغیار کو دل سے نکال دے اور محبوب ہی دل میں سما جائے تاکہ پھر ہر کام دنیا کا ہو یا دین کا محبوب کی رضا کے مطابق ہو جائے اور محبت کے عموماً تین اسباب ہوتے ہیں۔ جمال، کمال، نوال (احسان) اور یہ تینوں اسباب حبیبِ خداؐ میں بدرجہ اتم موجود ہیں۔“ ۸۴ مولانا محمد سہیل نے ان تینوں پہلوؤں ہی کو پیش کیا ہے۔ کتاب کے آغاز ہی میں مولانا محمد سہیل کے شعری ذوق کا اندازہ ہو جاتا ہے۔ آغاز اس خوب صورت شعر سے ہوتا ہے:

حسنِ خباں ہے ہدا نازِ بتاں سرنبود  
تم نے دیکھا ہے کبھی زیرِ فلک ایسا حسین

اس قسم کے تغزل سے پر اشعار جا بجا کتاب میں نظر آتے ہیں، یہ مصنف کے اسلوب کی نمایاں خاصیت ہے، صرف اردو اشعار ہی کتاب میں موجود نہیں بلکہ عربی اور فارسی اشعار بھی مضمون کی تاثیر اور اسلوب کے حسن میں اضافے کا سبب بنے ہیں۔ ان اشعار کے ترجمے کہیں دیے اور کہیں نہیں دیے گئے ہیں۔ محل اشعار نے ادبی رنگ اور حسن بیان میں اضافہ کیا ہے۔ معراج کے واقعے میں

آپؐ کو اللہ کا دیدار خاص فرمانے پر، مولانا قاسم نانوتویؒ کا یہ شعر تحریر کیا ہے:

خدا کے طالب دیدار حضرت موسیٰ  
تمہارا لیے خدا آپ طالب دیدار<sup>۸۵</sup>

آپؐ کے چہرہ مبارک کے چوہوں کے چاند کی طرح چمکنے پر یہ شعر قلم بند کیا:

جمال کو ترے کب پہنچے حسن یوسف کا  
وہ دل رباعی زلیخا تو شاید عیار<sup>۸۶</sup>

اسی طرح آپؐ کا یہ ارشاد مبارک پیش کرنے کے بعد کہ ”غور سے سُنو! میں اللہ کا حبیب

ہوں اور اس پر کوئی فخر نہیں کرتا۔“ (مشکوٰۃ) یہ شعر درج کیا ہے:

خدا ترا تو خدا کا حبیب اور محبوب  
خدا ہے آپؐ کا عاشق، تم اس کے عاشق زار<sup>۸۷</sup>

آپؐ کو باعزت تخلیق کائنات تحریر کرنے کے بعد مولانا قاسم نانوتویؒ کا یہ شعر نذر قارئین کیا:

جو تو اُسے نہ بنانا تو سارے عالم کو  
نصیب ہوتی نہ دولت وجود کی زہار

زبان و بیان سادہ اور عام فہم ہے۔ عربی اور فارسی کے صرف وہی الفاظ استعمال کیے ہیں،

جن کا چلن اردو میں عام ہے۔ اسلوب میں دو ایک مقام پر تشریحی اور منطقی انداز بھی موجود ہے، جیسے

خاتم النبیین کی تشریح کرتے ہوئے لکھتے ہیں کہ ختم ہونے کے معنی انتہا کر دینے اور کسی چیز کو انتہا تک

پہنچا دینے کے ہیں اور انتہا تک پہنچنے کی حقیقت، اس کا آخری حد پر آنا ہے۔ اس لیے ختم نبوت کے معنی

ہوئے کہ نبوت اپنے تمام درجات و مراتب میں آخری حد تک پہنچ گئی۔ گویا اول سے آخر تک جتنے

کمالات نبوت کے ساتھ تھے، وہ سب آپؐ میں جمع ہو گئے۔

حضورؐ کے حسن و جمال کے بیان میں مولانا محمد سہیل نے ایک خاص حسن ترتیب دی ہے،

جس میں استدلالی انداز ہے۔ آپؐ کے سراپا کی خصوصیت اور انفرادیت کو الگ الگ واقعات کے

ذریعے ذہن پر نقش کرنے کی سعی کی گئی ہے۔ موئے مبارک سے لے کر قدم مبارک تک کے معجزے

بیان کیے گئے ہیں۔ تمام مخلوقات سے حسن و جمال میں برترین ہونے کی دلیل یہ بیان کی ہے کہ اللہ

تعالیٰ نے سب سے پہلے اپنے نور سے آپؐ کا نور پیدا کیا پھر دیگر مخلوقات آپؐ ہی کے نور سے تخلیق ہوئی ہیں۔ لہذا کائنات کے تمام حسن کا منبع، آپؐ کی ذاتِ مبارکہ ہے۔ ایک دلیل یہ بھی پیش کی کہ آپؐ کا نور ہزاروں لاکھوں سال اللہ تعالیٰ کے مشاہدے میں مستغرق رہا، اس طویل ترعرے میں نور محمدیؐ نے منبع نور و حسن و جمال سے کس قدر حسن و جمال و نور حاصل کیا ہوگا؟

شاہ خوبانِ عالم رحمہ اللہ میں تحقیقی انداز کہیں کہیں نظر آتا ہے۔ قرآنی آیات اور تفسیر کے حوالے دیے گئے مگر ان میں صرف نام دینے ہی پر اکتفا کیا گیا ہے، صفحہ نمبر اور دیگر تفصیلات نہیں دی ہیں۔ مکتبہ شاہ زہیر کراچی نے مولانا محمد سہیل کی کتاب شاہ خوبانِ عالم رحمہ اللہ کو پہلی مرتبہ ۲۰۰۵ء میں شائع کیا۔

سید عزیز الرحمن کی کتاب درسِ سیرت اپنے موضوع اور اسلوب کے تناظر میں جدید سماجی تقاضوں سے ہم آہنگ ہے۔ اس کتاب میں انھوں نے سیرتِ پاکؐ کے ۵۰ موضوعات کو عنوانات قائم کر کے پیش کیا ہے۔ ہر عنوان میں چند احادیث اور حسبِ موقع قرآن کی آیات کو پیش کرنے کے بعد، اُس میں سے سماج کے کسی پہلو کو اخذ کر کے، موجودہ معاشرے میں اُس کی ضرورت اور اہمیت پر روشنی ڈالی ہے۔

کتاب کے محرکات کا سب سے اول نقش تو انتساب ہی سے پتا چلتا ہے، جو ”امتِ مسلمہ کے نام“ ہے، پوری کتاب کے مخاطب مسلمان ہی ہیں، جن کی اصلاح کے لیے یہ کتاب تحریر کی گئی ہے۔ کئی مواقع پر مسلمانوں کے اُن گروہوں کو مخاطب کیا ہے جو امتِ مسلمہ کی ماہنامائی کے فرائض انجام دے رہے ہیں، ان میں مبلغ، علماء، مشائخ، امام وغیرہ شامل ہیں۔ لکھتے ہیں کہ:

آج کا مسلمان بہت سے پہلوؤں سے اصلاح کا محتاج ہے، مگر اُن میں سب سے اہم پہلو اخلاق و کردار کا ہے۔ جس امت کے نبی ہادیِ برحق کا قول مبارکہ ہی یہ ہو کہ  
بعثت لا تتم حسن الاخلاق [ترجمہ: میں حسن اخلاق کی تکمیل کے لیے مبعوث کیا گیا ہوں۔] ۸۸

صلہ رحمی کے عنوان میں اس بات پر افسوس کا اظہار کیا گیا ہے کہ اخلاقی معاملات میں عوام اور خواص دونوں ہی طبقوں میں کمزوریاں پائی جاتی ہیں۔ یہاں تک کہ امام بھی اسی مقام پر ہیں جہاں

ایک عام فرد کھڑا ہے۔<sup>۸۹</sup> کتاب کا دوسرا اہم محرک مصنف کی معاشرتی تبدیلی کی خواہش ہے، جس کا تذکرہ بیشتر دروس میں کسی نہ کسی موقع پر کیا ہے۔ سید عزیز الرحمن نے معاشرتی خامیوں کی نشاندہی کر کے، سیرت طیبہ پر عمل ہونے کو اس کا علاج قرار دیا ہے۔ 'ایثار کے موضوع میں مصنف کا نقطہ نظر سماجی اور اصلاحی نوعیت کا ہے۔ فرماتے ہیں کہ ہمارے معاشرے میں دوسروں کا حق مارنا اور ایذا پہنچانا خوشی کا باعث ہو گیا ہے، جب کہ ہونا تو یہ چاہیے تھا کہ ہم بزرگ، خواتین اور بچوں کو سڑک پار کراتے، بل جمع کراتے ہوئے قطار بناتے، ان اعمال کا فائدہ ہم سب کو ہوتا۔'<sup>۹۰</sup>

فنی حوالے سے دیکھا جائے تو یہ مختصر مضامین فصاحت و بلاغت سے پُر ہیں، جن میں تاثیر ہے۔ اس تاثیر کا بنیادی سبب یہ ہے کہ یہ فنی پہلو بھی سیرت سے اخذ کردہ ہے۔ نبی کریمؐ کا قول مبارک ہے کہ "نماز کی طوالت اور خطبے کا اختصار، انسان کے صفہ کی دلیل ہے۔"<sup>۹۱</sup> تمام مضامین عام فہم زبان اور عمومی انداز میں تحریر کردہ ہیں۔ اسلوب میں جہاں ضرورت محسوس ہوئی، وہاں مثالوں اور تشبیہوں کا بھی استعمال کیا گیا ہے۔ پوری کتاب میں اصلاحی رنگ کا غلبہ ہے، جس کے لیے یہی انداز تحریر مفید و معاون ہوتا ہے، اس اسلوب نے کہیں بھی تحریر کو جھلک ہونے نہیں دیا۔ اس اسلوب کا سبب سید محمد ابوالخیر کشفی یہ بتاتے ہیں:

سید عزیز الرحمن نے فصاحت و بلاغت نبویؐ پر تحقیقی کام کیا ہے اور وہ جانتے ہیں کہ سجع،

قافیہ بندی اور آرائش میں گوہر مدعا کو گم نہیں ہونا چاہیے کہ یہی نسبت نبویؐ ہے۔<sup>۹۲</sup>

آپ کے اسلوب کے بارے میں ڈاکٹر ظفر اسحاق انصاری کی رائے بھی قابل توجہ ہے۔ وہ

لکھتے ہیں:

کتاب کا انداز اتنا ہلکا پھلکا ہے کہ اسے پڑھتے ہوئے کوئی اکتاہٹ نہیں ہوتی نیز ہر

مضمون اپنے طور پر مکمل ہے۔<sup>۹۳</sup>

عموماً خانقاہی نظام سے وابستہ افراد کی کتب میں بالخصوص اصلاحی کتب میں تحقیقی انداز

برائے نام ہوتا ہے، مگر سید عزیز الرحمن کی اس کتاب میں تحقیقی انداز اپنایا گیا ہے۔ نہ صرف قرآن

واحادیث کے مکمل حوالے دیے گئے ہیں بلکہ جن کتب سے استفادہ کیا ہے، ان کے بھی تفصیل سے

حوالے دیے ہیں۔ یہی نہیں کتاب کے آخر میں کتابیات بھی دی گئی ہے۔ تحقیق میں ایک اہم پہلو پاورقی حوالے کا ہوتا ہے جو کمپیوٹر کمپوزنگ کے سبب تیزی سے ختم ہو رہا ہے کیونکہ پاورقی حوالے کی نسبت باب کے آخر میں حوالے باسانی دیے جاسکتے ہیں اور ان میں رد و بدل بھی سہولت کے ساتھ ہو جاتا ہے، مگر اس نئے انداز میں حوالہ دینے کی زحمت کم ہی کی جاتی ہے۔ اس کتاب میں مصنف نے اختتامی حوالوں کا طریق کار اختیار کیا ہے۔

یوں تو مذکورہ پوری کتاب ہی امت مسلمہ کو غور و فکر کی دعوت دے رہی ہے، مگر رہنمائے قوم سے اس میں ایسے سوالات پوچھے گئے ہیں، جو ان اور امت مسلمہ کے لیے لمحہ فکریہ ہیں۔ دین میں کس تیزی سے بدعات قبیحہ داخل ہوئیں اور رنج بس گئیں۔ ان کے قدموں کی آہٹ تک اکابرین نہیں سن سکے۔ مصنف ’حسن معاملہ‘ کے بارے میں اظہار خیال فرماتے ہیں:

ہمارے دین کے بہت حصے ہیں مگر معاملات اور مالی امور شاید دین کا اب حصہ نہیں رہے، ایک آدمی شاید آج معاملات کا کھٹا اور معاشرت کا کمزور ہونے کے باوجود پختہ کار مسلمان ہو سکتا ہے اگرچہ وہ چند عبادات کو ظاہری اہتمام سے ادا کرتا ہو۔ دین میں یہ عمل حریف نہ جانے کب ہوئی۔<sup>۹۴</sup>

درس سیرت میں خانقاہی پہلو بھی دکھائی دیتا ہے۔ یوں تو خود اصلاح خانقاہی نظام کا مرکزی موضوع ہے۔ عجز و انکسار مصنف کے ہاں دکھائی دیتا ہے، جیسے زیر بحث کتاب کے بارے لکھا ہے کہ ”اس دروس کا مخاطب اول خود راقم آٹم ہے۔“<sup>۹۵</sup> سید عزیز الرحمن نے ظاہر و باطن کے حوالے سے لکھا ہے کہ ظاہری انسان ہی سب کچھ نہیں ہے، باطنی خوبیاں بھی برابر کی اہمیت رکھتی ہیں۔ انسانیت کی تکمیل صورت اور سیرت دونوں کے کمال میں ہیں۔<sup>۹۶</sup> یہ عاجزانہ انداز مختلف دروس میں دکھائی دیتا ہے۔ اس طرح ”خود کو کم علم و بے عمل“ کہا ہے جو عاجزی کی علامت ہے۔<sup>۹۷</sup>

درس سیرت میں سماجی اور اصلاحی رنگ بہت نمایاں ہیں۔ اس کی اہمیت اور افادیت اس حوالے سے بھی ہے کہ اس میں زندگی گزارنے کا اعلیٰ ترین معیار بتانے کے ساتھ علم میں اضافہ بھی کیا گیا ہے، جب کہ سب سے زیادہ زور عمل پر دیا گیا ہے۔ یقیناً اس کتاب کا مطالعہ اور درس، امت مسلمہ کی تربیت اور زندگی میں مثبت تبدیلی کا باعث بن سکتا ہے۔ یہ کتاب موجودہ عہد کے تقاضوں کو پورا



کرتی ہے، جس کا تقاضا ہے کہ عام فہم انداز میں اللہ اور اس کے رسولؐ کا پیغام اور تعلیمات کو امت مسلمہ اور دیگر اقوام میں پیش کیا جائے۔ بقول ڈاکٹر سید محمد ابوالخیر کشتی ”میری ناچیز رائے میں یہ وقت اسلام پر دقیق علمی مباحث کا نہیں ہے بلکہ ہمارے اہل علم کو اس بات کی ہر ممکن کوشش کرنی چاہیے کہ دلوں میں اخلاق محمدؐ کی جوت پیدا ہو سکے۔“ ۹۸

ڈاکٹر سید عزیز الرحمن کی یہ کتاب مذکورہ بالا تمنا کی عملی تفسیر ہے جو عہد حاضر کا تقاضا ہے۔ امت مسلمہ کی کشتی جس قدر حالات کے بھنور میں پھنسی ہوئی ہے اس سے نبرد آزما ہونے اور نجات کے لیے اسوۂ رسولؐ کا مطالعہ دورِ جدید کے تناظر میں کرنا اور اسے اپنی عملی زندگی پر لاگو کرنا، وقت کی اہم ترین ضرورت ہے۔ اس فکری پہلو کے پیش نظر سید عزیز الرحمن نے درس سیرت میں ہماری عملی اور معاشرتی زندگی سے تعلق رکھنے والے سبق آموز واقعات اور اشارات کا انتخاب پیش کیا ہے۔ آج کے دور میں ایسی کتاب کی اشد ضرورت ہے۔ اس لیے کہ ہمارے ہاں عام طور پر روزمرہ کی عملی اور معاشرتی زندگی کے بارے میں جناب نبی اکرمؐ کے ارشادات و تعلیمات کی طرف اس قدر توجہ نہیں ہے جتنی ہونی چاہیے۔ ۹۹ زوارا کیڈمی پبلی کیشنز کراچی کے زیر اہتمام ۲۰۰۶ء میں درس سیرت کی اشاعت اول ہوئی۔ اشاعتی تفصیل میں کتاب کا نام خطبات محرم درج ہو گیا، ممکن ہے یہ اس کا پہلا نام ہو، یا اس کا سبب پروف خوانی کی خامی ہو سکتا ہے۔

حضرت محمدؐ کے سوا دنیا میں کوئی ایسی ہستی نہیں، جس کی زندگی کے بارے میں اس قدر تحریر کیا گیا ہو۔ آپؐ کی فصاحت و بلاغت کے حوالے سے کئی کتب تحریر کی گئی ہیں جن میں سید عزیز الرحمن کی کتاب خطابت نبوی ﷺ بھی شامل ہے۔ کتاب کے مقدمے میں اس موضوع پر لکھی گئی دیگر زبانوں کی کتب کے علاوہ اردو کتابوں میں سرور کوئین کی فصاحت از ٹمس بریلوی، کلام رسول اللہ ﷺ ادبی بلاغت کا شاہکار از مولانا سید محمد رابع حسنی ندوی، محمد رسول اللہ ﷺ کی فصاحت و بلاغت از محمد فاروق کمال، نبی امی کی فصاحت و بلاغت از فیاض احمد کاوش اور نبی امی کی فصاحت و بلاغت علامہ فیض احمد اویسی کی کتب کا تذکرہ کیا گیا ہے۔ مقدمے میں ان کتب کے علاوہ خطبات نبویؐ پر لکھے گئے مضامین کی بھی فہرست دی گئی ہے،

کتب اور مضامین کے بارے میں تمام اشاعتی تفصیل درج کی گئی ہے، تاکہ مستقبل کے محققین ان سے استفادہ کر سکیں۔ خافیاہی ادب میں اس جدید اسلوب کی خصوصی ضرورت ہے۔

سید عزیز الرحمن کو ان کتب میں تشنگی محسوس ہوئی، اس لیے وہ وضاحت سے خطبات نبویؐ پر تحقیقی انداز میں ایک جامع کتاب لکھنے کے خواہاں تھے جس کا اظہار انھوں نے ”مقدمے“ میں یوں کیا:

اس تفصیل سے اندازہ کیا جاسکتا ہے کہ نبی اکرمؐ کی فصاحت و بلاغت اور خطابت پر اب بھی کام کی ضرورت ہے تاکہ آپؐ کی فصاحت و بلاغت کے مختلف پہلو وضاحت کے ساتھ قارئین کے سامنے آسکیں۔ راقم نے اسی ضرورت کو محسوس کرتے ہوئے اس موضوع پر قلم اٹھایا ہے اور کوشش کی ہے کہ موضوع زیر بحث کے تمام پہلوؤں پر معلومات یکجا ہو سکیں۔<sup>۱۰۰</sup>

سید عزیز الرحمن نے کتاب کو سولہ ابواب میں تقسیم کیا ہے، یہ ابواب منطقی انداز لیے ہوئے ہیں، سب سے پہلے باب کا عنوان ”فصاحت و بلاغت“ ہے، جس میں فصاحت و بلاغت کی مختلف اصطلاحوں کی تعریفیں پیش کی ہیں۔ اس ضمن میں مختلف ماہرین علم و بیاں کے اقوال مع حوالے درج کیے ہیں۔ جہاں عربی عبارت درج کی ہے، وہاں ان کے اردو تراجم بھی تحریر کیے ہیں۔ لہذا اس سے قاری مستفید ہوں گے لیکن ”المعانی“، ”البیان“ اور ”البدیع“ کی عربی تعریف کے ساتھ اردو ترجمہ نہیں دیا گیا۔ علمائے کرام اور اہل قلم اس بات سے بخوبی واقف ہیں کہ موجودہ عہد میں عربی اور فارسی سے واقفیت رکھنے والے قارئین کی تعداد بہت کم ہو گئی ہے، اس لیے ضروری ہے کہ جب بھی عربی، فارسی یا دیگر زبانوں کی اردو کتب میں عبارت دی جائے، تو اس کا اردو ترجمہ ضرور شامل کیا جانا چاہیے، دیگر ابواب کی تفصیل درج ذیل ہے:

(۲) فصاحت نبویؐ (۳) جامع الکلم (۴) مکاتیب (۵) ادعیہ ماثورہ (۶) کلام نبویؐ میں صنائع بدائع (۷) خطابت کیا ہے؟ (۸) تاریخ خطابت (۹) قیادت اور خطابت، باہمی تعلق (۱۰) آپؐ اور خطابت اور (۱۱) خطابت انبیاء کرام علیہم السلام۔

ہر باب اپنی جگہ علییت اور معنویت لیے ہوئے ہے، جس میں اصطلاحوں کی تعریف کرنے کے بعد، احادیث نبویؐ سے اس کی مثالیں بیان کی ہیں، اس طرح جہاں ضرورت محسوس ہوئی،

وہاں قرآن کی آیتوں کے حوالے بھی دیے ہیں۔ قرآنی آیات سے ثابت کیا ہے کہ فصاحت و بلاغت آپؐ کے تبلیغی اور نبوت کے مقاصد کا ایک جز ہے۔ اس بات کی دلیل میں سورۃ النساء کی آیت ۶۶ کو پیش کیا گیا ہے، جس کا ترجمہ ہے: ”اور انھیں فصاحت کیجیے اور ایسی بات کیجیے جو ان کے دلوں میں اتر جائے۔“<sup>۱۰۱</sup> اس کے علاوہ حافظ کے اقوال بھی البیان والتبیین سے نقل کیے ہیں جن میں آپؐ کی فصاحت و بلاغت کا اعتراف کیا گیا۔ انھوں نے لکھا ہے کہ ”آپؐ کے دشمنوں میں سے کسی کو آپؐ کی فصاحت و بلاغت میں کسی قسم کا عجز یا عیب نظر نہیں آیا تھا۔“<sup>۱۰۲</sup> اس کی دلیل یہ دی کہ اگر مخالفین کوئی ایسی بات دیکھتے تو ضرور اس کا اظہار کسی مجلس میں ضرور کرتے۔ سید عزیز الرحمن کی یہ دلیل اس لیے بھی معتبر ہے کہ آپؐ کا دور فصاحت و بلاغت اور علمِ بیاں کا دور تھا، اسی لیے آپؐ کو قرآن جیسی فصیح و بلیغ کتاب دی، جس کی مثال دنیا کی کسی ادبی تاریخ میں نہیں ملتی، قرآن کی اس صفت کا اعتراف مخالفین بھی کرتے رہے ہیں۔

خطابتِ نبوی ﷺ کا ہر باب جامعیت لیے ہوئے ہے۔ اس کتاب سے جہاں آپؐ کی فصاحت و بلاغت اور خطابت کا پتا چلتا ہے، وہیں شائقینِ علم و ادب کو بہت سی علمی و ادبی اصطلاحوں کی تعریفوں کے نئے پہلوؤں سے آگاہی بھی ہوتی ہے، بالخصوص وہ ادیب جو یہ نقطہ نظر رکھتے ہیں کہ ہر بات کو خواہ فحش ہی کیوں نہ ہو، کو کھول کر بیان کرنا چاہیے وہ اس اندازِ بیان سے یقیناً متاثر ہوں گے کیونکہ اصل مقصد بات کا ابلاغ ہوتا ہے۔ اشاروں، کنایوں اور علمِ بیاں کے ذریعے بات زیادہ مؤثر ہو جاتی ہے، اصل میں ادبی اسلوب ہوتا ہے۔ آپؐ کی فصاحت و بلاغت اور کتابِ خطابتِ نبوی ﷺ کا مطالعہ یقیناً اہل ادب کے لیے بھی مفید اور معاون ثابت ہوگا۔ زیر بحث کتاب کے اسلوب کی جھلک اور استعارے، تشبیہ اور کنائے کی مثالیں بالترتیب ملاحظہ کیجیے:

شرکین کی آگ سے روشنی مت حاصل کرو۔ یعنی شرکین سے رائے اور مشورہ طلب نہ کیا کرو، اور ان کے مشورے پر مت چلا کرو۔ اس حدیث میں شرکین کی آگ سے مراد ان کی رائے اور مشورہ ہے، جو اپنے مضمرات کے اعتبار سے آگ سے کم نہیں۔  
خبردار حسد سے دور رہو، بے شک حسد نیکوں کو ایسا کھا جاتا ہے جیسے آگ لکڑیوں کو۔  
لڈتوں کو فنا کر دینے والی چیز کے ذکر کی کثرت کرو۔ یہ موت سے کنایہ ہے۔ اس

لیے موت عیش و عشرت کی تمام چیزوں کو فنا کر دیتی ہے۔<sup>۱۰۳</sup>

سید عزیز الرحمن کی کتاب خطابت نبوی ﷺ کو زوار اکیڈمی پبلی کیشنز کراچی نے ۲۰۰۹ء میں پہلی بار شائع کیا۔

پروفیسر محمد عبداللہ امینی (ظفر فاروقی) کی سیرت پاکؐ پر تحریر کردہ کتاب چشمہ کوثر کی تخصیص یہ ہے کہ اس میں صرف سیرت کے اُن پہلوؤں کو پیش کیا گیا ہے، جن کا تعلق سنت نبویؐ سے ہے۔ کتاب کے آغاز میں صوفی محمد اقبال مہاجر مدنی کے مجاز خلیفہ مولانا حافظ محمد سہیل مدنی کا ایک بسیط مقدمہ ہے، جس میں انھوں نے سنت کی تعریف، قسمیں اور اس کی اہمیت و افادیت کو بیان کیا ہے۔ سنت کی تعریف میں وہ لکھتے ہیں کہ ”سنت وہ کام ہے جو نبی کریمؐ سے قولاً، فعلاً یا تقریراً منقول ہو۔“ بعض کے نزدیک خلفائے راشدین کا عمل بھی سنت ہے جس کی دلیل مشکوٰۃ کی حدیث سے لی جاتی ہے جس میں آپؐ نے فرمایا کہ میری اور خلفائے راشدین کی سنت کو لازم پکڑو۔<sup>۱۰۴</sup> سنت کی اقسام میں سنن ہدیٰ اور سنن عادیہ اور ان کی ذیلی قسموں کا ذکر اور تفصیل ہے۔

یوں تو آپؐ کی سنت کے موضوع پر مستند کتابیں موجود ہیں مگر پروفیسر عبداللہ امینی نے اس کتاب میں تین خصوصیات کو مد نظر رکھا ہے، اول یہ آسان ترین یعنی عام فہم اسلوب میں تحریر کی گئی ہے۔ دوم اس کا اختصار ہے اور سوم اس میں سنتوں کو فہرست کی صورت میں پیش کیا گیا ہے۔ سیرت پر کتب تحریر کرنے کے اہم مقاصد میں محبت رسولؐ کا جذبہ، اتباع رسولؐ کی تبلیغ اور خواہشِ اجر و ثواب ہے، جو عموماً ہر مصنف کے قلب و ذہن میں موجود ہوتے ہیں اور وہ اس جذبے اور اتباع رسولؐ کو دیگر افراد میں پیدا کرنے کے لیے سیرت پر کتاب تحریر کرتے ہیں۔ یہی مقاصد ہمیں اس کتاب میں بھی دکھائی دیتے ہیں۔ عرض مؤلف میں لکھا ہے کہ ”انشاء اللہ العزیز یہ عبارتیں جناب رسول پاکؐ کی محبت کے بڑھنے کا سبب بنیں گی اور مبارک سنتوں پر عمل کا پورا پورا اجر و ثواب حاصل کرنے کا ذریعہ ہوں گی۔“<sup>۱۰۵</sup>

اس کتاب میں تحقیقی انداز موجود ہے۔ احادیث کی مستند کتب کے علاوہ سیرت کی بہت سی اہم کتب سے استفادہ کیا گیا ہے۔ ہر سنت کے اختتام پر کتاب کا حوالہ دیا گیا ہے مگر ان حوالوں کی تفصیل نہیں دی گئی ہے۔ سنتوں کو موضوعات کے تحت عنوانات دیے گئے ہیں، پھر اس موضوع سے



متعلق مختلف کتب سے سنتوں کو بیان کیا گیا ہے۔

چشمہ کوثر کی اہمیت و افادیت یہ ہے کہ، اس میں آپؐ کی سنتوں کو جزئیات کے ساتھ بیان کیا گیا ہے، یعنی اگر کوئی فرد آپؐ کی سنتوں پر عمل پیرا ہونا چاہے تو اس کتاب کے ذریعے زندگی گزارنے کے ہر عمل کے بارے میں ہامانی آگاہی ہو سکتی ہے، گویا یہ کتاب سنتوں کو زندہ کرنے کی ایک عملی کاوش ہے۔ سنتوں کو زندہ کرنے کے حوالے سے آپؐ کا فرمانِ عالی شان ہے؛ جس نے میری کسی ایسی سنت کو زندہ کیا جو میرے بعد چھوڑ دی گئی تھی تو اس کا اس قدر راجہ ملے گا، جتنا اس پر عمل پیرا افراد کو، جب کہ عمل کرنے والوں کے ثواب میں کمی نہ ہوگی۔ یہ کتاب صرف سنتوں ہی پر مبنی نہیں ہے بلکہ اس کی افادیت میں اضافے کے لیے کتاب کے ابتدائی چار صفحات کے بالائی مقام پر قرآنی آیات کے اردو ترجمے اور دیگر صفحات پر احادیث اور امام و مشائخ کے اقوال تحریر کیے گئے ہیں۔

خانقاہی نظام میں جن سنتوں پر ترجیحا اور تاکید عمل کیا جاتا ہے انھیں باطنی سنتیں کہا گیا ہے۔ اخلاص، تواضع، مظلومی، صبر، شکر، رضا، توکل وغیرہ۔ انھیں سنتیں کہنے کا سبب پروفیسر عبداللہ امینی نے لکھا ہے کہ یہ قابل حصول ہیں اور سنتوں کے دونوں لوازم پر پوری اُترتی ہیں۔ اس کی تفہیم کے لیے مؤلف نے جہاز کی مثال دے کر سمجھایا ہے کہ جس طرح جہاز کے پر، پچھے، پیٹھیں، کھڑکیاں وغیرہ اس کا ظاہر ہیں مگر اس کا انجن پوشیدہ ہے جو اس کی اصل قوت ہے، وہی منزل کی طرف لے جاتا ہے۔ اس طرح اللہ کے قریب لے جانے والی باطنی سنتیں ہیں، جس طرح بغیر انجن کے جہاز منزل کی طرف سفر نہیں کر سکتے، اسی طرح باطنی سنتوں (بغیر انجن) اور بغیر محبت (ایندھن) کے اعمال و عبادات رب کے قریب نہیں کر سکتیں۔ ۱۰۶

چشمہ کوثر دس ابواب اور خاتمہ کتاب پر مشتمل ہے۔ دوفہر تیس دی گئی ہیں۔ ایک اجرائی اور دوسری تفصیلی۔ اجرائی میں ابواب کو بیان کیا گیا ہے جب کہ تفصیلی میں ہر باب کی مکمل جزئیات دی گئی ہیں، جس سے قاری ہامانی اپنی ضرورت کے مطابق سنت کو تلاش کر سکتا ہے۔ اس کتاب میں آپؐ کے لباسِ مبارک، رفتار و گفتار، مجالس کی کیفیت، بڑوں اور چھوٹوں کے ساتھ برتاؤ، کھانے پینے، سونے جاگنے، گھر میں آمد و رفت، مختلف تہواروں، گھریلو زندگی، جہاد اور اسفار، خوشی و



مصائب، بیماری و صحت یابی، عیادت و تعزیت اور تجنیز و تکفین وغیرہ تک کی سنتوں کو پیش کر دیا گیا ہے۔ کتاب کا اسلوب پروفیسر عبداللہ امینی کے بیان کی تصدیق کرتا ہے کہ کتاب میں سادہ اور عام فہم طرز تحریر ہے۔ اختصار بھی اس کی خاصیت ہے۔ ادبی رنگ اور اسلوب کتاب میں بہت کم دکھائی دیتا ہے، ایسا لگتا ہے، جن کتب سے لوازمہ ماخوذ ہے، اُسے مختصر ضرور کیا گیا ہے مگر لفظیات وہی رکھی گئی ہیں۔ اس لیے خاص انداز تحریر نہیں بن سکا، جیسے ایک موقع پر تحریر کیا کہ ”نہ کھٹل آپ کا خون چوس سکتا تھا۔“ ”کبھی بھی آپ کے کپڑے پر کبھی نہیں بیٹھی۔“ ”بکثرت سر میں تیل ڈالتے۔“ ”پانی لگا کر بھی ڈاڑھی مبارک میں کنگھا کیا کرتے۔“<sup>۱۰۷</sup> جب کہ باطنی سنتوں کے بیان میں ان کا انداز بیان رواں، ادبی اور مدلل ہے جس کا ذکر پہلے کیا گیا ہے۔ اس کتاب کی اشاعت مکتبہ حضرت شاہ زہیر گراچی کے تحت ہوئی۔ دیگر اشاعتی تفصیل، سنہ اور ایڈیشن وغیرہ تحریر نہیں کیے گئے ہیں مگر مقدمے اور پیش لفظ سے پتا چلتا ہے کہ اس کی تکمیل فروری ۲۰۱۰ء میں ہوئی ہے۔

سندھ کی خانقاہوں میں جو سیرت نبویؐ پر کتب تحریر کی گئی ہیں ان کے متنوع محرکات اور اسالیب ہیں۔ ان میں سے اہم پہلو عشقیہ رنگ ہے جو صوفیانہ زندگی کا جزو خاص ہے۔ اس حوالے سے عزیز الاولیاء کی تفسیر مبہمات حق آیات اہم کتاب ہے۔ آپؐ کی سنتوں کو زندہ کرنا بھی سیرت نگاری کا خاص نکتہ رہا ہے۔ ڈاکٹر عبدالحیؒ کی اسوۂ رسول ﷺ میں یہ نکتہ نمایاں ہے۔ سندھ کے خانقاہی ادب کی سیرتوں میں علمی اور ادبی رنگ کا غلبہ بھی نمایاں دکھائی دیتا ہے۔ ان میں پروفیسر فیاض کاوش کی نبی امیؐ کی فصاحت و بلاغت اور ڈاکٹر سید عزیز الرحمنؒ کی خطابت نبوی ﷺ قابل ذکر ہیں۔ خانقاہوں سے وابستہ افراد جہاں اپنی اور دوسروں کی اصلاح کے لیے کوشاں رہتے ہیں، وہیں انھیں سماجی اضطراب کو ختم کرنے کی بھی فکر لاحق ہوتی ہے۔ یہ پہلو ہمیں ڈاکٹر سید عزیز الرحمنؒ کی درس سیرت اور ڈاکٹر عبدالحیؒ کی کتاب اسوۂ رسول اکرم ﷺ میں واضح دکھائی دیتے ہیں۔ ان سیرت نگاروں کی خواہش اور آرزو ہے کہ امت مسلمہ زندگی کے ہر شعبے میں آپؐ کے احکام کو حرزِ جاں بنائے۔ اسلامی تصوف میں قرآنی تعلیمات اور سیرت پاکؐ کی اہمیت مسلم رہی ہے۔ مشائخ کرام نے اپنی تحریروں میں دینی نقطہ نظر کو اہمیت دی ہے۔ اس حوالے سے ڈاکٹر غلام مصطفیٰ خاںؒ کی کتاب ہمہ

قرآن در شان محمد ﷺ میں اس بات پر زیادہ زور دیا ہے کہ لوگ قرآن اور سیرت پر عمل پیرا ہو کر اپنی زندگی کو اسلامی تعلیمات کے مطابق بسر کر سکیں۔ علامہ سید شاہ تراب الحق قادری کی تصنیف جمال مصطفیٰ ﷺ اپنے اختصار اور جامعیت کے حوالے سے سیرت نگاری میں ایک عمدہ اضافہ ہے گویا اس کتاب میں بحالی صورت بھی ہے اور بحالی سیرت بھی۔ صوفی محمد اقبال مہاجر کی کتاب حقوق خاتم النبیین میں درود شریف کا مقام میں درود شریف کی اہمیت و افادیت کو زیر بحث لایا گیا ہے۔ سندھ کے خانقاہی ادب میں کچھ سیرت نگاروں نے آپؐ کے بارے میں مختلف نقطہ ہائے نظر پر بھی اظہار خیال کیا ہے۔ ان میں ڈاکٹر محمد مسعود احمد کی عیدوں کی عید اور صوفی محمد اقبال کی حقوق خاتم النبیین شامل ہیں۔ الغرض سندھ کے خانقاہی ادب میں جو سیرت نگاری کی گئی ہے ان میں متنوع محرکات اور اسالیب کا پتا چلتا ہے جس سے سیرت پاکؐ کی تفہیم کے مختلف پہلو سامنے آتے ہیں اور سیرت کی ہمہ جہتی کا انداز ہوتا ہے۔

## حوالہ جات

- ۱۔ ایم۔ ۹، انصیر اسکور، شریف آباد، بلاک اونیورسٹی، لہور، پاکستان۔
- ۱۔ عبدالحفیظ بلیاوی، مصباح اللغات (لاہور: اسلامی اکادمی، ۱۹۸۸ء)، ص ۳۱۱۔
- ۲۔ عبدالحزیز عرفی، سیرت نگاری (کراچی: گیلانی پبلشرز، ۱۹۹۰ء)، ص ۲۳۔
- ۳۔ ایضاً، ص ۲۵۔
- ۴۔ محمود احمد غازی، محاضرات سیرت ﷺ (لاہور: المیصل ناشران، ۲۰۰۸ء)، ص ۱۶-۱۷۔
- ۵۔ شاہ عبدالحزیز محدث دہلوی، عجائب نافعہ، مترجم و شارح ڈاکٹر عبدالحلیم چشتی (کراچی: نور محمد کائنات تجارت کتب، ۱۹۶۲ء)، ص ۱۳، ۲۸۔
- ۶۔ اردو دائرۃ معارف اسلامیہ، جلد ۱۱ (لاہور: وائس گاوینجا، ۱۹۷۵ء)، ص ۵۰۶۔
- ۷۔ محمود احمد غازی، محاضرات سیرت ﷺ، ص ۱۵۔
- ۸۔ صلاح الدین ڈانی، اصول سیرت نگاری (کراچی: مکتبہ یانگا رعلامہ شبیر احمد عثمانی، ۲۰۰۳ء)، ص ۳۱۔
- ۹۔ خواجہ سید یوسف علی چشتی، معجز نما سیرت (کراچی: خواجہ عزیز الاولیاء ٹرسٹ، ۱۹۹۹ء)، ص ۱۰۰۔
- ۱۰۔ عبدالحی عارفی، اسوۂ رسول اکرم ﷺ (کراچی: مکتبہ عمر فاروق، ۲۰۱۰ء)، ص ۲۵۔

- ۱۱۔ ایضاً، ص ۲۵۔
- ۱۲۔ ایضاً، ص ۸۵۔
- ۱۳۔ سرور احمد زئی، ڈاکٹر غلام مصطفیٰ خان<sup>ؒ</sup>: حالات، علمی و ادبی خدمات (حیدرآباد: ادارہ انوار ادب، ۲۰۰۶ء)، ص ۵۸۳۔
- ۱۴۔ غلام مصطفیٰ خاں، ہمہ قرآن در شانِ محمد ﷺ (حیدرآباد: رائل بک ڈپو ۱۹۸۳ء)، ص ۹۔
- ۱۵۔ ایضاً، ص ۹۲۔
- ۱۶۔ ایضاً، ص ۶۔
- ۱۷۔ ایضاً، ص ۸۲۔
- ۱۸۔ سرور احمد زئی، ڈاکٹر غلام مصطفیٰ خان<sup>ؒ</sup>: حالات، علمی و ادبی خدمات، ص ۵۸۱۔
- ۱۹۔ غلام مصطفیٰ خاں، ہمہ قرآن در شانِ محمد ﷺ، ص ۱۲۔
- ۲۰۔ ایضاً، ص ۱۳۔
- ۲۱۔ سرور احمد زئی، ڈاکٹر غلام مصطفیٰ خان<sup>ؒ</sup>: حالات، علمی و ادبی خدمات، ص ۲۳۹۔
- ۲۲۔ محمد مسعود احمد، عیدوں کی عید (کراچی: مظہری پبلی کیشنز، ۱۹۹۲ء)، ص ۲۔
- ۲۳۔ علامہ شاہزاد اب الحق، جمالِ مصطفیٰ (کراچی: بزمِ رضا، سہ ماہی)، ص ۱۴۔
- ۲۴۔ ایضاً، ص ۲۸۸-۲۸۷۔
- ۲۵۔ ایضاً، ص ۱۳-۱۲۔
- ۲۶۔ ایضاً، ص ۶۳-۶۲۔
- ۲۷۔ ایضاً، ص ۱۱۲۔
- ۲۸۔ صوفی محمد اقبال مہاجر مدنی، حقوقِ خاتم النبیین ﷺ میں درود شریف کا مقام (کراچی: مکتبہ شاہ زہیر، سہ ماہی)، ص ۱۴-۱۵۔
- ۲۹۔ ایضاً، ص ۲۰۔
- ۳۰۔ ایضاً، ص ۲۰۔
- ۳۱۔ ایضاً، ص ۲۹، ۲۱، ۲۶۔
- ۳۲۔ ایضاً، ص ۳۹-۳۷۔
- ۳۳۔ ایضاً، ص ۴۱۔
- ۳۴۔ ایضاً، ص ۷۲-۷۳۔
- ۳۵۔ محمد عبداللہ امینی، جھلکیل محبوب ﷺ کی ادائوں کی (کراچی: چنید پبلشرز، ۱۹۹۶ء)، ص ۸۴، ۸۳، ۱۱۱۔
- ۳۶۔ ایضاً، عرشی مؤلف، مکتبہ مدارو۔
- ۳۷۔ ایضاً، ص ۳۰۔
- ۳۸۔ ایضاً، ص ۸۳۔
- ۳۹۔ صوفی محمد اقبال مہاجر مدنی، آداب النبی ﷺ (کراچی: مکتبہ شاہ زہیر، سہ ماہی)، ص ۷۱۔

ہدایہ جلد ۷، ۲۰۱۶ء

۳۰	ایضاً، ص ۱۸۔
۳۱	ایضاً، ص ۱۰۔
۳۲	ایضاً، ص ۱۰۔
۳۳	ایضاً، ص ۱۹۔
۳۴	القرآن الکریم، ۳: ۹۴۔
۳۵	صوفی محمد اقبال مباحث مدنی، حقوق خلائم النبیین ﷺ میں درود شریف کا مقام، ص ۲۹۔
۳۶	ایضاً، ص ۲۸۔
۳۷	خواجہ طحس الدین عظیمی، محمد رسول اللہ ﷺ، جلد اول (کراچی: الکتاب پبلی کیشنز، ۲۰۰۴ء)، ص ۸-۹۔
۳۸	ایضاً، ص ۱۰۔
۳۹	ایضاً، ص ۱۹-۲۰۔
۵۰	ایضاً، ص ۸۷۔
۵۱	ایضاً، ص ۴۔
۵۲	القرآن الکریم، ۳۰: ۲۵۔
۵۳	القرآن الکریم، ۳۱: ۷۸۔
۵۴	القرآن الکریم، ۳۵: ۷۹-۳۹۔
۵۵	القرآن الکریم، ۷۹: ۷-۸۔
۵۶	سید مزین الرحمن، درس سیرت (کراچی: زوار پبلی کیشنز، ۲۰۰۶ء)، ص ۱۶۔
۵۷	مولوی فیروز الدین، فیروز اللغات (لاہور: فیروز سنز، سنہ ۱۳۶۲ھ)۔
۵۸	خواجہ طحس الدین عظیمی، محمد رسول اللہ ﷺ، جلد دوم (کراچی: الکتاب پبلی کیشنز، ۲۰۰۳ء)، ص ۱۱۔
۵۹	ایضاً، ص ۵۳۴۔
۶۰	ایضاً، ص ۱۰۸-۱۰۹۔
۶۱	ایضاً، ص ۱۳۵-۱۳۶۔
۶۲	ایضاً، ص ۱۳۷-۱۳۸۔
۶۳	خواجہ طحس الدین عظیمی، محمد رسول اللہ ﷺ، جلد سوم (کراچی: الکتاب پبلی کیشنز، ۲۰۰۳ء)، ص ۸-۹۔
۶۴	ایضاً، ص ۳۴۔
۶۵	ایضاً، ص ۵۰۔
۶۶	ایضاً، ص ۵۷۔
۶۷	ایضاً، ص ۶۲۔
۶۸	ایضاً، ص ۶۳ کا حاشیہ۔
۶۹	ایضاً، ص ۶۳۔
۷۰	ایضاً، ص ۱۵۰۔

بذیاد جلد ۷، ۲۰۱۶ء

- ۷۱۔ فیاض احمد خاں کاوش وارثی، نبی امی کی فصاحت و بلاغت (کراچی: مکتبہ لام فزالی، ۲۰۰۳ء)، ص ۵۶۔
- ۷۲۔ ایضاً، ص ۷۶۔
- ۷۳۔ ایضاً، ص ۲۷۔
- ۷۴۔ ایضاً، ص ۳۱۔
- ۷۵۔ ایضاً، ص ۱۲۷-۱۲۸۔
- ۷۶۔ فیاض احمد خاں کاوش وارثی، نبی امی کی فصاحت و بلاغت (لاہور: مکتبہ عالم فزالی، ۱۹۹۹ء)، ص ۸۔
- ۷۷۔ فیاض احمد خاں کاوش وارثی، نبی امی کی فصاحت و بلاغت، ۲۰۰۳ء، ص ۲۵-۲۶۔
- ۷۸۔ ایضاً، ص ۳۶۔
- ۷۹۔ سید فضل الرحمن، جواہر نبوی ﷺ (کراچی: زوار اکیڈمی پبلی کیشنز، ۲۰۰۶ء)، ص ۳۔
- ۸۰۔ ایضاً، ص ۴۔
- ۸۱۔ ایضاً، ص ۸۔
- ۸۲۔ سید فضل الرحمن، گلدستہ سیرت (کراچی: زوار پبلی کیشنز، ۲۰۰۳ء)، ص ۱۵، ۸۹۔
- ۸۳۔ ایضاً، ص ۳۔
- ۸۴۔ مولانا محمد سبیل، شبلی حویبان عالم ﷺ (کراچی: مکتبہ شاہ زہیر، ۲۰۰۵ء)، ص ۴۔
- ۸۵۔ ایضاً، ص ۱۱۔
- ۸۶۔ ایضاً، ص ۱۲۔
- ۸۷۔ ایضاً، ص ۱۵۔
- ۸۸۔ سید عزیز الرحمن، درس سیرت (کراچی: زوار اکیڈمی پبلی کیشنز، ۲۰۰۶ء)، ص ۲۳۔
- ۸۹۔ ایضاً، ص ۶۳۔
- ۹۰۔ ایضاً، ص ۶۸۔
- ۹۱۔ ایضاً، ص ۲۰۳۔
- ۹۲۔ ایضاً، ص ۱۲۔
- ۹۳۔ ایضاً، ص ۱۰۔
- ۹۴۔ ایضاً، ص ۵۹۔
- ۹۵۔ ایضاً، ص ۲۳۔
- ۹۶۔ ایضاً، ص ۵۰۔
- ۹۷۔ ایضاً، ص ۶۳۔
- ۹۸۔ ایضاً، ص ۱۳۔
- ۹۹۔ ایضاً، ص ۱۹۔
- ۱۰۰۔ سید عزیز الرحمن، خطابت نبوی ﷺ (کراچی: زوار اکیڈمی پبلی کیشنز، ۲۰۰۹ء)، ص ۳۰۔
- ۱۰۱۔ ایضاً، ص ۷۔



- ۱۰۲۔ ایضاً، ص ۳۹۔  
 ۱۰۳۔ ایضاً، ص ۶۲-۶۵۔  
 ۱۰۴۔ محمد عبداللہ امینی، جمعۃ کوثر (کراچی: مکتبہ حضرت شاہ زہیر، سترندارو)، ص ۱۸۔  
 ۱۰۵۔ ایضاً، ص ۲۷۔  
 ۱۰۶۔ ایضاً، ص ۱۸-۱۸۲۔  
 ۱۰۷۔ ایضاً، ص ۸۷۔

## مآخذ

### القرآن الکریم

- اردو دائرۃ معارف اسلامیہ - جلد ۱۱ - لاہور: دانش گاہ پنجاب، ۱۹۷۵ء۔  
 احمد محمد مسعود - عیدوں کی عید - کراچی: مظہری پبلی کیشنز، ۱۹۹۲ء۔  
 احمد زئی، مسرور سڈاکٹر غلام مصطفیٰ خان: حالات، علمی و ادبی خدمات - حیدرآباد: انارک انوار ادب، ۲۰۰۶ء۔  
 امینی، محمد عبداللہ - جھلکیل محبوب ﷺ کی ادائوں کی - کراچی: جنید پبلشرز، ۱۹۹۶ء۔  
 \_\_\_\_\_ - جمعۃ کوثر - کراچی: مکتبہ شاہ زہیر، سترندارو۔  
 بلیاوی، عبدالحفیظ - مصباح اللغات - لاہور: اسلامی اکادمی، ۱۹۸۸ء۔  
 تراپ الحق، علامہ شاہ - جمال مصطفیٰ - کراچی: ہزم رضا سترندارو۔  
 ہانی، صلاح الدین - اصول سیرت نگاری - کراچی: مکتبہ یادگار علامہ شبیر احمد عثمانی، ۲۰۰۳ء۔  
 چشتی، خواجہ سید یوسف علی - معجز نما سیرت - کراچی: خواجہ مرزب الاولیا ٹرسٹ، ۱۹۹۹ء۔  
 خاں، غلام مصطفیٰ - ہمہ قرآن در شان محمد ﷺ - حیدرآباد: رائل بک ڈپو، ۱۹۸۳ء۔  
 دہلوی، شاہ عبدالعزیز محدث - عجائبہ نفعہ - مترجم و شارح ڈاکٹر عبدالحلیم چشتی - کراچی: نور محمد کارخانہ تجارت کتب، ۱۹۶۲ء۔  
 سمیل، مولانا محمد - شاہ خدیوان عالم ﷺ - کراچی: مکتبہ شاہ زہیر، ۲۰۰۵ء۔  
 عارفی، عبدالحی - اسوہ رسول اکرم ﷺ - کراچی: مکتبہ عمر فاروق، ۲۰۱۰ء۔  
 عرفی، عبدالعزیز - سیرت نگاری - کراچی: گیلانی پبلشرز، ۱۹۹۰ء۔  
 مرزب الرحمن، سید - خطابت نبوی ﷺ، کراچی، زوار اکیدی پبلی کیشنز، ۲۰۰۹ء۔  
 \_\_\_\_\_ - درس سیرت - کراچی: زوار اکیدی پبلی کیشنز، ۲۰۰۶ء۔  
 عظیمی، خواجہ طحس الدین - محمد رسول اللہ ﷺ - جلد اول - کراچی: الکتاب پبلی کیشنز، ۲۰۰۴ء۔  
 \_\_\_\_\_ - محمد رسول اللہ ﷺ - جلد دوم - کراچی: الکتاب پبلی کیشنز، ۲۰۰۳ء۔  
 \_\_\_\_\_ - محمد رسول اللہ ﷺ - جلد سوم - کراچی: الکتاب پبلی کیشنز، ۲۰۰۳ء۔  
 غازی، محمود احمد - محاضرات سیرت - لاہور: المصطل ناشران، ۲۰۰۸ء۔

ہذیاد جلد ۷، ۲۰۱۶ء

- فضل الرحمن، سید۔ جواہر نبوی ﷺ۔ کراچی: زور اکیڈمی پبلی کیشنز۔ ۲۰۰۶ء۔
- \_\_\_\_\_۔ گلدستہ سیرت۔ کراچی: زوان پبلی کیشنز، ۲۰۰۳ء۔
- فیروز الدین، مولوی۔ فیروز اللغات۔ لاہور: فیروز سنز، سرمد ارو۔
- مدنی، صوفی محمد اقبال مہاجر۔ آداب النبی ﷺ۔ کراچی: مکتبہ شاہ زبیر، سرمد ارو۔
- \_\_\_\_\_۔ حقوق خاتم النبیین ﷺ میں درود شریف کا مقام۔ کراچی: مکتبہ شاہ زبیر، سرمد ارو۔
- واری، فیاض احمد خاں کاوش۔ نبی امی کی فصاحت و بلاغت۔ لاہور: بزم عاشقانِ مصطفیٰ، جولائی ۱۹۹۹ء۔
- \_\_\_\_\_۔ نبی امی کی فصاحت و بلاغت۔ کراچی: مکتبہ لام فرانی، ۲۰۰۳ء۔

زاہد منیر عامر \*

## ماریشس میں اردو

زاہد منیر عامر ۱۰۹

ماریشس بحر ہند میں واقع ایک چھوٹا جزیرہ ہے۔ ۲۰ مربع کلومیٹر کے اس جزیرے میں ایک درجن سے زیادہ زبانیں بولی جاتی ہیں۔ ماریشس میں اردو کی موجودگی اٹھارویں صدی کے آخری دہے سے بتائی جاتی ہے اور اس کا ثبوت یہاں کی الاقصیٰ مسجد میں پائی جانے والی ایک قبر کا اردو کتبہ ہے، یہ مسجد انیسویں صدی کے آغاز یعنی ۱۸۰۵ء میں تعمیر ہوئی تھی۔<sup>۱</sup>

اہل وطن کے لیے یہ بات خوش کن ہوگی کہ یہاں اردو زبان و ادب کا اچھا خاصا ماحول ہے لیکن بد قسمتی سے ہماری حکومتیں اس ماحول سے کوئی خاص فائدہ نہیں اٹھا سکی ہیں جب کہ ہمارے پڑوسی ملک کی جانب سے یہاں اردو کے فروغ و ترقی کے لیے غیر معمولی طور پر اہتمام کیا جاتا ہے۔ سبب جو بھی ہو ایک درجن سے زیادہ زبانوں کے جھوم میں اردو کا اپنا مقام بنالینا قابلِ داد بات ہے اگرچہ بعض حلقے یہ خیال ظاہر کرتے ہیں کہ ماریشس میں عام طور سے بولی جانے والی ”کریول“ کے قومی زبان کا درجہ پالنے سے اردو کے مستقبل کو خطرات لاحق ہو گئے ہیں۔ جب یہاں فرانسیسی آئے تو اپنی زبان بھی ساتھ لائے تھے۔ فرانسیسی تو چلے گئے لیکن ان کی زبان نے بھوجپوری کے ساتھ مل کر ایک نئی شکل اختیار کر لی۔ اردو انگریزی تامل اور تیلگو نے بھی اس نئی زبان کی تشکیل میں اپنا حصہ ڈالا جسے اب ”کریول“ کہا جاتا ہے اور یہی اب یہاں کی مقامی زبان ہے لیکن راقم الحروف کا خیال ہے کہ اردو کی داخلی قوت

اسے زندہ رکھے گی۔ اس کا اظہار ایک تو یہاں اردو سے محبت کرنے والوں کی ایک بڑی تعداد سے ہوتا ہے دوسرے ان اداروں اور اخبارات و جرائد سے جو خود کو اردو کے لیے وقف کیے ہوئے ہیں۔ یہاں اردو زبان کی مطبوعات اس سطح پر پہنچ گئی ہیں کہ کچھ عرصہ قبل مارٹش کا پہلا اردو ناول بھی شائع ہو گیا ہے جس کا نام اپنی زمینی زمین ہے۔ مصنف عنایت حسین عیدن ہیں۔<sup>۲</sup> عنایت حسین صاحب کی کچھ اور کتابیں بھی دیکھنے کا موقع ملا۔

مارٹش میں افسانوی ادب کے حوالے سے عنایت حسین عیدن صاحب اس سے پہلے بھی اپنی تخلیقات پیش کر چکے ہیں۔ بھوجپوری کے اردو سے اختلاط کے ساتھ ہی مارٹش میں اردو ناول کا بھی آغاز ہو گیا تھا۔ گذشتہ صدی کی دوسری اور تیسری دہائیوں میں ہندوستانی تھیٹر ایک کمپنیوں نے مارٹش میں ڈرامے اسٹیج کیے جس کے بعد مارٹش میں اپنی تھیٹر ایک کمپنیاں وجود میں آئیں جن کا سحر اس وقت تک جاری رہا جب فلم نے تھیٹر کی بساط لپیٹ دی تاہم یہ روایت جاتے جاتے بھی اپنے آثار یا دگار چھوڑ گئی۔ ۱۹۷۲ء میں مارٹش میں یوتھ ڈراما فیسٹول منایا گیا جس کے بعد اردو ڈرامے کی جانب از سر نو توجہ ہوئی اور خوابیدہ اسٹیج نے بھی ایک بار پھر انگڑائی لی۔ ڈرامے اور اسٹیج کی دنیا میں پاکستانی ڈرامے نے اپنا جادو جگایا لیکن جلد ہی مقامی معاشرت کے تقاضوں نے مقامی ڈراموں کی ضرورت کا احساس اجاگر کیا۔ اس ضرورت نے عنایت حسین عیدن کے قلم کے لیے مہمیز کا کام کیا اور انھوں نے متعدد ڈرامے تحریر کیے۔ ”زندہ گزٹ“ ان کا ایک مشہور ڈراما ہے، ”زندہ گزٹ“ کے ساتھ ان کے ”شستہ اور صحت مند تفریح“ فراہم کرنے والے<sup>۳</sup> دیگر ڈراموں کو ملا کر ان کے ڈراموں کا ایک مجموعہ شائع ہو چکا ہے جس کے کردار بقول مصنف وہ زبان بولتے ہیں ”جو مارٹش میں بولی جاتی ہے“ مصنف نے اردو سے اپنے تعلق کا اظہار کرتے ہوئے لکھا ہے کہ:

میں اہل زبان نہیں ہوں لیکن اردو میرے وجود کا ایک اہم حصہ ہے مارٹش میں ہمارا ساتھ کئی زبانوں سے بیک وقت ہوتا ہے انگریزی سرکاری زبان ہے تمام اخبارات فرانسیسی زبان میں شائع ہوتے ہیں۔ عوام میں راجے کی زبان کرپولی اور بھوجپوری ہے۔ اردو زبان مسلمانوں کی آبائی زبان مانی جاتی ہے اور اس کی درس و تدریس کا انتظام اسکولوں میں ہے۔ لوگ بڑی حد تک اردو سمجھ لیتے ہیں اور ضرورت

پڑنے پر اسے بول بھی لیتے ہیں۔ ایسی صورت حال میں مقامی لفظوں کا بھی استعمال  
اردو زبان میں ہو جاتا ہے۔<sup>۴</sup>

مارشس کی اردو دنیا میں عیدن صاحب کی کچھ اور خدمات بھی ہیں جن میں میر تقی میر کی  
غزلوں کا ایک انتخاب اور انگریزی ترجمہ و تعارف<sup>۵</sup> اور *Urdu Studies in Mauritius*<sup>۶</sup> شامل  
ہیں۔ اپنی زمین کا موضوع ان مزدوروں کی زندگی ہے جنہیں انگریز گھنے کے کھیتوں میں کام کرنے  
کے لیے ہندوستان سے جہازوں میں بھر کر لے گئے تھے۔ ناول کا مرکزی کردار الیاس اپنے ساتھیوں  
کے ساتھ مل کر ایک نئی زندگی اور نئے معاشرے کی بنیاد ڈالتا ہے۔ اس کا عزم، ہمت اور زندگی کو تسخیر  
کرنے کی تمنا اسے بالآخر ایک نئی دنیا تشکیل دینے میں کامیاب کر دیتے ہیں۔ وہ بھی دوسرے بہت سے  
مزدوروں کی طرح کا ایک مزدور ہے لیکن وہ زندگی کو اپنی نظر سے دیکھتا ہے اور کامیاب رہتا ہے۔  
مصنف نے ناول کی تصنیف کے لیے مہاتما گاندھی انسٹی ٹیوٹ میں محفوظ ریکارڈز سے تلاش کردہ تاریخی  
سچائیوں کے گرد افسانوی تانے بانے بن کر یہ بیانیہ تیار کیا ہے۔ اور بقول مصنف:  
چونکہ اس ناول کو تارکین وطن کی نسل کے ایک نمائندے نے لکھا ہے اس لیے اس میں  
آپ جتنی کا انداز بھی شامل ہو گیا ہے<sup>۷</sup>

تاہم یہ ناول مارشس کی اس نسل کی داستان نہیں ہے جس نے اوّل اوّل مارشس کی بے  
آباد سر زمین کو زندگی عطا کی تھی۔ یہ مارشس میں آکر پہلے سے جاری زندگی کو آگے بڑھانے والی نسل کی  
کہانی ہے۔ زبان و بیان کا معیار بہت اچھا نہیں لیکن بہت برا بھی نہیں البتہ بار بار فرامیسی عبارت،  
کہانی کے تسلسل میں رکاوٹ پیدا کرتی ہیں۔ اگر مصنف ان کی جگہ بھی اردو ہی لکھتے تو عبارت زیادہ  
رواں ہو جاتی۔ اس ناول کا اجرا غالب اکادمی دہلی میں کیا گیا اور اس تصنیف پر اردو اسپیکنگ یونین  
مارشس کی جانب سے مصنف کو ۲۰۱۱ء کا امتیاز اردو ایوارڈ دیا گیا ہے۔<sup>۸</sup>

مارشس میں اردو کے حوالے سے احمد عبداللہ احمد صاحب (پ ۱۹۲۸ء) کا نام بھی اہم ہے،  
ایک اردو تصنیف چند تقریریں چند تحریریں بھی ان سے یادگار ہے۔ یہ مختصر کتاب ۱۹۹۶ء میں  
مارشس سے شائع کی گئی اگرچہ اس کی طباعت لاہور ہی میں ہوئی ہے۔<sup>۹</sup> دیباچہ رضا علی عابدی صاحب



کا لکھا ہوا ہے اور کتاب میں صاحب کتاب کی مختلف کانفرنسوں مثلاً عالمی اردو کانفرنس، غالب کانفرنس، شام غزل اور میلاد النبی وغیرہ موضوعات پر کی گئی تقریریں اور ہندوستان سے مارٹس آنے کا ایک روزنامہ، اقبال پر ایک مضمون، ایک غزل اور دو نظمیں شامل ہیں۔ سادہ سی کتاب ہے سادہ سی تحریریں۔ آخر میں مصنف کی تصویریں البتہ رنگین ہیں۔ عبدالوہاب فوٹون صاحب (۱۹۱۱ء-۱۹۹۰ء) بھی مارٹس کے ایک اردو مصنف ہیں انھوں نے فرانسیسی مصنف Jacques-Henri Bernardin de Saint-Pierre (۱۷۳۷ء-۱۸۱۴ء) کے افسانے ”Paul et Virginie“ (”پال اور ورجینی“) کو اردو میں منتقل کیا یہ افسانہ پہلی بار ۱۷۸۸ء میں فرانس سے شائع ہوا تھا جس کے متعدد زبانوں میں تراجم ہو چکے ہیں، انگریزی اور ہندی بھی ان زبانوں میں شامل ہیں۔ فوٹون صاحب کا اردو ترجمہ ان کی کتاب اور کاروان پڑھتا عجیب میں شامل ہے۔<sup>۱۰</sup> جزیرہ ماریشس میں ایک نئی تحریک کی کہانی بھی ان کی ایک تصنیف ہے لیکن یہ ہمیں دیکھنے کا موقع نہیں ملا۔

مطبوعات کے ساتھ سراغ لگانے پر، مارٹس میں اردو مخطوطات بھی تلاش کیے جاسکتے ہیں ہمیں مارٹس کے سفر کے دوران ایک اردو خطی نسخے کا سراغ بھی ملا۔ یہ نسخہ مارٹس کے ایک اردو شاعر محمد اسماعیل فدوی کا ہے۔ اردو شاعری کی تاریخ میں بہت سے فدوی پائے جاتے ہیں مثلاً شاہ محسن فدوی لاہوری تلمیذ شاکر ناجی<sup>۱۱</sup>، مرزا محمد علی فدوی عرف مرزا بھجو<sup>۱۲</sup> وغیرہ۔ حکیم قدرت اللہ قاسم نے اپنے تذکرہ شعراۓ اردو میں پانچ فدویوں کا ترجمہ درج کیا ہے جن میں مذکورہ دو فدویوں پر تین مستزاد ہیں؛ مرزا عظیم بیگ فدوی<sup>۱۳</sup>، میر فضل علی فدوی جہان آبادی<sup>۱۴</sup>، مرزا فدوی نو مسلم تلمیذ شاہ صابر علی۔<sup>۱۵</sup> مارٹس جا کر اردو کے ایک اور فدوی کا پتا چلا۔ یہ محمد اسماعیل خلیفہ فدوی ہیں جن کے کلام کا ۱۳۲۳ھ/۱۹۰۵ء کا مکتوب خطی نسخہ مارٹس میں ان کے پڑپوتے اسماعیل کرامت علی کے پاس محفوظ ہے۔ یہ ۱۱×۱۷ سینٹی میٹر سائز کے ۱۷۵ صفحات پر مشتمل ہے۔ ناقص الاول قلمی نسخہ ہے۔ (شروع کے چھ صفحات غائب ہیں) شاعر کے نام کی حامل تین سینٹی میٹر اور چار سینٹی میٹر قطر کی مدور مہریں ثبت ہیں، شاعر اچھا خاصا ہے۔ مارٹس کو مورس لکھتا ہے اس زمانے کے ہندوستانی مہاجروں میں اس جزیرے کا یہی نام رائج تھا۔ گو رسما پڑھا لکھا نہیں لیکن کھڑی بولی، بھوچوری اور ہندی سے واقف

ہے۔ عربی، فارسی روایت سے بھی آگاہ ہے اور آیات و اقوال کو اقتباس کرتا ہے۔ املائی خصوصیات وہی ہیں جو اس دور کے قلمی نسخوں میں پائی جاتی ہیں یعنی نون غنہ کی جگہ اعلان نون، ہائے مخلوط کی جگہ ہائے ملفوظ وغیرہ۔ نمونے کے طور پر کچھ اشعار ملاحظہ ہوں ہم نے ان کا املا تبدیل کر کے زمانہ حاضر کے مطابق کر دیا ہے:

وضو کہاں کا، نماز کیسی، قعود کس کا، قیام کیا ہے  
ہے دل میں جس کے صنم کی صورت، پھر اس کا سجدہ سلام کیا ہے

.....

قلمی نسخے میں حضرت علیؑ، شیخ عبدالقادر جیلانیؒ، خواجہ معین الدین چشتی اجمیریؒ کی مدح میں بھی کلام موجود ہے اور نعتیں بھی ہیں، ایک نعتیہ شعر ملاحظہ ہو:

ملن کی آسا لگی ہے پیتم جیا نہیں مورلیں میں لگت ہے  
اٹھاؤں بستر چلوں مدینہ ارادہ مدت سے ہو رہا ہے  
ایک اور نعت کا شعر ہے:

توری منق کرت ہوں میں شام یہ ذرا پہنا میں درس دکھاؤ مجھے  
مورا مورلیں میں جیو نہ لاگت ہے اس ملک عرب میں بساؤ مجھے  
ایک مسلسل غزل کے اشعار:

کہاں لے جاؤں دل دونو جہاں میں سخت مشکل ہے  
یہاں پریوں کا مجمع ہے وہاں حوروں کی محفل ہے  
مرا دل لے کے شیشے کی طرح پتھر پہ دے مارا  
میں کہتا رہ گیا ظالم مرا دل ہے مرا دل ہے  
جو دیکھا عکس آئینے میں اپنا، بولے جھنجھلا کر  
ارے تو کون ہے ہٹ سامنے سے کیوں مقابل ہے  
مری تربت پہ اک ٹھوکر لگائی اور فرمایا  
قیامت آگئی اٹھ سونے والے کیسا غافل ہے  
ہزاروں دل مسل کے پاؤں سے جھنجھلا کے فرمایا

لو پہچانو تمہارا ان دلوں میں کون سا دل ہے  
سوال بوسر پر کیوں جھڑکیاں دیتے ہو فدوی کو  
فلا تہر کلام اللہ میں آیا ہر سائل ہے

خطی نسخے سے متعلق معلومات ہمیں عنایت حسین عیدن صاحب کے مضمون ”A valuable Urdu Manuscript“<sup>۱۶</sup> سے ملی ہیں۔ اگر یہ قلمی نسخہ مرتب کر کے شائع کر دیا جائے تو کلاسیکی اردو شعرا کی فہرست میں ایک قابل توجہ شاعر کا اضافہ ہو جائے گا۔

مارٹش میں اردو شاعری کا یہ سفر جس کا سرا فدوی سے جاملتا ہے ہنوز جاری ہے اور یہاں اردو شعرا کی ایک قابل لحاظ تعداد موجود ہے۔ ان میں سے ایک اہم شاعر قاسم ہیرا ہیں جن کے مجموعہ کلام نارسائی میں زندگی بھی ہے اور ظالم استعمار کے ہاتھوں اپنے آبا کی ذلت کا غم بھی۔ اگرچہ ہیرا صاحب نے یہ کہا ہے کہ:

اس (مجموعے) کی اہمیت محض اس بات میں مضمر ہے کہ یہ اردو کا پہلا شعری مجموعہ ہے جو مارٹش میں باقاعدہ شائع ہو رہا ہے اور اس سے اس بات کی نشان دہی ہوتی ہے کہ اگر کوئی ایسی زبان میں طبع آزمائی کرے جو اس کی مادری زبان نہ ہو تو نتیجہ کس قدر عبرت انگیز ہو سکتا ہے۔<sup>۱۷</sup>

تاہم ان کے اشعار اس انکسار کی مکمل تائید نہیں کرتے، دیکھیے:

مری تہذیب میرے باپ دادا کی امانت ہے  
بھلا میں بھول سکتا ہوں کبھی اس داغِ ذلت کو  
مرے اجداد نے ڈھویا ہے جس کو اپنی بیٹیوں پر  
بھلا دوں کس طرح میں ان لٹیروں کے مظالم کو<sup>۱۸</sup>

مارٹش کے اردو شعرا ہوں یا نثر نگاران کی تخلیقات زیادہ تر ہندوستان سے شائع ہوئی ہیں، پاکستان سے شائع ہونے والی صرف ایک کتاب دیکھی۔ یہ محمد طاہر دمن مرحوم کا مجموعہ کلام تلاشِ پیہم ہے جسے اگرچہ شاعر نے خود شائع کیا ہے تاہم اس کی طباعت لاہور میں ہوئی<sup>۱۹</sup>۔ آرٹ پیپر آرائشی ٹیل بوٹوں کے ساتھ عمدہ معیار کی رنگین طباعت کا حامل یہ مجموعہ سید نفیس شاہ صاحب کی خطاطی

کے نمونوں سے مزین ہے۔ کتاب کا نام بھی شاہ صاحب مرحوم و مغفور کے اعجازِ رقمِ قلم کا نتیجہ ہے۔ شاعری، شاعر موصوف کے خیالات کی طرح بہت سادہ ہے دینی اور ملی رنگ نمایاں ہے۔ دیباچوں میں ڈاکٹر ریاض مجید صاحب کی تقریظ بھی ہے جس سے معلوم ہوتا ہے کہ طاہر دومن صاحب رابطہ ادب اسلامی کی عالمی کانفرنس کے موقع پر اکتوبر ۱۹۹۷ء میں پاکستان تشریف بھی لائے تھے۔<sup>۲۰</sup>

مارشس میں شائع ہونے والے دوسرے اردو مجموعہ ہائے کلام میں؛ لب ساحل صابر گوڈ، سعید لا حاصل سعید میاں جان، غزلیات نادان عبدالقاسم علی محمد<sup>۲۱</sup> زخم کہن سعید میاں جان<sup>۲۲</sup> شامل ہیں۔ مارشس میں اردو کی خوشبو کتب تک محدود نہیں بلکہ یہاں سے اردو میں رسائل بھی شائع ہوتے ہیں۔ ایسے اخبارات میں اردو اسپیکنگ یونین کا اخبار صدائے اردو بھی شامل ہے۔ یہ بارہ صفحات کا ایک ذولسانی موقت خبرنامہ ہے۔ سرورق آرٹ پیپر پر چھپتا ہے اور زیادہ خبریں مارشس میں اردو کے فروغ کے لیے کام کرنے والے اداروں اور اصحاب کی ہوتی ہیں۔ دیگر اردو رسائل و جرائد جن کا علم ہوسکا، یہ ہیں: جستجو (نیشنل اردو انسٹی ٹیوٹ)، صدائے جنوب (مسلم لٹریچر سرکل کجاب) اور السہلال (مسلم لٹریچر سرکل کجاب)۔

مارشس کا اسٹیٹ ٹیلی ویژن ایم بی سی (مارشس براڈ کاسٹنگ) ہے جس سے اردو پروگرام نشر ہوتے ہیں۔ خبریں، ڈرامے، قوالیاں، گانے، اس چینل پر آپ سب کچھ اردو میں سن سکتے ہیں۔ یہی حال مارشس کے سرکاری ریڈیو کا بھی ہے، اس سے بھی آپ ہر وقت اردو نشریات سن سکتے ہیں بلکہ اس کی اردو نشریات انٹرنیٹ پر بھی سنی جاسکتی ہیں۔ اردو اسپیکنگ یونین کی لائبریری میں موجود کتب ہندوستان کے مختلف اشتاعتی اداروں کی شائع کردہ اور حکومت ہندوستان کی فراہم کردہ ہیں۔ ہمارے ہاں کے مصنف اور ناشر وہاں دکھائی نہ دیے۔ اردو اسپیکنگ یونین، حکومت مارشس کی سرپرستی میں کام کرنے والا ایک ادارہ ہے جسے سالانہ سرکاری گرانٹ ملتی ہے۔ اسی طرح ہندی تلگو اور تامل وغیرہ کی ترقی و فروغ کے لیے بھی یونینز قائم ہیں انھیں بھی سرکاری سرپرستی حاصل ہے۔ اردو کے لیے اس یونین کے علاوہ بھی کچھ ادارے کام کر رہے ہیں جن میں: نیشنل اردو انسٹی ٹیوٹ، انجمن ترقی اردو، مسلم لٹریچر سرکل کجاب، عربک اینڈ اردو اکیڈمی، انجمن فروغ اردو اور پاکستان کلب شامل ہیں۔

## حوالے

- \* پروفیسر اردو، اورینٹل کالج، پنجاب یونیورسٹی، لاہور۔
- ۱۔ الاقصیٰ مسجد کے بارے میں تفصیلات کے لیے ممتاز امریش کی درج ذیل کتاب دیکھی جاسکتی ہے:  
ممتاز امریش، *History of the Muslims in Mauritius* (مارشس: ELP Ltee Vacoas پبلشرز، ۱۹۹۴ء)،  
ص ۵۴-۱۸۵۔
- ۲۔ عنایت حسین عیدن، اپنی زمین (دلی: انٹارپولی کیشنز، ۲۰۱۱ء)، کل صفحات ۳۰۰۔
- ۳۔ احمد قاسم ہیرا، ”پیش لفظ“ زندہ گزٹ اور دیگر یک دلی اردو ڈرامے از عنایت حسین عیدن (مارشس: مہاتما گاندھی انسٹی ٹیوٹ، ۱۹۹۹ء)، ص IV۔
- ۴۔ عنایت حسین عیدن، ”دوبائیں“ زندہ گزٹ اور دیگر یک دلی اردو ڈرامے، محولہ بالا، ص ۷۔
- ۵۔ عنایت حسین عیدن، *Mir Taqi Mir's Ghazals (An Introduction)* (نیو دلی: انٹارپولی کیشنز پرائیویٹ لمیٹڈ، اکتوبر ۲۰۰۸ء)، ص ۶۷۔
- ۶۔ عنایت حسین عیدن، *Urdu Studies in Mauritius* (نیو دلی: انٹارپولی کیشنز پرائیویٹ لمیٹڈ، اکتوبر ۲۰۰۶ء)، ص ۱۳۰۔
- ۷۔ عنایت حسین عیدن، اپنی زمین، ص ۳۔
- ۸۔ ”اوریہ“ صدائے اردو انسٹیٹیوٹ یونین کی اشاعت (جنوری ۲۰۱۱ء)، ص ۱۔
- ۹۔ احمد عبداللہ احمد، چند تقریریں چند تحریروں (لاہور: سنگ میل پبلی کیشنز، ۱۹۹۶ء)، کل صفحات ۶۴۔
- ۱۰۔ عبد الوہاب فوٹان، اور کاروان بڑھتا گیا (طبع وسرمد اردو)۔
- ۱۱۔ قاسم نے انہیں فدوی لاہوری نو مسلم سے میز کرنے کے لیے فدوی قدیمی لاہوری لکھا ہے۔ دیکھیے: حکیم قدرت اللہ قاسم،  
مجموعہ نغز، مرتبہ حافظ محمود شیرانی، جلد ۲ (دلی: پیشل اکادمی، ۱۹۷۳ء)، ص ۳۷؛ ان کا تذکرہ اکثر تذکروں میں ہے۔  
تفصیل کے لیے: احمد علی خاں بیک، دستور القصص (رام پور: ہندوستان پریس، ۱۹۴۳ء)، ص ۷۷۔
- ۱۲۔ محمد مصطفیٰ خاں شیفتہ، تذکرہ مخلصین بے حیل مرتبہ کلب علی خاں فائق رام پوری (لاہور: مجلس ترقی ادب، ۱۹۷۳ء)،  
ص ۳۸۰۔
- ۱۳۔ قاسم نے لکھا ہے ”مخلص پنج شخص می شناسم“ مجموعہ نغز، محولہ بالا، ص ۳۷۔
- ۱۴۔ ایضاً، ص ۳۹۔
- ۱۵۔ یہی فدوی لاہوری نو مسلم جس شخص قاسم نے نہایت خراب الفاظ میں یاد کیا ہے۔ ایضاً، ص ۳۹، ۴۰۔
- ۱۶۔ *Urdu Studies in Mauritius*، محولہ بالا، ص ۱۱۷۔
- ۱۷۔ احمد قاسم ہیرا، ”معذرت نامہ“ ذارساقتی (موکا مارشس: مہاتما گاندھی انسٹی ٹیوٹ، ۱۹۹۱ء)، ص ۱۰۰۔
- ۱۸۔ ایضاً، ص ۱۔
- ۱۹۔ محمد طاہر دوکن، تلاش بیہیم مرتبہ مولانا غلام مصطفیٰ حسن (لاہور: عکاظ پرنٹنگ پریس، ۲۰۰۳ء)، کل صفحات ۱۵۲۔
- ۲۰۔ ریاض مجید، ”تقریر“، تلاش بیہیم، ص ۲۶۔



- ۲۱۔ عبد القاسم علی محمد، غزلیات نذان (دلی: کتابی دنیا، ۲۰۰۸ء)، کل صفحات ۱۰۲۔  
 ۲۲۔ سعید میاں جان، ترجمہ کہیں (روزل مارشس: انجمن فروغ اردو، سزدارو)، صفحات ۸۴۔

## مآخذ

- احمد احمد عبد اللہ۔ چند تقریریں چند تحریریں۔ لاہور: سنگ میل پبلی کیشنز، ۱۹۹۶ء۔  
 ”اداریہ“۔ صدائے اردو اردو اکادمی، یونین کی اشاعت (جنوری ۲۰۱۱ء)۔  
 امریش، ممتاز۔ *History of the Muslims in Mauritius*۔ مارشس: ELP Ltee Vacoas پبلشرز، ۱۹۹۴ء۔  
 جان، سعید میاں۔ ترجمہ کہیں۔ روزل مارشس: انجمن فروغ اردو، سزدارو۔  
 دوکن، محمد طاہر۔ تلاش پیہم۔ مرتب مولانا غلام مصطفیٰ حسن۔ لاہور: عکاظ پر تنگ پریس، ۲۰۰۳ء۔  
 شیخ، محمد مصطفیٰ خاں۔ تذکرہ مکتبہ بنی حار۔ مرتب کلب علی خاں فائق رام پوری۔ لاہور: مجلس ترقی ادب، ۱۹۷۳ء۔  
 عیدن، عینیت حسین۔ مابین زمین و آسمان: انٹرویو، دلی: انٹرویو پبلی کیشنز، ۲۰۱۱ء۔  
 \_\_\_\_\_۔ زندہ گزٹ اور دیگر یک باہی اردو ڈرامے۔ مارشس: مہاتما گاندھی انسٹی ٹیوٹ، ۱۹۹۰ء۔  
 \_\_\_\_\_۔ *Mir Taqi Mir's Ghazals (An Introduction)*۔ نیو دلی: انٹرویو پبلی کیشنز، انیورسٹی  
 لیٹر، اکتوبر ۲۰۰۸ء۔  
 \_\_\_\_\_۔ *Urdu Studies in Mauritius*۔ نیو دلی: انٹرویو پبلی کیشنز، انیورسٹی لیٹر، اکتوبر ۲۰۰۶ء۔  
 فوٹن، عبد الوہاب۔ اور کاروان بڑھتا گیا۔ مطبع وسزدارو۔  
 قاسم، حکیم قدرت اللہ۔ مجموعہ نغمہ۔ مرتبہ حافظ محمود شیرانی۔ جلد ۲۔ دلی: پیش اکا دمی، ۱۹۷۳ء۔  
 مجید، ریاض۔ ”تقریر“۔ تلاش پیہم۔ مرتب مولانا غلام مصطفیٰ حسن۔ لاہور: عکاظ پر تنگ پریس، ۲۰۰۳ء۔  
 محمد عبد القاسم علی۔ غزلیات نذان۔ دلی: کتابی دنیا، ۲۰۰۸ء۔  
 ہیرا، احمد قاسم۔ ”پیش لفظ“۔ زندہ گزٹ اور دیگر یک باہی اردو ڈرامے۔ از عینیت حسین عیدن۔ مارشس: مہاتما گاندھی انسٹی  
 ٹیوٹ، ۱۹۹۰ء۔  
 \_\_\_\_\_۔ ”معذرت نامہ“۔ نارسائی۔ موکا مارشس: مہاتما گاندھی انسٹی ٹیوٹ، ۱۹۹۱ء۔  
 یکن، احمد علی خاں۔ دستور القصاحمت۔ رام پور: ہندوستان پریس، ۱۹۴۳ء۔

نجیبہ عارف\*

## نسائی شعور کا قضیہ

||۹||  
نجیبہ عارف

تنقیدی تیئوری کے مابعد جدید قئیوں میں تائیت نے اردو ادب کی فضا میں خاص نوع کی مقبولیت حاصل کر لی ہے اور جامعات میں دھڑا دھڑا نسائی شعور کی تلاش میں مقالے لکھے جارہے ہیں۔ مردو خواتین لکھنے والوں کی تحریروں کا تجزیہ کرنے اور اس میں نسائی شعور کی کھوج لگانے کا چلن عام ہو چکا ہے۔ خاص طور پر خواتین مقالہ نگاروں کی ایک بڑی تعداد اس موضوع میں گہری دلچسپی کا اظہار کر رہی ہے۔ غالباً اس کی ایک وجہ یہ بھی ہے کہ پاکستانی جامعات کے شعبہ ہائے اردو میں طالب علموں کی اکثریت خواتین پر مشتمل ہے۔ نسائی شعور کے مسئلے سے ان کی دلچسپی کے محرکات و عوامل بالکل واضح ہیں۔ یہ موضوع ان کی اپنی ذات اور اس سے جڑے ہوئے کئی شخصی اور معاشرتی مسائل سے وابستہ ہے اور انھیں اپنے تشخص کے تعین اور اپنے معاشرتی وقار میں اضافے یا کم از کم اس کے اثبات کا موقع فراہم کرتا ہے بلکہ بعض اوقات تو ایک نوع کے کھارس کا فریضہ بھی سرانجام دیتا ہے۔ علمی اعتبار سے دیکھا جائے تو یہ ایک نیا میدان ہے جہاں قدم جانے اور اپنی شناخت حاصل کرنے کے مواقع نسبتاً زیادہ ہیں۔ پاکستان میں گذشتہ دو دہائیوں کے دوران میں کھلنے والی نئی جامعات اور پی ایچ ڈی کے مواقع کی بہتات کے نتیجے میں اچانک موضوعات کا کال پڑتا ہوا محسوس ہو رہا ہے۔ اردو کے شعبوں میں پی ایچ ڈی کے محققین کا ایک پسندیدہ موضوع، کسی ادبی شخصیت کے احوال و آثار رہا ہے لیکن جدید

طریقہ تحقیق اور تھیوری کے اطلاق کے رواج نے اس موضوع کی قدر و قیمت خاصی مشکوک بنا دی ہے۔ یہاں تک کہ اس نوعیت کے نہایت عمدہ مقالات بھی تھنک و تمسخر کا نشانہ بننے سے نہیں بچ پاتے۔ نتیجہ یہ ہے کہ ہر محقق اس تلاش میں سرگرداں نظر آتا ہے کہ کوئی نیا موضوع ہاتھ آئے جس پر وہ داد تحقیق دے سکے اور اپنا سکہ بھی جما سکے۔ یہ بھی تائیدیت اور اس کے ذیل میں نسائی شعور کے قہیے کے مقبول عام موضوع بن جانے کا ایک سبب ہے۔ یوں خواتین کے ساتھ ساتھ کئی مرد محققین بھی جرأت مندانہ انداز میں تائیدیت کے کسی نہ کسی پہلو پر تحقیق کرنے میں مصروف نظر آتے ہیں۔

بالعموم ان تحقیقی و تنقیدی مقالات اور تحریروں میں، جو تائیدیت یا نسائی شعور کو مد نظر رکھ کر پیش کی جاتی ہیں، زیر بحث متون کے ان اجزا کو دریافت کیا جاتا ہے جو کسی نہ کسی طور معاشرے میں عورت کی حیثیت کے تعین سے متعلق ہوتے ہیں۔ یہ متون زیادہ تر فکشن پر مشتمل ہوتے ہیں، یا پھر شاعری، خاص کر نظم کو موضوع بنایا جاتا ہے۔ چنانچہ محققین پہلے تو کسی مصنف کے کل تحریری سرمائے میں سے وہ نکلے چن لیتے ہیں جن کا تعلق، واضح طور پر یا کھینچ کھانچ کر، عورت کی سماجی حیثیت یا جذباتی، بالخصوص جنسی کیفیات سے ہوتا ہے اور پھر اس بیانیے کی جرأت اظہار، احتجاجی لب و لہجہ اور تلخی یا بغاوت کے آہنگ کی بنا پر یہ فیصلہ کیا جاتا ہے کہ اس میں نسائی شعور موجود ہے یا نہیں۔ ان تمام مباحث میں نسائی شعور کی اصطلاح کثرت سے استعمال ہوتی ہے لیکن کثرت استعمال کے باوجود اس اصطلاح کے واضح معنی کا تعین کرنے کی کوشش کم ہی کی گئی ہے۔<sup>۱</sup> جہاں یہ کوشش نظر آتی ہے وہاں بھی عموماً مغربی مصنفین کے حوالوں سے کام چلانے کا انداز غالب رہا ہے اور تحقیق کے مروجہ طریق کار کے مطابق حوالوں اور اقتباسات کی کثرت میں کوئی نتیجہ خیز بات تلاش کرنا گھاس کے ڈھیر میں سوئی ڈھونڈنے کے مترادف قرار پاتا ہے۔

زیر نظر گزارشات میں نسائی شعور کے اس پسے کو از سر نو ایجاد کرنے کی کوشش کی گئی ہے۔ اس امر کے دوران شعوری طور پر یہ التزام روا رکھا گیا ہے کہ اس قہیے کو خود اپنے تجربات اور مشاہدات کی روشنی میں، اور اپنے ہی سماجی و معاشرتی تناظر میں سمجھنے کی کوشش کی جائے اور اپنی کم علمی کا ادراک و اعتراف کرنے کے باوجود، مغربی و مشرقی ماہرین کے حوالوں سے گریز کیا جائے۔ اس جرأت رندانہ کا

مقصد مغرب میں نمونہ والی علمی تحریک سے بے اعتنائی برتنا نہیں بلکہ مغرب کی علمی و سماجی تحریکوں کی اہمیت کو پوری طرح تسلیم کرنے کے بعد، اس حقیقت کی بازیافت ہے کہ ہمارے معاشرے پر مغرب کی متفرق تحریکوں، بالخصوص تائیدیہ جیسی تحریکوں کے پہلے، دوسرے، تیسرے اور چوتھے ادوار کے تناظر میں ابھرنے والے نظریات کا اطلاق ممکن نہیں ہے۔ یہاں ہمارے معاشرے سے مراد پاکستانی معاشرہ ہے جس نے گزشتہ ساٹھ پینسٹھ برس کے دوران ایک مقامی سماجی ماحول تشکیل دیا ہے جو اپنی نہاد میں نہ صرف مغربی معاشروں سے مختلف ہے بلکہ دیگر مسلمان معاشروں سے بھی الگ اپنی پہچان رکھتا ہے۔ اس پاکستانی معاشرے کی حرکیات بھی دیگر معاشروں سے خاصی مختلف رہی ہیں لیکن یہ فی الحال ہمارا موضوع نہیں ہے۔ یہاں صرف اس حقیقت کو پیش نظر رکھنا مقصود ہے کہ پاکستانی معاشرے کی حرکیات کی سمت جو اور جیسی بھی رہی ہو، تائیدیہ یا نسائی شعور کے حوالے سے یہاں ایک سے زائد مکالمہ فکرموجود ہیں۔ اس مختصر سے مقالے میں نسائی شعور کے حوالے سے پیدا ہونے والے چند ایسے سوال پیش کیے جاتے ہیں جن پر ہو سکتا ہے مغرب میں اس سے بہت پہلے بات کی چکی ہو، لیکن پاکستانی معاشرے کے تناظر سے پوری طرح ہم آہنگ نہ ہونے کے باعث ہمارے لیے خاطر خواہ طور پر تسلی بخش نہ ہو۔

یہ بحث اس بنیادی سوال پر قائم ہوتی ہے کہ نسائی شعور آخر ہے کیا؟ اس کی واضح تعریف اور دائرہ کار کیا ہے؟ اس کی حدود و قیود کیا ہیں اور اس کے مضمرات و امکانات کیا ہیں؟ کیا نسائی شعور سے مراد یہ ہے کہ عورت خود اپنے آپ کو کس نظر سے دیکھتی ہے؟ یا یہ کہ عورت دوسری عورت کو کس نظر سے دیکھتی ہے؟ یا یہ کہ مرد عورت کو کس نظر سے دیکھتا ہے؟ یا پھر یہ کہ تاریخ، سماج اور ثقافت میں عورت کو کیسے دیکھا، سمجھا یا پیش کیا جاتا ہے۔ میں نے اس سب سوالوں پر غور کیا اور ان سے متعلق دستیاب مواد کا بھی حسب توفیق کچھ نہ کچھ مطالعہ کیا ہے لیکن سچ تو یہ ہے کہ میری ذہنی تشفی نہیں ہو سکی۔ اس بے اطمینانی کی کئی وجوہات ہیں۔

پہلی وجہ تو یہ ہے کہ ان تمام سوالات کا تعلق ایک ایسے غیر کی تشکیل سے ہے جس کے بالقابل رہ کر عورت خود اپنے آپ کا یا دوسرے اس کی ذات کا اثبات کر سکتے ہیں۔ اپنے وجود کے

اثبات کے لیے کسی غیر کی تشکیل کا عمل تصوف سے لے کر فلسفے تک یکساں طور پر مقبول اور قابل عمل رہا ہے۔ افلاطون کے مکالمے ہوں یا ہیگل کا تھیس اور اینٹی تھیس، طور سینا کی لن ترانی ہو یا لا اور آلا اللہ کی یک جائی۔ اجماعِ ضدین کے ذریعے ہی شناخت کا عمل مکمل ہوتا ہے اور اسی وجہ سے عورت کا نسائی شعور بھی مرد کے نسائی شعور یا مرد کے مردانہ شعور کے بالقابل رکھ کر ہی سمجھا جاسکتا ہے۔<sup>۲</sup> لیکن یہ بات بھی قابل غور ہے کہ جب ہم کسی مقابل وجود کے حوالے سے اپنی ذات کا تعین کرتے ہیں تو گویا اپنے لیے پہلے ہی ایک حد بندی، ایک دائرے، ایک محدودیت کو تسلیم کر لیتے ہیں۔ ہم صرف انہی خصوصیات کو اجاگر کرتے ہیں جو اس مجادلے میں سامنے والے وجود کے حوالے سے ضروری سمجھتے ہیں۔ خواہ معاملہ مساوی مقام حاصل کرنے کا ہو یا فضیلت کا دعویٰ کرنے کا، دونوں صورتوں میں بنیادی حوالہ وہی رہتا ہے۔ نتیجہ یہ ہے کہ ہم اپنے بے شمار امکانات کے پر خود ہی کاٹ بیٹھتے ہیں۔ یہی وجہ ہے کہ جب نسائی شعور کی تعریف کرتے ہوئے مجھے یہ بتایا جاتا ہے کہ نسائی شعور کا تعلق دراصل میری مخصوص جسمانی ساخت اور حیاتیاتی حقائق کے ادراک اور اظہار سے ہے اور صرف وہی ادب یا تحریر نسائی شعور سے مملو سمجھی جائے گی جس میں کسی نہ کسی طور میرے جسمانی یا حیاتیاتی وظائف کا اظہار ہوگا تو میرے اندر کہیں بڑا سخت احتجاج اور بڑی زہریلی بغاوت پیدا ہوتی ہے۔ مجھے محسوس ہوتا ہے کہ مرد ہو یا عورت، انسان اپنی ذات کے اندر گہرا اترنے کا شوقین ہوتا ہے اور جب کبھی اسے ایسا موقع یا تجربہ حاصل ہو تو وہ سماجی شعور اور تفکیرات سے بالاتر ہو جاتا ہے اور خود کو ایک وسیع تر کونیاتی تناظر میں محسوس کرتا ہے۔ (تاہم یہ بھی سچ ہے کہ ایسے تجربے کی نوعیت انتہائی نجی اور تجریدی ہوتی ہے اور اسے بعینہ دوسروں تک پہنچانا دشوار ہوتا ہے۔ اس کی ایک بڑی وجہ یہ ہے کہ ابھی تک بنی نوع انسان کے پاس اظہار کے لیے سب سے مفید ذریعہ زبان ہے لیکن زبان خود سماجیاتی رشتوں اور مظاہر کی دنیا سے حاصل شدہ مشاہدات و تجربات کی پابند ہوتی ہے۔ اس لسانی جبر کے باوجود ہم اس تجربے کی سچائی اور گہرائی کو جھٹلا نہیں سکتے۔) سوال یہ ہے کہ اس تجربے کے دوران کیا وہ مرد یا عورت اپنی صنفی یا جنسی حیثیت سے بالاتر نہیں ہو جاتے؟ کیا یہ سچ نہیں ہے کہ مرد اور عورت دونوں اپنی ذات کی گہرائی میں خود کو محض مرد یا عورت نہیں بلکہ اس سے کچھ زیادہ سمجھتے ہیں؟ اگر یہ سچ ہے تو پھر مرد اور عورت دونوں کے شعور ذات کا



معاملہ محض سماجی تفکیک نہیں رہتا بلکہ اس میں کچھ دیگر عوامل بھی شامل ہو جاتے ہیں۔ جب تک ان دیگر عوامل پر بات نہ کی جائے، شعور ذات کا معاملہ پوری طرح نمٹایا نہیں جاسکتا۔

نسائی شعور کے بارے میں میری بے اطمینانی کی دوسری وجہ یہی ہے کہ اس تصور پر اصرار کے ذریعے مجھے بحیثیت انسان، اپنی تحفیف کا عمل دکھائی دیتا ہے۔ اس عنوان کے تحت میری ذات کو زیر مطالعہ لا کر گویا میری مکمل ذات کے عرفان و ادراک کی بجائے اس کے ایک یا چند ایک اجزا کو ہی میری پہچان بنا دیا جاتا ہے اور میری مکمل ذات کے کئی منطقوں کو، جو خود میری بقا اور ارتقا کے لیے نہایت اہم ہیں، نظر انداز کر دیا جاتا ہے۔ ان چند اجزا کا تعلق بھی میرے اپنے شعور ذات سے کم اور دوسروں یعنی سماج کے میرے بارے میں قائم شدہ تصور سے زیادہ ہے۔ بحیثیت عورت مجھے سماج کے تفکیک کردہ تصور کی محدودیت سے اختلاف ہے اور میں اس وسعت اور عمق کا اثبات چاہتی ہوں جسے میں خود اپنی ذات میں محسوس کر سکتی ہوں اور جس کا تعلق کسی طور بھی میرے جسمانی وجود یا وظائف سے نہیں۔ نسائی شعور کے حوالے سے میرا اصل مسئلہ یہی ہے کہ میں اپنی ذات کے حوالے سے، جو یقیناً میرے سماجی سیاق و سباق سے جڑی ہوئی ہے لیکن اس تک محدود نہیں ہے، اپنے شعور ذات کی شناخت کا عمل مکمل کرنا چاہتی ہوں۔ نسائی شعور کی معنویت اور اس کے امکان و نتائج کا شعور حاصل کرنے کے لیے مجھے کسی تائیدی مفکر کے اقوال سے زیادہ خود اپنی ذہنی اور فکری گواہی کی تلاش ہے۔

تاہم یہ واضح کرنا ضروری ہے کہ اکیسویں صدی کے دوسری دہائی کے عین نصف میں یہ گزارشات پیش کرتے ہوئے، اگر میں نسائی شعور کے مسئلے کو اپنی ذات سے پھوٹا ہوا اور جڑا ہوا محسوس کر رہی ہوں تو یہ کوئی سادہ اور اکہرا عمل نہیں ہے۔ جس طرح مابعد جدید تھیوری کے مطابق متن محض مصنف کی تخلیق نہیں ہوتا بلکہ ایک پوری ثقافت کی تفکیک ہوتا ہے اسی طرح میرا یہ گزارشات پیش کرنا بھی محض میرا ذاتی کام نہ نہیں ہے بلکہ اس کے پیچھے کم از کم ایک بلکہ سچ پوچھیں تو ڈیڑھ صدی کی جدوجہد ہے۔ یہ جدوجہد فکری اور عملی دونوں سطحوں پر کی گئی۔<sup>۳</sup> نسائی شعور کا اعلان اور نعرہ اسی جدوجہد کا آگہ کار رہا ہے اور اس ڈیڑھ صدی کی جدوجہد کا ثمر یہ ہے کہ ایک لکھنے والی کی حیثیت سے اور کسی حد تک تنقید سے سروکار رکھتے ہوئے، اسی مرد مرکز معاشرے میں رہتے ہوئے، سماج کے ایک نچلے

درمیانے طبقے سے تعلق رکھنے کے باوجود مجھے اپنی ذات کے تعین کے لیے کسی مرد، مردانہ سماج یا مقتدر طبقے کو حوالہ بنانے کی ضرورت محسوس نہیں ہو رہی۔ اس کا مطلب یہ نہیں کہ میں مرد کی ذات کی نفی کرنا چاہتی ہوں یا اس کی ذاتی و سماجی اہمیت سے انکار کر رہی ہوں یا اس کے بارے میں اپنی ناپسندیدگی کا اظہار کرنا چاہتی ہوں۔ ایسا ہرگز نہیں لیکن اس کے باوجود مجھے یہ اعتراف کرنے میں کوئی تامل نہیں کہ ایک لکھنے والی عورت کی حیثیت سے، میرا مخاطب مرد نہیں ہے۔ مجھے اس بات سے بھی دلچسپی نہیں کہ مرد یا مردانہ سماج کو اس بات پر قائل کرنے کی کوشش کروں کہ وہ میری بات سنے، اسے سمجھے یا اس کو اہمیت دے اس کے بارے میں مضمون لکھے یا اسے فکر و ادب کے مرکزی دھارے کا حصہ ثابت کرے۔

یہ خیال کرنا بھی درست نہ ہوگا کہ میں صرف عورتوں کے لیے لکھتی ہوں۔ صرف عورت بھی میری مخاطب نہیں ہے۔ میں ایک انسان کی حیثیت سے کلام کرتی ہوں<sup>۴</sup> اور بحیثیت انسان میرے اندر مرد اور عورت دونوں موجود ہیں۔ اسی لیے میرا مخاطب بھی انسان ہے۔ ایسا انسان جو مرد کے روپ میں بھی ظاہر ہو سکتا ہے اور عورت کے روپ میں بھی۔ انسان ایک افقی لکیر کا نام ہے جس کے ایک سرے پر مردانہ اوصاف ہیں تو دوسرے سرے پر نسائی اوصاف۔ دنیا میں خالص مرد اور خالص عورت شاید ہی وجود رکھتے ہوں۔ ہم میں سے بیشتر اس لکیر کے وسط میں کچھ قدرے دائیں اور کچھ قدرے بائیں ہو کر زندگی گزارتے ہیں۔ کبھی کبھی خاص مواقع پر ہم اپنی اپنی جگہیں تبدیل بھی کر لیتے ہیں؛ مثلاً کچھ مرحلے ایسے بھی آتے ہیں جب نازک مزاج عورتیں اپنے مقصد کے حصول کے لیے بڑے سے بڑے خطرے سے ٹکرا جاتی ہیں یا دلیر اور قوی مرد پھوٹ پھوٹ کر رونے لگتے ہیں۔ ہم سب اپنے باطن میں مردانہ اور نسائی دونوں طرح کی صفات کے حامل ہوتے ہیں۔ مسئلہ صرف یہ ہے کہ ہم اپنے باطن میں جھانکنے کے قائل نہیں ہیں اور بنے بنائے گلیوں اور فارمولوں کے مطابق اپنی اپنی شناخت کرنے کے عادی ہو گئے ہیں۔

انسان کے علاوہ میرا مخاطب عالم فطرت ہے۔ یہ کل کائنات ہے۔ یہ چاند، سورج، ستارے، پھول، تتلیاں اور جگنو ہیں۔ میں اس عالم کے ہر مظہر، حتیٰ کہ اس کے خالق، خدا سے بھی براہ راست ہم کلام ہو سکتی ہوں اور اس بات کی گواہی مجھے خود اپنے تجربے اور شعور سے ملتی ہے۔ اس لیے

کہ میں جو کہنا چاہوں، کہہ سکتی ہوں، خواہ وہ کوئی جنسی تجربہ ہو یا روحانی مہم جوئی۔ مجھے اپنی تصدیق کے لیے کسی زنانہ، مردانہ یا سماجی گواہی کی ضرورت نہیں۔ مجھے خود کو کسی غیر سے منوانے کی کوئی آرزو نہیں۔ بنیادی بات یہ ہے کہ میرا ہونا خود میرے لیے با معنی رہے۔ سماجی قبولیت کا مسئلہ ثانوی حیثیت رکھتا ہے۔ میں مرد اور عورت کی ایسی مساوات کی قائل نہیں جس کی رو سے ہر کام جو مرد کرتا ہے، عورت بھی کر کے دکھانا چاہتی ہے۔ اگرچہ میں یہ جانتی ہوں کہ ہر کام جو مرد کرتا ہے، عورت بھی اگر چاہے تو کر سکتی ہے۔ لیکن ایک کام عورت ایسا کرتی ہے جو مرد چاہے بھی تو نہیں کر سکتا۔ مرد ماں نہیں بن سکتا لیکن یہ کوئی کبھی اعزاز نہیں ہے اور عورت کو اس پر ناز کرنے کی ضرورت نہیں۔ یہ اس کے حیاتیاتی نظام کا حصہ ہے جو اسے عطا ہوا ہے۔ بحیثیت عورت مجھے اس حیاتیاتی نظام پر فخر کرنے کی ضرورت ہے نہ اس پر شرمندہ ہونے کا کوئی جواز ہے۔ اس حیاتیاتی نظام کے حوالے سے عورت کا جو جذباتی اور نفسیاتی سیلف متعین ہوتا ہے وہ بھی میرے لیے باعث شرمندگی نہیں۔ میں کبھی مرد نہیں بننا چاہتی اور نہ ان صفات کو جو خالعتاً مردانہ کہلاتی ہیں، رشک کی نگاہ سے دیکھتی ہوں۔ سچ تو یہ ہے کہ ایک کے سوا کوئی صفت مجھے طبعاً رجال میں طبعاً نسواں سے زیادہ نظر نہیں آتی، اور وہ ایک صفت محض جسمانی طاقت ہے جس کے بل پر مرد خود کو فعال اور عورت کو انفعالی کا گناہ گار گردانتا ہے۔ لیکن اگر جسمانی طاقت ہی فضیلت کا باعث ہوتی تو ہم ہاتھی اور گینڈے کو اشرف الرجال قرار دے سکتے تھے۔ رہی بات فعالیت کی تو اس کے میدان مختلف ہیں۔ سڑک پر گاڑی بھگانے، بلا جہرے لگانے، چھت سے کودنے یا بات بات پر تلوار، چاقو یا پستول نکالنے والے معاملات میں اگر مرد زیادہ فعال ہے تو عورت کی فعالیت کے میدان اور ہیں جو اس کی شخصی اور سماجی حیثیت کے مطابق تبدیل بھی ہوتے رہتے ہیں۔

مرد کی برتری کا دوسرا سبب یہ بتایا جاتا ہے کہ استدلال اور معروضیت مردانہ صفات ہیں جب کہ جذباتیت اور داخلیت نسائی اوصاف ہیں۔ اول تو اس بات کو سمجھنے کے لیے ذہن پر زیادہ زور ڈالنے کی ضرورت نہیں کہ مرد اور عورت میں یہ فرق ان کے صدیوں سے طے شدہ سماجی کردار کے نتیجے میں پیدا ہوتا ہے اور انفرادی سطح پر اس سے انحراف کی ہزاروں مثالیں ہمارے سامنے روزمرہ زندگی میں

آتی رہتی ہیں۔ کوئی بھی متوسط درجے کی ذہانت رکھنے والا شخص یہ دعویٰ نہیں کر سکتا کہ ہر مرد بلا تفریق ہر عورت سے زیادہ منطقی اور معقول فکر کا حامل ہو سکتا ہے۔ یا یہ کہ مردوں کی اکثریت زیادہ عقلی، استدلالی اور معروضی ہوتی ہے۔ اگر ایسا ہوتا تو کیا ہمارے ارد گرد کی دنیا میں تشدد، بے حییت، اذیت دہی، جھگ اور ہوس اقتدار کی ایسی حکمرانی ہوتی؟ بعض سادہ دل حضرات تو جواباً یہ بھی کہہ گزرتے ہیں کہ اس میں بھی عورت ہی کا قصور ہے کیونکہ اکثر مناقشوں کی جڑ میں عورت کی کارفرمائی نظر آتی ہے۔ یہ کہتے ہوئے وہ بھول ہی جاتے ہیں کہ عقل و استدلال اور معروضیت کا تنہا دعوے دار بھی تو مرد ہی ہے، اپنی انہی خصوصیات کو بروئے کار لا کر کیوں اب تک عورت کے چنگل سے نہیں نکل پایا۔ لیکن مجھے تو اس سارے قہیے پر ہی اختلاف ہے۔ فرض کیجیے یہ مان ہی لیا جائے کہ مرد زیادہ منطقی، معقول اور معروضی سوچ کے حامل ہوتے ہیں اور عورت جذبات کی پٹاری ہے تو اس سے یہ کیسے ثابت ہوتا ہے کہ منطق اور استدلال کی صلاحیت جذبے پر فائق ہے۔ سائنس اور فلسفے کے بغیر تو پھر بھی دنیا قائم رہ سکتی ہے لیکن ذرا ایک لمحے کے لیے ایسی زندگی کا تصور تو کیجیے جو جذبے سے خالی ہو۔

اس ساری بحث سے قطع نظر، یہ بات خاصی سامنے کی حقیقت معلوم ہوتی ہے کہ عقل و استدلال اور جذبات دونوں مرد اور عورت دونوں کو مختلف مدارج میں ودیعت ہوتے ہیں اور اس بات کو ثابت کرنے کے لیے کسی راکٹ سائنس کی ضرورت نہیں۔ کسی حقیقت کو از سر نو دریافت کرنے کے لیے صرف بنے بنائے فارمولوں اور کلیشے جملوں کے سحر کو توڑنا ضروری ہوتا ہے۔ (کبھی کبھی تو اس کے لیے سات لال مرچیں ہی چولہے میں ڈالنا کافی ہوتا ہے۔)

تفنن برطرف، میری سمجھ میں تو ایک ہی بات آتی ہے کہ اب جب ہم نئی صدی میں، بحیثیت بنی نوع انسان، ارتقا کے اگلے مرحلے میں داخل ہو رہے ہیں تو ہمارے ذہنی ارتقا کی اگلی صورت یہی ہو سکتی ہے کہ ہم مرد اور عورت رہتے ہوئے، خود کو اس مجادلے کی کیفیت سے باہر نکالیں اور ایک دوسرے کو اس کی ذات کے حوالے سے پہچاننے کی کوشش کریں۔ اگر عقل و خرد کی اجارہ داری کا دعویٰ مرد کا ہے تو یہ فریضہ بھی اسی کا ہے کہ خندہ استہزا اور نرگسیت کے خمار سے باہر آ کر خود کو مراگلی کی محدودیت سے نکالے اور اپنے وجود اور ماحول دونوں میں موجود انسانی اوصاف کو تلاش کر کے ان کا



اثبات کرے۔ لیکن اگر ان کے اس مرحلے تک پہنچنے میں ابھی دیر ہے تو مجھے یہ پہل کرنے میں کوئی تامل نہیں۔ آئیے خود کو انسان سمجھنا شروع کریں۔ مرد یا عورت ہونا مرتبہ انسانیت کی تخفیف ہے، مجلیل نہیں۔ یہ ہماری انسانی شخصیت کا جزوی تعارف ہے، مکمل نہیں۔ اسے اپنی شناخت کا عنوان بنانے کے بجائے اس کا جز سمجھ کر قبول کرنا زیادہ سمجھ داری کی بات ہوگی۔ مرد اور عورت ایک دوسرے کی ضد نہیں، ایک دوسرے کا جز ہیں۔ ایک مکمل انسانی ذات کے اجزا کے درمیان معرکہ آرائی نہیں ہوتی یا کم از کم نہیں ہونی چاہیے۔

ری بات اس نسائی شعور کی جو عورت کی مرد سے مختلف یا اس کے برعکس صفات کو اجاگر کرنے یا ان کا ثابت کرنے پر اکساتا ہے تو وہ ایک ثقافتی تشکیل ہے، سماج کی پیداوار ہے، ارتقا کے گذشتہ مراحل کا ماحرا ہے۔ نسائی شعور کا تعلق عورت کی ذات کی دریافت یا پہچان سے نہیں، کسی سماج کی خارجی حقیقتوں کی شناخت سے ہے۔ زمانی اور مکانی حقائق کے ساتھ ساتھ نسائی شعور کے خال و خد بھی بدل جاتے ہیں۔ لہذا نسائی شعور میری ذات کا علم نہیں، میرے سماج کی ذہنی سطح اور ارتقائی مرحلے کا علم ہے۔

بعض احباب کا کہنا ہے کہ نسائی شعور کی بجائے انسانی شعور کی اصطلاح استعمال کرنا اپنے تلخ سماجی حقائق سے آنکھیں چما لینے کے مترادف ہو گا کیونکہ عورت صدیوں سے مرد کے استحصال کا شکار ہوتی آئی ہے۔ تاریخ کے ہر دور میں عورت کی زباں بندی کی گئی اور اسے مرد سے، بلکہ انسان سے بھی کم تر درجے پر فائز سمجھا جاتا رہا۔ ایسے میں اسے انسان ہونے کا درس دینے کی بجائے پہلے اس کی نسائی حیثیت کو بحال کرنا ضروری ہے اور انسانی شعور سے پہلے اسے نسائی شعور سے روشناس کرایا جانا چاہیے تاکہ عورت اپنی معاشرتی حیثیت میں مرد کی طرح یا اس کے برابر وقار اور شرف حاصل کر سکے۔

مجھے اس بات سے کوئی اختلاف نہیں کہ عورت کی سماجی حیثیت میں بہتری پیدا کرنے والے تمام اقدامات نہ صرف اہم اور ضروری ہیں بلکہ قابل صد احترام بھی ہیں۔ لیکن اس ضمن میں دو باتیں عرض کرنا چاہتی ہوں۔ پہلی یہ کہ سماج سدھار تحریکوں کے تحت نسائی شعور پر ضرور تحقیق کی جانے چاہیے اور عورت کے اندر خود اپنی نسائی حیثیت کی شناخت اور اثبات کا جذبہ بھی پیدا کیا جانا چاہیے لیکن یہ کام



عملی اور سماجی نوعیت کا ہے۔ فکری و فلسفیانہ سطح پر خود کو، عورت کو اور پورے سماج کو اس بات کا یقین دلانا کہ معاشرے میں اپنا مقام حاصل کرنے کے لیے عورت کو اپنا مقابلہ مرد سے کرنا ہوگا، انصاف نہیں۔ عورت کے لیے مردانہ حیثیت کو منزل یا معیار مقرر کرنے کا ہمیں کوئی حق نہیں ہے۔ عورت اور مرد دونوں اپنی نہاد میں ایک ہی مخلوق ہیں۔ جنس کا فرق ان کی حیثیت کا تعین نہیں کر سکتا۔ بحیثیت فرد ان کی عظمت کا تعلق ان کے انسانی شعور سے ہے، مردانہ یا نسائی شعور سے نہیں۔ یہ درست ہے کہ اس منزل تک پہنچنے میں بنی نوع انسان کو بالعموم اور ہمارے معاشرے کو بالخصوص ابھی بہت وقت لگے گا لیکن کم از کم ہمارے پاس خواب تو بڑا ہونا چاہیے۔ خواب دیکھنے والے سے یہ تقاضا نہیں کیا جاسکتا کہ پہلے خواب پورا کرنے کے امکان پیدا ہو جائیں، حالات سازگار ہو جائیں، پھر کوئی خواب دیکھا جائے۔

۱۸۸

عقلمندانہ

دوسری بات یہ ہے کہ عورت کے بارے میں معاشرتی رویوں کا تعین کرتے ہوئے یا ان میں کوئی تبدیلی پیدا کرنے کی خواہش کے تحت، جس مطالعے کی اشد ضرورت ہے اس کا موضوع عورت کا نسائی شعور نہیں بلکہ مرد کا مردانہ شعور ہے۔ غور کرنے کی بات یہ نہیں کہ عورت خود کو کیا سمجھتی اور کیسا دیکھتی ہے۔ سوچنے کی بات یہ ہے کہ مرد خود کو کیا سمجھتا اور کیسا دیکھتا ہے۔ درحقیقت ہم نے اس امر کو سرے سے نظر انداز کر رکھا ہے کہ مرد، جو کم و بیش مسلمہ طور پر تاریخ، ادب اور فلسفے کے بیانیے کا مرکزی کردار رہا ہے، خود اپنے بارے میں بنیادی نوعیت کی خوف ناک غلط فہمیوں کا شکار ہے۔ ہمیں نئے سرے سے یہ دیکھنا ہوگا کہ مرد نے اپنی فضیلت کے جو معیار مقرر کر رکھے ہیں اور جن پر پورا اترنے کے لیے عورت اپنی مرضی سے یا مرد کی ترغیب میں آکر بے تاب و بے قرار ہے، کیا واقعی بنی نوع انسان کے ارتقا میں مدد و معاون ہیں یا اس میں رکاوٹ بنے ہوئے ہیں۔ مثال کے طور پر آج بھی مرد اپنی مردانگی کا تعین اپنی جنسی قوت کے حوالے سے کرتا ہے۔ وہ اس قوت کی نمائش، اس کے استعمال اور اس کے بارے میں لاف زنی کو اپنی برتری کا اظہار سمجھتا ہے۔ دنیا کی تمام زبانوں میں مردانہ بیانیے اس حقیقت کے شاہد ہیں۔ یہی وجہ ہے کہ وہ اپنی تمام تر علمی و فکری ترقی کے باوجود عورت کو اپنے جنسی وظیفے میں استعمال ہونے والی ایک شے سے زیادہ کی حیثیت دینے کو تیار نہیں۔ اسی کی دیکھا دیکھی یا

اس کی باتوں سے متاثر ہو کر عورت بھی بعض اوقات یہ سمجھ بیٹھتی ہے کہ اگر اسے معاشرے میں خود مختار نہ حیثیت حاصل کرنی ہے تو اس کے لیے اسے بھی اپنی جنسیت کو ہر قید سے آزاد کرنا ہوگا۔ اس طرح درحقیقت وہ مرد ہی کا آلہ کار بن بیٹھتی ہے اور اپنی آزادی کے حقیقی احساس سے اور بھی دور چلی جاتی ہے۔ ہمارے معاشرے میں جنسیت کا مسئلہ آج بھی اس قدر حساس ہے کہ ایک طرف تو اس پر سنجیدہ بات کرنا بھی بے شرمی اور بے حیائی کے زمرے میں آتا ہے اور دوسری طرف اس کی حدود و قیود کا تعین کرنا انسانی آزادی کے منافی اور رجعت پسندی کا حامل عمل سمجھا جاتا ہے۔ جنسیت کو چند حدود و قیود کا پابند کرنا تہذیب کا ثمر ہے اور اسے ہر قید سے آزاد کر دینا انسانی سماج میں انتشار کا باعث بنتا ہے لیکن ان حدود و قیود کے ذریعے کسی ایک طبقے کا استحصال کرنا بھی اتنا ہی مضر اور منفی عمل ہے۔ شاید کسی متوازن معاشرے کی ڈھنی ترقی کا سب سے اہم اشاریہ یہی ہو سکتا ہے کہ جنسیت کے بارے میں اس کا طرز فکر و عمل کیا ہے۔ خلائی مٹیشن قائم کرنے اور مریخ سے معدنیات نکال لانے سے کہیں زیادہ اہم بات یہ ہے کہ انسان باہم مل جل کر رہنے کے لیے ایسا سماج تشکیل دے جس کے ہر جز کو اپنی تکمیل و تکمیل کے مساوی مواقع حاصل ہوں اور مساوات کا مطلب یکسانی نہیں ہوتا۔

نوٹ: ۹ دسمبر ۲۰۱۵ء کو آٹھویں عالمی اردو کانفرنس کراچی میں پڑھا گیا۔

## حواشی

- \* صدر شعبہ اردو، بین الاقوامی اسلامی یونیورسٹی، اسلام آباد۔
  - ۱۔ اس ذیل میں دیکھیے: شاہدہ حسن، ”نسائی شعور زندگی“، مشمولہ خاموشی کسی آواز، مرتبین فاطمہ حسن اور آصف فرخی (کراچی: وعدہ کتاب گھر، ۲۰۰۳ء)، ص ۱۷-۲۱؛ ابوالکلام قاسمی، ”تائیدی ادب کی شناخت اور تعین قدر“، مشمولہ خاموشی کسی آواز، ص ۱۷-۱۹۔
  - ۲۔ gender binary کا یہ تصور تائید کے مباحث میں بھی زیر بحث آچکا ہے۔ مثال کے لیے دیکھیے: Judith Lorber، ”Believing in Seeing: Biology as Ideology“، مشمولہ The Gendered Society Reader مرتبہ مائیکل ایس کمل (Michael S. Kimmel) اور دیگر (ٹورنٹو: ککسٹرڈ یونیورسٹی پریس، ۲۰۱۱ء)، ص ۱۱-۱۸۔
- تاہم عموماً اسے سماجی و معاشرتی تناظر ہی میں دیکھا گیا ہے۔ یہ سول کہ کیا انسان اپنی ذات کا تعین اپنے سماجی و معاشرتی

تباہی سے اوپر اٹھ کر کر سکتا ہے یا نہیں، دوبارہ غور و فکر کا متقاضی ہے۔

۳۔ پاکستان میں اس جدوجہد کی تاریخ بیسویں صدی کے پہلے نصف کے دوران کی جانے والی ترقی پسند تحریک کی کوششوں سے شملک ہے۔ اگرچہ انیسویں صدی کے دوسرے نصف میں بھی خواتین کی تعلیم اور بیداری فکر جیسے مقاصد علمی و فکری سطح پر زیر بحث آتے رہے لیکن جس شدت سے ترقی پسند تحریک کے پیٹ فارم سے اس نقطہ نظر کو پیش کیا گیا اس نے پاکستانی معاشرے میں پیدا ہونے والی ادبی، علمی اور سماجی تحریکوں کو واضح طور پر متاثر کیا ہے۔ قیام پاکستان کے بعد جن خواتین نے ادب کے میدان میں تالیفات کے مباحث کو پیش کیا اور اس کی سزا کے طور پر معاشرے کی عدم قبولیت اور سخت ملامت کا طوق اٹھایا ان میں شاعر اور ادیب خواتین بھی شامل ہیں اور ادبی و سماجی نقاد بھی۔ ان خواتین اور چند ایک حضرات کی فکری کاوشوں کے جائزے کے لیے ملاحظہ کیجیے: فاطمہ حسن (مرتبہ)، فیحینز اور ہم: ادب کی گواہی (کراچی: وعدہ کتاب گھر، ۲۰۰۵ء)؛ زاہدہ حنا، عورت: زندگی کا تذکرہ (کراچی: نئی بک پوائنٹ، ۲۰۰۳ء)؛ فاطمہ حسن اور آصف فرخی (مرتبین)، حساسوتی کسی آواز (کراچی: وعدہ کتاب گھر، ۲۰۰۳ء)؛ کشور نامید (مرتبہ)، عورت: زبان خلق سے زبان حال تک (لاہور: سنگ میل پبلی کیشنز، ۲۰۰۰ء)۔

۴۔ میری ہم کار اور دوست عاصمہ منصور جو تالیفات کے بارے میں اپنا ایک مخصوص اور منفرد نقطہ نظر رکھتی ہیں، اس امر پر معترض ہیں کہ پوسٹ ہیومن ازم کے اس دور میں، جب اس بات پر بھی سوال اٹھایا جا رہا ہے کہ انسان اور دیگر مخلوقات میں اس قدر تمیز روا رکھنے کا کیا جواز ہے یہ خیال کہ عورت اپنے آپ کو انسان کے طور پر دیکھنے پر مصر ہو، کس قدر جائز ہے۔ حقیقت یہ ہے کہ انسان اور کرب ارض پر موجود دیگر مخلوقات کے درمیان رشتے کی نوعیت سے سرے سے غور و فکر کی متقاضی ہے۔ اس بارے میں ابتدائی نوعیت کے مباحث ”ادب اور بقائے باہمی“ کے عنوان سے شاہ عبداللطیف یونی ورسی خیر پور میں ہونے والی عالمی کانفرنس میں راقم الحروف نے پیش کیے تھے۔ ”دیکھیے: سمجھ عارف،“ بقائے باہمی کے فروغ میں ادب کا کردار“، دستاویز بین الاقوامی کانفرنس: ادب اور بقائے باہمی مرتبین یوسف شنگ اور صوفیہ شنگ (خیر پور: شعبہ ادب، شاہ عبداللطیف یونی ورسی، ۲۰۱۳ء)، ص ۳۷۸-۳۸۴ ج تاہم یہاں معاملہ انسان کی کائناتی حیثیت کا نہیں بلکہ عورت کی ذات اور اس کی سماجی حیثیت کا ہے اس لیے اسے انسانی تناظر ہی میں سمجھا جا سکتا ہے۔ اگلے مرحلے میں شاید اس امر کی نوبت بھی آجائے کہ انسان خود کو دیگر مخلوقات کے تناظر میں رکھ کر اپنی قدر و قیمت کا نئے سرے سے تعین کرے اور بلا تمیز اشرف المخلوقات ہونے کے دھم سے نجات پائے۔

۱۰۰  
عاصمہ منصور

## مآخذ

حسن، شاہدہ۔ ”نسائی شعور زندگی“۔ مشمولہ حساسوتی کسی آواز۔ مرتبین فاطمہ حسن اور آصف فرخی۔ کراچی: وعدہ کتاب گھر، ۲۰۰۳ء، ص ۲۱-۲۱۷۔

حسن، فاطمہ (مرتبہ)۔ فیحینز اور ہم: ادب کی گواہی۔ کراچی: وعدہ کتاب گھر، ۲۰۰۵ء۔

حسن، فاطمہ اور فرخی، آصف (مرتبین)۔ حساسوتی کسی آواز۔ کراچی: وعدہ کتاب گھر، ۲۰۰۳ء۔

حنا، زاہدہ۔ عورت: زندگی کا تذکرہ۔ کراچی: نئی بک پوائنٹ، ۲۰۰۳ء۔

عارف، سمجھ۔ ”بقائے باہمی کے فروغ میں ادب کا کردار“۔ دستاویز بین الاقوامی کانفرنس: ادب اور بقائے باہمی۔

ہذیاد جلد ۷، ۲۰۱۶ء

مرتین یوسف خٹک اور صوفیہ خٹک - خیر پور: شعبہ ادب، شاہ عبداللطیف یونیورسٹی، ۲۰۱۳ء، ص ۳۷۸-۳۸۲۔  
قاسمی، ایوانکلام - "تائیدی اوپ کی شناخت اور تعین قدر" - مشمولہ حواسوتی کی آواز - مرتین فاطمہ حسن اور آصف فرخی - کراچی:  
وعدہ کتب گھر، ۲۰۰۳ء، ص ۱۷۹-۱۹۱۔

لاربر، جڈتھ (Judith Lorber) - "Believing in Seeing: Biology as Ideology" - مشمولہ *The Gendered Society Reader* - مرتبہ مائیکل لس کمل (Michael S. Kimmel) اور دیگر - ٹورنٹو: اوکسفرڈ یونیورسٹی پریس،  
۲۰۱۱ء، ص ۱۸-۱۱۔

ناہید، کشور (مرتبہ) - عورت: زبان خلق سے زبان حال تک - لاہور: سنگ میل پبلی کیشنز، ۲۰۰۰ء۔

محمد ارشد \*

## مکاتیب ندوی فضلا (سید سلیمان ندوی، سید ابو الحسن علی ندوی، مسعود عالم ندوی) بنام مولانا غلام رسول مہر

محمد ارشد

اس مقالے میں سید احمد بریلوی شہید (۶ صفر ۱۴۰۱ھ - ۲۴ ذوالقعدہ ۱۴۳۶ھ / ۲۹ نومبر ۱۹۸۶ء - ۶ مئی ۱۸۳۱ء) کی سوانح اور ان کی تحریک اصلاح و جہاد کے احوال و وقائع کی تدوین و تحقیق کے سلسلے میں ممتاز صحافی اور مؤرخ مولانا غلام رسول مہر (۱۸ اپریل ۱۸۹۵ء - ۱۶ نومبر ۱۹۷۱ء) کے نام علامہ سید سلیمان ندوی (م ۱۴ ربیع الاول ۱۳۷۳ھ / ۲۲ نومبر ۱۹۵۳ء) اور ان کے دو نامور شاگردوں مولانا سید ابوالحسن علی ندوی (۱۹۱۳ء - ۳۱ دسمبر ۱۹۹۹ء) اور مولانا مسعود عالم ندوی (۱۱ فروری ۱۹۱۰ء - ۱۶ مارچ ۱۹۵۳ء) کے منتخب مکاتیب کا ایک مجموعہ قارئین کی خدمت میں پیش کیا جا رہا ہے۔

بیسویں صدی کے چوتھے عشرے (۱۹۳۳ء - ۱۹۳۵ء) میں مولانا غلام رسول مہر اور سید سلیمان ندوی کے مذکورہ دونوں شاگردوں نے سید احمد شہید اور ان کی تحریک اصلاح و جہاد کے احوال و وقائع کو موضوع تحقیق و تصنیف بنانے کا عزم کیا۔ اول الذکر (مولانا غلام رسول مہر) نے ضروری مواد و معلومات کے حصول کے لیے اولاً علامہ سید سلیمان ندوی اور بعد ازاں ان کے مشورے سے ان کے ان دونوں شاگردوں سے، جو اس موضوع سے خاص شغف رکھتے تھے اور اس سے متعلق مواد و معلومات کا



کثیر ذخیرہ فراہم کیے ہوئے تھے، مراسلت کا آغاز کیا۔ جواب میں مولانا مہر کو مولانا مسعود عالم ندوی کی طرف سے تقریباً ایک درجن کے قریب خطوط موصول ہوئے، جب کہ سید ابوالحسن علی ندوی کی طرف سے موصول ہونے والے خطوط کی تعداد درجنوں میں ہے۔ مولانا غلام رسول مہر کے استفسارات کے جواب میں علامہ سید سلیمان ندوی (۴ خطوط) اور ان کے دونوں شاگردوں، سید ابوالحسن علی ندوی (۳ خطوط) اور مولانا مسعود عالم ندوی (۱۲ خطوط) کے خطوط کا متن درج کیا جا رہا ہے۔ مولانا مسعود عالم ندوی کے خطوط میں سے سات ان کے اپنے قلم سے ہیں جب کہ بقیہ خطوط ان کے معاونوں کے قلم سے ہیں۔ مولانا ضیق النفس کے دائمی مریض تھے اور مرض کے شدید حملے کی صورت میں لکھنے پڑھنے سے اکثر و بیشتر معذور ہو جاتے تھے۔ ایسے مواقع پر ان کی طرف سے مراسلت کی خدمت ان کے معاون انجام دیا کرتے تھے۔ ایسے خطوط کے آخر میں مولانا مسعود عالم بالعموم اپنے قلم سے مکتوب الیہ مولانا مہر کے نام ایک آدھ جملہ اور دستخط رقم کر دیا کرتے تھے۔

اس مقالے میں مندرجہ خطوط میں مذکور اعلام و اماکن اور رسائل و کتب کے متعلق حاشی و تعلیقات درج کرنے کا پورا اہتمام کیا گیا ہے۔ ان مکاتیب میں درج اکثر و بیشتر استفسارات کے جوابات سید احمد بریلوی کی تحریک اصلاح و جہاد کے تینوں وقائع نگاروں (مولانا سید ابوالحسن علی ندوی، مولانا مسعود عالم ندوی، اور مولانا غلام رسول مہر) کی تصانیف میں آگئے ہیں لہذا مرتب نے حاشیہ و تعلیقہ نگاری میں ان کی تالیفات سے بھرپور اخذ و استفادہ کیا ہے۔

اس مقالے میں درج مکتوبات کا ذخیرہ مولانا غلام رسول مہر کے صاحبزادے امجد سلیم علوی (مقیم محمد علی جوہر ہاؤس، لاہور) کے ہاں محفوظ ہے۔ مقالہ نگار جناب امجد سلیم علوی کا شکر گزار ہے کہ انھوں نے مولانا مہر کے نام سید سلیمان ندوی اور ان کے تلامذہ کے مکتوبات کی نقول فراہم کیں۔

## سید سلیمان ندوی نام مولانا غلام رسول مہر

مکتوب ۱

بسم اللہ الرحمن الرحیم  
دارالمصنفین، اعظم گڑھ

مکرم!

السلام علیکم

یا داوری کا ممنون، جس دور کی تاریخ آپ کے پیش نظر ہے اس کے متعلق آپ کی اطلاع کے لیے لکھتا ہوں کہ سب سے زیادہ اور [؟] معلومات مولوی مسعود عالم صاحب ندوی کیٹلاگر پبلک اور نیشنل لائبریری پٹنہ<sup>۱</sup> کے پاس ہے [ہیں] اور چونکہ اس تحریک کا اہم مرکز پٹنہ تھا<sup>۲</sup>، اس لیے بعض اہم وثائق ان کے پاس ہیں اور یہ بھی میں جانتا ہوں کہ وہ اس دور کی تاریخ کا بڑا حصہ ترتیب دے چکے ہیں۔ اس لیے میرا مشورہ تو یہ ہے کہ آپ اس بار سے سبکدوش ہو کر کسی اور کام کو لے کر بیٹھیں۔<sup>۳</sup>

حضرت سید صاحب رحمۃ اللہ علیہ کی کتابوں کا ذخیرہ اور علم سب سے زیادہ مولوی سید ابوالحسن صاحب علی ندوی کے پاس ہے اور علم میں ہے [کذا]۔ ان کی کتاب سیرت [سید] احمد شہید کا دوسرا ایڈیشن شاید آپ کی نظر سے اب گذرا ہو۔ ان کا پتہ بالفعل یہ ہے: تکیہ شاہ علیم [کذا، علم] اللہ، رائے بریلی۔ یہی سید صاحب کا وطن اور مکان تھا۔ بہر حال مکاتیب<sup>۴</sup> کی دوسری جلد کے بارے میں آپ مولوی ابوالحسن صاحب علی کو رائے بریلی کے پتے سے لکھیں وہ جواب دیں گے۔ آپ میرے حوالے سے لکھ سکتے ہیں۔ آپ کو معلوم ہوگا کہ مولانا ابوالکلام صاحب کے والد اس تحریک کے سخت مخالفوں [میں سے] تھے<sup>۵</sup>، ان کے بیانات وثوق کے قابل نہ ہوں گے۔

والسلام

سید سلیمان

۲۰ رمضان المبارک ۱۴۳۶ھ

مکتوب ۲  
بسم اللہ الرحمن الرحیم

اعظم گڑھ  
مکرم! دام لطفہ  
السلام علیکم!

آپ نے مضمون طلب فرمایا ہے، خرابی صحت اور ضعیف دماغ کسی نئے کام اور نئی محنت سے [میں] مانع ہے، ایک پرانی نظم، نئے قالب میں تیار کر کے بھیجتا ہوں، آپ کو میری ”عالمانہ شاعری“ پر رشک ہے، میں اس رشک کو اور بڑھانے کے لیے خاص طور سے یہی نظم بھیج رہا ہوں۔ امید کہ مزاج بخیر ہوگا۔

والسلام  
سید سلیمان

۲۹ جنوری ۱۹۷۹ء

[پس نوشت: جنوری کے معارف میں حضرت عائشہ کی عمر پر، مولانا محمد علی صاحب لاہوری کا مضمون اور میرا جواب شائع ہوا ہے۔<sup>۶</sup> کیا آپ اس پر کچھ لکھ کر میری محنت کی داد دیں گے؟ چند سطریں۔

مکتوب ۳  
بسم اللہ الرحمن الرحیم  
دارالمصنفین، اعظم گڑھ

محترم دامت الطافکم  
السلام علیکم!

میں تین ہفتے سے اعظم گڑھ سے باہر اپنے وطن میں تھا، اس لیے جواب جلد نہ دے سکا۔<sup>۷</sup>  
کارنامہ حیدری<sup>۸</sup> اب معرض فروخت میں نہیں پرانے کتب خانوں میں موجود ہے۔

بذیاد جلد ۷، ۲۰۱۶ء

میں نے پونا دکن کالج کے کتب خانے میں دیکھا۔ بائیں پور لائبریری میں بھی ہے۔ عجیب نہیں کہ لاہور کی یونیورسٹی لائبریری یا کسی اور دوسرے پبلک کتب خانے میں موجود ہو۔ ہمارے ہاں خود اس کا نسخہ نہیں۔

امید کہ مزاج گرامی بخیر ہوگا۔

والسلام

سید سلیمان

۲۰ اپریل ۱۹۹۷ء

مکتوب ۴

بسم اللہ الرحمن الرحیم

دارالمصنفین، اعظم گڑھ

مہر سراپا مہر دام لطفکم

السلام علیکم!

آپ کا عنایت نامہ ایسے وقت میں ملا کہ میں بے حد مصروف تھا اور کسی نئے مضمون [کے] لکھنے کا وقت نہ تھا۔ میں معارف سے کاٹ کر آپ کے لیے ایک مضمون ”عرب اور امریکہ“ بھیجتا ہوں۔ اس کا نصف مضمون معارف میں ۱۵ مارچ کے بعد شائع ہوگا اور نصف ۱۵ اپریل میں۔ امید ہے کہ انقلاب میں یہ پورا مضمون ۱۵ مارچ سے پہلے ہی شائع ہو جائے گا اور گویا معارف میں اس کی نقل شائع ہوگی۔

مدت سے لاہور حاضر نہیں ہوا۔ طبع ضعیف اب سفر سے دل چراتا ہے [کذا]۔ مشتاق

ملاقات رہتا ہوں۔

والسلام

سید سلیمان

## مولانا غلام رسول مہر نام مولانا سید ابوالحسن علی ندوی

The Daily Inqilab

۱۳-۹-۱۹۳۳

سید صاحب محترم، دونوں گرامی نامے مل گئے۔ سوالات کے سلسلے میں زحمت فرمائی کا بہ دل ممنون ہوں۔ اللہ تعالیٰ جزا دے لیکن یہ سلسلہ تو اب ان شاء اللہ جاری رہے گا۔

(۱) سید معصوم احمد<sup>۹</sup> کا نام بعض جگہ محمد معصوم بھی دیکھا۔ میرا خیال ہے کہ وہ معصوم صاحب کے نام سے معروف ہوں گے۔ واقف کار جانتے تھے کہ ان کا نام معصوم احمد ہے لیکن ناواقف لوگوں نے محمد معصوم کہنا شروع کر دیا تھا۔

(۲) سید صاحب کی والدہ ماجدہ کا اسم گرامی اگر بالتحقیق معلوم ہو سکے تو مطلع فرمائیے۔

(۳) عام روایت ہے کہ نکاح ثانی کے سلسلے میں جن اقارب نے بی بی ولیہ<sup>۱۰</sup> کو راضی کرنے میں خاص حصہ لیا تھا۔ ان میں سید صاحب کی ایک خالہ بھی تھیں۔ غالباً وصایا<sup>۱۱</sup> میں ان خالہ صاحبہ کو بی بی ولیہ کی ”صممہ“ لکھا ہے لہذا میں نے بہ طور خود بعض قیاسات قائم کر لیے تھے۔ خدا کا شکر ہے کہ آج ان کی تصدیق ہو گئی۔

(۴) ایک سید محمد کا ذکر سفر حج کے سلسلے میں دو تین مرتبہ آیا ہے۔ مثلاً سید صاحب نے اہل و عیال کو پہلے جہاز پر بھیجا تھا۔ ان کے ساتھ سید محمد گئے تھے۔ غالباً مکہ معظمہ میں داخلے کے وقت بھی اہل و عیال سید صاحب سے علاحدہ ہو گئے تھے اس وقت بھی سید محمد ساتھ تھے۔ اب معلوم ہو گیا کہ یہ سید ابواللیث<sup>۱۲</sup> کے صاحبزادے تھے۔

(۵) سید ابواللیث بڑی دیر تک مکہ معظمہ میں مقیم رہے۔ جس شخص نے جدہ پہنچنے پر سید صاحب اور ان کے اقارب کو اس بنا پر اپنی معطلی میں لے لیا تھا کہ نکلیہ شریفہ کے حجاج کا وہی معلم ہے۔ اس کے پاس سند کے لیے سید ابواللیث ہی کا مہری مکتوب موجود تھا۔ اس سے ظاہر ہوتا ہے کہ سید



صاحب جب حج کے لیے گئے تھے تو سید ابوالیث وہاں موجود تھے۔ لیکن وہ سید صاحب کے ساتھ واپس نہیں آئے۔ اس لیے کہ تذکرۃ الابرار<sup>۱۳</sup> میں لکھا ہے کہ وہ واپس آئے تو کوڑیال بندر میں وفات پائی۔ سید صاحب مراجعت کے وقت اس بندرگاہ میں نہیں ٹھہرے تھے۔

(۶) کیا سید ابراہیم مرحوم (برادر اکبر سید صاحب) کی کوئی صاحبزادی بھی تھی یعنی ہمشیر سید محمد یعقوب! میں نے ایک جگہ دیکھا ہے کہ سید عبدالرحمن (خواہر زادہ سید صاحب) نے اپنی اہلیہ کو سید صاحب کی بھینچی بتایا ہے۔ یہ سید ابراہیم کی صاحبزادی ہونی چاہیے یا سید اسحاق کی۔

(۷) سید عظیم الدین<sup>۱۴</sup> کی شہادت کے بعد شیرانیوں کے ساتھ جو جنگ ہوئی تھی اس میں ملازمین کے علاوہ اقربا میں سے دو آدمیوں کی شہادت کا بالتصریح ذکر ہے ایک سید محمد اشرف دوسرے سید رحمت اللہ۔ اول کو نو اسے قدوة الاقتیا (شاہ علم اللہ)<sup>۱۵</sup> اور دوسرے کو نبیرۃ خال آنحضرت بتایا گیا ہے۔ کیا سید محمد اشرف سید جعفر کے فرزند تھے اور سید اسلم کے بھائی یا سید عبدالرحیم کے فرزند تھے اور سید محمد تقی کے بھائی؟ نیز شاہ علم اللہ کے خال کون تھے جن کے فرزند سید رحمت اللہ تھے؟ اگر خال سے مراد خالو ہیں تو بیان کی ضرورت ہے اگر ماموں ہیں تو ضرورت نہیں۔

(۸) ٹونک سے نقل کا انتظار ہے نیز پشاور سے۔ خدا کرے یہ نقلیں جلد پہنچ جائیں۔

(۹) سید حمید الدین<sup>۱۶</sup> نے سفر ہجرت کے سلسلے میں جو خط لکھے وہ واقعات سفر ہجرت کے متعلق معلومات کا واحد ذریعہ ہیں۔ ان میں سے دو خط منظورہ<sup>۱۷</sup> میں بھی منقول ہیں (غالباً ۶۰۰ سے ۷۰۰ تک) ان میں سے پہلا شکارپور سے لکھا گیا تھا دوسرا کامل سے۔ شکارپور والے خط کے آغاز میں مرقوم ہے کہ اس سے پیشتر کے حالات پانی یا حیدرآباد سے لکھے جا چکے ہیں۔ اس سے میں نے یہ نتیجہ نکالا تھا کہ سید صاحب ٹونک سے اجیمیر، اجیمیر سے پانی ہوتے ہوئے امرکوٹ (جسے سید حمید الدین نے عمرکوٹ لکھا ہے) پھر حیدرآباد سندھ گئے۔ میرا خیال ہے کہ یہ خط آپ کے پاس ہوں گے۔ تمام یا بعض۔ بہر حال جن خطوط میں ہکیہ شریفہ سے ٹونک تک یا ٹونک سے لے کر پانی تک یا پانی سے لے کر حیدرآباد و سکھر تک کے حالات درج ہوں وہ نقل کرادیجیے۔ خطوط میرے پاس نہیں ہیں نہ کہیں دیکھے ہیں ان کے ابتدائی فقرے کیسے لکھوں۔

(۱۰) شکار پور سے کابل یا پشاور تک کے سفر کے حالات جن خطوں میں درج ہیں وہ منظورہ میں ہیں اگر آپ کے پاس ہوں تو ان کی نقل بھی کرا دیجیے، نہ ہوں تو میں اسے یہاں نقل کرا لوں گا اور ضرورت ہوئی تو آپ کو بھی بھجوا دوں گا۔

(۱۱) اجرت نقل میرے ذمے ہوگی خواہ کچھ ہو بلکہ اگر کوئی صاحب سو دو سو صفحے کی نقل کا کام دیکھ کر اسے معقول سمجھیں اور اختیار فرمائیں تو بہت اچھا ہوگا۔ اسی لیے میں نے مکاتیب منظورہ کی نقل کو بھی آپ کی نوازش سے متعلق کرنا چاہا تھا کہ ممکن ہے نقل کا زیادہ کام دیکھ کر کوئی صاحب اسے بخوشی قبول کر لیں۔ جتنے روپے مقرر ہوں مجھے لکھ بھیجیں، فوراً بذریعہ مئی آرڈر بھیج دوں گا۔

(۱۲) خلاصۃ المعارف<sup>۱۸</sup> کی نقل مجھے مطلوب ہے نیز نکات الاسرار<sup>۱۹</sup> کی، لیکن ان کے لیے میں آپ کو ابھی تکلیف نہیں دوں گا۔ پہلے سید صاحب کا سیرت کا کام مکمل ہو جانا چاہیے۔

(۱۳) میرے پاس وقائع [احمدی؛ وقائع سید احمد شہید]<sup>۲۰</sup> کا جو نسخہ ہے وہ غالباً آپ نے ملاحظہ فرمایا تھا۔ اس میں سفر مدینہ منورہ کے حالات بالکل نہیں ہیں۔ آپ کے پاس اگر یہ حالات ہوں تو ان کا خلاصہ مطلوب ہے، اس کی نقل کی اجرت بھی میرے ذمے ہوگی۔

(۱۴) آپ نے غالباً ایک سابقہ نوازش نامے میں فرمایا تھا کہ شاہ علم اللہ کے دوسرے سفر حج کی تاریخ معلوم ہے۔ وہ آپ نے کہاں دیکھی؟ مجھے تو صرف اتنا معلوم ہے کہ اس سفر میں حضرت، حرم پاک کا نقشہ کاغذ پر کھینچ لے آئے تھے اور اسی کے مطابق مسجد تکیہ شریفہ<sup>۲۱</sup> کی بنیاد رکھی تھی، جو ۱۰۸۳ھ میں مکمل ہوئی۔ لہذا یہ حج ۱۰۸۳ھ سے دو سال پہلے ہوا۔ کیا معین تاریخ بھی معلوم ہے!

(۱۵) سید حسن مٹھئی [امروہوی، م ۲۷ دسمبر ۱۹۶۲ء] کا پتا اس غرض سے دریافت کیا تھا کہ آپ نے اپنی کتاب میں خلفا کے حالات بیان کرتے ہوئے ان کی ایک تحریر شائع کی ہے جس کا مفاد یہ ہے کہ ایک صاحب نے، میں نام بھول گیا، سید صاحب کے غزوات کو نظم میں مرتب کیا تھا۔ اصل تحریر سے ظاہر ہوتا ہے کہ سید حسن مٹھئی نے وہ کتاب ملاحظہ فرمائی ہے۔ کیا آپ کی سفارش و وساطت سے سید صاحب وہ کتاب عاریضہ مجھے بھجوا سکتے ہیں؟<sup>۲۲</sup> مثلاً آٹھ دن روز کے لیے۔ اگر یہ

ممکن نہ ہو تو کیا یہ ممکن ہے کہ میں امروہہ چلا جاؤں اور دو تین روز میں وہ کتاب دیکھ لوں؟  
خط بڑا لمبا ہو گیا، معافی چاہتا ہوں۔ لیکن دریافت طلب باتیں آپ سے نہ پوچھوں تو آخر  
کس کے پاس جاؤں؟  
امید ہے مزاج عالی بخیر ہوگا۔ لکھنؤ جائیں تو برادر محترم کی خدمت میں میرا سلام شوق  
پہنچائیں۔

اے صباگر بھوانی چمن باز ری  
خدمت ما برساں سرو و گل و زُحمان را  
والسلام  
آپ کا  
مہر

### کتوبات سید ابوالحسن علی ندوی

(۱)

مکرمی و محترمی، استفسارات کے جوابات پیش خدمت ہیں۔

- (۱) سید معصوم احمد صاحب کا نام تمام خاندانی وثائق و تحریرات میں اسی طرح ہے،  
محمد معصوم صحیح ہے۔  
(۲) سید صاحب کی والدہ کے نام میں بڑا انتشار و اضطراب ہے۔ ابھی تک تحقیق  
نہیں۔

(۳) شاہ ابوسعید صاحب کی چار صاحبزادیاں تھیں۔ خیر النساء زوجہ سید محمد منقسم بن محمد  
معین و صالحہ و مریم زوجیان [کذا] سید محمد ولی و بی بی مجیبہ یہ سب سید ابواللیث صاحب کی حقیقی بہنیں  
تھیں۔ اس لیے بی بی ولیہ بنت سید ابواللیث صاحب کی ان میں سے ہر ایک حقیقی پھوپھی تھی۔

(۴) حافظ سید محمد صاحب سید صاحب کے ماموں زاد بھائی اور برادر نسبتی تھے، مکہ

معظمہ میں انھوں نے تراویح میں قرآن مجید سنایا تھا مٹھائی کے حسابات ابھی تک ان کے کاغذات میں ہیں (سیرۃ المسادات)۔<sup>۲۳</sup>

(۵) شاہ ابوالیث سید صاحب کے حج سے پورے تیس (۳۰) سال پہلے انتقال کر چکے تھے۔ شاہ صاحب کا انتقال ۱۲۰۸ھ میں کوڑیال بندر میں ہوا (گلمٹمن محمودی<sup>۲۴</sup> و سیرۃ المسادات)، معلمین مشاہیر سے سندات لے لیتے ہیں اور ان کو برسوں محفوظ رکھتے ہیں۔

(۶) سید ابراہیم صاحب کی ایک صاحبزادی بی بی عاصمہ تھیں جو سید عبدالرحمن کی زوجہ اولیٰ ہیں۔ دوسری شادی آپ نے مولوی سید حیدر علی راپوری (برادر مولوی سید محمد علی واعظ راپوری)<sup>۲۵</sup> کی صاحبزادی بی بی نجم النساء سے کی۔

(۷) جی ہاں سید محمد اشرف سید جعفر کے فرزند تھے اور سید اسلم کے بھائی۔ شاہ علم اللہ کے خال سید ابو محمد بن سید تقی عالم تھے جو امراے شاہجہانی میں سے تھے اور شاہزادہ مراد کی نیابت میں کابل و ملتان کے صوبہ دار تھے، خال سے مراد ماموں ہی معلوم ہوتے ہیں۔ شاہ علم اللہ کے حقیقی خالو نہیں تھے اس لیے کہ آپ کے نانا سید فتح عالم کی ایک ہی صاحبزادی تھیں جو شاہ علم اللہ کی والدہ ہیں، لیکن اشکال یہ ہے کہ سید ابو محمد صاحب کے بیٹوں اور پوتوں میں سید رحمت اللہ نام نہیں ملتا۔ ان کے دو صاحبزادے تھے سید مدنیۃ اللہ اور سید محمد شریف (لا ولد)۔ نام کی تصحیح کے لیے مراجعت کی جائے۔

نوٹ: سید جعفر سید ابو محمد کے بھتیجے اور سید قطب عالم بن سید فتح عالم کے صاحبزادے ہیں۔

(۸) سید صاحب بے شک اسی راستے سے تشریف لے گئے۔ ٹونک سے پالی تک اور پالی سے حیدرآباد تک کے خطوط میں آخر الذکر موجود ہے۔ لکھنؤ سے ان شاء اللہ نقل کروا کر بھیجوں گا، مطمئن رہیں۔

(۱۰) آپ کو جس صورت میں سہولت ہو۔ پہلے اول الذکر خطوط نقل ہو جائیں تو یہی نقل کروادیے جائیں گے۔

(۱۱) مجھے عذر نہیں، کسی فاضل آدمی کی تلاش میں ہوں۔ ٹونک میں کوشش جاری رہے گی۔ اب وبا سے ہیضہ سے امن ہوا ہے۔

(۱۲) بہتر ہے۔

(۱۳) میرے پاس یہ اقتباسات نہیں ہیں۔ لیکن مجھے یاد ہے کہ وقائع<sup>۲۶</sup> میں یہ حصہ ہے اس کے لیے بھی ٹونک سے خط و کتابت کرتا ہوں۔

(۱۴) شاہ صاحب<sup>۲۷</sup> کے پہلے سفر حج کا سنہ بھی ضمنتائج الحرمین میں سے معلوم ہو گیا یعنی ۱۰۷۵ھ۔ بس یہی اندازہ ہے معین تاریخ معلوم نہیں۔  
میں حکیم صاحب کو ان شاء اللہ لکھوں گا۔

دو چیزیں مجھے بھی دریافت کرنی ہیں:

(۱) شاہ عبدالعزیز کا جو خط منشی خیر الدین صاحب<sup>۲۸</sup> کے نام ہے اس میں ایک جملہ سمجھ میں نہیں آیا ”یکسر دستخط دانسان غریب ساکنان نواحی و جوار خطہ شریف“ (منظورة السعداء)

(۲) مولانا ولایت علی صاحب<sup>۲۹</sup> کی پہلی ملاقات سید صاحب سے کہاں ہوئی، وقائع سے معلوم ہوتا ہے کہ سفر حج میں عظیم آباد میں ملاقات ہوئی اور سوانح احمدی<sup>۳۰</sup> سے معلوم ہوتا ہے کہ مولانا اشرف صاحب سے پہلے اور ان کی معیت میں نیز تکیہ پر لکھنؤ سے واپسی پر قیام رہا۔ آپ کی تحقیق کیا ہے؟

(۳) نتائج الحرمین<sup>۳۱</sup> کے مطلوب حصے کی نقل ان شاء اللہ پرسوں دو شنبہ یا دوسرے دن سہ شنبہ کو لکھنؤ سے ارسال خدمت ہوگی۔ میں اسی گاڑی سے لکھنؤ جا رہا ہوں۔ سید صاحب کے حلیے کا کوئی ریکارڈ کم سے کم یہاں موجود نہیں۔ ٹونک سے شاید کچھ پتہ چل سکے البتہ کچھ کپڑے عم محترم سید اسماعیل صاحب کے پاس موجود ہیں جو ان کے دادا سید اسماعیل صاحب کے کپڑوں سے مخلوط ہو گئے ہیں۔ ان سے کچھ اندازہ ہو سکتا ہے۔

یکرمی سمت میں غلطی ہوئی ہے۔ میں نے آپ کے گرامی نامہ سے قبل حذف کر دیا تھا۔ آپ کے عنایت نامے سے مزید تائید ہوئی سخت عجلت میں ہوں معافی چاہتا ہوں۔

منظورة السعداء کے میرے پاس رہنے کی زیادہ سے زیادہ کتنی گنجائش ہے؟



اس عریضے کا جواب لکھنؤ کے پتے پر عنایت ہو۔

علی

۳۷ گوئین روڈ، لکھنؤ

۴ شوال ۱۳۶۴ھ۔

۱۴-۹-۱۹۴۴

کا جواب ۴ شوال

(۲)

لکھنؤ

۳۷ گوئین روڈ

۶ اپریل ۱۹۵۰ء

مکرم و محترم، السلام علیکم ورحمۃ اللہ وبرکاتہ

امید ہے کہ مزاج گرامی بخیر ہوگا، آپ ہندوستان آئے بھی اور تشریف بھی لے گئے، ملنا نہ ہوا۔ ان دنوں جب آپ کا قیام دہلی میں تھا میں بہت مصروف اور سفر سے قاصر تھا۔ آپ اگر دو چار دن کے لیے ادھر تشریف لے آتے تو ہم سب سے ملاقات بھی ہو جاتی اور آپ کو کلیہ ۳۲ اور اس کے متعلقات بھی دکھاتے اور روز کہاں آنا جانا ہوتا ہے اور اس سفر کے امکانات روز بروز کم ہوتے جاتے ہیں، ممکن ہے کہ جگہ ہو اور اس کے دکھانے والے اور قبور کا پتا دینے والے نہ رہیں۔

مشرقی اضلاع کے سفر سے کل واپس ہوا ہوں، اس سلسلے میں مولانا سید جعفر علی صاحب ۳۳ کے وطن مجھو امیر (ضلع بہتلی) بھی جانا ہوا۔ ان کے اعزہ اور خاندان سے تعلقات ہیں، انھیں کی دعوت پر جانا ہوا۔ وہاں سے خط لکھنے کا ارادہ کیا تھا کہ یادگار رہے، موقع نہ ہوا۔

کل بھوپال و بمبئی جا رہا ہوں، وقت بہت تنگ ہے اطمینان حاصل نہیں کہ مفصل سوالات لکھوں، سب سے ضروری بات یہ ہے کہ منظورۃ السعداء ۳۴ کے اس حصے کی نقل چاہتا ہوں جو

جنگ کے حالات اور تفصیل ایسے اجمال میں فتح علی عظیم آبادی چنیں بیان می کنند (اوکما قال) ”سے شروع ہوتا ہے۔ کتاب میں جو مصارف آئیں اس کے لیے تیار ہوں۔ آپ کی اس عنایت کا مدۃ العمر احسان مند رہوں گا۔ ہم دونوں ایک بادیہ کے رہ نور ہیں، اور خلوص کی بنا پر ان جوابات سے بلند جو ایک موضوع کے دو مصنفوں کے درمیان عام طور پر ہوا کرتے ہیں، اول تو نا اہل و قبی دامن ہوں مگر اگر کچھ بھی ذخیرہ اور معلومات و حالات کا سرمایہ ہے تو بے تکلف پیش ہے۔ آپ کی سابقہ عنایات نے مجھے بھی اس کا عادی بنا رکھا ہے۔

اگر نقل بہت مشکل ہو (اگرچہ ناممکن نہ ہوگی) تو کیا یہ ممکن ہے کہ ۱۵-۲۰ روز کے لیے کتاب محفوظ طریقے پر بذریعہ ڈاک آجائے اور میں اس کو ایک نظر دیکھ کر اور ضروری نقل و اقتباس کے بعد واپس کر دوں اس سلسلے میں ان شاء اللہ ذمہ داری کے پورے احساس کے ساتھ کام کروں گا۔

سردست دو سوال جو اس وقت سامنے ہیں نقل کر کے بھیجتا ہوں ان شاء اللہ ۱۵ اپریل کے قریب بمبئی سے واپسی ہو جائے گی۔ توقع ہے کہ اس عرصے میں آپ کا جواب آجائے گا:

(۱) مولوی جعفر علی صاحب لکھتے ہیں ”آنجناب در اوخر شعبان یا غیرہ

رمضان ۱۲۳۹ ایک ہزار و دو صد و سی و نہ ہجری در وطن رونق افروز شدند و در سال دیگر بتاریخ ہفتم جمادی الثانیہ ۱۲۴۱ [۱۲۳۰] ۳۵ یک ہزار و دو صد و چہل ہجری روز دو شنبہ از دولت خانہ برآمدہ عبور دریاے بستنی کردہ۔“

اور مولوی حمید الدین صاحب ۳۶ اپنے مکتوب میں لکھتے ہیں ”تاتحریر عریضۃ ہذا کہ روز دو شنبہ دہم ذی الحجہ ۱۲۴۱ ۵۱ روز عید الضحی است..... بعد عبور دریاے اباسین اٹک بدروازہ شرقی بلدۃ شکار پور در باغ شہزادۃ گوہر نزول اقبال داشتہ۔“

آگے کے مکاتیب میں ایک جگہ ”تعاہد التحریر کہ نور دہم شہر ربیع الاول ۱۲۴۲ ہجری است“ مرقوم ہے۔ اگر سید صاحب کی ہجرت کی تاریخ جو مولوی سید جعفر علی صاحب

نے لکھی ہے یعنی ۷ جمادی الثانیہ ۱۲۳۰ھ صحیح ہے تو کیا شکار پور پہنچنے تک ایک سال پانچ مہینے کی مدت صرف ہو گئی تھی؟ سفر ہجرت کے آغاز کی تاریخ کے سلسلے میں آپ کی تحقیق کیا ہے، اس کی صحیح تاریخ کیا ہے؟۔ ۳۷

(۲) مولوی سید جعفر علی نے اپنی ملاقات کے متعلق لکھا ہے: ”ایں خاکسار بمقام انب مشرف بخدمت حضرت امیر المؤمنین گردید و شرف بیعت مشرف شد، ماہ صیام سنہ یک ہزار و دو صد و چہل و شمش بود۔“ کیا ۱۲۳۶ھ کے رمضان میں سید صاحب انب میں تھے؟ انب سے تو آپ بہت آگے بڑھ چکے تھے غالباً اس وقت آپ راج دھاری میں تھے۔ مولانا اسماعیل صاحب <sup>۳۸</sup> اسی رمضان میں بالاکوٹ پہنچے، آپ اس بارے میں کیا فرماتے ہیں۔ مولوی سید جعفر علی صاحب سید صاحب سے کب اور کہاں ملے اور کتنی مدت ان کے ساتھ گزری؟

اس وقت چند سرسری سوالات لکھ دیے، ان شاء اللہ اطمینان سے اور ضروری باتیں پوچھوں گا۔

خدا کرے مزاج بعافیت ہو۔

والسلام

خاکسار

ابوالحسن علی

۶ اپریل ۵۰ء

(۳)

۳۰ نومبر ۵۹ء

مکرمی و محترمی، السلام علیکم ورحمۃ اللہ وبرکاتہ

امید ہے کہ مزاج گرامی بخیر ہوگا۔ میرا پہلا عریضہ مل گیا ہوگا، آج موقع مل گیا اور میں نے

بذیاد جلد ۷، ۲۰۱۶ء

کتب خانے میں دوبارہ وقائع<sup>۳۹</sup> کے قدیم قلمی نسخے کو دیکھا، آپ نے جس مفصل مضمون و تفصیلات کا حوالہ دیا ہے وہ کتاب کے آخر میں ہے۔ اسامی شہدائے بالاکوٹ کے بعد واقعہ بالاکوٹ کے بعد کے کچھ حالات جو کتاب کے صفحہ ۸۳۵ سے ص ۸۶۱ تک آگئے ہیں؛ آپ ضروری سمجھیں تو ان کی نقل آپ کے پاس بھیج دوں، بظاہر وہ کوئی نئی چیز نہیں۔ آخری صفحے کی عبارت دفعہ اس جملے پر ختم ہو جاتی ہے ”سو خونہ میں غازیوں کے آنے کی خبر سُن کر وہ بھی تشریف لائے اور شیخ ولی محمد صاحب سے ملاقات کی اور بہت سی تسلی دی کہ تم اس خونہ میں ٹھہرو یہاں سے کہیں“ اس پر کتاب کا یہ قلمی نسخہ ختم ہو جاتا ہے۔ جس کتاب کا دیکھنا آپ کو یاد آتا ہے وہ مجھے دستیاب نہیں ہو سکی، معلوم نہیں ضائع ہو گئی، یا کبھی اتفاقاً مل جائے۔

سید احمد شہید<sup>۴۰</sup> پر عنقریب اپنے ناچیز حالات کا اظہار کروں گا<sup>۴۱</sup>، مولانا منظور صاحب<sup>۴۲</sup> نے دفتر کو ہدایت کر دی تھی کہ رسالہ الفرقان مستقل آپ کے نام جاری کر دیا جائے، معلوم نہیں آپ کو پہنچ رہا ہے یا نہیں۔

تیسرا حصہ کس منزل پر ہے؟

امید ہے مزاج گرامی بخیر ہوگا، بھائی صاحب<sup>۴۳</sup> کی جانب سے سلام قبول ہو۔

ابوالحسن علی

۱۴۷  
محرم الحرام

## کتوباتِ مسعود عالم ندوی

(۱)

بسم اللہ الرحمن الرحیم

دارالعرفیۃ للدعوة الاسلامیۃ

بلدۃ چاندھر (الہند)

۱۴۲۸/۱۵/۱۳ھ

مکرمی و محترمی!

السلام علیکم ورحمۃ اللہ وبرکاتہ

عنایت نامہ ملا۔ یاد آوری کا شکریہ! شاید آپ کو معلوم ہی ہوگا کہ میں تنفس اور ضمیر نفس کا پرانا مریض ہوں۔<sup>۴۴</sup> ان دنوں مرض کی تکلیف کچھ بڑھ گئی ہے، اس لیے جواب خط نہیں، بلکہ رسید خط اپنے ایک رفیق سے لکھوا رہا ہوں۔ طبیعت سنبھل جائے تو ان شاء اللہ تفصیلی جواب لکھوں گا۔  
جوابی لفافے کی ضرورت نہیں تھی۔ اب جب آپ نے بھیج ہی دیا ہے تو اس سے رسید کے بھیجنے کا کام لے رہا ہوں۔

کئی مرتبہ لاہور آنے کا اتفاق ہوا، افسوس آپ سے ملاقات نہ کر سکا۔ ان شاء اللہ اب کی آنا ہوا تو ملاقات کی کوشش کروں گا۔ اس رقعے کے جواب کی ضرورت نہیں۔ ان شاء اللہ طبیعت سنبھلتے ہی فوراً مفصل عرض کروں گا۔

۱۲۸

محمد ارشد

والسلام

عاجز

مسعود عالم ندوی

(۲)

بسم اللہ الرحمن الرحیم

دارالعرفیۃ للدعوة الاسلامیۃ

بلدۃ جالندھر (الہند)

۱۱/۱۳/۶۵ [۱۳]ھ

مکرمی و محترمی!

السلام علیکم ورحمۃ اللہ وبرکاتہ

آج کا دوسرا گرامی نامہ بھی مل گیا، اس عنایت اور نوازش کا دلی شکریہ! گواہ تک تکلیف کافی ہے، پھر بھی چاہتا ہوں کہ آپ کے پہلے گرامی نامے کے متعلق ضروری گزارشات قلم بند کرا ہی



دوں۔ اللہ تعالیٰ مدد کرے۔

(۱) سب سے پہلی بات یہ ہے کہ آپ براہ نوازش میری کتاب<sup>۴۵</sup> میں جہاں کہیں بھی کوئی چوک یا لغزش یا مسامت پائیں، بلا تکلف حبیہ فرمادیں اور جہاں مزید مطالعے کی ضرورت ہو، اس میں میری رہنمائی فرمائیں۔ میں لکھتے پڑھنے کے معاملے میں ٹھیک طالب علم ہوں۔ آپ بے تکلف متنبہ کریں اور جس طرح چاہیں۔ ہر حال میں آپ کا شکر گزار ہوں گا۔

(۲) یہ صحیح ہے کہ میں بھی سرحد کی تاریخ اور جغرافیہ سے ناواقف ہوں۔ افسوس کہ میری صحت اس قابل نہیں کہ سرحد اور ماورائے سرحد کا سفر کر سکوں۔ اگر آپ اس سلسلے میں کوئی اچھی کتاب یا نقشوں کا پتا [دے] سکیں، تو مزید عنایت ہوگی۔

(۳) سید اکبر شاہ صاحب<sup>۴۶</sup> کے بارے میں آپ نے جو کچھ تحریر فرمایا ہے، اسے محفوظ رکھوں گا لیکن نظر ثانی آپ کے مفصل تنبیہ نامے کے بعد ہی ممکن ہوگی۔

(۴) اعلام نامہ<sup>۴۷</sup> اور مشنوی شہر آشوب<sup>۴۸</sup> میرے پاس موجود ہیں۔ وہ ان شاء اللہ بہت جلد حاضر کر دوں گا۔ آپ مہینہ دو مہینہ بھی اپنے پاس رکھ سکتے ہیں۔

(۵) تذکرہ صادقہ<sup>۴۹</sup> کا وہ نسخہ مولانا عبدالغفار صادق پوری کا ہے۔ جو حکیم ارادت حسین مرحوم کے پوتے ہیں۔ مولوی عبدالغفار صاحب مزاج کے بہت تیز اور کتابیں دینے میں بہت محتاط ہیں، اگر آپ پٹنہ کا سفر کر سکیں تو کامیابی ممکن ہے۔

(۶) انگریزی ماخذ میں سے نمبر ۴ امپیریل لائبریری کلکتہ میں موجود ہے۔ اس کی نقل ڈاکٹر عظیم الدین صاحب (نواسہ حکیم عبدالحمید مرحوم)<sup>۵۰</sup> نے منگوائی تھی۔ ان کی عنایت سے مجھے وہ نقل کچھ روز کے لیے مل گئی تھی۔

(۷) خدا بخش لائبریری پٹنہ میں ہے اور بہت ہی کم یاب ہے۔ لائبریری سے باہر منگوانا مشکل ہے۔ وہاں جا کر آپ اطمینان سے مطالعہ کر سکتے ہیں۔

(۸) (کلکتہ ریویو) کے فائل پٹنہ اور کلکتہ کی مختلف لائبریریوں میں ہیں۔ حکومت پنجاب یا یونیورسٹی لائبریری کے واسطے سے نمبر ۴ اور نمبر ۸ دونوں امپیریل لائبریری کلکتہ سے

مستعار منگوا سکتے ہیں۔

(۹) بمبئی یونیورسٹی لائبریری میں ہے۔ برادر کرم سید نجیب اشرف صاحب ندوی<sup>۵</sup> کی عنایت سے کچھ دنوں وہ جلد میرے پاس رہی تھی۔  
یہ تھا آپ کے گرامی نامے کا اجرائی جواب — یوں میری تمنا ہے کہ لاہور آکر آپ سے اس سلسلے میں مذاکرہ کروں۔ اور آپ نے یہ ”ضمن“ کی ایک ہی کہی۔ الحمد للہ علمی معاملات میں، میں ہر صاحب علم کا خادم ہوں۔  
امید کہ آپ کا مزاج بخیر ہوگا۔

والسلام

عاجز

مسعود عالم ندوی

بقلم: سید محمد قطبی عاجز

(۳)

بسم اللہ الرحمن الرحیم

دارالعلوم، چاندھڑ شہر

۱۳/۱۱/۱۳۶۵ [۱۳]ھ

مکرمی و محترمی! السلام علیکم ورحمۃ اللہ وبرکاتہ

عنایت نامہ مورخہ ۴ اکتوبر عزت افزائی کا باعث ہوا، بغیر کسی رسمی تمہید کے جواب نمبر وار

عرض ہے:

(۱) اچھا تو یہی ہوتا کہ لاہور میں آپ سے گفتگو ہوتی۔ لیکن سردست میرے لیے سفر کرنا بہت مشکل ہے۔ گو تین چار دنوں سے آرام ہے پھر بھی ضعف حد سے زیادہ ہے۔ اب آپ کو اختیار حاصل ہے، خواہ وقت نکال کر مفصل تنقید تحریر فرمادیں یا ملاقات پر اس کو ملتوی رکھیں اور اگر آپ

جاندھر تشریف لاسکتے تو کیا بات تھی۔ مجھے معلوم ہوا ہے کہ آپ کا وطن بھی اسی نواح میں ہے۔<sup>۵۲</sup>

(۲) اعلام نامہ اور مشنوی شہر آشوب اسی لفافے میں حاضر خدمت ہیں۔

(۳) رائٹ کا ”میمورنڈم“<sup>۵۳</sup> مولوی احمد اللہ صاحب کے مقدمے<sup>۵۴</sup> کی روداد کے ساتھ ہے۔ ڈاکٹر عظیم الدین صاحب اس معاملے میں بہت بخیل واقع ہوئے ہیں۔ ان کا پتا درج ذیل ہے:

ڈاکٹر سید عظیم الدین احمد، خواجہ کلاں، پٹنہ سٹی۔

سید عبدالعزیز صاحب بارامٹ لا بہت با اثر آدمی تھے۔ اب بے چارے کی ہوا اکھڑ چکی ہے، اور اہل دنیا عام طور پر صرف اقتدار کو مانتے ہیں پھر بھی ہمیں توقع ہے کہ اگر سید عبدالعزیز صاحب نے تحریک کی تو ڈاکٹر لک صاحب مان جائیں گے۔

(۴) وہابی ٹرائل پٹنہ میں ۱۸۷۱ء کے مقدمہ سازش کی روداد ہے<sup>۵۵</sup> اور مقدمات سازش کی تمام رپورٹوں میں سب سے اہم دستاویز ہے۔

(۵) سید نجیب اشرف صاحب کا پتہ درج ذیل ہے:

اسامیل کالج، جوگیشوری، بمبئی

نجیب بھائی بہت خلیق اور بے مثال آدمی ہیں۔ ضرور کوئی سبیل نکال دیں گے۔

آخر میں اپنی پہلی گزارش کا پھر اعادہ کرتا ہوں۔ براہ کرم اپنی مفصل رائے سے جلد از جلد مطلع کرنے کی کوشش فرمائیں۔

امید کہ مزاج گرامی بخیر ہوگا۔

والسلام

عاجز

مسعود عالم ندوی

بقلم: سید محمد قطبی عاجز

(۴)

بسم اللہ الرحمن الرحیم

دارالعرفیۃ للدعوة الاسلامیۃ

بلدۃ جالندھر (الہند)

۱۵/۱۱/۶۵ [۱۳]ھ

مکرمی و معظّم! سلام و تحیات

گرامی نامہ مؤرخہ ۱۰/۱۰ کا جواب مختصر طور پر عرض ہے:

(۱) مشنوی شہر آشوب کا ایک نسخہ ممکن ہے مل جائے۔ دسمبر کے وسط میں وطن کا قصد ہے۔ وہیں کوشش ممکن ہوگی۔

(۲) جی ہاں، اعلام نامہ کا نسخہ بہت غلط ہے۔

(۳) بہتر، آپ جب بھی تحریر فرمادیں۔ ۳۰ نومبر تک بھی ہو جائے تو مجھے نظر ثانی میں دقت نہیں ہوگی۔ میں گھر پر نظر ثانی کروں گا۔ جالندھر تشریف آوری کا منتظر رہوں گا۔

(۴) میمورنڈم انگریزی میں ہے۔ ٹائپ کا نظم وہاں ہو سکتا ہے۔ سید عبدالعزیز صاحب (بالقاب) کی توجہ کافی ہوگی۔ اس پر ڈاکٹر عظیم صاحب بھی راضی ہو جائیں گے۔

(۵) وہابی ٹرائل ۱۸۷۱ء ضخیم ہے۔ اس میں دقت ہوگی۔ ٹائپ رائٹر کتاب خانے میں لے جانا ہوگا۔ مگر عزیز صاحب کا کتب خانے والوں پر بہت اثر ہے۔ کوئی صورت نکل جائے گی۔

اب تک ”دوروں“ کے ”عمل“ سے باہر نہیں ہوں۔ خیال تھا کہ قطبی صاحب کو جواب املا کرا دوں گا۔ اس وقت وہ باہر گئے ہوئے ہیں۔ دوسرے رفیق محمد نصرت اللہ الکوڑی ایک مسودہ کی تممیش کر رہے ہیں، ہمت کر کے یہ سطریں لکھ ڈالیں، لیکن مختصر اور ڈرڈر کر۔

ہمارے رفقا سلام کہتے ہیں۔ اخبارات کی گالم گلوچ سے بچ کر اب سب صرف انقلاب پڑھتے ہیں اور میں انقلاب اور Statesman۔ اب پناہ انگریز ہی کے دامیں تہذیب میں ملتی ہے، صحافتی بدتمیزی اس حد کو پہنچ گئی ہے۔ یہ کلمات بے ارادہ لکھ گیا بار خاطر ہو تو معذرت خواہ ہوں۔

والسلام  
عاجز  
مسعود عالم ندوی

(۵)

بسم اللہ الرحمن الرحیم

دارالعرفہ،

چاندھر شہر

۱۵/۱۱/۲۲ [۱۳]ھ

مکرمی و محترمی!

السلام علیکم ورحمۃ اللہ وبرکاتہ

والا نامہ ملا، پچھلے خط کا جواب دیا جا چکا ہے۔ تازہ گرامی نامے میں بعض چیزیں قابل غور ہیں جن پر غور کیا جا رہا ہے۔ دونوں کا جواب ایک ساتھ ہی دیا جائے گا۔  
بھائی جان مولانا مسعود عالم صاحب کی طبیعت خراب تھی، علاج کے لیے لاہور گئے ہوئے تھے۔ آج ہی واپسی ہوئی ہے اور کچھ افاقہ ہے۔

یہ چند سطریں بطور رسید کے ارسال کی ہیں۔ ہاں! آپ کے تفصیلی نقد کا سختی سے انتظار ہو رہا ہے۔ کل ہی ناشر صاحب کا خط آیا ہے کہ ہزار ہزار نسخے شائع کیے گئے تھے ۵۶ اور اب قریب الختم ہیں اور دوسرے ایڈیشن کی اجازت کے بے تابی سے منتظر ہیں۔ ظاہر ہے کہ بلا نظر ثانی کے کیسے اجازت دی جاسکتی ہے۔ براہ مہربانی آپ اولین فرصت میں تفصیلی نقد فرمادیں تاکہ نظر ثانی میں آسانی ہو۔  
باقی سب خیر مت ہے۔ بھائی جان مولانا مسعود عالم صاحب سلام مسنون عرض کرتے ہیں۔

والسلام  
سید محمد قطبی عاجز



رسید بھیج رہا ہوں۔ مجبوری میں خطوط اپنے رفیقوں سے لکھواتا ہوں اور یہ کتنا ہی احباب برداشت کرتے ہیں۔ امید کہ بار نہ ہو۔ مسعود عالم

(۶)

بسم اللہ الرحمن الرحیم

دارالعرفیۃ للدعوة الاسلامیۃ

بلدۃ جالندھر (الہند)

۶۵/۱۱/۲۵ [۱۳]ھ

مکرمی و محترمی!

السلام علیکم ورحمۃ اللہ وبرکاتہ

امید کہ مزاج گرامی بخیر ہوگا، بھائی جان مولانا مسعود عالم صاحب ندوی کی صحت بھما اللہ پچھلے دنوں کی نسبت اچھی ہے مگر ابھی تک ضعف باقی ہے۔ اس لیے مجھے ہدایت کردی ہے۔ اسی کی روشنی میں مختصر جواب حاضر خدمت ہے:

۱۔ مزید مکاتیب و مخطوطات کا علم نہیں، ورنہ ضرور مطلع کرتا نیز یہ بھی نہیں معلوم کہ اعلام نامہ کتب خانہ آصفیہ کیوں کر پہنچا۔ کتب خانے کی فہرست میں پڑھا تھا اور ایک عزیز کے ذریعہ نقل کروایا تھا (کتب خانہ آصفیہ کی فہرست کے دوسرے صفحے میں درج ہے۔ صحیح نمبر یا نہیں۔ غالباً میری یادداشتوں میں درج ہو) حتیٰ کہ میں نے اصل نسخہ بھی نہیں دیکھا۔ اس لیے وثوق سے کہنا مشکل ہے کہ اغلاط اصل ہی کی ہیں یا نقل کرنے والے سے چوک ہو گئی۔ اگر آپ اصل کا فوٹو منگوائیں، تو آسانی ہوگی۔ ۵۷

امام علی صاحب ۵۸ کے بارے میں بھی، نہیں معلوم کہ وہ مجاہدین کے ساتھ شریک تھے، یا یہیں مقیم تھے۔

جی ہاں! اس میں کوئی شک نہیں کہ مولوی جعفر صاحب تھانی مری مرحوم ۵۹ کا دارومدار زیادہ

تر مولوی عبدالرحیم صاحب کے بیانوں اور معلومات پر ہے۔<sup>۶۰</sup> میں بھی مولانا مصلیٰ علی<sup>۶۱</sup> کے بارے میں غور کر رہا ہوں۔ یہاں کوئی ذریعہ معلومات نہیں ہے۔ ان شاء اللہ پٹنہ جا کر تحقیق کروں گا اور جناب کو بھی مطلع کروں گا۔

مثنوی کا نسخہ اغلب یہی ہے کہ کہیں نہ کہیں مل ہی جائے گا۔ یوں آپ چاہیں تو نقل بھی کر لیں، بعد میں مطبوعہ نسخہ مل جائے تو دونوں نسخے ہو جائیں گے۔ ان شاء اللہ پٹنہ میں مطبوعہ نسخے کے حصول کی کوشش کروں گا۔

شکریہ پیشگی قبول فرمائیں۔ دونوں کتابوں پر مفصل نقد و تبصرہ اور بے لاگ رائے کا سختی سے انتظار ہے۔ ناشر صاحب کا بھی خط آیا ہوا ہے کہ کتابوں کا اسٹاک ختم ہو رہا ہے۔ طبع دوم کی اجازت دی جائے۔ لیکن نظر ثانی سے پہلے شائع کرنے کا خیال نہیں ہے اور جب صاحب علم حضرات کی آرا آجائیں، تو انہیں پڑھ کر نظر ثانی کرنے کا ارادہ ہے۔

اب تک کئی خطوط آپکے ہیں، مگر وہی دوست نوازی کے رنگ میں، اور تازہ معارف میں بھی ریویو آگیا ہے<sup>۶۲</sup> مگر کوئی زیادہ قابل التفات نہیں۔ بہر حال آپ کی آزاد رائے اور مفصل معلومات کا سخت انتظار ہے۔

ضامن شاہ<sup>۶۳</sup> کے واقعے پر غور کر رہا ہوں۔ لیکن یہاں مراجعت اور تحقیق کا سامان کہاں؟ غالباً تذکرہ صادقہ کے علاوہ وہابی ٹرائل ۱۸۷۱ء میں بھی مذکور ہے۔ لیکن یہ بھی اس وقت یہاں نہیں ہے۔ پٹنہ جانے کے بعد ہی صحیح رائے قائم ہو سکے گی۔ امید کہ مزاج عالی بخیر ہوگا۔

والسلام

عاجز

مسعود عالم ندوی

بقلم: سید محمد قطبی عاجز

(۷)

بسم اللہ الرحمن الرحیم

دارالعروبۃ للدعوة الاسلامیہ

چاندھر شہر

۱۷/۱۲/۶۵ [۱۳]ھ

مکرمی و محترمی! السلام علیکم ورحمۃ اللہ وبرکاتہ

امید کہ مزاج گرامی بخیر ہوگا، آج والا نامہ اور رجسٹری خط مع اعلام نامہ اور مفصل رائے کے موصول ہوا۔ نوازش اور عنایت کا دلی شکریہ۔

بھائی جان مولانا مسعود عالم صاحب ندوی مدظلہ کی طبیعت رو بہ صحت ہو رہی تھی اور تکلیف میں بھی خاصا افادہ ہو رہا تھا، مگر رات پھر خلاف توقع کچھ طبیعت خراب ہو گئی اور رات بھر تکلیف میں کئی۔ ورنہ وہ خود اپنے قلم سے جناب کا شکریہ ادا کرتے۔  
طبیعت سنبھل لے تو رائے اور مفصل تبصرے کا مطالعہ فرمائیں گے۔ اگر کوئی چیز قائل تو ضیح و دریافت طلب ہوئی تو تکلیف دی جائے گی۔ ہم سب لوگ ملاقات کے مشتاق ہیں، کبھی ادھر آنا ہوا تو ہمیں بھی مشرف فرمائیے۔

بھائی جان مدظلہ سلام مسنون عرض کرتے ہیں۔

والسلام

سید محمد قطبی عاجز

(۸)

بسم اللہ الرحمن الرحیم

دارالعروبۃ للدعوة الاسلامیہ

چاندھر شہر

۲۳/۱۲/۶۵ [۱۳]ھ

محترمی و معظمی! السلام علیکم ورحمۃ اللہ وبرکاتہ

امید کہ مزاج گرامی بخیر ہوگا، عنایت نامہ اور نوٹ مل گئے تھے، مگر جواب میں تاخیر ہوگئی۔

مزید تاخیر مناسب نہ جان کر بطور رسید کے یہ چند سطور حاضر خدمت ہیں۔

بھائی جان مولانا مسعود عالم صاحب کی صحت یوں ڈھائی ماہ سے مسلسل خراب رہتی ہے۔

ان دنوں تکلیف میں کچھ اضافہ ہو گیا ہے۔ اس پر مزید یہ کہ صوبہ بہار کے قیامت خیز اور انسانیت سوز

واقعات ۶۴ کا بھی کافی اثر ہے۔ کئی روز تک عزیزوں کی خیریت نہیں معلوم ہو رہی تھی، اب ایک آدھ خط

آنے شروع ہو گئے ہیں [کذا]۔ پھر بھی تفصیلی حالات نہیں معلوم ہو سکے۔ دعا فرمائیے۔ ان پریشانیوں

کے باوجود بھائی جان نے آپ کے نوٹ پڑھوا کر سن لیے ہیں۔ ذرا طبیعت سنبھل لے تو دوبارہ خود

پڑھیں گے۔ اگر کوئی دریافت طلب بات ہوئی تو جناب کو تکلیف بھی دی جائے گی۔

محترم بھائی جان و دیگر حضرات سلام مسنون عرض کرتے ہیں۔

والسلام

عاجز سید محمد قطبی

سخت پریشان اور مضطرب الحال ہوں۔ ابھی ابھی دو عزیزوں کی شہادت کی خبر ملی ہے۔ معلوم

نہیں کیا کیا سننا پڑے۔

عاجز

مسعود عالم

(۹)

بسم اللہ الرحمن الرحیم

والعروۃ للدعوة الاسلامیہ

[حیدرآباد، سندھ]

۲۳ ربیع الثانی ۱۴۳۹ھ

۱۳ فروری ۲۰۱۷ء

مکرمی و محترمی! السلام علیکم ورحمۃ اللہ وبرکاتہ

امید کہ مزاج عالی بخیر ہوگا۔ ہماری سفر سے واپسی وسط دسمبر میں ہوگئی تھی۔ پہلے قیام راولپنڈی میں تھا، اب حیدرآباد (سندھ) میں مقیم ہوں۔ ۶۵ یہ تبدیلی بعض مصالح کی بنا پر اختیار کی گئی ہے۔ افسوس اب تک آپ کی خدمت میں کوئی عریضہ ارسال نہیں کر سکا۔ آپ سے ملاقات کی تمنا تھی۔ گذشتہ مہینے لاہور آیا، مگر اتنا پریشان اور مشغول رہا کہ حاضر خدمت نہ ہو سکا۔ ان شاء اللہ آئندہ کبھی لاہور آنا ہوا تو ضرور حاضری دوں گا۔

سفر پر روانہ ہونے سے پہلے کراچی سے میں نے اپنے ایک دوست کے ذریعے اسلامی تحریک کے دوسرے ایڈیشن کا ایک نسخہ آپ کی خدمت میں روانہ کیا تھا۔ امید کہ ملا ہوگا۔ آپ کے مفید مشوروں اور رائے عالی کا انتظار ہے۔ ممکن ہے تیسرا ایڈیشن بھی جلد شائع ہو جائے۔ دوسرے ایڈیشن میں آپ کی ہدایات سے میں نے بڑا فائدہ اٹھایا تھا، جیسا کہ آپ نے خود ملاحظہ فرمایا ہوگا۔

اب اس خط کے لکھنے کی تقریب یہ ہے کہ مجھے برادر عزیز علی میاں (مولانا سید ابوالحسن علی ندوی، لکھنؤ) کا خط کل ہی ملا ہے، جس میں انھوں نے مجھے لکھا ہے کہ میں آپ کو جلد از جلد (۳۲۳/-) روپے ادا کروں۔ اب آپ اس رقم کو علی میاں کی بجائے میرے ذمے سمجھیں۔ ان شاء اللہ جلد سے جلد ادا کروں گا۔ اگر لاہور خود آنا ہوا تو خود ادا کروں گا ورنہ کسی دوسرے ذریعے سے روانہ کرنے کی کوشش کروں گا۔ ۳۱ مارچ آخری تاریخ ہے۔ ان شاء اللہ اس سے پہلے یہ رقم ضرور حاضر خدمت ہو جائے گی۔ علی میاں کو میں نے خط کا جواب دے دیا ہے۔

امید ہے جواب سے ضرور ممنون فرمائیں گے۔

والسلام

عاجز

مسعود عالم



(۱۰)

بسم اللہ الرحمن الرحیم

دارالعرفیۃ للدعوة الاسلامیۃ

حیدرآباد، سندھ

۱۰/۵/۶۹ [۱۳]ھ

مکرمی و محترمی!

السلام علیکم ورحمۃ اللہ وبرکاتہ

عنایت نامہ باصرہ نواز ہوا۔ بہت بہت شکریہ۔ مجھے بہت افسوس ہے کہ ہمارے قاصد نے آپ تک کتاب نہیں پہنچائی۔ انتہائی شرم سار ہوں۔ بہر حال تفصیلی رائے کا انتظار رہے گا۔ یہ آپ کی نوازش ہے۔ علی میاں کی فرض شناسی کا تقاضا یہی تھا۔ کسی معقول 'مسافر' کی تلاش میں ہوں۔ ان شاء اللہ حسب وعدہ ۳۱ مارچ سے پہلے رقم خدمت عالی میں پہنچ جائے گی۔ بقلم: سید احمد علی امید ہے مزاج عالی بخیر ہوگا۔

عاجز

مسعود عالم ندوی

(۱۱)

بسم اللہ الرحمن الرحیم

مکان نمبر S/246، کوچہ شام سنگھ،

راولپنڈی۔

۲۰ مئی ۱۹ [۱۹]ء

مکرمی و محترمی!

السلام علیکم ورحمۃ اللہ وبرکاتہ

امید کہ مزاج عالی بخیر ہوگا۔ تقریباً تین ہفتے ہوئے گوجرانوالہ سے آپ کی خدمت میں ہندوستان کی پہلی اسلامی تحریک کا ایک نسخہ روانہ کیا تھا۔ امید ہے ملا ہوگا۔ آپ نے اس کتاب کے متعلق مزید معلومات اور نوٹ دینے کا مجھ سے وعدہ فرمایا تھا۔ جب سے کتاب بھیجی ہے آپ کے جواب کا منتظر ہوں۔ امید ہے مزید معلومات سے جلد از جلد مستفید فرمائیں گے۔

گوجرانوالہ میں آب و ہوا کی خرابی کے باعث طبیعت اچھی نہیں رہی تو عارضی طور پر کچھ دنوں کے لیے راولپنڈی آگیا ہوں۔ ۶۶ ممکن ہے مکان مل جائے، تو یہیں مستقل اقامت اختیار کر لی جائے۔ فی الحال آپ اوپر لکھے ہوئے پتے پر مجھے خط روانہ فرما سکتے ہیں۔

۱۶

محمد ارشد

والسلام

عاجز

مسعود عالم ندوی

(۱۲)

بسم اللہ

دارالعرفہ،

K/265، راولپنڈی

۲۶/۸/۹۷ [۱۳]ھ

۲/۶/۵۱ [۱۹]ء

مکرمی و معظمی!

سلام و تحیات

ابھی ابھی عنایت نامے نے عزت افزائی کی۔ شکریہ۔

بذیاد جلد ۷، ۲۰۱۶ء

اللہ کرے مزاج عالی بخیر ہو۔ عاجز بھی رُوبصحت ہے۔ اب مجھے یہاں مکان مل گیا ہے اور  
یہیں رہ پڑنے کا قصد ہے۔ یادداشت کا پیشگی شکریہ!

والسلام

دعا کا طالب اور جواب کا منتظر

عاجز

مسعود عالم ندوی

(۱۳)

بسم اللہ

دارالعرفہ،

راولپنڈی

۵ رمضان المبارک ۱۴۰۰ھ [۱۳]

محترمی و معظمی! سلام و تحیات

کل عنایت نامہ ملا اور آج کتاب۔ بہت بہت شکریہ!!

ان شاء اللہ آپ کے مشوروں سے فائدہ اٹھاؤں گا۔ ابھی تو اشاعت اور نظر ثانی میں کچھ

تاخیر ہوگی۔ پھر کوئی کھٹک ہوئی تو عرض کروں گا۔

آپ کے علمی شغف اور عنایات کا مجھ پر بہت اثر ہے۔ اللہ تعالیٰ جزائے خیر دے۔

امید کہ مزاج عالی بخیر ہوگا۔ خاکسار اب اچھا ہے، الحمد للہ

والسلام

عاجز

مسعود عالم ندوی

(۱۳)

بسم اللہ الرحمن الرحیم

دارالعرفیۃ للدعوة الاسلامیہ

راولپنڈی (پاکستان)

۱۳/۹/۱۴۳۷ھ

مکرمی و محترمی

السلام علیکم ورحمۃ اللہ وبرکاتہ

امید ہے مزاج گرامی بخیر ہوگا۔ کئی روز سے جناب کے خط کا انتظار کر رہا ہوں، مگر اب تک نہیں ملا۔ میں نے آپ سے زبانی عرض کیا تھا کہ ہمیں اس چیز کے ثبوت کے لیے حوالے درکار ہیں کہ مرزا غلام احمد کا خاندان سکھوں کا وفادار رہا ہے<sup>۶</sup> اور اس نے ان کی خدمات انجام دی ہیں۔ آپ نے وعدہ فرمایا تھا کہ کتابوں سے تلاش کر کے جواب دیں گے۔ معلوم نہیں آپ کو اس کے لیے وقت مل سکا ہے کہ نہیں۔ امید ہے اس کے لیے کچھ وقت ضرور نکالیں گے۔ ہمارے پاس تو یہاں کوئی لائبریری بھی نہیں ہے جس سے مدد لی جاسکے۔

ہمارے ایک دوست نے ایک عبارت نقل کر کے ہمارے پاس بھیجی ہے، اسے نقل کر کے ہم آپ کی خدمت میں روانہ کر رہے ہیں۔ اس سے اس چیز کا پتہ چلتا ہے۔ ہم چاہتے ہیں کہ اس کی تائید میں جتنے حوالے اور عبارات مل سکیں، بہتر ہے۔ ہمارے رفقا سلام عرض کرتے ہیں۔

والسلام

عاجز

مسعود عالم ندوی

## حواشی و تعلیقات

- \* چیف ایڈیٹر / پروفیسر، شعبہ اردو و اُردو معارف اسلامیہ، پنجاب یونیورسٹی، علامہ اقبال کیمپس، لاہور۔
- ۱۔ مولانا مسعود عالم ندوی ۱۶ دسمبر ۱۹۳۷ء تا اکتوبر ۱۹۴۲ء بطور کیٹلاگر اور ٹیٹل لائبریری پٹنہ سے وابستہ رہے۔ دیکھیے: اختر رانی، مسعود عالم ندوی: سوانح و مکتوبات (کجرات: مکتبہ مظفر ناشر قرآنی قطعات، ۱۹۷۵ء)، ص ۲۳-۲۶۔ احوال و آثار کے لیے مزید دیکھیے: ظیل احمد الحامدی، ”مولانا مسعود عالم ندوی کے مختصر حالات زندگی“، ہندوستان کی پہلی اسلامی تحریک مؤلف مولانا مسعود عالم ندوی (لاہور: ادارہ معارف اسلامی، ۱۹۹۲ء)، ص ۷-۱۲۔
- ۲۔ ۱۸۴۱ء سے عملی تحریک اصلاح و جہاد کی قیادت جماعت مجاہدین صادق پور (عظیم آباد پٹنہ) کے ہاتھوں میں منتقل ہو گئی تھی۔ جب سے تقریباً ربع صدی تک پٹنہ کو اس تحریک کے ایک اہم ترین مرکز کی حیثیت حاصل رہی۔ علامہ صادق پور کے سرخیل اور سید احمد شہید کے خلیفہ مولانا ولایت علی (۱۸۵۲ء) ان کے بعد ان کے برادر خور مولانا عنایت علی (۱۸۵۸ء) اور فرزند ارجمند مولانا عبداللہ (۱۹۰۲ء) کے بعد دیگرے تحریک کے امیر مقرر ہوئے اور ایک عرصے تک انگریزی افواج کے خلاف محرکہ زن رہے۔ اس دور میں جماعت مجاہدین صادق پور نے اندرون ملک دعوت و تبلیغ کے علاوہ محاذ جنگ پر عزیمت و استقامت کی داستانیں رقم کیں۔ تفصیل کے لیے دیکھیے: مسعود عالم ندوی، ہندوستان کی پہلی اسلامی تحریک، ص ۶۵-۱۷۰؛ غلام رسول مہر، سرگندھت مسجداہدین (لاہور: شیخ غلام علی ایڈیٹرز، س (ن)، ص ۲۱۳-۲۷۰؛ شیخ محمد اکرام، موج کونٹر (لاہور: ادارہ شفا اسلام، ۱۹۹۷ء)، ص ۳۵-۵۶۔
- ۳۔ مولانا مہر کو علامہ سید سلیمان ندوی کے اس مشورے کو تسلیم کرنے میں تاہل تھا کیونکہ ان کی نظر میں کسی موضوع پر کوئی تعریف حریف آخر نہیں کی جا سکتی، حقیقت اور جستجو کا کام رہا جاری رہتا ہے۔ بلکہ وہ علامہ سید سلیمان ندوی کے مشورے سے کسی قدر کبیدہ خاطر بھی ہوئے۔ مولانا مہر کے خیال میں اس موضوع پر سید ابوالحسن اور ان کے رفیق مسعود عالم ندوی کی کاوشوں کے باوجود اس تحریک کے کئی پہلو ایسے تھے جو مزید حقیقت و تحقیق کے طالب تھے۔ چنانچہ انھوں نے اپنے منصوبے کی تکمیل کے لیے ضروری مواد کی فراہمی کے لیے سید سلیمان ندوی کے ان دونوں شاگردوں سے مراسلت کا آغاز کیا۔ مولانا مہر نے سید غلام حسن شاہ کٹلی کے نام ایک خط (حررہ ۲۱ جون ۱۹۵۵ء) میں اپنی اس مراسلت کے پس منظر و پیش منظر نیز اس کے نتائج سے متعلق اپنے تاثرات باری الفاظ بیان کیے ہیں:

میری قسمت عجیب ہے۔ جب میں نے کتاب [سید احمد شہید] لکھنے کا ارادہ کیا تو دوسرے دن علم کے علاوہ سید سلیمان ندوی مرحوم سے بھی پوچھا کہ جو مآخذ ان کے علم میں ہوں بتا دیں۔ انھوں نے انتہائی بے تکلفی سے تحریر فرمایا کہ سید صاحب کے متعلق جو کچھ ضروری تھا وہ مولانا ابوالحسن علی لکھ چکے۔ شہادت کے بعد جماعت مجاہدین کے متعلق جو حالات تحریر طلب تھے وہ مولانا مسعود عالم ندوی مرتب فرما چکے۔ اب تم اس قصے میں کیوں پڑتے ہو؟ کوئی اور کام تلاش کرو۔ یہ مکتوب گرامی اب تک میرے پاس محفوظ ہے۔ ممکن ہے میری غلط فہمی ہو۔ لیکن مجھ پر اور میرے احباب پر اس سے یہی اثر پڑا کہ یہ بزرگ اپنے دائرے سے باہر کے کسی آدمی کی علمی مشغولیت پسند نہیں فرماتے۔ جسی اتفاق سے مجھے سید ابوالحسن علی اور مولانا مسعود عالم مرحوم دونوں سے مکاتبت اور ملاقات کا موقع مل گیا۔ میں نے جو کچھ مولانا ابوالحسن علی سے پوچھا انھوں نے اس بے تکلفی سے بیان فرمایا کہ میں ان کے تعلق میں اپنی ساراقت



رائے پر ہمیشہ نادم رہا۔ مولانا مسعود عالم کی کتاب جب چھپی تو میں نے جان پہچان کے بغیر انھیں خط لکھ دیا اور اس میں بتایا کہ میرے سرسری اندازے کے مطابق کتاب میں انھوں نے ہشتیس (۳۵) غلطیاں لکھی ہیں جو واقعات کی بنیادی حیثیت پر اثر انداز ہوتی ہیں۔ انھوں نے دوسرے ایڈیشن میں زیادہ تر غلطیاں درست کر لیں۔ بعض زیر غور رکھیں۔ پھر وہ براہ محبت سے ملنے رہے۔ اور چوتھا ایڈیشن تیار کرتے وقت بھی بہت سی چیزیں مجھ سے پوچھیں تھیں۔ ان کے متعلق بھی میں اپنی رائے پر پشیمان ہوا۔ اب وہ تو خدا کی بارگاہ میں پہنچ گئے۔ مولانا ابوالحسن علی غیر معلوم وجہ کی بنا پر خاموش ہو گئے۔ میں انھیں خط لکھنے میں اسی وجہ سے متاثر ہوں کہ شاید وہ اسے کتاب پر ریلو کا تقاضا سمجھیں۔“

دیکھیے: حضور امام کاظمی (مرتب)، نقوشِ مہر: مجموعۃ مکتاتہب مولانا غلام رسول مہر دہلوی سید غلام حسن شاہ کاظمی (لاہور: اظہار سنز، ۲۰۰۰ء)، ص ۸۲-۸۳۔

۴۔ سید احمد شہید، شاہ اسماعیل شہید اور سید حمید الدین (شوہر زائد سید احمد) کے مکاتیب مراد ہیں جو منظومۃ المحدثاء (دیکھیے حاشیہ ۱۷) میں شامل ہیں۔ سید احمد اور شاہ اسماعیل شہید کے مکاتیب سے ان کی تحریک کے اہداف و نصب العین پر بخوبی روشنی پڑتی ہے جب کہ مؤخر الذکر کے مکاتیب میں جماعت مجاہدین کے حالات اور سفر کی تفصیلات مندرج ہیں۔ بقول غلام رسول مہر: ”سید حمید الدین کے مکاتیب سفر و ہجرت کے متعلق مستند معلومات کا پیش بہانہ خیرہ ہیں۔“ غلام رسول مہر، سید احمد شہید (لاہور: شیخ غلام علی ایڈ سنز، س ن)، ص ۲۲۔

۵۔ مولانا ابوالکلام آزاد کے والد مولانا خیر الدین دہلوی (۱۸۳۱ء - ۱۹۰۸ء) تحریک روہایت کے ایک اہم سالار شمار کیے جاتے ہیں۔ تحریک مجاہدین خصوصاً شاہ اسماعیل (۶ مئی ۱۸۳۱ء) اور جماعت اہل حدیث کے بارے میں ان کا تعصب حد درجہ تک پہنچا ہوا تھا۔ ان کے آرا و خیالات کے بارے میں ملاحظہ ہو: عبدالرزاق بلخ آبادی (مرتب)، ابوالکلام آزاد کسی کہانی جھوٹ ان کسی زبان (لاہور: مکتبہ بحرال، ۲۰۱۰ء)، ص ۶۶-۶۷، ۷۷-۸۰، ۱۲۱-۱۲۳، ۲۷۱؛ غلام رسول مہر، مولانا ابوالکلام آزاد، ایک نادر روزگار شخصیت مرتب محمد عالم مختار حق (لاہور: مہر سنز پرائیویٹ لمیٹڈ، ۱۳۹۲ھ/۱۹۹۲ء)، ص ۱۰۹-۱۰۷۔ مولانا خیر الدین زندگی بھر پوری اشتقامت سے روہایت کے دوسرے سرگرم رہے۔ گروہ اہل حدیث کے سرخیل سید مذہب حسین دہلوی (۱۲۲۰ھ/۱۳۲۰ھ / ۱۸۰۵ء - ۱۹۰۳ء) قہار گئے (۱۳۰۰ھ/۱۸۸۳ء) تو کئے میں جو علما ان کی مخالفت میں پیش پیش تھے، ان میں مولانا خیر الدین دہلوی بھی شامل تھے۔ دیکھیے: فضل حسین بہاری، الحیاء والمحاة (سائیکل، طبع شیخوپورہ: المکتبۃ الاشیہ، ۱۹۸۲ء)، ص ۸۵-۸۹؛ محمد مبارک، حیات المعصیخ المعید میان ذلیر حسین محدث دہلوی (کراچی: اہل حدیث ٹرسٹ، س ن)، ص ۳۶-۳۷، ۵۶-۶۰۔ مولانا خیر الدین دہلوی نے روہایت کے دوسرے رسائل تعریف کیے۔ ملاحظہ ہو: محمد رضاء الحسن قادری (مرتب)، رسائل مولانا خیر الدین دہلوی (لاہور: ۱۳۳۲ھ/۲۰۱۳ء)۔ اس مجموعہ رسائل میں چار رسائل: خیر الامصار مدینۃ الانصار (۱۳۱۵ھ)، المعنة الضرورية فی المعارف الخیوریہ (۱۳۱۵ھ)، حفظ المتین عن لصوص الدین (۱۳۱۵ھ)، اسباب المسرور لا أصحاب الخیور (تاریخ تعنیف، ۱۳۱۸ھ) شامل ہیں۔ یہ رسائل پہلی بار مطبع ہادی لطیف (دہلی) سے شائع ہوئے۔ تازہ عکس اشاعت کے آغاز میں مولانا خیر الدین کے سولج، تالیفات و تصانیف اور افکار و خیالات سے متعلق مرتب (محمد رضاء الحسن قادری) کے علاوہ مولانا ابوالکلام آزاد، ابوالحسن

شاجہان پوری، راجا رشید محمود اور سید عبداللہ قادری کی تحریریں شامل ہیں (دیکھیے: ص ۵-۲۳)۔ ان رسائل میں سے حفظ الممتین عن لصوص الدین میں شاہ اسماعیل شہید کی تقویۃ الایمان کے مباحث و مندرجات کا رو کیا گیا ہے۔ زبان و بیان مناظرانہ و مجاہدانہ ہے اور لب و لہجہ خاصا تند ہے۔

۶۔ دیکھیے: محمد علی لاہوری، ”حضرت عائشہ کی عمر“ معارف (اعظم گڑھ) جلد ۲۳، شمارہ ۱ (جنوری ۱۹۲۹ء) رجب المرجب ۱۳۳۷ھ)؛ سید سلیمان ندوی، ”روشیات (حضرت عائشہ کی عمر)“ معارف جلد ۲۳، شمارہ ۱ (جنوری ۱۹۲۹ء) رجب المرجب ۱۳۳۷ھ)۔

۷۔ مولانا غلام رسول مہر انجی وٹوں (۱۹۳۷ء) کی بیوسلطان کے نام سے ایک کتاب لکھنے کا ارادہ رکھتے تھے، بلکہ اس کے تین سو صفحے لکھ بھی چکے تھے، مگر مولانا آزاد سے انھیں نے اسی سلسلے میں مآخذ سے متعلق استفسار کیا تھا۔ مولانا آزاد نے ان کے نام متعدد خطوط میں سلطان نیچ کے حالات پر انگریزی، فرانسیسی اور عربی و فارسی لکھنے کی نشان دہی کی تھی۔ دیکھیے: مالک رام (مرتب)، خطوط مولانا ابوالکلام آزاد (لاہور: المصلیٰ، ۱۹۹۹ء) ص ۲۶۸-۲۷۳۔ اسی سلسلے میں مولانا مہر نے سید سلیمان ندوی سے بعض مآخذ سے متعلق استفسار کیا تھا۔

۸۔ کسارنامہ حیدری مولوی عبدالرحیم دہری کو رکیجوری تلمیذ شاہ عبدالعزیز دہلوی (۱۷۴۵-۱۸۲۲ء) و ہم درس شاہ اسماعیل شہیدی (تہذیب فاری) ہے جو سلطان نیچ اور ان کے والد حیدر علی کے حالات پر مشتمل ہے۔ (دیکھیے: سید ابوالحسن علی ندوی، سیرت سید احمد شہید جلد ۱ (کراچی: ایچ ایم سعید کتب خانہ، ۱۹۷۵ء) ص ۲۶۲، حاشیہ ۲؛ سید عبدالحی، نزہۃ الخواطر جلد ۷؛ عبدالرزاق طبع آبادی، ابوالکلام آزاد کسی کہانی خود ان کسی زبان، ص ۲۹۳-۲۹۶)۔ شیخ احمد علی کوپامٹوی نے اس کا اردو ترجمہ حالات حیدری کے نام سے کیا (معین الدین عقل، تحریک آزادی میں اردو کا حصہ (لاہور: مجلس ترجمی ادب، ۲۰۰۷ء) ص ۵۲۲-۵۲۳)۔ کسارنامہ حیدری کی تالیف میں اسی موضوع پر لالہ کھیم زائن کی فتوحات حیدری اور حسین علی کرمانی کی نعمان حیدری (جو سلطان کی شہادت کے صرف اڑھائی سال بعد ۱۳۱۵ھ/۱۸۰۱ء میں تالیف کی گئی۔ فارسی متن مطبع الکریم بمبئی سے ۱۸۹۰ء میں طبع ہوا) اور کرنل ڈبلیو مائلز (Col. W. Miles) نے اس کا انگریزی میں ترجمہ کیا جو لندن سے ۱۸۴۲ء-۱۸۹۰ء کو طبع ہوا) مؤلف کے بعض نظریات کھیم زائن کی فتوحات حیدری شائع نہیں ہوئی میر حسین علی کرمانی اور ان کی نعمان حیدری کے بارے میں ملاحظہ ہو محمد اقبال مجددی، تذکرۃ علماء و متعاقب پاکستان و ہند جلد ۱ (لاہور: پروگریسو بکس، ۲۰۱۳ء) ص ۱۶۲۔ مولانا عبدالرحیم نے ان دونوں کتابوں کا تمام ضروری حصہ اپنی کتاب کسارنامہ حیدری میں نقل کر لیا ہے۔ البتہ مولانا ابوالکلام آزاد کی رائے میں ”اس میں حیدر علی کے خاندان کو عربی اور شاہی خاندان بنانے کے لیے جو کہانی لکھی گئی ہے وہ بیحد فرضی ہے، لیکن عام حالات ضرور مستند سمجھنے چاہئیں“۔ ابوالکلام آزاد، نام مولانا غلام رسول مہر، بحرہ ۲۷ ستمبر ۱۹۳۷ء، مالک رام (مرتب)، خطوط مولانا ابوالکلام آزاد، ص ۲۶۸-۲۶۹۔

۹۔ سید احمد کے بہنوئی سید معصوم احمد ابن مولانا سید محمد واضح بن شاہ صابر بن سید آیت اللہ بن حضرت شاہ علم اللہ صاحب علم و ہدایت بزرگان خاندان میں سے تھے۔ ۱۳۶۳ھ میں انتقال کیا۔ دیکھیے: سید ابوالحسن علی ندوی، سیرت سید احمد شہید جلد ۷، ص ۸۴، حاشیہ ۳۔

- ۱۰۔ بی بی ولیہ بنت سید شاہ ابواللیث ابن حضرت شاہ ابوسعید، سید احمد شہید کے بیٹھے بھائی مولانا سید محمد اسحاق کی اہلیہ تھیں۔ ابوالحسن علی ندوی، سیرت سید احمد شہید جلد ۱، ص ۸۵۔
- ۱۱۔ وصالیہ السور علی طریقۃ البصیر والذکر (فارسی، ۲ جلدیں)، یہ نواب وزیر الدولہ امیر الملک حافظ محمد وزیر خاں بہادر (۱۸۳۳ء-۱۸۶۳ء) والی ٹونک کی تھنیف ہے جو وصالیہ وزیر کے نام سے مشہور ہے۔ یہ کتاب نواب وزیر الدولہ کی وفات کے بعد ان کے صاحبزادے محمد علی خاں والی ٹونک کے عہد حکومت میں مرتب ہو کر ۱۲۸۳ھ میں مطبع محمدی ٹونک میں طبع ہوئی۔ اس کتاب میں نواب وزیر الدولہ نے اپنے جانشینوں کو اتباع سنت احکام شریعت کے احکام اور سید احمد شہید کے مسلک پر چلنے کی تلقین کی ہے۔ اور ریاست و حکومت سے متعلق خاص خاص وصیتیں اور ہدایتیں کی ہیں۔ کتاب میں سید احمد شہید اور ان کے رفقا کا تذکرہ بھی کیا ہے اور ان کے حالات و کمالات درج کیے ہیں۔ (دیکھیے: ابوالحسن علی ندوی، سیرت سید احمد شہید جلد ۱، ص ۳۳-۳۵؛ غلام رسول مہر، سید احمد شہید، ص ۳۶)۔
- ۱۲۔ سید شاہ ابواللیث ابن شاہ ابوسعید، سید احمد شہید کے ماموں تھے۔ سید ابوالحسن علی ندوی، سیرت سید احمد شہید جلد ۱، ص ۸۱-۸۳۔
- ۱۳۔ تذکرۃ الابرار، یہ سیرت علمیہ کا مجموعہ ہے۔ سیرت علمیہ سید احمد شہید کے عم محترم سید محمد نعمان (م ۱۱۹۳ھ) نے اپنے خاندان کے مورث اعلیٰ شاہ علم اللہ اور ان کے اصناف و خلفا کے حالات میں لکھی تھی۔ بعد ازاں اسی خاندان کے ایک فرد سید فخر الدین (سید ابوالحسن علی ندوی کے دادا، م ۱۳۲۶ھ/۱۹۰۸ء) نے سیرت علمیہ کی تصحیف کی۔ بعد کے زمانے کے حالات کا اضافہ کر کے کتاب کو اپنے عہد تک خاندانی حالات کا ایک جامع مرقع بنا دیا اور اس کا نام تذکرۃ الابرار رکھ کر غلام رسول مہر، سید احمد شہید، ص ۲۲-۲۳؛ سید ابوالحسن علی ندوی، حیات عبدالحی (کراچی: مجلس نشریات اسلام، ص ۶۲، ۳۴)۔
- ۱۴۔ سید عظیم الدین سید احمد کے ایک ارادت مند جوان کی معیت میں جہاد کے لیے سرحد کو گئے تھے اور محرمہ بالا کوٹ تک تمام جنگی سرکوں میں شریک ہوئے۔ (دیکھیے: وقائع سید احمد شہید (لاہور: مکتبہ سید احمد شہید، ۱۳۲۸ھ/۲۰۰۷ء)، جلد ۲، بموضع عدیہ)۔
- ۱۵۔ سید شاہ علم اللہ (۱۰۳۳ھ-۱۰۹۶ھ) خانوادہ سادات حسنی رائے بریلی (نکیر شاہ علم اللہ) کے مورث اعلیٰ اور حضرت مجدد الف ثانی کے مشہور خلیفہ اور جانشین شیخ آدم بخوری کے خلیفہ خاص تھے۔ انھوں نے اپنے اہل و عیال کو نصیر آباد سے رائے بریلی میں سٹی ندی کے قریب آباد کیا جو اب نکیر شاہ علم اللہ کے نام سے معروف ہے۔ ۱۰۷۵ھ میں حج بیت اللہ کے لیے گئے۔ ۱۰۸۲ھ میں دوبارہ حرمین شریفین تشریف لے گئے۔ واپسی میں کچھ کا قتل اور صحیح پناہ سنا تھا لائے اور ۱۰۸۳ھ میں اس قتلے اور پناہ کے مطابق اپنے نئے مسکن میں سٹی کے کنارے اپنی اولاد کے لیے مسجد تعمیر کی۔ ۱۰۹۶ھ میں عالمگیر کے عہد میں ۲۳ سال کی عمر میں وفات پائی اور اسی مسجد کے جنوب مشرقی کونے میں مدفون ہوئے (دیکھیے: سید ابوالحسن علی ندوی، سیرت سید احمد شہید جلد ۱، ص ۶۹-۷۸؛ ایضاً، حیات عبدالحی، ص ۲۳-۲۴)۔ نتائج الحرمین میں سید آدم بخوری اور ان کے خلفا کے احوال و مناقب کے تذکرے کے ضمن میں ان کا ذکر بھی ملتا ہے۔ اس کے علاوہ شاہ ولی اللہ نے انقاس العارفین (شاہ عبدالرحیم کے حالات و کمالات کا تذکرہ) مطبوعہ مطبع چٹائی دہلی، ۱۳۳۵ھ میں بھی ان کا تذکرہ کیا ہے۔ ملاحظہ ہو ص ۱۲۔ مزید دیکھیے: سید ابوالحسن علی ندوی، تاریخ دعوت و عزیمت جلد ۲ (کراچی:

- ۱۶۔ مجلس شریعت اسلام، س ن (ص ۳۷۸-۳۷۹)؛ سید محمد الحسینی، تذکرۃ شہداء علم اللہ (مکتبۃ ندوۃ العلماء، س ن)۔  
مولوی سید حمید الدین (م ۱۲۸۲ھ) عالم و فاضل اور فارسی کے قادر الکلام شاعر تھے۔ وہ خواہر زادہ سید احمد شہید تھے اور سفر جہاد میں ان کے مرکاب تھے۔ انھوں نے میدان جنگ سے اتر کر احباب کو خطوط (زبان فارسی) بھیجے تھے۔ ان میں سفر ہجرت اور جہاد کے واقعات اور میدان جنگ کے حالات سے متعلق نہایت مفصل اور بیش قیمت معلومات درج ہیں۔ تفصیل کے لیے دیکھیے: وقائع سید احمد شہید جلد ۱، ص ۱۳۰-۱۳۱، قیود، ۱۳۵۵ھ، و موضح کثیرہ؛ ابوالحسن علی ندوی، تاریخ دعوت و عزیمت حصہ ششم جلد ۱؛ بامداد اشاریہ (خصوصاً ص ۵۰)۔ مولوی سید حمید الدین کے سفر ہجرت و جہاد کے بارے میں دیکھیے: حوالہ مذکورہ، ص ۲۶۳، ۲۶۲-۲۶۳، ۲۶۳، ۲۶۸-۲۶۹، ۲۷۵، ۲۷۸-۲۷۹، ۲۸۰-۲۸۱، ۲۸۲-۲۸۳، ۲۸۹، ۲۹۲-۲۹۳، ۲۹۵، ۲۹۹، ۵۰۴، ۵۳۷؛ نیز ابوالحسن علی ندوی، کاروان ایمان و عزیمت، ص ۹۳۔
- ۱۷۔ اس کتاب کا مکمل نام منظومہ المسعود فی احوال الغزاة والمصہد (فارسی) ہے۔ تاریخ احمدیہ تاریخی نام ہے جس سے تاریخ تالیف ۱۲۷۲ھ (۱۸۵۵ء) نکلتی ہے۔ یہ کتاب مولوی سید حفیظ علی نقوی ساکن بھوایر (ہلہ بقی) کی تالیف ہے، جو ایک مدت تک قائد تحریک سید احمد بریلوی کے فشی خانے سے وابستہ رہے۔ مصنف نے نواب وزیر الدولہ مرحوم (والی ٹونک) کے عہد میں انھیں کی تحریک سے یہ کتاب لکھی تھی۔ کتاب میں درج ۱۳۲۵ھ تک کے حالات میں مصنف کا مقید معلومات مسخرن احمدی (مؤلف مولوی سید محمد) مکاتیب سید حمید الدین، اور مجاہدین کے بیانات و روایات اور فشی خانے کے کاغذات ہیں، ۹ رمضان ۱۳۲۵ھ سے ۲۳ ذی قعدہ ۱۳۲۶ھ تک وہ واقعات کے چشم دید راوی اور بہت سے موقعوں پر خود شریک واقعہ ہیں۔ دیکھیے: سید ابوالحسن علی ندوی، ”کتاب کے کھنڈ“ سیرت سید احمد شہید جلد ۱، ص ۳۱-۳۲؛ ایضاً، کاروان ایمان و عزیمت، ص ۸۹-۹۱؛ ایضاً، تاریخ دعوت و عزیمت حصہ ششم، جلد ۱، ص ۲۹، ۱۱۲، ۱۳۵، ۱۶۰، ۱۷۸، ۲۳۵، ۲۳۹، ۲۵۱؛ بامداد اشاریہ؛ غلام رسول مہر، ”کتاب کے کھنڈ“ سید احمد شہید، ص ۱۹-۲۰۔
- ۱۸۔ خلاصۃ المعارف یہ حضرت شیخ احمد سرہندی مجدد الف ثانی کے خلیفہ سید آدم بنوری (م ۲۳ شوال ۱۰۵۳ھ) کی تصنیف ہے جس کا موضوع تصوف و سلوک کے حقائق و معارف ہے (۲ جلد، فارسی)۔ دیکھیے: عبدالحی، نزہۃ الخواطر جلد ۵ (حیدرآباد وکن: مطبع مجلس وازۃ المعارف العثمانیہ، ۱۳۷۵ھ/۱۹۵۵ء)، ص ۲؛ ابوالحسن علی ندوی، تاریخ دعوت و عزیمت جلد ۲، ص ۳۵۹-۳۶۰۔
- ۱۹۔ نکات الاسرار بھی سید آدم بنوری خلیفہ حضرت مجدد الف ثانی کی تصانیف میں سے ہے۔ دیکھیے: عبدالحی، نزہۃ الخواطر جلد ۵، ص ۲؛ ابوالحسن علی ندوی، تاریخ دعوت و عزیمت، جلد ۲، ص ۳۶۰۔ اس کتاب کے دو مخطوطے کتاب خانہ پنجاب یونیورسٹی، لاہور (فہرست مجموعۃ آرز، ص ۸۳، شمارہ ۳۹ ص ۸۶، شمارہ ۸۱)۔
- ۲۰۔ وقائع (سید احمد شہید)، مراد ہے جو نواب وزیر الدولہ والی ٹونک کے اہلکار مرتب کی گئی۔ والی ٹونک نواب وزیر الدولہ (۱۲۸۲ھ/۱۸۶۲ء) نے، جو سید احمد کے ارادت مندوں میں سے تھے، حادثہ بالاکوٹ کے بعد سید احمد کے اہل و عیال اور متعلقین کو ٹونک بلوایا اور سید احمد اور ان کی تحریک کی وقائع نگاری کے لیے اولین اقدامات کیے۔ نواب وزیر الدولہ اور ان کے جانشین نواب محمد علی خاں (۱۸۶۳ء-۱۸۶۷ء؛ م ۱۸۹۵ء) کی کوششوں سے سید احمد اور ان کی تحریک کے احوال و وقائع پر معلومات کی تدوین کا آغاز ہوا۔ چنانچہ سید احمد شہید کے متعلقین، اور مجاہدین کی یادداشتوں اور



مشاہدات پر مبنی تین ضخیم کتابیں: منظورة المسعداء فی احوال الغزاة والمعہدات (فارسی)، مخزن احمدی (فارسی: مطبع مفید عام، آگرہ ۱۳۹۹ھ/۱۸۸۳ء) اور وقائع احمدی (اردو) مرتب کی گئیں۔ وقائع احمدی (نمائندہ تالیف ۱۳۷۴ تا ۱۳۷۶ھ) کا نام تاریخ احمدی بھی بیان کیا جاتا ہے۔ تین ضخیم جلدوں پر مشتمل یہ کتاب (قلمی) سید احمد شہید اور ان کی جماعت مجاہدین کے احوال و وقائع کے بارے میں سب سے بڑا ذخیرہ معلومات اور مخزن تفصیلات خیال کی جاتی ہے۔ اس کی عکسی اشاعت باہتمام سید انوار حسین نفیس رقم ۲ ضخیم جلدوں میں منظر عام پر آ چکی ہے (لاہور: سید احمد شہید اکیڈمی، ۱۳۷۸ھ/۲۰۰۷ء)۔ اس کتاب کو والی ٹونک نواب وزیر الدولہ کی طرف سے سید احمد کی تحریک کی وقائع نگاری اور تاریخ نویسی کے لیے مقرر کردہ ایک جماعت نے مرتب کیا تھا۔ سید احمد شہید اور ان کی تحریک کے احوال و وقائع کی تدوین کے لیے والیان ٹونک کے اقدامات اور ان کے حاصلات و نتائج کے بارے میں ملاحظہ ہو: ابوالحسن علی ندوی، ”کتاب کے گنج“، سیرت سید احمد شہید جلد ۱، ص ۳۹-۴۱؛ غلام رسول مر، سید احمد شہید، ص ۲۹-۳۱؛ سفیر اختر، ”بزمیر کی تحریک اصلاح و جہاد: سید ابوالحسن علی ندوی کی علمی و تصنیفی کاوشوں کا ایک موضوع“، مرتبہ سفیر اختر، مولانا سید ابوالحسن علی ندوی: حیات و افکار کسے چند پہلو (اسلام آباد: ادارہ تحقیقات اسلامی، ۲۰۰۲ء)، ص ۱۳۱-۱۳۲۔

- ۲۱۔ بحیرہ شریف، شہر رائے بریلی سے مشرق و شمال کی طرف میل میٹھ میل کے فاصلے پر سٹی ندی کے کنارے راولت کی ایک چھوٹی سی بستی جو اپنے بانی حضرت سید شاہ علم اللہ (۱۰۳۳ھ-۱۰۹۶ھ) خلیفہ سید آدم بنوری کے نام کی نسبت سے دائرہ شاہ علم اللہ کے نام سے موسوم ہے (دیکھیے حاشیہ ۱۵)۔ یہ نوآبادی سید شاہ علم اللہ اور ان کی اولاد و اخلاف کا مسکن اور سید احمد شہید کا مولد و منشا ہے (ولادت ۶ صفر ۱۲۰۱ھ/۲۹ نومبر ۱۷۸۶ء)۔ اسی دائرہ شاہ علم اللہ ہی کا دوسرا نام بحیرہ کلاں ہے۔ سید احمد شہید کے خاندان کا قبرستان بھی اسی بستی میں ہے۔ سید احمد کے زمانے میں اس بستی کی مسجد جہاد کی تربیت گاہ اور جماعت مجاہدین کی قیام گاہ بن گئی تھی۔ سید صاحب اسی بستی سے سفر جہاد پر روانہ ہوئے تھے۔ تفصیل کے لیے دیکھیے: ابوالحسن علی ندوی، سیرت سید احمد شہید جلد ۱، ص ۶۹-۷۰، ۸۶، ۳۰۳-۳۰۶، ۳۲۵-۳۵۰؛ ایضاً، سکاروان زندگی جلد ۱ (کراچی: مجلس نشریات اسلام، سن ۱)، ص ۳۵-۳۹۔
- ۲۲۔ اس سے تذکرۃ الابرار (معرفہ حکیم سید فخر الدین خیالی) کا قلمی نسخہ مراد ہے۔ سید ابوالحسن علی ندوی کے اہل پر سید حسن حقانی مروہوی (م ۲۷ دسمبر ۱۹۶۲ء) کی طرف سے مولانا مہر کو یہ کتاب عاریتاً بھجوائی گئی۔ دیکھیے: سید محمد حمزہ حسنی ندوی (مرتب)، مکتوبات مفکر اسلام مولانا سید ابوالحسن علی ندوی جلد ۱ (کراچی: مجلس نشریات اسلام، ۲۰۰۳ء)، ص ۲۲۲۔
- ۲۳۔ سیرت المسادات (فارسی)، سید احمد بریلوی کے خاندان کے افراد کے نام و نسب اور خاندان کے بزرگوں کے حالات کا ایک اہم ماخذ ہے جو اسی خاندان کے ایک رکن مؤرخ و عالم سید فخر الدین خیالی (م ۱۳۲۶ھ/۱۹۰۸ء) کی تصنیف ہے۔ دیکھیے: سید ابوالحسن علی ندوی، سیرت سید احمد شہید جلد ۱، ص ۳۶؛ ایضاً، حیات عبدالحمی، ص ۳۷۔
- ۲۴۔ گلشن محمودی، سید احمد شہید کے خاندان کے انساب میں اسی خاندان کے ایک رکن سید عبدالغفور (۱۲۳۲ھ-۱۲۸۳ھ) کی تصنیف ہے۔ دیکھیے: سید ابوالحسن علی ندوی، سیرت سید احمد شہید جلد ۱، ص ۳۵-۳۶۔
- ۲۵۔ سید محمد علی رامپوری کا شمار سید احمد کے جلیل القدر خلفاء میں ہوتا ہے۔ وہ ایک مقتدر عالم اور مقبول و مشہور داعی و مبلغ اور



تحریک جہاد و اصلاح کے بے بدل ترجمان تھے۔ سید صاحب کے ساتھ جہاد کے لیے سرحد کو گئے تھے لیکن مقام سوات سے انہیں اور مولانا ولایت علی عظیم آبادی کو سید صاحب نے اپنا سفیر بنا کر ہدایت و اصلاح کے لیے جنوبی ہند (حیدرآباد وکنہ مدراس) بھیجا۔ ان کے ہاتھ پر بیعت کرنے والوں میں نواب مبارزالدولہ بھی شامل تھے۔ محرم ۱۲۳۵ھ میں وہ مدراس پہنچے اور ترویج حق اور اشاعت توحید و سنت کا کام شروع کیا۔ شہر کے رؤسا و امرا کی ایک معتدبہ تعداد ان کے صفحہ ارادت میں داخل ہوئی۔ صوبہ مدراس میں ان کے قیام و دعوت کے بڑے عظیم اثرات مرتب ہوئے۔ بالاکوٹ کے حاکم کی خبر سن کر مدراس میں اپنے جانشین مقرر کر کے اپنے وطن راپور چلے آئے۔ چار برس بعد دوبارہ مدراس کا قصد کیا۔ اس بار انہیں اہل بدعت کی طرف سے شدید مزاحمت و مخالفت کا سامنا ہوا۔ مولوی جمال الدین لکھنوی اس مخالفت تحریک کے قائد تھے۔ چنانچہ سید محمد علی کی تکفیر ہوئی، تقویۃ الایمان جلائی گئی۔ آخر کار پولیس کے جبر و نفرت سے بچنے کے لیے انہیں مدراس چھوڑنا پڑا۔ ۱۲۵۲ھ میں وطن واپس پہنچے اور اصلاح و ارشاد میں مشغول رہ کر ۱۲۵۸ھ میں وفات پائی۔ تفصیل کے لیے دیکھیے: مولوی محمد جعفر تھامری، تواریح عجیبہ موسوم بہ سوانح احمدی (پنڈی بہاء الدین، ضلع کجرات: رسالہ صوفی، سن ۱۹۵۵ء، ص ۵۵، ۱۴۰، ۱۵۵-۱۵۵؛ ابوالحسن علی ندوی، سیرت سید احمد شہید جلد ۲، ص ۵۲۲، ۵۳۹-۵۴۰؛ وہی مصنف، کاروان ایمان و عزیمت، ص ۴۹-۴۳۔

۲۶۔ وقائع احمدی (ہزبان اردو، زمانہ تالیف ۱۲۷۳ھ تا ۱۲۷۶ھ) کے بارے میں دیکھیے اوپر حاشیہ ۲۰۔

۲۷۔ سید علم اللہ ظیفہ سید آدم بنوری مراد ہیں۔ دیکھیے اوپر حاشیہ ۱۵۔

۲۸۔ شاہ عبدالعزیز محدث دہلوی (۱۱۵۹ھ-۱۲۳۹ھ/۱۷۴۵ء-۱۸۲۳ء) نے فشی خیر الدین لکھنوی (سرائے محالی خاں، لکھنؤ) کے نام اپنے مکتوب میں فریضہ حج سے متعلق اپنے بھتیجے شاہ اسطیع شہید اور ولما و مولانا عبدالحی بڑھانوی (۸ شعبان ۱۲۳۳ھ بمقام شہر، علاقہ سوات)، جن کا شمار تحریک مجاہدین کے قائد سید احمد شہید کے معتدترین رفقا و اعظم خلفاء میں ہوتا ہے کی صریح لفظی میں تصویب و تائید فرمائی ہے۔ شاہ عبدالعزیز کے اخیر زمانے میں، جب کہ مسلمانوں کا انحطاط اپنی انتہا کو پہنچ چکا تھا، دارالسلطنت دہلی سے نکلنے تک برطانوی ایسٹ انڈیا کمپنی کی فوج کا تسلط قائم ہو چکا تھا، بعض علما نے فریضہ حج کی عدم فریضیت اور ہندوستان کے مسلمانوں کے ذمے سے اس کے ساقط ہو جانے کا باضابطہ فتویٰ دے دیا تھا۔ لکھنؤ کے ایک ویدار مسلمان فشی خیر الدین نے اس بارے میں ایک استثناء مرتب کر کے علما کی خدمت میں ارسال کیا۔ بعض علما نے حج کی عدم فریضیت کا فتویٰ دیا۔ مولانا عبدالحی بڑھانوی اور مولانا شاہ اسطیع نے مدلل اور پر زور طریقے سے اس فتوے کو رد کیا اور حج کی فریضیت کا فتویٰ جاری کیا۔ فشی خیر الدین نے یہ فتوے برائے ملاحظہ شاہ عبدالعزیز کی خدمت میں دہلی بھیجے۔ جواباً شاہ عبدالعزیز نے صریح لفظوں میں مولانا عبدالحی اور مولانا شاہ اسطیع کے جوابات کی بڑی قوت سے تائید و توثیق فرمائی۔ اس مکتوب سے سید احمد شہید کے ان دونوں رفقا کے علمی تبحر و عظمت اور صحیح منزلت کا اندازہ ہوتا ہے۔ اس خط میں شاہ عبدالعزیز نے مولانا عبدالحی کو شیخ الاسلام اور مولانا شاہ اسطیع کو حمید الاسلام کے لقب سے یاد کیا ہے اور دونوں کو تاج المصیرین، فخر المجدین، سرآمد علما، محققین کا خطاب دیا ہے اور لکھا ہے کہ ”یہ دونوں حضرات تفسیر و حدیث، فقہ و اصول، منطق و غیرہ میں اس فقیر (شاہ عبدالعزیز) سے کم نہیں ہیں۔ جناب باری کی جو عنایت ان دونوں بزرگوں کے شامل حال ہے اس کا شکر مجھ سے ادا نہیں ہو سکتا۔ ان دونوں کو علماے ربانی میں شمار کرو اور جو اشکال حل نہ ہوں، ان کے سامنے پیش کرو۔ بظاہر ان کلمات سے اپنی تعریف نکلتی ہے لیکن ہر حق کا اظہار و افضال پر واجب

ہے۔“ شاہ عبدالعزیز کے مذکورہ مکتوب کے متن نیز اس کے پس منظر اور مندرجات کے جائزے کے لیے دیکھیے: ابوالحسن علی ندوی، سیرت سید احمد شہید جلد ۱، ص ۱۲۰-۱۲۱، ۲۰۰-۲۰۳؛ ایضاً، کاروان ایحسان و عزیمت، ص ۱۱-۱۲ دیکھیے: غلام رسول مہر، سید احمد شہید، ص ۱۷۶-۱۷۹۔

۲۹۔ مولانا ولایت علی عظیم آبادی (۱۸۵۲ء) کا شمار سید احمد شہید کے اکابر خلفاء میں ہوتا ہے۔ بالفاظ ابوالحسن علی ندوی: ”سید صاحب کے بعد آپ ہی نے سب سے زیادہ آپ کی نیابت و جانشینی کا حق ادا کیا اور آپ کے خاندان نے سید صاحب کی محبت کا سب سے گراں قیمت و سب سے بھاری ثاوان ادا کیا۔“ دیکھیے: ابوالحسن علی ندوی، کاروان ایحسان و عزیمت، ص ۳۵۔ سید احمد شہید کی شہادت کے بعد شیخ ولی محمد پھلتی کو جماعت مجاہدین کا امیر منتخب کیا گیا جب کہ تحریک جہاد کی عملی قیادت مولوی نصیر الدین منگوری نے کی۔ ان کی شہادت (۱۸۳۹ء) کے بعد مولوی سید نصیر الدین دہلوی (ولادہ شاہ آہن دہلوی) تحریک جہاد کی قیادت کے لیے منتخب ہوئے۔ انھوں نے مجاہدین کو از سر نو منظم کیا اور سندھ اور افغانستان کے محاذ پر سکھوں اور انگریزوں کے خلاف معرکہ زن رہے اور غزنی میں انگریزوں کے مقابلے میں شہید ہو گئے (۲۱ جولائی ۱۸۳۹ء)۔ (اکرام، موج کوشر، ص ۳۰-۳۵)۔ مولوی سید نصیر الدین دہلوی کی وفات (۲۱ جولائی ۱۸۳۹ء) کے بعد تحریک جہاد کا ایک دور ختم ہو گیا۔ شاہ محمد آہن دہلوی نواسہ و جانشین شاہ عبدالعزیز دہلوی (م ۲۷ رجب ۱۲۶۲ھ) کی خاندان ولی اللہی کے باقی افراد کے ساتھ مکہ معظمہ کو ہجرت (۱۲۵۸ھ) کے ساتھ ہی تحریک جہاد کا صدر مقام دہلی سے عظیم آباد (پٹنہ) منتقل ہو گیا۔ تحریک جہاد کی ذمہ داری عظیم آباد کے صادق پور خاندان کو منتقل ہو گئی۔ سید صاحب کی تحریک جہاد کو سب سے بڑی مدد پٹنہ کے صادق پور خاندان کے دو باہمت بھائیوں مولوی ولایت علی اور مولوی عنایت علی سے ملی تھی۔ مولوی ولایت علی (ولادت ۱۲۰۵ھ/ ۱۷۹۰ء-۱۷۹۱ء) لکھنؤ میں زیر تعلیم تھے کہ سید احمد وہاں تشریف لائے، ان کی دعوت و تحریک سے متاثر ہو کر ان کے حلقہ ارادت میں شامل ہوئے اور تعلیم چھوڑ کر مرشد کے ساتھ رائے بریلی چلے گئے۔ ایک متول خاندان سے تھے لیکن بیعت کے بعد نہایت سادگی اور محنت کشی کی زندگی اختیار کی۔ ان کے ارث سے ان کے والد، بھائی (مولوی عنایت علی) اور خاندان کے دوسرے افراد سید صاحب کے حلقہ ارادت میں داخل ہوئے۔ رائے بریلی میں سید صاحب کے ساتھ قیام کے زمانے میں شاہ اسماعیل شہید سے حدیث کا درس لیا۔ سید صاحب حج کو تشریف لے گئے تو آپ وطن میں دعوت و اصلاح کے فراموش انجام دیتے رہے پھر سید صاحب کے ہمراہ جہاد کے لیے سرحد کو گئے۔ لیکن جلد ہی سید صاحب نے انہیں جنوبی ہند (حیدرآباد وکن) کی طرف دعوت و تبلیغ کے لیے بھیج دیا۔ بالاکوٹ کے حادثے کے بعد عظیم آباد لوٹ گئے اور بلا و مشرقی میں سید صاحب کی تحریک اصلاح و جہاد کو پھر سے منظم کیا۔ شہر پٹنہ میں قرآن و حدیث کا درس جاری کیا اور اصلاح باطنی، تزکیہ نفس اور تعلیم سلوک میں مصروف رہے۔ انھیں کی کوششوں سے شاہ عبدالقادر دہلوی کا ترجمہ قرآن اور شاہ اسماعیل کے رسائل پہلی مرتبہ طبع و شائع ہوئے۔ پھر حج کے لیے گئے اور اسلامی ممالک ( نجد و عسیر، مصلح، حضرموت وغیرہ) کی سیر کی اور اپنی تعلیم مکمل کی۔ منشاء میں امام قاضی محمد بن علی شوکانی (م ۱۲۵۰ھ) سے حدیث کی سند لی (مولوی محمد جعفر تھانوی، مسخرن احمدی، ص ۱۶۰)۔ حج سے واپسی پر سرحد سے مجاہدین اور سید ضامن شاہ والی کا خان سے کمک کی درخواست آئی۔ پہلے اپنے بھائی مولوی عنایت علی (م ۱۸۵۸ء) کو اپنے صاحبزادے مولانا عبداللہ (م ۱۹۰۲ء) اور دیگر رفقاء کے ساتھ گلاب سنگھ کے مقابلے کے لیے سرحد بھیجا (جولائی ۱۸۳۳ء)۔ تین سال بعد خود علاقہ مجاہدین میں پہنچ گئے (۹ اکتوبر ۱۸۳۶ء) اور تحریک کی لمارت سنبھال لی۔ درء وب کی

جنگ (جنوری ۱۸۴۷ء) میں، جس میں انگریزوں نے سکھوں کا (گلاب سنگھ کی قیادت میں) ساتھ دیا، مجاہدین کو ناکامی ہوئی اور بہت سے علاقے چھین گئے۔ اس کے بعد دونوں بھائیوں کو انگریز سپاہیوں کی حراست میں عظیم آباد پہنچایا گیا۔ جہاں ان سے دو سال کے چھلکے لیے گئے۔ چھلکوں کی مدت ختم ہونے کے بعد انھوں نے یکم ستمبر ۱۸۴۹ء کو عظیم آباد سے مستقل ہجرت کی اور ۱۰ فروری ۱۸۵۱ء کو ستھانہ پہنچے۔ محرم ۱۲۶۹ھ/ ۵ نومبر ۱۸۵۲ء کو بغاوت خنق انتقال کیلئے اگرچہ مولانا ولایت علی کی زندگی کے بیشتر اوقات وعظ و تبلیغ اور تعلیمات جہاد میں گذرے تاہم انھوں نے اردو، فارسی، اور عربی میں متعدد رسائل بھی تصنیف کیے: ۱۔ رسالہ رد شرک (فارسی)؛ ۲۔ رسالہ عمل بالحدیث (فارسی)؛ ۳۔ رسالہ اربعین فی المہلبین (عربی)؛ ۴۔ رسالہ دعوت (اردو)؛ ۵۔ رسالہ تیسیر الصلوٰۃ (اردو)؛ ۶۔ رسالہ شجرۃ بلغمہ (اردو)؛ ۷۔ رسالہ تبیین المتعرب (اردو)، جو مجموعہ رسائل تسمیہ (مطبوعہ مطبع فاروقی، دہلی) کے عنوان سے یکجا شائع ہوئے۔ مولانا ولایت علی کا خاندان سید احمد کے سچے مخلص معتقدوں اور اسلام کے مجاہدوں کا خاندان تھا۔ اس خاندان کے افراد نے فردا فردا اور جمعیہ مجاہدین سید صاحب کی تحریک جہاد و اصلاح سے وفاداری اور جاٹاری کا ایسا نمونہ پیش کیا جس کی نظیر ہندوستان کے کسی دوسرے خاندان میں نہیں ملتی۔ مولانا ولایت علی کے احوال و وقائع کے بارے میں تفصیل کے لیے دیکھیے: مولوی محمد جعفر تھامری، تواریخ عجیبہ موسوم بہ سوانح احمدی، ص ۳۲، ۵۱، ۱۴۰، ۱۵۵-۱۶۷؛ مولانا غلام رسول مہر، سرگزشت مہمیت مجاہدین، ص ۲۱۳-۲۱۹، ۲۲۲-۲۲۳، ۲۳۸-۲۳۹، ۲۴۳-۲۴۵؛ سید ابوالحسن علی ندوی، سیرت سید احمد شہید جلد ۱؛ ص ۲۹۶، ۳۰۳-۳۰۷؛ جلد ۲؛ ص ۵۷-۵۸، ۵۲۲، ۵۲۴، ۵۲۶؛ ایضاً، کاروان ایمان و عزیمت، ص ۱۲-۱۵؛ شیخ محمد اکرام موج کوثر، ص ۲۵-۲۷، ۶۱-۶۲؛ مسعود عالم ندوی، ہندوستان کی پہلی اسلامی تحریک، ص ۶۱-۶۳، ۶۶، ۷۵-۷۷۔

۳۰۔ تواریخ عجیبہ موسوم بہ سوانح احمدی؛ مولوی محمد جعفر تھامری، سیر پورٹ المکر و مہم مقدمہ سازش کی تصنیف ہے۔ یہ پہلی کتب ہے جو سید صاحب کے حالات و وقائع میں مقبول و مشہور ہوئی۔ پہلی بار مطبع فاروقی دہلی سے اور بعد ازاں دو بار پھر رسالہ صوفی، پٹنہ بیاء الدین (ہلیج کبریت) سے شائع ہوئی (طبع بلائی سلیم پریس، ساڈھوہ، ہلیج اہمال)۔

۳۱۔ نتائج الحرمین سید آدم بنوری، طلیمہ اعظم سید احمد سرہندی کے ایک ارادت مند شیخ محمد امین بدعشی (ولادت ۱۰۲۰ھ- وفات بعد از ۱۰۹۰ھ، مصر) کی تالیف ہے جو انھوں نے حرمین شریفین میں اپنے چالیس سالہ قیام کے اثنا میں تصنیف کی۔ نتائج الحرمین دراصل سید آدم بنوری کے مواعظ و ارشادات، اقوال و مکاتیب کا مجموعہ ہے جس میں ان کے خلفاء کے احوال کا تذکرہ بھی آیا ہے۔ نتائج الحرمین کی تیسری جلد ہی کا دوہرا نام مناقب الحضرات ہے، جو دراصل ایک مستقل تصنیف کا درجہ رکھتی ہے۔ اس کو فاضل مخلص صاحبزادہ معین نظامی نے اردو کے قالب میں ڈھالا ہے اور کتاب کے تعارف نیز اس کے مؤلف کے بارے میں محققانہ ویباچہ (ص ۱۹-۵۲) تحریر کیا ہے، جسے خانقاہ فحیمہ (گکھار، ہلیج کٹی، آزاد کشمیر) نے مناقب الحضرات: تذکرہ معتصم بنو ہاشم مجلہ ۱۰۲ دیہ بنوریہ کے عنوان سے شائع کیا ہے (۲۰۰۲ء)۔ صاحبزادہ معین نظامی نے نتائج الحرمین کو سلسلہ مجددیہ کی تعلیمات و تاریخ کی ایک محترم دستاویز اور محترم تذکرہ قرار دیا ہے (ویباچہ، ص ۱۹) مگر ممتاز مخلص و تاریخ نگار شیخ محمد اکرام کی رائے میں: ”مناقب الحضرات میں آپ [شیخ آدم بنوری] کے حالات شیخ محمد امین بدعشی نے بڑے غلو سے بلکہ تاریخی صحت کو نظر انداز کر کے لکھے ہیں۔“

- دیکھیے: شیخ محمد اکرام، رود کوثر (لاہور: ادارۃ شفاء اسلام، ۱۹۹۶ء)، ص ۳۴۔
- نتائج الحرمین کی تیسری جلد (مناقب الحضرات) میں سید آدم بنوری کے خلفا و مریدین کے تذکرے کے ضمن میں سید احمد بریلوی کے خاندان کے مورثے اہل سید علم اللہ (بائی نکیر شاہ علم اللہ، رائے بریلی) کے احوال و مناقب، خصوصاً ۱۰۷۵ھ میں مکہ مکرمہ میں سید آدم بنوری سے ان کی ملاقات کا ذکر بھی آیا ہے۔ دیکھیے: مناقب الحضرات: تذکرۃ مستأخخ لمتعبدیہ مجلدیہ بنوریہ، ص ۳۰۱، ۳۰۶-۳۰۸۔ مگر یہاں مناقب الحضرات کے فاضل مترجم نے شاہ علم اللہ کا نام سید علم اللہ لکھا ہے۔ شاید ان کے زیر نظر بعض مخطوطات میں کاتبوں کے سبب یہ نام ہی طرح درج ہوا ہو۔ مزید دیکھیے: ابوالحسن علی ندوی، سیرت سید احمد شہید جلد ۱، ص ۶۹ (حاشیہ ۱) تا ۷۰۔
- ۳۲۔ دیکھیے حاشیہ ۲۱۔ تفصیل کے لیے دیکھیے: ابوالحسن علی ندوی، تاریخ دعوت و عزیمت حصہ ششم، جلد ۱، ص ۹۰-۹۲، ۹۹-۱۰۹؛ ایضاً، کلروان زندگی جلد ۱، ص ۳۵-۳۹۔
- ۳۳۔ مولوی سید جعفر علی نقوی (۱۳۱۸ھ تا ۱۳۸۸ھ/ اواخر نومبر یا اوائل دسمبر ۱۸۷۱ء) بھوایر (ضلع بستی) میں پیدا ہوئے اور ستر برس کی عمر میں اپنے وطن ہی میں وفات پائی۔ سید جعفر علی نقوی بستی کے ممتاز علمائے وقت میں تھے۔ ان کے والد بھی سید احمد سے بیعت و خلافت سے سرفراز ہوئے تھے۔ جب سید احمد سرحد شریف لے گئے تو سید جعفر علی مہاجرین و مجاہدین کے ایک قافلے کے ساتھ واقعہ بالاکوٹ (۱۸۳۱ء) سے تقریباً سو برس پہلے ۹ رمضان المبارک ۱۲۳۵ھ کو اہل کربلا کے مقام پر مجاہدین سے جا ملے۔ سید جعفر علی جید عالم اور مشاق بحر تھے، چنانچہ اپنی علمیت اور تحریری قابلیت کی بنا پر سید صاحب کے کلب خاص مقرر ہوئے تھے۔ وہ بالاکوٹ کے محرم کے (۱۸۳۱ء) تک سید احمد کے ساتھ رہے۔ بالاکوٹ کے حادثے کے بعد اپنے وطن بھوایر (ضلع بستی) چلے آئے اور ساری عمر اصلاح و ارشاد اور دعوت و تبلیغ میں مشغول رہے۔ انھوں نے اپنے وطن بھوایر کے نواح میں کرمی (ضلع بستی) میں ایک مدرسہ ہدایۃ المسلمین کے نام سے قائم کیا۔ ان سے متعدد تصانیف یا دیگر ہیں: ۱۔ ایک مختصر مطبوعہ رسالہ در بیان حلیت و حرمت جلتوران قسم سائبہ و بحیرہ وغیرہ (اردو) ۲۔ منظومۃ المسلمین فی احوال الغزاة و المعہدہ (فارسی)۔ مؤخر الذکر سید احمد شہید اور ان کے رفقاء (مہاجرین و مجاہدین) کے حالات و وقائع کے تذکرے پر محیط ہے (دیکھیے اوپر حاشیہ ۱۷)۔ مولوی سید جعفر علی نقوی کے احوال و آثار کے بارے میں ملاحظہ ہو: ابوالحسن علی ندوی، سیرت سید احمد شہید، ص ۳۱ تا ۳۲؛ وہی مصنف، کلروان ایمان و عزیمت، ص ۸۹ تا ۹۱؛ وہی مصنف، تاریخ دعوت و عزیمت حصہ ششم، جلد ۱، ص ۱۱۲، ۱۱۵، ۱۲۰، ۱۷۸، ۲۳۵، ۲۳۹، ۲۵۱۔ یادداشتیں۔
- ۳۴۔ دیکھیے حاشیہ ۱۷۔
- ۳۵۔ یہاں ہجرت کی تاریخ سے متعلق مولوی جعفر علی کا بیان نقل کرنے میں مکتوب نگار سے تسامح ہوا ہے۔ جمادی الثانیہ ۱۲۳۱ھ نہیں بلکہ ۱۲۳۰ھ ہونا چاہیے، جیسا کہ ما بعد سطور میں مکتوب نگار نے یہ روایت مولوی جعفر علی ہجرت کی تاریخ ۷ جمادی الثانیہ ۱۲۳۰ھ درج کی ہے۔
- ۳۶۔ دیکھیے حاشیہ ۱۶۔
- ۳۷۔ مولانا غلام رسول مہر کی تحقیق و تخیص کے مطابق سید احمد غازیوں کی جماعت کے ساتھ ۷ جمادی الاخرہ ۱۲۳۱ھ/ ۱۷ جنوری ۱۸۲۶ء کو اپنے وطن نکیر، رائے بریلی سے سفر ہجرت پر روانہ ہوئے۔ دریاے جنا عبور کر کے کوالیاں ٹوکنہ، اجیر، پالی،



جو چیور، عمر کوٹ، میرپور ٹھٹھو، لاہور، حیدر آباد، رانی پور سے ہوتے ہوئے ۱۷ ذی قعدہ ۱۳۳۱ھ / ۲۳ جون ۱۸۲۶ء کو چیرکوٹ پہنچے وہیں سے ۳۰ ذی قعدہ ۱۳۳۱ھ / ۶ جولائی کو بروز جمعہ دریائے سندھ عبور کر کے نماز جمعہ ادا کی۔ دو تین روز کے بعد ۳ ذوالحجہ کو شکار پور پہنچ گئے۔ سید صاحب نے ۱۰ ذی الحجہ کو عید الاضحیٰ کی نماز بجا کر مجاہدین کے ساتھ شکار پور میں ادا کی بلکہ اہل شہر کی درخواست پر نماز عید کی امامت فرمائی۔ یوں اس سفر پر ایک سال پانچ ماہ کی نہیں بلکہ پانچ مہینے کی مدت صرف ہوئی تھی (تفصیل کے لیے دیکھیے: غلام رسول مہر، سید احمد شہید، ص ۲۶۸، ۲۹۰-۲۹۳)۔ سید احمد کے سفر بھرت اور شکار پور پہنچنے کی تاریخوں سے متعلق مولانا مہر کی تحقیق کو ابوالحسن علی ندوی نے قبول کیا ہے۔ دیکھیے: ابوالحسن علی ندوی، سیرت سید احمد شہید جلد ۱، ص ۲۳۹، ۲۷۸-۲۸۰۔

۳۸۔ سید احمد کے خلیفہ اجل اور معبود دست راست مولانا شاہ اسحاق شہید (۱۸۳۲ھ) مراد ہیں۔ دیکھیے: ابوالحسن علی ندوی، تاریخ دعوت و عزیمت حصہ ششم، جلد ۲، ص ۳۸۸ تا ۳۸۹۔

۳۹۔ دیکھیے حاشیہ ۲۶۔

۴۰۔ مصنف غلام رسول مہر (لاہور: کتاب منزل، س ن)۔

۴۱۔ غلام رسول مہر کی تصنیف سید احمد شہید پر ابوالحسن علی ندوی کے تبصرے کے لیے دیکھیے: مابینامہ الفرقان لکھنؤ (رائق الثانی ۱۳۷۵ھ) ص ۳۵-۵۱۔

۴۲۔ مولانا محمد منظور نعمانی (۱۹۱۵ء-۱۹۹۷ء)، بانی مدیر مجلہ الفرقان (لکھنؤ)۔ ہندوستان کے جدید عالم اور کثیر تصانیف مصنف۔ ان کی تصانیف میں سے چند کے عنوانات حسب ذیل ہیں: اسلام کیا ہے؟ (۱۹۵۲ء)؛ دین و شریعت (۱۹۵۸ء)؛ معارف الحدیث (۶ جلدیں)؛ حضرت شاہ اسماعیل شہید پر معلقین کے الزامات (۱۹۵۷ء)؛ ایرانی انقلاب، اسلام، جمہوریت اور شیعیت (۱۹۸۳ء)؛ مولانا مودودی کے ساتھ میری رفاقت کئی سرگزشت اور اب میرا مؤقف (۱۳۰۰ھ/۱۹۸۰ء)۔

۴۳۔ سید ابوالحسن علی کے برادر معظم ڈاکٹر سید عبدالعلی (۱۳۱۱ھ-۱۳۸۰ھ تا ۱۸۹۳-۱۹۶۱ء)۔ سید عبدالعلی نے ابتدائی تعلیم اور عربی و فارسی کی کتب اپنے نانا سید عبدالعزیز اور دادا مولانا حکیم سید فخر الدین خیالی سے پڑھیں۔ دارالعلوم ندوۃ العلماء سے اپنے والد حکیم سید عبداللہ اور دوسرے اساتذہ سے درسیات کی تکمیل کی۔ محدث بمانی شیخ حسین ابن محسن انصاری کو اولیات سنا کر حدیث کی اجازت حاصل کی۔ بعد ازاں دارالعلوم دیوبند سے مولانا محمود حسن سے بدخوری و ترمذی اور مولانا انور شاہ کشمیری سے ابو داؤد پر بھی طلب کی تکمیل اپنے والد اور دادا سے کی، چھ ماہ تک دہلی میں حکیم اجل خاں کی خدمت میں بھی رہے۔ مولانا عبدالعلی نے عربی تعلیم کے ساتھ ساتھ جدید انگریزی تعلیم کی تکمیل بھی جاری رکھی۔ لکھنؤ کے ایک مشنری سکول سے ۱۹۱۵ء میں میٹرکولیشن کا امتحان پاس کیا۔ کیننگ کالج لکھنؤ سے انٹر میڈیٹ (ایف ایس سی) کا امتحان ۱۳۳۵ھ/۱۹۱۷ء میں اور اسی کالج سے بی ایس سی کا امتحان ۱۳۳۷ھ/۱۹۱۹ء میں امتیاز کے ساتھ پاس کیا اور ۱۳۳۸ھ/۱۹۲۰ء میں کنگ جارج میڈیکل کالج لکھنؤ میں داخل ہو گئے۔ اسی زمانے میں (۱۳۳۹ھ/۱۹۲۱ء) انھوں نے کیمیل الطب کالج لکھنؤ میں تدریس کی خدمت بھی انجام دی۔ ۱۳۳۳ھ/۱۹۲۵ء میں میڈیکل کالج کی تعلیم سے فراغت حاصل کی اور لکھنؤ میں مطب کا آغاز کیا۔ سید عبدالعلی اپنے والد کی وفات پر ۱۱ جمادی الاولیٰ ۱۳۳۲ھ / دسمبر ۱۹۲۳ء کو ندوۃ العلماء کے رکن انتظامی منتخب ہوئے تھے۔ ۱۳۳۷ھ/۱۹۲۸ء میں نائب ناظم اور تین سال بعد جنوری ۱۹۳۱ء سے ناظم



مذہب العلماء منتخب ہوئے۔ وہ مئی ۱۹۶۱ء میں اپنی وفات تک مسلسل تیس سال تک مذہب العلماء کی نظامت کے منصب پر فائز رہے۔ تفصیل کے لیے دیکھیے: سید ابوالحسن علی ندوی، حیات عبدالحی مع تسمیہ مختصر حالات مولوی ڈاکٹر سید عبدالعلی، ص ۳۳۲-۳۹۸؛ ایضاً، شخصیات و کتب (لکھنؤ: کلیۃ الدین العربیہ و آدابہا، مذہب العلماء لکھنؤ، س ن)، ص ۸۰-۹۱۔

۳۴۔ مولانا مسعود عالم ندوی مارچ ۱۹۵۳ء کے اوائل میں اپنے پاسپورٹ کی توسیع و تجدید کے سلسلے میں روپنڈی سے کراچی پہنچے تھے۔ کراچی میں قیام کے دوران میں ۱۶ مارچ ۱۹۵۳ء کو اسی مرض کا شدید دورہ پڑا جو جان لیوا ثابت ہوا۔ ۱۷ مارچ کی صبح انہیں اسی شہر میں دہلی کے پنجابی سوداگران کے قبرستان میں سپرد خاک کیا گیا۔ ملاحظہ ہو: اختر رائی، مسعود عالم ندوی: سوانح و مکتوبات، ص ۳۳-۳۵۔

۳۵۔ مکتوب نگار مسعود عالم ندوی کی تعریف ہندوستان کی پہلی اسلامی تحریک مراہ ہے۔

۳۶۔ سید اکبر شاہ ابن سید شاہ گل ابن سید ضامن شاہ کا تعلق سادات ستھانہ (صوبہ سرحد) سے تھا۔ یہ سادات کرام سید علی ترمذی فوت یونیر کے خلاف میں سے تھے۔ سید اکبر کے جد امجد سید ضامن شاہ (ولادت نواح ۱۱۱۷ھ/۱۷۰۵ء) اپنے آبائی وطن تخت بند سے نکل کر ستھانہ (یونیر کے علاقے میں دریائے سندھ کے مغربی کنارے پر واقع ایک مقام) میں آکر آباد ہو گئے تھے۔ اوتھان زمین نے انہیں ستھانہ کی ارضی دے دیں، جہاں انہوں نے ایک آبادی قائم کی۔ سادات ستھانہ کا خاندان دینی و دنیوی وجاہت میں اس عہد کے بلند ترین گھرانوں میں شمار ہوتا تھا۔ ہزارے کا بڑا حصہ اس خاندان کا معتقد تھا۔ سید احمد جب اس علاقے میں پہنچے تو خاندان کی سیادت سید اکبر شاہ کے ہاتھ میں تھی۔ سید اکبر شاہ کی سید احمد شہید اور شاہ اسماعیل شہید سے ۱۸۲۷ء سے مکاتبت جاری تھی۔ ۱۸۳۰ء میں سید اکبر کی وفات پر امیر المجاہدین سید احمد تربیل کے علاقے سے ستھانہ منتقل ہو گئے۔ سید صاحب کی وفات و تحریک کے ساتھ اس خاندان نے اخیر تک وفاداری اور شہنشاہی اور ایثار و قربانی کا ثبوت دیا۔ بالا کوٹ کے معرکے اور سید صاحب کی شہادت کے بعد ستھانہ مجاہدین کی پناہ گاہ اور سارے ہندوستان میں جہاد و ہجرت کا صدر مقام تھا اور یہی سادات ستھانہ ان مجاہدین اور غریب الوطن مجاہدین کے احوال و انصار تھے۔ تفصیل کے لیے دیکھیے: محمد جعفر قاضی، تواریخ عجیبہ موسوم بہ سوانح احمدی، ص ۱۱۵-۱۱۶، ۱۶۶؛ وقائع سید احمد شہید، ص ۱۱۹۶ء بعد، ۱۲۰۴ء بعد؛ غلام رسول مر، سید احمد شہید، ص ۵۳۶-۵۳۹؛ ایضاً، سرگزشت مجاہدین، ص ۲۹۲، و بموضع عدیدہ۔ سید اکبر شاہ کو علاقے کے تمام قبائل نے ۱۸۳۶ء میں زیریں ہزارہ کا بادشاہ منتخب کیا تھا۔ یہ بادشاہی انگریزی اقدامات کی وجہ سے ختم ہو گئی تو اہل سولت نے بالاتفاق انہیں بادشاہ بنا لیا۔ وچس ۱۸۵۷ء میں وہ فوت ہوئے۔ تفصیلی معلومات کے لیے دیکھیے: ابوالحسن علی ندوی، سیرت سید احمد شہید جلد ۲، ص ۳۶، ۱۶۲، ۱۶۸، ۱۸۵، ۱۸۶، ۲۲۷؛ قیام الدین احمد، ہندوستان میں وہابی تحریک، مترجم محمد مسلم عظیم آبادی (کراچی: نفیس اکیڈمی، ۱۹۷۶ء)، ص ۹۱-۹۲؛ سید عبد الجبار شاہ ستھانوی، کتب الجبرۃ صوبہ سرحد کی چار سو سالہ تاریخ، ۱۵۰۰ تا ۱۹۰۰ء (اسلام آباد: پورب اکادمی، ۲۰۱۱ء)، ص ۲۶۱-۲۷۰، ۳۰۹-۳۳۰؛ شفیق صاحب، تذکرہ سرفروشان سرحد (پشاور: یونیورسٹی بک انجمنی، س ن)، ص ۱۰۳-۱۱۰۔ مزید دیکھیے: قیام الدین احمد، *The Wahabi Movement in India* (نئی دہلی: منوہر پبلی کیشنز، ۱۹۹۵ء)، ص ۱۹؛ سید معین الحق، *Ideological Basis of Pakistan* (کراچی: پاکستان سٹوڈنٹس سوسائٹی، ۱۹۸۲ء)، ص ۳۶۔

۲۷۔ اعلام نسامہ ایک قلمی رسالہ مؤرخہ ۱۳۶۲ھ/۱۸۴۶ء جو میدان جنگ سے ہندوستانی مجاہدین نے اپنے اہل ملت و وطن کے نام ارسال کیا تھا، جس پر کاتب کا نام لام علی درج ہے۔ واصل یہ ایک ایسی ہے جو مجاہدین عظیم مرحوم نے مسلمانان ہند کے نام لکھی تھی (مخلوطہ کتاب خانہ آصفیہ حیدرآباد دکن)۔ دیکھیے: مسعود عالم ندوی، ہندوستان کسی پہلی اسلامی تحریک ۸۹، ۲۰۱ء۔

۲۸۔ مشنوی شہر آشوب (فارسی)، جماعت مجاہدین پٹنہ کے رکن رکنین مولانا احمد اللہ صادق پوری (م ۱۳۹۸ھ/۱۸۸۱ء) کے بیٹے حکیم عبدالحمید عظیم آبادی (۱۲۳۵ھ - ۱۳۲۳ھ) کی تصنیف ہے۔ اس مشنوی میں مصنف نے اپنے خاندان کی تباہی و بربادی کا حال بیان کیا ہے۔ مصنف کے چچا مولانا بھٹی علی صادق پوری (۱۲۳۸ھ - ۱۲۸۴ھ/۱۸۶۸ء) اور قریبی عزیز مولانا عبدالرحیم صادق پوری (۱۲۵۲ھ/۱۸۳۶ء تا ۱۳۳۱ھ/۱۹۲۳ء) کو انبالہ کے مشہور مقدمے (۱۲۸۰ھ/۱۸۶۳ء) میں جسے انگریزوں نے ”وہابیوں“ کا سب سے بڑا مقدمہ قرار دیا تھا، جس میں دوام بخور دریا کے شور کی سزا دی گئی۔ انبالہ کے مقدمے میں مولانا بھٹی علی کو سب سے بڑا ملزم ٹھہرایا گیا تھا۔ ایک سال بعد دوسرے مقدمہ سازش پٹنہ (۱۸۶۵ء) میں مصنف کے والد مولانا احمد اللہ کو بھی ویسی ہی سزا سنائی گئی۔ مولانا بھٹی علی اور مولانا احمد اللہ کا وچس کالے پانی میں انتقال ہو گیا۔ مصنف کے خاندان کی جائیدادیں غیر محفوظ تو سب ہی ضبط ہو گئیں۔ مکانات، مساجد اور قبرستان مسمار کر کے زمین کے برابر کر دیے گئے۔ مولانا احمد اللہ کا قیمتی کتب خانہ بھی ضائع کر دیا گیا۔ خود حکیم عبدالحمید کا مختصر دو خانہ بھی ضبط کر لیا گیا۔ غرضیکہ صادق پور کا کل کارخانہ ورہم برہم ہو گیا۔ حکیم عبدالحمید نے، جو اس وقت نوجوان تھے اور بعد میں ادیب و طبیب کی حیثیت سے شہرت حاصل کی، اپنی مشنوی میں اس بے کسی اور خانہ ویرانی کی دردناک منظر کشی کی ہے۔ علامہ صادق پور پر انگریزوں کی حکومت کی طرف سے ڈھائے جانے والے روح فرسا مظالم کے بارے میں دیکھیے: محمد جعفر تھامسری، تنواریخ عجیبہ موسوم بہ سوانح احمدی، ص ۱۶۷؛ مسعود عالم ندوی، ہندوستان کسی پہلی اسلامی تحریک، ص ۱۳۳-۱۳۶، ۱۳۶-۱۳۷؛ غلام رسول مر، سید احمد شہید، ص ۳۵۵-۳۵۷، ۳۸۲-۳۹۰۔ مزید دیکھیے: ڈبلیو ڈبلیو ہنٹر (W. W. Hunter)، ہمارے ہندوستانی مسلمان، مترجم صادق حسین (لاہور: اقبال اکیڈمی، ۱۹۴۶ء)، ص ۱۲۶-۱۲۷؛ ایضاً، ”The Indian Conspiracy of 1864“، کلکتہ ریویو (۱۸۶۴ء)، ۴۰-۴۹؛ ٹی ای رینشاؤ (T. E. Ravenshaw)، Selections from the Records of the Government of Bengal, no. 42, Papers Connected with the Trial of Maulvi Ahmaddullah of Patna and Others for Conspiracy and Treason [1864-1865] (کلکتہ: علی پور پریس، ۱۸۶۶ء)؛ معین الدین احمد خاں (مترجم)، Selections from Bengal Government Records on Wahabi Trials [1863-1870] (ڈھاکہ: ایٹانک سوسائٹی آف پاکستان، ۱۹۶۱ء)؛ پی ہارڈی (P. Hardy)، The Muslims of British India (کیمبرج: کیمبرج یونیورسٹی پریس، ۱۹۷۲ء)، ص ۸۲۔

۲۹۔ اس سے مولانا عبدالرحیم صادق پوری (۱۲۵۲ھ/۱۸۳۶ء تا ۱۳۳۱ھ/۱۹۲۳ء) اسپر پورٹ بلیر اٹمان و عجم مقدمہ سازش ۱۸۶۳ء کی تصنیف الدر المنثور فی تراجم اہل صادق پور معروف بہ تذکرہ صدقہ (اردو) مراو ہے۔ مصنف ۱۸۸۳ء میں رہا ہوئے۔ رہائی کے کئی سال بعد نہایت پریشان کن حالات میں یہ کتاب لکھی جو پہلی بار ۱۳۶۹ھ/۱۹۰۱ء میں لاہور میں چھپی۔ دوسرا ایڈیشن ۱۳۳۲ھ/۱۹۱۴ء میں نکلا جب کہ تیسرا ایڈیشن باہتمام مولانا حکیم عبدالغیر

(مطبوعہ وی آزاد پریس پٹنہ) ۱۳۸۳ھ ۱۹۶۲ء میں نکلا۔ تیسرے ایڈیشن میں مولانا ابوالکلام آزاد کے قلم سے ایک تقریباً بھی شامل ہے۔ یہ مصنف (مولانا عبدالرحیم) کے خاندانی حالات اور سید احمد رائے بریلوی کے خلفا و قسین کی پرورش و سرفروش، مجلس اور کارگزاری، جماعت اہل صادق پور کا تذکرہ ہے اور جماعت مجاہدین صادق پور کی تاریخ کا ایک اہم ماخذ ہے۔ دیکھیے: ابوالحسن علی ندوی، تاریخ دعوت و عزیمت، ۱۰:۶، ص ۵۳؛ معین الدین عقیل، تحریک آزادی میں اردو کا حصہ، ص ۱۳۳، ۵۲۷؛ مہر، سید احمد شہید، ص ۳۹۔

۵۰۔ ڈاکٹر عظیم الدین احمد (۱۸۸۰ء-۱۹۳۹ء)، حکیم عبدالحمید مرحوم مکتب مشنوی، شہر آنتوب کے نوے، عربی و فارسی کے مترجمین۔ انھوں نے ۱۹۰۰ء میں پٹنہ کالج سے بی اے کیا اور ۱۹۰۲ء میں خدا بخش لائبریری میں کیپٹان ہو گئے۔ ۱۹۰۹ء میں اہلی تعلیم کے لیے ایک اسکالرشپ پر جرمنی گئے اور لائپزگ یونیورسٹی سے ڈاکٹریٹ کی ڈگری عربی لسانیات میں حاصل کی۔ ۱۹۱۳ء میں ہندوستان واپس ہوئے۔ ۱۹۱۴ء میں لاہور کے اورینٹل کالج میں بطور پروفیسر عربی مقرر ہوئے اور جون ۱۹۱۹ء تک اسی کالج سے وابستہ رہے۔ وہاں سے واپس آ کر پٹنہ کالج میں شعبہ عربی و فارسی کے پروفیسر مقرر ہوئے اور ایک عرصے تک بطور استا و اس کالج سے منسلک رہے۔ بعد ازاں خدا بخش لائبریری سے وابستہ ہوئے۔ عربی زبان و ادب کے ساتھ ساتھ انھیں شاعری، موسیقی اور مصوری سے بھی لگاؤ تھا۔ ان کا مجموعہ کلام گہل نغمہ کے نام سے چھپ چکا ہے۔ پٹنہ کالج سے اردو کا علمی و تحقیقی مجلہ معاصر انھیں کی ادارت میں نکلا تھا۔ انھوں نے مشرق و مہمان کی تعریف Semitische Sprachwissenschaft کا ترجمہ سے انگریزی میں ترجمہ کیا۔ تفصیل کے لیے دیکھیے: غلام حسین، تاریخ یونانی و رسی اورینٹل کالج لاہور (لاہور: جدید اردو ٹپ پریس، ۱۹۶۲ء)، ص ۱۵۳-۱۵۵؛ حسن الدین احمد، مجلس: سوانحی مضامین کا مجموعہ (حیدرآباد وکن: مصنف، عزیز باغ، نور خان بازار، ۲۰۰۳ء)، ص ۵۹۔ ان کے سوانح اور تحقیقی کارکردگیوں کے بارے میں مزید دیکھیے: سید الطہر شیر، *A Study of the Arabic Works of Dr. Azeemuddin Ahmad with Special Reference to the Prophecies in Qur'an* (پٹنہ: انسٹی ٹیوٹ آف پوسٹ گریجویٹ اسٹڈیز اینڈ ریسرچ ان عربک اینڈ پریشن لنگ، ۱۹۸۷ء)؛ محمد سجاد، *Muslim Politics in Bihar: Changing Contours* (ننڈولی: روٹ، ۲۰۱۳ء)، ص ۱۷۱-۱۷۲۔

۵۱۔ سید نجیب اشرف ندوی (۱۹۰۱ء-۱۹۶۸ء) مذہب و العلماء کے ایک ممتاز فرزند اور دارالمصنفین کے ابتدائی دور کے ارکان میں سے تھے۔ سید سلیمان ندوی کے ایک قریبی عزیز اور ہم وطن تھے۔ دارالعلوم میں داخل ہوئے، مگر ابتدائی تعلیم کے بعد ہی انگریزی کی طرف چلے گئے۔ خلافت اور عدم تعاون تحریک کے زمانے میں تعلیم ترک کر کے ۱۹۳۰ء میں دارالمصنفین (اعظم گڑھ) آ گئے اور ان تحریکوں میں حصہ لیا۔ بعد ازاں نکلتے یونیورسٹی سے فارسی میں ایم اے کیا۔ اسی زمانے میں اورنگ زیب کے رفقاء مرتب کیے جو رقعات عالمگیری (جلد اول) کے نام سے شائع ہوئے (مطبوعہ دارالمصنفین، اعظم گڑھ)۔ دارالمصنفین کے قیام کے زمانے میں مجلہ معارف کی سب ایڈیٹری کے فرائض بھی انجام دیے۔ اس دور کے بہت سے مضامین ان کی یادگار ہیں۔ ۱۹۳۹ء میں کجرات کالج احمد آباد میں فارسی کے لیکچرر مقرر ہو گئے۔ اگلے سال اسماعیل یوسف کالج بمبئی میں اردو کے استاد ہو گئے۔ ۱۹۵۵ء میں ملازمت سے سبکدوش ہونے کے بعد انھیں اسلام آباد ریسرچ انسٹی ٹیوٹ کے ناظم مقرر ہوئے۔ اس کے ساتھ انھوں نے انجمن کے رسالے سوا سے ادب کی ادارت کے فرائض بھی انجام دیے۔ سب سے پہلے انھوں نے لغات گجری مرتب کی۔ پروفیسر نجیب اشرف علم و تحقیق کے شیدائی اردو زبان کے سچے



عاشق تھے۔ بمبئی میں اردو زبان و ادب کو ان کی ذات سے بڑا فروغ ہوا۔ نوائے ادب کے ذریعے انھوں نے مصنفین کی ایک جماعت پیدا کی جن میں عبدالرزاق قریشی (۱۹۱۲ء-۱۹۷۷ء) نے بڑی شہرت حاصل کی۔ سید نجیب اشرف ایک ماہر و مشاق مترجم بھی تھے۔ ان کے قلم سے متعدد اہم کتابوں اور رسالوں کے تراجم یا دیگر رچیں ۱- سوراج؛ ۲- ترک سوالات دوسرے ممالک میں؛ ۳- رہنما صحت؛ ۴- تاریخ ادب عربی؛ اور ۵- جبر طوقی ہند کا سیاسی نظام وغیرہ۔ احوال و آثار کے لیے دیکھیے: خورشید نعمانی راولپنڈی، دارالمصنفین کی تاریخ اور علمی خدمات جلد ۱ (اعظم گڑھ دارالمصنفین، ۲۰۰۳ء)، ص ۹۱-۹۲، ۳۶۱-۳۶۲؛ ماہر القادری، یاد رفتگان جلد ۲، مرتبہ طالب ہاشمی (لاہور: حیات اکیڈمی، سن ۱۹۵۳-۳۵۵؛ محمد سہیل شفیق (مرتب)، وفتیات معارف، ۱۹۱۶ء-۲۰۱۲ء (کراچی: قرطاس، ۲۰۱۳ء)، ص ۲۶۹؛ کلیم صفات املانی، دارالمصنفین کے سوسال (اعظم گڑھ دارالمصنفین، ۲۰۱۲ء)، ص ۱۲۲-۱۲۳؛ محمد الیاس اعظمی، مطالعات و مصالحتات (اعظم گڑھ دارالمصنفین، ۲۰۱۰ء)، ص ۵۷-۶۲۔

۵۲۔ مولانا غلام رسول مہر کا آبائی وطن پھول پور تھا جو جالندھر شہر سے تقریباً پانچ میل جنوب تھا۔ پھول پور میں ان کی ولادت (۱۸۹۵ء) ہوئی۔ مشن ہائی اسکول جالندھر سے انھوں نے میٹرک کا امتحان پاس کیا۔ دیکھیے: محمد حمزہ فاروقی (مرتب)، مہر نیتنی: مولانا غلام رسول مہر کی خود نوشتہ سوانح عمری (لاہور: الفیصل، ۲۰۱۰ء)، ص ۶۱-۶۳، ۹۲-۹۸۔

۵۳۔ ٹی ای راوشا (T. E. Ravenshaw)؛ پنڈت کے کلکٹر اور دوسرے مقدمہ سازش (پنڈت ۱۸۶۵ء) کے مجسٹریٹ، جس نے باضابطہ جماعت مجاہدین کی سرگرمیوں کا جائزہ لیا اور سرکاری مصلحت نگاہ سے ایک نہایت قیمتی یادداشت (memorandum) (مطبوعہ ضمیمہ، کلکتہ گزٹ، ۲۰ ستمبر ۱۸۶۵ء) حکومت کو بھیجی جس میں بنگال اور بہار میں تحریک اصلاح و جہاد کے تمام مبلغوں اور کارکنوں کی حلیہ و افرہ رست دی گئی۔ اسی فہرست کے بموجب تقریباً دس سال تک مجاہدین اور ان کے اہوان و انصار تنگ کیے جاتے رہے اور اسی کی وجہ سے بنگال کے کتنے ہی خوشحال خاندان تباہ و برباد ہو گئے۔ اسی راوشا نے اپنی یادداشت میں پہلے پہلے علماے صادق پور کی غیر منقولہ جائیدادوں کی ضبطی، مکانات کے انہدام اور سرحد پار ملیم افراد نیز دوسرے کارکنوں کے خلاف کارروائی کی سفارش کی تھی۔ تفصیل کے لیے دیکھیے: مولانا مسعود عالم ندوی، ہندوستان کسی پہلی اسلامی تحریک، ص ۱۳۲-۱۳۶۔

۵۴۔ مولوی احمد اللہ (۱۲۳۳ھ/۱۸۰۸ء-۱۳۹۸ھ/۱۸۸۱ء) پنڈت کے مشہور ذی علم اور ذی وجاہت رئیس مولوی الہی بخش صادق پور کے صاحبزادے اور مولانا بھٹی علی کے برادر تھے۔ دونوں بھائی پنڈت میں سید احمد کی جماعت مجاہدین کے رکن رئیس اور پوری دھوت و تحریک کا مرکز تھے۔ مولانا بھٹی علی مقدمہ سازش انبالہ میں موقوف ہوئے تھے، جب کہ مولانا احمد اللہ کو دوسرے مقدمہ سازش (پنڈت ۱۸۶۵ء) میں انتظامی کارروائی کا نشانہ بنایا گیا۔ پہلے سزاے موت ہوئی جو بعد میں جسد دوم میں بدل گئی۔ چنانچہ وہ انڈمان بھیجے گئے۔ اسی غربت اور جلا وطنی کے عالم میں زندگی کے سولہ برس گزار کر ۶۷ سال کی عمر میں جان جان آفرین کے سپرد کی۔ دیکھیے: ہندوستان کسی پہلی اسلامی تحریک، ص ۱۳۳-۱۳۴؛ مہر، سرگزشت مجاہدین، ص ۲۸۲-۲۸۶، ۳۰۹-۳۱۲۔ مزید دیکھیے: Selections from the Records of the Government of Bengal, no. 42, Papers Connected with the Trial of Maulvi Ahmadullah of Patna and Others for Conspiracy and Treason (کلکتہ: علی پرنٹریس،

(۱۸۶۶ء)۔

۵۵۔ ہندوستان میں تحریک مجاہدین جسے انگریز حکام نے وہابی تحریک سے موسوم کیا تھا، کا سب سے بڑا مرکز عظیم آباد (پٹنہ) تھا۔ چنانچہ جنگ آزادی کی ناکامی کے بعد یہ شہر انگریزی حکومت کے غیظ و غضب اور نفرت و انتقام کا خصوصی ہدف بنا۔ وسیع پیمانے پر مجاہدین اور ان کے حامیوں کی گرفتاریاں عمل میں آئیں۔ ۱۸۷۱ء میں پٹنہ میں قائم خصوصی عدالت میں ان مجاہدین اور ان کے حامیوں پر انگریزی حکومت کے خلاف سازش و بغاوت کے الزام میں مقدمات قائم کیے گئے اور انہیں انتہائی سخت سزائیں (سزائے موت اور جس دوام بعور و ریاء شورا جزائر اڈمان) سنائی گئیں۔ مقدمہ سازش پٹنہ کے بارے میں تفصیلات کے لیے دیکھیے: مسعود عالم ندوی، ہندوستان کسی پہلی اسلامی تحریک، ص ۱۳۱-۱۶۹؛ غلام رسول مہر، سرگندھت مجاہدین، ص ۳۵۸-۳۰۵؛ خصوصاً ص ۳۹۶-۴۰۵۔ مزید دیکھیے: قیام الدین احمد، ہندوستان میں وہابی تحریک، ص ۲۹۰-۲۹۵، ۳۳۰-۳۳۲۔ مزید دیکھیے: پی ہارڈی (P. Hardy) *The Muslims of British India* (کیمبرج: کیمبرج یونیورسٹی پریس، ۱۹۷۲ء)، ص ۸۲۔

۵۶۔ اس سے مسعود عالم ندوی کی تصنیف ہندوستان کسی پہلی اسلامی تحریک کا پہلا ایڈیشن مراد ہے۔

۵۷۔ مذکورہ اعلام نامہ دراصل ایک طویل مکتوب تھا جو ۹ ذی قعدہ ۱۲۶۲ھ / ۲۹ اکتوبر ۱۸۴۶ء کا مرقوم تھا۔ اس میں، غلام رسول مہر کے بیان کے مطابق، سرحد میں پورے جہاد کی کیفیت تو مذکور نہیں البتہ محرم ۱۲۶۲ھ / دسمبر ۱۸۴۵ء سے شوال ۱۲۶۲ھ / اکتوبر ۱۸۴۶ء تک کے حالات قلم بند کر دیے گئے تھے۔ یہ مکتوب سرحد آزاد سے ہندوستان کے مختلف مرکزوں میں پہنچا۔ اس مکتوب کی نقل مسعود عالم ندوی نے کتب خانہ آصفیہ (حیدرآباد دکن) سے حاصل کی تھی۔ غلام رسول مہر کو اس کی نقل مسعود عالم ندوی سے دستیاب ہوئی۔ مولانا مہر کے نزدیک یہ مکتوب تحریک مجاہدین کی تاریخ کا ایک اہم قلمی ماخذ ہے۔ مسعود عالم اپنی کتاب ہندوستان کسی پہلی اسلامی تحریک کی ترتیب و تصنیف میں اس مکتوب سے کوئی فائدہ نہ اٹھا سکے۔ البتہ مولانا مہر نے اس سے پورا پورا استفادہ کیا اور اس کے متعدد اقتباسات بھی اپنی تصنیف سرگندھت مجاہدین میں درج کیے۔ دیکھیے: ص ۲۲۶-۲۳۰۔

۵۸۔ امام علی ماعلام نامہ کے کاتب۔ دیکھیے حاشیہ ۵۔

۵۹۔ مولانا محمد جعفر تھانی (۱۸۳۶-۱۹۰۵ء)، انگریزی مظالم کا شکار ہونے والوں میں سے تھے۔ انہیں مقدمہ سازش اقبالہ ۱۸۶۲ء میں سزائے موت سنائی گئی جو بعد ازاں جس دوام بعور و ریاء شورا میں بدل دی گئی۔ وہ ۱۳۰۰ھ / ۱۸۸۳ء میں لارڈ رین (Lord Ripon) کے حکم سے رہا ہوئے۔ انہوں نے بعد ازاں اپنی آپ بیتی تواریخ عجیبہ المعروف بہ کمالا پانی کے عنوان سے تصنیف کی (۱۳۰۲ھ / ۱۸۸۵ء)۔ اس میں مصنف نے ۱۸۶۳ء کے مشہور مقدمہ سازش اقبالہ کی روایت اور اقل و آزمائش جزائر اڈمان (کالے پانی) میں اسارت کی سرگزشت قلم بند کی ہے۔ موصوف نے ایک کتاب سید احمد کے حالات میں سوانح احمدی (تاریخی نام تواریخ عجیبہ) کے نام سے تصنیف کی جو پہلی بار مطبع فاروقی دہلی (سن) سے چھپی۔ دوسرا ایڈیشن بلائی سلیم پریس ساڈھوہ طبع اقبالہ سے اور تیسرا اسلامہ سلیم پریس لاہور سے طبع ہوا۔ محمد جعفر تھانی نے دونوں کتابیں ایک خاص پس منظر (انگریزی حکومت کی طرف سے مالدہ، راج محل، اقبالہ وغیرہ میں قائم خصوصی عدالتوں میں مجاہدین پر قائم مقدمات، جہاں سے بہت سے مجاہدین کو سزائے موت، اور جس دوام مع صہلی جائیداد کی سزائیں سنائی گئی تھیں) میں تصنیف کیں تھیں۔ چنانچہ انہوں نے مصلحت کشی سے کام



لیجے ہوئے تحریک مجاہدین کا حقیقی ہدف سکھوں کو قتل کر دیا۔ دیکھیے: مولوی محمد جعفر قنایہ، تواریخ عجیبہ یا سوانح احمدی (پٹنہ بہاء الدین، طبع کجرات: دفتر رسالہ صوفی، س ن) ص ۲۲-۲۵، ۶۹-۷۱، ۹۶-۱۰۳؛ ایضاً، حبیب سید احمد شہید (کراچی: نفیس اکیڈمی، ۱۹۶۸ء) ص ۱۶۸-۱۷۱، ۲۵۷-۲۶۱۔ محمد جعفر قنایہ نے سید احمد بریلوی کے مکاتیب بھی مرتب کیے۔ البتہ مصلحت کشی سے کام لیتے ہوئے قائد تحریک سید احمد کے مکاتیب کی عبارتوں میں رد و بدل سے کام لیا۔ جن مکاتیب میں غیر ملکی نصاریٰ (انگریزوں) کے خلاف جہاد کی تحریک کی کئی قسمی ان میں تحریف سے کام لیتے ہوئے، لفظ ”نصاریٰ“ کو ”سکھوں“ سے بدل دیا۔ دیکھیے: محمد جعفر قنایہ (مرتب)، مکتوبات سید احمد شہید اور کمالا پانی مترجم تفاوت مرزا (کراچی: نفیس اکیڈمی، ۱۹۶۹ء)، مکتوب ۱۲ ص ۷۷-۸۵۔ محمد جعفر قنایہ کے مرتبہ اس مجموعہ مکاتیب میں تدلیس کا کھوج مکاتیب سید احمد شہید کے خطی نسخے کی اس عکسی اشاعت سے موازنہ کر کے بآسانی لگایا جاسکتا ہے، جو سید احمد شہید اکادمی کے زیر اہتمام شائع ہوا ہے۔ بطور مثال دیکھیے: مکتوبات سید احمد شہید (لاہور: مکتبہ سید احمد شہید، ۱۳۹۵ھ/۱۹۷۵ء)، ورق ۲۲ الف تا ۲۹ الف۔ محمد جعفر قنایہ کے احوال و آثار نیز تحریک جہاد کے اہداف کے بارے میں ان کے ”حفظ نظر کے ناقدانہ جائزے کے لیے دیکھیے: محمد ایوب قادری، ”مقدمہ“، محمد جعفر قنایہ، تواریخ عجیبہ یعنی کمالا پانی (کراچی: سلمان اکیڈمی، ۱۹۶۲ء) ص ۲۱-۵۳؛ ایضاً، ”تعارف: مولوی محمد جعفر قنایہ مصنف حیات سید احمد شہید و مرتب مکتوبات سید احمد شہید“، محمد جعفر قنایہ، حبیب سید احمد شہید، ص ۳۰-۳۶؛ ثار احمد فاروقی، ”مولوی محمد جعفر قنایہ: ایک متفکر تعارف“، سماجی احوال و آثار کا مطالعہ، جلد ۲، شمارہ ۳ (۱۳۱۵ھ/۱۹۹۵ء): ص ۸۰-۸۷؛ معین الدین عقیل، تحریک آزادی میں اردو کا حصہ ص ۵۲۶۔

- ۶۰۔ مولانا عبد الرحیم صادق پوری کی تالیف اللہ المنشور فی تراجم اہل صدق پور (اردو) مراد ہے۔
- ۶۱۔ مولانا یحییٰ علی صادق پوری (عظیم آبادی) پٹنہ میں سید احمد بریلوی کی جماعت کے رکن رکن اور دوران کی ہجرت کے بعد پوری دعوت و تحریک کا مرکز تھے۔ مقدمہ ہمالہ ۱۸۶۲ء میں ماخوذ ہوئے۔ پہلے انگریز حکام کی طرف سے پچاسی کا حکم ہوا، جو بعد میں منسوخ ہوا اور حکیم دوام جس باجوڑیہ شورش فطری جانیو صادر ہوا۔ جنوری ۱۸۶۶ء میں جزائر انڈمان پہنچے۔ وہیں غریب الوطنی اور بے کسی کی حالت میں ۱۲۸۲ھ/فروری ۱۸۶۸ء کو وفات پائی۔ تفصیل کے لیے دیکھیے: سید ابوالحسن علی ندوی، تاریخ دعوت و عزیمت حصہ ششم، جلد ۱، ص ۳۰۹، وحاشیہ ۲؛ ایضاً، کلروان ایمل و عزیمت، ص ۵۲ تا ۶۰؛ مہر، سرگزشت مجاہدین، ص ۳۷۴-۳۷۵، ۳۷۷-۳۷۸۔
- ۶۲۔ ہندوستان کسی پہلی اسلامی تحریک (حیدر آباد وکن: دارالاشاعت محمدیہ) پر محملہ ربوہ کے لیے دیکھیے: معارف اعظم گڑھ جلد ۵۸، شمارہ ۴ (ذی قعدہ ۱۳۶۵ھ/اکتوبر ۱۹۴۶ء)۔
- ۶۳۔ سید ضامن شاہ (بن حسن علی شاہ بن سید احمد بن عارب شاہ بن شاہ زمان بن سید جلال ترمذی) درہ کاغان کے رئیس و والی تھے۔ انھوں نے ۱۸۳۱ء کے ابتدائی مہینوں میں جب کہ سید صاحب پچھلی (مظفر آباد اور مانسہرہ کے درمیان ایک مقام) میں مجاہدین کے ساتھ ملے تھے، سید صاحب کے ہاتھ پر بیعت کی تھی اور کاروبار جہاد میں جان و مال سے شرکت کا عہد کیا تھا۔ وہ جنگ بالاکوٹ (۱۸۳۱ء) میں بھی اپنے رفقاء کے ساتھ شریک تھے۔ سید صاحب کی شہادت کے بعد بھی مجاہدین کی اعانت و نصرت میں برآمد سرگرم رہے۔ ایک زمانے تک ان کا وطن کوٹلی (کاغان) مجاہدین کا مرکز بنا رہا۔ تفصیل کے

لے دیکھیے: ابوالحسن علی ندوی، سیرت سید احمد شہید جلد ۲، ص ۴۰۲، ۴۱۹؛ غلام رسول مہر، سید احمد شہید، ص ۷۲۳؛ وہی مصنف، سرگزشت سید احمد شہید، ص ۲۲۲-۲۲۵۔ سید ضامن شاہ سکھوں کی حکومت کی بٹری کے زمانے میں (جو رنجیت سنگھ کی وفات ۱۸۳۹ء) کے بعد پیدا ہوئی تھی، کاغان کے بعض رئیسوں کے تعاون و اشتراک سے کاغان کی آزادی کے لیے اٹھ کھڑے ہوئے۔ گلاب سنگھ والی کشمیر کے دیوان ابراہیم شاہ کی سرکردگی میں حملہ آور سکھ فوج کو بیلہ کے مقام پر شکست دی۔ اسی زمانے میں سید ضامن شاہ نے مولانا ولایت علی کو دعوت بھیجی کہ وہ تشریف لائیں اور اس علاقے میں اسلامی حکومت کے استحکام و استواری کا بندوبست کریں۔ مولانا نے اپنے بھائی مولوی عنایت علی کی سرکردگی میں مجاہدین کی ایک جماعت عظیم آباد سے روانہ کی (جہادی الاثری ۱۳۵۹ھ / جولائی ۱۸۴۳ء)۔ مولوی عنایت علی کوئی پچھتو سید ضامن شاہ اور ان کے بھائی نور شاہ نے مولوی عنایت علی کے ہاتھ پر دعوت جہاد کی۔ مولوی عنایت علی سادات کاغان اور دوسرے مقامی لوگوں کی نصرت و اعانت سے ذی الحجہ ۱۳۶۱ھ / دسمبر ۱۸۴۵ء میں بالا کوٹ پر قابض ہوئے تو وہیں انہیں باقاعدہ امیر جہاد تسلیم کیا گیا۔ سید ضامن شاہ کاغانی نے بھی ان کی اطاعت قبول کر لی۔ ضامن شاہ نے کاغان میں انگریزی مداخلت کی مخالفت کی۔ اس وجہ سے ایک فوج بھیجی گئی جس نے سادات کاغان کو گرفتار کر کے بعد میں نظر بند کر دیا۔ ضامن شاہ نے غالباً ۱۸۷۱ء میں وفات پائی۔ تفصیل کے لیے دیکھیے: محمد جعفر تھاکری، تسواریخ عجیبہ، ص ۱۱۷، ۱۳۲؛ غلام رسول مہر، سرگزشت سید احمد شہید، ص ۲۲۰-۲۲۳، ۲۳۱-۲۳۳۔

۶۲۔ صوبہ بہار میں ۱۳۶۵ھ / نومبر ۱۹۳۶ء میں ہندو انتہا پسند بلوایوں کی طرف سے برہمنوں کو مذہبی فسادات کی طرف اشارہ ہے جس میں آٹھ سو مسلمان جن میں مرد، عورتیں اور بچے شامل تھے، شہید ہوئے۔ ۱۹۳۶ء میں بہار میں مسلم کش فسادات کے بارے میں تفصیل کے لیے دیکھیے: ایس ایم کے اور سلیم الدین قریشی (S. M. Burke and Salim al-Din) *The British Raj in India: An Historical Review* (کراچی: اوکسفرڈ یونیورسٹی پریس، ۱۹۹۵ء)، ص ۳۶۳-۳۶۷؛ چوہدری محمد علی، *The Emergence of Pakistan* (لاہور: ریسرچ سوسائٹی آف پاکستان، ۱۹۸۳ء)، ص ۸۵-۸۷، ۲۵۳۔

۶۵۔ ۱۹۳۹ء کے اوائل میں مولانا مسعود عالم ندوی حیدرآباد (سندھ) منتقل ہو گئے اور وہاں تین ماہ تک مقیم رہے۔ حیدرآباد کی آب و ہوا بھی انہیں راس نہ آئی دیکھیے: اختر رائی، مسعود عالم ندوی، ص ۳۲-۳۳۔

۶۶۔ مولانا مسعود عالم ندوی مارچ ۱۹۵۰ء میں حیدرآباد سے کوئٹہ انوالف منتقل ہو گئے اور سو سال تک دارالعلوم وہابی شہر میں قائم رہا۔ مئی ۱۹۵۱ء میں راولپنڈی چلے گئے۔ یہاں وہ اپنے آخری سفر کراچی پر روانگی (نیم مارچ ۱۹۵۳ء) تک مقیم رہے۔ دیکھیے: اختر رائی، مسعود عالم ندوی، ص ۳۲-۳۳۔

۶۷۔ انیسویں صدی کے راج ہائی میں جب کہ مسلمانوں کے خلاف سکھوں کی جارحانہ عسکری مہموں کا سلسلہ اپنے عروج پر تھا، مرزا غلام احمد قادیانی کے خاندان کے سکھوں سے وفادارانہ روابط استوار تھے۔ دیکھیے: عبداللہ خاں اختر، ”قبول اسلام کی ایمان پر سرگزشت“، مرتب محمد شمیم خاں قادیانی، ص ۱۱۱-۱۱۲ (لاہور: علم و عرفان پبلشرز، ۲۰۰۹ء)، ص ۲۳۹-۲۴۰۔ تاہم یہ ایک بدیہی حقیقت ہے کہ مرزا غلام احمد اور ان کے خاندان نے علائقہ طور پر برطانوی حکومت کی وفادارانہ اطاعت و امتثال کا شیوہ اختیار کیا، جس کا اظہار خود مرزا غلام احمد نے تو امر و تسلیم سے اپنی متعدد تحریروں میں کیا ہے۔ برطانوی حکومت کی وفادارانہ اطاعت کی تلقین اور اس کے خلاف جہاد کا رد و بطلان، ان کی تحریروں کا ایک لازمی جز

بذیاد جلد ۷، ۲۰۱۶ء

بن کر رہ گیا۔ دیکھیے: مرزا غلام احمد گورنمنٹ انگریزی اور جہاد (قادیان: مطبع ضیاء الاسلام، ۱۹۰۰ء)۔ مزید دیکھیے: محمد ایوب قادری، ”پتنگ آراوی ۱۸۵۷ء کی چند نادر و ستارہیں“ ماہنامہ اردو ڈائجسٹ لاہور (اکتوبر ۱۹۷۳ء)؛ ص ۱۳۳-۱۳۹۔ مراجعہ چاہا اور برطانوی حکومت کی وفا دارانہ اطاعت شعاری سے متعلق مرزا غلام احمد کی اپنی تحریروں سے منتخب بیانات کے لیے دیکھیے: عبداللہ خاں اختر، ”قبول اسلام کی ایمان پرور سرگذشت“ ص ۲۳۱-۲۳۲؛ محمد شمیم خالد، قادیانیت اسلام کے نام پر دھوکہ (لاہور: مکتبہ سراجیہ، ۲۰۱۵ء)، ص ۵۳۶-۵۳۸، ۵۴۶، ۵۴۹۔

## مآخذ

- احمد حسن الدین۔ مجالس: سوانحی مہنامین کا مجموعہ۔ حیدرآباد وکن: مصنف، عزیز باغ، نور خاں بازار، ۲۰۰۳ء۔
- احمد قیام الدین۔ مترجم محمد مسلم عظیم آبادی۔ ہندوستان میں وہابی تحریک۔ کراچی: نیس اکیڈمی، ۱۹۷۶ء۔
- \_\_\_\_\_۔ *The Wahabi Movement in India*۔ نیو دہلی: منوہر پبلی کیشنز، ۱۹۹۵ء۔
- احمد مرزا غلام۔ گورنمنٹ انگریزی اور جہاد۔ قادیان: مطبع ضیاء الاسلام، ۱۹۰۰ء۔
- اختر، سفیر۔ ”برصغیر کی تحریک اصلاح و جہاد: سید ابوالحسن علی ندوی کی علمی و تصنیفی کاوشوں کا ایک موضوع“۔ مرتبہ سفیر اختر۔ مولانا سید ابوالحسن علی ندوی: حیات و افکار کے چشما پہلو۔ اسلام آباد: ادارہ تحقیقات اسلامی، ۲۰۰۲ء، ص ۱۳۱-۱۳۲۔
- اختر، عبداللہ خاں۔ ”قبول اسلام کی ایمان پرور سرگذشت“۔ مرتبہ محمد شمیم خالد۔ قادیانیت سے اسلام تک۔ لاہور: علم و عرفان پبلشرز، ۲۰۰۹ء، ص ۲۲۹-۲۳۱۔
- املائی، کلیم صفات۔ دارالمصنفین کے سوسال عظیم گڑھ: دارالمصنفین، ۲۰۱۲ء۔
- اعظمی، محمد الیاس۔ مطالعات و معابدات۔ اعظم گڑھ: اولی و لڑو، ۲۰۱۰ء۔
- اکرام، شیخ محمد۔ موج کوثر۔ لاہور: ادارہ ثقافت اسلامی، ۱۹۹۷ء۔
- \_\_\_\_\_۔ رود کوثر۔ لاہور: ادارہ ثقافت اسلامی، ۱۹۹۶ء۔
- بدعشی، شیخ محمد امین۔ مترجم صاحبزادہ مصحف نظامی۔ مناقب الحضرات: تذکرہ معتبر نقشبندیہ مجددیہ بنوریہ۔ گلہان، ضلع کٹلی، آزاد کشمیر: خانقاہ نقشبویہ، ۲۰۰۲ء۔
- برکے، ایس ایم اور قریشی، سلیم الدین (S. M. Burke and Salim al-Din Qureshi)۔ *The British Raj in India: An Historical Review*۔ کراچی: اوکسفرڈ یونیورسٹی پریس، ۱۹۹۵ء۔
- بہاری، فضل حسین۔ الحیاة والممات۔ ساکنڈل، ضلع شیخوپورہ: المکتبۃ الارثیہ، ۱۹۸۴ء۔
- قنائیری، مولوی محمد حفص۔ تواریخ عجیبہ موسوم بہ سوانح احمدی۔ چٹری بہاء الدین، ضلع کجرات: رسالہ صوتی، س ن۔
- \_\_\_\_\_۔ حیات سید احمد شہید۔ کراچی: نیس اکیڈمی، ۱۹۶۸ء۔
- \_\_\_\_\_۔ مکتوبات سید احمد شہید اور کمالا پانی۔ مترجم طاہر مرزا۔ کراچی: نیس اکیڈمی، ۱۹۶۹ء۔
- الحامدی، غلیل احمد۔ ”مولانا مسعود عالم ندوی کے منظر حالات زندگی“۔ مؤلف مولانا مسعود عالم ندوی۔ ہندوستان کی پہلی اسلامی تحریک۔ لاہور: ادارہ معارف اسلامی، ۱۹۹۲ء، ص ۷-۱۲۔

ہندیاد جلد ۷، ۲۰۱۶ء

- الحسنی، سید محمد۔ تذکرۂ شہ علم اللہ۔ لکھنؤ: ندوۃ العلماء، سن ۔
- حسین، غلام۔ تاریخ یونیورسٹی اور ٹیچنگ کالج لاہور۔ لاہور: حدیث اردو ٹائپ پریس، ۱۹۶۲ء۔
- خالد محمد شمیم۔ قدیانییت: اسلام کے نام پر دھوکہ۔ لاہور: مکتبہ سراجیہ، ۲۰۱۵ء۔
- خال، معین الدین احمد (مرتب)۔ *Selections from Bengal Government Records on Wahabi Trials* (1863-1870)۔ ڈھاکہ: ایٹانک سوسائٹی آف پاکستان، ۱۹۶۱ء۔
- رام، مالک۔ خطوط مولانا ابوالکلام آزاد۔ لاہور: انفیصل، ۱۹۹۹ء۔
- راہی، اختر۔ مسعود عالم ندوی: سوانح و مکتوبات۔ کجرات: مکتبہ مظفر ناسر قرآنی قطعات، ۱۹۷۵ء۔
- روولوی، خورشید نعمانی۔ دارالمصنفین کی تاریخ اور علمی خدمات۔ جلد ۱۔ اعظم گڑھ: دارالمصنفین، ۲۰۰۳ء۔
- روینشا، ٹی ای (T. E. Ravenshaw)۔ *Selections from the Records of the Government of Bengal, no. 42, Papers Connected with the Trial of Maulvi Ahmadullah of Patna and Others for Conspiracy and Treason*۔ کلکتہ: علی پور پریس، ۱۸۶۶ء۔
- ستھانوی، سید عبدالجبار شاہ۔ کتاب العبرۃ صوبہ سرحد کی چار سو سالہ تاریخ، ۱۵۰۰ تا ۱۹۰۰ء۔ اسلام آباد: پورب اکاڈمی، ۲۰۱۱ء۔
- سجاد محمد۔ *Muslim Politics in Bihar: Changing Contours*۔ نیودہلی: رونیج، ۲۰۱۲ء۔
- شفیق، محمد سمیل (مرتب)۔ موفیات معارف، ۱۹۱۶ء۔ ۲۰۱۲ء۔ کراچی: قرطاس، ۲۰۱۳ء۔
- شیر، سید الطیر۔ *A Study of the Arabic Works of Dr. Azeemuddin Ahmad with Special Reference to the Prophecies in Qur'an*۔ پٹنہ: انسٹی ٹیوٹ آف پوسٹ گریجویٹ اسٹڈیز اینڈ ریسرچ این عربک اینڈ پریشین لرننگ، ۱۹۸۷ء۔
- صائم، شفیع۔ تذکرۂ سرفروشان سرحد۔ پشاور: یونیورسٹی بک ایجنسی، سن ۔
- عبدالحی۔ نزہۃ الخواطر۔ جلد ۵۔ حیدرآباد وکن: مطبع مجلس دارالعارف العثمانیہ، ۱۳۷۵ھ/۱۹۵۵ء۔
- عظیم آبادی، مولوی عبدالرحیم زہیری الباقی۔ الدارالمشہور فی تراجم اہل صادق پور معروف بہ تذکرۂ صادقہ۔ پٹنہ: وی آزاد پریس، ۱۳۸۲ھ/۱۹۶۲ء۔
- عقیل، معین الدین۔ تحریک آزادی میں اردو کا حصہ۔ لاہور: مجلس ترقی ادب، ۲۰۰۷ء۔
- فاروقی، محمد حمزہ (مرتب)۔ مہر بیستی: مولانا غلام رسول مہر کی خود نوشت سوانح عمری۔ لاہور: انفیصل، ۲۰۱۰ء۔
- قادی، محمد ایوب۔ ”تہذیب آزادی ۱۸۵۷ء کی چند نادر دستاویزیں“۔ ماہنامہ اردو ڈائجسٹ لاہور (اکتوبر ۱۹۷۳ء): ۱۳۳-۱۳۹۔
- قادی، محمد رضا الحسن (مرتب)۔ رسائل مولانا خیر الدین دہلوی۔ لاہور: ۱۳۳۲ھ/۲۰۱۳ء۔
- القادی، مامر۔ مرتب طالب باقی۔ یاد رفتگان۔ جلد ۲۔ لاہور: حسانت اکیڈمی، سن ۔
- کاشفی، حضور امام (مرتب)۔ نقوش مہر: مجموعہ مکاتیب مولانا غلام رسول مہر بنام سید غلام حسن شہ۔ کراچی: لاہور: انظہار سنز، ۲۰۰۰ء۔



- لاہوری، محمد علی۔ ”حضرت عائشہؓ کی عمر“۔ معارفِ اعظم گڑھ، جلد ۲۳، شمارہ ۱ (جنوری ۱۹۲۹ء/رجب المرجب ۱۳۴۷ھ)۔
- مبارک، محمد۔ حیات المتعین المعبود میان ذلیر حسین محلث دہلوی۔ کراچی: اٹل حدیث ٹرسٹ، س ن۔
- مہر دی، محمد اقبال۔ تذکرۂ علماء و معائنہ پاکستان و ہند۔ جلد ۱۔ لاہور: پروگریسو بکس، ۲۰۱۳ء۔
- محمد علی، چوہدری۔ *The Emergence of Pakistan*۔ لاہور: ریسرچ سوسائٹی آف پاکستان، ۱۹۸۳ء۔
- مبین الحق، سید۔ *Ideological Basis of Pakistan*۔ کراچی: پاکستان بشوریکل سوسائٹی، ۱۹۸۲ء۔
- سلح آبادی، عبدالرزاق (مرتب)۔ ایوالکلام آزاد کی کہانی خود ان کی زبان سے۔ لاہور: مکتبہ جمال، ۲۰۱۰ء۔
- مہر، مولانا غلام رسول۔ سر گذشتہ سچا پلین۔ لاہور: شیخ غلام علی اینڈ سنز، س ن۔
- \_\_\_\_\_۔ مرتب محمد عالم مختار حق۔ مولانا ایوالکلام آزاد، ایک نادر روزگار شخصیت۔ لاہور: مہر سنز پرائیویٹ لمیٹڈ، ۱۳۱۳ھ/۱۹۹۲ء۔
- \_\_\_\_\_۔ سید احمد شہید۔ لاہور: شیخ غلام علی اینڈ سنز، س ن۔
- مدوی، سید ابوالحسن علی۔ سیرت سید احمد شہید۔ جلد ۱۔ کراچی: (بج) ایم سعید کمپنی، ۱۹۷۵ء۔
- \_\_\_\_\_۔ حیات عبدالحی۔ کراچی: مجلس نشریات اسلام، س ن۔
- \_\_\_\_\_۔ تاریخ دعوت و عزیمت۔ کراچی: مجلس نشریات اسلام، س ن۔
- \_\_\_\_\_۔ کاروان ایمان و عزیمت۔ کراچی: مجلس نشریات اسلام، س ن۔
- \_\_\_\_\_۔ کاروان زندگی۔ جلد ۱۔ کراچی: مجلس نشریات اسلام، س ن۔
- مدوی، سید سلیمان۔ ”روشنیات (حضرت عائشہؓ کی عمر)“۔ معارف جلد ۲۳، شمارہ ۱ (جنوری ۱۹۲۹ء/رجب المرجب ۱۳۴۷ھ)۔
- مدوی، سید محمد خزہ جشی (مرتب)۔ مکتوبات مفکر اسلام مولانا سید ابوالحسن علی ندوی۔ جلد ۱۔ کراچی: مجلس نشریات اسلام، ۲۰۰۳ء۔
- ہارڈی، پی (P. Hardy)۔ *The Muslims of British India*۔ کیمبرج: کیمبرج یونیورسٹی پریس، ۱۹۷۲ء۔
- ہنر، ڈبلیو ڈبلیو (W. W. Hunter)۔ مترجم صادق حسین۔ ہمارے ہندوستانی مسلمان۔ لاہور: اقبال اکیڈمی، ۱۹۴۶ء۔
- \_\_\_\_\_۔ ”The Indian Conspiracy of 1864“۔ کلکتہ ریویو، (۱۸۶۴ء): ۲۰-۷۹۔
- وقائع احمدی۔ ۲ جلدیں۔ لاہور: سید احمد شہید اکیڈمی، ۱۳۳۸ھ/۲۰۰۷ء۔



شمس الرحمن فاروقی \*

## اردو لغت نگاری کے بعض مسائل

زمانہ حال میں اردو لغت نگاری کا سب سے بڑا مسئلہ تو یہ ہے کہ ہمارے پاس اردو کا کوئی مختصر لیکن قرار واقعی ضخامت کا جدید لغت نہیں ہے، یعنی ایسا لغت جسے جامع و موجز یعنی (concise) کہہ سکیں۔ ایسے لغت میں وہ تمام الفاظ اور محاورے شامل ہوں گے جن کی ضرورت ادب کے عام طالب علم کو پڑ سکتی ہے۔ انگریزوں کے بنائے ہوئے جوارو-انگریزی لغات دستیاب ہیں انھیں اپنے زمانے میں جامع کہا جاسکتا تھا، لیکن اب وہ ناقص اور نامکمل کہے جائیں گے۔ اردو-انگریزی کا جو لغت سب سے زیادہ استعمال کیا جاتا ہے، وہ پلیٹس (John T. Platts) کا لغت ہے جس کا آخری ایڈیشن ۱۸۸۴ء میں شائع ہوا تھا لہذا وہ آج سوا سو برس سے زیادہ قدیم ہے اور زمانہ حال کی ضرورتوں کو ہرگز پوری نہیں کر سکتا۔

مثلاً Platts میں لفظ 'آتش گیر درج نہیں ہے۔' خود میں یہ لفظ ہے، مگر اس کے معنی 'دپنا، چمنا' لکھے ہیں۔ اب 'چمنا' کی جگہ 'دست پناہ' (خود میں درج نہیں ہے) یا 'دپنا' شاید اکا دکا لوگ بولتے ہوں، لیکن اب یہ لفظ (آتش گیر) 'آگ تیزی سے پکڑنے والی شے، یا آگ تیزی سے پھیلانے والی شے' کے معنی میں بولا جاتا ہے۔ انگریزی میں اسے incendiary کہتے ہیں۔ حقی صاحب کے لغت میں incendiary کے کئی معنی دیے ہوئے ہیں، ان میں 'آتش گیر' بھی ہے۔

اس سے زیادہ اہم بات یہ کہ اس زمانے میں اردو کے ایسے طالب علم شاذ ہیں جن کی انگریزی استعداد اتنی ہو کہ وہ پرانے زمانے کے ان اردو-انگریزی لغات سے فائدہ اٹھا سکیں۔ لیکن اگر ایسے طالب علم ہیں بھی تو بنیادی مشکل پھر بھی برقرار رہتی ہے کہ اردو-انگریزی لغات، اردو کے لفظ کو اردو میں سمجھانے کے وسیلے کے طور پر بیکار ہیں۔ یہ بات صرف ان لفظوں ہی پر صادق نہیں آتی جو اصلاً عربی یا فارسی ہیں۔ دہی الفاظ کے بھی معنی جب انگریزی میں بیان کیے جائیں تو ان کی کیفیت کچھ بدل جاتی ہے۔ مثال کے طور پر میں نے پلٹیس کا لغت یوں ہی ہے اراہہ کھولا تو لفظ پوت پر نگاہ پڑی۔ اس کے معنی پلٹیس نے حسب ذیل لکھے ہیں:

A son; the young of an animal; - *puton nahana* v.n.

To be rich in children, be prolific; to thrive,

prosper. - *put - zambura*, s.m. A young monkey.

اس بات سے قطع نظر کہ بعض معنی پلٹیس نے بالکل غلط درج کیے ہیں، مجھے شک ہے کہ اردو کا کوئی عام طالب علم prolific جیسے لفظ کے معنی جانتا ہوگا۔ اب اگر وہ طالب علم غیر معمولی طور پر تخلص پسند ہوگا اور حقی صاحب کا لغت اس کی مالی استعداد سے باہر نہ ہوگا تو وہ حقی صاحب کے بنائے ہوئے لغت *Oxford English Urdu Dictionary* کو رجوع کرے گا اور وہاں اسے prolific کے حسب ذیل معنی نظر آئیں گے:

بہت سی اولاد، ذریات پیدا کرنے یا بہت سا مال تیار کر لینے والا

۲۔ (بعدہ of) فراوانی سے پیدا کرنے والا

۳۔ (بعدہ in) وافر، کثیر، فراوان

اب جو معنی یہاں حسب مطلب ہیں وہ پہلے والے ہیں، یعنی بہت سی اولاد، ذریات پیدا کرنے والا۔ ہمارے طالب علم کو یہ تو نہ معلوم ہوگا کہ پوتوں نہانا، کوئی محاورہ نہیں اور اگر ہے بھی تو صرف عورتوں کے لیے آتا ہے۔ اور پلٹیس کے ادھورے مفہوم کی بنا پر وہ یہ بھی قیاس کرے گا کہ پوتوں نہانا، میں اولاد دینے کی شرط نہیں، اور نہ ماں یا باپ کی تخصیص ہے۔ وہ سمجھے گا کہ بہت سی اولاد پیدا کرنے والے ہر شخص کو پوتوں نہانے والا کہتے ہیں۔ لہذا وہ جملہ بنائے گا:

ہمارے والد صاحب تو خوب پوتوں نہائے، ہم لوگ دس بہنیں اور پانچ بھائی ہیں۔  
استاد صاحب اگر شاگرد سے کچھ زیادہ با صلاحیت ہوں گے تو وہ اس جملے پر خط تنبیخ کھینچ کر  
صفر نمبر ٹھما دیں گے۔ شاگرد پچارہ سر بیٹتا رہ جائے گا۔ اور اگر استاد بھی اس خانہ تمام آفتاب است کے  
مصدق ہوئے تو پالیٹس کی سند پر شاگرد کے جملے پر صادقاً نشان بنا دیں گے۔

اب ذرا پوتے کے معنی اردو-اردو لغات میں دیکھیں:

نور اللغات: بیٹا، فرزند؛ پوتوں پھلے۔ کثرت سے بیٹے پیدا ہوں

صاحب نور اللغات کو یہ ضرور معلوم ہوگا کہ بحر لفظ 'فرزند' بیٹا بیٹی دونوں کے لیے آتا  
ہے۔ لیکن انھوں نے مرادفات کی کثرت کا التزام رکھتے ہوئے ایک بالکل غیر ضروری اور غلط لفظ  
'فرزند' رکھ دیا۔ نہ ہی انھوں نے یہ بتایا کہ پوتوں پھلے کی دعا صرف عورتوں کے حق میں کی جاتی ہے۔  
نہ انھوں نے یہ وضاحت کی کہ اصل محاورہ 'پوتوں پھلنا' ہے اور مکمل محاورہ 'دودھوں نہاؤ/نہائے/  
نہانا پوتوں پھلنا/پھلے/پھلنا' ہے۔

آصفیہ: بیٹا پتر۔ فرزند

صاحب آصفیہ نے لفظ 'پتر' مع تشدید رکھ کر اور بھی مشکل پیدا کی۔ لغت دیکھنے والا سمجھے گا  
کہ 'پتر' اردو میں بھی ہے۔ ظاہر ہے کہ ایسا نہیں ہے۔ خود آصفیہ میں لفظ 'پتر' مع تشدید درج نہیں  
ہے، لیکن 'پتر' مع سکون دوم ضرور درج ہے۔ اس اندراج سے بھی لوگوں کو دھوکا ہو سکتا ہے کہ لفظ 'پتر' اردو  
میں ہے، حال آنکہ یہ حقیقت سے بعید ہے۔ 'پتر' ہو یا 'پتر' اردو میں مجرد کبھی نہیں آتا۔ آصفیہ نے  
'پوتوں نہانا' درج نہیں کیا، اور وہی صحیح بھی ہے کیونکہ پورا محاورہ 'دودھوں نہاؤ پوتوں پھلنا' یا 'دودھوں/  
نہائے نہانا؛ پوتوں پھلے/پھلنا' درج ہونا چاہیے۔

دوسری بات یہ نور اور آصفیہ دونوں میں پوتے کو مخصوص بہ ہندواں لکھا ہے۔ یہ بھی

سراسر غلط ہے۔

نور میں 'دودھوں نہانا' درج نہیں ہے، حال آنکہ جب پوتوں پھلنا' درج کیا تھا تو 'دودھوں  
نہانا' بھی درج کرنا تھا۔ نور میں 'دودھوں نہاؤ پوتوں پھلنا' ضرور درج ہے اور معنی اور مثال سب آصفیہ  
سے ہو بہو لے لیے ہیں۔ دونوں لغت نگاروں نے محاورے کی مصدري شکل 'دودھوں نہانا پوتوں پھلنا'

درج نہیں کی۔

میں دیگر لغات کا تذکرہ نہیں کروں گا کیونکہ مضمون بہت لمبا ہو جائے گا۔ شاید ہی کسی لغت میں 'پوتے' اور 'دوڑھوں نہاؤ پوتوں پھلو' کی صحیح تعریف درج کی گئی ہو۔ اتنا اور کہتا چلوں کہ آصفیہ؛ نور اور ترقی اردو بورڈ کراچی کے اردو لغت، ان سب میں 'فرزند' کے معنی 'اولاد' دہرائے لکھے ہیں، حال آنکہ 'فرزند' کے معنی میں اولاد کی جنس کی قید نہیں ہے۔ فرہنگ آئندہ راج میں 'فرزند' کے معنی یوں درج ہیں:

پرو دختر ہر دو را گویند

یہی معنی اردو میں بھی رائج ہیں، ورنہ 'فرزند' کی ترکیب اور 'زن و فرزند' جیسے فقرے نہ

ہوتے۔

پلیٹس سے قدیم تر لغت فیلن (Fallon, ۱۸۹۷ء) میں 'فرزند' بمعنی اولاد دہرائے کی تخصیص تو نہیں ہے، لیکن ان کی عبارت ایسی ہے کہ غلط فہمی کا امکان بہت ہے۔ صرف شیکسپیر (Shakespeare, 1834) نے 'فرزند' کے صحیح معنی لکھے ہیں:

A child, son or daughter

یہ معنی بالکل درست ہیں۔ ڈنکن فوربس (Duncan Forbes, ۱۸۶۶ء) میں یوں

درج ہے:

A child, son or daughter

یعنی یہ شیکسپیر کی بالکل صحیح نقل ہے۔ فیلن (Fallon, ۱۸۹۷ء) میں ہے:

A son; a child

بظاہر خرابی کی جڑ یہاں ہے، کیونکہ اول معنی A son بتائے گئے جو سراسر غلط ہے۔ اب

پلیٹس کو دیکھتے ہیں:

Offspring, child, a son, a daughter

ظاہر ہے کہ offspring تو بالکل ہی غلط ہے، کیونکہ یہ لفظ انسان کے بچوں کے لیے

مخصوص نہیں۔ جانور کے بچے کو بھی offspring کہہ سکتے ہیں۔ اور child سے مراد ہو سکتی ہے کوئی

چھوٹا بچہ۔ اگر فیلن اور ڈنکن فوربس کی طرح child لکھ کر son or daughter لکھ دیتے تو بات بالکل صاف ہو جاتی۔ اردو-اردو لغات میں جو افترا تفری ہے وہ میں اوپر بیان کر چکا ہوں۔ معلوم ہوتا ہے شیکسپیئر اور ڈنکن فوربس کو چھوڑ کر پلینس، فیلن، آصفیہ، نور اور اردو لغت، کسی نے بھی لفظ 'فرزند' کے معنی پر غور نہیں کیا۔ نور نے آصفیہ سے نقل کیا اور اردو لغت نے ان دونوں کی نقل کی۔

لہذا جب 'پوت' اور 'فرزند' جیسے عام الفاظ کے معنی میں طرح طرح کے اغلاط اور اشکال ہیں تو یہی کہنا پڑے گا کہ اردو-انگریزی یک جلدی لغات بہت معتبر نہیں ہیں، اور خود اردو-اردو لغات بھی پوری طرح قابل اعتماد نہیں۔ اس وقت یک جلدی اردو-اردو لغات میں جس لغت کو زیادہ مقبولیت حاصل ہے وہ فیروز اللغات ہے۔ یہ مختصر، متوسط اور کلاں تینوں شکلوں میں دستیاب ہے۔ یہ لغت اب ہندوستان میں بھی بھاسانی مل جاتا ہے۔ چونکہ 'پوت' اور 'فرزند' کی بحث نکل پڑی ہے تو لائیے فیروز اللغات بھی دیکھ لیں۔ میرے سامنے اس کا جدید اور کلاں ایڈیشن ہے۔

پوت: بیٹا، پسر، لڑکا، پتر، فرزند

ظاہر ہے کہ 'پسر' اور 'لڑکا' کے سوا باقی معنی آصفیہ سے اٹھا لیے گئے ہیں (بیٹا-پتر۔ فرزند)، اس فرق کے ساتھ کہ یہاں 'پتر' بھد پد دوم نہیں ہے۔ یہ بھی ظاہر ہے کہ پہلے چار الفاظ کو تو 'پوت' کے صحیح معنی کہہ سکتے ہیں، حال آنکہ چار کی ضرورت نہ تھی۔ لیکن 'فرزند' تو ہرگز درست نہیں ہے۔ اب 'فرزند' کو بھی فیروز اللغات میں دیکھ لیں۔

فرزند: بیٹا، لڑکا

۲-اولاد لڑکا یا لڑکی

یہاں بھی آصفیہ اور نور والی عقل کام کر رہی ہے کہ صحیح معنی لکھے، لیکن غلط معنی سے گریز نہ کیا، اور غلط معنی کو مقدم کیا۔

اس بحث سے یہ اندازہ ہو گیا ہو گا کہ اردو لغت نگاری کے باب میں ہمارا پہلا مسئلہ یہ ہے کہ ہمارے پاس کوئی یک جلدی اردو-اردو لغت نہیں ہے جسے کم و بیش معتبر سمجھا جاسکے۔ مقتدرہ قومی زبان، اسلام آباد اور قومی کونسل برائے فروغ اردو، نئی دہلی نے یک جلدی لغت شائع کیے ہیں لیکن ان



کا عالم فیروز اللغات سے بدتر نہیں تو بہتر بھی نہیں۔ ان لغات پر بحث کا یہ موقع نہیں کیونکہ گفتگو مسائل پر ہے۔

اوپر کچھ لغات کے حوالے سے کچھ معنی بیان کیے گئے۔ ایک بات پر شاید آپ کی توجہ گئی ہو اور وہ یہ کہ لفظ کے معنی بیان کرنے میں مرادفات کا خوب اہتمام کیا گیا ہے، لیکن یہ ظاہر نہیں ہوا کہ اگر کئی مرادفات ہیں تو کیا ان کا اندراج کسی اصول کے تحت کیا گیا ہے؟ مثلاً نور میں 'پوت' کے معنی لکھے ہیں: 'بیٹا، فرزند؛ اور آصفیہ میں اس لفظ کے معنی لکھے ہیں: 'بیٹا۔ پتر۔ فرزند'۔ تو کیا ہم یہ فرض کر سکتے ہیں کہ 'پوت' کے معنی میں 'بیٹا' مرخ ہے، اور 'پتر' اس کے بعد، اور 'فرزند' ان سب کے بعد؟ اور اگر ایسا ہے تو کیا ہم کسی ایسے اصول سے واقف ہیں جس کی رو سے یہ ترتیب بنائی گئی ہے؟

مجھے افسوس ہے کہ کسی لغت نگار نے کوئی اصول نہیں بیان کیا جس کی رو سے مرادفات میں کسی ترجیحی ترتیب کا اندازہ ہوتا ہو۔ لغت نگار کو مرادفات سے منفر نہیں، لیکن مرادفات اندھا دھند نہیں درج کرنے چاہیے، خاص کر ایسی صورت میں جب کوئی لفظ کسی اور لفظ کا مکمل حقیقی مرادف نہ ہو سکتا ہو۔ ماہرین لسانیات کہتے ہیں کہ زبان میں مرادفات کا وجود نہیں، ہر لفظ اپنی جگہ پر اکیلا اور بے نظیر ہوتا ہے۔ لیکن لغت نگاری کی حد تک یہ بات بھی صحیح ہے کہ کئی لفظ ایسے ہیں کہ جن کا مرادف درج نہ کیا جائے تو لغت نگاری کا حق ادا نہ ہوگا۔ مگر جیسا کہ ہم نے دیکھا، زیر بحث کسی لغت میں مرادفات کی ترتیب ترجیحی نہیں ہے۔ یا اگر ترجیحی ہے تو ہمیں یہ کہنا پڑے گا کہ جو ترجیسیں بیان کی گئی ہیں وہ سراسر غلط ہیں۔ 'پوت' کے معنی میں پہلی ترجیح 'بیٹا' تو درست ہے، لیکن دوسری ترجیح 'پتر' (فیروز) اور 'پتر' (آصفیہ) دونوں غلط ہیں۔ 'پتر' تو اردو میں ہے ہی نہیں، اور 'پتر' اردو کے روزمرہ میں نہیں ہے، صرف مخصوص تراکیب میں، یا مجر طور پر شاعری میں صرف ہوتا ہے۔

لہذا لغت نگار کے لیے ضروری ہے کہ وہ مرادفات بیان کرتے وقت کسی اصول ترجیح کا لحاظ رکھے، اور اس سے زیادہ ضروری یہ کہ فضول مرادفات سے مکمل پرہیز کیا جائے۔

لفظ 'پوت' پر گفتگو کے دوران یہ بھی واضح ہوا ہوگا کہ ہمارے لغات نے الفاظ کے محل استعمال اور کثرت استعمال کا کوئی لحاظ نہیں رکھا ہے۔ انھیں 'پوت' کے بارے میں بتانا تھا کہ اردو میں یہ

لفظ مجر نہیں استعمال ہوتا، ہمیشہ کسی فقرے یا محاورے یا کہاوت میں وارد ہوتا ہے۔ موجودہ اندراجات کی روشنی میں اگر کوئی طالب علم جملہ بنائے:

میں اپنے والدین کا تیسرا پوت ہوں۔

تو استاد اسے غلط قرار نہیں دے سکتا، کیونکہ لغات میں ایسی کوئی صراحت نہیں ہے کہ تنہا لفظ 'پوت' اردو کے روزمرہ میں نہیں ہے۔ یا پھر استاد بتائے گا کہ لغات کے اندراجات ناقص ہیں، کیونکہ ان میں محل استعمال نہیں بتایا گیا۔

اگر کوئی کہے کہ محل استعمال بتانا لغت نگار کا منصب نہیں، تو جواب یہ ہوگا کہ لغت کا کام یہ ہے کہ وہ ہمیں زبان کو سمجھنے اور برتنے کی قدرت عطا کرے۔ اور اگر ایسا نہیں ہے تو لغت الفاظ کا بے جان مجموعہ بن کر رہ جائے گا۔ ہر اچھا لغت اپنی وسعت اور بساط بھر طالب علم کو اتنی روشنی ضرور مہیا کرتا ہے کہ جس کے بل پر وہ زبان کا مزاج شناس نہ سہی، لیکن زبان داں بن سکے۔ مثال کے لیے میں نے *Oxford English Dictionary* کو یوں ہی بے ارادہ کھولا تو لفظ 'Lustre' پر نظر پڑی، کہ جس کے معنی ہم جانتے ہیں کہ 'چمک' ہیں۔ اب دیکھیے کہ *Oxford English Dictionary* اس کے بارے میں کیا کہتی ہے۔ پورا اندراج بہت طویل ہے، میں صرف اولین عبارت کا اقتباس نقل کرتا ہوں:

Lustre

The quality or condition of shining by reflected light;

sheen, refulgence, gloss.

Often with adjective, as *metallic, pearly, silky, waxy*

*lustre*

آپ ملاحظہ کر سکتے ہیں کہ اس لغت کے بنانے والوں نے طالب علم کی رہنمائی اور اسے غلط فہمی سے بچائے رکھنے کے سب وسائل مہیا کر دیے ہیں۔ بڑی بات یہ کہ انھوں نے غیر ضروری مرادفات نہیں درج کیے ہیں، مثلاً انھوں نے 'Lustre' کے معنی میں *Brilliance, Sparkle, Flash* وغیرہ نہیں لکھے، کیونکہ یہ 'Lustre' کے معنی کو صحیح طور پر نہیں ادا کرتے، اگر چہ انھیں 'Lustre'

کے معنی سے بعید نہیں کہا جاسکتا۔

اس کے برخلاف، اردو لغت، تاریخی اصول پر میں لفظ 'چمک' کی تفصیل یوں درج ہے:

چمک: ۱۔ جھلک، روشنی، تابانی

اس کے بعد میر سوز کا شعر درج ہے:

غرفے کو جھانکیو تو کیسی چمک ہے واللہ  
ہے نور یا تجلی خورشید یا ستارہ

لیکن 'ستارہ' کو 'ستارا' مع الف لکھا ہے جس کی وجہ میں نہ سمجھ سکا اس سے بڑی مشکل یہ ہے کہ 'چمک' کے اولین معنی، یا اس کا اولین مرادف 'جھلک' لکھا گیا ہے۔ میں نہیں سمجھتا کہ 'جھلک' کو 'چمک' کا مرادف قرار دینا مناسب ہوگا، کیونکہ اس کا مطلب یہ ہوگا کہ جہاں جہاں 'چمک' لکھ بول سکتے ہیں وہاں وہاں 'جھلک' بھی لکھ بول سکتے ہیں۔ یہ بات درست ہے کہ 'جھلک' کے ایک معنی 'چمک' بھی ہیں، لیکن بہت بعید۔ 'چمک' کے مرادف کے طور پر 'روشنی' بھی بہت مناسب نہیں، کیونکہ 'چمک' کی جگہ 'روشنی' کا لفظ ہر جگہ مناسب نہ ہوگا۔ مثلاً ہم 'تکینے کی چمک' تو کہہ سکتے ہیں لیکن 'تکینے کی روشنی' نہیں کہہ سکتے۔ 'تابانی' البتہ درست مرادف ہے اور اسے اول مرادف کے طور پر رکھنا چاہیے تھا۔ اردو لغت نے 'چمک' کے اور بھی معنی درج کیے ہیں ان میں سے اکثر تو محض مرادفات کا حکم رکھتے ہیں، مثلاً 'آب و تاب' جسے 'تابانی' کے ساتھ رکھنا تھا نہ کہ الگ معنی کے طور پر۔

آصفیہ میں بھی 'چمک' کے ایک معنی 'جھلک' لکھے ہیں، لیکن اول معنی (یا مرادف) 'روشنی' لکھے ہیں۔ مگر ایک مشکل یہ ہے کہ 'جھلک' کو اول مسور کے ساتھ، یعنی 'جھلک' لکھا ہے۔ اس کی وجہ سمجھ میں نہیں آئی کیونکہ آصفیہ میں جہاں لغت 'جھلک' درج ہے، وہاں صاف صاف اول مفتوح ہی لکھا ہے۔ لہذا 'جھلک' کو کتابت کی غلطی فرض کرنا چاہیے۔

نور نے 'چمک' کے اولین معنی 'قوت، قدرت، بیشی، افزونی' لکھے ہیں۔ اللہ ہی جانتا ہے یہ معنی انھوں نے کہاں سے برآمد کیے۔ دوسرے نمبر پر جو معنی ہیں ان میں اول 'روشنی' ہے اور دوم پھر وہی 'جھلک'۔

یہاں ایک سوال یہ بھی پیدا ہوتا ہے کہ لفظ 'چمک' کے مرادف (یا معنی) لکھنا کافی تھا یا اس کی تعریف بھی لکھنا ضروری تھا؟ اگر ہم یہ فرض کریں کہ لغت دیکھنے والا اردو میں بہت ماہر نہیں ہے تو ممکن ہے جہاں اسے 'چمک' کے معنی نہ معلوم ہوں وہاں 'تابانی' اور 'آب و تاب' کے بھی معنی نہ معلوم ہوں گے۔ اوکسفرڈ ڈکشنری نے اسی احتیاط کے پیش نظر لفظ 'Lustre' کے مرادف کے ساتھ ساتھ اس کے معنی بھی لکھے ہیں۔

لہذا ہم دیکھتے ہیں کہ مرادف نگاری میں بے احتیاطی اور لغات کا محل استعمال بتانے کا التزام نہ کرنا، یہ دو مسائل، یا عیوب ہیں جو کم و بیش ہمارے تمام لغات میں مشترک ہیں۔ ہماری ضرورت کے لیے جامع لغت وہ ہوگا جس میں زمانہ حال کے استعمالات کا بیش از بیش احاطہ کیا گیا ہو۔ جیسا کہ میں نے پہلے کہا، جن اردو-انگریزی لغات پر آج کل عموماً تکیہ کیا جاتا ہے وہ بہت پرانے ہیں۔ اردو کے دو مستند اور نسبتاً مختصر لغات، یعنی آصفیہ اور نور بھی بہت پرانے ہیں۔ اول الذکر کو سو برس سے زیادہ ہو گئے اور مؤخر الذکر کو سو برس ہونے والے ہیں۔ اس سلسلے میں ایک لطیفہ بیان کرنا خالی از دلچسپی نہ ہوگا۔ مجروح صاحب مرحوم نے ایک بار مجھے لکھا کہ تم خود تو اچھی اور صحیح زبان لکھنے کا بہت اہتمام کرتے ہو لیکن تمہارے قارئین ایسا نہیں کرتے اور زبان کونت نئے غیر نکسالی استعمالات سے بھرتے رہتے ہیں۔ میں نے ان کا شکریہ ادا کرتے ہوئے لکھا کہ زبان بدلتی رہتی ہے لیکن اکثر لوگ، حتیٰ کہ زبان کے معتبر استعمال کرنے والے صاحبان بھی اس حقیقت سے صرف نظر کرتے ہیں۔ پھر میں نے ان کے مجموعہ کلام کے شروع کے بیس صفحات میں سے کوئی بچپس لفظ اور محاورے نکال کر ان کی خدمت میں پیش کیے اور عرض کیا کہ نور اللغات ان سے خالی ہے۔ مجروح صاحب نے اس بات کا کوئی جواب نہیں دیا، شاید خفا ہو گئے ہوں گے۔

بہر حال، یہ تو مسلمہ حقیقت ہے کہ آصفیہ اور نور کے زمانے سے اب تک ہماری زبان میں کئی ہزار الفاظ اور فقرے داخل ہو چکے ہیں اور ہزاروں نہیں تو سیکڑوں لفظوں کے معنی بدل چکے ہیں۔ ہمارے اکثر لغات ان سے خالی ہیں کیونکہ ہمارے لغت نویسوں کو زبان کی زندہ صورت حال سے کچھ دلچسپی نہیں ہے۔ جو زبان روزمرہ استعمال میں آتی ہے وہ ادبی زبان پر مبنی تو ہوتی ہے، لیکن اس سے

مختلف بھی ہوتی ہے۔ اس میں بہت کچھ ایسا شامل رہتا ہے ادبی زبان تک جس کو بار نہیں ہوتی۔  
زمانہ حال کے کسی بھی لغت نگار کو زبان کے کارپس (corpus) پر تکیہ کیے بغیر اپنے لغت کے مکمل طور پر کارآمد ہونے اور اس کے معاصر اور جدید ہونے کا گمان نہیں ہونا چاہیے۔ لیکن ہوتا یہی ہے کہ کچے کچے جو بھی لغات اس وقت موجود ہیں، وہ گزشتہ لغت نویسوں کو دیکھ کر اور ان کی تقلید میں بنائے گئے ہیں۔ اوکسفرڈ انگلش ڈکشنری میں کارپس (corpus) کی تعریف حسب ذیل ہے:

The body of written or spoken material upon which a linguistic analysis is based.

توقع کی جاتی ہے کہ زمانہ حال کا لغت نویس کم سے کم اقبال کے کلام کو تو اپنے کارپس میں شامل کرے گا۔ نسیم امروہوی مرحوم کی فرہنگ اقبال (اردو) کو میں نے بے ارادہ کھولا تو معلوم ہوا کہ صفحہ ۱۳۶ تا ۱۳۷ (آدھا صفحہ) یعنی ڈیڑھ صفحات میں دو اندراج ایسے ہیں جو فیروز اللغات سے غیر حاضر ہیں:

پیوہ تحقیق؛ پیانے کو اکب

اس سے قیاس کیا جاسکتا ہے کہ محض اقبال کے کلام میں کتنے الفاظ و تراکیب ہوں گے جو فیروز میں درج نہیں ہیں۔ اردو لغت، تاریخی اصول پر اردو کا واحد لغت ہے جس میں کارپس کو مد نظر رکھا گیا ہے۔ (پیوہ تحقیق؛ اور پیانے کو اکب سے یہ لغت بھی خالی ہے۔ ممکن ہے مرتبین کے خیال میں یہ تراکیب لغت بننے کے لائق نہ ہوں۔) اس بات سے قطع نظر کہ اس میں اور طرح کے بھی اغلاط بہت ہیں، اردو لغت، تاریخی اصول پر کی بائیس جلدیں حاصل کرنا، اور وہ بھی پاکستان سے، ہما شتا کے بس کا نہیں۔ پاکستان کے ہونہار اور دقیقہ منج حافظ صفوان محمد چوہان نے چند روزناموں کو کارپس کی بنیاد بنا کر ایک لغت تیار کیا تھا۔ انھوں نے مجھ سے دیباچے کی فرمائش کی۔ لیکن اس لغت کے جو نمونے انھوں نے بھیجے تھے ان کو دیکھ کر میں بہت مایوس ہوا۔ کراچی کے اوکسفرڈ یونیورسٹی پریس نے ایک اردو-اردو لغت تیار کیا ہے۔ اس کے لیے بعض جدید متون کو کارپس کے طور پر استعمال کیا گیا تھا۔ لغت کے چند اجزا میرے پاس تھرے کے لیے بھیجے گئے۔ مجھے وہ لغت بہت ناقص معلوم



ہوا، لیکن مرتبہ لغت کو میری رائے سے اتفاق نہ ہوا۔ مطبوعہ شکل میں وہ لغت میں نے دیکھا نہیں ہے، لہذا مزید کچھ کہنے سے قاصر ہوں۔

یہ بات درست ہے کہ روزناموں کو بنیادی کارپس مان کر جدید اردو کا لغت تیار کرنے کی اشد ضرورت ہے۔ لیکن ہندوستان کے اردو روزناموں کی زبان اس قدر ناقص ہے کہ اسے اردو کہتے ہوئے خوف آتا ہے کہ کیا یہ وہی زبان ہے جو میر و غالب و انیس و اقبال کے صفحات پر نظر آتی ہے؟ اس وقت تو سب سے زیادہ ضروری یہ ہے کہ زمانہ حاضر (یعنی اندازاً بیسویں صدی کے نصف دوم سے لے کر آخر تک) کے سربراہ اور مصنفین کی سب کتابیں نہیں تو منتخب کتابیں ہی کارپس بنانے کے لیے منتخب کی جائیں اور اس کارپس کی بنیاد پر جدید اردو کا لغت بنایا جائے۔ اس کا مطلب یہ نہیں کہ زمانہ حاضر کے پہلے کے ادیبوں کے کارپس پر مبنی لغت ضروری نہیں، لیکن پرانے لغات کی موجودگی میں یہ کام اتنا اہم نہیں۔ اس سے زیادہ اہم کام تو یہ ہے کہ ہمارے دونوں مقبول ترین لغات، آصفیہ اور نور میں ضروری اضافے کر کے ان کے نئے ایڈیشن تیار کیے جائیں۔

لیکن اردو میں لغت نگاری تو حقیقت میں اس وقت کارآمد ہوگی جب لغت نگاری کے بنیادی اصول طے کر لیے جائیں۔ بلکہ میں تو یہاں تک کہتا ہوں کہ جو اصول بنیں وہ غلط ہی کیوں نہ ہوں، لیکن کچھ اصول تو ہوں گے۔ اس وقت تو عالم یہ ہے کہ اردو کا کوئی لغت ایسا نہیں ہے جس میں لغت نگاری کے اہم ترین اور بنیادی اصولوں کی پابندی بالالتزام کی گئی ہو۔

لغت نگاری کے اصولوں پر میں اپنی گذشتہ تحریروں میں کچھ خامہ فرسائی کر چکا ہوں۔ بہر حال، اس وقت اختصار کے ساتھ بعض اہم اصول و مسائل کا ذکر مناسب سمجھتا ہوں:

(۱) حروف تہجی کی تعداد و ترتیب کا تعین

(۲) الفاظ کی ترتیب کا تعین، یعنی الفاظ کا اندراج کس ترتیب سے ہو

(۳) الفاظ کے معنی، مرادف، اور تعریف میں فرق

(۴) الفاظ کے معنی، مرادف، یا تعریف جو بھی درج کیے جائیں ان میں ترتیب کیا ہو؟ اس

کی تفصیل آگے آتی ہے:-

(۴ الف) غیر زبانوں کے الفاظ کے معنی: اصل زبان کی رو سے صحیح ترین معنی درج کیے جائیں یا اصل زبان میں جو معنی ہیں، اگر وہ اردو میں رائج نہیں ہیں تو کیا انھیں نظر انداز کیا جائے؟

(۴ ب) قدیم ترین معنی پہلے لکھے جائیں یا وہ معنی پہلے لکھے جائیں جو آج مروج ہیں؟

(۴ ج) کچھ الفاظ کی تعریف اور مرادف دونوں لکھنا ضروری ہو سکتا ہے، خاص کر ایسے الفاظ جو روزمرہ زندگی سے متعلق ہیں، مثلاً کھانا (مصدر)، آنکھ (عضو بدن)، لڑائی (اسم) ایسی صورت میں مرادف پہلے لکھیں یا تعریف پہلے لکھیں؟ آصفیہ میں 'کھانا' (مصدر) کے بارے میں یوں ہے:

کھانا (ہ) فعل متعدی۔ (۱) خوردن کا ترجمہ۔ تناول کرنا۔ نوش کرنا۔ بھوجن کرنا۔ [اس کے بعد تین لفظ مجھ سے پڑھے نہیں گئے] چٹ کرنا (۲) فرو بردن کا ترجمہ۔ نگلنا۔ حلق سے اٹانا۔ ٹھکنا۔ ٹکنا۔ جھڑ میں ڈالنا۔ ڈکنا۔ بھکوسنا۔ ڈرکنا۔ پھاڑنا۔ بھنچوڑنا۔ جیسے شیر کا کسی کو کھالینا۔

یہ بات تو بالکل صاف ہے کہ لغت نگار نے تعریف، مرادف اور معنی میں فرق نہیں کیا ہے۔ مثلاً 'فرو بردن' اور اس کے معنی درحقیقت 'کھانا' کے استعاراتی معنی ہیں (اگرچہ استعاراتی معنی میں سے کچھ معنی آصفیہ نے غلط بھی لکھے ہیں، مثلاً 'بھکوسنا'، 'ڈرکنا'، 'پھاڑنا'، 'بھنچوڑنا'۔ انھیں 'کھانا' کے مرادف نہیں کہہ سکتے۔ آصفیہ نے اس کے آگے 'ڈسنا'، 'کاٹنا'، 'ڈنک' مانا، بھی لکھے ہیں اور دلیل میں ایک فقرہ نقل کیا ہے، 'سانپ نے کھا لیا'۔ پھر خود ہی لکھا ہے کہ یہ عوامی بولی ہے۔ ظاہر ہے کہ یہ معنی بالکل فرضی ہیں۔ اس کے بعد 'کھانا' سے متعلق محاورے درج کیے گئے ہیں۔ یعنی 'کھانا' فعل کی کوئی تعریف آصفیہ نے نہیں لکھی ہے۔ یہی حال نور اللغات کا ہے، لیکن کچھ بہتر۔ انھوں نے 'کھانا' کے آگے اس کی اصل (ھ) بتائی ہے، پھر لکھا ہے، تناول کرنا، نوش کرنا، حلق سے اٹانا۔ اس کے بعد 'کھانا' کے استعاراتی معنی اور 'کھانا' سے متعلق محاورے لکھے ہیں۔ مگر اس اندراج کا بڑا حصہ آصفیہ سے نقل کیا گیا ہے۔ 'کھانا' فعل کی کوئی تعریف نہیں لکھی گئی ہے۔

اب فعل eat کی تعریف کے لیے اوکسفورڈ انگریش ڈکشنری سے نہیں (کیونکہ وہ ہر ایک کی دسترس میں نہیں) Random House Unabridged Dictionary سے رجوع کریں تو حسب ذیل عبارت ملتی ہے:

v.t. To take into the mouth and swallow for  
nourishment; chew and swallow (food)

اس کے بعد اور بہت کچھ ہے، لیکن لفظ eat بمعنی 'کھانا' کی صحیح اور جامع و مانع تعریف کے لیے منقولہ بالا عبارت کافی ہے۔ یہ لحاظ میں رکھیے کہ اس لغت نے eat کے مرادفات بالکل نہیں لکھے ہیں اور ہمارے لغت نگاروں نے مرادفات کی بھرمار کر دی ہے اور پھر بھی 'کھانا' کے معنی سامنے نہ آئے۔

ان مثالوں سے یہ بھی ظاہر ہو گیا ہوگا کہ معنی، مرادف، تعریف، یہ تین شقیں ہیں اور ان میں فرق کرنا ضروری ہے اور یہ بھی فیصلہ کرنا ضروری ہے کہ ان میں تقدم کسے دیا جائے۔

(۴) کچھ الفاظ کے مرادفات لکھنے سے کام چل سکتا ہے۔ ایسی صورت میں یہ اصول پہلے سے بنا لینا چاہیے کہ مرادفات کس ترتیب سے لکھے جائیں گے۔

(۵) عربی الاصل الفاظ کا تلفظ عربی اصل کے لحاظ سے لکھا جائے گا، یا اردو میں مروج تلفظ کے اعتبار سے؟ بعض فارسی الفاظ کے بھی تلفظ میں یہ سوال اٹھ سکتا ہے۔

اس باب میں ہمارے لغت نگاروں نے کئی طرح کے طریقے اپنائے ہیں، لیکن زیادہ زور اس بات پر رہا ہے کہ عربی ہی تلفظ لکھا جائے، خواہ وہ اردو میں رائج نہ ہو۔ صرف پلٹیس نے اتنا اہتمام کیا ہے کہ اصل عربی تلفظ لکھ کر رائج تلفظ بھی لکھ دیا ہے لیکن اسے vulgar یعنی 'عامیانہ' کہا ہے۔ مثال کے طور پر، لفظ 'خلوت' کا تلفظ اول مفتوح سے لکھ کر پھر اول مکسور بتایا ہے اور اسے vulgar قرار دیا ہے۔ اسی طرح، 'خیال' کا تلفظ اول مفتوح سے لکھا ہے اور پھر اول مکسور بتایا ہے اور اسے vulgar قرار دیا ہے۔ نور میں 'خلوت' بکسر اول کو غلط اور فتح اول کو صحیح لکھا ہے۔ 'خیال' کو فتح اول لکھ کر پھر لکھا ہے کہ فارسی میں اول مکسور ہے۔ اردو میں کیا صحیح ہے، اس کی صراحت نہیں کی۔

پلٹیس نے فارسی الفاظ میں بھی یہ التزام کیا ہے کہ اگر کسی لفظ کے ایک سے زیادہ تلفظ رائج ہیں (یا وہ انھیں درست سمجھتے ہیں) تو انھوں نے سب تلفظ درج کر دیے ہیں (اول تلفظ کو غالباً ترجیح ہے)۔ مثلاً پلٹیس میں پہلے 'چراغ' مع اول مفتوح لکھا ہے، پھر اسے مع اول مکسور لکھا ہے۔ نور نے

کوئی فیصلہ نہیں کیا، کشف اللغات کے حوالے سے وہ ’چراغ‘ میں اول مسور اور برہان قاطع کے حوالے سے اول مفتوح بتاتے ہیں۔ آصفیہ نے صرف اول مفتوح لکھا ہے۔

ظاہر ہے کہ بنیادی طور پر کسی لغت کا کام یہ ہے کہ وہ معاصر زبان کی صورت حال بتائے۔ غلط یا درست کا معروضی فیصلہ کرنا لغت کا کام نہیں اور نہ ہی ایسا کوئی معروضی فیصلہ ممکن ہے۔ اور نہ ہی یہ اصول درست ہے کہ عربی فارسی الفاظ کا تلفظ اردو کے لغت میں بھی وہی بتایا جائے جو اصل عربی یا فارسی میں ہے، کیونکہ اس طرح سے تو اردو زبان کی حیثیت ہی خطرے میں پڑ جائے گی۔ یعنی اردو کو غیر زبانوں کا تابع مانا جائے گا۔ زبان کی بنیاد جمہور پر ہے۔ یعنی یہاں سماع کو ہر بات میں فوقیت حاصل ہے۔ قیاس بھی اسی حد تک درست مانا جائے گا جس حد تک وہ سماع کے موافق ہے۔

معاصر زبان کی صورت حال بیان کرنا لغت نگار کا فرض ہے۔ اسی بنا پر، ہمیں یہ بھی کہنا پڑتا ہے کہ کوئی لغت ہمیشہ کے لیے درست نہیں ہوتا۔ یہ بات بالکل ظاہر اور مستند ہے، لیکن ہمارے لغت نگاروں نے اسے ہمیشہ نظر انداز کیا ہے اور وہ پرانے معنی اور تلفظ کو ہر شے پر فوقیت دیتے رہے ہیں۔ لفظ ’چمک‘ کے معنی کی مثال اوپر گزر چکی ہے، کہ اردو-اردو لغات نے اس کے معنی ’جھلک‘ بھی لکھے ہیں۔ ممکن ہے کسی زمانے میں ’چمک‘ کو ’جھلک‘ کے معنی میں بھی برتتے ہوں (اردو لغت، تاریخی اصول پر میں صرف ایک سند فسانہ آزاد سے دی ہے۔ ظاہر ہے کہ فسانہ آزاد کا سنہ تصنیف ۱۸۸۰ء ہے لہذا اسے کسی طور پر بھی معاصر اردو کی صورت حال کی آئینہ دار نہیں کہہ سکتے۔) آج تو مجھے یقین ہے کہ کوئی شخص ’جھلک‘ اور ’چمک‘ کو مترادف نہ سمجھے گا۔ لیکن اس کو کیا کریں کہ جن لغات کا ہم نے حوالہ دیا، سب میں یہی درج ہے۔

(۶) ایسا نہیں ہے کہ صرف عربی الاصل یا فارسی الاصل الفاظ کے تلفظ میں اشکال ہو سکتا ہے۔ ٹھیک اردو کے بھی الفاظ میں تلفظ کا اشکال یا شک ہو سکتا ہے، مثلاً ’پُر‘ حرف جار اور ’پُر‘ حرف عطف دوا لگ لفظ ہیں، لیکن اردو میں دونوں کا ایک ہی مخفف ’پُ‘ رائج ہے۔ سوال یہ ہے کہ اس کا تلفظ ’پُ‘ مع اول مفتوح ہو، یا ’پُ‘ مع اول مسور؟ پلیٹس نے دونوں کے لیے ’پُ‘ مع اول مفتوح لکھا ہے۔ شیکسپیر نے ’پُر‘ حرف جار کا مخفف ’پُ‘ مع اول مفتوح لکھا ہے لیکن ’پُر‘ حرف عطف کا مخفف کچھ نہیں دیا۔

ڈیکس فوربس کے یہاں مجھے 'پہ' یا 'پہ' بطور مخفف نہیں ملا۔ نور میں لکھا ہے کہ دونوں معنی میں 'پہ' کو 'نکھنؤ' میں بہ فتح حرف اول اور دہلی میں بکسر حرف اول بولتے ہیں۔ ظاہر ہے اس کی دلیل کچھ بھی نہیں ہو سکتی، ہمیں لغت نویس کے بیان پر اعتبار کرنا ہو تو کریں۔ اگر دہلی کی زبان کے لیے آصفیہ کو معتبر مانیں تو وہاں صاف درج ہے کہ 'پُر' حرف چار (اسے وہ ظرف مکان کہتے ہیں) اس کا مخفف 'پہ' بکسر اول ہے اور 'پُر' حرف عطف (اسے وہ حرف استثنا کہتے ہیں) اس کا مخفف 'پہ' فتح اول ہے۔ ایسی صورت میں نور کا بیان غیر معتبر ٹھہرتا ہے۔

اردو لغت، تاریخی اصول پر میں دونوں ہی حرکات درج کر دی گئی ہیں۔ یعنی ان کے حساب سے 'پہ' فتح اول بھی ٹھیک ہے اور 'پہ' بکسر اول بھی ٹھیک ہے۔ اتنے بڑے لغت کے مؤلفین اتنے اہم اور کثیر الوقوع لفظ کے تلفظ کے بارے میں بتلائے شک رہیں، یہ افسوس کی بات ہے۔

آج کی صورت حال کم و بیش وہی ہے جو آصفیہ نے بیان کی۔ یعنی 'پُر' حرف چار کا مخفف بکسر اول ہے اور 'پُر' حرف عطف کا مخفف فتح اول ہے۔ یہ ضرور ہے کہ آج کے بولنے والے پوری طرح محتاط نہیں ہیں، اس لیے کبھی کبھی اس لفظ کے تلفظ میں بھی خلط کر دیتے ہیں۔ شعروں سے مثال لی جائے تو بات فوراً واضح ہو جائے گی کہ آصفیہ کا بیان مبنی بر حقیقت ہے:

چھڑکتا رہوں منہ پہ میں آب کاش  
کہ ہوتا رہے روح کا ابعاش<sup>۱</sup>

جنازے پہ آئی نہ تھی وہ پری  
ہوئی گور پر اس کی جلوہ گری<sup>۲</sup>

سب کی تو بستیں ہیں پہ یاروں کا بسغا<sup>۳</sup>

ہے نقش ترا نام پری روا مرے دل پر  
ہے نام تو اچھا پہ مگینہ نہیں اچھا<sup>۴</sup>

در پہ رہنے کو کہا اور کہہ کے کیسا پھر گیا  
جتنے عرصے میں مرا لپٹا ہوا بستر کھلا<sup>۵</sup>



تھی خبر گرم کہ غالب کے اڑیں گے پرزے  
دیکھنے ہم بھی گئے تھے پہ تماشا نہ ہوا

سائل دیا پہ میں اک رات تھا محو نظر  
گوشہ دل میں چھپائے اک جہان اضطراب

اسی طرح، مصدر 'چھپنا/چھپانا' کے تلفظ کا معاملہ ہے۔ پلیٹس نے ان کے لیے اول مکسور اور اول مضموم دونوں لکھے ہیں لیکن فوقیت بظاہر مکسور کو ہے، کیونکہ پہلا اندراج مکسور کا ہے۔ قدیم تر لغات دیکھیں تو شیکسپیر نے 'چھپانا' میں اول مکسور کو فوقیت دیتے ہوئے دوسرے نمبر پر اول مضموم کو رکھا ہے اور اس کے بعد اول مفتوح 'چھپنا' بھی لکھا ہے جو کہیں سننے میں نہیں آیا۔ شیکسپیر نے اول مفتوح یعنی 'چھپنا' کو 'چھپنا' اور 'چھپنا' پر فوقیت دی ہے۔ شیکسپیر (۱۸۳۳ء) کے قریب العبد جوزف ٹامپسن (Joseph Thompson, 1838) کا لغت ہے۔ اس میں 'چھپنا' (بالکسر)، پھر 'چھپنا' (بالفتح) اور پھر 'چھپنا' (بالضم) لکھا ہوا ہے۔ لیکن 'چھپنا' (بالکسر)، پھر 'چھپنا' (بالضم) اور پھر 'چھپنا' (بالفتح) لکھا ہے۔ ممکن ہے یہ ترتیب سہو کی بنا پر ہو، لیکن اس میں کوئی شک نہیں کہ 'چھپنا' اور 'چھپنا' بمعنی to hide, to conceal بھی تلفظ کسی زمانے میں تھا۔

اردو لغت، تاریخی اصول پر حسب معمول بے اصول ہے۔ اس میں صرف 'چھپنا' بالضم درج ہے۔ لیکن مصدر 'چھپنا' میں دونوں حرکات، ضمہ اور کسرہ لکھی گئی ہیں۔ تاریخی اصول کی پابندی کی جاتی تو 'چھپنا/چھپانا' بالفتح بھی درج کیا جاتا کہ یہ بھی ایک قدیم تلفظ ان الفاظ کا تھا۔ یہ بھی ممکن ہے کہ اباب اردو لغت کے خیال میں 'چھپنا' بالکسر غلط ہو لیکن 'چھپنا' اور 'چھپنا' بالضم یا بالکسر دونوں ٹھیک ہوں۔ کیونکہ اس لغت میں بھی لغت نویسان پیشین کی صوابدید پر صحیح/غلط کا فیصلہ کیا گیا ہے۔ حال آنکہ لغت نویس کا منصب صرف رائج صورت حال کو بیان کرنا ہے، کہ زبان کے معاملے میں وہی صحیح ہے جو رائج ہو۔ آصفیہ میں صرف 'چھپنا/چھپنا' (بالضم) مرقوم ہے، لیکن نور نے یہاں صحیح لکھا ہے کہ لکھنؤ میں بالکسر اول ہے اور دہلی میں بالضم اول۔

اسی طرح، ایک لفظ 'غبارہ' ہے۔ پلیٹس کے یہاں یہ مع تہبیل حرف دوم ہے، پھر یہ لکھا ہے

کہ مع تشدید حرف دوم vulgar یعنی عامیانه تلفظ ہے۔ املا کے اعتبار سے پلٹیس کے یہاں اس لفظ کا آخری حرف ہائے مختفی، یا ہائے ہوز ہے۔ پلٹیس نے اسے فارسی لکھا ہے جو درست نہیں ہے، کیونکہ فارسی لفظ 'غبارہ' مع اول کمسور و ہائے ہوز ہے اور یہ بیلوں یا دوسرے جانوروں کو ہانکنے کی لکڑی کے معنی میں آتا ہے۔ اسٹانگاس (Steingass) نے غالباً بے سمجھے اس کے معنی balloon لکھ دیے لیکن یہ معنی بے سند اور بے اصل ہیں۔ پلٹیس نے جو معنی لکھے ہیں ان میں ہمارا مانوس غبارہ یا balloon نہیں ہے جس کو بچے اڑاتے اور کھیلتے ہیں (اور اکثر اسے 'بیلون' کہتے بھی ہیں)، بلکہ پلٹیس کی رو سے 'غبارہ' ایک طرح کا بم ہوتا ہے، یا پھر آتش غبارہ جو کاغذ یا کپڑے کا ہوتا ہے اور جس کے نیچے انسانوں کے بیٹھنے کا ڈبہ سا بنا ہوتا ہے، وغیرہ۔ پلٹیس نے آخر میں لفظ balloon ضرور لکھا ہے، اور اس سے غالباً ربر کا غبارہ مراد لی ہے لیکن یہ مشکوک ہے کہ پلٹیس کے زمانے میں ہمارے یہاں کے ربر کے غبارے موجود تھے۔ لہذا ہمیں یہی سمجھنا چاہیے کہ لفظ balloon سے پلٹیس نے آتش غبارہ مراد لی ہے۔

آصفیہ اور نور نے جو معنی درج کیے ہیں وہ پلٹیس پر مبنی معلوم ہوتے ہیں۔ آصفیہ نے بہت وضاحت سے کام لیا ہے، لیکن ربر کا غبارہ واضح طور پر نہیں لکھا۔ تلفظ اور املا کے لحاظ سے دیکھیں تو آصفیہ نے بہت سہیل دوم اور آخری حرف الف لکھا ہے۔ نور نے بھی ایسا ہی کیا ہے لیکن انھوں نے ایک معنی ایک قسم کا ہوائی جہاز خدا جانے کہاں سے لکھ دیے ہیں۔

اہم بات یہ ہے کہ ان لغات کو 'غبارہ/غبارا' کے جدید معنی اور تلفظ کی سند میں نہیں استعمال کر سکتے۔

فیروز نے سب معنی پلٹیس اور آصفیہ کی اتباع میں لکھے ہیں، لیکن آخر میں 'بیلون' اور انگریزی میں baloon لکھا ہے، مگر ایک ہی 'L' سے۔ تلفظ اور املا ان کا بھی آصفیہ کے مطابق ہے۔ اردو لغت نے جدید معنی کو سب پر فوقیت دی ہے اور بالکل صحیح کیا ہے۔ ان کے املا کے حساب سے تحتانی پر تشدید ہے اور نہیں بھی۔ یہ بات بھی درست ہے۔ ان کا آخری حرف ہائے ہوز ہے۔ یہ جدید معنی کے لیے تو درست ہے، لیکن قدیم معنی (یعنی بم، بم پھینکنے کا آلہ، آتش بازی، آتش غبارہ وغیرہ) کے معنی کے لیے اس املا کو مختلف فیہ کہا جائے گا۔

میں نے غبارے میں اتنی ہوا اس لیے بھری کہ یہ بات آپ پر ظاہر ہو جائے کہ الفاظ اپنا املا، معنی، جنس، سب کچھ بدل سکتے ہیں اور ہمارے لغات ان معاملوں میں اکثر بے احتیاط ہیں۔ کہنے کے لیے ابھی بہت کچھ باقی ہے، لیکن مضمون یوں ہی بہت طویل ہو چکا ہے۔ بس ایک بات اور عرض کر کے سمع خراشی بند کروں گا۔

میں نے اوپر لکھا ہے کہ ’نور‘ میں ’کھانا‘ درج کر کے اس کے آگے ’قوسین‘ میں ہائے دوچشمی (یعنی ھ) لکھی ہے۔ تو یہ ہائے دوچشمی (یعنی ھ) کیا بلا ہے؟ بظاہر یہ اس بات کا اشارہ ہے کہ لفظ ’کھانا‘ ہندی لفظ ہے، یا ہندی الاصل ہے۔ یعنی یہ لفظ ہندی سے اردو میں آیا۔ آصفیہ میں ’کھانا‘ کے آگے ’قوسین‘ میں ہائے ہوز (ہ) درج ہے۔ اب کچھ سوال اٹھتے ہیں جو نیچے لکھتا ہوں:

(۱) ’ہندی‘ کی علامت ہائے دوچشمی (یعنی ھ) کو کیوں ٹھہرایا؟ کیا لفظ ’ہندی‘ کا املا ہمارے یہاں ہائے دوچشمی سے ہے؟ [ظاہر ہے کہ لفظ ’ہندی‘ کا املا ہمارے یہاں ہائے ہوز سے ہے۔ ہائے دوچشمی (یعنی ھ) کا یہاں کوئی گز نہیں۔ لغت نگار نے ’ہندی‘ کے اشارے کے لیے ہائے دوچشمی (یعنی ھ) کا استعمال کر کے غلطی کی ہے اور غلطی پھیلائی بھی ہے۔ میں ایسے لوگوں سے واقف ہوں جو آج بھی ’ہندی‘ اور ’ہندوستانی‘ کو ہائے دوچشمی (یعنی ھ) سے ’ہندی‘ اور ’ہندوستانی‘ لکھتے ہیں۔ اسے غلط الحقائق کہنا پڑے گا۔]

(۲) اگر ’کھانا‘ ہندی (یا ’ہندی‘) لفظ ہے تو پھر اردو لفظ کیا ہے؟ اور یہ ہندی (یا ’ہندی‘) لفظ اردو کے لغت میں کیوں داخل کیا جا رہا ہے؟ [ظاہر ہے کہ لغت نگاروں کو اس سے کوئی دلچسپی نہیں۔ ان کے لغت میں ہندی، فارسی، عربی، انگریزی، ہر طرح کے الفاظ ہیں۔ اگر نہیں ہیں تو اردو الفاظ نہیں ہیں۔]

(۳) اگر ’کھانا‘ کے آگے ہائے ہوز (ہ) یا ہائے دوچشمی (ھ) لکھنے کا مطلب یہ ہے کہ یہ لفظ ہندی سے اردو میں آیا، تو کیا اس کا مطلب یہ ہے کہ کوئی زبان ’ہندی‘ نام کی ہے اور وہ اردو کے پہلے سے ہے؟ یا اگر پہلے سے نہیں ہے تو الگ ایک زبان ہے اور اسی لیے ’ہندی‘ کا لفظ اردو میں دخیل ہوا۔ لیکن اگر ایسا ہے تو لفظ ’کھانا‘ کے ’ہندی‘ سے اردو میں آنے کے پہلے ہم لوگ ’کھانا‘ یعنی to eat کے

لیے کیا بولتے تھے؟ [ظاہر ہے کہ اردو کے الفاظ کو ہندی بتانا بالکل غیر تاریخی اور بے بنیاد ہے۔ ہندی نام کی کوئی الگ زبان نہیں تھی۔ اردو کے قدیم ناموں میں ہندی، ہندوی بھی ہیں اور یہ نام کم از کم مصحفی کے زمانے (۱۷۵۰ء تا ۱۸۲۳ء) تک رائج تھے۔ جدید ہندی (یعنی ناگری حروف میں لکھی ہوئی کھڑی بولی) جیسی کہ آج مستعمل ہے، اردو زبان کے بہت بعد میں وجود میں آئی۔ اردو الفاظ کو ہندی بتا کر لغت نگاروں نے اردو پر ظلم عظیم کیا ہے۔]

(۴) آخری سوال یہ ہے کہ وہ کون سے لفظ ہیں جنہیں اردو کہا جائے گا؟ مثال کے طور پر، پلیٹس میں 'ٹٹنا' (بجائے ٹٹنہ) لکھ کر اسے 'H' لکھا ہے جس سے غالباً ہندوستانی مراد ہے۔ آصفیہ میں 'ٹٹنا' (بجائے ٹٹنہ) درج کر کے اسے اردو کہا گیا ہے۔ نور نے بھی 'ٹٹنا' (بجائے ٹٹنہ) لکھ کر اسے ہندی بتایا ہے، حال آنکہ ہندی اگر کوئی زبان پہلے کبھی تھی بھی تو اس میں نہ 'ٹ' ہے اور نہ 'خ'۔ پھر یہ لفظ ہندی کہاں سے ہوا؟ [حقیقت یہ ہے کہ بیسویں صدی کے تقریباً آخر تک ہمارے اساتذہ زبان، لغت نویس اور ماہرین لسانیات اکثر اس گمان کے تھے کہ جو لفظ اردو میں داخل ہیں، اگر وہ انگریزی، فارسی، عربی وغیرہ نہیں ہیں تو وہ ہندی ہیں۔] فیروز میں 'ٹٹنا' مع الف درج ہے اور خدا کا شکر ہے کہ اسے اردو لکھا ہے۔

ایک سوال یہ بھی ہے کہ یہ لفظ تو ہمیشہ مع ہائے ہوز رائج رہا ہے، ان صاحبان نے ٹٹنہ کو 'ٹٹنا' مع الف کیوں لکھا؟ اس کا ایک جواب یہ ہے کہ رائج بلا سے مع الف ہو، لیکن صحیح تو ہائے ہوز سے ہے۔ ایسا کیوں؟ اس لیے کہ لغت نگار کو رائج زبان سے غرض نہیں، وہ غلط اور صحیح کا فیصلہ کرنا ہے۔ دوسرا جواب یہ کہ لغت نویسوں کے خیال میں ہائے مختفی کا وجود ہندی میں نہیں ہے۔ اگر 'ٹٹنا' زبان ہندی کا لفظ ہے تو اسے مع الف ہی لکھنا چاہیے۔ ہمارے لغت نویسوں کو 'ہے' سے زیادہ چاہیے سے غرض ہے۔

اردو میں ہائے مختفی ہوگی، لیکن ہمارے ماہرین اس سے ناواقف ہیں۔ حقیقت یہ ہے کہ ہمارے اکثر ماہرین کو ہائے مختفی کی حقیقت سے بے خبری ہے۔ وہ عربی کے الفاظ مثلاً 'جلوہ'، 'فائدہ' میں ہائے مختفی فرض کر سکتے ہیں اگرچہ عربی میں ہائے مختفی کا وجود نہیں، لیکن ہمارے لغت نگار ہندی (یعنی جس



زبان کو وہ ہندی کہتے ہیں) اس میں ہائے مفتی کے وجود سے منکر ہیں۔ اور غالباً اس بات سے بھی وہ ناواقف ہیں کہ اردو الگ سے کوئی زبان بھی ہے۔ لیکن صاحب فیروز شاید یہ بھی سمجھتے ہیں کہ اگر کسی لفظ میں 'خ' وارد ہو تو وہ اردو ہونا چاہیے۔ انھوں نے 'ٹرخانا' درج کیا ہے اور اسے 'اردو' لکھا ہے۔ لیکن وہ 'ٹرخانا' نظر انداز کر گئے، حال آنکہ یہ 'ٹرخانا' کے مقابلے میں کثیر الوقوع ہے۔ یا ان کا خیال رہا ہوگا کہ اگر 'خ' نہیں تو اردو بھی نہیں، مثلاً انھوں نے 'پٹخنا' مع خائے مجملہ کو اردو لکھا ہے اور 'پٹکنا' مع کاف عربی کو ہندی لکھا ہے۔

اس طرح کی افراطی اردو لغت میں بھی ہے۔ انھوں نے 'پٹخنا' کو اردو تو بتایا ہے، لیکن اس کی اصل ان کے خیال میں 'پٹکنا' ہے جو ان کی رائے میں 'ہندی' ہے۔ یعنی 'پٹخنا' اس لیے 'اردو' ہے کہ اس میں خائے مجملہ ہے اور 'پٹکنا' اس لیے 'ہندی' ہے کہ اس میں کاف عربی ہے۔ قربان جائیں ایسی لغت نویسی پر۔

ابھی تک ہم لوگوں کے ذہن میں یہ بات بظاہر صاف نہیں ہے کہ کسی لسان کو 'زبان' کا اصطلاحی نام دینے سے کیا مراد ہے؟ ہم لوگ اردو کے ایسی الفاظ کو 'ہندی' کہنے پر کیوں مصر ہیں؟ اگر جواباً یہ کہا جائے کہ کسی لفظ کو 'ہندی' کہنے سے ہماری مراد یہ ہے کہ یہ لفظ ہندی سے ہماری زبان میں آیا، تو پھر اتنا کہنا کافی نہیں۔ لغت نویس کو یہ بھی بتانا چاہیے کہ وہ لفظ 'ہندی' سے کیا مراد لیتے ہیں؟ اگر ان کی مراد اس سنسکرت آمیز کھڑی بولی سے ہے جو موجودہ زمانے میں دیوناگری رسم الخط میں لکھی جاتی ہے، تو یہ سراسر غلط ہے۔ کیونکہ دیوناگری رسم الخط میں سنسکرت آمیز کھڑی بولی کی عمر اردو کے مقابلے میں بہت کم ہے۔ یعنی اردو پہلے آئی اور سنسکرت آمیز کھڑی بولی جو دیوناگری رسم الخط میں لکھی جاتی ہے، اردو کے بہت بعد وجود میں آئی۔ اور خود اردو کے کئی پرانے نام تھے جن میں 'ہندی' بھی تھا۔

لہذا اردو کے ایسی الفاظ کو 'ہندی' بتانا طرح طرح کی غلطیوں اور غلط بیانیوں کو فروغ دیتا ہے۔ اور یوں بھی، کسی اردو لفظ کو ہندی الاصل کہنا کافی نہیں، کیونکہ خود وہ لفظ پالی، یا پراکرت یا سنسکرت سے ہندی میں آیا اور اس کے بارے میں اطلاع اسی وقت مکمل کہی جائے گی جب اس ہندی لفظ کی اصل کو سنسکرت، یا سنسکرت سے نکلنے والی زبانوں تک پہنچایا جائے۔ اس وقت تو ہمارے لغات یہ کہتے



بذیاد جلد ۷، ۲۰۱۶ء

ہوئے معلوم ہوتے ہیں کہ اردو کے اکثر لفظ ہندی ہیں، یا ہندی سے لیے گئے ہیں۔ ظاہر ہے کہ یہ دونوں باتیں غلط ہیں۔

نوٹ: یہ مقالہ لغت کانفرنس، مدراس یونیورسٹی، چنئی، میں مارچ ۲۰۱۵ء کو بطور کلیدی خطبہ پیش کیا گیا۔

## حوالہ جات

- \* اردو کے معروف ادیب، نقاد اور ککشن نگار۔ نئی دہلی، انڈیا۔
- ۱۔ میر تقی میر، کلیات میر، جلد دوم (نئی دہلی: قومی کونسل برائے فروغ اردو زبان، ۲۰۰۷ء)، ص ۲۷۹۔
- ۲۔ ایضاً، ص ۲۷۔
- ۳۔ نظیر اکبر آبادی، کلیات نظیر (لاہور: مکتبہ شعر و ادب، س ن)، ص ۱۳۳۔
- ۴۔ شیخ نام بخش، کلیات ناسخ، جلد دوم، حصہ اول (لاہور: مجلس ترقی ادب، ۱۹۸۹ء)، ص ۱۱۲۔
- ۵۔ مرزا غالب، دیوان غالب (کراچی: فضل سنز، ۱۹۹۷ء)، ص ۱۶۔
- ۶۔ ایضاً، ص ۲۸۔
- ۷۔ محمد اقبال، کلیات اقبال، اردو (لاہور: شیخ غلام علی اینڈ سنز، ۱۹۷۷ء)، ص ۲۵۵۔

## مآخذ

- آبادی، نظیر اکبر۔ کلیات نظیر۔ لاہور: مکتبہ شعر و ادب، س ن۔
- اقبال، محمد۔ کلیات اقبال، اردو۔ لاہور: شیخ غلام علی اینڈ سنز، ۱۹۷۷ء۔
- غالب، مرزا۔ دیوان غالب۔ کراچی: فضل سنز، ۱۹۹۷ء۔
- میر، میر تقی۔ کلیات میر۔ جلد دوم، نئی دہلی: قومی کونسل برائے فروغ اردو زبان، ۲۰۰۷ء۔
- ناسخ، شیخ نام بخش۔ کلیات ناسخ۔ جلد دوم۔ حصہ اول۔ لاہور: مجلس ترقی ادب، ۱۹۸۹ء۔

رؤف پاریکھ \*

## قاموس الہند: پچپن جلدوں پر محیط اردو کا نادر لغت — تعارف اور چند مغالطوں کا ازالہ

۲۸  
رؤف پاریکھ

قاموس الہند ایک بسیط اور کثیر جلدی اردو بہ اردو لغت ہے۔ لیکن اس کے مؤلف راجا راجیسور راو اصغر کے دنیا سے جانے کے طویل عرصے بعد بھی یہ غیر مطبوعہ ہے۔ پچپن جلدوں پر محیط اس کا واحد قلمی نسخہ کراچی یونیورسٹی کے مرکزی کتب خانے (ڈاکٹر محمود حسین لائبریری) میں موجود ہے۔ جہازی قامت کی پچپن ضخیم جلدوں کے بسیط حجم کے پیش نظر اب اس کی اشاعت کا امکان بھی بظاہر بہت کم ہے۔

قاموس الہند اور اس کے مؤلف کے بارے میں بہت کم معلومات دستیاب ہیں اور اس لغت سے متعلق کچھ مغالطے بھی موجود ہیں۔ لغات اور لغت نویسی سے متعلق تحقیقی و تنقیدی تحریروں میں بالعموم قاموس الہند کا ذکر نہیں ملتا اور جہاں ملتا ہے وہاں کچھ غلط فہمیاں بھی پائی جاتی ہیں۔ چنانچہ اس مقالے میں اس لغت سے متعلق بنیادی اور اہم معلومات پیش کرنے نیز اس لغت سے متعلق بعض غلط فہمیوں کا ازالہ کرنے کی کوشش کی گئی ہے۔

### راجا راجیسور راو اصغر: ایک مختصر تعارف

قاموس الہند کے مؤلف راجا راجیسور اصغر نثر نگار بھی تھے اور شاعری بھی کرتے تھے۔

ان کا نام قدرت نقوی<sup>۱</sup> نے 'راجیسور' اور 'راجیشور' دونوں طرح لکھا ہے جب کہ نصیر الدین ہاشمی<sup>۲</sup>، زہرا رضوی<sup>۳</sup> اور نبی ہادی<sup>۴</sup> نے 'راجیشور' لکھا ہے۔ لیکن ان کی بیشتر کتابوں پر ان کا نام 'راجیسور' ہی لکھا ہے۔ مثلاً ان کی مرتبہ کتاب مجمع الالفاظ<sup>۵</sup>، جو ایک قسم کا لغت مترادفات ہے، کی لوح پر ان کا نام یوں درج ہے:

رلہ [کذا: راجا چاہیے] راجیسور راؤ صاحب اصغر (ورما) خلیف اکبر رلہ [کذا] اُماپت  
راؤ مہا بلونت بہادر والی سستان و و مکندہ۔

راجا راجیسور راؤ اصغر دکن میں ریاست سستان و و مکندہ ضلع نظام آباد کے والی تھے۔<sup>۶</sup> حمکین کاظمی کے مطابق سستان جیلول کے والی تھے اور اگر یہ سستان یو پی میں ہوتا تو راجا اصغر ہز ہانس کہلاتے<sup>۷</sup> (سستان سے مراد ہے وہ جاگیر یا ریاست جو کسی ہندو راجا کو والی سلطنت کی طرف سے دی گئی ہو)۔<sup>۸</sup> اصغر نے خود کو زبان کی اصلاح اور ترقی کے لیے وقف کر دیا تھا۔<sup>۹</sup> لغات سے بڑی دلچسپی تھی اور کئی لغات ان کے نام سے ملتے ہیں۔ حمکین کاظمی کے مطابق ان کی تصانیف کی تعداد سو سے بھی متجاوز ہے۔<sup>۱۰</sup> سر فراز رضوی نے ان کی بتیس اور قدرت نقوی نے ان کی چھپن تصانیف کی فہرست دی ہے اور اس میں بڑی تعداد میں لغات اور قواعد کی کتابیں بھی شامل ہیں۔<sup>۱۱</sup> لیکن افسوس کہ ان کی پیدائش اور وفات کی تاریخ اردو اور انگریزی کے منابع میں بھی کہیں نہیں ملتی۔ زہرا رضوی اور قدرت نقوی نے بھی نہیں لکھی۔ البتہ حمکین کاظمی کی تحریر سے کچھ اندازہ ہوتا ہے کہ راجا صاحب ۱۸۸۰ء کے لگ بھگ پیدا ہوئے ہوں گے اور ۱۹۴۰ء کے آس پاس تک حیات ہوں گے کیونکہ حمکین کاظمی نے نقوش کے شخصیات نمبر میں، جو ۱۹۵۶ء میں شائع ہوا، لکھا ہے کہ "پندرہ ایک سال ہوئے کہ سورگ باش ہوئے، تخمیناً ساٹھ سال کی عمر تھی۔"<sup>۱۲</sup>

#### قاموس الہند: چند غلط فہمیاں اور ان کا ازالہ

قاموس الہند کے مؤلف کے مختصر تعارف کے بعد یہ وضاحت کر دی جائے کہ اس لغت سے متعلق بالخصوص اس کی جلدوں کی تعداد اور اس میں شامل الفاظ کی تعداد کے بارے میں کچھ غلط فہمیاں پائی جاتی ہیں جن کو دور کرنا ضروری ہے۔

پہلے ہم یہ دیکھتے ہیں کہ ان جلدوں سے متعلق کیا کچھ لکھا گیا ہے۔

نصیر الدین ہاشمی کے مطابق ’فہرست لغت‘ سے آپ [راجیسور راو اصغر] کو بڑی دلچسپی رہی۔ علاوہ شائع شدہ لغتوں کے بلحاظ حروف تہجی عربی، فارسی اور اردو کی ۲۶ [چھپیں] جلدیں مکمل ہیں جن کو ہنوز شائع نہیں کیا گیا۔“ ۱۳

سہ ماہی اردو (کراچی) کے لغت نمبر (جلد اول) میں ایک طویل مضمون ”راجا راجیسور راو اصغر: بحیثیت لغت نگار“ کے عنوان سے شائع ہوا۔ یہ سید قدرت نقوی نے لکھا تھا اور حق یہ ہے کہ انھوں نے اردو والوں کی طرف سے راجیسور راو اصغر کے اس قرض کو ادا کرنے کی کوشش تھی جو اردو والوں پر بہت عرصے سے واجب الادا تھا، کیونکہ راجا صاحب کی عظیم اردو خدمات کے باوجود انھیں اردو والوں نے اس طرح کبھی یاد نہیں کیا جس طرح کرنا چاہیے تھا۔ اس میں انھوں نے اصغر کی کتابوں اور لغات کی فہرست بھی دی ہے۔ وہ قاموس الہند کا بھی ذکر کرتے ہیں اور کہتے ہیں کہ نصیر الدین ہاشمی نے اس کی چھپیں جلدوں کا ذکر کیا ہے اور ”تصدیق کی گئی تو یہ تعداد صحیح ثابت ہوئی۔“ ۱۴ وہ اصغر کی کتاب نغمۂ عنادل میں شامل قاموس الہند کے ایک اشتہار کا ذکر کرتے ہیں۔ اگرچہ اس اشتہار میں قاموس الہند کا نام نہیں دیا گیا لیکن قدرت نقوی کا خیال ہے کہ یہ لغت (جس کے بارے میں اشتہار میں اطلاع دی گئی ہے کہ یہ عربی، فارسی، اردو، سنسکرت، ترکی اور انگریزی کے مجموعی طور پر تقریباً دو لاکھ الفاظ پر مشتمل ہے) قاموس الہند ہی ہے۔ ۱۵

راجیسور راو اصغر کے مرتبہ ہندی اردو لغت (اسلام آباد: مقتدرہ قومی زبان، ۱۹۹۳ء) کے پیش لفظ میں جمیل جالبی صاحب نے لکھا ہے کہ راجیسور راو اصغر کی مادری زبان ’تلنگی‘ تھی لیکن انھیں مختلف زبانوں پر عبور تھا اور وہ ساری عمر تصنیف و تالیف بالخصوص لغت نویسی میں لگے رہے۔ جالبی صاحب نے اس پیش لفظ میں اصغر کے لغات کا ذکر کرتے ہوئے فرہنگ فارسی جدید کو ”دو لاکھ سے زیادہ الفاظ پر مشتمل فارسی و اردو کا ایک مستند لغت“ کہا ہے۔ البتہ وہ قاموس الہند کو اس سے الگ ایک لغت قرار دیتے ہیں اور لکھتے ہیں کہ:

راجا راجیسور راو اصغر کا ایک اور غیر مطبوعہ کا نامہ قاموس الہند ہے۔ یہ لغت تین

لاکھ دس ہزار اردو الفاظ پر مشتمل ہے اور اس میں اعتقاق و اعراب کے علاوہ صحت کے ساتھ معانی درج کیے گئے ہیں۔ خوشی کی بات ہے کہ جہازی سائز کی ۵۵ ضخیم جلدوں پر مشتمل اس لغت کا دنیا میں موجود واحد قلمی نسخہ کراچی یونیورسٹی کے کتب خانے میں محفوظ ہے۔<sup>۱۶</sup>

غالباً جالبی صاحب کی اس بات کی بنیاد ہی پر جامعہ کراچی کے شعبہ تصنیف و تالیف کے رسالے جریدہ کے مختلف شماروں میں چھپنے والے اشتہار میں دعویٰ کیا گیا کہ قاموس الہند میں ”سوا تین لاکھ الفاظ کا ذخیرہ“ ہے اور اس کی اشاعت کے ”عظیم الشان“ منصوبے کی بھی نوید سنائی گئی۔<sup>۱۷</sup> جریدہ کے مطابق یہ کام جمیل جالبی صاحب کی نگرانی میں ایک مجلس ادارت کر رہی تھی (یا کرنے کا محض منصوبہ تھا۔ رسالے میں وضاحت سے کچھ نہیں لکھا گیا۔ حقیقت کیا تھی اس سے تو جامعہ کراچی کے شعبہ تصنیف و تالیف سے وابستہ لوگ ہی واقف ہوں گے)۔

اصغر کا معروف ہندی اردو لغت جس پر جالبی صاحب کا پیش لفظ ہے دوبارہ بھی شائع ہوا (کراچی: انجمن ترقی اردو، ۱۹۹۷ء) اور اس پر قدرت نقوی نے ایک مقدمہ لکھا (جو پیشتر انہی معلومات پر مبنی ہے جو اس کے ایک اور ایڈیشن میں شامل نقوی صاحب کے مقدمے اور ان کے مضمون مطبوعہ سہ ماہی اردو میں مہیا کی گئی ہیں)۔

قاموس الہند کی تالیف کب شروع ہوئی اور کب مکمل ہوئی اس کا کہیں کوئی ذکر نہیں ملتا۔ بہر حال، قاموس الہند کا سال تالیف یقینی طور پر ۱۹۴۰ء سے قبل ہی کا ہوگا کیونکہ ۱۹۴۰ء کے لگ بھگ راجا صاحب چل پے تھے۔ ان کی مرتبہ آخری کتاب ہندی اردو لغت پہلی بار ۱۹۳۸ء میں شائع ہوئی تھی۔

قاموس الہند کے بارے میں جالبی صاحب کا کہنا بالکل درست ہے کہ اس کی پچپن جلدیں ہیں کیونکہ خوش قسمتی سے راقم الحروف کو بھی اس لغت کی تمام پچپن جلدیں دیکھنے کا موقع ملا ہے اور اس طرح نصیر الدین ہاشمی کا یہ خیال اور قدرت نقوی صاحب کی ”تصدیق“ کہ اس لغت کی چھبیس جلدیں ہیں، دونوں قطعاً غلط ہیں۔

جہاں تک اس لغت میں اندراجات کی تعداد کا تعلق ہے تو پہلے اس کے صفحات کی تعداد کو



دیکھ لیا جائے۔ ذیل میں دیے گئے جدول میں ہر جلد کے صفحات کی تعداد دی جا رہی ہے۔ پچپن جلدوں کے ان صفحات کی کل تعداد تقریباً بتیس ہزار ہے۔ لیکن چونکہ اندراجات کاغذ کے صرف ایک جانب ہیں اور خالی صفحات پر بھی نمبر پڑے ہیں لہذا ان صفحات کی صحیح تعداد جن پر اندراجات ہیں نصف یعنی لگ بھگ سولہ ہزار رہ جاتی ہے۔ ان رجسٹروں کے صفحات لکیر دار ہیں اور اندراجات ایک سطر چھوڑ کر ایک سطر میں ہیں۔ گو صفحہ بڑے ماپ کا ہے اور ہر صفحے پر بالعموم اٹھارہ سطریں ہیں لیکن کسی کسی اندراج کے معنی / تشریح ایک سطر سے زیادہ میں بھی آئی ہے۔ اسی طرح چونکہ پہلے کالم کی چوڑائی نسبتاً کم ہے اور بعض اندراجات (بالخصوص کہاوٹیں) طویل ہیں نیز بعض اندراجات کا متبادل املا اگلی سطر میں لکھا گیا ہے لہذا اندراجات فی صفحہ بہت زیادہ نہیں ہیں اور راقم کا اندازہ ہے کہ اوسطاً ہر صفحے پر پندرہ اندراجات ہوں گے۔ اگر اس کو سولہ ہزار (یعنی صفحات کی کل تعداد) سے ضرب دیا جائے تو اندراجات کی کل تعداد دو لاکھ چالیس ہزار کے قریب بنتی ہے۔ بعض خالی صفحات پر اضافہ کیے گئے اندراجات کو بھی شمار کیا جائے (جو بہت زیادہ نہیں ہیں) تو تعداد میں شاید چند ہزار کا اضافہ ہو جائے گا۔ گویا اس لغت کی پچپن جلدوں کے اندراجات کی کل تعداد ڈھائی لاکھ سے زیادہ نہیں ہوگی۔ اس تعداد کو تین لاکھ دس ہزار یا سوا تین لاکھ کہنا مناسب نہیں ہے۔

اسی طرح اس میں شامل تمام اندراجات کو اردو قرار دینا بھی درست نہیں ہے اور اس میں ایسے بلا مبالغہ ہزاروں الفاظ شامل ہیں جو خالصتاً سنسکرت یا ’شدھ ہندی‘ کے ہیں اور اردو میں کبھی استعمال نہیں ہوئے۔ اسی طرح عربی اور فارسی کے بھی سیکڑوں ایسے الفاظ اس میں بطور اندراج (headword) شامل ہیں جو اردو میں کبھی استعمال نہیں ہوئے اور غالباً عربی اور فارسی لغات سے نقل کر لیے گئے ہیں۔ لغت نویسی کے اصولوں کے مطابق جب تک ان الفاظ کے استعمال کی سند اردو میں دستیاب نہ ہو انھیں اردو نہیں کہا جاسکتا اور راقم کی ناقص رائے میں اس میں شامل ہزاروں الفاظ ایسے ہیں جن کے اردو میں استعمال کی سند پیش کرنا بہت مشکل ہوگا۔

لہذا ہم اس نتیجے پر پہنچتے ہیں کہ:

۱۔ قاموس الہند کی جلدوں کی کل تعداد پچپن ہے۔ انھیں چھبیس قرار دینا فہم سے بالاتر

ہے۔ ہاں یہ ممکن ہے کہ ایک اور لغت جس کا ذکر جالبی صاحب نے کیا (اور جو فارسی کا لغت ہے) چھبیس جلدوں پر مشتمل ہو اور اس کی وجہ سے مغالطہ ہوا ہو۔

۲۔ قاموس الہند کے اندراجات کی کل تعداد ڈھائی لاکھ کے قریب ہوگی اسے تین لاکھ یا سوا تین لاکھ کہنا درست نہیں۔

۳۔ ان ڈھائی لاکھ اندراجات میں عربی، فارسی اور بالخصوص سنسکرت کے ہزاروں ایسے الفاظ بھی شامل ہیں جو اردو میں کبھی استعمال نہیں ہوئے اور انھیں اردو قرار دینا درست نہیں۔ یوں ان اندراجات کی تعداد ڈھائی لاکھ سے بھی کم رہ جاتی ہے۔

### قاموس الہند پاکستان کب اور کیسے پہنچا؟

سوال یہ ہے کہ جہازی قامت کی یہ بچپن جلدیں جن میں سے ہر ایک جلد کا وزن کئی کلو ہے، ہندوستان سے پاکستان کب اور کیسے پہنچیں اور کون صاحب انھیں یہاں لائے اور یہ جامعہ کراچی کے کتب خانے میں کس طرح پہنچیں۔ قدرت نقوی نے قاموس الہند کے بارے میں لکھا ہے کہ ”۲۶ ضخیم جلد کی کتاب یقیناً اہمیت کی حامل ہوگی۔ خبر ہے کہ یہ نایاب کتاب دست برد زمانہ سے محفوظ ہے اور اب کراچی میں ایک صاحب کے پاس ہے۔“<sup>۱۸</sup>

جن صاحب کا ذکر قدرت نقوی صاحب نے کیا ہے ان کے بارے میں راقم کو ڈاکٹر فرمان فتح پوری صاحب نے بتایا تھا کہ جب وہ (فرمان صاحب) لغت بورڈ کے مدیر اعلیٰ تھے تو ”یہ صاحب“ ان کے پاس آئے تھے کہ جلدیں بورڈ کے لیے خرید لی جائیں تاکہ لغت کی تیاری میں معاون ثابت ہوں۔ چونکہ وہ صاحب ایک بڑی رقم کے طلب گار تھے لہذا فرمان صاحب نے انھیں جمیل جالبی صاحب کے پاس بھیج دیا جو اس وقت کراچی یونیورسٹی کے وائس چانسلر تھے اور اس طرح کراچی یونیورسٹی نے اپنے کتب خانے (محمود حسین لائبریری) کے لیے وہ جلدیں اسی ہزار روپے میں خرید لیں (جو اس زمانے میں بڑی رقم تھی)۔ کتب خانے کی مہر اور داخلہ نمبر کے ساتھ ان جلدوں پر تاریخ بھی پڑی ہے جو گیارہ اپریل ۱۹۸۷ء ہے اور جامعہ کراچی کے کتب خانے کے دستور کے مطابق وہ رقم بھی ہر کتاب کی طرح اس لغت پر درج ہے جو اس کی خریداری پر صرف کی گئی، یعنی اسی ہزار روپے۔

یہ اہم، بسیط اور نادرا کام جامعہ کراچی کی محمود حسین لائبریری میں محفوظ ہو گیا۔ البتہ یہ ہندوستان سے یہاں کیسے اور کب پہنچا، اس کا کچھ علم نہ ہو سکا اور اب وہ صاحب بھی فوت ہو چکے ہیں، قدرت نقوی بھی اور فرمان فتح پوری بھی انتقال کر گئے۔ جالبی صاحب کی صحت ایسی نہیں کہ وہ اس پر کچھ روشنی ڈال سکیں۔ لہذا اب اس راز سے پردہ اٹھنا مشکل ہے کہ یہ جلدیں ہندوستان میں کہاں تھیں اور پاکستان کب اور کیسے پہنچیں۔ بہر حال یہ تو طے ہے کہ یہ اپریل ۱۹۸۷ء میں جامعہ کراچی کے کتب خانے میں پہنچ چکی تھیں اور انھیں ایک صاحب سے باقاعدہ بعوض اسی ہزار روپے خریدا گیا تھا کیونکہ اس کا اندراج اس لغت پر موجود ہے۔

### قاموس الہند کی پچپن جلدوں کی تفصیل

اس لغت کی جہازی قامت کی پچپن جلدیں، جن میں سے بیشتر خاصی ضخیم ہیں، جامعہ کراچی کے کتب خانے میں محفوظ ہیں جہاں راقم کو انھیں دیکھنے کا موقع ملا۔ پہلی جلد پر کتب خانے کے اندراج کا شمار ۴۹۳۴۰ ہے اور اس پر گیارہ اپریل انیس سو ستاسی کی تاریخ پڑی ہے۔ یہ بڑے بڑے فٹروں (رجسٹروں) پر خط نستعلیق میں خوشخط لکھی ہوئی ہے۔ ان رجسٹروں کی تقطیع تقریباً اٹھارہ انچ ضرب نو انچ ہے۔

پہلی جلد کے پہلے صفحے پر لغت کا نام یوں درج ہے:

قاموس الہند

فہرست لغت اردو

اس کے علاوہ کوئی معلومات فراہم نہیں ہوتیں کیونکہ اس پر اور کچھ بھی درج نہیں ہے۔ نہ کوئی مقدمہ یا دیباچہ ہے، نہ کوئی تعارف یا تقریظ وغیرہ۔ مؤلف کا نام تک کا تب نے نہیں لکھا اور یہ بڑی حد تک جالبی صاحب کی روایت ہی ہے جس کی بنا پر ہم یہ تسلیم کرتے ہیں کہ یہ قاموس الہند ہے اور اس کے مؤلف راجا راجیسور راوا صغر ہیں کیونکہ یہ جالبی صاحب ہی کے دور سربراہی میں جامعہ کراچی پہنچی تھی۔

ہر جلد میں صفحات کی تعداد مختلف ہے جیسا کہ نیچے دیے گئے جدول سے ظاہر ہے۔ ہر صفحے

پر صرف ایک طرف عبارت لکھی گئی ہے یعنی ورق کی پشت سادہ ہے، البتہ کہیں کہیں اندراجات کا اضافہ انہی سادہ صفحات پر سرخ روشنائی سے کیا گیا ہے اور غالباً انہیں سادہ رکھنے کا مقصد بھی یہی تھا کہ نظر ثانی میں اضافی عبارت لکھی جاسکے۔ سیاہ روشنائی سے اندراجات ہیں، کہیں کہیں درمیانی حصے میں ترمیم اور اضافے کے لیے سرخ روشنائی بھی استعمال کی گئی ہے۔ ہر صفحے پر بالعموم اٹھارہ سطریں ہیں لیکن کئی صفحات پر اندراجات کے ایک سے زیادہ سطر میں آنے کے سبب ہر صفحے پر اندراجات کی تعداد اٹھارہ سے کم بھی ہو گئی ہے۔

جلدوں پر صفحات کے شمار کے اعداد مشینی طریقے پر ڈالے گئے ہیں۔ چند جلدوں میں تسلسل سے صفحات کے نمبر پڑے ہیں لیکن بعض جلدوں پر نمبر از سر نو ایک سے شروع ہو جاتے ہیں۔ بعض اندراجات کا یا بعض مقامات پر معنی کا اضافہ سرخ قلم سے کیا گیا ہے۔ یہ غالباً نظر ثانی کا نتیجہ ہے۔

ایک جلد (جلد ۴۷) میں کچھ صفحات جلد بندی میں آگے پیچھے ہو گئے ہیں اور آخری صفحہ (نمبر ۱۱۶۳) جلد ساز کی غلطی سے شروع میں لگ گیا ہے۔ لیکن دراصل صفحات پورے ہیں۔ البتہ ایک جلد ایسی ہے جس میں کچھ صفحات کم ہیں۔ یہ جلد ۲۶ ہے جس پر پہلے صفحے پر ۱۸ کا عدد درج ہے گویا شروع کے صفحات غائب ہیں (لیکن چونکہ ورق کے ایک طرف ہی لکھا گیا ہے لہذا نو صفحات ہی کم ہیں)۔ اس جلد کا آغاز ”ز“ کی بجائے ”زاڑ“ سے ہو رہا ہے۔

تقریباً تمام جلدیں اچھی حالت میں ہیں اور اچھی جلد بندی اور کتب خانے کے عملے کی مستعدی کے سبب بالکل محفوظ ہیں، سوائے ایک جلد (جلد ۴۷) کے جس کے خاصے صفحات کے اوپری حصوں کے کونے اڑ گئے ہیں اور ان کے ساتھ کچھ الفاظ بھی ناپید ہو گئے ہیں۔ لیکن یہ صرف ایک جلد میں ہوا ہے اور اس کی بھی حفاظت کے لیے ان صفحات پر مومی کاغذ چڑھا دیا گیا ہے جس کی وجہ سے یہ مزید نقصان سے محفوظ ہے۔ البتہ کاغذ تقریباً ستر پچتر سال پرانا ہونے کے سبب بھر بھرا سا ہو چلا ہے اور ٹوٹ جانے کے خطرے سے دوچار ہے۔ کیا ہی اچھا ہو کہ اس لغت کی تمام جلدوں کے مکمل عکس لے کر ان کو کمپیوٹر پر محفوظ کر لیا جائے، کیونکہ اگر اس کی تدوین و طباعت کا کام شروع بھی ہو گیا تو اس کی اشاعت مکمل ہونے میں بیس پچیس سال درکار ہوں گے۔ تب تک کاغذ کا خدا جانے کیا حشر ہو۔

لابریری کے عملے نے ان جلدوں پر سہولت کے لیے نام لکھ دیے ہیں اور ایک ہی حرف سے شروع ہونے والے الفاظ اگر ایک سے زیادہ جلدوں میں ہیں تو ان پر لابریری کے عملے نے حرف کے ساتھ ایک، دو، تین وغیرہ کا عدد ڈال دیا ہے (مثلاً م ایک، م دو وغیرہ) جیسا کہ ذیل کے جدول میں یہ اعداد حروف کے ساتھ درج کیے جا رہے ہیں۔ اسی طرح بعض جلدوں میں ایک سے زیادہ حروف سما گئے ہیں اور ان پر صفحات کا شمار درمیان ہی میں دوبار ایک سے کیا گیا ہے۔ ہم نے یہاں انھیں ایک ہی جلد کے تحت درج کیا ہے البتہ وضاحت اور سہولت کے خیال سے انھیں اسی جلد نمبر کے ساتھ اگلی سطر میں درج کیا ہے۔ ان جلدوں کی دیگر تفصیلات بھی پیش ہیں۔ بعض حل طلب امور کی وضاحت حواشی میں کی جا رہی ہے۔

شمار	نام جلد	تفصیل	مشمولات	صفحات
۱	الف (۱)	الف مقصورہ	ا تا اژن کھٹولا	۶۲۲ تا ۶۲۱
۲	الف (۲)	الف مقصورہ	اژا تا اقویلا سٹون	۶۲۳ تا ۱۲۱۳
۳	الف (۳)	الف مقصورہ	ا قیانوس تا انجیل	۱۲۱۴ تا ۱۸۰۴
۴	الف (۴)	الف مقصورہ	اُنجیلا تا اہلکوک	۱۸۰۵ تا ۲۴۱۰
۵	آ	الف ممدودہ	آ تا آ پیے	۸۰۰ تا ۸۰۱
۶	ب (۱)	باے عربی	ب تا بروے استادن	۷۷۳ تا ۷۷۴
۷	ب (۲)	باے عربی	بروے دریائے بستن تا بودلا	۱۵۰۶ تا ۷۷۴
۸	ب (۳)	باے عربی	بودلی تا بیبا (بے یار) ۱۹	۱۵۰۷ تا ۲۲۲۹
۹	پ (۱)	باے فارسی	پ تا پر بھا و نٹ	۶۸۷ تا ۶۸۸
۱۰	پ (۲)	باے فارسی	پر بھات ۲۰ تا پنجاہ	۶۸۸ تا ۱۳۷۰
۱۱	پ (۳)	باے فارسی	پنچا / پنچپا یہ تا پیچی / پیچی ۲۱	۱۳۷۱ تا ۲۱۰۵



۱۲	ت (۱)	تاے فوقانی	ت تا تعلیس	۸۱۵۵۱
۱۳	ت (۲)	تاے فوقانی	تخلیط تا تیبہ بندی	۱۵۶۸۵۸۱۶
۱۴	ٹ /	تاے ثقیلہ /	ٹ تا ٹیلا سا دھنا	۳۱۳۵۱
	ث	تاے مثلثہ	ث تا ٹیو صوفیہ	۸۷۵۵۱
۱۵	ج (۱)	جیم تازی	ج تا جمل	۶۳۷۵۱
۱۶	ج (۲)	جیم تازی	جمل تا جیشیشو	۲۲۱۲۳۸۵۶۳۸
۱۷	چ (۱)	جیم فارسی	چ تا چندی	۵۷۵۵۵۱
۱۸	چ (۲)	جیم فارسی	چندی چندی کرنا تا چنبی	۱۰۳۸۵۵۷۶
۱۹	ح	حائے حلی	ح تا حلی	۶۱۳۵۵۱
۲۰	خ	خائے مجرہ	خ تا خیوم / خیومہ / خییدن	۸۵۱۵۵۱
۲۱	د (۱)	دالی مہملہ	د تا دسترخوان کا تو پہ تو پہ کرنا	۵۷۵۵۵۱
۲۲	د (۲)	دالی مہملہ	دسترخوان کرنا تا دوران	۱۱۲۶۵۵۷۶
۲۳	د (۳)	دالی مہملہ	دوران تا دیبہ	۱۶۵۹۵۱۱۲۷
۲۴	ڈ /	دالی ہندی /	ڈ تا دیبڑھی / دیبڑی	۲۲۹۵۵۱
	ذ	ذالی مجرہ	ذ تا ذیل	۹۵۵۵۵۱
۲۵	ر	را [ے] مہملہ	ر تا رنیمہ	۱۰۳۹۵۵۱
۲۶	ز /	زا	زا تا زیر	۲۵۳۵۵۱۸
	ژ	زائے فارسی	ژ تا ژیلوہ	۱۵۵۵۵۱
۲۷	س (۱)	سین مہملہ	س تا سخن جور	۵۵۹۵۵۱
۲۸	س (۲)	سین مہملہ	سخن چا ویدہ تا سلو	۱۱۲۰۵۵۶۰

۲۹	س (۳)	سین مہملہ	سلوان تا سنج	۱۶۷۳ تا ۱۱۲۱
۳۰	ش	شین معجمہ	ش تا شہہ کشیدن	۷۵۷ تا ۱
۳۱	ص /	صاد مہملہ	ص تا صیغیل الفرس	۳۳۵ تا ۱
	ض /	ضاد معجمہ	ض تا ضیون	۱۲۹ تا ۱
	ط /	طائے مہملہ	ط تا طیبو ج	۲۷۵ تا ۱
	ظ	ظائے معجمہ	ظ تا ظیر	۵۱ تا ۱
۳۲	ع	عین مہملہ	ع تا عطشان	۳۳۵ تا ۱
۳۳	ع (۲)	عین مہملہ	عطشان تا عیمہ	۶۳۲ تا ۳۳۶
۳۴	غ	غین معجمہ	غ تا غنیم	۳۳۵ تا ۱
۳۵	ف	فا	ف تا فنج	۵۵۱ تا ۱
۳۶	ق	قاف	ق تا قیوم	۶۸۹ تا ۱
۳۷	ک (۱)	کاف عربی	ک تا کچوا	۵۷۵ تا ۱
۳۸	ک (۲)	کاف عربی	کچوا تا کل کی بات	۱۰۸۶ تا ۵۷۶
۳۹	ک (۳)	کاف عربی	کل کی رات تا گوڑا بھر	۱۵۹۷ تا ۱۰۸۷
۴۰	ک (۴)	کاف عربی	گوڑا تا کیہ	۲۱۱۴ تا ۱۵۹۸
۴۱	گ (۱)	کاف فارسی	گ تا گلے سے اتارنا	۵۸۷ تا ۱
۴۲	گ (۲)	کاف فارسی	گلے سے اترنا تا گھر بیٹھے	۹۶۸ تا ۵۸۸
۴۳	گ (۳)	کاف فارسی	گھر بیٹھے پیر دوڑانا تا گئے وہ دن جو خلیل خاں فاختہ مارتے تھے	۱۱۸۶ تا ۹۶۹
۴۴	ل (۱)	لام	ل تا لقا	۳۹۵ تا ۱

۴۵	ل (۲)	لام	لفا تا لینی	۷۸۶۵۳۹۶
۴۶	م (۱)	میم	م تا مجلس رقص و سرود	۵۷۱۵۱
۴۷	م (۲)	میم	مجلس ..... تا مس کرنا	۱۱۶۴۵۷۲
۴۸	م (۳)	میم	مس ہونا تا مفلس	۱۷۳۶۵۱۱۶۵
۴۹	م (۴)	میم	مفلس بنا دینا تا منہ چلانا	۲۲۹۵۵۱۷۳۷
۵۰	م (۵)	میم	منہ چلنا تا منیر	۲۸۴۲۵۲۲۹۶
۵۱	ن (۱)	نون	ن تا نظریں چرا کر دیکھنا	۶۰۳۵۱
۵۲	ن (۲)	نون	نظریں چرانا تا نبین	۱۱۳۸۵۶۰۴
۵۳	و	واو	وتا و تہی کرت	۶۳۱۵۱
۵۴	ہ	ہاے ہوز	ہ تا پیسے کی پھوٹنا	۸۰۳۵۱
۵۵	ی	یاے تھانی	ی تا یین	۲۴۷۵۱

### قاموس الہند: ایک مختصر تنقیدی جائزہ

الفاظ کی تعداد کے بارے میں سطور بالا میں کچھ عرض کیا جا چکا ہے۔ ہزاروں اندراجات کے اردو میں مستعمل نہ ہونے کا ذکر بھی ہو چکا۔ ان نکات کی تکرار سے بچتے ہوئے قاموس الہند کے بارے میں مزید کچھ مختصر عرض کیا جا رہا ہے۔

لغت میں حروف تہجی کی ترتیب میں ہائے مخلوط (ھ) کی ترتیب پرانے لغات کے مطابق ہے یعنی ہائے آوازوں کو الگ حروف تہجی نہیں مانا گیا ہے۔ قاموس الہند میں تلفظ کی وضاحت کا کوئی خصوصی اہتمام نہیں ہے اور بالعموم اعراب کے ذریعے تلفظ کی وضاحت کی گئی ہے۔ بعض مقامات پر اندراجات کی ترتیب غلط ہے۔ مثلاً نویں جلد کا اختتام لفظ 'پر بھاونت' کے اندراج پر ہوتا ہے اور دسویں جلد میں پہلا اندراج 'پر بھات' کا ہے۔ یہ ترتیب غلط ہے۔ بلکہ ان دو اندراجات سے پہلے اور بعد میں جو الفاظ درج ہیں ان کی ترتیب بھی غلط ہے (تفصیل کا یہ موقع نہیں ہے)۔

ہر صفحے پر چار کالم ہیں۔ پہلے کالم میں لفظ یا مرکب کا اندراج ہے، دوسرے میں ماخذ زبان کا مخفف حرف ہے جس کی تفصیل یہ ہے:

س: سنسکرت۔

ہ: ہندی۔

ان: انگریزی۔

ف: فارسی۔

ع: عربی۔

ا: اردو۔

تیسرے کالم میں قواعدی حیثیت لکھی گئی ہے، مثلاً اسم کے ساتھ مذکر یا مؤنث لکھا ہے اور افعال کے ساتھ لازم یا متعدی لکھا ہے۔ صفت کے لیے 'صفت' کا مخفف اور متعلق فعل (adverb) کے لیے 'مفعول' کا مخفف لکھا گیا ہے۔ چوتھے کالم میں معنی ہیں جو قدیم رواج کے مطابق بیشتر مترادفات کی صورت میں ہیں اور تشریح (جو لغت نویس کا اصل اور سب سے مشکل کام ہے) کم ہی اندراجات کے ساتھ لکھی گئی ہے۔ بعض مقامات پر دوسرا اور تیسرا کالم خالی چھوڑ دیا گیا ہے۔ غالباً مؤلف یا کاتب کو اس کے مکمل کرنے کا موقع نہ مل سکا۔

بہر حال، چند خامیوں سے قطع نظر، قاموس الہند ایک بڑا کارنامہ ہے اور اس پر راجسور راوا صفر کو جتنا خراج تحسین پیش کیا جائے کم ہے (گو یہ حقیقت ہے کہ راجا صاحب نے اپنی مدد کے لیے بڑی تعداد میں منشی رکھے تھے، جیسا کہ قدرت نقوی نے بھی نشاندہی کی ہے، لیکن ایسے عظیم الشان کام کسی فرد واحد کے بس کے ہوتے بھی نہیں ہیں)۔

اس لغت سے اردو لغات کی تدوین میں بھی مدد لی جاسکتی ہے۔ کسی قومی علمی ادارے یا جامعہ کراچی کو چاہیے کہ اس کی اشاعت کی کوشش کرے تاکہ اردو کا ایک اور عظیم اور ضخیم لغت سامنے آ سکے۔

## تکثر

جامعہ کراچی کے مرکزی کتب خانے محمود حسین لائبریری کے لائبریرین، ڈپٹی لائبریرین اور ماتحت عملے کا خصوصی شکریہ واجب ہے جن کے خصوصی تعاون کے بغیر قاموس الہند جیسے مادر لغت تک رسائی اور استفادہ ممکن نہ تھا۔

## حواشی و حوالہ جات

- \* ایسوسی ایٹ پروفیسر، شعبہ اردو، جامعہ کراچی۔
- ۱۔ سید قدرت نقوی، لسانی مقالات (اسلام آباد: مقتدرہ قومی زبان، ۱۹۸۸ء)، ص ۱۱۸؛ ایضاً، ”راجیسور رومنٹر: بحیثیت لغت نگار“، مشمولہ سرمایہ اردو کراچی، شمارہ ۳ (جولائی تا ستمبر، ۱۹۸۷ء)؛ ص ۳۹؛ ایضاً، ”مقدمہ“، ہندوی اردو لغت، مؤلف راجیسور رومنٹر (کراچی: انجمن ترقی اردو، ۱۹۹۷ء)، ص ۱۱-۵۷۔
- ۲۔ نصیر الدین ہاشمی، دکن میں اردو (دہلی: ترقی اردو بیورو، ۱۹۸۵ء)، ص ۶۳۵۔
- ۳۔ دیکھیے: زہرا رضوی، ”راجیسور رومنٹر“، مشمولہ سرمایہ اردو کراچی، شمارہ ۳۵ (جنوری ۱۹۷۰ء)، ص ۵۳۔
- ۴۔ نبی ہادی (Nabi Hadi)، *Dictionary of Indo-Persian Literature* (دہلی: انڈراگانڈھی پبلیکیشن سنٹر فور وا آرٹس، ۱۹۹۵ء)، ص ۸۹۔
- ۵۔ راجیسور رومنٹر، مجمع الالفاظ (حیدرآباد: دکن: مطبع اختر دکن، ۱۳۳۱ھ)۔
- ۶۔ نصیر الدین ہاشمی، دکن میں اردو، ص ۶۳۵۔
- ۷۔ حکیمین کاظمی، ”حیدرآباد کی چند شخصیتیں“، مشمولہ نقوش لاہور، شمارہ ۲۰-۵۹، شخصیات نمبر، جلد ۲ (اکتوبر ۱۹۵۶ء)؛ ص ۱۲۸؛ نیز راجیسور رومنٹر کے ہر کوں کے حالات قدرت نقوی نے مختصر اِپیان کیے ہیں، ملاحظہ ہو: سید قدرت نقوی، لسانی مقالات، ص ۷۷-۷۸؛ ایضاً، ”راجیسور رومنٹر: بحیثیت لغت نگار“، ص ۳۹-۳۱۔
- ۸۔ اردو لغت بورڈ، اردو لغت (تاریخی اصول پر) جلد ۱۱ (کراچی: اردو لغت بورڈ، ۱۹۹۰ء)، ص ۹۷۱۔
- ۹۔ ”مقدمہ“، القاموس الجلیل، بحوالہ زہرا رضوی، ”راجیسور رومنٹر“، مشمولہ اردو؛ ص ۵۳۔
- ۱۰۔ ایضاً۔
- ۱۱۔ ملاحظہ ہو: سرفراز علی رضوی، مآخذ: احوال شعرا و مصنفین جلد ۳ (کراچی: انجمن ترقی اردو، ۱۹۸۷ء)، ص ۹۳-۹۴؛ سید قدرت نقوی، لسانی مقالات، ص ۸۰-۸۷۔
- ۱۲۔ حکیمین کاظمی، ”حیدرآباد کی چند شخصیتیں“، مشمولہ نقوش؛ ص ۱۲۸۔
- ۱۳۔ نصیر الدین ہاشمی، دکن میں اردو، ص ۶۳۶۔
- ۱۴۔ سید قدرت نقوی، ”راجیسور رومنٹر: بحیثیت لغت نگار“، ص ۶۸۔



- ۱۵۔ ایضاً، ص ۶۸-۶۹
- ۱۶۔ جمیل جالبی، ”پیش لفظ“، ہندی اردو لغت، مؤلف راجیسور راو امتر (کراچی: انجمن ترقی اردو، ۱۹۹۳ء)، ص ۷۸-۷۹۔
- ۱۷۔ مثلاً جریڈہ کے شمارہ ۳۸ (۲۰۰۴ء) کے اندرونی سرورق پر۔
- ۱۸۔ سید قدرت نقوی، لسانی مقالات، ص ۸۸۔
- ۱۹۔ ”بے یار سرخ روشنائی سے درج ہے غالباً کلر ٹانی میں اضافہ کیا گیا ہے ورنہ اصل اس جلد کا آخری لفظ ”میا“ ہی تھا۔
- ۲۰۔ ”پر بھاؤنت“ پر نوں جلد کے اختتام کے بعد دسویں جلد کا پہلا لفظ ”پر بھاؤ“ ہے لیکن یہ ترتیب غلط ہے، جیسا کہ اوپر ”قاموس الہند“ ایک محققہ تنقیدی جائزہ“ کی سرخی کے تحت میں عرض کیا گیا ہے۔
- ۲۱۔ ”پٹی“ کا اضافہ سرخ روشنائی سے کیا گیا ہے لیکن اسے پٹی کے بعد لکھا گیا ہے حال آنکہ ہر ترتیب حروف و جملہ پٹی پہلے آنا چاہیے۔
- ۲۲۔ جلد ۱۶ کے آخر میں کچھ صفحات خالی بھی ہیں جن پر ۱۳۴۲ تک شمار کے ہندسے درج ہیں لیکن انہیں سادہ ہونے کے سبب یہاں شمار میں نہیں لیا گیا۔
- ۲۳۔ چھبیسویں جلد کے ابتدائی سترہ صفحات ناپید ہیں اور اسی لیے اس جلد کا آغاز ”زاڑ“ سے ہوا ہے۔
- ۲۴۔ سینتالیسویں جلد میں جلد سار کی غلطی سے کچھ صفحات آگے پیچھے لگ گئے ہیں اور بظاہر جلد کا آغاز صفحہ نمبر ۱۱۶۴ سے ہو رہا ہے لیکن حاصل صفحات پر ۷۷ ہیں اور پہلے صفحے کا نمبر ۵۷۲ ہے جو آگے لگا دیا گیا ہے اور اس صفحے پر پہلا اندراج صفحے کا کتا پھٹ جانے کے سبب پڑھا نہیں جاسکتا البتہ یہ لفظ ”مجلس“ کے ذیلی مرکبات میں سے کوئی ہونا چاہیے۔ اس کے آگے معنی کے کالم میں لکھا ہے ”صف بندی میں فرق آجانا، نشست کا انتظام بے قاعدہ ہوجانا“۔ گویا یہ اندراج مثلاً ”مجلس کا بے ترتیب ہوجانا“ ہو سکتا ہے۔ پہلے چار اندراجات صفحے کے پھٹ جانے کے سبب پڑھے نہیں جاسکتے۔ البتہ اس جلد کا پانچواں اندراج ”مجلس گفتن“ ہے، معنی دیے ہیں: وعظ کہنا، نصیحت کرنا۔

## مآخذ

- اردو لغت بورڈ۔ اردو لغت (تاریخی اصول ہیں)۔ جلد ۱۱۔ کراچی: اردو لغت بورڈ، ۱۹۹۰ء۔
- امتر، راجیسور راو۔ قاموس الہند۔ ۵۵ جلدیں۔ غیر مطبوعہ، محفوظہ مرکزی کتب خانہ، جامعہ کراچی۔
- \_\_\_\_\_۔ مجمع الالفاظ۔ حیدرآباد وکن: مطبع اختر وکن، ۱۳۴۱ھ ہجری۔
- جالبی، جمیل۔ ”پیش لفظ“۔ ہندی اردو لغت۔ مؤلف راجیسور راو امتر۔ کراچی: انجمن ترقی اردو، ۱۹۹۳ء۔
- رضوی، زہرا۔ ”راجیسور راو امتر“۔ مشمولہ سماجی اردو کراچی، شمارہ ۳۵ (جنوری ۱۹۷۰ء) ص ۵۳-۵۸۔
- رضوی، سرفراز علی۔ مآخذات: احوال شعرا و مستطابیر۔ جلد ۲۔ کراچی: انجمن ترقی اردو، ۱۹۸۷ء۔
- شعبہ تصنیف و تالیف۔ جریڈہ شمارہ ۲۸، جامعہ کراچی (۲۰۰۴ء)۔
- کاظمی، جمیل۔ ”حیدرآباد کی چند شخصیتیں“۔ مشمولہ نقوش لاہور، شمارہ ۶۰-۵۹، شخصیات نمبر، جلد ۲ (اکتوبر ۱۹۵۶ء)؛ ص ۱۲۸۔

ہندیاد جلد ۷، ۲۰۱۶ء

نقوی، سید قدرت۔ ”راجپور راولپنڈی: بحیثیت لغت نگار“۔ شمولہ سرمایہ اردو کراچی، شمارہ ۳ (جولائی تا ستمبر، ۱۹۸۷ء) ص ۳۹۔

\_\_\_\_\_۔ ”معمانی مقالات“۔ اسلام آباد: مقتدرہ قومی زبان، ۱۹۸۸ء۔

\_\_\_\_\_۔ ”مقدمہ“۔ ہندی اردو لغت۔ مؤلف راجپور راولپنڈی: انجمن ترجمہ اردو، ۱۹۹۷ء۔

ہادی، نبی (Nabi Hadi)۔ *Dictionary of Indo-Persian Literature*۔ دہلی: اندرا گاندھی نیشنل سنٹر فور دہ آرٹس،

۱۹۹۵ء۔

ہاشمی، نصیر الدین۔ دکن میں اردو۔ دہلی: ترجمہ اردو بیورو، ۱۹۸۵ء۔

عبدالستار ملک\*

## پاکستانی زبانوں کی لسانی و صوتیاتی خصوصیات اور اردو کی تدریس

عبدالستار ملک ۲۲۳

اردو قومی زبان ہونے کے ساتھ پورے ملک کے باشندوں کے روزمرہ معاملات میں رابطے کی زبان ہے اور معمولی مادری زبان ہی پڑھائی جاتی ہے۔ ذرائع ابلاغ کی ترقی کی بدولت اردو پاکستان کے کسی باشندے کے لیے اجنبی نہیں رہی۔ تاہم پاکستان کے تمام علاقوں کے باشندوں کو ایک جیسی سہولیات دستیاب نہیں۔ ڈاکٹر عطرش درانی کے مطابق:

اردو کی تدریس کا جائزہ لیتے ہوئے ہمیں کم از کم چار پہلوؤں کو پیش نظر رکھنا ہوگا:

- ۱۔ ان بچوں کی تعلیم جن کی مادری یا خاندانی زبان اردو ہے۔
- ۲۔ ان بچوں کی تعلیم جن کی مادری زبان اردو نہیں لیکن ان کے ماحول میں اردو مادری زبان ہی کی طرح موجود ہے اور وہ خاندانی طور پر اردو بول سکتے ہیں۔
- ۳۔ ان بچوں کی تعلیم جن کی مادری زبان اردو نہیں اور نہ ان کے ماحول میں اردو موجود ہے لیکن وہ تھوڑا بہت اردو سے واقف ہیں۔
- ۴۔ ان بچوں کی تعلیم جن کو اردو سے کوئی واسطہ نہیں پڑتا۔<sup>۱</sup>

چوتھی کیفیت تو اب ناممکن دکھائی دیتی ہے تاہم وہ طلبہ جن کی روزمرہ زندگی میں اردو کثرت سے مستعمل نہیں ان کو اپنی مادری زبان کی لسانی عادات کے سبب اردو بولتے ہوئے چند مسائل کا سامنا

کنا پڑتا ہے۔

اسی طرح سندھی اور پشتو جیسی زبانیں جن کا رسم الخط نسخ ہے اور جو ایک سطح تک ذریعہ تعلیم کے طور پر بھی رائج ہیں اور ایک جیسی آوازوں کے لیے رسم الخط میں علامات بھی اردو سے مختلف ہیں۔ ایسے طلبہ کو اردو لکھتے وقت بھی چند دشواریوں کا سامنا ہوتا ہے۔ ایسے مسائل کی مختصر آنت اندہی کی جاتی ہے تاکہ دورانِ تدریس یہ نکات معلم کے پیش نظر رہیں۔

### صوبہ پنجاب:

پنجابی زبان کثیر آبادی کے ایک وسیع و عریض خطے کی زبان ہے اور جغرافیائی وسعت کی بنا پر اس کے محاورے اور لہجے میں بھی اتنا ہی اختلاف ہے۔ پنجابی کے مرکزی لہجے کو ماجھی بولی کہا جاتا ہے، اس میں قصور، لاہور، گوجرانوالہ، سیالکوٹ، کجرات اور شیخوپورہ وغیرہ کے علاقے شامل ہیں۔ شاہ پور (سرگودھا) کی بولی شاہ پوری، ساندل بار کے علاقے (فیصل آباد، ٹوبہ ٹیک سنگھ، شیخوپورہ) کی جانگی، ساہیوال کی لموچڑی، جھنگ کی جھنگی، لہندے (ملتان، ڈیرہ جات، مظفر گڑھ، بہاول پور) کے علاقے میں لہندی جسے مقامی لہجے میں ملتانی، ڈیرہ وادی، سرائیکی، ریاستی وغیرہ کہا جاتا ہے، اسی طرح پوٹھوہار کی پوٹھوہاری (سواہ سے اگلے علاقے کو پوٹھوہار کہتے ہیں، جس میں ضلع جہلم کی تحصیل سواہ، پورا ضلع راولپنڈی، اسلام آباد اور مری کے علاقے شامل ہیں)، قنل (میانوالی) کی تھلوچڑی (جس کا اثر بھکر اور لیہ تک ہے) اور علاقہ دھن (چکوال) کی بولی دھنی (اس بولی میں جہلم کے علاقوں کے علاوہ بھیرہ اور خوشاب کے علاقے بھی شامل ہیں، جہاں علاقہ سون سیکسر ختم ہوتا ہے، وہاں سے دھن شروع ہوتا ہے) کہلاتی ہیں۔<sup>۲</sup>

مختصر یہ کہ ایک بڑی بولی میں بھی کئی ذیلی بولیاں ہیں۔ اپنے ضلع (انک) کی ایک مثال دینا چاہوں گا۔ انک کی مجموعی بولی ہندکو کے نام سے موسوم ہے۔ لیکن اس میں بھی متعدد ذیلی بولیاں بولی جاتی ہیں۔ مثلاً انک کی تحصیل حضرو میں جسے علاقہ چھچھ کہتے ہیں، چھاچھی بولی، بولی جاتی ہے، جس پر ہندکو کے ساتھ پشتو لہجے کا بھی اثر ہے۔ اس کی حدود انک شہر تک ہیں۔ انک شہر سے مشرق اور جنوب کی جانب دیہات کا لہجہ تبدیل شدہ ہے۔ مشرقی تحصیل حسن ابدال پر ہری پور ہزارہ کی ہندکو کے

اثرات نمایاں ہیں۔ جنوبی تحصیل فتح جنگ کی بولی پر پوٹھوہاری کے اثرات محسوس ہوتے ہیں۔ جنوب مغربی تحصیل پنڈی گھیب میں کھیسی بولی رائج ہے، جس کا لہجہ قدرے سخت اور اکھڑا ہوا ہے اور زیر کا زیادہ استعمال ہے۔ کالا چٹا کے جنوب مغرب میں تحصیل جنڈ کا لہجہ قدرے مختلف ہے، جس پر کوہاٹی زبان کے اثرات ہیں۔

ذیلی بولیوں کے تنوع اور کثرت کے باوصف پنجابی کے تین بڑے لہجے ہیں:  
وسطی پنجاب کا ماگھی لہجہ، پوٹھوہاری اور سرانگی یا ملتانی۔

وسطی پنجاب کے لہجے کے زیر اثر حروف علت کا بہت تبادلہ دیکھنے میں آتا ہے۔ مثلاً کبھی مفتوح الوسط کو ساکن بول دیتے ہیں اور کبھی ساکن الوسط کو مفتوح بول دیتے ہیں۔ کبھی ثمت کو مفت بولیں گے اور کبھی عڑت کو عزت، سُبِق کو سُبِق، جُرأت کو جُرت، مہینہ کو مہینہ۔ مصمتی خوشوں کو توڑنے کا بھی بہت رواج ہے۔ مثلاً مُکمر، مُلک، عَزل، مُقت، عُمَر، عَمَل، دَرد، ظلم، وَقت کو بالترتیب مُکمر، مُلک، عَزل، مُقت، عُمَر، عَمَل، دَرد، ظلم، وَقت وغیرہ بولیں گے۔ اسی طرح زیر کی بجائے زیر کا زیادہ استعمال کرتے ہیں۔ مثلاً مَعْلَم، مَعْناب، لیکن، نکلا وہ، مُل، بئالیں وغیرہ۔ اسی طرح طویل مصوتوں کو قصیر انداز میں ادا کرنے کا رواج عام ہے۔ روزمرہ لسانی عادات کے زیر اثر دو تین صوتی اکائیوں والے الفاظ کی ادائیگی میں ’ا‘، ’ع‘، ’و‘ زیادہ حذف کرتے ہیں۔ مثلاً پاکیزہ، ملاقات، تحریر، محمود، دوران، تعریف، موجود، تعداد، چاوپد، مشہور، لاہور، کالونی، قانون، تاریخ، آسانی کو بالترتیب پکیر، ملاقات، تریر، مموہ، دران، ترتیف، مجود، مداد، جوید، مشور، لہور، کلونی، قنون، ترخ، اسان ادا کرتے ہیں۔ ’ق‘ کی آواز کو ’ک‘ کی آواز سے ادا کرتے ہیں۔ مثلاً اقبال، قبول، قبلہ کو بالترتیب اکبال، کبول، کبلہ ادا کرتے ہیں۔ تشدید کو بھی ہلکے اور معمولی انداز میں ادا کرتے ہیں، مثلاً بچہ اور سکتا کی تشدید پر اہل پنجاب زور نہیں دیں گے۔

وسطی پنجاب میں ہندی بولنے والوں کی طرح عربی کے خالص حروف ’ف‘، ’ز‘، ’خ‘، ’غ‘ وغیرہ کی ادائیگی میں بھی غلطی دیکھنے میں آتی ہے۔ مثلاً غریب کو گریب، خدا کو کھدا، فیض کو پھج، غالب کو گالب، غزل کو گجل، خزانے کو گجلا، خربوزے کو کھربوچہ۔ اسی طرح ’ز‘، ’ذ‘، ’ض‘، ’ظ‘ کی بجائے ج کا استعمال کرتے ہیں، مثلاً ذرا کی بجائے حرا، ظالم کی بجائے جالم۔



پنجابی اور اردو کے واحد جمع اور تذکیر فانیث میں بہت مماثلت ہے تاہم کہیں کہیں قواعد میں اختلاف بھی ہے۔ مثلاً اردو میں چھوٹی لڑکیاں جب کہ پنجابی میں اس کا متبادل نکیاں کڑیاں ہے۔ اس قیاس پر اگر جمع بنائیں تو چھوٹیاں لڑکیاں بنے گا۔

اسی طرح تذکیر فانیث میں بھی کئی چیزوں میں اختلاف ہے۔ مثلاً قلم، تار، گیند، پرہیز، ڈکار، اخبار، پنجابی میں مؤنث جب کہ اردو میں مذکر ہیں۔ اسی طرح پنجابی میں بلبل مؤنث اور لڑکا مذکر ہے۔

سرائیکی ڈال کی آواز گہری نکالتے ہیں۔ اس لیے سرائیکی میں ’ڈ‘ کی بجائے ’ان‘ کی لسانی عادات کے زیر اثر ’ڈ‘ سے مماثل آواز سنائی دیتی ہے۔ اس کے علاوہ سرائیکی زبان میں انفی اصوات کی کثرت کے باعث جب سرائیکی بچے اردو بولتے ہیں تو انفی آوازیں نکالتے ہیں۔

پوٹھوہاری لہجے میں عموماً حرکات کی زیادہ غلطیاں دیکھتے ہیں آتی ہیں، مثلاً زیر کو عموماً پیش میں بدل دیتے ہیں، جیسے کدھر کو کدھر۔ اسی طرح انک کی چھا چھی بولی اور ہزارے کی ہند کو میں پیش پر زیادہ زور ہے۔ مثلاً روٹی کو روٹی، میٹرک کو میٹرک، انک کو انک، درد کو درد، ظلم کو ظلم۔ اسی طرح پشتو کے لہجے کے زیر اثر ایسی چند غلطیاں بھی دیکھنے میں آتی ہیں جو پشتو بولنے والوں سے سرزد ہوتی ہیں۔ پنجابی چونکہ اردو رسم الخط میں لکھی جاتی ہے، اس لیے طلبہ کو تحریر میں وہ مشکلات پیش نہیں آتیں جو پشتون اور سندھی طلبہ کو پیش آتی ہیں۔

#### صوبہ سندھ

سندھی کے چار بڑے لہجے ہیں: ”سرائی، لاڑی، کوہستانی اور وچولی۔ ان میں وچولی لہجہ سندھی زبان کا معیاری لہجہ ہے۔“<sup>۳</sup>

مشابہ الصوت مصمتے پنجابی کی طرح سندھی میں بھی واضح طور پر ادانہیں کیے جاتے۔ ”سندھی میں ’ق‘، ’ح‘، ’غ‘ کی آوازیں عربی کی طرح تلفظ نہیں کی جاتیں۔ تاہم سندھی بولنے والے ’ق‘ اور ’ک‘، ’خ‘ اور ’کھ‘، ’غ‘ اور ’گ‘ میں آسانی سے فرق محسوس کرتے ہیں۔“<sup>۴</sup>

”سندھی متحرک الآخر زبان ہے۔ اس کے الفاظ ہمیشہ کسی حرکت پر ختم ہوتے ہیں۔“<sup>۵</sup> یعنی

ہر لفظ کے آخر میں زیر، زیر، پیش (مصوتہ) آتا ہے۔ اس لیے اس لسانی عادت کے زیر اثر سندھی لوگ اردو کے الفاظ کو بھی متحرک الآخر بنا کر بولتے ہیں اور عموماً ”سندھی بولنے والا طالب علم حروف موقوف کے بجائے حرف متحرک بولتا ہے، مثلاً وہ بات کے ت پر رکنے کے بجائے اُسے ہائے زیر کے نصف سر کے ساتھ بیان کرتا ہے۔“ اس کے علاوہ ”اردو سندھی کے مابین صوتی تبدیلیوں کا ایک مظہر حرکاتِ ملامت کا اشباع ہے۔ یعنی اردو کے زیر، زیر، پیش سندھی میں طویل ہو کر آ، و، ی بن جاتے ہیں یا اس کے برعکس۔“

لکھائی کے لحاظ سے بھی سندھی طلبہ کا مسئلہ یہ ہے کہ سندھی نسخ میں لکھی جاتی ہے۔ نسخ اور نستعلیق میں بہت سے حروف کی شکلیں مختلف ہوتی ہیں۔ بالخصوص حروف کے جوڑ میں اختلاف ہے۔ اس کے علاوہ یکساں آوازوں کے بعض حروف کی شکلیں مختلف ہیں، جس کی وجہ سے سندھی طلبہ کو اردو کا خط نستعلیق لکھنے میں مشکلات پیش آتی ہیں اور ان کی تحریر اس قدر خوش نما نہیں ہوتی بلکہ اکثر نسخ نما ہوتی ہے اور مناسب رفتار کا بھی فقدان ہوتا ہے۔

سندھی لہجہ بھی اردو لہجے پر اثر انداز ہوتا ہے، مثلاً سندھی طلبہ، بتادینا میں ت پر زیادہ زور ڈالیں گے۔ یائے لین کو کسرہ مجہول سے ادا کریں گے۔ بیٹھو کو بیٹھو، میل کو میل، بحر کو بحر، پیسہ کو پیسہ، نمیں کو میں وغیرہ۔ اسی طرح ’ہے‘ کو زیادہ زور کے ساتھ اُہے سے ملتی جلتی آواز میں ادا کریں گے۔ اس کے علاوہ تذکیر و تانیث کا مسئلہ بھی سامنے آتا ہے۔

علاوہ ازیں ”اردو کے وہ تمام الفاظ جو الف یا ہ پر ختم ہوتے ہیں، سندھی میں واو مجہول پر ختم ہوتے ہیں۔“ مثلاً آسرا، اڈہ، الناء، قاعدہ، چھوٹا، عرصہ، گھوڑا کے بجائے بالترتیب آسرو، اڈو، النو، قاعدو، چھوٹو، عرصو، گھوڑو وغیرہ بولتے ہیں۔

اردو کے تین حروف ہائے ملفوظی (ہ)، نون غنہ (ں) اور یائے مجہول (ے) سندھی رسم الخط کی علامتوں میں شامل نہیں۔ سندھی رسم الخط میں دو چشمی (ھ) ایک مفرد اور بنیادی صوتیہ ہے جو اردو رسم الخط کے ہائے ملفوظی (ہ) کی جگہ استعمال ہوتا ہے، مثلاً اردو زبان کے مہاجر، مہمان اور کہنا کو سندھی رسم الخط میں بالترتیب مہاجر، مہمان، کھنا لکھا جائے گا۔ اسی طرح نون غنہ (ں) کی آوازوں کو اعلان نون

سے ادا کرتے ہیں۔ یاے مجھول (ے) کو یاے معروف کی طرح ادا کریں گے۔ ٹھ، ٹھ، ٹھ، ٹھ، ٹھ، ٹھ کے حروف بھی سندھی میں موجود نہیں۔ اسی طرح سندھی زبان میں آٹھ ہائے آوازوں سمیت بارہ صو میے ایسے ہیں جو اردو حروف سے صوتی مماثلت رکھتے ہیں۔ ان کی تحریری صورتیں (پ، ف، ت، ٹ، چ، ڈ، ڍ، ڏ، ڙ، ڪ، س) بالترتیب اردو رسم الخط کی علامتوں (پھ، پھ، تھ، ٹھ، چھ، ڏھ، ڍھ، ڙھ، ڪھ، سھ) سے مختلف ہیں۔ اسی طرح سندھی کے سات مخصوص صو میے (پ، پ، چ، ڇ، ڙ، ڪ، س، ڻ) اردو میں موجود نہیں۔ یہ اختلافات درست اردو لکھنے میں مشکلات کا باعث بنتے ہیں۔

### صو بہ خیر پختونخوا:

صو بہ خیر پختونخوا کی بڑی زبان پشتو ہے۔ پشتو زبان کے دو بڑے لہجے ہیں۔

۱۔ پشاور یا یوسف زئی لہجہ، اسے شمالی لہجہ بھی کہتے ہیں۔

۲۔ خٹکی یا قندھاری لہجہ، اسے جنوبی لہجہ بھی کہتے ہیں۔

ان دونوں لہجوں میں یوسف زئی لہجے کو نرم لہجہ اور تلفظ کی بنا پر معیاری بولی مانا جاتا ہے۔ زیادہ تر ادبی سرمایہ اسی میں ہے۔ نصابی کتب اور ذرائع ابلاغ کا لہجہ بھی یہی ہے۔

بول چال کے لحاظ سے پشتو زبان کی خٹک اور یوسف زئی لہجوں میں تقسیم دراصل چند صوتیوں مثلاً (ر، ب، خ، غ) کی وجہ سے ہے۔ خٹکی/قندھاری لہجے میں یہ صو میے ’ر‘، ’ب‘، ’خ‘، ’ج‘ سے ادا ہوتے ہیں، جب کہ یوسف زئی لہجے میں ’گ‘، ’خ‘، ’س‘، ’ز‘ سے ادا ہوتے ہیں۔<sup>۹</sup>

حرف کی ادائیگی کے وقت ہر دو لہجوں کے حامل اپنا اپنا صوتیہ استعمال کرتے ہیں، لیکن تحریر میں یکساں لکھا جاتا ہے۔

پشتو بولنے والوں کا سب سے بڑا مسئلہ ہائے آوازوں کا ہے۔ چونکہ ہائے صو میے پشتو زبان میں نہیں ہیں، اس وجہ سے اردو زبان کے ہائے صوتیوں (پھ، پھ، تھ، ٹھ، چھ، ڏھ، ڍھ، ڙھ، ڪھ، گھ، لھ، مھ، نہھ) کے درست مخارج پر بالعموم قادر نہیں ہوتے اور بھیڑ، پھندہ، تھالی، ٹھیلہ، جھنڈا، چھوٹا، ڈھول، گھوڑا، ننھا وغیرہ کو بالعموم بیڑ، پندہ، تالی، نیلہ، جنڈا، چوٹا، دوہلی، ڈول، گوڑا، ننا ادا کرتے ہیں۔ دوسرا مسئلہ غنہ آوازوں کا ہے۔ چونکہ پشتو میں غنہ آوازیں نہیں ہیں، اس لیے پشتون

چونکہ پشتو خط نسخ میں لکھی جاتی ہے، اس لیے نسخ سے نستعلیق میں تبدیلی کے وقت بھی پشتو ذریعہ تعلیم کے بچوں کو مشکل پیش آتی ہے۔ پشتو کی مخصوص علامات بر، بن، بخ، بھ ہیں۔ ان کے علاوہ کچھ علامات ایسی ہیں جن کا تلفظ اردو اور پشتو میں ایک ہے، لیکن ان کے ظاہر کرنے کا طریقہ ہر دو زبانوں میں مختلف ہے، مثلاً اردو اور پشتو کے چار مشترک صوتیے اردو میں ٹ، ڈ، ڈھ، ڈھ، گ، اور پشتو



رسم الخط میں (پ، د، ر، م، ک) کی علامات سے ظاہر کیے جاتے ہیں۔<sup>۱۳</sup> اسی طرح پشتو زبان کے نئے املا کے مطابق پشتو رسم الخط میں مخصوص پشتو صوتیوں کے علاوہ 'ی' کی پانچ مختلف شکلیں یعنی یاے معروف (ی)، یاے مخصوص (ی)، یاے تانیث (ئی)، یاے فعلی (ے) اور یاے مجہول مستعمل ہو رہی ہیں۔<sup>۱۴</sup> اس وجہ سے پشتو ذریعہ تعلیم کے بچوں کی اردو املا میں علامات کی الجھن کی وجہ سے ایسی اغلاط اکثر دیکھنے میں آتی ہیں جہاں بچے پشتو رسم الخط کی علامات استعمال کر دیتے ہیں۔

صوبہ خیبر پختونخوا میں دوسری بڑی زبان ہندکو ہے، جو ہزارہ، پشاور شہر اور کوہاٹ وغیرہ میں بولی جاتی ہے۔ انک کی بولی پر بھی اس کے گہرے اثرات ہیں۔ اس کی حدود شمال میں ہزارہ سے لے کر ڈیرہ اسماعیل خان تک ہیں۔ ہندکو چونکہ پنجابی کی ایک ذیلی بولی ہے، اس لیے ہندکو بولنے والوں کو اردو بولتے اور لکھتے ہوئے زیادہ مسائل کا سامنا نہیں کرنا پڑتا۔ لہجے میں کچھ فرق دیکھنے میں آتا ہے، مثلاً لفظ میں کو ہندکو بولنے والے کسرۃ مجہول "میں" (mein) سے ادا کرتے ہیں۔ اسی طرح پیش کا زیادہ استعمال کرتے ہیں، مثلاً رشوت، مصیبت وغیرہ۔ ہندکو رسم الخط چونکہ اردو ہے، اس لیے ہندکو لکھنے والوں کو اردو لکھتے وقت پریشانی کا سامنا نہیں کرنا پڑتا۔

### صوبہ بلوچستان:

صوبہ بلوچستان میں تین بڑی زبانیں بولی جاتی ہیں: پشتو، بلوچی اور براہوی۔

### بلوچی:

بلوچی خطہ بلوچستان کی ایک قدیم زبان ہے۔ اس کے دو بڑے لہجے ہیں، مشرقی اور مغربی/رخشانی لہجہ۔ رخشانی لہجہ زیادہ میٹھا اور پُر تکلف ہے۔ ادب اور ذرائع ابلاغ کا لہجہ یہی ہے۔<sup>۱۵</sup> بلوچی زبان میں ہائے آوازیں نہیں۔<sup>۱۶</sup> اس وجہ سے مخلوط الہا آوازیں ادا کرتے وقت بلوچی بولنے والوں کو مشکل کا سامنا کرنا پڑتا ہے۔ عربی کے مشابہ الصوت کو درست طریقے سے ادا نہیں کیا جاتا۔

’ح‘ کو ’ھ‘، ’ٹ‘ اور ’ص‘ کو ’س‘، ’ذ‘، ’ض‘ اور ’ظ‘ کو ’ز‘، ’ط‘ کو ’ت‘، ’ع‘ کو ’ا‘ اور ’ھ‘ اور ’قی‘

کو ’ک‘ سے تلفظ کیا جاتا ہے۔<sup>۱۷</sup>



ڈاکٹر انعام الحق کوثر کے مطابق:

مشرقی اور مغربی لہجے اور بعض حروف کے تلفظ میں فرق ہے جیسے اولاً سکران کے بلوچ 'خ'، 'غ' اور 'ف' نہیں بول سکتے۔ خان کو ہان، غلام کو گھلام اور برف کو برپ بولتے ہیں۔ جب کمری بگٹی وغیرہ مشرقی بلوچ 'گ' اور 'پ' نہیں بول سکتے۔ وہ روگ کو روغ، شب (رات) کو شف اور آب (پانی) کو آف بولتے ہیں۔ یہ فقط تلفظاتی فرق ہے۔ ثانیاً ایک اور فرق جو ان میں واضح نظر آتا ہے وہ 'ث' اور 'ذ' کا تلفظ ہے، جسے مشرقی علاقوں کے بلوچ ادا کر سکتے ہیں اور لفظ کے آخری حرف 'ت' یا 'ذ' کو 'ث' اور 'ذ' میں بدل دیتے ہیں، جیسے مات کو ماٹ بولتے ہیں..... سکران کے بلوچ 'ف' اور 'غ' کی مانند 'ث' اور 'ذ' کا تلفظ بعض الفاظ میں مشرقی لہجہ بولنے والے (غ، ف، ش، ر، خ، ث، ی) کے حروف کا استعمال کرتے ہیں اور انھی الفاظ میں مغربی لہجہ بولنے والے مندرجہ بالا حروف کے بجائے (گ، پ، چ، ج، ک، س، ت، ہ) استعمال کرتے ہیں۔<sup>۱۸</sup>

اسی طرح 'ش' اور 'ز' کی آواز میں بعض مقامات پر تبدیلی دکھائی دیتی ہے۔ شربت کو سربت اور روز کو روچ بولتے ہیں۔ چونکہ بلوچی میں فارسی کی طرح تذکیر و تانیث کا تصور نہیں ہے، اس لیے بلوچی زبان بولنے والوں کو اردو تذکیر و تانیث کے تعین میں مشکل پیش آتی ہے۔

اس کے علاوہ مصوتوں اور اضافت کا اردو سے اختلاف ہے، جس کی وجہ سے طلبہ کو حروف علت اور اضافت کے استعمال میں بھی مشکل پیش آتی ہے۔ نحوی لحاظ سے بھی بلوچی کا اردو سے اختلاف ہے کیونکہ بلوچی میں فعل جملے کے آخر میں آتا ہے۔

**براہوی:**

براہوی بہت قدیم زبان ہے۔ اس کا تعلق دراوڑی خاندان سے ہے، جس کی پانچ مشہور شاخیں ہیں: تامل، تملگو، ملیالم، کنڑی اور براہوی۔

براہوی زبان کے تین لہجے ہیں: سارا وانی، جھالا وانی، رخسانی۔ علمی و ادبی لحاظ سے سارا وانی کو معیاری لہجہ قرار دیا جاتا ہے۔<sup>۱۹</sup>

جھالا وانی لہجے میں دو صوہیے 'ز' اور 'ت' ادا نہیں ہوتے۔ اس میں "درخت کو دڑخت، درنگ

کو ڈنگ، دروغ کو دروغ ادا کیا جاتا ہے۔<sup>۲۰</sup> اسی طرح نوشکی یا رخشانی لہجے میں ہائے آواز بالکل ادا نہیں کرتے۔ دوسرا معکوسی آوازوں ’ٹے‘، ’ڈے‘، ’ز‘ کا استعمال کم ہوتا ہے۔<sup>۲۱</sup>

دوسری پاکستانی زبانوں کی طرح براہوی میں بھی عربی اصوات کو درست مخارج کے ساتھ نہیں بولا جاتا۔ براہوی میں اردو کی طرح تذکیر و تانیث کا باریک نظام موجود نہیں، جس میں صفات، افعال وغیرہ تذکیر و تانیث کے مطابق تبدیل ہوتے ہیں۔ اس لیے جب براہوی بولنے والا اردو بولتا ہے تو مؤنث کے لیے لسانی عادات کے زیر اثر مذکر کا صیغہ استعمال کرتا ہے۔ چنانچہ براہوی بولنے والوں کو اردو تذکیر و تانیث میں بھی مسائل کا سامنا ہوتا ہے۔ بقول قیوم بیدار:

بے جان اسموں کے لیے تذکیر و تانیث کا استعمال نہیں جب کہ جاندار اسموں میں مذکر اور مؤنث کے لیے الگ الگ اسم موجود ہیں اور جن اسموں کے لیے ایسا نہیں وہاں اسم کے شروع میں ’ن‘ اور مادہ لگا کر مذکر اور مؤنث کا فرق ظاہر کیا جاتا ہے۔<sup>۲۲</sup>

اب براہوی اردو رسم الخط میں لکھی جاتی ہے، اس لیے براہوی طلبہ کو اردو تحریر میں مشکلات کا سامنا نہیں کرنا پڑتا۔ نحوی لحاظ سے براہوی طلبہ کو مشکل پیش آتی ہے۔ کیونکہ ’براہوی میں بھی بلوچی کی طرح فعل جملے کے آخر میں آتا ہے۔‘<sup>۲۳</sup>

### ریاست آزاد جموں و کشمیر:

ریاست آزاد جموں و کشمیر میں کشمیری، گوجری، پہاڑی اور ڈوگری زبانیں رائج ہیں۔

### کشمیری:

کشمیری زبان اردو رسم الخط میں لکھی جاتی ہے اور ’رھ‘، ’ٹھ‘، ’مھ‘، ’مھ‘ اور ’ء‘ کے علاوہ اردو کے سارے حروف تہجی مروج ہیں۔<sup>۲۴</sup> بہت سی اہم آوازیں کشمیری درست مخارج کے ساتھ ادا نہیں کرتے۔ بقول ڈاکٹر سید محمد یوسف بخاری:

کشمیری ’ق‘ اور ’ک‘، ’ا‘ اور ’ع‘، ’س‘ اور ’ص‘، ’ظ‘ اور ’ز‘ میں فرق کر ہی نہیں سکتے۔ اسی طرح وہ ’گ‘ اور ’غ‘ میں بھی تمیز نہیں کر سکتے۔ چنانچہ ہم کشمیری زبان میں ’غ‘ کو تسلیم نہیں کر سکتے کیونکہ کوئی کشمیری مرزا غالب کو غالب نہیں کہے گا بلکہ غالب ہی تلفظ کرے گا۔ پس اسی طرح وہ ’خ‘ اور ’کھ‘، ’پ‘ اور ’پھ‘، ’ب‘ اور ’بھ‘، ’ت‘ اور ’تھ‘، ’ج‘

اور ’جھ‘، ’جھ‘ اور ’چھ‘، ’ڈ‘ اور ’ڈھ‘، ’ڈ‘ اور ’ڈھ‘ میں بھی فرق نہیں کر سکتا۔<sup>۲۵</sup>

حروف علت اور حرکات کے استعمال میں بھی اُردو اور کشمیری میں اختلاف ہے۔

جہاں تک حروف علت (ا، و، ی) اور حرکات مثلاً زیر، زیر، پیش، تنوین، جزم، مد و شد کا تعلق ہے، اُردو اور کشمیری زبان میں فرق ضرور ہے۔<sup>۲۶</sup>

اُردو کے برعکس ’’کشمیری زبان میں حرکات ثلاثہ یعنی زیر، زیر، پیش کہیں طویل ہو جاتے ہیں

اور کہیں مختصر۔‘‘<sup>۲۷</sup>

کشمیری اور اُردو میں نحوی اختلافات معمولی ہیں مثلاً اُردو میں فعل لازم کی صورت میں امدادی فعل ہمیشہ اصل فعل کے بعد آتا ہے جب کہ کشمیری زبان میں مددگار فعل، اصل فعل سے پہلے آتا ہے۔ اسی طرح فعل متعدی کی حالت میں اُردو زبان میں فعل، مفعول کے بعد آتا ہے جب کہ کشمیری میں فعل، مفعول سے پہلے آتا ہے۔<sup>۲۸</sup>

کشمیری اور اُردو دونوں زبانوں کے کچھ مشترکہ ذیل الفاظ میں معنوی تغیر بھی سامنے آتا ہے۔ ذیل میں چند حروف کا تقابل دیا جاتا ہے۔

ذیل الفاظ	اُردو معنی	کشمیری معنی	مستعار لفظ	اُردو	کشمیری
از	سے	آج	رُؤ	رٹنے والا	کھڑنا
اوٹ	سایہ، پردہ	آنا	زچہ	وہ عورت جس نے بچہ جنما ہو۔	کپڑا
بز	کمزور	بھوننا			
پوش	پہننا	پھول			
چور	چیزیں چمانے والا	بے وقوف	شال	اونٹنی چادر	گیدڑ
غلغلہ	شور	ایک قسم کی مٹھائی	قم	اُٹھ کھڑا ہو	بانوؤں میں جکڑنا

کنز	خزانہ	بڑی اوکھلی جس میں دھان کو کوٹتے ہیں۔	ماس	گوشت	خلہ
موج	لہر، امنگ، جوش	ماں	مور	چوٹی	نازک، چھتری
نس	رگ	ناک	نم	گیلا پن	ناخن
ہنگ	ایک درخت کا بدبودار گوند	ہینگ <sup>۲۹</sup>			

### گجری:

گجری ایک قدیم زبان ہے، جس کا کشمیر میں مرکز وادی پونچھ ہے۔ گجری اور اردو میں بہت زیادہ مماثلت پائی جاتی ہے۔ اسی لیے محققین گجری سے اردو کے جنم کا دعویٰ کرتے ہیں۔<sup>۳۰</sup> گجری اردو رسم الخط میں لکھی جاتی ہے۔ گجری اور اردو میں معکوسی 'ل' اور معکوسی 'ن' کے علاوہ 'ڑ' کو چھوڑ کر بقیہ تمام حروف ہجا مشترک ہیں۔<sup>۳۱</sup>

گجری زبان والوں کو اردو مذکیر و مانیث کا مسئلہ نہیں ہے، کیونکہ گجری کے مذکیر و مانیث کے قواعد اردو سے ہم آہنگ ہیں۔ ہاں واحد جمع میں گجری طلبہ کو کچھ الجھن ہو سکتی ہے کیونکہ گجری میں جس واحد کے آخر میں واو مجہول ہو اس کی جگہ 'الف' لگانے سے جمع بن جاتی ہے۔ مثلاً: گھوڑو سے گھوڑا، رشتو سے رشتہ، کوٹھو سے کوٹھا، ورقو سے ورقا، بندو سے بندا وغیرہ۔ اسی طرح جن واحد اسموں کے آخر میں 'ی' ہو تو ان کے آگے 'ایں' لگانے سے جمع بن جاتی ہے۔ مثلاً بلی سے بلیں، کاپی سے کاپیں، لڑکی سے لڑکیں، بیوی سے بیویں۔<sup>۳۲</sup>

### پھاڑی:

پھاڑی زبان اپنے لب و لہجے، ذخیرۃ الفاظ اور صوتی نظام کے اعتبار سے ہندکو اور پونچھوہاری کے بہت قریب ہے۔ اس وجہ سے اس زبان کا اردو کے ساتھ کوئی خاص اختلاف نہیں۔ لہجے اور تلفظ کے مسائل معلم کی تھوڑی سی توجہ سے درست ہو سکتے ہیں۔

### شمالی علاقہ جات (گلگت، بلتستان اور چترال):

قراقرم، ہمالیہ اور ہندوکش کے پہاڑوں کے درمیان گھرے ہوئے پاکستان کے شمالی حصے کو شمالی علاقہ جات کہا جاتا ہے۔ شمالی علاقہ جات میں بہت سی زبانیں بولی جاتی ہیں۔ ہر زبان کی اپنی الگ شناخت، تاریخ اور ادبی حیثیت ہے۔ ڈاکٹر عظمیٰ زمان نے شمالی علاقہ جات میں بولی جانے والی اہم زبانوں کو چار حصوں میں تقسیم کیا:

(الف) وہ زبانیں جن کا اپنا رسم الخط اور ادبی سرمایہ ہے اور شمالی علاقہ جات میں ان کے ادب نے ترقی کی، درج ذیل ہیں:

- |          |            |
|----------|------------|
| ۱۔ بلتی  | ۲۔ فارسی   |
| ۳۔ شینا  | ۴۔ بروشسکی |
| ۵۔ کھوار |            |

(ب) وہ زبانیں جن کا اپنا رسم الخط اور ادبی سرمایہ ہے لیکن ان کے ادب نے شمالی علاقہ جات میں ترقی نہیں کی مثلاً:

- |           |        |
|-----------|--------|
| ۱۔ کاشغری | ۲۔ وخی |
|-----------|--------|

(ج) وہ زبانیں جن کا رسم الخط نہیں ہے اور ان کا ادبی سرمایہ کسی دوسرے رسم الخط میں ہے، مثلاً:

- |                  |                 |
|------------------|-----------------|
| ۱۔ پنجابی (اردو) | ۲۔ پشتو (عربی)  |
| ۳۔ ہندکو (اردو)  | ۴۔ گوجری (اردو) |
| ۵۔ کشمیری (اردو) |                 |

(د) وہ زبانیں جنہوں نے لسانی روابط کے ذریعے جنم لیا، ان زبانوں کا کوئی مخصوص رسم الخط اور ادبی سرمایہ نہیں یہ صرف بولی کی حیثیت رکھتی ہیں، مثلاً:

- |         |                |
|---------|----------------|
| ۱۔ ڈوکی | ۲۔ کوہستانی ۳۳ |
|---------|----------------|

ذیل میں شمالی علاقہ جات کی چند بڑی زبانوں کا ذکر کیا جاتا ہے۔



## ہینا (ہینا):

ہینا شمالی علاقہ جات میں بولی جاتی والی سب سے قدیم زبان ہے۔ گلگت بلتستان میں دو بڑی زبانیں ہینا اور بلتی بولی جاتی ہیں۔ ”ہینا اس علاقے کی بڑی زبان ہے جو دیامر، استور، گلگت، داریل اور تانگیر کے تمام علاقوں اور ہنزہ اور نگر کے کچھ علاقوں میں بولی جاتی ہے۔“<sup>۳۴</sup> ہینا اپنے چھ زائد حروف سمیت اردو رسم الخط میں لکھی جاتی ہے۔<sup>۳۵</sup> ہینا زبان سکھانے کے لیے عبدالحق تاج نے جدید انداز میں ایک بالتصویر قاعدہ مرتب کیا ہے۔<sup>۳۶</sup> شین بچے ’ف‘ اور ’غ‘ کے عموماً درست تلفظ ادا نہیں کر سکتے۔ ’ف‘ کا تلفظ ’پھ‘ سے اور ’غ‘ کا ’گ‘ کی آواز سے ادا کرتے ہیں، مثلاً غرور کو گرور، غریب کو گریب، غلیل کو گلیل وغیرہ۔<sup>۳۷</sup> اس کے علاوہ بالعموم ہائے آوازیں ادا کرنے پر قادر نہیں ہوتے۔ نیز اعراب (زیر، زیر، پیش، جزم، شد وغیرہ) کی غلطیاں کرتے ہیں۔<sup>۳۸</sup>

## بلتی:

بلتی قدامت اور اپنے بولنے والوں کی تعداد کے اعتبار سے شمالی علاقہ جات کی دوسری بڑی زبان ہے۔ ”بلتستان کے دو اضلاع سکرو اور گھانچے میں نوے فی صد سے زائد افراد بلتی زبان بولنے والے ہیں۔“<sup>۳۹</sup>

بلتی زبان اردو رسم الخط میں لکھی جاتی ہے۔ مقتدرہ قومی زبان اسلام آباد نے اردو بلتی قاعدہ بھی مرتب کیا ہے۔ اردو کے حروف تہجی میں سے چھ حروف ’ڈھ‘، ’ڑھ‘، ’ٹھ‘، ’مھ‘، ’نھ‘، ’پھ‘ بلتی تہجی میں شامل نہیں، جس کی وجہ سے ان حروف سے مرکب الفاظ لکھنے میں مشکل پیش آتی ہے۔ بلتی زبان میں ’ٹھ‘، ’جھ‘، ’ڈھ‘، ’صھ‘، ’ضھ‘، ’ٹھ‘، ’ظھ‘، ’عھ‘ اور ’فھ‘ کی آوازیں نہیں ہیں۔<sup>۴۰</sup> اسی طرح ’بھ‘، ’چھ‘، ’دھ‘ کی آوازیں بلتی میں موجود نہیں ہیں۔<sup>۴۱</sup>

بلتی افراد ’ف‘ کا تلفظ بالعموم ’پھ‘، اور ’خ‘، ’ز‘، ’ش‘، ’غ‘ کا تلفظ بالترتیب ’کھ‘، ’جھ‘، ’سھ‘ اور ’گھ‘ سے ادا کرتے ہیں۔ بلتی ساکن الاول زبان ہے۔ بلتی الفاظ کا پہلا صوتیہ اکثر و بیشتر ساکن ہوتا ہے،<sup>۴۲</sup> جب کہ اردو زبان میں پہلا صوتیہ متحرک بولا جاتا ہے، جس کی وجہ سے بلتی بچے اردو کے الفاظ کو متحرک بولتے ہوئے دقت محسوس کرتے ہیں۔ بلتی افراد بعض آوازیں ناک سے ادا کرتے ہیں۔ وہ

بول چال میں تذکیر و تانیث، واحد جمع، حروف (کا، کی، کے)، افعال ہے، ہیں، تھا، تھی وغیرہ میں اکثر غلطی کرتے ہیں۔<sup>۴۴</sup>

### بروشسکی:

بروشسکی شمالی علاقہ جات میں بولی جانے والی تیسری بڑی زبان ہے۔ بروشسکی شمالی علاقہ جات کے تین مختلف خطوں، ریاست ہنزہ، ریاست نگر اور یاسین، ضلع غدر میں بولی جاتی ہے۔<sup>۴۵</sup> بروشسکی کا بھی رسم الخط اردو ہے۔ ڈاکٹر نصیر الدین ہنزائی اور قدرت اللہ بیگ نے بروشسکی قاعدہ اور حروف تہجی کے نام سے بروشسکی حروف تہجی کے بارے میں ۱۹۸۰ء میں ایک کتابچہ شائع کیا۔<sup>۴۶</sup> بروشسکی بولنے والے چونکہ زیادہ تر دیہات میں آباد ہیں، اس لیے ان کے ماحول میں اردو نہ ہونے کی وجہ سے انھیں درست تلفظ کی ادائیگی اور واحد جمع، تذکیر و تانیث میں وقت کا سامنا کرنا پڑتا ہے۔<sup>۴۷</sup>

### کھوار:

کھوار چترال کی سب سے بڑی اور اہم زبان ہے جو پورے چترال میں بولی اور سمجھی جاتی ہے۔ چترال کی ۸۵ فی صد سے زیادہ آبادی کھوار بولنے والوں کی ہے۔<sup>۴۸</sup> چترال صوبہ خیر پختونخواہ کا ایک ضلع ہے۔ بادشاہ منیر بخاری کی حروف تہجی کی دی گئی تفصیل میں 'ٹ'، 'ع'، 'غ'، 'جھ'، 'لھ'، 'مھ'، 'مھ' شامل نہیں ہیں۔<sup>۴۹</sup> اس سے اگر قیاس کیا جائے تو ان صوتیوں کی ادائیگی میں کھوار بولنے والوں کے لیے مشکلات ہوں گی۔ موصوف مذکور رقم طراز ہیں:

کھوار میں بھی عربی الفاظ کی مخصوص علامتیں 'ٹ'، 'ع'، 'ض'، 'ط'، 'ظ' استعمال ہوتی ہیں۔ یہ عربی کی بنیادی آوازیں ہیں اور کھوار میں ان کو کھوار کی بنیادی آوازوں میں تبدیل کر لیا جاتا ہے، جیسے:

(الف) 'ڈ'، 'ض' اور 'ظ' کو 'ز' کی آواز سے ادا کرتے ہیں۔

(ب) 'ٹ'، 'ع'، 'ص' کو 'س' کی آواز سے ادا کرتے ہیں۔

(ج) 'ط' کو 'ت' کی آواز سے ادا کرتے ہیں۔

اسی طرح 'ح'، 'غ'، اور 'ف' کی آوازیں بھی کھوار آوازوں میں بدل جاتی ہیں۔ عام لوگ جن میں ان پڑھ اور جاہل شامل ہوتے ہیں، 'ح'، اور 'ع' کو 'ہمزہ' کی آواز سے

بھی ادا کرتے ہیں۔<sup>۵۰</sup>

کھوار بولنے والوں کو اردو تذکیر و تانیث میں بھی مسائل کا سامنا ہوتا ہے۔ کھوار میں اردو کی طرح اسم کی تذکیر و تانیث سے فعل کی صورت نہیں بدلتی بلکہ فارسی، انگریزی کی طرح وہی رہتی ہے۔ خواہ فاعل مذکر ہو یا مؤنث۔ اس وجہ سے بے جان چیزوں میں بھی تذکیر و تانیث کا فرق نہیں کیا جاتا۔<sup>۵۱</sup> کھوار زبان میں غنائی آوازیں نہیں ہیں۔ اس لیے چترائی بچے بھی ناک اور حلق کے اشتراک سے ادا ہونے والی آواز کا صحیح طور پر تلفظ نہیں کر سکتے۔<sup>۵۲</sup>

علاوہ ازیں ”کھوار میں مذکور اردو اور فارسی کی طرح طول دے کر ادا نہیں کیا جاتا بلکہ مختصر طور پر ادا کیا جاتا ہے۔ جیسے آسمان، آسمان، آفتاب سے آفتاب، شد والے الفاظ کھوار میں بہت کم ہیں۔“<sup>۵۳</sup>

اس کے علاوہ شمالی علاقوں میں ونچی، کاشغری، کوہستانی، گاوری، توروالی، ڈوکی جیسی زبانیں بولی جاتی ہیں۔ چترال میں کلاش، پالولہ، گاوری، ڈیملی، سونی وار، پدغہ دری (مٹر کلاشی)، بشگالی وار، سریقوئی، ونچی اور کرغیز جیسی چھوٹی بڑی زبانیں بولی جاتی ہیں، جن میں کچھ زبانوں کے بولنے والے بہت قلیل تعداد میں ہیں۔ ان زبانوں کے صوتی، صرفی اور نحوی نظام کے اردو کے ساتھ تقابلی کی ضرورت ہے، جس سے اختلافی صورت حال سامنے آسکے۔

## حوالہ جات

- ۱۔ سیتز سچیکٹ سپیشلسٹ اردو، گورنمنٹ ہاؤس پبلیکیشنز سکول، ایک شہر۔
- ۲۔ عیش مدانی (مترجم)، تدریس اردو (جدید تقاضے) (اسلام آباد: مقتدرہ قومی زبان، ۲۰۰۳ء)، ص ۵۷-۵۸۔
- ۳۔ حمید اللہ ہاشمی، مختصر تاریخ زبان و ادب پنجابی (پاکستان: مقتدرہ قومی زبان، ۲۰۰۹ء)، ص ۶۰۔
- ۴۔ سید مظہر جمیل، مختصر تاریخ زبان و ادب سندھی (پاکستان: مقتدرہ قومی زبان، ۲۰۰۹ء)، ص ۳۱-۳۲۔
- ۵۔ غلام علی الاء، زبان اور ثقافت (اسلام آباد: علامہ اقبال اوپن یونیورسٹی، ۱۹۸۷ء)، ص ۸۳۔
- ۶۔ شرف الدین اعلیٰ، اردو سندھی کے لسانی روابط (اسلام آباد: مقتدرہ قومی زبان، ۱۹۸۷ء)، ص ۱۹۲۔
- ۷۔ تدریس اردو (جدید تقاضے)، ص ۵۹۔
- ۸۔ اردو سندھی کے لسانی روابط، ص ۲۶۲-۲۶۵۔
- ۹۔ خاندان خٹک، سندھی بمعنوا اردو کے لسانی روابط (پشاور یونیورسٹی پبلیکیشنز، ۲۰۰۷ء)، ص ۱۷۶۔

ہذیاد جلد ۷، ۲۰۱۶ء

- ۹۔ عبداللہ جان علیہ، پمیتو زبان کی مختصر تاریخ (پشاور: یونیورسٹی پبلشرز قہر خواتی بازار، ۲۰۱۱ء)، ص ۲۹-۳۰۔
- ۱۰۔ خالد خاں خٹک، ص ۱۷۶۔
- ۱۱۔ ایضاً، ص ۱۷۸۔
- ۱۲۔ محمد شفاق، اردو اور پمیتو میں تذکیر و تانیث غیر مطبوعہ مقالہ ایم فل اردو (اسلام آباد: علامہ اقبال اوین یونیورسٹی، ۱۹۹۹ء)، ص ۱۳۶-۱۳۸، ۱۳۹، ۱۵۰۔
- ۱۳۔ خیال بخاری سید، پمارے مسئلے (لاہور: بساط ادب، ۱۹۹۵ء)، ص ۷۷۔
- ۱۴۔ عبداللہ جان علیہ، ص ۳۷۔
- ۱۵۔ شاہ محمد مری، مختصر تاریخ زبان و ادب بلوچی (اسلام آباد: مقتدرہ قومی زبان، ۲۰۰۹ء)، ص ۳۲۔
- ۱۶۔ واحد بخش بزوان، "اردو اور بلوچی، لسانی و ادبی اشتراک"، پاکستانی زبانیں (اسلام آباد: مشترکہ لسانی و ادبی ورثہ، شعبہ پاکستانی زبانیں، علامہ اقبال اوین یونیورسٹی، ۲۰۰۹ء)، ص ۱۸۳۔
- ۱۷۔ ایضاً۔
- ۱۸۔ انعام الحق کوثر، بلوچستان میں بولی جانے والی زبانوں کا تقابلی مطالعہ (اسلام آباد: مقتدرہ قومی زبان، ۱۹۹۱ء)، ص ۶۱۔
- ۱۹۔ قیوم بیدار، "براہوی زبان اور اس کی لسانی خصوصیات"، ماہنامہ اخبار اردو (دسمبر ۲۰۰۶ء)، ص ۲۹۔
- ۲۰۔ عبدالرزاق صابر، براہوی لکھوڑ (پاکستان: کوئٹہ براہوی ادبی سوسائٹی، ۱۹۹۸ء)، ص ۲۱-۲۲۔
- ۲۱۔ قیوم بیدار، "براہوی زبان اور اس کی لسانی خصوصیات"، ماہنامہ اخبار اردو (دسمبر ۲۰۰۶ء)، ص ۲۹۔
- ۲۲۔ ایضاً۔
- ۲۳۔ ایضاً، ص ۳۰۔
- ۲۴۔ سید محمد یوسف بخاری، کتیمی اور اردو زبان کا تقابلی مطالعہ (لاہور: مرکزی اردو پورٹ، ۱۹۸۲ء)، ص ۱۲۵۔
- ۲۵۔ ایضاً، ص ۱۸۱۔
- ۲۶۔ ایضاً، ص ۱۳۷۔
- ۲۷۔ ایضاً، ص ۲۰۷۔
- ۲۸۔ ایضاً، ص ۲۶۳۔
- ۲۹۔ ایضاً، ص ۲۲۳-۲۳۳۔
- ۳۰۔ محمد اشرف چودھری، "کوئٹہ سے اردو کا جنم"، پاکستان میں اردو جلد ۵ کشمیر (اسلام آباد: مقتدرہ قومی زبان، ۲۰۰۶ء)، ص ۱۸۱-۱۹۱۔
- ۳۱۔ صابر آفاقی، "اردو اور کوئٹہ"، ماہنامہ اخبار اردو (۲۰۰۷ء)، ص ۱۵۔
- ۳۲۔ ایضاً، ص ۱۷۔
- ۳۳۔ عظمیٰ زمان، "مثالی علاقہ جات میں بولی جانے والی زبانیں اور اردو زبان کا آغاز"، تحقیق شمارہ ۱۵۰ (۲۰۰۷ء)، ص ۳۷۵۔

- ۳۴۔ ممتاز منگوری، مختصر تاریخ زبان و ادب گلگت بلتستان (اسلام آباد: مقتدرہ قومی زبان، ۲۰۰۹ء) ص ۱۱۔
- ۳۵۔ سید عالم، شمالی علاقہ جات کا لسانی و ادبی جائزہ (اسلام آباد: بزنس فورم، ۲۰۰۵ء) ص ۳۶۔
- ۳۶۔ ایضاً، ص ۱۰۱۔
- ۳۷۔ اکبر حسین اکبر، ”مٹھا زبان، آغاز و ارتقا، یونٹ نمبر ۳“، شمالی علاقہ جات کی زبانیں و ادب (اسلام آباد: شعبہ پاکستانی زبانیں، علامہ اقبال اوپن یونیورسٹی، ۲۰۰۳ء) ص ۶۵۔
- ۳۸۔ عظمیٰ سلیم، شمالی علاقہ جات میں اردو زبان و ادب (اسلام آباد: مقتدرہ قومی زبان، ۲۰۰۸ء) ص ۳۶۸-۳۷۷۔
- ۳۹۔ ممتاز منگوری، ص ۱۱۔
- ۴۰۔ ایضاً، ص ۱۲۵۔
- ۴۱۔ ایضاً، ص ۱۳۶۔
- ۴۲۔ ایضاً۔
- ۴۳۔ محمد حسن حسرت، ”ملتی زبان کا آغاز و ارتقا، یونٹ نمبر ۱“، شمالی علاقہ جات کی زبانیں و ادب (اسلام آباد: شعبہ پاکستانی زبانیں، علامہ اقبال اوپن یونیورسٹی، ۲۰۰۳ء) ص ۱۴۔
- ۴۴۔ عظمیٰ سلیم، ص ۳۶۱-۳۶۲۔
- ۴۵۔ سید عالم، ص ۱۷۷۔
- ۴۶۔ ممتاز منگوری، ص ۲۱۲۔
- ۴۷۔ شیر باغلی خاں، ”نہ چہ، برو عسکی زبان و ادب، یونٹ نمبر ۷“، شمالی علاقہ جات کی زبانیں و ادب (اسلام آباد: شعبہ پاکستانی زبانیں، علامہ اقبال اوپن یونیورسٹی، ۲۰۰۳ء) ص ۱۹۰-۱۹۱۔
- ۴۸۔ ممتاز منگوری، ص ۲۳۲۔
- ۴۹۔ بادشاہ منیر بخاری، اردو اور کھوار کے لسانی روابط (پاکستان: مقتدرہ قومی زبان، ۲۰۰۳ء) ص ۷۶-۷۸۔
- ۵۰۔ ایضاً، ص ۶۹۔
- ۵۱۔ شہزادہ مصباح الملک، کھوار گرامر (پشاور: یونیورسٹی پبلیکیشنز، ۱۹۶۶ء) ص ۲۶-۲۷۔
- ۵۲۔ عنایت اللہ فیضی، ”کھوار زبان و ادب، یونٹ نمبر ۵“، شمالی علاقہ جات کی زبانیں و ادب (اسلام آباد: شعبہ پاکستانی زبانیں، علامہ اقبال اوپن یونیورسٹی، ۲۰۰۳ء) ص ۱۰۵۔
- ۵۳۔ بادشاہ منیر بخاری، ص ۷۹۔

## ماخذ

- آفاق، صابر۔ ”اردو اور کوثری“۔ ماہنامہ اخبار اردو (۲۰۰۷ء)۔
- اشفاق، محمد۔ اردو اور پستو میں تذکیر و تانیث۔ غیر مطبوعہ مقالہ ایم فل اردو۔ اسلام آباد: علامہ اقبال اوپن یونیورسٹی، ۱۹۹۹ء۔
- اعلائی، شرف الدین۔ اردو سندھی کے لسانی روابط۔ اسلام آباد: مقتدرہ قومی زبان، ۱۹۸۷ء۔
- اکبر، اکبر حسین۔ ”مٹھا زبان، آغاز و ارتقا، یونٹ نمبر ۳“۔ مشمولہ شمالی علاقہ جات کی زبانیں و ادب اسلام آباد: شعبہ پاکستانی



- زبانیں علامہ اقبال اوپن یونیورسٹی، ۲۰۰۳ء۔
- بخاری، بادشاہ میر۔ اردو اور کھوار کے لسانی روابط۔ پاکستان: مقتدرہ قومی زبان، ۲۰۰۳ء۔
- بخاری، سید محمد یوسف۔ کمٹیمی اور اردو زبان کا تقابلی مطالعہ۔ لاہور: مرکزی اردو بورڈ، ۱۹۸۲ء۔
- بزدان، واحد بخش۔ ”اردو اور بلوچی، لسانی و ادبی اشتراک“۔ پاکستانی زبانیں اسلام آباد: مشترکہ لسانی و ادبی ورثہ شعبہ پاکستانی زبانیں، علامہ اقبال اوپن یونیورسٹی، ۲۰۰۹ء۔
- بیدار، قیوم۔ ”براہوی زبان اور اس کی لسانی خصوصیات“۔ ماہنامہ اخبار اردو (دسمبر ۲۰۰۶ء)۔
- چوہدری، محمد اشرف۔ ”کوئٹہ سے اردو کا جنم“۔ پاکستان میں اردو جلد کشمیر۔ اسلام آباد: مقتدرہ قومی زبان، ۲۰۰۶ء۔
- حسرت، محمد حسن۔ ”بلوچی زبان کا آغاز و ارتقاء، یونٹ نمبر ۱“۔ شمالی علاقہ جات کی زبانیں و ادب۔ اسلام آباد: شعبہ پاکستانی زبانیں، علامہ اقبال اوپن یونیورسٹی، ۲۰۰۳ء۔
- خال، شیر بازعی۔ ”مرچ، برعسکی زبان و ادب، یونٹ نمبر ۷“۔ شمالی علاقہ جات کی زبانیں و ادب۔ اسلام آباد: شعبہ پاکستانی زبانیں، علامہ اقبال اوپن یونیورسٹی، ۲۰۰۳ء۔
- خٹک، خالد شاہ۔ سندھی پمستو اردو کے لسانی روابط۔ پشاور یونیورسٹی پبلیکیشنز، ۲۰۰۷ء۔
- ورانی، عطش (مرتب)۔ تدریس اردو (جدید تقاضے)۔ اسلام آباد: مقتدرہ قومی زبان، ۲۰۰۳ء۔
- زمان، عظمیٰ۔ ”شمالی علاقہ جات میں بولی جانے والی زبانیں اور اردو زبان کا آغاز“۔ تحقیق شمارہ ۱۵ (۲۰۰۷ء)۔
- سلیم، عظمیٰ۔ شمالی علاقہ جات میں اردو زبان و ادب۔ اسلام آباد: مقتدرہ قومی زبان، ۲۰۰۸ء۔
- سید، خیال بخاری۔ ہمارے لسانی مسائل۔ لاہور: ساط ادب، ۱۹۹۵ء۔
- صابر، عبدالرزاق۔ براہوی لکھوڑ۔ پاکستان: کوئٹہ براہوی ادبی سوسائٹی، ۱۹۹۸ء۔
- مصباح الملک، شہزادہ۔ کھوار گرامر۔ پشاور یونیورسٹی پبلیکیشنز، ۱۹۶۶ء۔
- عابد، عبداللہ جان۔ پمستو زبان کی مختصر تاریخ۔ پشاور یونیورسٹی پبلیشرز قمر خوانی بازار، ۲۰۱۱ء۔
- عالم، سید۔ شمالی علاقہ جات کے لسانی و ادبی جائزہ۔ اسلام آباد: پرنس فورم، ۲۰۰۵ء۔
- علی الانام غلام۔ زبان اور ثقافت۔ اسلام آباد: علامہ اقبال اوپن یونیورسٹی، ۱۹۸۷ء۔
- فیضی، عنایت اللہ۔ ”کھوار زبان و ادب، یونٹ نمبر ۵“۔ شمالی علاقہ جات کی زبانیں و ادب۔ اسلام آباد: شعبہ پاکستانی زبانیں، علامہ اقبال اوپن یونیورسٹی، ۲۰۰۳ء۔
- کوز، انعام الحق۔ بلوچستان میں بولی جانے والی زبانوں کا تقابلی مطالعہ۔ اسلام آباد: مقتدرہ قومی زبان، ۱۹۹۱ء۔
- مری، شاہ محمد۔ مختصر تاریخ زبان و ادب بلوچی۔ اسلام آباد: مقتدرہ قومی زبان، ۲۰۰۹ء۔
- مظہر جمیل، سید۔ مختصر تاریخ زبان و ادب سندھی۔ پاکستان: مقتدرہ قومی زبان، ۲۰۰۹ء۔
- منگوری، ممتاز۔ مختصر تاریخ زبان و ادب گلگت بلتستان۔ اسلام آباد: مقتدرہ قومی زبان، ۲۰۰۹ء۔
- ہاشمی، حمید اللہ۔ مختصر تاریخ زبان و ادب پنجابی۔ پاکستان: مقتدرہ قومی زبان، ۲۰۰۹ء۔

ابوالکلام قاسمی \*

## مرزا غالب اور دانش حاضر

ابوالکلام قاسمی

شاعری اپنے مزاج اور ماہیت کے اعتبار سے کسی مخصوص زمانے میں شاعر کے وجدان یا تجربات و مشاہدات کا عکس تو ضرور ہوتی ہے مگر معرض اظہار میں آتے ہی وہ لا زمائی بھی بن جاتی ہے۔ اسی باعث کسی بھی بڑی شاعری کی وقتی معنویت اس کے لیے بہت جلد نا کافی محسوس کی جانے لگتی ہے۔ اردو شاعری کی پوری تاریخ میں یہ بات جس حد تک مرزا غالب کی شاعری پر صادق آتی ہے اس حد تک اس کا مصداق کسی اور شاعر یا اس کی شاعری قرار دیا جانا مشکل ہے۔ یہی وہ بنیادی مقدمہ ہے جس کی بنیاد پر مرزا غالب کی عصری معنویت کو مختلف زمانوں میں متعین کرنے کی کوشش کی گئی ہے اور یہ اندازہ لگایا گیا ہے کہ ان کی شاعری اگر بعد کے زمانے کی فکری یا عملی صورت حال کا آئینہ بننے کی صلاحیت رکھتی ہے تو اس کے اسباب و علل کیا ہیں؟ گذشتہ تین چار دہائیوں میں غالب کی شاعری پر کبھی جدید ذہن کے حوالے سے، کبھی عصر جدید میں غالب کی معنویت کے نقطہ نظر سے اور کبھی عہد جدید سے غالب کی مناسبت کے سیاق و سباق میں متعدد مضامین لکھے جا چکے ہیں، جن میں نمائندہ نقادوں نے اپنے اپنے طور پر غالب کی معاصر معنویت کی توجیہیں پیش کی ہیں، اور اس طرح کسی نے نظریاتی اور کسی نے تفہیمی انداز میں غالب کے شعری طریق کار اور لا زمائی انداز فکر کو اپنے اپنے طور پر سمجھا ہے۔ بعض نقادوں نے غالب کے یہاں وہ کلیدی الفاظ تلاش کیے ہیں جو اپنی استعاراتی معنویت کے سبب

کلام غالب میں ایسی طلسمی فضا تخلیق کرتے ہیں جو وقتی سے زیادہ لا زمائی اور تاریخی سے زیادہ عصری تناظر کی حامل بن جاتی ہے۔ بعض لکھنے والوں نے بعد کے زمانے کی شاعری پر غالب کے اثرات کی نشاندہی کے ذریعے غالب کی ہمہ گیری کا نقشہ کھینچا ہے، اور بعض نے روایتی موضوعات اور لفظیات کے برخلاف نسبتاً ایک نیا ڈکشن بنانے کے سبب غالب کو مختلف زمانوں میں با معنی اور اثر انداز بنانے پر اصرار کیا ہے۔

غالب اور دانش حاضر کے مسئلے پر غور کرتے ہوئے پہلا سوال تو یہ سامنے آتا ہے کہ دانش حاضر سے ہماری مراد کیا ہے؟ تو اس ضمن میں پہلی وضاحت تو یہ ہے کہ یہاں دانش حاضر سے مراد معاصر دانش (intellect) بھی ہے اور ہماری عام عصری صورت حال بھی۔ اس صورت حال میں آج کے زمانے کی وہ عام سوچ بوجھ سب سے پہلے شامل ہے جس کو بنانے میں تاریخی اور سماجی ارتقا کے تمام محرکات روپہ عمل رہے ہیں، جسے سائنس کی ترقی اور ہماری فکری اور سماجی حکمت عملی نے بڑی حد تک غیر قطعی بلکہ سیال انسانی رویوں میں تبدیل کر دیا ہے۔ غالب کی عصری معنویت پر غور کرنے والے بیشتر نقادوں نے اگر غالب کے بعد سے لے کر آج تک کی شاعرانہ کاوشوں میں غالب سے کسب فیض کے رجحان کا ذکر کیا ہے تو اس کا سبب بھی غالب کے غیر قطعی رویے کو بتایا ہے، تاکہ یہ واضح کیا جاسکے کہ عصری معنویت زمانی تغیر و تبدل کے ساتھ کیونکر تبدیل ہوتی رہتی ہے۔

اگر ہم دانش حاضر کو ہم عصر دانشوری کے تناظر میں دیکھنے کی کوشش کریں تو دوسرے فاضل نقادوں کی طرح ہمیں پہلے اس بات کا تعین کرنا پڑے گا کہ آج کی دانشوری کن بنیادی مسائل اور سوالات سے نبرد آزما ہے؟ ویسے اس ضمن میں کسی تنقید نگار نے تشکیک کو معاصر دانشورانہ سرگرمیوں کا محرک مانا ہے اور بعض نے تنہائی یا مایوسی یا داخلی درد و کرب کو آج کے انسان کے اصل مسائل کی حیثیت دی ہے۔ اس موقع پر شاید یہ وضاحت نامناسب نہ ہوگی کہ گذشتہ صدی کے نصف اول میں بالعموم اور جدید ادبی رجحانات کے فروغ کے ساتھ بالخصوص جن فلسفیانہ موشگافیوں کے سبب تنہائی، مایوسی اور انسان کی داخلی شکست و ریخت سے جدید انسان کو مزاحم دیکھا گیا تھا اس نقطہ نظر میں ہماری اپنی سماجی اور ثقافتی صورت حال کی تشخیص کم شامل تھی، یا پھر اسے یوں کہیے کہ عالمی سطح کی حاوی فلسفیانہ فکر کو اپنی

صورت حال پر مناسب یا نامناسب انداز میں منطبق کرنے کی کوشش زیادہ نمایاں تھی۔ مثال کے طور پر وجودیت کا فلسفہ رہا ہو یا نہلوم (nihilism) اور لائےعیت کے تصورات، ہمارا معاشرہ شاید نصف صدی پہلے تک اس نوع کے رویوں کا پوری طرح مصداق نہیں بن سکا تھا۔ مگر آج کی بدلی ہوئی صورت حال میں جب دنیا کے عالمی گاؤں میں تبدیل ہو جانے، ذرائع ابلاغ کے غیر معمولی فوری پھر کسی ایک جگہ پر کسی مخصوص فلسفیانہ رویے کے فروغ کو آنکھ جھپکتے ہی عالمی سطح پر قبول کر لیے جانے کا امکان اپنی آخری حدوں تک پہنچ چکا ہے، تو کسی فکری اور فلسفیانہ زاویہ نظر سے اپنی مناسبت تلاش کر لیے جانے کا امکان بھی زیادہ بڑھ گیا ہے۔ ایسے عالم میں آج کوئی بھی انسانی رویہ مشکل سے ہی مشرق و مغرب یا شمال و جنوب میں تقسیم کر کے دیکھا جاسکتا ہے۔ تاہم انسانی رویوں کے تنوع کو ہنوز کسی خاص نظریے یا اصطلاح میں قید کر کے دیکھنا آسان نہیں رہ گیا ہے۔ اس لیے شاید یہ کہنا بے جا نہ ہو کہ دانش حاضری سب سے بڑی شناخت اس کا تنوع اور رنگا رنگی ہے۔ یہی سبب ہے کہ شعری اظہار کی ماہیت اور اس کے پس منظر میں موجود افکار تک کے بارے میں دانش حاضر نہ تو کسی فکر کو حتمی قرار دینے کی روادار ہے اور نہ شعری اظہار کو کسی مخصوص خانے میں رکھ کر دیکھنے کا انداز قابل قبول رہ گیا ہے۔ اردو کے کلاسیکی شاعروں کے بارے میں قنوطی، رجائی، رند مشرب، صوفی یا انقلابی جیسے حصار قائم کر لینا اردو کی قدیم تنقید کا عام طریقہ رہ چکا ہے۔ آج نہ تو کسی شاعر کو موضوعاتی حد بندی میں قید کرنا ممکن ہے اور نہ معاصر تنقید کا طریق کار اور نقطہ ارتکاز ہمہ جہتی کے امکان کو محدود کرنے کا قائل رہ گیا ہے۔

مرزا غالب کی شاعری کو صدی، دو صدی بعد کے زمانے سے ہم آہنگ کر کے دیکھنے کی گنجائش یوں بھی پیدا ہو گئی ہے کہ گذشتہ برسوں میں شرح اور تعبیر کے نظریات میں بھی معنی کے اکہرے پن اور قطعیت سے انکار کا رجحان زیادہ نمایاں ہو گیا ہے۔ پھر یہ بھی ہے کہ خود کلام غالب بھی مختلف شارحین اور معترین کی شرح و تعبیر کے دائرے میں محدود ہونے سے انکار کرتا نظر آتا ہے۔ ہم اس بات کو یوں بھی کہہ سکتے ہیں کہ ہر طرح کا زاویہ نظر غالب کے کلام میں نت نئے معنی کا امکان پیدا کرتا ہے اور کلام غالب کے وسیلے سے ہر طرز احساس اور نئے سے نئے نقطہ نظر کا تناظر ہمارے سامنے معنویت سے لبریز شاعر کو لاکھڑا کرتا ہے۔ یہی سبب ہے کہ متعدد اشعار میں استعاروں اور علامتوں



کے شعر کی اوپری سطح پر نمایاں نظر نہ آنے کے باوجود بھی کلام غالب استعاراتی ہمہ جہتی اور معنوی فوہر کا سرچشمہ بن جاتا ہے۔ اس معروضے کی مزید وضاحت کی غرض سے سر دست ایک ایسے شعر کو دیکھا جاسکتا ہے جس میں نہ تو فنی تدابیر کی بہتات ہے اور نہ بالواسطہ اظہار کا کوئی بڑا وسیلہ اختیار کیا گیا ہے۔ غالب کا بہت معروف شعر ہے:

ہر قدم، دوری منزل ہے نمایاں مجھ سے  
میری رفتار سے، بھاگے ہے بیاباں مجھ سے<sup>۱</sup>

پہلی نظر میں یہ شعر نہ تو چونکا نے والا لگتا ہے اور نہ اس میں کسی غیر معمولی مضمون کا شائبہ تک گذرتا ہے۔ مگر منزل کے لفظ کو اگر مرکز میں رکھ کر اس کے ارد گرد الفاظ کے دروبست اور تلازمات کے اہتمام کی نشاندہی کرنے کی کوشش کی جائے تو پتا چلتا ہے کہ منزل کے تلازمے کے طور پر قدم، دوری، رفتار، بھاگنا اور بیاباں ایک دوسرے سے پوری طرح مربوط اور ہم آہنگ ہیں۔ قدم کے ساتھ رفتار، دراصل دوری اور منزل کا پیش خیمہ ہے اور جب ہمارا ہر قدم منزل کو قریب لانے کے بجائے منزل سے دور ہوتے جانے کا سبب بن جائے تو جس رفتار سے قدم آگے کی طرف بڑھیں گے اسی رفتار سے دوری منزل کا سلسلہ دراز ہوتا جائے گا۔ اس ندرت خیال کی وضاحت کے باوجود اس شعر کا مضمون کو خاصا مانوس اور کثرت سے برتا ہوا معلوم ہوتا ہے مگر بنیادی الفاظ کی استعاراتی معنویت جس طرح معنی کو آگے بڑھانے میں اہم کردار ادا کر رہی ہے اس کے سبب پامالی کے بجائے اس مضمون میں انوکھے پن کی کیفیت پیدا ہو گئی ہے۔ مزید برآں یہ کہ جب ہم ایک اور زاویہ نظر سے اس شعر میں انسانی تاریخ کے ارتقا کا منظر دیکھتے ہیں اور یہ پتا لگانا چاہتے ہیں کہ آخر بنی نوع انسان کی آخری منزل ہے تو کیا ہے؟ دنیا کو جنت میں تبدیل کرنا، اسے اپنے لیے گوشہ عافیت یا آرام و آسائش کا مثالی نمونہ بنانا یا تمام نا آسودہ انسانی خواہشات کی تسکین کا سامان ہم پہنچانا — یا پھر انسان کی تمام تنگ و ناز اور سائنسی، فکری اور عملی کاوشوں کے ذریعے کائنات کے تمام مخفی اسرار و رموز کو پوری طرح دریافت کر لینا۔ مگر صورت حال یہ ہے کہ بنی نوع انسان کے ارتقائی سفر کا ہر قدم اس سے اس کی منزل کے فاصلے کو بڑھائے جا رہا ہے اور جس رفتار سے انسان کا آگے کی طرف بڑھنا جاری ہے، اس کی مثالی منزل کا سراغ اسی رفتار



سے دور ہوتا چلا جاتا ہے۔ اب اگر ہم غالب کے اس شعر کو ایک پیش پا افتادہ مضمون کی پیشکش کے طور پر بھی دیکھیں تب بھی رفتار اور قدم کے الفاظ معنی کو آگے بڑھانے میں اہم کردار ادا کرتے معلوم ہوتے ہیں اور سامنے کا مضمون بھی اپنی لسانی تکمیل کے اعتبار سے معنی آفرینی کا ایک تسلسل سا قائم کر لیتا ہے۔ حقیقت بھی یہی ہے کہ بنی نوع انسان کی راہ میں ہزاروں پڑاؤ ضرور آئے جنہیں چھوٹی چھوٹی منزلوں کا نام دیا گیا لیکن اس کی مثالی منزل تو ہنوز اس کی نگاہوں سے دور ہے۔ گویا منزلیں گرد کی مانند اڑی جاتی ہیں اور انسان کا سفر ختم ہونے کا نام ہی نہیں لیتا۔ اس لیے کہ اس کی رفتار کی سرشت ہی دوری منزل کو بڑھانے والی ہے۔ ان باتوں کا ایک مطلب یہ بھی ہوا کہ کلام غالب میں جس طرح محض لفظوں کے سیاق و سباق کی تبدیلی یا بدلے ہوئے استعاراتی تلازمات سے کبھی معنی تبدیل ہو جاتے ہیں اور کبھی بڑھ سے جاتے ہیں، اسی طرح غالب کا شعری طریق کار ان کے اشعار کے زمانی تناظر کو بھی بدل دیتا ہے۔ انسانی ارتقا کی یہ منطق شروع سے رہی ہے کہ اگر انسان کی خواہشات کی تکمیل دیر سے ہوتی ہے تو نئی آرزوؤں اور تمناؤں کے پیدا ہونے اور اپنے لیے نئی نئی منزلیں متعین کرنے کا سلسلہ بھی وہی رفتار سے آگے بڑھتا ہے، جب کہ اس کے مقابلے میں آج کا انسان مادی ترقی، سائنسی دریافت اور جلد سے جلد منزل سے ہم کنار ہونے کی ہوس کے جس نقطہ عروج پر ہے، ایسے عالم میں اس کی اصل منزل اس سے مزید دور ہوتی جا رہی ہے۔ ایسا محسوس ہوتا ہے گویا اس کا ہر قدم آگے بڑھنے کے ساتھ اسے منزل سے قریب نہیں کرتا بلکہ منزل کے آگے بھاگنے کے باعث اسے دوری منزل کی ایک متوقع صورت حال سے دوچار کر رہا ہے۔ ظاہر ہے کہ زیر بحث شعر میں قدم کے ساتھ دوری منزل اور رفتار کے ساتھ منزل کے آگے بھاگنے یا دور ہوتے جانے کے تقصیمین یا متضاد لفظیات کی مدد سے جس طرح کا پھراؤ کس تخلیق کیا گیا ہے وہ آج کی متضاد جذبات، کیفیات اور حالات میں گذاری جانے والی زندگی سے پوری طرح ہم آہنگ ہے۔ اس طریق کار سے یہ بھی پتا چلتا ہے کہ غالب کے اشعار کی جدلیاتی اور بسا اوقات طلسمی فضاء دانش حاضر کی مختلف الجہات حسیت اور ایک دوسرے سے متخالف رویوں کو نیا وہ بہتر انداز میں اپنی گرفت میں لے لیتی ہے۔ شاید یہی وجہ ہے کہ غالب کی شاعری بیک وقت مختلف مزاج اور افتاد طبع رکھنے والے جدید انسان کے لیے اس کی ذہنی اور جذباتی سیما بیت کے

اعتبار سے زیادہ بامعنی ہونے کا تاثر قائم کرتی ہے۔

متذکرہ شعر کے حوالے سے انسان کی روز افزوں تمناؤں اور آرزوؤں اور ان کے تناسب میں اس کی قوتِ تسخیر کا ذکر آگیا ہے تو اس موقع پر شعور و بصیرت سے لبریز اور ہمہ جہت معنوی امکانات کا حامل غالب کا معروف شعر بے ساختہ یاد آتا ہے:

ہے کہاں تمنا کا دوسرا قدم یا رب  
ہم نے دشتِ امکان کو ایک نقشِ پا پایا<sup>۲</sup>

ایسا لگتا ہے کہ محولہ بالا دوری منزل والے شعر میں جس طرح انسان کی ازلی ماریاتی کو اس کی روز افزوں آرزوؤں کا مصداق مان کر معاصر زندگی کی مرکزی صداقت کو سمجھنے کی کوشش کی گئی ہے، اسی طرح اس شعر میں دشتِ امکان کو تمنا کے پہلے قدم کے ساتھ دسترس میں لینے کے عمل اور دوسرے قدم پر قائم سوالیہ نشان کو کچھ زیادہ مرکوز انداز میں سمجھا جاسکتا ہے۔ امکان، ایک تجربی صورت حال کا نام ہے جس کو دشت کی صفت سے متصف کر کے ایک لامحدود اور غیر قطعی استعارے کی تخلیق کی گئی ہے، اور تجربہ و تجسیم کے درمیان رو بہ عمل استعارے کو ایک نقشِ پا کا محل وقوع بنا کر غالب نے پوری انسانی تاریخ کو اپنے استعاراتی بیان کے زیرِ نگین کر لیا ہے۔ انسان اپنی تمنا کے دوسرے قدم کی بات اسی وقت زیادہ اعتماد سے کر سکتا ہے جب اسے معلوم ہو کہ اس کے پہلے قدم نے کہاں کہاں اور کن کن زمینی اور مہکائی وسعتوں میں اپنے نقوش ثبت کر دیے ہیں۔ اس سوال کا جواب عین متوقع طور پر ہمیں شعر کے دوسرے مصرعے میں مل جاتا ہے کہ امکان کا دائرہ کتنا بھی وسیع و عریض ہو وہ ہے ایک ایسی دنیا جس کی آخری حدوں پر انسان کے نقش قدم ثبت ہو چکے ہیں یا اگر زیادہ وضاحت سے کہا جائے تو یہ بھی کہا جاسکتا ہے کہ انسان کی دریافت اور کارکردگی کا ماحصل ہر ناممکن کو ممکن بنا لینا رہا ہے، تو بھلا انسان کی تمنا کے دوسرے قدم کی دسترس کہاں تک ہوگی؟ دلچسپ بات یہ ہے کہ اس شعر کے دائرہ کار میں محض یہ بات شامل نہیں کہ غالب محض انسان کی کامرانیوں اور قوتِ تسخیر کا اعتراف کرنا چاہتے ہیں، بلکہ یہ اندیشہ بھی سر اٹھاتا ہے کہ کہیں ہماری تمناؤں کا دوسرا قدم خود اپنی ہلاکت، یا ترقی معکوس یا نسل انسانی کی تباہی و بربادی کے راستے پر تو نہیں پڑے گا۔ اس طرح زیرِ بحث شعر کی پہلی سطح جس طرح بنی

نوع انسان کی مثبت ترقی یا حیز رفتاری کی ترجمان معلوم ہوتی ہے وہیں اس کی دوسری جہت بعض اندیشوں، منفی رویوں اور تعمیر کے بجائے تخریب کے منفی ارتقا کا بھی امکان پیدا کرتی ہے۔

یہ تو رہی زیر بحث شعر کی استعاراتی تعبیر، تاہم انسان کی بعض تاریخی دریا فتیں اور تسخیری کامرانیاں اس شعر کی تفہیم کی بعض اور جہات کو روشن اور وسیع کرتی ہیں۔ ذرا تاریخ میں مرزا غالب کے زمانے پر ایک نگاہ ڈالیں اور پھر سائنس کی دریا فتوں کے حوالے سے عصر حاضر کے انسان کی جادوئی قوت تسخیر کی کوئی مثال سامنے رکھیے تو واقعاتی طور پر غالب کا یہ شعر ایک حیرت خیز صورت حال کی پیش گوئی بن جاتا ہے۔ مرزا غالب کی وفات ۱۸۵۹ء میں ہوئی تھی یعنی ۱۹۵۹ء کے پورے سو سال قبل، اور ٹھیک ۱۹۵۹ء میں انسان کے قدم پہلی بار آرم اسٹرونک اور اس کے دو ساتھیوں کے ہمراہ چاند پر نہ صرف پہنچے ہیں بلکہ انسان چاند کی سر زمین پر انسانی فتح و کامرانی کا جھنڈا بھی گاڑ دیتا ہے۔ اس طرح اگر یہ مثبت امکان چاند تھا جب بھی انسان نے اس پر اپنا نقش قدم ثبت کر کے انسانی ارتقا کی ایک نئی تاریخ رقم کر دی۔ اس لیے اس بات کو ہم یوں بھی کہہ سکتے ہیں کہ انسان کی تمنا کا پہلا نقش قدم جب چاند کو اپنی دسترس میں لے چکا ہے تو اب انسان خدا سے سوال کرتا ہے کہ ہماری تمنا کا دوسرا قدم کہاں پڑے گا۔ سورج پر، مریخ پر، فلک اعلیٰ پر، یا پھر ہم اپنے اگلے نقش قدم کے ساتھ خود اپنی ہی تباہی و بربادی اور ہلاکت کو دعوت دیں گے۔ ظاہر ہے کہ یہ ہلاکت انسان کا مدعا اور مقصد تو نہ ہوگی مگر خیر کی تلاش میں شر، کامیابی کی جستجو میں ناکامی، اور حد سے بڑھی ہوئی خواہشوں اور تمناؤں کے حصول کی آرزو، بسا اوقات پوری کائنات کی بربادی پر بھی منتج ہو سکتی ہے۔ انسان نے دنیا کو تباہی کے دہانے پر پہنچا دینے والی ایٹمی توانائی کو اس لیے فروغ نہیں دیا تھا کہ وہ اس سے بربادی پھیلانے مگر اکثر ذاتی، ملکی اور نسلی برتری اور تحفظ کی خاطر دوسرے لوگوں یا نسلوں کو تباہی کے امکان سے دوچار کر دینا تاریخ عالم میں بار بار کا دہرایا ہوا عمل ہے جس کی انتہا یہ ہو سکتی ہے کہ ارتقا کی اندھی دوڑ میں ہم اس کا احساس ہی نہ رکھیں کہ ساری کائنات کو تسخیر کر لینے کے نشے میں کہیں اب ہم کسی تخریبی منزل کی طرف تو گامزن نہیں ہیں۔

سوال یہ پیدا ہوتا ہے کہ ہر دور کے انسان کے لیے امید و بیم کی صورت حال یا پھر ساری

شادکامیوں کے درمیان سے متوقع یا غیر متوقع طور پر نیاں کاری کے اندیشے میں مبتلا انسان کی تسلی کی خاطر غالب جیسا شاعر اشک شوقی یا ہمدردی کا انداز کیوں اختیار نہیں کرتا۔ اس کا جواب سوائے اس کے اور کچھ نہیں کہ غالب کی نگاہ زندگی کی بنیادی حرکیات اور دنیا میں موجود تضادات پر ہمیشہ مرکوز رہتی ہے۔ وہ ناصح یا اخلاقیات کا درس دینے والے مبلغ کا کردار ادا کرنے سے زیادہ وہ ایک مدبر یا دانشور کا کردار ادا کرنے کو ہی اپنا موقف بناتے ہیں۔ اس لیے اگر ان کو ہماری تعمیر میں تخریب اور شادکامیوں میں شدید رنج و محن کا ادراک سب سے پہلے ہوتا ہے۔ وہ اگر کسان کے خون گرم اور محنت و جانفشانی کو فصل پیدا کر لینے کا ایک خوش آئند اقدام قرار دیتے ہیں تو اس کے ساتھ ہی اس عمل کو کھلیان پر بجلی کے گرنے کا پیش خیمہ بھی کہنے میں کوئی تکلف محسوس نہیں کرتے:

مری تعمیر میں مضر ہے، اک صورت خرابی کی  
ہیولی برقی خرمن کا ہے، خون گرم دھقاں کا<sup>۳</sup>

ظاہر ہے کہ یہ ایک فلسفی اور دانشور کا تفکر بھی ہے اور فکر مندی بھی۔ عام انسان جس تضاد کو بادی النظر میں نہیں دیکھ پاتا، غالب اس کو دکھلاتے ہیں، عبرت کی صورت حال سے دوچار کرتے ہیں اور حیرت و استعجاب کی صورت میں ہماری بصیرت میں اضافہ کر دیتے ہیں۔ انسان اپنی کامرانی کی سرشاری کے نشے میں جسے جان کر بھی نہیں مانتا غالب اس سرشاری کے اندر ریختی ہوئی دیمک کی سرسراہٹ کو پہلی نظر میں ہی محسوس کر لیتے ہیں۔ غالب کے تحت البیان میں یہ بات مخفی رہتی ہے کہ اگر پوری حقیقت پسندی کے ساتھ زندگی کی سچائیوں کا سامنا کرنا ہے تو اس کی داخلی کشش اور جدلیات کو فراموش کر کے ہی کرنا ہوگا۔ انھیں معلوم ہے کہ زندگی گزارنے کی شرائط کچھ ایسی سخت اور صبر آزما ہیں کہ انسان کے لیے ان کے مثبت پہلوؤں کو قبول کر لینا اور منفی عناصر کو نظر انداز کر دینا ممکن نہیں۔ اس لیے عہد قدیم کے معصوم اور محدود تمناؤں والے انسان کے مقابلے میں آج کے متمدن مگر مادیت پرست اور خود مرکزیت کے اسیر انسان کا نفسیاتی طور پر خود اپنی پیدا کردہ مشکلات اور خطرات سے نبرد آزما ہونا ناگزیر ہو کر رہ گیا ہے۔ اسی باعث جب وہ کہتے ہیں کہ:

سراپا رہن عشق و ناگزیر الفبت ہستی  
عبادت برق کی کرتا ہوں، اور افسوس حاصل کا<sup>۴</sup>



تو ایسے کسی بھی اعتراف میں شاعر کا تجربہ اس قدر اہم نہیں معلوم ہوتا جس قدر برق کی عبادت اور حاصل کے افسوس کے استعاروں کے ذریعے پوری کیفیت نمایاں ہو جاتی ہے۔ یہاں دوسرا مصرع خالص استعاراتی بیان ہے مگر یہ استعارے محض عشق اور الفت ہستی کے تضاد کو نمایاں نہیں کرتے بلکہ انسانی تجربے میں قدم قدم پر حصول مسرت کی راہ میں درپیش کانٹوں اور مشکلات کا بھی احاطہ کر لیتے ہیں۔ اگر ایسا نہ ہوتا تو متعدد مقامات پر غالب اپنی تمام کاشوں کو خرابی کی زد پر دکھانے پر اصرار نہ کرتے اور اپنی محدود اور مسرود صورت حال میں زندگی کے اہمال اور بوالعجبی کو بھی وقتی طور پر ہی سہی بامعنی بنانے کی کوشش نہ کرتے۔

مثال یہ مری کوشش کی ہے کہ مرغ اسیر  
کرے قفس میں فراہم خس آشیاں کے لیے<sup>۵</sup>

ایسا محسوس ہوتا ہے کہ غالب کا طرز احساس درحقیقت استعاراتی یا علامتی طرز احساس ہے۔ زندگی کی غیر معمولی وسعت اور تنوع میں کسی بنیادی منطق کی تلاش اور اس منطق کی بنیاد پر کسی خاص استعارے یا متعدد استعاروں کے ایک سلسلے کو اپنے لسانی ڈھانچے سے ہم آہنگ کر دینے کی حکمت عملی۔ یہی سبب ہے کہ غالب کے استعارے کسی مرکزی تجربے کو اس کے تمام لوازم کے ساتھ مجتمع کرنے یا سمیٹنے سے عبارت بن جاتے ہیں۔ اس رویے کا نتیجہ یہ ہے کہ جہاں کہیں وہ زندگی کے تجربے کی طرف اشارہ کرتے ہیں تو واحد متکلم کا تجربہ کہیں پیچھے چھوٹ جاتا ہے اور اس کی پیشکش میں معاون استعارے کا دائرہ کار محرک تجربے سے کہیں زیادہ جامع اور دور رس بن جاتا ہے۔ اس طریق کار میں استعارہ ہی لسانی اظہار کا جزو لا ینفک بنا رہتا ہے اور اسی سبب سے معنی آفرینی ان کی استعاراتی زبان کی بنیادی صفت بن جاتی ہے۔ اتفاق سے شمس الرحمن فاروقی نے اپنے ایک مضمون میں غالب کی استعارہ سازی پر جن الفاظ میں اپنا نقطہ نظر ظاہر کیا ہے وہ دراصل غالب کے اسی نوع کے شعری طریق کار اور لسانی رویے کے بعض گہرے مضمرات کی نشاندہی کرتا ہے:

غالب کے یہاں استعارہ ایک خارجی صفت نہیں بلکہ شعری حیثیت ہے اور شعر میں  
حسن پیدا کرنا اس کا ثانوی عمل ہے۔<sup>۶</sup>

یا یہ کہ:



غالب کے کلام میں استعارے کا اولین عمل مختلف معنی کو یکجا کرنا ہے۔ معنی آفرینی کو غالب جس دہجہ اہمیت دیتے تھے، اس کا اندازہ اس سے ہو سکتا ہے کہ انھوں نے کسی شاعر کی اس سے زیادہ تعریف نہیں کی کہ وہ معنی آفریں تھا۔<sup>۷</sup>

غالب کے اس طریق اظہار کو جدید زندگی کی کھردری سچائیوں کے بیان میں جس طرح ماقبل کے اشعار کے حوالے سے سمجھنے کی کوشش کی گئی ہے اسی طرح بعض ایسے تجربات جو تجربہ کم اور معاملہ بندی سے زیادہ قریب معلوم ہوتے ہیں، انھیں سامنے رکھنا ضروری ہے۔ اس طرح کے مضامین میں بھی وہ اپنی ذات اور باہر کی کائنات کے درمیان ایک ایسا رشتہ ڈھونڈھ نکالتے ہیں کہ مضمون کی نوعیت ہی تبدیل ہو کر رہ جاتی ہے۔ ان کا ایک مشہور شعر جو زبان زد خاص و عام ہے اور جس کا مضمون بھی پیش پا افتادہ ہے اور شعر میں بھی روایتی موضوع کی تکرار کے علاوہ کچھ اور نہیں، کچھ یوں ہے:

یوں ہی گر روتا رہا غالب تو اے اہل جہاں  
دیکھنا ان بستیوں کو تم کہ ویراں ہو گئیں<sup>۸</sup>

اب ذرا دیکھیے کہ اس تجربے کے بعض دوسرے پہلوؤں کو نمایاں کرنے کی خاطر جب غالب ایک اور شعر میں بعض نئی تراکیب اور نئے استعارے استعمال کرتے ہیں تو مضمون میں کن جہات کا اضافہ ہو جاتا ہے، اور ذات کا داخلی تجربہ کائنات کے خارجی مظاہر سے کیونکر مدغم ہو جاتا ہے:

بس کہ جوشِ گریہ سے زیر و زبر ویرانہ تھا  
چاک موجِ سیل، تا پھر وہیں دیوانہ تھا<sup>۹</sup>

یہاں جوشِ گریہ اور پھر وہیں دیوانہ ایک طرف ہے اور ویرانہ اور چاک موجِ سیل دوسری طرف۔ مگر چاک یا شکاف، دونوں کے درمیان کچھ اس طرح مشترک ہے کہ سیلاب کی موج کا چاک اور دیوانے کے پھر ہن کا چاک ایک دوسرے سے مربوط ہو کر اپنے سلسلے کو ذات سے لے کر کائنات تک دوا کر دیتا ہے۔

غالب کے حوالے سے غزل میں تجربے کی نوعیت اور اظہار کی سطح پر اس کی قلب ماہیت کے مسئلے کو کلیم الدین احمد نے غزل کی ایک صنفی خصوصیت کا نام دیا ہے۔ حال آنکہ اسی صنفِ سخن میں ربط و ارتقا کے فقدان پر وہ ہمیشہ معترض رہے ہیں:

غزل کی کمی یا خصوصیت یہ بھی ہے کہ اس میں تجربات بہت عام صورت میں اپنی خصوصیت سے الگ ہو کر ظاہر ہوتے ہیں۔ وہ خصوصیتیں جو شاعر کے ماحول اور اس کی شخصیت سے متعلق ہیں، فنا ہو جاتی ہیں اور تجربات عام اور غیر متعین شکل میں نظر آنے لگتے ہیں۔<sup>۱۰</sup>

تجربے کے عدم تعین اور اس کی تعین کے مسئلے کو سب سے بہتر انداز میں غالب کے اشعار کے حوالے سے سمجھا جا سکتا ہے۔ بیشتر صورتوں میں غالب کا تجربہ ان کے زمانی حوالے اور ذاتی علاقے سے کٹ کر اپنا رشتہ بعد کے زمانے بلکہ ہمارے زمانے سے قائم کر لیتا ہے۔ ظاہر ہے کہ یہ بھی غالب کا وہ امتیاز ہے جو انھیں دانش حاضر سے مربوط کر دیتا ہے۔ اس لیے کہ دانش حاضر کا اطلاق محض آج کی فکر، آج کے تجربے اور درپیش مسائل پر عہد حاضر کے انسان کے ردِ عمل سے تو ہے ہی مگر آج کی دانش جس جس لہجے سے غالب کو اپنے لیے با معنی اور کارآمد پاتی ہے، اس سے بھی ہے۔ اپنے اعتراف میں کلیم الدین احمد جس بات پر زور دینا چاہتے ہیں وہ یہ ہے کہ غزل کی صنف کو دوسروں نے جس طرح بھی برتا ہو، مگر اس ضمن میں غالب اپنا یہ امتیاز قائم کرتے ہیں کہ وہ اپنے شعری اظہار میں اپنے ماحول اور شخصیت سے متعلق عناصر کو منہا کر کے کچھ ایسی وسعت پیدا کر دیتے ہیں کہ معنی کا عدم تعین ان کی غزل کی سب سے نمایاں خصوصیت بن جاتا ہے۔ کلیم الدین احمد نے غزل کی صنف کو نیم وحشی صوبہ سخن کا نام دے کر ربط و ارتقا کے فقدان پر جس شدت سے اعتراض کیا ہے، اس موقف پر وہ اردو شاعری پر ایک نظر اور عملی تنقید میں ہر شاعر کے جائزے کے دوران قائم رہے ہیں۔ مگر جب معاملہ غالب کا آتا ہے تو وہ غالب کو غزل کے صنفی نقائص کی تلافی کرنے والا اور اس صوبہ سخن کو پوری جامعیت اور امکانات سے آشنا کرنے والا شاعر قرار دینے میں کوئی تکلف نہیں محسوس کرتے:

غالب کے آرٹ کا اصل کا نام یہ ہے کہ اس نے غزل، خصوصاً شعر مفرد کی تنگی کو وسعت میں تبدیل کرنے کی کامیاب کوشش کی۔ دوسروں کی بساط ہی کیا ہے۔ اس میں گنجائش بہت کم ہے۔ غالب کوشش کرتے ہیں کہ ایک شعر میں مختلف خیالات و جذبات یا ایک ہی خیال، ایک ہی جذبے کے مختلف پہلوؤں کو سمیٹ لائیں..... غالب ایک خیال کو کچھ اس طرح بیان کرتے ہیں کہ دوسری باتوں کی طرف توجہ جا

پڑتی ہے اور شعر پڑھ کر ذہن ان دوسری باتوں کی جستجو میں لگ جاتا ہے۔ گویا  
محشرستان خیال کا دروازہ کھل جاتا ہے، اور غالب کا شعر اس دروازے کی کلید ہے۔<sup>۱۱</sup>

وہ جو غالب نے خود بھی کہا ہے نا کہ:

قطرے میں دجلہ دکھائی نہ دے اور جز میں کل  
کھیل لڑکوں کا ہوا دیدہ بیٹا نہ ہوا<sup>۱۲</sup>

اس سے اندازہ ہوتا ہے کہ کلیم الدین احمد اپنے سخت گیر تنقیدی رویے کے باوجود غالب کی  
انفرادیت اور ہمہ گیری کا اعتراف کرتے ہیں۔ شاید اس باعث خود غالب نے بھی اپنے الفاظ کو گنجینہ  
معنی کا طلسم، کا نام دیا ہے، اور ہر نئی قرأت کے ساتھ اس طلسم کا کوئی نہ کوئی نیا پہلو ہم پر منکشف ہوتا  
رہتا ہے۔ دراصل یہ طلسم اس سریت کا دوسرا نام ہے جس کی تفکیک مختلف اشعار میں غالب بالکل مختلف  
اور بدلے ہوئے انداز میں کرتے ہیں:

باغ تجھ بن گل نرگس سے ڈراتا ہے مجھے  
چاہوں گر میر چمن، آنکھ دکھاتا ہے مجھے<sup>۱۳</sup>  
ماہج وشت خرامی ہاے لیلیٰ کون ہے ؟  
خانہ مجنوں صحرارہ بے دروازہ تھا<sup>۱۴</sup>  
ہو سکے کیا خاک دست و بازوے فرہاد سے ؟  
بے ستوں، خواب گران خسرو پرویز ہے<sup>۱۵</sup>  
نہیں گر سرو برگ ادراک معنی  
تماشاے نیرنگ صورت سلامت!<sup>۱۶</sup>

بعد کے زمانے میں مرزا غالب کی شاعری کی معنویت کے تحت نئے اظہارات اس لیے بھی  
نمایاں ہوئے ہیں کہ غالب کے تجربے کی پیچیدگی اور اس کا ہمہ جہت اظہار بعد کی صورت حال سے  
پوری طرح ہم آہنگ معلوم ہوتا ہے۔ متعدد نقادوں نے اس مسئلے کو سمجھنے کی خاطر کبھی غالب کے شعری  
بیان کی عدم قطعیت کو اس کا سبب بتایا ہے اور بعض نے آج کی موجودہ صورت حال میں موجود شاعری  
کرنے والے نئے سے نئے شاعروں سے بھی کہیں زیادہ غالب کو اپنے مستقبل کا نباض بتانے پر اصرار  
کیا ہے۔ ان کا کہنا ہے کہ غالب کسی وقوعے کو واقعے کی سطح پر برتنے کے بجائے اس میں موجود مطلق

قدر کا انتخاب کر لیتے ہیں۔ مگر خلیل الرحمن اعظمی نے عصر جدید میں غالب کی اہمیت کا ذکر کرتے ہوئے اور باتوں کے علاوہ اس بات کی اہمیت سے بھی انکار نہیں کیا ہے کہ غالب کی سوانح کے سلسلے میں ہمارے زمانے کے محققین کی دریا فتوں نے بھی غالب کی تفہیم و تنقید میں اہم کردار ادا کیا ہے۔ ان کی تحقیقی چھان بین کے سبب غالب کی نفسیات میں موجود تصادم کی کیفیت اور زندگی کی کشمکش کے ہر پہلو کی عکاسی نے ان کے اشعار میں پہلو داری کی دریافت آسان کر دی ہے۔ وہ لکھتے ہیں کہ:

غالب کی سوانح کے سلسلے میں ہماری زبان کے بلند پایہ محققین نے اپنی چھان بین کا دائرہ بہت وسیع کر دیا ہے جس سے غالب کا کلام روز بہ روز ایک نئی اہمیت کے ساتھ ہمارے سامنے آ رہا ہے۔<sup>۱۷</sup>

اس ضمن میں انھوں نے قاضی عبدالودود، عبدالستار صدیقی، مولانا اتہا ز علی عرشی، ہمیش پرشاد اور مالک رام کا خصوصی ذکر کیا ہے۔ تاہم ان کی اس بات کو غالب کی تفہیم میں اس حد تک معاون قرار نہیں دیا جاسکتا جس حد تک غالب کی استعاراتی نفسیات اور شعری طریق کار کو اس کا سبب بتایا جاسکتا ہے۔ اس لیے ان کی نفسیات حقائق کو استعاروں میں بدل کر پیش کرنے کا جو رجحان نمایاں تھا اس کے باعث جو فنی طریق بروئے عمل آیا اس نے غالب کے کلام میں تلازمانی امکانات کو بہت بڑھا دیا۔ غالب اپنے زمانے میں بہت مقبول نہیں رہے اور اس زمانے کی نام نہاد عصری حیثیت کے راست ترجمان اس لیے بھی قرار نہیں دیے گئے کہ ان کی شاعری کو زمانی حد بندیوں میں قید کر کے سمجھنا اس شاعری کی نوعیت کی نفی کرتا تھا۔ غالب، اگر اپنے لیے اظہار کے نئے پیکر تراشتے ہیں تو اس کا محرک بھی یہی ہے کہ وہ متعین سچائی کو بھی مطلق صداقتوں میں ڈھال لینے کی صلاحیت رکھتے ہیں۔ ان کی غیر معمولی انفرادیت جو قدم قدم پر ان کے اپنے زمانے کے اصولوں سے ٹکراتی ہے تو اس تصادم کا اظہار سچے انداز میں کرنے کے بجائے استعاراتی پیکروں میں کرتے ہیں اور یہی انداز ان کو ان کے بعد کے زمانے کی صداقت کا بھی ترجمان بنا دیتا ہے۔

کلام غالب کی شرح و تفسیر کے سلسلے میں الطاف حسین حالی کی یادگار غالب سے لے کر آج تک کی شرحوں میں ان کے اشعار کی تفہیم کو جس طرح ارتقا اور تغیر سے گزرا گیا ہے اس سے کہیں

زیادہ ان تنقیدی نظریات و تصورات نے غالب فہمی کی جہات میں اضافہ کیا ہے جو گذشتہ نصف صدی میں خصوصیت کے ساتھ رو بہ عمل آئے ہیں۔ اس ضمن میں جن تصورات نے متن پر ارتکاز یا تعبیر شعر میں فشار معنی کو اپنا مخصوص حوالہ بنایا ہے ان تصورات کا اطلاق کلام غالب پر زیادہ کیا گیا ہے۔ اس معاملے میں ہمیشگی تنقید اور جدیدیت کے زیر اثر متن کی دبازت پر جس طرح زور دیا گیا ہے، اس کا مصداق بھی غالب سے زیادہ اردو کے کسی اور شاعر کو نہیں سمجھا گیا۔ اس طرح ہم یہ کہہ سکتے ہیں شرح و تعبیر کا معاملہ ہو یا نئے تنقیدی نظریات کا یا پھر معاصر دانش سے وابستہ مسائل کا، یہ تمام چیزیں غالب کی روز افزوں معنویت کا سرچشمہ بنتی رہی ہیں۔

اس بات میں کسی شک و شبہ کی گنجائش نہیں کہ غالب نے زندگی کے تقریباً ہر پہلو اور انسان کے ہر طرح کے موڈ اور رویے کو اپنی گرفت میں لینے کی کوشش کی ہے۔ انھوں نے

بہرا ہوں میں، تو چاہیے دونا ہو التفات  
سننا نہیں ہوں بات، مکرر کہے بغیر<sup>۱۸</sup>  
دیکھے ہیں، مہ زخموں کے لیے ہم مصوری  
تقریب کچھ تو بہر ملاقات چاہیے<sup>۱۹</sup>  
عاشق ہوں، پہ معشوق فریبی ہے مرا کام  
مجنوں کو بُرا کہتی ہے لیل مرے آگے<sup>۲۰</sup>

جیسے سپاٹ، نیم مزاحیہ اور نیم اعترافی قسم کے متعدد اشعار کہے ہیں مگر ان کے کلام میں جہاں کہیں بھی مزاح یا اعتراف کا رویہ ملتا ہے وہاں جو ملج یا irony کی آمیزش ایسے اشعار میں ایک ایسی کیفیت بھی شامل کر دیتی ہے جسے لمحہ فکریہ کے علاوہ کوئی اور نام دینا مشکل ہے؛ مگر جیسا کہ ہم بخوبی جانتے ہیں کہ یہ انداز غالب کے مکمل یا غالب اظہار کا دسواں حصہ بھی نہیں ہے۔ اس کے برخلاف ان کی شاعری کا غالب رجحان اپنی زندگی، اپنے حالات اور اپنے گرد و پیش سے بے اطمینانی کا ہے۔ یہ بے اطمینانی اکتاہٹ کی شکل میں کم، استفہام، استعجاب اور تفکر و تدبر کی صورت میں زیادہ ظاہر ہوتی ہے۔ اسی سبب سے اس نوع کے اشعار میں ان کا لہجہ حکیمانہ اور دانشورانہ زیادہ ہو جاتا ہے۔ یہی وہ حکمت و دانش ہے جو ان کے جذباتی لحاظ کو بھی کسی جذباتی لہجے پن کے بجائے رکھ رکھاؤ اور پر وقار



لہجے میں ظاہر کرتی ہے۔ وہ اکثر اپنے جذبات کو بھی فکر کے قالب میں ڈھال کر پیش کرتے ہیں۔ متعدد ایسے دانش مندانہ موضوعات ہیں جن کے بیان میں ان کے متقدمین اور معاصرین خود کو ناصحانہ اور مشفقانہ طرز بیان سے محفوظ نہیں رکھ پاتے، ایسے مقامات پر بھی مرزا غالب ایک دانشور اور ایک شاعر، دونوں کی ذمہ داریاں نبھاتے ہوئے معلوم ہوتے ہیں۔ ان کے بزرگ معاصر استاد ذوق جہاں:

بڑے موذی کو مارا نفس امارہ کو گر مارا

یا

اے دوست کسی ہدم دہینہ سے ملنا  
بہتر ہے ملاقات مسیحا و خضر سے

جیسے ناصحانہ اور سرپرستانہ مشورے دیتے نظر آتے ہیں، غالب ایسے مقامات پر بھی زندگی کی حکمت عملی اور فصاحت کو بھی کسی نہ کسی قدر مطلق میں اس طرح ڈھال دیتے ہیں گویا کسی بڑی آفاقی حقیقت کا اظہار کر رہے ہوں۔ ان اشعار پر ایک نگاہ ڈالیں تو اندازہ ہوتا ہے کہ زندگی کی عام صداقتیں بھی کس طرح غالب کے شعری طریق کار کا حصہ بن کر، فکر و دانش کا سرچشمہ معلوم ہونے لگتی ہیں:

بے اعتدالیوں سے، سبک سب میں ہم ہوئے  
جتنے زیادہ ہو گئے، اتنے ہی کم ہوئے<sup>۲۱</sup>  
اہل بینش کو ہے طوفانِ حوادث، کتب  
لطمہ موج، کم از سلیبی استاد نہیں<sup>۲۲</sup>  
حسد سے دل اگر افسردہ ہے، گرم تماشا ہو  
کر چشمِ تنگ شاید کثرتِ نظاہ سے وا ہو<sup>۲۳</sup>  
ایماں مجھے روکے ہے، جو کھینچے ہے مجھے کفر  
کعبہ مرے پیچھے ہے، کلیسا مرے آگے<sup>۲۴</sup>  
ہر چند سبک دست ہوئے بت شکنی میں  
ہم ہیں، تو ابھی راہ میں ہے سب گراں اور<sup>۲۵</sup>  
بھرم کھل جائے ظالم، تیرے قامت کی دمازی کا  
اگر اس طرہ پُر سچ و خم کا سچ و خم نکلتے<sup>۲۶</sup>

ان تمام اشعار میں جس مضمون کو بھی اختیار کیا گیا ہے اس سے متعلق صورت حال کے تمام پہلوؤں کو دھڑکوں میں سمیٹ لیا گیا ہے۔ یوں تو غالب کے پیچیدہ تجربات میں تہہ دار بیان کے باعث ابہام کا تاثر بھی پیدا ہوتا ہے مگر ابہام کے نام پر اگر ان اشعار میں کچھ ہے تو وہ بیان کی شعری کیفیت ہے۔ زبان کے سلسلے میں اس بات کا خاص اہتمام ملتا ہے کہ ان کی زبان کا رکھ رکھاؤ اور وقار کچھ ایسا رہے کہ وہ فکر و دانش کا بوجھ برداشت کر سکے، اور مضمون کی نوعیت اور بیان کی بلاغت میں کسی محویت کا شبہ تک نہ ہو۔ متذکرہ اشعار میں جو مضمون بھی زیر بحث آیا ہے لازماً ہی ہے اور آج کی دانش و بینش کے لیے گزشتہ زمانوں کے مقابلے میں کچھ زیادہ ہی کارآمد اور ہر وقت معلوم ہوتا ہے۔ اس لیے شخصیت کے عدم توازن کا مسئلہ ہو، نفسیاتی کشمکش میں مبتلا انسان کی داخلی الجھنیں ہوں یا پھر مصنوعی طور پر کبھی عہدے، کبھی منصب اور کبھی سماجی حیثیت کے بل بوتے پر بلند قامت دکھانے جیسے مسائل ہوں، یہ سب کے سب عہد حاضر سے گہرا تعلق رکھتے ہیں۔ اس لیے کہ آج جذباتی یا نفسیاتی کشمکش اور آویزش جدید انسان کے لیے ماضی کے مقابلے میں، داخلی اور خارجی عدم توازن کا سبب زیادہ بنی ہوئی ہے۔

غالب کی شاعری کے ہر دور میں حقائق کے بارے میں حکیمانہ غور و خوض اور سنجیدہ رائے زنی کا رویہ ملتا ہے۔ پرانے انداز نقد کی طرح ان کی شاعری کو محض خیال کی ندرت اور لب و لہجے کی انفرادیت کے دائرے میں سمیٹنا آسان نہیں۔ انسان کے طرز وجود پر غور و خوض، احتساب ذات اور تجربے کی پیچیدگی جیسے نکات اور رویوں کو سمجھے بغیر محض روایتی انداز میں نہ تو غالب کی تفہیم و تعبیر کا حق ادا کیا جاسکتا ہے، اور نہ ان کے امتیازات کی نشاندہی کی جاسکتی ہے۔ غالب کے متقدمین اور معاصرین ہی نہیں ان کے بعد کے شاعروں نے بھی عرصے تک محبت کے موضوع کو وفا، بے وفائی، غم جاناں اور غم دنیا کے موازنے یا داخلی واردات اور خارجی معاملات سے آگے نہیں بڑھنے دیا تھا۔ مگر غالب تو بالکل انوکھے شاعر کے طور پر نمودار ہوتا ہے اور محبت کو بھی ایک نوع کی مجبوری اور چاہنے والے کے بے دست و پا ہو جانے کا نام دیتا ہے۔ وہ بیان وفا کو آج کی زندگی کے تقاضوں سے نبرد آزما انسان کی سرشت میں شامل آزادی کی خواہش کے منافی قرار دینے سے بھی گریز نہیں کرتا۔ اس کا کہنا ہے کہ:

مجبوری و دعوے گرفتاری الفت

دسپ نہ سگ آمدہ بیان وفا ہے<sup>۲۷</sup>

اسی طرح انسان ترقی کی جس دوڑ میں سر پٹ بھاگا جا رہا ہے اس میں نہ تو اس کی رفتار اس کے قابو میں ہے اور نہ سفر کے وسیلے اور اسباب اس کی گرفت میں۔ اس پوری صورت حال کو مرزا غالب زحش عمر کے استعارے کی مدد سے کچھ اس طرح بیان کر دیتے ہیں کہ اس کا سیاق و سباق گذشتہ زمانوں سے کہیں زیادہ آج کے زمانے کا معلوم ہونے لگتا ہے۔

اس میں کوئی شک نہیں کہ زمانہ حاضر کا انسان اپنی عزت نفس، خودداری، اپنے طنطنے اور رکھ رکھاؤ کے معاملے میں اپنے آباء اجداد سے زیادہ حساس ہے۔ انسان کو اس کی عظمت اور برتری کا احساس اس کو متوازن اور معتدل رکھنے کی کوشش بھی کرتا ہے مگر کیا یہ حقیقت نہیں کہ اس کی وحشت، اس کا خوف، اس کی حیر اور اس کی فطری بے اطمینانی اسے غالب کی زبان میں ایک ”آہوے صیاد دیدہ“ کے مصداق بنائے ہوئے ہے:

ممکن نہیں کہ بھول کے بھی آرمیدہ ہوں  
میں، دھج غم میں، آہوے صیاد دیدہ ہوں<sup>۲۸</sup>

اس پورے پس منظر میں دانش حاضر کے لیے مرزا غالب کی شاعری کی معنویت ماضی کے کسی بھی زمانی حوالے سے زیادہ معلوم ہوتی ہے اور وہ اردو کے کسی بھی شاعر کے مقابلے میں موجودہ زمانے کی آگہی اور معاصر صورت حال کے بہتر ترجمان دکھائی دیتے ہیں۔

## حوالہ جات

- \* پروفیسر، شعبہ اردو، علی گڑھ مسلم یونیورسٹی، بھارت۔
- ۱۔ میرزا اسد اللہ خاں غالب، دیوان غالب (نسخہ عرشی)، مرتب امتیاز علی خاں عرشی (لاہور: مجلس ترقی ادب، ۲۰۱۱ء)، ص ۲۶۹۔
- ۲۔ ایضاً، ص ۱۳۔
- ۳۔ ایضاً، ص ۱۸۲۔
- ۴۔ ایضاً، ص ۱۷۰۔
- ۵۔ ایضاً، ص ۳۱۱۔
- ۶۔ طحس الرحمن فاروقی، ”اردو شاعری پر غالب کا اثر“، شاعر غیر شعر اور نثر (الہ آباد: شب خن کتاب گھر، ۱۹۹۸ء)۔

۳۷۸۔	۳۔
ایضاً، ص ۳۷۹۔	۷۔
میرزا اسد اللہ خاں غالب، ص ۲۳۹۔	۸۔
ایضاً، ص ۳۷۔	۹۔
کلیم الدین احمد، اردو شاعری پر ایک نظر (پشتہ: یک اپوریم، ۱۹۸۵ء)، ص ۳۱۔	۱۰۔
ایضاً، ص ۲۱۲۔	۱۱۔
میرزا اسد اللہ خاں غالب، ص ۱۹۲۔	۱۲۔
ایضاً، ص ۹۵۔	۱۳۔
ایضاً، ص ۱۶۷۔	۱۴۔
ایضاً، ص ۹۲۔	۱۵۔
ایضاً، ص ۱۹۷۔	۱۶۔
خلیل الرحمن اعظمی، ”غالب اور عصر جدید“، متحسامین خلیل الرحمن اعظمی (دہلی: مکتبہ جامعہ دہلی، ۲۰۰۲ء)۔	۱۷۔
۳۷۹۔	
میرزا اسد اللہ خاں غالب، ص ۲۸۲۔	۱۸۔
ایضاً، ص ۲۸۲۔	۱۹۔
ایضاً، ص ۳۳۳۔	۲۰۔
ایضاً، ص ۳۹۶۔	۲۱۔
ایضاً، ص ۲۳۰۔	۲۲۔
ایضاً، ص ۲۳۲۔	۲۳۔
ایضاً، ص ۳۳۳۔	۲۴۔
ایضاً، ص ۲۰۵۔	۲۵۔
ایضاً، ص ۳۳۳۔	۲۶۔
ایضاً، ص ۲۸۳۔	۲۷۔
ایضاً، ص ۲۹۷۔	۲۸۔

## ماخذ

- احمد کلیم الدین - اردو شاعری پر ایک نظر - پشتہ: یک اپوریم، ۱۹۸۵ء۔  
 اعظمی، خلیل الرحمن - ”غالب اور عصر جدید“ - متحسامین خلیل الرحمن اعظمی - دہلی: مکتبہ جامعہ دہلی، ۲۰۰۲ء۔  
 غالب، میرزا اسد اللہ خاں - دیوان غالب (نسخہ عرشی) - مرتب امتیاز علی خاں عرشی - لاہور: مجلس ترقی ادب، ۲۰۱۱ء۔  
 فاروقی، طحس الرحمن - ”اردو شاعری پر غالب کا اثر“ - شعر غیر شعر اور نثر - الد آبان: شب خون کتاب گھر، ۱۹۹۸ء۔

## اکیسویں صدی، وجودی بنیادیں اور نئی نظم کے تشکیلی زاویے

ازمنہ قدیم سے عصر حاضر تک انسانی فکر و احساس کی وسعتیں اپنے اپنے عہد کے تقاضوں کے مطابق بوقلموں فنی سانچوں میں ڈھل کر سامعین، ناظرین اور قارئین کے سامنے آتی رہی ہیں۔ تاہم انسان نے ہل من مزید کی منطق کو کبھی بالائے طاق نہیں رکھا۔ ہر نوع کی اظہاری پختہ کاریوں سے معائنہ کرنے کے باوجود ہر دور میں حسرت اظہار کا غلغلہ بلند ہوتا رہا۔ کسی نے اپنے دل کی بات کے دل ہی میں رہ جانے کا تاثر دیا اور کوئی ”اے وائے اگر معرض اظہار میں آوے“ کی بات کرتا ہوا دنیا سے رخصت ہو گیا۔ یوں جب ہم اپنے عہد کی بوباس کو اپنے فنون میں منتقل کرتے فنکاروں تک پہنچتے ہیں تو انھیں گھٹا گھٹا گھومتی صدیوں میں با آواز بلند اظہار کی نارسائی کا شکوہ کرتے ہوئے دیکھتے ہیں۔ فنکار کہ جو اپنے خون جگر سے معجزہ ہائے فن پیدا کرنے کا جتن کرتے ہیں انھیں بھی مرتے دم تک کوہ ندا کو عبور کرنے کا مرحلہ درپیش رہتا ہے۔ وہ سسی فس سان اپنے شعور کے بھاری پتھر اٹھائے پہاڑ کی چوٹی پر پہنچنے کی حسرت میں جان دے دیتے ہیں لیکن فن کے ہیولائی پہاڑ سر نہیں ہو پاتے۔ بس یہی منطق ہر عہد کے انسان کو اپنے اپنے فکر و احساس کے مطابق فن تخلیق کرنے کی جانب مائل کرتی ہے۔

ادب زندگی کے مسائل و معاملات کا ہمیشہ سے نقیب ہے اور رہے گا۔ اس میں نظریات کا



ترکا ہمیشہ سے لگتا رہا ہے۔ یعنی تصوف برائے شعر گفتن خوب است! ادبی قارئین کو معلوم ہے کہ وہ کسی ادبی تخلیق کا مطالعہ کرتے ہوئے زندگی کے دائرے ہی میں سانس لے رہے ہوتے ہیں۔ زندگی کا طوفان انھیں اپنے ساتھ بہائے لے جاتا ہے اور اگر ان پر ادبی تخلیق اسی طرح سے اترتی ہے جیسے کسی ادیب یا شاعر پر تو وہ بھی یہ کہنے میں حق بجانب ہوتے ہیں کہ ہم تو اس جینے کے ہاتھوں مر چلے! سو ادیب اور شاعر اپنے ارد گرد موجود صدیوں کی منطق سے ماورا صرف ایک خیال پر اپنی توجہ مرکوز کرتے ہیں کہ چہاں جانب موجود جانوروں کے جھرمٹ میں انسان کہاں ہے؟ انسان کو انسان بننے کے لیے جو کشت اٹھانے پڑتے ہیں اس پر میر تقی میر فلک کے برسوں پھرنے کی بات کر کے ہمیں ڈرا دیتے ہیں۔ ہت ترے کی! اپنی عمر مختصر میں ہم انسان بھی نہیں بن سکتے۔ انتظار صاحب آپ کو اور فرانسز کافکا (Franz Kafka) کو سلام کہ آپ نے انسان کو اس کی اصل شکلیں دکھائی ہیں۔ یعنی داخلی طور پر وہ کھیاں، بندر، آدم بوئی دیو، انسکٹ (insect) وغیرہ وغیرہ ہیں! مولانا روم نے آٹھ نو صدیاں پہلے کہا تھا از دیو و دلوںم و انسانم آرزوست!

اس موضوع کی مناسبت سے اگر ادبی تھیری کے تمام جید عالموں کے نظریات کا خلاصہ پیش کر دیا جائے تو بھی ہم یہ کہنے میں حق بجانب ہوں گے کہ انھوں نے اپنے عصر کی نبض پر ہاتھ رکھا ہوا ہے۔ ان جید عالموں میں فرائد (Sigmund Freud)، ڈونگ (Carl Gustav Jung)، سارتر (Jean Paul Sartre)، سمون ڈی بواٹر (Simone de Beauvoir)، مشل فو کو (Michel Foucault)، والٹر بنجمن (Walter Benjamin)، ولیم ایمپسن (William Empson)، فرانسز فینن (Frantz Omar Fanon)، گلیز ڈیلیوز (Gilles Deleuze)، جارج گدامر (Hans-Georg Gadamer)، ہیرلڈ بلوم (Harold Bloom)، ہیلیٹی سیکوس (Helene Cixous)، ہومی بھابھا (Homi K. Bhabha)، ژاک دریدا (Jacques Derrida)، ژاں بودریارڈ (Jean Baudrillard)، نارتھ روپ فرائی (Northrop Frye)، پال ڈی مان (Paul de Man)، سینڈرا گلبرٹ (Sandra Mortola Gilbert)، سٹیلٹن (Stanley Eugene Fish)، ٹیری ایگلٹن (Terry Eagleton)، جیمسن (Fredric R. Jameson)، فیکلس گوہری

(Pierre Felix Guattari)، سوزان گبر (Susan David Gubar) کے ناموں سے اکیسویں صدی کے ادبی قارئین کی مکمل واقفیت ہے۔ یہ لوگ جدیدیت اور مابعد جدیدیت کے جال بنتے رہے ہیں۔ نو ترقی پسندی سے لے کر نسائی حقوق کی بازیابی کے معاملات تک ان نظریہ سازوں نے کیا کچھ نہیں کھنگالا۔ رہی سہی کسر روسی ہیئت پرستوں نے پوری کردی اور میخائل بختین (Mikhail Bakhtin) نے دوستوویسکی (Fyodor Dostoyevsky) کی شعریات کو زیر بحث لاتے ہوئے ادب میں پوٹی فونی (polyphony) اور کارنیول سائیکی (carnival psyche) کا نظریہ پیش کر دیا۔ پیر و مرشد مدظلہ عالی حضرت مولانا حسن عسکری نے یورپی نثر و اثنائے کے بعد پیدا ہونے والے جدید نظریات کو مغربی گمراہیوں کا خاکہ قرار دے دیا۔ یوں علامہ اقبال کی روح کو جو سرشاری ملی ہوگی اس سے سب اہل باطن آگاہ ہیں۔

کوئی بھی حقیقی ادیب فکری و سائنسی افکار و تحقیقات کو رد نہیں کرتا کہ وہ انھیں انسانیت کا مشترکہ سرمایہ سمجھتا ہے اور علم کو انسان کی میراث خاص قرار دیتے ہوئے علاقائی تنگ نظریوں کو انسانی ترقی کی راہ میں رکاوٹ قرار دیتا ہے۔ اس کی تخلیقات اسی نوع کی علمی و سماجی اہمیت کی بدولت انسانیت کے لیے مشعل راہ ثابت ہوتی ہیں۔

انسانی تاریخ میں خود غرضی و نفس پرستی کی بنیاد پر وجود میں آنے والے مادی سلاسل نے عامیہ الناس کو جس نوع کے مسائل کا شکار کیا ہے، ان کے جائزے ادیبوں اور شاعروں کو مجبور کرتے ہیں کہ وہ اپنی تخلیقات کو انسانیت کی رہنمائی کے لیے استعمال کریں۔ ان کے سماجی و اخلاقی تصورات کی بنیاد انسان کی تلاش پر استوار ہوتی ہے۔ عمدہ انسانی اقدار کی اصلیت پر توجہ مرکوز کرتے ہوئے یہ حقیقی شعرا اور ادبا عزم و امید کی استقامت کے ساتھ اپنے انسانی پیغام اپنی تخلیقات میں رقم کرتے ہیں۔ انھیں انسان کی ذاتی اور ثقافتی ترقی سے دلچسپی ہوتی ہے اور وہ اسے ہر نوع کی غلامی سے آزاد دیکھنا چاہتے ہیں۔

اس سیاق و سباق میں اقبال درست سمجھتے ہیں کہ جب وہ مسلمانوں کی عظمت رفتہ کا خیال کرتے ہیں تو انھیں ان کی عصر حاضر کی صورت حال سخت پریشان کرتی ہے۔ اس حوالے سے وہ آزادی

کی نعمت کے بارے میں سوچتے ہوئے غلامی کی وجہ سے انسان پر گزرنے والی کیفیات کو سامنے لاتے ہیں جن سے اندازہ ہوتا ہے کہ علامہ اقبال نے غلامی کی کسی بھی دنیاوی صورت کو شرف قبولیت نہیں بخشا۔ ”ہندگی نامہ“ میں غلامی کی مختلف صورتوں کی عکاسی بھی کی گئی ہے۔ اس کے دوسرے بند میں اقبال لکھتے ہیں:

از غلامی دل ببرد در بدن  
از غلامی روح گردد بار تن  
از غلامی ضعف پیری در شباب  
از غلامی شیر غاب اقلندہ ناب  
از غلامی بزم ملت فرد فرد  
این و آن با این و آن اندر نبرد  
آن یکی اندر سجود این در قیام  
کاروبارش چون صلوٰۃ بی امام  
درقت ہر فرد با فردی دگر  
ہر زمان ہر فرد را دردی دگر  
از غلامی مرد حق زار بند  
از غلامی گوہرش نثار محمد  
شاخ او بی مہرگان عریان ز برگ  
نیست اندر جان او جز بیم مرگ  
کور فوق و نیش را دانستہ نوش  
مرده ی بی مرگ و نعش خود بدوش  
آہوی زندگی در باخت  
چون خزان باکاہ و جو در ساخت  
مکش بگر محال او مگر  
رفت و بود ماہ و سال او مگر  
روزہا در ماتم یک دیگر اند  
در خرام از ریگ ساعت کمترند

غلامی سے بدن میں دل مر جاتا ہے۔ روح بدن کا بوجھ ہو جاتی ہے۔ (جسمانی ہو یا روحانی، دونوں طرز کی غلامی ناپسندیدہ ہے)۔ جسم کی غلامی تو آقاؤں کے جبر کی وجہ سے ہوتی ہے اور روح کی غلامی نفس کے جبر کی وجہ سے۔ غلامی سے جوانی میں بڑھاپا آ جاتا ہے۔ جنگل کا آزاد شیر وہ شیر بن جاتا ہے، جس کے دانت گر گئے ہوں۔ غلامی سے ملت کی بزم منتشر ہو جاتی ہے۔ 'یہ' اور 'وہ' پر لڑائیاں ہوتی ہیں۔ خواہ مخواہ کی مخالفتیں اور دشمنیاں پیدا ہو جاتی ہیں۔ ملت گروہی، لسانی، مذہبی، مسلکی، نسلی اور عقائدی تقسیم کے بعد اتحاد کھو دیتی ہے۔ اس کا یہ حال ہو جاتا ہے کہ اس کا ایک فرد دوسرے سے موافقت نہیں رکھتا۔ اگر نماز جماعت کے ساتھ نہ ہو اور امام کے پیچھے نہ پڑھی جائے تو نمازیوں میں سے ایک سجدے میں اور دوسرا قیام میں ہوتا ہے۔ ملت متحد ہونے کی بجائے منتشر ہوتی ہے اور جو قوم منتشر ہو وہ قوم کھلانے کی حقار نہیں۔ ہر فرد دوسرے کا دشمن ہو جاتا ہے اور افراد نے سے نئے درد میں مبتلا رہتے ہیں۔ غلامی کی وجہ سے مرد حق زنا رپوش ہو جاتا ہے۔ اس کا موٹی بے چمک، بے برکت اور بے قیمت ہو جاتا ہے۔ اس کی شاخ خزاں کے بغیر ہی خالی ہو جاتی ہے۔ اس میں سوائے موت کے خوف کے کچھ باقی نہیں رہتا۔ غلام کو رذوق ہوتا ہے۔ وہ زہر کو شربت سمجھنے لگتا ہے۔ وہ بے موت مردہ ہوتا ہے اور اپنی لاش کو اپنے کندھوں پر اٹھائے پھرتا ہے۔ وہ زندگی کی عزت لٹا چکا ہوتا ہے۔ گدھوں کی طرح ہنکے اور جو کھانا ہے۔ اس کے دن ایک دوسرے کا ماتم کرتے ہیں۔ رفتار میں وہ گھڑی کی ریت کی طرح ہیں یعنی عمل میں بہت سست ہیں۔ غلام کی زندگی ذلت آمیز ہے اور بھیا تک ہوتی ہے۔

آدم از بی بصری بندگی آدم کرد  
گوہری داشت ولی مذر قباد و جم کرد  
یعنی از خوی غلامی ز سگاں خوار تر است  
من ندیم کر سگی پیش سگی سر خم کرد<sup>۲</sup>

آدمی نے اپنی بے بصری کی بدولت آدمی کی غلامی کی۔ وہ موٹی رکھتا تھا جسے اس نے قباد و جم کی مذر کر دیا۔ یعنی وہ عادت غلامی میں کتوں سے بھی زیادہ بدتر ہے۔ کیونکہ میں نے نہیں دیکھا کہ کوئی کتا کسی دوسرے کتے کے آگے سر جھکاتا ہے۔

”ہندگی نامہ“ کے بعد زبور عجم میں ”در بیان فنون لطیفہ غلاماں“ غلاموں کے فنون مثلاً موسیقی، شاعری، مصوری وغیرہ پر اقبال نے اپنے خیالات کا کھل کر بیان کیا ہے۔ اس بیان کا لب لباب یہ ہے کہ غلامی کے فنون میں اموات پوشیدہ ہیں۔ غلام موسیقار کا نغمہ زندگی کی آگ سے خالی ہوتا ہے، اس کی نوا پر کان دھرنا روا نہیں ہے۔ اقبال کے فکر کی بنیاد اس امر پر ہے کہ انسان کو اپنی خودی یا روح کے بھیدوں سے واقف ہونا چاہیے لیکن سیاسی، تہذیبی اور ثقافتی غلامی انسان کو اس کی جان یا روح کے بھیدوں سے آگاہ نہیں ہونے دیتی۔ اقبال غلاموں کی مصوری کے بارے میں بھی یہ خیال کرتے ہیں کہ یہ براہی کیا آذری سے بھی خالی ہے یہ تخلیق و تقلید دونوں سے مبرا ہے۔ اس میں تشکیک پائی جاتی ہے اور یقین ناپید ہے۔ غلامی عشق اور مذہب کے مابین فاصلہ پیدا کرتی ہے۔ غلام کا عشق محض رسی ہے۔ عاشقی تو حید طلب ہے اور جدوجہد کا تقاضا کرتی ہے۔ غلامی میں قول و فعل متضاد ہوتے ہیں۔ وہ دین اور دانا کی کوارزاں بچ دیتا ہے۔ عشق اہل دل کو تجلیات خدا کا امین بناتا ہے۔ عشق فنکاروں کو پید بیضا دیتا ہے۔ ان کے افکار میں گرمی عشق کی آگ کی بدولت ہے۔ لہری میں اگر قاہری نہیں تو محض چادوگری ہے۔ حسن بھی جمال و جلال کا مظہر ہوگا تو بلند یوں سے ہمنما ہوگا۔ جلال و جمال کی مظہر مسجد قرطبہ ہے۔ اس میں مردان خدا کے جذبات کی جھلکیاں موجود ہیں۔ فنون لطیفہ میں اگر مذہب کا جوہر یا روحانیت موجود نہیں ہے تو وہ انسان کو فضولیات میں الجھائے رکھتے ہیں۔

علامہ اقبال نے اگر مغربی مادی اقدار کے خلاف شدید رد عمل کا اظہار کیا ہے تو مشرقی جہالت، اخلاقی پستی، کمزور اعتقادی، آقا نیت، فرعونیت، نمرودیت اور شدادیت کے معاملے بھی ان کے قلم سے بچ نہیں پائے۔ ان کی مشرق و مغرب کے منفی انسانی تصورات و اعمال کے خلاف لکھی جانے والی شاعری میں انسانیت کا ایک ایسا مثبت تصور موجود ہے کہ جس پر عمل کرنے سے نہ صرف مشرق و مغرب کے مابین نزاعات ختم ہو جائیں گے بلکہ عالمی ثقافتی و تمدنی روایات کو فروغ مل سکے گا۔ علامہ اقبال انسانوں کے مابین باہمی مکالمے کو بہت اہمیت دیتے تھے۔ مشرق و مغرب کے انسانوں کے مابین مکالمے کی بنیاد آزاد انسان ہونا ہے۔ آزاد اور غلام کے مابین غالب و مغلوب ہونے کے حوالے سے تو مکالمہ ہو سکتا ہے مساوی سطح پر بات چیت ممکن نہیں رہتی۔ علامہ ذاتی اور اجتماعی دونوں طرز کی غلامی کو



ناپسند کرتے تھے۔ ان کے خیال میں انسانوں کو ایک دوسرے کے سامنے سرخم نہیں کرنا چاہیے۔ کسی فرد کا غلام ہو کر زندگی گزرے یا کسی قابض قوم کے تابع رہ کر، علامہ اقبال دونوں طرح کی غلامی کو انسانی عزت نفس پر حملہ سمجھتے تھے۔

صوفیانہ تجربے کے تحیرات اپنی جگہ برحق لیکن صوفی بزرگوں اور شاعروں کا بنیادی کام انسانی توقیر کی حفاظت ہے۔ جیسا کہ رومی نے کہا ہے:

دفتر صوفی سواد و حرف نیست  
جز دلی اسپید بھجوں برف نیست  
زاد دانشمند آثار قلم  
زاد صوفی چیست انوار قدم  
بھجو صیادے سوئے بشکار شد  
گام آہو دید و بر آثار شد  
چند گاہش گام آہو در خورست  
بعد ازاں خود ناف آہو رہبرست  
رفتن یک منزله بریوئے ناف  
بہتر از صد منزلی گام و طواف<sup>۳</sup>

ترجمہ:

صوفی کا دفتر، سیاہی اور حرف نہیں ہے  
برف کی طرح سفید دل کے سوا کچھ نہیں ہے  
عقل مند کا تو شر قلم کے نشانات ہیں  
صوفی کا تو شر کیا ہے، اللہ تعالیٰ کے انوار  
اس شکاری کی طرح جو شکار کے پیچھے لگا  
ہرن کے قدم دیکھے اور نشان قدم پر چل پڑا  
اس کو کچھ دیر ہرن کے قدموں کی ضرورت ہے  
اس کے بعد خود ہرن کا ناف اس کا رہنما ہے  
ناف کی خوشبو پر ایک منزل چلنا  
چکر کی سو منزلوں سے بہتر ہے<sup>۴</sup>

صوفیوں کے نقش قدم پر چلتے ہوئے اقبال نے اپنے کلام کو احترامِ انسانیت کے حوالے سے معتبر ترین کلام بنایا ہے۔ ان کے شعری نظامِ افکار کا بنیادی نکتہ انسانیت کی مکرمیت و تحریم کا وہ خیال ہے کہ جو عالمی سطح کے انسان دوست شاعروں کے کلام کے معنوی اعتبار کو قائم کرتا ہے۔ احترامِ آدمیت کی بنیادی شرط ذاتی اغراض سے دامن بچا کر اپنے آپ کو دوسروں کی خدمت کے لیے وقف کرنا ہے۔ یہ جذبہ انسانیت کے عاشقوں میں بدرجہ اتم پایا جاتا ہے۔ ویسے بھی عشق کی ایک خوبی یہ بھی ہے کہ اس میں انسان اپنے محبوب کا بندہ ہو جاتا ہے۔ بندہ جاناں ہونے سے مراد یہ لی جاتی ہے کہ وہ اپنا دل کسی اور کے سپرد کر کے اپنی ذات کو اس کے تابع کر دے۔

اقبال کے فلسفہ خودی میں خودی کے حصول کے لیے لازمی ہے کہ انسان اطاعتِ خداوندی کرے اور اس اطاعت کے دوسرے معنی اس کی مخلوق سے پیار کرنے کے بھی ہیں۔ اس پس منظر میں اقبال کی شاعری میں انسان کا احترام اپنے عروج پر دکھائی دیتا ہے۔ اقبال کی شاعری میں یہ پیغام بھی ہے کہ اگر کوئی مسلمان نہیں بھی ہے تو اسے اپنے مذہب کے دائرے میں رہتے ہوئے تعمیرِ ذات کے عمل سے گزرنے ہے۔ اس عمل کا لب لباب شائستگی کے دائرے میں آتا ہے۔

اسرارِ خودی میں ایک ہندو نوجوان کو جو فصاحت کی گئی ہے اس کے مطابق :

من گلویم از بتان بزار شو  
کافری شایعہ ی زار شو

اکیسویں صدی کی نظمیں اگر شاعری کی وجودی بنیادوں پر استوار نہیں ہیں تو سمجھ لینا چاہیے کہ نئی نظم کے تشکیلی زاویوں تک رسائی آسان نہیں ہوگی۔ یہ وجودی بنیادیں انسانی سماجی تناظر میں وحدتِ الوجودی بنیادیں بھی بن سکتی ہیں یعنی جز میں کل دیکھنے اور کل میں جز پانے کے دیدہ بیا کے نظام کے قیام کے بغیر حقیقتِ ری کا عمل کارِ رائیگاں کے مترادف ہے۔ یہ کارِ رائیگاں قدیم شاعروں کے حصے میں بھی آیا ہے اور اکیسویں صدی کے طفلانہ شعور کے حامل شاعروں نے بھی اس عملِ رائیگاں کو تیز تر کیا ہے۔ وحدتِ الوجودی شعور مریض اور معالج کو ایک کٹھلی میں پگھلانے کا کام کرتا ہے۔ یعنی وجودی منطق یہ ہے کہ ”اگر دنیا میں ایک بھی غلام موجود ہے تو میں آزاد نہیں ہوں“۔ شاعر انسانیت سے

اگر اس عاشق کی طرح وابستہ نہیں ہے کہ جو محبوب کو اپنے وجود کا حصہ سمجھتا ہے تو جان لینا چاہیے کہ وہ انسان کے بنائے طبقاتی نظام کی منطق کا اسیر ہے۔ یہ منطق اس کی شاعری کو خود غرضی اور نفسا نفسی کے رویوں سے آشنا کرتی ہے۔ اس حوالے سے سدا تازہ اور زندہ شاعر علامہ اقبال کی اس نظم سے استفادہ کیا جاسکتا ہے:

### جگنو

جگنو کی روشنی ہے کاشانہ چمن میں  
یا شمع جل رہی ہے پھولوں کی انجمن میں  
آیا ہے آسمان سے اڑ کر کوئی ستارہ  
یا جان پڑ گئی ہے مہتاب کی کرن میں  
یا شب کی سلطنت میں دن کا سفیر آیا  
غربت میں آ کے چکا، گم نام تھا وطن میں  
نکمہ کوئی گرا ہے مہتاب کی قبا کا  
ذره ہے یا نمایاں سورج کے پیر بن میں  
حسن قدیم کی یہ پوشیدہ اک جھلک تھی  
لے آئی جس کو قدرت خلوت سے انجمن میں  
چھوٹے سے چاند میں ہے ظلمت بھی روشنی بھی  
نکلا کبھی گہن سے، آیا کبھی گہن میں  
پروانہ اک پتنگا، جگنو بھی اک پتنگا  
وہ روشنی کا طالب، یہ روشنی سراپا

ہر چیز کو جہاں میں قدرت نے طہری دی  
پروانے کو تپش دی، جگنو کو روشنی دی  
رنگیں نوا بنایا مرغاب بے زباں کو  
گل کو زبان دے کر تعلیم خامشی دی  
نظارہ شفق کی خوبی زوال میں تھی

چمکا کے اس پری کو تھوڑی سی زندگی دی  
رنگیں کیا سحر کو ہانکی دلہن کی صورت  
پہنا کے لال جوڑا شبنم کی آری دی  
سایہ دیا شجر کو، پرواز دی ہوا کو  
پانی کو دی روانی، موجوں کو بے کلی دی  
یہ امتیاز لیکن اک بات ہے ہماری  
جگنو کا دن وہی ہے جو رات ہے ہماری

حسن ازل کی پیدا ہر چیز میں جھلک ہے  
انساں میں وہ سخن ہے، غنچے میں وہ چمک ہے  
یہ چاند آسمان کا شاعر کا دل ہے گویا  
واں چاندنی ہے جو کچھ یاں درد کی کمک ہے  
انداز گفتگو نے دھوکے دیے ہیں ورنہ  
نغمہ ہے بوے بلبل، بو پھول کی چمک ہے  
کثرت میں ہو گیا ہے وحدت کا راز مخفی  
جگنو میں جو چمک ہے، وہ پھول میں مہک ہے  
یہ اختلاف پھر کیوں ہنگاموں کا محل ہو  
ہر شے میں جب کہ پنہاں خاموشی ازل ہو

زندگی ایک تسلسل کے ساتھ آگے بڑھ رہی ہے اور انسانی شعور بھی ایک جدلیاتی فضا میں  
رہتے ہوئے یا تضادات کے سلسلوں سے نبرد آزما ہوتے ہوئے آگے بڑھتا ہی چلا جا رہا ہے۔ دنیا اور  
اس میں موجود زندگی پیہم رواں دواں ہے۔ ان کی گردشیں جاری و ساری ہیں یعنی ”ہم نہ ہوں گے کوئی  
ہم سا ہوگا“ ہی وہ اصول وحدانیت ہے کہ جس کی روشنی میں ”اصل شہود و شاہد و مشہود“ ایک نظر آتی  
ہے۔ مشاہدہ اس لیے ہے کہ مشاہدہ کرنے والی آنکھ موجود ہے۔ اور اگر اس آنکھ کی عارضی ہونے کی  
حقیقت کو مان لیا جائے تو پھر کہنا پڑتا ہے ”لا موجود الا اللہ“۔ زندگی کی اصل عدم میں تلاش کرنی چاہیے  
اور وجود کو عارضی جان کر مسئلہ وحدۃ الشہود کو ہمیشہ ہمیشہ کے لیے خیر باد کہہ دینا چاہیے۔

ہمارے شاعروں نے زندگی کو اگر فریب، عارضی، خواب، مایا کا نام دیا ہے تو ان کے فکری دائروں میں حیات انسانی و کائناتی کے تسلسل کی حقیقت موجود تھی۔ اس طرح ہمیں کسی عارضی وجود میں بقا کا تسلسل نظر آ سکتا ہے۔ بقا کا یہ تسلسل اس حقیقت کے محور کا سراغ دیتا ہے جسے ازلی، قدیمی، دائمی یا مطلق قرار دیا گیا ہے۔

اور یوں سارتر کے کریٹیک کا پہلا ولیم سامنے آتا ہے۔

however is somewhat disappointing; while Sartre's notorious pessimism can give him an edge over all kinds of formalism and revolutionary bravado, *Critique* is devastating in its conclusion; if "Volume 2" never appeared, perhaps it is because it is not so much the foundation, as the crypt of an unfinished project. *Critique* is a humanist, anti-metaphysical, anti-structuralist explication of the dialectic, but one which was constrained by the limitations of the social position of the author and of his times.<sup>۷</sup>

لیکن سارتر کی انفعالییت اور زندگی کے تاریک رخوں سے دلچسپی نے اسے جس مایوسی کا شکار کیا وہ بھی اگرچہ ہر قسم کی ہیئت پرستی اور انقلابی نقطہ خیال پر سبقت دے سکتی تھی، اس کا کریٹیک اپنے نتائج میں مختلف تناظر سامنے لاتا ہے۔ یہ جدلیات کی انسان دوست، مابعد الطبیعیات مخالف، ساختیات ردی منطق کے نتیجے میں ظاہر ہوا ہے۔ اس پر سارتر کی سماجی حیثیت اور اس کے عصر کی حدود کا دباؤ تھا۔ اس نے اس کریٹیک میں اپنے کلیت سازی کے تصور کو پیش کیا۔ اس میں لوکاش (Lukács) کی تخلیق *History and Class Consciousness* کے تصور کلیت سازی کو بنیاد بنایا گیا ہے۔

لوکاش نے اپنی آرا اپنی تصانیف *The Young Hegel* اور *History and Class Consciousness* کے پیش لفظ میں اس خیال کو اس حوالے سے رد کیا ہے کہ اس کی بنیاد پر ورتاری



تصور مذہب پر ہے اور یہ تاریخ کے معروض۔ موضوع تصور کے برعکس ہے۔ اس لیے یہ کہنا درست ہے کہ اس قسم کی کلیت کا تصور کسی نوع کی عقیدہ پرستی اور جبریت کا شاخسانہ ہے۔ کلیت کو کلی کلیت کے بطور نہیں دیکھنا چاہیے۔

In lieu of the idea of “total totality” Sartre posits the notion of materiality as infinite and imponderable interconnectedness, and in lieu of Lukács’s notion of “subject-object relativity,” Sartre elaborates a dialectic and anti-dialectic of social relations.

For Sartre, “totalisation” refers to the processes whereby an entity, composed of a multiplicity of parts, constitutes itself or is constituted, as a totality, that is as a *thing* — either a thing-in-itself or a thing-for-itself.<sup>^</sup>

اینڈی بلنڈن (Andy Blunden) نے لکھا ہے کہ سارتر کے لیے کلیت محض مادی چیز کا نام نہیں ہے۔ یہ ایک زندہ ادارہ ہے۔ ایک سماجی کلیت! اس میں زمانی تغیر و تبدل لازمی ہے۔ یہ دھیرے دھیرے منقسم اور ”اجزا پریشانی“ کا شکار ہوتی رہتی ہے۔ اس حوالے سے مزدور اور مالک کے افعال و اعمال کو بھی سامنے رکھا جاسکتا ہے۔ غلام پیدا کرتا ہے اور اس کی پیداوار نو میں بھی شامل ہے اور مالک اس کی پیداوار پر قابض ہے۔ اس اعتبار سے کلیت سازی میں خارجی اور باطنی رشتے کام کرتے رہتے ہیں۔ دونوں خود شعور اور عمل شناخت کے مظہر ہیں اور دونوں پیداوار اور قوت پیداوار سے منسلک ہیں۔ دونوں تصوراتی بھی ہیں اور مادی بھی۔

اس فکر کو برصغیر میں وحدۃ الوجودی صوفیا نے بڑے پیمانے پر فروغ دیا اور اس کے نتیجے میں ذات پات کی غیر انسانی تقسیم پر مشتمل معاشرے کے لاتعداد انسانوں نے اسلامی مساوات کے تصورات کو قبول کیا اور یوں برصغیر دنیا کا سب سے بڑا مسلم علاقہ بن گیا۔ انسانی کلیت، ملی کلیت، سماجی کلیت اور صوفیانہ کلیت کے تصورات ہمارے صوفی شعرا کے کلام میں اول تا آخر اپنا رنگ دکھاتے نظر آتے

ہیں۔ کسی شاعر کے کلام کا متحد المعانی ہونا عرف عام میں ممکن نہیں سمجھا جاتا۔ شاعروں کے افکار کے موتیوں کو مختلف لڑیوں کی زینت بنا کر پیش کیا جانا عمومی رویہ ہے لیکن بڑے شعرا اور ادبا کی تخلیقات انسان تلاشی کے موضوع کے حوالے سے فکر دوام کی خوبی سے مزین نظر آتی ہیں کہ وہ علمی، ثقافتی اور فلسفیانہ نقطہ نظر کے زیر اثر تخلیق کی گئی ہوتی ہیں۔

پہلی صدی میں رہنے والا کوئی ادیب یا شاعر ہو یا اکیسویں صدی میں وہ اس فکر، ثقافت اور فلسفے کی کبھی نفی نہیں کرتا جو انسانی زندگی کے لیے افادے کی حامل سوچوں کے حامل ہوتے ہیں۔ اس اعتبار سے اس کی سوچوں کا دائرہ کائنات پر غور و فکر، انسان کی تلاش اور کائنات اور انسان کے باہمی رشتوں کی شناخت پر منتج ہوتا ہے۔ ان رویوں کی باہمی آمیزش شعر و ادب میں گہرائی پیدا کرنے کا باعث ہے۔ عرب، ایران اور ہندوستان کے مابعد الطبیعیاتی ماحول اور ماورائی افکار نے اکثر عربی، فارسی اور اردو شاعروں اور ادیبوں کو اپنے اپنے دائروں سے باہر نہیں آنے دیا۔ جن چند شاعروں اور ادیبوں نے ماورائیت کے دائرے سے باہر قدم رکھنے کی کوشش کی ان کو زیادہ پذیرائی نہ ملی۔ تاہم ان کی تخلیقات بھی انسانی زندگی سے گہرے طور پر منسلک رہی ہیں۔ اکیسویں صدی میں بھی ادیبوں اور شاعروں کو انسان تلاشی کا مرحلہ درپیش ہے اس کے لیے انھیں خود شناسی کا راستہ اختیار کرنا پڑتا ہے تاکہ زندگی بطور مکمل زندگی سامنے آ سکے۔ اگر یہ خود شناسی نہیں ہے تو انسان فسون و فسانہ کا شکار ہے۔ اگر فنون لطیفہ و ادبیات انسان کی خود شناسی اور خود معرفتی کی محافظ ہیں تو پھر یہ اس کے لیے مفید اور حیات بخش ہیں۔ آسمان کے نیچے قوموں کی رسوائی اور ذلت بلا سبب نہیں ہے اس میں تفریحی ادب، موسیقی، سیاست، علم اور شاعری کی بے مقصدیت شامل ہے۔ یہ جب خود شناسی سے بے گانہ ہوتے ہیں تو اور انسانوں کی بھلائی کا کام نہیں کر سکتے۔ اس مقصد کو حاصل کرنے کے لیے اپنی ثقافتی زندگی کی حفاظت امر لازم ہے۔ یوں وہ فرد کے لیے بھی اور قوم کے لیے بھی ایسا سلسلہ منتخب کرتے ہیں جس میں اپنی زندگی کو غیر کے تابع کرنے کے رویے کی مخالفت امر لازم ہے۔

اپنے جالب صاحب نے لسانی تشکیلات کے نظریے کی مزید وضاحتوں کے لیے اس نوع کی نظمیں لکھیں اور عسکری صاحب کے مغربی نظریات کی مخالفت پر اپنے طور سے روشنی ڈالی۔ ان کی یہ نظم

ملاحظہ ہو:

اے خوشا بخت کہ امریکا نے  
آداب سفارت کی بحالی کا ارادہ باندھا  
وہیت نام ایک نئے دور میں داخل ہوگا  
صنعت و حرفت و کلچر کی فراوانی میں  
کوئی قلت ہے تو بس اتنی کہ  
الفاظ کی ناداری ہے!  
وہ نیاں ..... جس میں فرانسیسی جواں  
”ہنٹا ہو ے ہوچی من و ہوچی من و ہوچی من و ہوچی“ گاتے  
سارے عالم کے لیے قبلہ امید بنے  
منہ لگی شیریں دہن چھٹی نہیں  
ادبدا کر یہی کہہ بیٹھتی ہے: کیسی فراوانی ہے؟  
کہ حلقوم تو حلقوم ہے: پابندی میں پاگل سا جگاڑ  
امریکی سلیٹنگ ان کے لب و لہجہ و لیرکس کی ہر بافت کو گھیں کرتا ہے  
شیر بکری کے نئے گھاٹ کے دوارے، آرے  
ورلڈ آرڈر کے بہانہ طلسمات نے ڈیرے ڈارے  
ہم جہی دست تو پہلے ہی سے تھے، دیکھیے، مشروم فشن  
شیر و شکر ہوتی زبانوں کا بطن، قربت و لاچاری کا لنگوا کچرا  
ٹاکسک ویسٹ میں تبدیل کیے دیتی ہے: تا حدنگہ زیست کا کوڑا ملہ  
..... ہیر و شیمہ کے دم عیسیٰ کا ہر لحظہ نیا کن فیکوں!  
پھول کھلے، تازہ نیاں۔ دیے کے فٹ پاتھوں پہ آجائے سرکار، ادھر دیکھیے  
یہ کون جواں، رقص میں گلنار ہی گلنار، تر رڑ، ڈز  
زیست کا کوڑا ملہ<sup>۹</sup>

سو جناب کہاں کی پوٹی فونی اور کہاں کا کارنیول۔ مارکسیٹوں کو سارتر کے بعد ٹیری اینگلٹن  
اور جیمسن نے گھیر لیا۔ ہمارے ثقافتی متن میں لکھ دیا گیا ہے کہ ہمارے انسان کی طرح ہمارے ادب

کے گرد بھی کئی گھیرے ہیں جو ہمیں گھیر چکے ہیں، گھیر رہے ہیں اور گھیرتے رہیں گے۔

عالمی سطح پر انسان دوست ادیبوں اور شاعروں کے ادب اور شاعری میں موجود فکر کی پذیرائی اس حوالے ہی سے ہوتی ہے کہ انھوں نے اپنے شعر و ادب میں عالمی دانش سے پورے طور پر استفادہ کیا ہے۔ اس پس منظر میں وہ اپنے قومی ادبی و شعری سرمایے سے بھی مکمل فیض پاتے ہیں اور اس میں موجود سرمایہ ثقافتی اور فکری اثاثوں کو اپنے ادب میں سمونے میں کوئی عار محسوس نہیں کرتے۔ حقیقی ادیب اور شاعر اگر کانٹ (Kant)، ہیگل (Hegel)، مارکس (Marx)، برگساں (Bergson)، نیٹشے (Nietzsche) اور نہ جانے کس کس فلسفی کا مطالعہ کرتے بھی ہیں تو بھی ان سے مرعوب ہو کر اپنی بات کہنا ان کے لیے پسندیدہ فعل نہیں ہوتا۔ یوں وہ عالمی فکر و ادب کی نظریاتی تصورات کی تشکیل کرنے والے ہر مفکر کا اپنے فکر اور زاویہ نگاہ کی روشنی میں تجزیاتی مطالعہ کرتے ہیں۔

یہ سوال کہ ادب کسی صدی میں بند ہوتا ہے ادیبوں یا شاعروں کا کبھی بھی مرکز نگاہ نہیں بنا۔ ان کا زمان و مکان ازل اور ابد کے درمیان اپنا مخصوص دوام و تسلسل رکھتا ہے۔ معلوم صدیوں کے شعرو ادب کا بنیادی سوال ہی یہ ہے کہ کیا انسان انسان بن کر زندگی بسر کر سکتا ہے؟ اور سعادت حسن منٹو ایک گالی دے کر کہتا ہے انسان بھی ..... عجیب جانور ہے! ہیلن (Helen) بھاگی تھی یا بھگائی گئی تھی ہومر (Homer) نے اس کے مقابلے میں پنی لوپ (Penelope) کی وفاداری پر مہر تصدیق ثبت کر کے اوڈیسیس (Odysseus) اور اسے راہ حق پر دکھا دیا اور یونانی معاشرے میں موجود طرح طرح کے انسان نما جانوروں کی بھرپور عکاسی کی۔ ان جانوروں نے دس سالہ خونی جنگ میں اپنی وحشیانہ بربریت کے مظاہرے کیے۔ اور کیا اکیسویں صدی کے آغاز میں شروع ہونے والے جدید رزمیوں میں مذکورہ یونانی رزمیہ کی خونی وحشتیں موجود نہیں ہیں۔ یہ عکاسی انتظار حسین کے افسانے ”کلیا کلپ“ میں بھی ہے اور ان کے ناول آسمے سمندر ہے کے مظالم سے معمور مناظر میں بھی۔ تو اکیسویں صدی میں قبل از مسیح کی کئی صدیوں کی بازگشت بھی ہے اور اکیسویں صدی کے نئے علوم و فنون کی بھی۔ مگر سوال یہ ہے کیا گذشتہ آٹھ ہزار سال کی تاریخ میں انسان نے اپنے اندر کے جانور کو کبھی مارا بھی ہے؟ یا یہ کہ کیا اسے مارنا ضروری بھی ہے یہ بات آپ خود بھی سوچیں اور اس کا کوئی مناسب جواب بھی تلاش

کریں !

ازمنہ قدیم میں شاعروں اور دیویوں کو ان کی مسحور کن خطابت اور شاعری کی بدولت ساحر یا جادوگر کا نام بھی دے دیا جاتا تھا۔ ان کا شعور عام لوگوں کے مقابلے میں بلند و برتر ہوتا ہے۔ بنا بریں ان پر کسی غیبی قوت کے غلبے کا تذکرہ بھی کیا جاتا تھا۔ شاعری کی دیویوں یا فن کی دیوی کو ان کے شعور پر مسلط سمجھا جاتا تھا۔ کوئی آسمانی یا ماورائی مخلوق تھی جو ان کی رہنمائی کا کام کرتی تھی۔ غالب نے اس تصور کو مان کر اپنی صریح خامہ کو نوائے سروش سے تعبیر کیا ہے۔ شعر گوئی کے تناظر میں شعری الہام، وجدان یا نزول کے الفاظ بھی کسی ماورائی قوت کی موجودگی کا قصہ سناتے ہیں۔ شاعرانہ تاثیر لوگوں کو جس سحر میں مبتلا کرتی ہے اسے خشک عقل و خرد کے حامل انسان انسانی سماج کے لیے ناقابل قبول قرار دیتے ہیں۔ ہمارے معاشرے میں بھی اکثر یہ سننے میں آتا ہے کہ وہ تو شاعر ہے اس کی بات کا کیا اعتبار۔ یا یہ کہ شاعری نہ کرو عقل سے کام لو یا یہ کہ مری نوائے پریشاں کو شاعری نہ سمجھو۔ شاعری کو عظیم ترین خطروں میں سے ایک قرار دیا گیا ہے۔ یعنی اس شاعری کو جو شعور جگانے کا کام کرے یا وہ شاعری جو راہ سخن نکالتی ہو اور میر تقی میر تمنا کرتے ہوں کہ ہمکلام انسان یا محبوب کا شعرا شعر ہو۔ تاہم وہ شعور کہ جو کسی خارجی غیبی قوت سے فکری و جذباتی آتش لیتا ہو اور کسی مرحلے پر انکار اور مزاحمت کا مظاہرہ کرے ارباب بست و کشاد کے خیال میں مناسب نہیں ہوتا کہ وہ اہل وطن کو سراٹھا کر چلنے کی ترغیب دے سکتا ہے۔ اس مقام پر ہمیں افلاطون کے ان خیالات کا اعادہ کر لینا چاہیے کہ جو اس نے شاعروں کو اپنی خیالی یا فرضی ریپبلک سے دیس نکالا دینے کی دلیل کے طور پر استعمال کیے تھے۔ اس کے خیال میں شاعر قابل اعتبار نہیں ہوتے۔ شاعری انسانوں کے دماغوں کو اپنی الوہی تاثیر سے متاثر کر سکتی ہے۔ شاعر جنوں کی حالت میں سماجی نظام میں خلل پیدا کر دیتا ہے۔ علاوہ ازیں شاعری کو وہ نقل کی نقل کہتا ہے اور یوں اسے اصل صداقت یا مدعا سے کئی درجے دور جانتا ہے۔ اس میں کوئی شک نہیں ہے کہ شاعر جب معاشرے کے چمن میں اپنے نالے لے کر آتا ہے تو دیگر اہل شعور بھی اس کے کھلے دبستان میں آ کر غزل خوانی کرنے لگتے ہیں۔ بلبل شاعری کا ترنم غیر محسوس طریقے سے سننے والوں کو نغموں پہ اکسانے لگتا ہے۔



کسی معاشرے کو رہائی پیغام کی ضرورت اس وقت پیش آتی ہے جب ہر طرف سماجی برائیوں اور نفسیاتی اور نفسانی علتوں کا دور دورہ نظر آئے۔ اوہام اور غیر حقیقی حوالوں سے نسبت کسی نظام کی تباہی کا سبب بھی ہو سکتی ہے۔ غیر اخلاقی حرکتوں میں لوٹ افراد کی بدولت کوئی قوم پستیوں کے گڑبڑوں میں گری ہوئی نظر آتی ہے۔ ایسے میں درد مند دل رکھنے والے ادیب اور شاعر اس قسم کے ماحول کے خلاف آوازیں بلند کرتے ہیں۔ یوں دیوانگی اور جنوں میں مبتلا سماج کی غیر انسانی حرکتوں کی نشاندہی ہوتی ہے۔ شاعر چاہتے ہیں کہ وہ تمام علین کہ جن کے سبب چارچ اورول (George Orwell) *Animal Farm* لکھنے پر مجبور ہوتا ہے سماج سے ختم ہو جائیں۔ اسی لیے سرداروں کے غیر انسانی اور بھیانک ہوسنا کیوں، ظالمانہ انسان کشیوں اور غیر منہج عیاشیوں پر نظام کے خلاف رد عمل کا اظہار کرنے والے شاعر افلاطون جیسے فلسفیوں کے لیے قابل قبول نہیں ہیں کہ وہ سرداروں اور غلام سازی کرنے والے صاحب اختیار امیروں کی راہ میں حائل ہونے کی کوشش کرتے ہیں۔ ان کے استعارے اور علامت و رموز وہ کچھ کہہ جاتے ہیں جن کی توقع اہل اختیار کو کم کم ہی ہوتی ہے۔ شاعروں کے دل نیک و بد میں تمیز کرتے ہیں۔ انھیں عشق اور ہوس کا فرق معلوم ہوتا ہے۔ وہ چاہتے ہیں کہ اہل اختیار حقوق کے حوالے سے سب کو مساوی جانیں۔ وہ لوگوں پر ظلم کرنے والے اہل دول اور تاج و تخت کے حامل فرعونوں کو ان کی موت کے دن یاد دلاتے ہیں اور انھیں غرور و تکبر سے باز رہنے کی تلقین کرتے ہیں۔

۱۸۵۷ء ہندوستانی معاشرے میں اجتماعی، معاشی، معاشرتی، سیاسی، فکری اور جذباتی انتشار کا سال ہے۔ جنگ آزادی کے نتیجے میں پیدا ہونے والے مسائل اور نئی انگریز حکومت کی تعلیمی اور انتظامی پالیسیوں کے اثرات نے اجتماعی زندگی کے قرینوں کو بڑی حد تک بدل دیا تھا۔ اس صورت حال میں فن، ادب اور علم کے میدانوں میں بھی تغیرات ناگزیر تھے۔ انگریزوں نے جنگ آزادی کا تمام تر ذمہ دار مسلمانوں کو ٹھہرایا اور ان پر طرح طرح کے مظالم ڈھانے شروع کیے۔ مسلمانوں کے بارے میں غلط فہمیاں دور کرنے اور نئی حکومت سے مطابقت پیدا کرنے کے لیے سر سید احمد خاں کے زیر اثر قومی اور مقصدی ادب کی تخلیق ہوئی۔ نئے ماحول نے زندگی کو دیکھنے کے قدیم تصورات پر کاری ضرب لگائی

چنانچہ ادب کی پرانی تکنیکیں اوزہائیں جو نئے زمانے کا ساتھ دینے سے قاصر تھیں اپنی مقبولیت کھونے لگیں۔ غزل کی ریزہ خیال کی جگہ نظم کی منظم اور مسلسل سوچ نے لے لی۔ ادیب ماورائی اور خیالی دنیا سے کنارہ کش ہوا اور اپنا مواد حقیقی زندگی میں ڈھونڈنے لگا۔ اجتماعی انتشار نے شعرا اور ادبا کو اجتماعی ذمہ داری کا تصور بخشا۔

انجمن پنجاب کے زیر اثر نیچرل شاعری کو فروغ ملا۔ حالی، آزاد، اسماعیل میرٹھی اور بہت سے دوسرے شعرا نے اپنی نظموں میں فطری زندگی سے اخذ شدہ مناظر کو مثالوں اور تشبیہوں کے ذریعے پیش کرنا شروع کیا۔ انجمن پنجاب کے فطرت نگار شعرا اور مقصدی ادیبوں نے استعارے اور علامت کے پیچیدہ عمل کو گرفت میں لینے کی بجائے عام فہم، سادہ، براہ راست انداز اور بول چال کی زبان میں اپنے خیالات کا اظہار کیا۔ ابلاغ ان کی شاعری کا واحد مقصد تھا۔ وہ اپنی بات واضح طور پر قاری تک پہنچانا چاہتے تھے۔ سیدھی سادی مثالیں اور براہ راست یک سطحی تشبیہیں ان کی شاعری کا خاصہ ہیں۔ متوازن اور سلجھے ہوئے انداز میں انھوں نے قومی ملکی، معاشرتی اور فطری زندگی کا مطالعہ کیا اور مخصوص انداز میں اس کا اظہار کیا۔ غزل کی پابندیوں اور قافیے اور ردیف کے خلاف احتجاج ہوا۔ چنانچہ اس عہد میں blank verse کا اہتمام بھی ہوا۔ آزاد، اسماعیل میرٹھی، اور شرر اس میدان میں قابل ذکر ہیں۔ ان کے ہاں رواں آہنگ کا احساس نمایاں ہے۔ یہ الگ بات ہے کہ یہ شاعر انسان کی جذباتی اور فکری پیچیدگیوں اور الجھنوں کا احاطہ کرنے سے قاصر رہے ہیں جس کی وجہ سے ان کے ہاں علامت اور استعارے کا عمل بہت کم ملتا ہے۔

اردو میں عہدہ پابند، آزاد اور نثری نظمیں لکھی گئی ہیں اور لکھی جاتی رہیں گی کہ شاعری کے لیے متعین اوزان کی صوتیات کا اسیر ہونا امر لازم نہیں ہے۔ سو خلیل عروضی کے اوزان پر تو حالی ہی نے یہ کہہ کر ضرب کاری لگا دی تھی کہ شاعری کے لیے شاعرانہ خیال کے پر تاثیر اظہار کی ضرورت ہے اس کا انحصار وزن پر نہیں ہے۔ یہ اور بات ہے کہ انھوں نے بذات خود غیر عروضی شاعری سے سروکار نہیں رکھا۔ تاہم شاعری کے بارے میں ان کے نقطہ نظر سے عروض اور میٹر کو نظری سطح پر دیس نکالا مل گیا تھا۔ پاکستان میں اہل پنجاب نے اردو نظم کی آبیاری میں کوئی دقیقہ فرو گذاشت نہیں کیا۔ انجمن پنجاب کے

ماظموں سے لے کر نئی شاعری کی غیر منشوری تحریک تک پابند، آزاد اور نثری نظموں کے موجودہ ذخائر اس امر کے گواہ ہیں کہ شاعروں نے اپنے رنگا رنگ حسی اور فکری تجربوں کو نظم کے کیئوس پر انتہائی خلوص دل سے پیش کیا ہے۔ اس حوالے سے مولانا الطاف حسین حالی، مولانا محمد حسین آزاد، علامہ محمد اقبال، ن۔م۔ راشد، فیض احمد فیض، مجید امجد اور افتخار جالب کی نظموں کا خصوصی تذکرہ لازمی ہے کہ عصر حاضر کی نظموں پر ان شاعروں کی شاعری کے انتہائی گہرے اثرات مرتب ہوئے ہیں۔ اردو نظم میں فطرت، انسانی آزادی، غیر طبقاتی معاشرت، فکری اور نفسیاتی حوالے اور گلوبل سائیکس کے مظاہر انہی شاعروں سے وابستہ فکری و احساساتی زاویوں کو محیط ہیں۔

عہد حاضر کی اردو نظم کے فکری و احساساتی سوتے مذکورہ قد آور شاعروں کے کلام بلاغت نظام ہی سے پھوٹے دکھائی دیتے ہیں۔ ان کے متوازی نثری نظموں کے کئی رجحانات میں سے ایک نمایاں رجحان عبدالرشید، سارہ شگفتہ، نسreen انجم بھٹی اور ذیشان ساحل کی نظموں میں جھللاتا دکھائی دیتا ہے۔ علی محمد فرشی، نصیر احمد ناصر، عبدالوحید، یاسمین حمید، ابرار احمد، ضیاء الحسن، حمیدہ شاہین، اظہر غوری اور پھر ناموں کی ایک لمبی فہرست ہے کہ جن کے شعری مجموعوں میں فطرت، انسانی آزادی، غیر طبقاتی معاشرت، فکری اور نفسیاتی حوالے اور گلوبل سائیکس وغیرہ کے معاملات کبھی علاحدہ علاحدہ اور کبھی ایک دوسرے میں ملے ہوئے سامنے آتے ہیں۔ مجید امجد کے بعد اردو نظم کا سب سے بڑا شاعر افتخار جالب ہے کہ جس کے شعری مجموعے مآخذ میں موجود فکری اور احساساتی بیولے ہنوز نفاذوں کی سہل پسندی کی وجہ سے ’فی لطن شاعر‘ کم گماچکے ہیں۔ حقیقت یہ ہے کہ مغرب میں پیچیدہ انسانی شعور کی لفظی بافت و ساخت کا جو کام جیمز جوائس (James Joyce) کے ناول *Finnegans Wake* کے وسیع کیئوس کے وسیلے سے ہوا ہے مشرق میں اسے ایرانی شاعر نیا یوٹچ، ترکی ناول نگار یا شرکمال اور پاکستانی شاعر افتخار جالب نے اپنے اپنے ماحول، سماجی اور ثقافتی دوائر میں رہتے ہوئے خوش اسلوبی سے کیا ہے۔ ان ادیبوں اور شاعروں کے مفاہیم کو سمجھنے کے لیے در دل کھول کر ان کے چمنوں میں داخل ہونے کی ضرورت ہے کہ انھوں نے جس نوع کے غنچے کھلائے ہیں وہ ہمارے شاعروں اور ادیبوں کی آنکھ سے اوجھل ہیں۔

## حوالہ جات

- \* پروفیسر وسابق صدر شعبہ اردو، گورنمنٹ کالج یونیورسٹی، لاہور۔
- ۱۔ محمد اقبال، ”ہندگی نامہ“ مشمولہ ریور عجیم، کلیات اقبال فارسی (لاہور: اقبال اکادمی پاکستان، ۱۹۹۰ء) ص ۲۶۰-۲۶۱۔
- ۲۔ محمد اقبال، ”غلامی“ مشمولہ پیام معترق، کلیات اقبال فارسی، ص ۲۸۲-۲۸۵۔
- ۳۔ مولانا جلال الدین رومی، مثنوی مولوی معنوی فخر دوم، مترجم قاضی سجاد حسین (لاہور: الفیصل ناشران، ۲۰۰۶ء)، ص ۳۶۔
- ۴۔ ایضاً۔
- ۵۔ محمد اقبال، اسرار و رموز، کلیات اقبال فارسی، ص ۷۳۔
- ۶۔ محمد اقبال، ”بختو“ مشمولہ بانگ درا، کلیات اقبال اردو (لاہور: اقبال اکادمی پاکستان، ۲۰۱۳ء)، ص ۱۱۰-۱۱۱۔
- ۷۔ <http://home.mira.net/~andy/works/sartre.htm>
- ۸۔ ایضاً۔
- ۹۔ افتخار جالب، یہی ہے میرا لجن (کراچی: فرہنگ، ۲۰۰۴ء)، ص ۸۹۔

## مآخذ

- اقبال، محمد۔ کلیات اقبال اردو۔ لاہور: اقبال اکادمی پاکستان، ۲۰۱۳ء۔
- \_\_\_\_\_۔ کلیات اقبال فارسی۔ لاہور: اقبال اکادمی پاکستان، ۱۹۹۰ء۔
- جالب، افتخار۔ یہی ہے میرا لجن۔ کراچی: فرہنگ، ۲۰۰۴ء۔
- رومی، مولانا جلال الدین۔ مثنوی مولوی معنوی فخر دوم۔ مترجم قاضی سجاد حسین۔ لاہور: الفیصل ناشران، ۲۰۰۶ء۔
- <http://home.mira.net/~andy/works/sartre.htm>

خالد محمود سنجرانی\*

## مقامی شعری اصناف میں مظفر علی سید کی تخلیقی امنگ

خالد محمود سنجرانی

مظفر علی سید، 'موج دریا' کے قلمی نام سے ہندی اسلوب میں دوہے، گیت اور بھجن بھی لکھا کرتے تھے۔ ۱۹۵۰-۵۱ء کے مجلے راوی اور انتظار حسین کی زیر ادارت شائع ہونے والے رسالے خیال میں موج دریا کے نام سے جو گیت اور چند بھجن شامل ہیں، وہ مظفر علی سید ہی کی تخلیق ہیں۔ ان کے اصل نام سے شائع ہونے والے دوہے، گیت اور بھجن ان کے سوا ہیں۔ بعض صوتوں میں قلمی نام مغالطے کا سبب بنتا ہے۔ اس لیے پہلا سوال مظفر علی سید کے اس قلمی نام کی حقیقت سے وابستہ ہے کہ 'موج دریا' مظفر علی سید کا قلمی نام ہے یا کسی اور کا۔ انتظار حسین، شہزاد احمد، ڈاکٹر سہیل احمد خاں اور شاہد حمید، یہ سبھی سید صاحب کے قدیمی احباب ہیں اور 'موج دریا' کی رمز سے واقف بھی۔ تاہم مظفر علی سید کے اس قلمی نام کی تصدیق تحریری شواہد سے بھی ہوتی ہے۔ ڈاکٹر سہیل احمد خاں لکھتے ہیں:

شروع میں جب وہ ہندی لہجے کے گیت اور بھجن لکھتے تھے تو انھوں نے اپنا قلمی نام 'موج دریا' منتخب کیا تھا۔<sup>۱</sup>

ان کے اس قلمی نام کی دستاویزی تصدیق مجلہ راوی کے ایک شمارے سے بھی ہوتی ہے۔<sup>۲</sup>

قلمی نام اختیار کرنے کی کچھ سیاسی اور نفسیاتی وجوہ ہوتی ہیں جو اپنی جگہ خاصی دلچسپ بھی



ہوا کرتی ہیں (اس طرز کا مطالعہ الگ سے ایک مقالے کا متقاضی ہے)۔ دیکھنا یہ ہے کہ مظفر علی سید نے دوہوں اور گیتوں کے لیے قلمی نام کیوں منتخب کیا۔ قیاس اس طرف کئی اشارے کرتا ہے۔ سید صاحب جلد ہی پاکستان ایئر فورس سے وابستہ ہو گئے تھے۔<sup>۳</sup> اس طرح کی ملازمتوں کے دوران میں اشاعت کے لیے بھیجی جانے والی تحریریں پہلے متعلقہ حکام کو دکھانی پڑتی ہیں۔ سماج یا اداروں میں اس طرح کی پابندیوں میں جکڑی تخلیقی امنگ کبھی کبھار قلمی ناموں کی آڑ بھی لے لیا کرتی ہے تاہم، حقائق سے اس قیاس کی نفی ہوتی ہے کیونکہ ایئر فورس کی ملازمت سے قبل ہی مظفر علی سید کے گیت اور بھجن ’موج دریا‘ کے قلمی نام سے شائع ہو چکے تھے۔<sup>۴</sup>

’موج دریا‘ کے قلمی نام کے انتخاب میں مظفر علی سید کی افتاد طبع کا بڑا دخل دکھائی دیتا ہے۔ انھوں نے جب لکھنا شروع کیا تو وہ گورنمنٹ کالج لاہور میں زیر تعلیم تھے اور نیو ہاسٹل میں مقیم تھے۔ ہاسٹل میں بقول انتظار حسین ”بیٹھ کر ایک پورا حلقہ ارادت پیدا کر لیا تھا۔ اب تو وہ ہوٹل سے اس طرح نکلتا تھا جیسے امام باڑے سے ذوالجناح برآمد ہوتا ہے۔“<sup>۵</sup> اس عہد کی چند یادوں کو غالب احمد نے زندہ کیا ہے کہ جن سے مظفر علی سید کی افتاد طبع کا اندازہ بخوبی لگایا جاسکتا ہے اور جن سے ان کے قلمی نام کی معنویت بھی اجاگر ہوتی ہے۔

ان دنوں تحلیل نفسی والوں کے ہاں ایذا طلبی (masochism) اور جفا کوئی (sadism) کا بہت جہ چا تھا۔ شاہ جی نے بھی اپنے اوپر اور اپنے دوستوں پر تجربے کرنا شروع کر دیے۔ کوئی دوست ان کے پاس بیٹھا ہوا کوئی ادبی حوالہ پڑھ کر سنا رہا ہے تو اچانک شاہ صاحب اپنے منہ میں آفس پن کی نوک سے اس کے کندھے میں سوراخ کھودنے لگتے۔ وہ تمللا اٹھتا ”ارے بھائی کوئی بات نہیں یونہی دیکھا ہے کہ تم کس طرح چوبک اٹھتے ہو“..... ایک رات شاہ جی نیو ہاسٹل کی چھت پر ضلع کچہری کی سامنے والی دیوار کی منڈیر پر رات بھر سوتے جاگتے اوندھے منہ لیٹے رہے۔ اس اذیت سے دوچار ہونے کے لیے کہ کب اونگھ آئے اور گروں اور مردوں اور خود کو گرتے مارتے دیکھوں.....

اپنے روم میٹ حنیف رامے کو اپنی بغل میں بٹھا کر اس کے بازو کی کلائی قابو میں کی اور کلائی پر چپکے سے ریزر بلیڈ پھیر دیا۔ سوچا زخم کی معمولی دھار لگے گی لیکن رامے کی

کلائی پر یہ زخم اتنا گہرا لگا کر خون کا فوارہ پھوٹ پڑا۔ مظفر علی سید نے بہتا ہوا خون نہیں دیکھا تھا، سو دیکھ لیا.....

انھی دنوں کسی خاص شخصیت یا دوست کی وفات ہوئی۔ اب نام یاد نہیں۔ مظفر علی سید نے اس کے غم میں جو دو چار آنسو بہائے، وہ بطور ”مطرِ تعزیت“ ایک چھوٹی سی خوبصورت عطر کی شیشی میں محفوظ کر لیے.....<sup>۶</sup>

مظفر علی سید کے زمانہ طالب علمی کے یہ چند واقعات ان کے قلمی نام کی نفسیاتی توجیہ کے چند بلیغ اشارے ہیں۔ ان کی شخصیت علم کے اس قلعے کے مانند دکھائی دیتی ہے کہ جس کے اندھے تہ خانے میں ایک جوگی مقید ہو کر رہ گیا ہو۔ مزاجاً وہ تخلیقی آدمی تھے۔ موج دریا کا سا انداز ان کے ہاں آخری سانسوں تک قائم رہا۔<sup>۷</sup>

بخارا، فقیر، سادھو، داسی، موج دریا وغیرہ ایسے کردار دوہے، بھجن اور گیت کی تہذیبی روایت کے قریب تر حوالے ہیں۔ شاید انھی حوالوں سے متاثر ہو کر عرش صدیقی نے ”عادل فقیر“ کے قلمی نام سے اور سید صاحب نے ”موج دریا“ کے نام سے دوہے لکھے مجموعی طور پر دیکھا جائے تو سید صاحب کے قلمی نام کی نفسیاتی اور تہذیبی تعبیریں کئی انداز سے کی جاسکتی ہیں لیکن قیاس یہ کہتا ہے کہ انھوں نے اس قلمی نام کو تہذیبی پس منظر، دوہے سے اس کی جڑات اور اپنے غالب نفسیاتی رجحان کے تحت منتخب کیا ہوگا۔

اب اسے قلمی نام کا اعجاز کہیے یا مظفر علی سید کی عالمانہ شان و شوکت کا چہ چا کہ اردو دوہا نگاری اور گیت نویسی کے حوالے سے اب تک جو تحقیقی و تنقیدی کام سامنے آیا ہے، اس میں روایت کے طور پر بھی مظفر علی سید کا نام نہیں ملتا۔ عرش صدیقی نے اپنے تحقیقی مقالے ”پاکستان میں اردو دوہا نگاری“ میں ان دوہا نگاروں<sup>۸</sup> کا بھی تذکرہ کیا ہے جنھوں نے اپنے تخلیقی سفر میں چار پانچ دوہے کہے۔ اس مقالے میں انھوں نے پاکستان کے دوہا نگاروں کے دوہوں کی تعداد کا تعین کیا ہے۔ ایسی صورت حال میں مقالہ نگار سے وابستہ توقعات بڑھ جاتی ہیں۔ تاہم، حقیقت یہ ہے اس مقالے میں مظفر علی سید کے دوہوں کا حوالہ موجود نہیں۔

عرش صدیقی کے ہاں مظفر علی سید کو نظر انداز کرنے یا بھول جانے پر حیرت اس لیے بھی

زیادہ ہوتی ہے کہ دونوں ایک ہی زمانے میں گورنمنٹ کالج، لاہور میں پڑھتے رہے اور دونوں کا ایک دوسرے سے ربط بھی تھا۔ مظفر علی سید نے راوی میں عرش صدیقی کی ایک نظم<sup>۹</sup> بھی شائع کی تھی۔ یہی وہ زمانہ ہے جب مظفر علی سید کے گیت اور دوہے راوی میں شائع ہو رہے تھے۔ دوہا نگاری کے فن اور روایت پر جمیل الدین عالی کے مضامین<sup>۱۰</sup> میں بھی مظفر علی سید کا تذکرہ نہیں ملتا۔ جامعات میں اردو دوہا نگاری پر ایم فل کی سطح کے تحقیقی مقالات<sup>۱۱</sup> کی بھی یہی صورت حال ہے۔ پاکستان میں گیت اور بھجن پر ہونے والا تحقیقی و تنقیدی کام<sup>۱۲</sup> بھی مظفر علی سید کے گیتوں کے تذکرے سے خالی ہے۔ اردو تحقیق و تنقید کی دنیا ابھی تک مظفر علی سید کی تخلیقی جہت سے قدرے نا آشنا ہے۔ ان کے دوہوں اور گیتوں کی بازیافت کرنا اور ان اصناف کی روایت میں ان کے مرتبے کا تعین کرنا اس لیے بھی ضروری ہے کہ وہ پاکستان میں دوہے اور گیت نگاری کے حوالے سے بانیوں میں شامل ہیں۔

اگر مظفر علی سید نے سترہ اسی کی دہائی میں یا زندگی کے اواخر میں چند دوہے اور گیت لکھے ہوتے تو شاید ان اصناف کی روایت میں ان کا کوئی نمایاں مرتبہ نہ ہوتا لیکن معاملہ یہ ہے کہ انھوں نے ان اصناف کو تاریخ کے ایک نازک دھارے پر اختیار کرتے ہوئے ان کی بقا اور تسلسل میں اہم کردار ادا کیا، جسے فراموش نہیں کرنا چاہیے۔ تب نوزائیدہ اسلامی مملکت کے تہذیبی تشخص کا دھارا ہندو اسلامی ثقافتی ڈھانچے سے الگ کسی بنیاد کا متلاشی تھا۔ تہذیبی تشخص کی یہ بحث ابتدائی برسوں میں نہ جانے کتنی تہذیبوں کی میراث کو کھنگال آئی تھی۔ سندھ میں محمد بن قاسم کی آمد کے ساتھ ساتھ مونجو داڑو، ہڑپہ اور نیکسلا کی خستہ بنیادوں تک نگاہوں نے رسائی حاصل کی۔ بڑی شد و مد کے ساتھ سوالات اٹھائے گئے۔ حلقہ ارباب ذوق پر یونس جاوید کی مرتبہ کتاب سے ان مباحث کی فکری فضا کا اندازہ ہوتا ہے۔ اس نوع کے تہذیبی مباحث نے کئی ذیلی مسائل کو بھی جنم دیا جن میں پاکستانی اور ہندوستانی ادب کی تقسیم کا معاملہ سرفہرست ہے۔

ادب کے تشخص کی اس جستجو میں وہ اصنافِ سخن کڑی آزمائش سے گزریں کہ جن کی بنیاد ہندی بحور، روایات، اسالیب اور اساطیر پر قائم تھیں۔ اسی فضا میں میراجی کے گیتوں کی قبولیت سوالیہ نشان بن گئی تھی۔ اس فکری کشاکش نے منٹو ایسے بے مثل افسانہ نگار کو ہلا کر رکھ دیا تھا اور یہ سوچنے پر

مجبور ہو گیا تھا کہ اس نے جو کچھ ۱۹۴۷ء سے قبل ہندوستان میں رہ کر لکھا ہے، وہ ہندوستانی ادب کہلائے گا یا پاکستانی ادب اور جو کچھ اب وہ پاکستان میں تخلیق کر رہا ہے، اسے کیا نام دیا جائے گا۔ ”ٹوبہ فیک سنگھ“، ”موتری“، ”ٹینوال کا کتا“ ایسے افسانوں کو اس فکری تناظر میں بھی دیکھنا چاہیے۔

مظفر علی سید کا کمال یہ ہے کہ انھوں نے پاکستان کے تہذیبی تشخص کا سوال اٹھنے سے قبل ہی تخلیقی سطح پر ہندو اسلامی مشترکہ تہذیب کی اہمیت کو تسلیم کیا اور ان اصنافِ سخن میں اپنی تخلیقی امتگ کا اظہار کیا جو خالص ہندو یا اسلامی و روایات پر مبنی تھیں۔ ان کے دوہوں اور گیتوں کا ہندی لہجہ یہ واضح کرتا چلا گیا کہ یہ اصناف بھی ہماری تخلیقی میراث ہیں۔ اگر اس عہد میں مظفر علی سید، الیاس عشقی اور جمیل الدین عالی آگے بڑھ کر ان اصنافِ سخن کو نہ تھامتے تو ممکن تھا تہذیبی تشخص کی اس فکری جنگ میں دوہا اور گیت، مثنویوں اور قصیدوں کے مانند متروک ہو چکے ہوتے۔ مظفر علی سید نے تخلیقی سطح پر جو بار اٹھایا، اس کا بیڑہ بہت بعد میں جا کر انتظار حسین نے اپنی کہانیوں میں اٹھایا۔ اس اعتبار سے دیکھا جائے تو مظفر علی سید پاکستان میں دوہا نگاری اور گیت نویسی کے بانیوں میں شمار ہوتے ہیں۔ غالب احمد کی اس رائے سے اختلاف کی گنجائش اگرچہ موجود ہے لیکن یہ رائے اپنی جگہ پر چونکاتی ضرور ہے:

اسی زمانہ (طالب علمی) میں اس نے دوہے لکھے اور خوب لکھے۔ جمیل الدین عالی نے دوہے بھی انہی دنوں لکھنے شروع کیے۔ شاید، مظفر علی سید کی دیکھا دیکھی۔ عالی صاحب تو اب بھی دوہے لکھ رہے ہیں لیکن مظفر نے دوہے لکھنا چھوڑ دیا۔<sup>۱۳</sup>

دراصل، مظفر علی سید کا بے پناہ علم ان کی تخلیقی قوتوں کا رہزن ثابت ہوا۔ بعض صورتوں میں کم علمی بھی نعمت بن جاتی ہے جو سید صاحب کو حاصل نہ تھی۔ غالب احمد نے انھیں ”علم کی پوٹلی، گیان اور ودیا کا تھیلا“<sup>۱۴</sup> قرار دیا ہے جب کہ انتظار حسین نے حیرانی کے عالم میں لکھا:

یہ تو رفتہ رفتہ کھلا کر اس نوجوان نے جو اتنی علامائی شان کے ساتھ میرے ساتھ گفتگو کرتا ہے، نامِ خدا چشمِ بد دور ابھی ابھی بی اے میں قدم رکھا ہے یعنی گورنمنٹ کالج میں تھرڈ ایئر کا طالب علم ہے۔<sup>۱۵</sup>

اپنے بے پناہ علم کے سبب ان کی ذات میں تنقید کا اعلیٰ تر معیار اور تکمیلیت پسندی کا شدید جذبہ از خود پیدا ہو گیا تھا۔ سید صاحب کا تخلیقی جوہر اسی علمیت اور تکمیلیت پسندی کی مذر ہوتا رہا۔ یہی



ہے کہ انھوں نے کچھ عرصہ دوہے اور بھجن لکھ کر اس طرف سے اپنا منہ موڑ لیا۔ غالب احمد لکھتے ہیں:  
مظفر نے دوہے لکھنا چھوڑ دیا۔ اگر میرا بائی اور دوسرے بھکتوں سے بہتر دوہے نہ لکھا  
کے تو پھر لکھنے کا فائدہ۔<sup>۱۶</sup>

مظفر علی سید نے اپنے زمانہ طالب علمی میں میرا بائی کے بھجوں کا اردو رسم الخط میں ایک  
مسودہ تیار کیا تھا۔<sup>۱۷</sup> ممکن ہے اسی کام کے زیراثر ان کے ہاں دوہے اور بھجن لکھنے کی آرزو پیدا ہوئی  
ہو۔ انتظار حسین کے خیال میں مظفر علی سید نے دیگر اصنافِ سخن میں بھی طبع آزمائی کی لیکن ان کا جوہر  
دوہے اور بھجن کی صنف میں زیادہ کھلا۔ اس حوالے سے انتظار حسین لکھتے ہیں:

ویسے مظفر نے غزلیں بھی لکھیں [لکھی] ہیں۔ لیکن مجھ سے پوچھو تو شاعر وہ ان بھجوں  
اور دوہوں ہی میں نظر آتا ہے جو اس نے ان دنوں لکھے تھے۔ یہ بے قرار روح اس  
صنف میں تھوڑا سا تک جاتی تو آج ہمیں دوہے کے لیے خالی جمیل الدین عالی پہ  
قناعت نہ کرنا پڑتی۔<sup>۱۸</sup>

دوہوں اور گیتوں کا کیا ذکر تخلیقی سطح پر مظفر علی سید نے ہر صنفِ ادب سے بے وفائی کی۔  
پچاس کی دہائی میں رسالہ خیال میں ان کے ناول فالتو آدمی<sup>۱۹</sup> کے اشتہارات دکھائی دیتے ہیں۔ یہ  
ناول مکمل نہ ہو سکا کیونکہ بقول غالب احمد:

موصوف نے کچھ صفحے لکھ کر اپنی تنقید کی مذر کر دیے یا پھر ڈی ایچ لارنس نے اسے  
آڑے ہاتھوں لے لیا۔<sup>۲۰</sup>

مظفر علی سید کے ہاں جب بھی بے تاب تخلیقی امنگ زور آور ہوتی تھی تو اس کا اظہار عموماً  
منظوم صورت میں ہوتا تھا۔ ایک مرتبہ رسالہ فنون کے ایک شمارے<sup>۲۱</sup> میں ان کی نو غزلیں اکٹھی شائع  
ہوئیں۔ کراچی میں قیام کے دوران میں افکار سے ربط ہوا تو تنقیدی مضامین<sup>۲۲</sup> کے علاوہ ان کی  
شاعری<sup>۲۳</sup> بھی اس رسالے میں نظر آنے لگی۔ پشاور کے دو ادبی جرائد<sup>۲۴</sup> میں بھی ان کی شعری تخلیقات  
شائع ہوئیں۔ فارسی میں بھی ان کی ایک آدھ غزل شائع ہوئی۔<sup>۲۵</sup> فنون اور افکار کے علاوہ راوی  
اور ادب لطیف میں بھی ان کی اردو غزل دکھائی دیتی ہے۔<sup>۲۶</sup> فارسی اور اردو کے ساتھ ساتھ پنجابی  
زبان کو بھی اظہار کا وسیلہ بنایا۔<sup>۲۷</sup> ہندی لب و لہجے میں گیتوں کے علاوہ اردو میں ان کی نظمیں شائع



بذیاد جلد ۷، ۲۰۱۶ء

ہوئیں۔ ۱۹۵۱ء سے ۱۹۵۳ء تک کا مختصر عرصہ (طالب علمی کا دور) مظفر علی سید کے دوہوں اور گیتوں کے حوالے سے زرخیز نظر آتا ہے۔ اس کے بعد انھوں نے ایک طرح سے دوہے اور گیت لکھنا چھوڑ دیا تھا۔

ذیل میں مظفر علی سید کے مطبوعہ دوہوں اور گیتوں کی فہرست اور متن پیش کیا جاتا ہے۔ اس مقالے میں مظفر علی سید کے صرف ان دوہوں، بھجن اور گیتوں کا متن دیا جا رہا ہے جو ہندی لب و لہجے کے عکاس ہیں۔ ان کی دیگر شعری تخلیقات کے لیے دیکھیے: حواشی نمبر ۱۹، ۲۱، ۲۲، ۲۳، ۲۴، ۲۵، ۲۶۔

### فہرست

نمبر شمار	عنوان	مقام اشاعت	سزا اشاعت
۱۔	دوہے (تیرہ)	راوی جلد ۴۴، شمارہ ۳، گورنمنٹ کالج لاہور	(مئی ۱۹۵۱ء): ص ۷۲۔
۲۔	دوہے (پچھ)	ادبِ لطیف، لاہور	(اکتوبر ۱۹۵۱ء): ص ۳۶۔
۳۔	دوہے (پچھ)	راوی جلد ۴۵، شمارہ ۳، گورنمنٹ کالج لاہور	(مارچ ۱۹۵۲ء): ص ۸۳۔
۴۔	دوہے (پچھ)	راوی (صدر سالہ جشن کی خصوصی اشاعت) جلد ۵۸، شمارہ ۳	(۱۹۶۴ء): ص ۳۹۵۔
۵۔	گیت (جیون پیارا.....)	راوی جلد ۴۵، شمارہ ۱، گورنمنٹ کالج لاہور	(نومبر ۱۹۵۱ء): ص ۱۳۹-۱۴۰۔
۶۔	گیت (بھاگ مسافر، بھاگ یہاں سے.....)	راوی جلد ۴۵، شمارہ ۲، گورنمنٹ کالج لاہور	(جنوری ۱۹۵۲ء): ص ۷۲۔
۷۔	گیت (اب کا ہے بھجن کرو)	راوی جلد ۴۶، شمارہ ۱، گورنمنٹ کالج لاہور	(نومبر ۱۹۵۲ء): ص ۳۰۔
۸۔	دھیان کی مایا دیکھو	ماہنامہ خیال مکعبہ خیال، لاہور	(جنوری ۱۹۵۳ء): ص ۷۲۔

۹۔	لہریں، من ساگر کی لہریں	ماہنامہ خیال مکتبہ خیال، لاہور	(مارچ ۱۹۵۳ء): ص ۸۰۔
۱۰۔	جھاری (پریم جھاری، شاہ جی.....)	راوی جلد ۴۶، شمارہ ۳، گورنمنٹ کالج لاہور	(مئی ۱۹۵۳ء): ص ۱۰۱۔
۱۱۔	گیت (دیوانی کی جوت چکا لو.....)	.....ایضاً.....	(مئی ۱۹۵۳ء): ص ۱۰۳۔
۱۲۔	افنی (ناری سے من لائیے.....)	راوی جلد ۴۶، شمارہ ۴، گورنمنٹ کالج لاہور	(جون ۱۹۵۳ء): ص ۲۸۔
۱۳۔	ہوری	سویرا شمارہ ۱۰-۱۱، لاہور	(ستمبر ۲۳۹ء): ص ۲۳۹۔
۱۴۔	جب بھوک لگی.....	افکار کراچی	(جنوری ۱۹۵۸ء): ص ۲۲۔
۱۵۔	پٹھے پھل کی شردھا	افکار کراچی	(اکتوبر ۱۹۵۸ء): ص ۳۰۔
۱۶۔	سہاگ کا گیت	ادب لطیف لاہور	(اگست ۱۹۹۴ء)

وہ ہے

مگری مگری گھوم کر چین کریں ہر روج  
رشتے ناتے دیں کے، اپنے من کا بوجھ

.....

میری مانو شاہ جی، اس پتھی آگ لگاؤ  
کھٹ کٹا کے ریل کا، سیدھے متھرا کو جاؤ

.....

پتھی سے توات بھلی، رگ رگ کی نار  
اس بدیا کے کرنے، کیوں چھوڑیں سنار

.....

کچھ تو کیجیے شاہ جی، جو ڈوبی ناؤ ترے  
بیٹھ رہو گے کب تک یوں ہاتھ پہ ہاتھ دھرے

.....

اپنے من کی آگ میں کچھ پھول کھلا، نادان  
ماس جلا کے جل بجھے، شمشان کی آگ سمان

.....

پریم کا منتر دیکھیے رہے جو رات کو پاس  
روم روم میں رچ گئی کھل تن کی باس

.....

سپنوں کی دنیا بھلی اس چیم کے سنگ  
اس دنیا کی ریت میں، نکست ناہیں امنگ

.....

لوک لاج کی مار بھی کیسی انوکھی مار  
بسرگئی سدھ پریم کی، من سے بھولی مار

.....

سپنوں میں لرزا کروں، من مارے موج ترنگ  
سارا تن جاگو سکھی، جب لاگو انگ سے انگ

.....

پھینکی، سیٹھی، کھٹ مٹھی باس تو سب کے پاس  
نئی نوپلی مار کی، نئی نوپلی باس

.....

لالن آج بھی آ چکے، مجھ کو یہی پرکھ  
پالن بیج بچھائے کے، اب اکھیوں پرکھا دیکھ

.....

کہا کروں تو سے سکھی، پیت انوکھا کھیل  
اک پل میں ہو جات ہے چیم تی کا میل

.....

چیم نے، سکھی، چھوڑ کر اک اور جلائی جوت  
بھولی بری پیت کا کس کو پالن ہوت<sup>۲۹</sup>

.....

### مظفر علی سید

دو ہے

شاہ جی تم تو فقیر ہو کیوں دل کو لگاؤ روگ  
ساتو پی کر سو رہو اور ڈھونڈو پریم نیوگ

.....

جوگی لوبھ نہ کچھ پت کا رہے کھیاں  
تن من تجبو پیٹ میں، لچو جوگ سنہال

.....

مانگا جوگی، شاہ جی، ڈھونڈے ہے من ہرن  
نا کوئی چدر گیروی نا کوئی کالا برن

.....

جس پیچھے سادھو بنے جس کھاتر چین دیو  
پوچھت ہے وہ من ہرن کس کارن جوگ لیو

.....

اپنے جوگ میں شاہ جی آپ کرو ہری سیو  
نا کوئی برن پچھنوں، نا کوئی گورو دیو

.....

کس کارن اس دیس میں تن من دے ہو کھوئے  
جو کوئی وان ہو سو اپراچی ہوئے<sup>۳۰</sup>

.....

### مظفر علی سید

دو ہے

کچھ تو کہے، شاہ جی، کیوں اپنا آپ گنواؤ  
من کی آگ بجھے نہیں، تن کی آگ بجھاؤ

.....

پیت کی بھیک نہ مانگیو چاہے جلے سرے  
مانگن مرن سمان ہے، کہہ گئے بھگت کبیر

.....

بھوک ستاوے رات دن، مانگے لاجوں میں  
ایسے لوگ کہاں گئے، جو بن مانگے دھریں

.....

بھوک مٹے نہیں، شاہ جی، مانگ کر کھائیں  
آگ لگے اس شہر کو جس شہر میں صاحب مانیں

.....

دھونی دیکھے، آ کہے: ”ساہو جی، آ دیں“  
جیسے بھی راجن ملے، ویسا کرنا بھیں

.....

دوہے لکھ لکھ شاہ جی، کیوں اپنا آپ جلاؤ  
گوری سے جا کر ملو اور اس کا من پھلاؤ<sup>۳</sup>

.....

دوہے

گوری درپن دیکھ کر گھڑی گھڑی سکائے  
مورکھ اپنے آپ کو کوں کوں رہ جائے

.....

کام بھرے جی میں سکھی، روپ بجن کو دیکھ  
ان نہیں کا ہر گھڑی، جگ میں یہی بسکھ

.....

ہنسی مزاح کی بات پر، اپنی جان جلاؤں  
چھوٹی کو چچی کہوں، اور آپ ہی ڈر ڈر جاؤں

.....



اس پاپی کے ہاتھ سے، کون اب مجھے بچائے  
میں تو پیری بھنے منوا ٹوہ لگائے

.....

بھور سے، اٹھ کر سکھی، چھت پہ کھڑی ہو جاؤں  
نئے سرے سے لال کی، ہر دن اس لگاؤں

.....

آنکھ لگے تو سانوا، کہیں سپنوں میں آ جائے  
ندی نیاری نہی کی، میں نہیں سمائے<sup>۳۲</sup>

.....

### گیت

جیون پیارا

اس مگرمی کی گلی گلی میں رول رول کر مارا

رں کا لوبھ لگانے آئے، سندرس کے باسی  
کولتا کی چادر تانے پگ پگ ملی اداسی

موڑ موڑ پر پیر پیارے ڈگر ڈگر سر مارا

جیون پیارا

اس مگرمی کی گلی گلی میں رول رول کر مارا

سرن چھوڑ لگائی خوشبو، رام دیا نہیں پائی  
تن من میلا کر کے چھوڑا، دھوئی نئی برائی

ماس رچائی نئے ڈھنگ سے پہلا بھیں اتارا

جیون پیارا

اس مگرمی کی گلی گلی میں رول رول کر مارا

بذیاد جلد ۷، ۲۰۱۶ء

مام مجروسے جینا ٹھہرا، جی کا کس بل کھوئیں  
روگ لگا کر اٹھ پہرا ساجن، کیا جاگیں کیا سوئیں  
من کی آنکھیں کھو کر دیکھا، چہوں اور اندھیارا  
جیون پیارا  
اس نگری کی گلی گلی میں رول رول کر مارا

چھوٹے دانوں کی مالا بھی جپتے جپتے چھوٹی  
برے کام پر ہاتھ اٹھایا اپنی قسمت پھوٹی  
پیچھے بات بگاڑی تم نے، پہلا دوش ہمارا  
جیون پیارا  
اس نگری کی گلی گلی میں رول رول کر مارا ۳۳

خالد محمود سنسکرتانی ۲۰۱۳

منظر علی سید

### گیت

I am here fighting with ghosts both  
within and without. IBSEN, ghosts  
بھاگ مسافر، بھاگ یہاں سے یہ بھوتوں کا ڈیرا  
اس بستی کے رہنے والے منتر سدا چلائیں  
پکھل پیریاں حور بنی، راتوں کو آن ڈرائیں  
چہوں اور اس نگری میں جادو نے جال بکھیرا  
بھاگ مسافر بھاگ یہاں سے یہ بھوتوں کا ڈیرا

لوک لاج کا ڈھونگ رچائیں، اپنا کام سنوار  
باہر رکھیں پریم کوئی کو پردے چلون ڈار  
طاق طاق پر دیپ جلائیں، من میں گھور اندھیرا  
بھاگ مسافر بھاگ یہاں سے یہ بھوتوں کا ڈیرا

یہ کٹیا جو نظر پڑے ہے، سندر اور چپ چاپ  
شور بنا یہاں مچی رہے ہے ندن آپا دھاپ  
ترت چلو اس پاپ دلیں سے کچو ناہیں بسیرا  
بھاگ مسافر، بھاگ یہاں سے یہ بھٹوں کا ڈیرا<sup>۳۴</sup>

مظفر علی سید

گیت

اب کا ہے بھجن کرو  
اپنے من پر بیت چکی ہے، بھجن ہماری  
جو بن مدھ میں مست رہو تم، او متواری  
کس کارن پرائی چوکھٹ پر  
اپنا سس دھرو  
اب کا ہے بھجن کرو

جس پریمی سے لیو بچائے، اپنا تن من  
دیوی دیوتا کیا دیں اس کہ تیرے کارن  
روکھی سوکھی پراتھنا سے  
کیوں ان کی گود بھرو  
اب کا ہے بھجن کرو<sup>۳۵</sup>

موج دریا

(یہ بھجن بلا عنوان موج دریا کے قلمی نام سے شائع ہوا)

دھیان کی مالا دیو ..... سیام جی  
دھیان کی مالا دیو

جگت گرو، میرا گیان بھی اوگن پٹ سکے نہ کایا  
 روپ انوپ کی دھوپ جلائے، ملے نہ شکتی چھایا  
 دیا کا کارن کچھ ..... سیام جی  
 دھیان کی مایا دیجو  
 گلی گلی میں شام سویرے، پھر پھر جوگ سنایا  
 جا کے کارن سادھو ہوئے وا کا بھید نہ پایا  
 جی کی ہتھاسن لچھو ..... سیام جی  
 دھیان کی مایا دیجو  
 دان ملے تو لیا نہیں جائے لاج رہے سمجھائے  
 روپ کی مایا بھائے نائیں من بھی میلا کیا نہیں جائے  
 دان پے نہیں رکھو ..... سیام جی  
 دھیان کی مایا دیجو ۳۶

## موج دریا

لہریں، من ساگر کی لہریں  
 گہری تہ سے اچھل اچھل کر اونچے محل ڈبو دیں  
 آشاؤں کے محل دو محلے، گیان مان کی چٹائیں  
 بہتا پانی مست چال میں کیا اب کو پہچانے  
 اپنا کایا روپ بدل کر، پگھل پگھل کر روئیں  
 لہریں، من ساگر کی لہریں  
 گہری تہ سے اچھل اچھل کر اونچے محل ڈبو دیں

عجبت بھیا سب پانی پانی، دھرتی جل تھل ساری  
 ایک ہی پتے نشے کی دھارا، ایک ہی دھن متواری

بڑھتے بڑھتے بھو منزل کو اپنے سچ سمو دیں  
 لہریں، من ساگر کی لہریں  
 گہری تہ سے اچھل اچھل کر اونچے محل ڈبو دیں ۳۷

مظفر علی سید

ہوری

کھیل کھیل کر چھوری  
 ہم نے

ہوری رنگ بھری

من ہی من میں رنگ بساویں، مل کر برج چلیں  
 سانوریا کے درن پاویں، کاہے بیٹھے چلیں  
 آہنگن میں پچکار چلاویں، منہ پہ گلال ملیں  
 نہیں میں، سکھی، دھوم مچاویں، کھیلیں من کی ہوری  
 ہم نے، کھیل کھیل کر چھوری  
 ہوری رنگ بھری

تیاگ کا بھیس اتارا، سکھی ری، کم کم بندیا لگائیں  
 لال ہمارا، کھلار بھئے ہیں، ہم کاہے شرمائیں  
 انگ بھجیں رس رنگ میں، آئی، رین فنا  
 کیسر عطر ملے بحر بحر چھوری، ساجن دوار چلو ری  
 ہم نے کھیل کھیل کر چھوری  
 ہوری رنگ بھری ۳۸



### جاری

پریم جاری، شاہ جی، بازی بڑی لگائے  
تم کیا جیتو، ہاریو ..... تن من رہو بچائے

دو اک بازی جیت کے ہاتھ کو لیوے روک  
ڈرے چھچھورا ہار سے، بات کرے دو ٹوک

پریم جوئے میں، شاہ جی، اندھا داؤں لگاؤ  
تھوڑا سا کیا جیتا، کچھ کھوو کچھ پاؤ

دو اک بازی جیت کے، چین ڈرا نہ آئے  
نشر جاری آ چڑھا، ہارے بنا نہ جائے

جب تک سانس ہے، شاہ جی کا ہے کرو وچار  
جوئے جیت کی آس پر، کھا کے چلو ادھار

بازی بڑی لگائیو، ہوئی ہو سو ہوئے  
آن گنوا لی پیت میں، آپ جگ میں آور کھوئے

ارے جاری باورے، پل پل داؤ لگائے  
اور گنوائے ہاتھ سے، ہار سہی نا جائے

پانسا پلٹ دکھا گئے، ہر دے داؤ لگا لے  
پھڑ بازوں کو لوٹنے، نئے کھلاڑی آئے

پھڑ بازوں سے بھاگیو، لو بھ کو کرو سلام  
جیتا مال بچاوا، کسی کسی کا کام

جیتا مال لگاوتے، قہر قہر کانپے ہات  
یا سارا دھن گینو، یا پھر ساری رات

دھن کھویا، تن من تجا، اب ہار ہڑوں کا نام  
پریم جوا جو جیت لے، تس کے باندھ گلام

ایسا جوا ری، جو پھڑ بازوں پر قہر قہری لالے  
پانسا پلٹ سکے نہ کوئی، چاہے دھپ بجھائے  
جو چاہو کٹا رہو، اپنی جیت نہ مات  
کھیل کا پانسا، شاہ جی، بڑے کھلاڑی مات<sup>۳۹</sup>

مظفر علی سید

خالد محمود سندھو رانی ۷۹۸

### دیوالی کی جوت جگا لو۔۔۔۔

دیوالی کی جوت جگا لو ۔۔۔۔ اپنے من میں

ہارے جوا ری پچھلے سال کے ۔۔۔۔ نئی انگلیں لائے  
کسی سادھ کے چن چاٹ کے اشرواد لے آئے  
تم بھی دو اک داؤں لگا لو ۔۔۔۔ شبھ گن میں  
دیوالی کی جوت جگا لو ۔۔۔۔ اپنے من میں

دھپ جلے کونے کونے میں، جگت بھیا اجپارا  
پھڑ بازوں نے کوٹھریا کو، لیپ پوت کے سنوارا

تم بھی نہیں نور بسا لو ..... اس درن میں  
دیوانی کی جوت جگا لو ..... اپنے من میں

ہاتھ لگی کی جیون مایا، بڑھ بڑھ داؤ لگا لو  
سوچ میں ڈوبے کیا سکھ پایا، روگ مٹے تو مٹا لو  
پچھلی ہار کی کسر نکالو ..... نئے چلن میں  
دیوانی کی جوت جگا لو ..... اپنے من میں

## موج دریا

### افنی

ماری سے من لائیے، جیون پونجی ودوان  
آٹھ پہر من میں بے، سوئے جاگے ھیان

سپنوں کی دنیا بھلی، اس چیم کے سنگ  
اس دنیا کی ریت میں، نکست ناہیں انگ

سپنوں میں لرجا کروں، من مارے موج ترنگ  
سارا تن جاگو سکھی، جب لاگو انگ سے انگ

رہے وہیں حیران سے، آنکھیں کھول اک بار  
برج پری کو دیکھ کے سینے ٹوٹی تار

سانجھ گنوائی سوچ میں، پینک کھوئی رات  
پننا بھولا، شاہ جی، میجبت ریے ہات

انرا گے جب سے، سکھی، کہیں نت رام رحیم  
اٹھت سکیں نہیں آپ سے، ہاڈوں ہاڈ افیم

رتی بھر چنیا بیگم نے پیاس بجھائی تیری  
مگن منڈل کی سیر سہاوے، بھاوے مات گھنیری  
نمر چاندنی کھلی باورے، لاؤ نیا کھٹ ماگ  
جاگ انہی جاگ

وش کوئی میں نین پانی گھول گھول تن گلا  
کیا اتنی سی بات پہ رنجھو، بیو ہلاٹل پیلا

جا گے دلیں میں دو اک پل کی پینک تیرا بھاگ  
جاگ انہی جاگ<sup>۴۱</sup>

موج دریا

خالد محمود سندھو رانی

### میٹھے پھل کی شردھا

تم مورقی ہو، کس دیوی کی، میں جس کی پوجا کرتا ہوں  
کیا کتھا کیرتن، دو ہے کبت، کیا بھجن آرتی گاتا ہوں  
کیا بھولے بسرے گیت بجل، کیا سکھ سنگیت سنانا ہوں  
دکھ درد ملا کر، چرنوں میں ہرمل کی دھونی دھرتا ہوں

تم اندر لوک کی اپسرا ہو، یا برمہا کنڈ کی دیوی ہو  
کوئی رنگ نہیں میری آنکھوں میں من میں اک روپ تھلا ہے  
کوئی سپن نہیں میری پلکوں میں، اک تیرا روپ سہا ہے  
کوئی کھوٹ نہیں اس کے گھٹ پر، جو نس کھرا پجاری ہو

تیرے چہنوں کو میرا ہاتھ لگے تو پاؤں کو سرکاؤ نہیں  
اپنے دل کی اکساہٹ سے، تیرا پتھر دل دھڑکاؤں میں  
یا بند کلی سے ہونٹوں تک کوئی بیٹھا پھل لے جاؤں میں  
میری شردھا سے مکھ موڑو نہیں اور چور بدن کو لجاؤ نہیں

یونہی پوجا پاٹھ کے مندر میں تیو ہار منائے جاتے ہیں  
تم دیوی ہو، پر دیوی کو بھی پھول چڑھائے جاتے ہیں<sup>۴۲</sup>

مظفر علی سید

### سہاگ کا گیت

چندن مانگ بسو..... ری دلہنیا

چندن مانگ بسو

سکھ سمپت کا سے سہانا، نس نس جگ میں بناؤ

بپت سے بھی ھیان میں راکھو، انت کو کیوں پچھتاؤ  
رہے پیت کا من میں ٹھکانا، ایسی ریت کرو.....

ری دلہنیا..... چندن مانگ بسو

موتی ہیں کے مانگ بھری رہے، بالک گود ہری  
بھاگ سہاگ بھگوان بنا دے، لیو پیت کھری  
ساجن سنگ نبھی رہے جگ میں لوکن لاج بنو

ری دلہنیا..... چندن مانگ بسو<sup>۴۳</sup>



## فرہنگ متن

مظفر علی سید کے جن دوہوں، گیتوں اور سمجھوں کا متن دیا گیا ہے، ان میں ہندی کے زیادہ تر الفاظ غیر مانوس نہیں ہیں جیسے: نار، من، ناؤ، کوئل، پیتم، سکھی، بیج، جوت، برکھا، بھیس وغیرہ وغیرہ۔ تاہم، ان کے ہاں ہندی کے چند الفاظ قدرے نامانوس ہیں۔ ذیل میں ایسے الفاظ کے لغوی معانی دیے جاتے ہیں۔ اس مقصد کے لیے مندرجہ ذیل لغات کو مد نظر رکھا گیا ہے:

- ۱۔ ہندی اردو لغت از راجیو سورراو اصغر (لہور: سچیت کتاب گھر، ۲۰۰۳ء)۔
- ۲۔ جامع اللغات جلد اول (لاہور: اردو سائنس بورڈ)۔

### دوہے

بدیا: علم، دانش، ہنر۔	کارنے: سبب، باعث، وجہ۔
پونگی: پستک، کتاب، ہی، محیفہ۔	شمشان: مردے جلانے کا مقام، مرگھٹ۔
مقہرا: ایک مشہور تیرتھ گاہ کا نام جہاں سری کرشن جی تولد ہوئے۔	سمان: برابر، موافق، عزت، توقیر۔
سیو: حد، سرحد۔	روم: جسم کے باریک بال، رواں۔
نیہ: نیتی، ادب۔	درہن: آری، آئینہ، مراۃ۔
رکھ: تحقیق، دیکھنا۔	مورکھ: بے عقل، جاہل، احمق، گول۔
بھئے: ڈر، خوف، بیم۔	بیکھ: خاص، امتیاز، خاصیت۔
ناٹکا: ننگ، سادھوؤں کا ایک فرقہ جو ننگا رہتا ہے۔	مبجو: ترک کرنا، تیاگنا۔
برن: ذات، مذہب، فرقہ، ہندوؤں کے چاروں ورن۔	اپرا دھی: صاحب تقصیر، خطاوار، پاپی۔
ہری: پیلا رنگ، شیشو جی۔	وان: مرکب الفاظ کے ساتھ رکھنا یا ہونا کے معنی دیتا ہے جیسے (مگن وان، دھن وان) وغیرہ۔

### گیت (جیون یارا.....)

سمرن: دعائیں جو تسبیح پر پڑھی جاتی ہیں، ورد۔	دیا: محبت، عنایت، رحم۔
--	------------------------

پگ: پیر، قدم، گام، پائے۔	راس: شور، غل، ہلہ۔
--------------------------	--------------------

### گیت (اب کا ہے بھجن کرو)

بھجن: لفظی معانی خدمت کے ہیں لیکن عرف عام میں خدا کی تعریف کا گیت۔	کارن: سبب، باعث، موجب۔
بیتن: کرایہ، مزدوری، اجرت، چاند، بیم۔	سیس: سر، راس، شعلہ، نار۔
جو بن مدھ: نئی جوانی، آغاز جوانی۔	پرارتھنا: چاہنا، مانگنا، حمد، مناجات۔

### لہریں، من ساگر کی

آشاؤں: آشا کی جمع، خواہش، چاہ، آرزو۔	جگت: چلنے والا، زمانہ، گیتی۔
گیان: عقل، علم، فہم۔	بھومندل: کرۂ ارض، دنیا۔
کایا: تن، بدن، جسم۔	

### ہوری

ہوری: ہندوں کا ایک تیوہار جو بھاگن کے آخر اور بسنت تو کی ابتدا میں آتا ہے۔	رین دا: رات، شب، غم و اندوہ۔
برج: معھرا کا ضلع، یہ مقام سری کرشن جی کے طفلانہ کھیل کود اور ان کے مورد ہونے کی جہ سے مشہور ہے۔	کیسر: زور رنگ، زعفران، شرزہ کی گردن کے بال۔
گلال: زعفران، کیسر۔	عتم غم: کیسر، زعفران، گلال۔

### جواری

داؤں: داؤ کی جمع۔	تس: اس کے پیچھے، اس کے بعد۔
وچار: سوچ، فکر، غور۔	آور: ظاہر، نمودار، روشن۔

### دیوالی کی جوت -----

سادھ: خواہش، چاہ، سادھو، سنت، زاہد۔	درن: دیکھنا، ظاہر ہونا، ملنا، زیارت۔
چرن: پگ، قدم، پیر۔	جوت: آب و تاب، چمک، نور، چراغ کی روشنی۔

اجیارا: روشن، اجالا۔	
----------------------	--

### افعی

ودوان: پنڈت، عالم، فاضل، دانا۔	انرا گے: چاند کی سترھویں منزل۔
سافجھ: شام، مغرب۔	رٹھو: خوش کرنا، پیار دینا، لال رنگ کرنا۔
پینک: لٹون یا پوست کے نشے کی لوگھ۔	چنیا نیگم: افیم۔
مٹگن منڈل: کرہ فلک۔	

### میٹھے پھل کی شردھا

شردھا: اعتقاد، ایمان، بھروسہ، آرزو۔	اندرا لوک: راجہ اندر کے رہنے کا ملک یعنی بہشت۔
کیرتن: تعریف، گانا، بھجن، حمد۔	اپسرا: جنت کی رقاصہ، نہایت حسین عورت۔
کبت: شاعری۔	مہاکنڈ: پانی کا وہ چشمہ جو کسی خاص مقدس کام کے لیے معین ہو۔
آرتی: بھجن جو آرتی کے وقت گایا جاتا ہے۔	تیو ہار: خوشی کا دن۔

### سہاگ کا گیت

سمپت: دھن دولت، کامیابی، اختیار، خزانہ، جوڑ۔	بالک: شیر خوار بچہ، لڑکا، کوڑک۔
ہپت: آفت، مصیبت، رنج، خطرہ۔	لمیہ: ایک پہاڑ کا نام جو دکن میں ہے، جہاں عمدہ مندل پیدا ہوتا ہے۔

### حواشی اور حوالے

- \* شعیر اردو، کورنٹس کالج یونیورسٹی، لاہور۔
- ۱۔ سمیل احمد خاں، سیرینین (لاہور: قوسین، ۲۰۰۰ء) ص ۵۷۔
- ۲۔ مظفر علی سید کے قلمی نام موج دریا کی تصدیق مجلہ راوی جلد ۴۶، شمارہ ۴ جن ۱۹۵۳ء سے بھی ہوتی ہے۔ اس شمارے کی فہرست میں ایک نظم کے عنوان ”افعی“ کے سامنے شاعر کے طور پر مظفر علی سید درج ہے جب کہ اندر کے صفحات میں نظم کے متن پر موج دریا لکھا ہے۔ اس شمارے کے مدیر شہزاد احمد ہیں جو زمانہ طالب علمی میں سید صاحب کے نہ صرف قریبی دوستوں میں شامل تھے بلکہ سید صاحب کے زمانہ اداس میں وہ راوی کے قلمی معاون بھی تھے۔ سید صاحب نے اپنے

بذیاد جلد ۷، ۲۰۱۶ء

زمانہ اوارت میں ”نئے پرانے“ کے عنوان سے جن چند احباب کا تعارف کتبہ ان اوپی دوستوں میں شہزاد احمد بھی شامل تھے۔

- ۳۔ سہیل احمد خاں، سیر بین، ص ۵۸۔
- ۴۔ ایگزٹرس کی ملازمت سے پہلے مجلہ خیال جنوری ۱۹۵۳ء میں مظفر علی سید کا ایک بھجن ”وہیاں کی مایا دیکھ“ مجلہ راوی نظم نمبر، جلد ۳۶، شمارہ ۳ میں پول ولین کے نظم کا اردو ترجمہ ”چاندنی“ کے عنوان سے اور راوی ہی میں جلد ۳۶، شمارہ ۴ میں ”بھنی“ کے عنوان سے ان کی تخلیقات موج صیا کے قلمی نام سے شائع ہو چکی تھیں۔
- ۵۔ انتظار حسین، ”مظفر علی سید: کچھ پرانی باتیں“ مشمولہ راوی جلد ۸، شمارہ واحد (۲۰۰۰ء) ص ۵۴۔
- ۶۔ غالب احمد، ”مظفر علی سید: ایک وویان“ مشمولہ راوی جلد ۹، شمارہ اول (۱۹۹۲ء) ص ۳-۴۔
- ۷۔ مظفر علی سید کی شخصیت میں موج صیا کی پہلو سے مزید آگہی کے لیے دیکھیے:  
غالب احمد ص ۳؛ نیز سہیل احمد خاں، سیر بین، ص ۵۷۔
- ۸۔ عرش صدیقی نے اپنے مقالے میں اردو دوہا نگاروں کے دوہوں کی تعداد کا تعین کیا ہے جو حسب ذیل ہے:  
جمیل الدین حالی (۳۳۵)، پرتو دھیل (۵۹۱)، تاج سعید (۷۷)، مشتاق چٹائی (۶۰۰)، جمیل عظیم آبادی (۳۳۶)، عابد صدیق (۲۰)، عادل فقیر (۱۲۹)، الپاس عشقی (۷۳۰)، کشور ناہید (۳۸)، ناصر شہزاد (۷)، انوار انجم (۱۹)، وحید قریشی (۴)۔
- ۹۔ عرش صدیقی، ”پاکستان میں اردو دوہا نگاری“ مشمولہ تکنوین لاہور (۱۹۹۷ء) ص ۱۸۵۔  
عرش صدیقی، ”ماہ واٹھم“ مشمولہ راوی جلد نمبر ۴۳، شمارہ ۱ (نومبر ۱۹۵۰ء) ص ۵۸-۶۰۔
- ۱۰۔ پاکستان میں دوہے کے حوالے سے جمیل الدین حالی نے وقیع کام کیا ہے۔ پاکستان میں اردو دوہے کی روایت ان کے سامنے کا قصہ ہے۔ اس لیے دوہے کی روایت بیان کرتے ہوئے وہ عموماً حافظے سے مدد لیتے ہیں جس کی وجہ سے اکثر اہم دوہا نگاروں کا ذکر ان کے ہاں نہیں ملتا:  
دم تحریر پاکستان کے جو دوہا نگار یاد آتے ہیں، وہ کچھ یوں ہیں (بے تقدیم و تاخیر) پرتو دھیل، کشور ناہید، جمال پانی پتی، جمیل عظیم آبادی، خمی فاروقی، عالمباب نقشبند مرحوم، آفاق صدیق، رحمان خاں نگار فاروقی، مشتاق چٹائی، صدیق رخی نوراب ذکیہ غزل۔  
جمیل الدین حالی، ”حرفے چند“ مشمولہ دوہا ہزاری (حیدر آباد سندھ: اوراک پبلی کیشنز، ۲۰۰۳ء) ص اول۔
- ۱۱۔ کنول ظہیر نے ”پاکستان میں اردو دوہے کی روایت“ کے موضوع پر تحقیقی مقالہ لکھ کر جی سی یونیورسٹی، لاہور سے ۲۰۰۴ء میں ایم فل (اردو) کی ڈگری حاصل کی۔ ۲۰۰۵ء میں یہ مقالہ مذکورہ عنوان سے انجمن ترقی اردو پاکستان سے کتابی صورت میں شائع ہوا ہے۔ ”حرفے چند“ جمال پانی پتی مرحوم نے لکھا ہے۔ بلاشبہ مجموعی طور پر یہ مقالہ عمدہ ہے۔ تاہم، دوہے کی روایت (باب دوم) اور پاکستانی دوہے پر اجمالی نظر (باب سوم) کے حصوں میں بھی مظفر علی سید کے دوہوں کا حوالہ موجود نہیں۔

۱۹۸۶ء میں ایم اے کی سطح پر دیپا مرتضیٰ نے ”اردو میں دوہا نگاری“ کے عنوان سے تحقیقی مقالہ لکھ کر بہاء الدین زکریا یونیورسٹی، ملتان سے ڈگری حاصل کی تھی۔ اس مقالے میں بھی مظفر علی سید کا ذکر نہیں ملتا۔ اس اعتبار سے دیکھا جائے تو

تحقیقی و تنقیدی مضامین کے علاوہ جامعات میں ہونے والے تحقیقی منصوبوں میں بھی سید صاحب کے دوہوں کی نشان دہی نہیں کی گئی۔

۱۲۔ نفیس اقبال کی کتاب پاکستان میں اردو گیت نگاری ۱۹۸۶ء میں سنگ میل پبلی کیشنز سے شائع ہوئی۔ یہ ان کا مطبوعہ تحقیقی مقالہ ہے۔ اس میں مظفر علی سید کی گیت نگاری کا ذکر موجود نہیں۔

۱۳۔ غالب احمد ص ۳۔

۱۴۔ ایضاً۔

۱۵۔ انتظار حسین، ص ۵۴۔

۱۶۔ غالب احمد ص ۴۔

۱۷۔ بحوالہ انتظار حسین، چراغوں کا دھواں (لاہور: سنگ میل پبلی کیشنز، ۲۰۰۳ء)، ص ۹۴۔

۱۸۔ ایضاً۔

۱۹۔ غالب احمد نے اپنی یادداشتوں میں سید صاحب کے نامکمل ناول کا نام آدھا آدمی لکھا ہے جو درست نہیں (دیکھیے: غالب احمد ص ۴)۔ لاہور سے انتظار حسین کی زیر ادارت شائع ہونے والے رسالے خیال جنوری ۱۹۵۳ء میں اس ناول کے اشتہار لکھ چکے تھے جن میں ناول کا نام فالٹو آدمی درج ہے۔ اشتہار میں دیا گیا جملہ: ”ایک ایسے آدمی کی داستان ہے جو کبھی تہذیب کے سلسلہ رواں میں شامل تھا مگر اب اس کی تمام قوتیں رائیگاں جاتی ہیں“ مظفر علی سید کی اپنی داستان کی عکاسی کرتا ہوا معلوم ہوتا ہے۔

۲۰۔ غالب احمد ص ۴۔

۲۱۔ رسالہ فنون جدید غزل نمبر، جلد ۸، شمارہ ۳-۴، لاہور (جنوری ۱۹۶۹ء) میں مظفر علی سید کی جو غزلیں شائع ہوئیں، ان کی تفصیل درج ذیل ہے:

سنیے پیام طس وقر، قص کیجیے

قصرے میں بھی چھپے ہیں بھنور، قص کیجیے

دہن سبھان میں کانٹے

ہر ایک راہ سے آگے ہے خواب کی منزل

کیا غم، جو فلک سے نہ اتر اکوئی سر خاک

جوانی بھر اس قدر مستیاں

بہت فحیف ہے طرز فغاں، بدل ڈالو

سید محمد ارے غم کی کسی کو خبر نہیں

کلن کہتا ہے معیبت پر کبھی ماتم نہ کر

۲۲۔ کراچی میں قیام کے دوران افکار سے تعلق قائم ہوا تو اختر حسین رائے پوری و راز زوہی کے لیے مخصوص شماروں میں

ان کی تحریریں باقی تحریروں سے ممتاز تھیں۔ بحوالہ سبیل احمد خاں، سید بین، ص ۶۶۔

۲۳۔ افکار میں مظفر علی سید کی شائع ہونے والی شاعری کی تفصیل حسب ذیل ہے:



”جب بھوک لگی.....“، مشمولہ افکار (جنوری ۱۹۵۸ء)؛ ص ۲۲-۲۳۔

”میٹھے پھل کی شروہا“، مشمولہ افکار (اکتوبر ۱۹۵۸ء)؛ ص ۳۹۔

”شہادت کی شکلیں“، مشمولہ افکار (فروری ۱۹۶۷ء)۔

”قلم، میرا نیزہ“، مشمولہ افکار (ستمبر ۱۹۶۷ء)۔

”سرطرف سخن“، مشمولہ افکار (مارچ ۱۹۸۰ء)۔

”کام کوئی تو کبھی وقت سے آگے کر جا“، مشمولہ افکار (دسمبر ۱۹۶۷ء)۔

۲۲۔ پشاور سے شائع ہونے والے کم معروف رسالے سنگ میل کے شمارہ نمبر ۵ میں سید صاحب کی ایک غزل جب کہ تاج سعید کے قند شمارہ نمبر ۴ میں ان کا ایک ”گیت“ شائع ہوا ہے۔ رسالہ قند کے شمارہ نمبر ۷ کے صفحہ نمبر ۱۲ پر سید صاحب کا ترجمہ کیا ہوا ایک کشمیری گیت شائع ہوا۔ اس گیت کو جہ خانوں نے تحریر کیا ہے۔ چونکہ یہ رسالہ کم یاب ہے اس لیے اس گیت کا متن ذیل میں پیش کیا جاتا ہے:

جہ خانوں

ترجمہ: منظر علی سید

کشمیری گیت

تم نے نہ دیکھا اس کو سبھی  
جو پریم کی چوٹ لگائے گیو،

پوہ کے پالے میں ٹھنڈا  
ہاڑ کی دھوپ چلایا  
اور ہڈی دانگ بہائے گیو  
جو پریم کی چوٹ لگائے گیو

ایک صنوبر بن میں پلایا  
تھوڑا نے کاٹ کر لایا  
اور پلی میں راکھ بنائے گیو  
جو پریم کی چوٹ لگائے گیو

۲۵۔ منظر علی سید بیک وقت کئی زبانوں پر عبور رکھتے تھے۔ اردو، فارسی اور پنجابی میں ان کے اشعار ملتے ہیں۔ راولی

جلد ۴، شمارہ ۴ (جولن ۱۹۵۱ء) میں ان کی ایک فارسی غزل حافظ کی زمین میں شائع ہوئی جس کا متن پیش کیا جاتا ہے:

ای مہا از کشش آں دشمن جانی بمس آرا  
یا مہای خشم حسن بیانی بمس آرا  
ایں نوا حای تو فرسودہ و پا افتادہ است  
اے دل مردہ من، تازہ فغانی بمس آرا  
شعر اگر حاصل مر تو نباشد حیف است

خاک بر سر قلن و سوز جہانی بسن آرا  
ای جہانان چمن را گل پڑ مردہ دھی  
بہر تنکین جگر تازہ جہانی بسن آرا  
بسکہ در کوی کسی پای مرا رہ نہو  
این دعا می کنم: ”آں راحت جانی بسن آرا“  
اوقادہ بزمیں مصرع حافظ خواہم  
”ای مہا نکہتی از کوی فلانی بسن آرا“

حافظ شیرازی کی زمین میں کبھی کبھی اس غزل کا مطلع ہے:

ای مہا نکہتی از کوی فلانی بسن آرا  
زار و بیار غم راحت جانی بسن آرا

راوی میں سید صاحب کی غزل میں غلطی موجود ہے۔ دیوان حافظ میں اس غزل کی ردیف کے بعد فانیہ کی علامت درج ہے۔ راوی میں لے الف غلط کیا گیا ہے۔

دیکھیے: دیوان خواجہ شمس الدین محمد حافظ شیرازی باہتمام محمد قدوسی، دکتر قاسم غنی (تہران: کتب خانہ زوان چاپ بیٹا)، غزل نمبر ۲۳۸، ص ۱۶۸۔

ادب لطیف شمارہ اپریل ۱۹۶۳ء میں مظفر علی سید کی ایک غزل شائع ہوئی ہے جس کا پہلا مصرعہ ہے: ”تیرا کوچہ خدا نصیب کرے“ جب کہ ان کی ایک اور اردو غزل راوی جلد ۳، شمارہ ۴ (جون ۱۹۵۱ء) کے مطبعہ نمبر ۷ پر شائع ہوئی جس کا مطلع ہے:

گھٹیں غمے راہ میں کتنے ہی ماہ و سال مجھے  
قدم قدم پہ رلاتا ہے اپنا حال مجھے

پنجابی زبان میں مظفر علی سید کا ایک گیت راوی جلد ۳، شمارہ ۳ (مارچ ۱۹۵۲ء) کے مطبعہ نمبر ۱۳۲ پر شائع ہوا، جس کا متن ذیل میں پیش کیا جاتا ہے:

### گیت

وس پیا میرا موزیاں دے نال  
آپے ای میں دواں، تے آپے ای کرلاواں  
گل وچ چیکاں نوں میں آپے پھائی پاواں  
دل دے نیانے نوں میں کچ پرچاواں

دکڑا سنا وی تے حویا اے محال  
وس پیا میرا موزیاں دے نال

دنیا جہانے شہری چیز اے زوئی  
ایس اُسی نگرہی وچ کھے سیر ہوئی  
درو ولی گل وی نہ سدا اے کوئی  
سجاں نوں جگ وچ اپنا خیال  
وس پیا میرا مونیوں دے نال  
کھوں جا دساں، میرے لوں لوں پریت  
بند ہو جائے نہ اے اکھ والی تھیں  
کدے دے پے نچدے نے حوٹاں اتے گیت  
رُو رت کنداں اتے دتی حوئی نال  
وس پیا میرا مونیوں دے نال

- ۲۸۔ مظفر علی سید کی ایک نظم ”حلیف راسے کے نام“ شکوہ جواب شکوہ“ کے عنوان سے مجلہ راوی جلد ۲۹، شمارہ ۲ (جنوری ۱۹۵۵ء) میں صفحہ نمبر ۴۲ پر جب کہ ایک اور نظم ”جب بھوک لگی۔۔۔“ کے عنوان سے رسالہ افکار (جنوری ۱۹۵۸ء) کے شمارے میں صفحہ نمبر ۲۲ پر شائع ہوئی۔
- ۲۹۔ مظفر علی سید، ”دو ہے (تیرہ)“، مشمولہ راوی جلد ۲۴، شمارہ ۳ (مئی ۱۹۵۱ء)؛ ص ۲-۷۔
- ۳۰۔ مظفر علی سید، ”دو ہے (بچھے)“، مشمولہ ادب لطیف (اکتوبر ۱۹۵۱ء)؛ ص ۳۶۔
- ۳۱۔ مظفر علی سید، ”دو ہے (بچھے)“، مشمولہ راوی جلد ۲۵، شمارہ ۳ (مارچ ۱۹۵۲ء)؛ ص ۸۳۔
- ۳۲۔ مظفر علی سید، ”دو ہے (بچھے)“، مشمولہ راوی صد سالہ جشن کی خصوصی اشاعت جلد ۵۸، شمارہ ۳ (۱۹۶۳ء)؛ ص ۳۹۵۔
- ۳۳۔ مظفر علی سید، ”گیت (جیون پیارا۔۔۔)“، مشمولہ راوی جلد ۲۵، شمارہ ۱ (نومبر ۱۹۵۱ء)؛ ص ۱۳۹-۱۴۰۔
- ۳۴۔ مظفر علی سید، ”گیت (بھاگ مسافر، بھاگ یہاں سے۔۔۔)“، مشمولہ راوی جلد ۲۵، شمارہ ۲ (جنوری ۱۹۵۲ء)؛ ص ۷۲۔
- ۳۵۔ مظفر علی سید، ”گیت (اب کا ہے بچن کرو)“، مشمولہ راوی جلد ۲۶، شمارہ ۱ (نومبر ۱۹۵۲ء)؛ ص ۳۹۔
- ۳۶۔ موج دریا، ”دھیان کی مایا وینچ“، مشمولہ ماہنامہ حخیال (جنوری ۱۹۵۳ء)؛ ص ۷۲۔
- ۳۷۔ موج دریا، ”لہریں، من ساگر کی لہریں“، مشمولہ ماہنامہ حخیال (مارچ ۱۹۵۳ء)؛ ص ۸۹۔
- ۳۸۔ مظفر علی سید، ”ہوری“، مشمولہ سویرا شمارہ ۱۱-۱۲ (سنہ ۱۹۵۳ء)؛ ص ۲۳۹۔
- ۳۹۔ مظفر علی سید، ”جاری“، مشمولہ راوی نظم نمبر، جلد ۲۶، شمارہ ۳ (مئی ۱۹۵۳ء)؛ ص ۱۰۱-۱۰۲۔
- ۴۰۔ مظفر علی سید، ”گیت (دیوانی کی جیت چکا لو۔۔۔)“، مشمولہ راوی نظم نمبر، جلد ۲۶، شمارہ ۳ (مئی ۱۹۵۳ء)؛ ص ۱۰۳۔
- ۴۱۔ موج دریا، ”افنی“، مشمولہ راوی جلد ۲۶، شمارہ ۴ (جولن ۱۹۵۳ء)؛ ص ۲۸۔
- ۴۲۔ موج دریا، ”پچھے پھل کی شروخا“، مشمولہ افکار (اکتوبر ۱۹۵۸ء)؛ ص ۳۰۔
- ۴۳۔ مظفر علی سید، ”مہاگ کا گیت“، مشمولہ ماہنامہ ادب لطیف جلد ۵۹، شمارہ ۸ (اگست ۱۹۹۳ء)۔

## مآخذ

- اقبال، نفیس۔ پاکستان میں اردو گیت نگاری۔ لاہور: سنگ میل پبلی کیشنز، ۱۹۸۶ء۔
- حسین، انتظار۔ چراغوں کا دھواں۔ لاہور: سنگ میل پبلی کیشنز، ۲۰۰۳ء۔
- خال، سمیل احمد مسرین۔ لاہور: قوسین، ۲۰۰۰ء۔
- سید مظفر علی۔ تنقید کی آزادی۔ لاہور: دستاویز مطبوعات، سنہ ندرارو۔
- \_\_\_\_\_۔ ”دوہے (تیرہ)“۔ مشمولہ راوی جلد ۴، شمارہ ۳ (مئی ۱۹۵۱ء) ص ۷۲-۷۳۔
- \_\_\_\_\_۔ ”دوہے (بچھے)“۔ مشمولہ ادب لطیف (اکتوبر ۱۹۵۱ء) ص ۳۶۔
- \_\_\_\_\_۔ ”دوہے (بچھے)“۔ مشمولہ راوی جلد ۴، شمارہ ۳ (مارچ ۱۹۵۲ء) ص ۸۳۔
- \_\_\_\_\_۔ ”دوہے (بچھے)“۔ مشمولہ راوی صد سالہ جشن کی خصوصی اشاعت، جلد ۵۸، شمارہ ۳ (۱۹۶۳ء) ص ۳۹۵۔
- \_\_\_\_\_۔ ”گیت (جیون پیارا)۔۔۔۔۔“۔ مشمولہ راوی جلد ۴، شمارہ ۱ (نومبر ۱۹۵۱ء) ص ۱۳۰-۱۳۹۔
- \_\_\_\_\_۔ ”گیت (بھاگ مسافر، بھاگ یہاں سے)۔۔۔۔۔“۔ مشمولہ راوی جلد ۴، شمارہ ۱ (جنوری ۱۹۵۲ء) ص ۷۲۔
- \_\_\_\_\_۔ ”گیت (اب کاھے بھجن کرو)“۔ مشمولہ راوی جلد ۴، شمارہ ۱ (نومبر ۱۹۵۲ء) ص ۳۰۔
- \_\_\_\_\_۔ ”بھدی“۔ مشمولہ سویرا شمارہ ۱۰-۱۱ (سنہ ندرارو) ص ۲۳۹۔
- \_\_\_\_\_۔ ”جھاری“۔ مشمولہ راوی نظم نمبر، جلد ۴، شمارہ ۳ (مئی ۱۹۵۳ء) ص ۱۰۲-۱۰۴۔
- \_\_\_\_\_۔ ”گیت (دیوانی کی جوت چگا لو)۔۔۔۔۔“۔ مشمولہ راوی نظم نمبر، جلد ۴، شمارہ ۳ (مئی ۱۹۵۳ء) ص ۱۰۳۔
- \_\_\_\_\_۔ ”بھاگ کا گیت“۔ مشمولہ ماہنامہ ادب لطیف جلد ۵۹، شمارہ ۸ (اگست ۱۹۹۴)۔
- شیرازی، خواجہ شمس الدین محمد حافظ۔ دیوان خواجہ شمس الدین محمد حافظ شیرازی۔ باہتمام محمد قدوسی، وکٹر قاسم غنی۔
- تہران: کتاب خانہ زوار، چاپرینا۔
- ظہیر، کنول۔ پاکستان میں اردو دوہے کی روایت۔ کراچی: انجمن ترقی اردو، پاکستان، ۲۰۰۵ء۔
- عشقی، الیاس۔ دوہا ہزاری۔ حیدرآباد، سندھ: ادراک پبلی کیشنز، ۲۰۰۳ء۔
- موج دریائے ”وہیان کی مایا و بچہ“۔ مشمولہ ماہنامہ خیال (جنوری ۱۹۵۳ء) ص ۷۲۔
- \_\_\_\_\_۔ ”لہریں من ساگر کی لہریں“۔ مشمولہ ماہنامہ خیال (مارچ ۱۹۵۳ء) ص ۸۰۔
- \_\_\_\_\_۔ ”افنی“۔ مشمولہ راوی جلد ۴، شمارہ ۴ (جون ۱۹۵۳ء) ص ۲۸۔
- \_\_\_\_\_۔ ”میٹھے پھل کی شروہا“۔ مشمولہ افکار (اکتوبر ۱۹۵۸ء) ص ۳۰۔

طارق محمود ہاشمی \*

## اردو شاعری میں تحسین منٹو

شاعری میں کسی شخصیت کا موضوع بنا کوئی ایسا انفرادیت کا پہلو نہیں۔ شعرا جن آدرشوں سے اپنی فکر کا دھارا جوڑتے ہیں، ان سے وابستہ افراد کی تحسین کے لیے بھی اپنی تخلیقی صلاحیتوں کو بروئے کار لاتے رہے ہیں۔ اس کے علاوہ ایسی شخصیات بھی موضوعِ سخن بنتی رہی ہیں، جن سے شعرا کسی بھی سبب سے ایک قلبی وابستگی رکھتے ہیں لیکن منٹو کے سلسلے میں یہ امر ضرور قابلِ غور ہے کہ وہ واحد افسانہ نگار ہے جو ایک وسیع سطح پر اردو شعرا کے لیے توجہ کا مرکز بنا ہے اور شاعروں نے جہاں اس کی سحر انگیز شخصیت کے پُرکشش خاکے منظوم کیے ہیں، وہاں منٹو کے فن کی تحسین کے تناظر میں ان معاشرتی کجیوں پر اپنا غصہ رقم کیا ہے، جنہیں منٹو نے اپنے افسانوں میں کہانی کے پھرائے میں بیان کیا ہے۔

منٹو پر پہلی قابلِ ذکر نظم مجید امجد کی ہے جو خود فرمائش کر کے لکھوائی گئی۔ ۱۹۵۲ء میں رقم کی گئی یہ نظم اس مجموعے کا حصہ بنا تھی جو معاصر اہل قلم کے منٹو پر مضامین و تاثرات پر مشتمل ناخن کا قرض کی صورت میں شائع ہونا تھا۔ اگرچہ یہ بات منٹو کے علم میں تھی کہ ممتاز شیریں ان پر ایک کتاب لکھ رہی ہیں تاہم انہیں یہ تمنا ضرور تھی کہ ان پر لکھی جانے والی نگارشات کا ایک مجموعہ بھی سامنے آنا چاہیے۔ نقوش کا منٹو نمبر بھی اگرچہ منٹو کی وفات کے بعد مرتب ہوا لیکن محمد طفیل نے اس نمبر کا ابتدائی منٹو کے ساتھ ایک مکالمے کی شکل میں لکھا ہے جس میں منٹو اس امر پر اصرار کر رہے ہیں کہ نقوش کا



منو نمبر منظر عام پر آنا چاہیے۔ ابتدائی کے اختتام پر محمد طفیل نے لکھا:  
اگرچہ یہ واقعہ (یعنی مذکورہ مکالمہ) ایک برس پہلے کا قصہ ہے لیکن میں آج بھی یہ نمبر  
منو کی زندگی ہی میں شائع کر رہا ہوں اس لیے کہ منو کسی اور کے خیال میں مرا ہو تو  
مرا ہو میرے نزدیک نہیں مرا۔<sup>۱</sup>

منو کی محمد طفیل سے کی گئی فرمائش نقوش کے منو نمبر کے ابتدائی سے ملتی ہے جب کہ مجید  
امجد سے نظم کی فرمائش کا پتہ اس خط سے چلتا ہے جو قند کے مجید امجد نمبر میں شائع ہوا۔ منو لکھتے ہیں:  
فورا قلم اٹھائیے اور نظم یا نثر میرے بارے میں جو impression آپ کے دماغ  
میں آئیں کاغذ پر منتقل کر دیجیے۔ یہ فوری طور پر ہونا چاہیے..... میں واپسی ڈاک میں  
آپ کے impression کا منتظر رہوں گا۔<sup>۲</sup>

آزاد نظم کی ہیئت میں لکھی گئی مجید امجد کی نظم ”منو“ کے عنوان سے ہے جس میں ان کی  
ظاہری شخصیت کے خدوخال سے لے کر فکری مزاج کی گہیر تا تک کا احاطہ کیا گیا ہے۔ یہ نظم مجید امجد  
کے فن میں ہیئتیں نیروں کے جمال کا تسلسل بھی ہے جس میں شاعر نے مصرعوں کی ایک خاص ترتیب کو  
پہلے برقرار رکھ کر اور آخر میں اسے توڑ کر ایک خاص حسن پیدا کیا ہے۔ نیز قوانی کے نظام سے مثنوی اور  
آزاد نظم کے امتزاج کی بھی صورت نکالی گئی ہے۔

نظم میں منو کی شخصیت کو اس طور سے اجاگر کیا گیا ہے کہ اس کے افسانوں کی بنیاد روح  
ایک پیکر میں ڈھلتی ہوئی دکھائی دیتی ہے۔ وہ جس طرح سماج میں موجود انسانی تضادات یا مہویت کو  
اجاگر کرتا تھا شاعر نے یہ کوشش کی ہے کہ منو کا خاکہ تشکیل دیتے ہوئے اس پہلو کو واضح انداز میں  
ابھارا جائے۔

میں نے اس کو دیکھا ہے  
اُجلی اُجلی سڑکوں پر اک گرد بھری حیرانی میں  
بھیلی بھیل کے اوندھے اوندھے کنوروں کی طغیانی میں

جب وہ خالی بوجھ پھینک کے کہتا ہے:

”دنیا! تیرا حسن، یہی بد صورتی ہے!“  
 دنیا اس کو گھورتی ہے  
 شور و سلاسل بن کر گونجنے لگتا ہے  
 انگاروں بھری آنکھوں میں یہ تند سوال  
 کون ہے یہ جس نے اپنی بھکی بھکی سانسوں کا جال  
 بامِ نماں پر پھینکا ہے؟  
 کون ہے جو بل کھاتے ضمیروں کے پُر رنج و ہند لکوں میں  
 روحوں کے عفریت کدوں کے زیر اندوز محکموں میں  
 لے آیا ہے، یوں بن پوچھے، اپنے آپ،  
 عینک کے بریلے شیشوں سے چھپتی نظروں کی چاپ؟  
 کون ہے یہ گستاخ؟  
 تاخ، تراخ! ۳

نظم میں تین کردار ہیں، واحد متکلم (شاعر)، منٹو اور دنیا۔ واحد متکلم کے منٹو کے بارے میں بیان میں سماجی تضادات بہت واضح ہیں۔ شہر کی سڑکیں اجلی ہیں مگر منٹو حیرت کی گرد میں اٹا ہوا ہے۔ پھیلتی بھیڑ کے کٹوروں میں ایک طغیانی ہے لیکن منٹو کی بوتل خالی ہے۔ یہاں شاعر نے منٹو کا جو مکالمہ درج کیا ہے اس میں بھی اسی تضاد کو نمایاں کیا گیا ہے۔ ”دنیا تیرا حسن، یہی بد صورتی ہے“۔ یہ مصرعہ بیانِ سادہ کے طور پر اور جب کہ استفہامیہ صورت میں ایک الگ مفہوم رکھتا ہے۔ یہاں نظم کا تیسرا کردار ایک عجیب سی جھنجلاہٹ کے ساتھ ظاہر ہو کر منٹو پر اپنے غیظ و غضب کا اظہار کرتا ہے یہ کردار منٹو کے مذکورہ بیان پر اپنے قہرناک ردِ عمل کا اظہار تین بار ”کون ہے؟“ کے استفہام سے کرتا ہے جو ظاہر ہے کہ محض منٹو کے بارے میں ایک استفسار نہیں بلکہ غصے سے بھری ہوئی نفرت اور تذلیل کا اظہار ہے اور آخری بار استفہام میں جس نوع کی جھنجلاہٹ ہے۔ وہ بقول سجاد شخی:

ایک استفہامی نوعیت کا جملہ نہیں ہے جس میں گستاخی کے مرکب کی identity یا شناخت کے بارے میں سوال کیا جا رہا ہے۔ یہ تو ایک تحکمانہ دھمکی آمیز انداز گفتگو ہے جو دراصل tyrannical رویے کو اجاگر کرنے والا اور غصیلی، جارحانہ، متشدد

تجزیری کارروائی کی روداد کو غزل کی روایتی اہمیت سے پیش کرنے والا چار لفظی جملہ ہے۔<sup>۲</sup>

شاد امرتسری کی نظم ”سعادت حسن منٹو“ دو اعتبار سے اہم ہے۔ ایک یہ کہ اس کے خالق منٹو کے چہیتے دوست تھے۔ دوسرا یہ کہ منٹو کے انتقال کے فوراً بعد ہونے والے تعزیتی اجلاس منعقدہ ۲۳ جنوری ۱۹۵۵ء کو پڑھی گئی۔ یونس جاوید کی تحقیق کی روشنی میں اس اجلاس کی صدارت ڈاکٹر محمد باقر نے کی، مضامین امجد الطاف اور سید عابد علی عابد نے پڑھے جب کہ سیکرٹری صاحب نے قرار داد پیش کی۔<sup>۵</sup> سیدھے سبھاؤ میں لکھی گئی یہ نظم اپنے خالق کی اس کے دوست سے عقیدت کا اظہار کرتی ہے اور ۶ بندوں پر مشتمل اس نظم میں منٹو کی شراب نوشی اور اہل دنیا کی منٹو سے گریز پائی پر طنز کرتے ہوئے مستقبل میں اس پر طویل عرصے تک تنقید رقم کیے جانے کی نوید ہے۔ نظم کا اختتام اس حقیقت پر ہوتا ہے:

میں نہ شاعر نہ کوئی اہل قلم ہوں اے دوست!  
میں ترے فن پہ کوئی بات نہیں کر سکتا  
ہاں مگر قول ترا آج بھی ہے یاد مجھے  
فن صداقت کا امیں ہو تو نہیں مر سکتا<sup>۶</sup>

منٹو کے انتقال کے فوری بعد اس کی تحسین میں لکھی گئی ایک اور اہم نظم ظفر اقبال کی ہے۔<sup>۱۱</sup> مصرعوں پر مشتمل یہ مختصر نظم اس شاعر نے رقم کی ہے جس کا تمام تر تخلیقی سفر غزل کی آبیاری اور اس صنف کے نئے سے نئے افق تلاش کرنے میں گذرا، مگر یہ مختصر نظم اس کے اندر کائنات غزل سے باہر کے بھی امکانات کا پتا دے رہی ہے۔

”سعادت حسن منٹو“ کے عنوان سے لکھے گئے یہ چند مصرعے منٹو سے زیادہ اس ماحول کا مرثیہ ہیں جس کی عکاسی وہ اپنے افسانوں میں کرتا رہا۔ شاعر نے اس ماحول کی تمثال گری اگرچہ قدرے کمزور اسلوب میں کی ہے تاہم طنز کی نثریت بہت گہری ہے۔

ترے وجود سے آلودہ تھی یہ پاک زمیں  
تری نوا سے پراگندہ تھے نشیب و فراز

نہ تجھ کو خوفِ خدا تھا، نہ احرامِ ادب  
زمانے بھر پہ عیاں تھا ترے کمال کا راز  
حقیقوں میں بھٹکتا رہا دماغِ ترا

سے کے ہاتھ نے چھلکا دیا ایامِ ترا  
ہوائے مرگ نے گل کر دیا چراغِ ترا

اب ایک بات کر لرزاں ہے سب زبانوں پر  
شکں شکن ہوئی جاتی ہے جس سے سب کی جبین  
کہ نور و مار کی سرحد پہ آسمانوں پر  
خداے عرشِ ترے ہاتھ چوم لے نہ کہیں

نظم کا حسن ترتیب اور ہیئتِ نظام قابلِ توجہ ہے۔ تین حصوں میں تقسیم یہ نظم منہو کی زندگی، موت اور بعد از موت کے زمانی عرصوں کی عکاسی ہے۔ پہلا حصہ منہو کی الزامات سے پُر زندگی کا اظہار ہے اور تخلیق کار نے طنز کا ہدف لفظی سطح پر منہو کو جب کہ معنوی طور پر ماحول کو بنایا ہے۔ نظم کا دوسرا حصہ صرف ایک شعر پر مشتمل ہے اور موت کے لمحے کی رعایت سے اسے مختصر ہی رکھا گیا ہے۔ آخری حصہ بعد از مرگ معاشرے کے احساسِ ندامت کے ساتھ ساتھ اعترافِ عظمت کا بھی اظہار ہے۔

خداے عرشِ ترے ہاتھ چوم لے نہ کہیں

یہ مصرع اپنے اندر معنویت کی کئی پرتیں رکھتا ہے۔ خدا کا منہو کے ہاتھ چومنا خلاقی ازل کا منہو سے پیار کا اظہار بھی ہے اور اس کے فینِ افسانہ نگاری کی عظمت کا اعتراف بھی۔ نیز اس تحریر کی توثیق بھی جو منہو کے کتبے پر کندہ کی گئی ہے۔ گویا خدا نے منہو کے ہاتھ چوم کر یہ اعتراف کر لیا منہو اس سے بڑا کہانی کار ہے۔

نظم کا ہیئتِ نظام بھی دلچسپ ہے۔ ابتدائی بند کے ۵ مصرعے ہیں۔ پہلے یہ مصرعے ایک قطعے کی صورت میں ہیں جب کہ پانچواں مصرعہ اگلے حصے کے دونوں مصرعوں کے ساتھ ہم قافیہ و ہم

روایف ہے۔ آخری حصہ بھی ایک قطعہ ہے جس کے حرف جفت مصرعوں میں ہی ہم قافیہ نہیں بلکہ طاق مصرعوں میں بھی یہ التزام ملاحظہ کیا جا سکتا ہے۔ ایک اور قابل توجہ امر یہ بھی ہے کہ نظم کا پہلا اور آخری مصرعہ یکساں قوافی میں ہیں۔

سعادت حسن منٹو کی تحسین میں نظراقبال کی ایک غزل بھی قابل توجہ ہے جسے ”خراج“ کا عنوان دے کر نظم کے روپ میں پیش کیا گیا ہے۔ غزل کے اشعار اپنی صنفی خصوصیت کے باعث وسعت معنی بھی رکھتے ہیں اور ایمائی طرز اظہار بھی۔ ”تو، تیرا اور تجھ ایسے اسمائے ضمیر کے ذریعے مختلف اشعار میں منٹو کی شخصیت کے تخلیقی خاکے کے متنوع رنگ ظاہر کیے گئے ہیں۔ غزل کی روایف چونکہ ایک حرف تشبیہ ہے تو منٹو کی شخصی صفات اور تخلیقی سفر کے لیے بعض عمدہ تشبیہات بھی استعمال کی گئی ہیں۔ اگرچہ یہ تشبیہات اردو غزل کے سرمائے میں نئی یا نایاب نہیں ہیں۔

غزل کے مقطوعے میں شاعر کی دروں بینی بھی حیرت افزا ہے جس میں شاعر نے خود کو منٹو کے ایک کردار کے روپ میں ظاہر کیا ہے چند اشعار ملاحظہ ہوں:

کام تھا یوں تو کسی خواب کنارے جیسا  
کوئی چمکا نہ تری طرح ستارے جیسا  
تیرے باہر میں جھلکتا تھا سکوں اور سکوت  
کچھ تڑپتا رہا اندر ترے پارے جیسا  
ایک تشویش بھرا تیرا کرشمہ یکسر  
دیکھنے میں ہے کسی نرم نظارے جیسا  
ہمیں لگتا ہے ظفر بھی کوئی تیرا کردار  
خنتی و تلخی حالات کے مارے جیسا<sup>۸</sup>

مصطفیٰ زیدی کی نظم ”ایک علامت“ ۱۱ بندوں پر مشتمل قدرے طویل نظم ہے جو زمانے کی روش پر ایک طنز یہ پیرائے میں شروع ہوتی ہے۔ حقائق سے انکار کر کے خود ساختہ معیارات کی تشکیل کے رویے کو ایک علامتی پیرائے میں پیش کرتے ہوئے قلم قبیلے کے ان افراد کو ہدف طنز بنایا گیا ہے جن کے زاویہ نظر میں سطحی پن پایا جاتا ہے اور جن کے رویوں میں معمولیت اور دوہرا پن نمایاں ہے۔



مصطفیٰ زیدی کی اس نظم میں فکر کی ترسیل کے لیے بیانیہ انداز اور تمثال کاری ساتھ ساتھ چلتی ہے۔ شاعر جن رویوں پر طنز کرتا ہے ان کی حقیقی تصویر دکھانے کے لیے تمثال بھی بطور مثال پیش کرتا ہے:

ایک رقاصہ طناز کی محفل ہے جہاں  
کبھی آتے ہیں بھیجے کبھی عم آتے ہیں<sup>۹</sup>

دنیا اسی رنگ و نور کی بزمِ تاباں بن چکی ہے لیکن وہ تاریکی جو ذہنوں میں گھر چکی ہے اسے مٹانے کے لیے کوئی جگنو بھی کوشش کرے تو فریاد و فغاں ہونے لگتی ہے۔ یہ گریہ زاری دراصل ان بتانِ وہم و گماں کی بقا کے لیے ہے جنہیں اہل زمانہ خدا تسلیم کرتے ہیں اور جب بھی کوئی اہل دانش توہم کے ان پیکروں کی حقیقت کھولتا ہے تو اہل زمانہ اس کی ہنسی اڑاتے ہیں۔

اس نظم میں منہو کو شاعر نے زمانے کی مذکورہ روش کے تناظر میں ایک پیہر حقیقت کی مثال قرار دیا ہے کہ جس پہ زمانہ ہنستا ہے مگر ایک وقت آتا ہے جب وقت کو اپنی پیشانی جھکانی ہی پڑتی ہے۔ منہو وہ قلم کار ہے جو محض ایک دور میں نہیں پیدا ہوا بلکہ ہر دور میں جنم لیتا رہے گا اور سماجی تحفظ، فکری جس اور جھوٹی اخلاقیات کا پردہ چاک کرتا رہے گا۔

اپنی حساس سبک ناک سے رومال ہٹاؤ  
کھاد میں محض تحفے ہی نہیں، خیز بھی ہے  
ذوقِ درکار ہے قطرے کو گہر کرنے میں  
یہ مئے ناب پراسرار بھی ہے تیز بھی ہے  
کچھ تو ہے وجہِ دل آزاری و آہنگ و ستیز  
ورنہ یہ طبع خوش اخلاق و کم آہیز بھی ہے

شہر کی تیرہ و تاریک گذر گاہوں میں  
داستاں ہوگی تو منہو کا قلم لکھے گا  
زیست قانون و فرامینِ قفس کے آگے  
بے زباں ہوگی تو منہو کا قلم لکھے گا

اس شفاخانہ اخلاق میں نشتر کے قریب  
رگ جاں ہوگی تو منٹو کا قلم لکھے گا<sup>۱۰</sup>

دوسرے بند میں منٹو کا نام محض ایک نام کے طور پر نہیں بلکہ ایک استعارے کے طور پر استعمال کیا گیا ہے۔ وہ تمام اہل قلم جو وقت کی آواز بنتے ہیں، جو حقائق کو ان کی اصل شکل میں دکھاتے ہیں، جن کا مزاج خوش اخلاق و کم آمیز ہوتا ہے لیکن وہ بلند آہنگی اور ستیزہ کاری کا رویہ اختیار کرتے ہیں۔ منٹو محض ایک وجود میں ڈھلا ہوا فن کار نہیں تھا بلکہ فن کے آدرش کی روح ابدی کی علامت تھا۔ نظم کے اختتام پر شاعر نے سعادت اور منٹو دونوں کو الگ الگ وجود کے طور پر پیش کرتے ہوئے سعادت کو فنا ہو جانے والا ایک فرد جب کہ منٹو کو ابد تک باقی رہنے والی روح قرار دیا ہے۔

موت یہ صرف سعادت کی ہے منٹو کی نہیں  
یہ شب و روز ترے ہیں، یہ صدی تیری ہے<sup>۱۱</sup>

منٹو پر لکھی گئی نظموں میں جہاں منٹو کی شخصیت اور فن کے خدوخال نمایاں ہوتے ہیں وہاں خود ان کے تخلیق کاروں کی افتاد طبع بھی واضح ہوتی ہے۔ مثلاً عبدالحمید عدم کی نظم 'میرے دیرینہ ہم سفر' میں منٹو کے ساتھ بادہ نوشی کی یادوں کا تذکرہ ہے۔ مثنوی کی ہیئت میں لکھی گئی اس نظم کا فنی معیار شاد امرتسری کی نظم سے کچھ زیادہ نہیں۔ بہت سادہ الفاظ میں لکھی گئی اس نظم کے اسلوب میں عدم کی غزلوں کے انداز کی جھلک بھی نمایاں ہے۔

حبیب جالب اور احمد ریاض ترقی پسند سوچ کے علمبردار شاعر رہے ہیں۔ منٹو پر ان شعرا کی منظومات میں بھی اسی فکر اور اسلوب کا عکس نمایاں ہے۔

”منٹو کے انتقال پر“ کے عنوان سے حبیب جالب کی نظم ایک مصرعے سے قطع نظر مثنوی کی ہیئت میں ایک طنزیہ نظم ہے جس میں جہالت اور مقتدر طبقے کے بے حس رویوں کی عکاسی کی گئی ہے لیکن نظم کا اختتام سماج کے بجائے اس طنز پر ہوتا ہے جو منٹو پر کیا گیا ہے:

مر گیا ہے جو منٹو تو ہم کیا کریں  
اک ذرا بات پر آنکھ نم کیا کریں<sup>۱۲</sup>

شاعر نے جس بے حسی کا اظہار کیا ہے یہ رویہ تخلیق کار کا نہیں بلکہ معاشرے کے افراد کا ہے

جو اس شعر میں اکائی میں ڈھل کر ایک کردار کی صورت میں ظاہر ہوئے ہیں۔

احمد ریاض کی نظم مختصر مگر فکر انگیز ہے۔ نصف سے زائد بند منٹو سے زیادہ اس دنیا اور ماحول کی تمثال ہیں، جن میں منٹو نے سانس لیا۔ اس تمثال میں جو تصویر دکھائی گئی اس میں سرمایہ پرستی اور ہوس پرستی ہر دو تصویریں دیکھی جاسکتی ہیں؛ جن میں سوال بھی ہے، حیرت بھی، طنز بھی اور تنہیم کی کوشش بھی۔ ان بندوں میں احمد ریاض نے زندگی کے بارے میں جو زاویہ نظر پیش کیا ہے، وہ ان کی دیگر نظموں خصوصاً ”مجرم“، ”عوامی فنکار“، ”یہ زنجیر گراں“، ”یہ لوگ“ اور ”محرومی“ سے بھی واضح ہے لیکن مذکورہ نظموں کی نسبت منٹو پر لکھی گئی نظم ”ایک عظیم فنکار۔ منٹو“ میں یہ زاویہ فکر بڑے قریب سے اور جامعیت کے ساتھ سامنے آتا ہے۔

نظم کے چوتھے بند میں شاعر نے منٹو کی تحسین اس ماحول کے تناظر میں کی ہے لیکن نظم میں کہیں منٹو کا نام نہیں لیا گیا بلکہ صرف اسم ضمیر استعمال کیا گیا ہے۔

اس جفا کی رزم گر کے سائے میں  
اس جہان رنج و غم کے درمیاں  
ایک فرزانہ بنام زندگی  
ایک دیوانہ بعنوان جہاں

زندگی کے جاودانی ساز پر  
عظمتِ آدم کے مگن گاتا رہا  
اپنے آنکھوں سے چمن سینچا کیا  
خونِ دل سے نقش چکاتا رہا

اس کا فن لوح و قلم کی کائنات  
اس کا فن ماحول کا عکسِ حسین! ۱۳

زاہد نبی کی نظم ”بندہ بھائی کا منٹو“ سماجی ماحول میں موجود جھٹکن کے خاتمے کا اشارہ اور نوید ہے۔ معاشرتی ڈھانچے کی شکست اور اس کی ساخت میں تبدیلی کی وہ تمنا جو منٹو کے افسانوں میں ہے،

اس نظم میں اس کا اظہار شعری پیرائے میں ہے۔

نظم میں تین کردار ہیں شاعر، بندہ بھائی اور منٹو۔ بندہ بھائی کا کردار عصری فضا کے جامد اور غیر تخلیقی رویوں جب کہ منٹو اسی صورت حال کے خلاف توانا مزاحمت کی علامت ہے۔ نظم میں بندہ بھائی کی خوفزدگی دراصل جمود سے اس کی عقیدت کا اظہار ہے۔ شاعر کا کردار بندہ بھائی کو منٹو کی آمد کی نوید سناتے ہوئے مزید خوفزدہ کرتا ہے۔ اس کا ٹھٹھہ بھی اڑاتا ہے۔ یہاں منٹو کا کردار محض ایک نجات دہندہ کا نہیں بلکہ ایک کھلی اور کشادہ فضا کے خالق کا ہے۔ وہ فضا جسے حقیقی معنوں میں زندگی کہا جاتا ہے۔

موضوعی اور فکری سطح پر اس نظم میں ن م راشد کی نظم ”زندگی سے ڈرتے ہو“ کا آہنگ بھی سنائی دیتا ہے۔ خصوصاً نظم کا پہلا نصف حصہ اسی طنز کی کاٹ رکھتا ہے جو راشد کی نظم میں زندگی سے ڈرنے والوں کے لیے دکھائی دیتی ہے۔ اس پہلو کی طرف اشارے کا یہ مقصد نہیں کہ زاہد نبی کی نظم پر راشد کا اثر ہے یا ان کے اسلوب کی کوئی چھاپ ہے بلکہ یہ محض فکری اشتراک کا اظہار ہے۔ نظم کے نصف آخر کی مثال گہری معنویت کی حامل ہے اور مصرعوں میں منٹو کی بعض کہانیوں کی طرف ایمائی اشارے بھی ہیں۔

بندہ بھائی!

تاویلوں کے تالوں کو مصرف میں لاؤ

جتنا چاہو باطن میں اندھیرا بھر لو

خود سے بھاگو

بھاگو جتنا بھاگ سکو ہو

گھومو..... کاٹھ کے گھوڑے پر تم دنیا گھومو

بندہ بھائی!

ایسا کتنی دیر چلے گا؟

ہر بے حد کی حد ہوتی ہے

دیکھنا اک دن آجائے گا

پیپر ویٹ کے نیچے رکھے دستاویزی میٹانوں سے

باہر کی دنیا کے من میں پیر رکھے گا  
بندہ بھائی!  
دیکھنا منٹو آجائے گا<sup>۱۴</sup>

منٹو کی تحسین میں لکھی گئی نظموں میں ایک اور قابل ذکر پہلو یہ بھی ہے کہ بعض نظمیں منٹو کے افسانوں کے فکری تناظر میں لکھی گئی ہیں۔ ایسی نظمیں، ان افسانوں کی منظوم تعبیر بھی ہیں اور ان افسانوں کے مرکزی کرداروں کی تحسین بھی۔

منٹو کے افسانے ”ہنگ“ کے تناظر میں لکھی گئی چھ نظمیں اس افسانے کے مرکزی کردار سوگندھی کے نام پر ہیں۔ بلراج کوئل کی نظم میں سوگندھی اپنا دکھ سناتے ہوئے ماں کو پکارتی ہے۔ ہنگ کے بعد وہ بدیو دارما حول سے نفرت کا اظہار کرتے ہوئے اپنے اندر اس عورت کو تلاش کرتی ہے جو ماں بھی ہے اور بیٹی بھی۔ نظم میں اس کا کردار ایک غمزہ بیٹی کے طور پر ابھرتا ہے جو ماں کو پکارتی بھی ہے اور اپنے وجود میں بھی اس ماں کو تلاش کرتی ہے جسے غلیظ مردوں نے اپنی جنسی ہوس کا نشانہ بنا لیا۔ نظم میں ماں کو پکارنے کا اسلوب یہ بھی ظاہر کرتا ہے جیسے وہ اسی ماں کو پکار رہی ہے جسے خدا نے تخلیق کی استعداد عطا کی لیکن اس کا باطن اب اس صلاحیت سے محروم ہو چکا ہے۔

میری کوکھ میں

ایک نودمیدہ پھول تھا

جو خجروں کی یلغار میں

خاموش تو ہو گیا

لیکن خیالِ موسمِ گل سے

جب سرسبز ہو جاتا ہے

تو سورج کے برابر

ایک انگارہ

میرے وجود کی گہرائیوں میں

سگ اٹھتا ہے<sup>۱۵</sup>

منٹو کے افسانے ”ہنگ“ کا اختتام اس بظاہر مکروہ واقعے پر ہوتا ہے کہ:



بہت دیر تک وہ بید کی کرسی پر بیٹھی رہی۔ سوچ بچار کے بعد بھی جب اُس کو اپنا دل  
پر جانے کا کوئی طریقہ نہ ملا تو اُس نے اپنے خارش زدہ کتے کو گود میں اٹھایا اور  
ساگوان کے چوڑے پنک پر اُسے پہلو میں لٹا کر سو گئی۔<sup>۱۶</sup>

سوگندھی کا کتے کو پہلو میں لٹا کر سلانا منو کی افسانوی کائنات کی ظاہری اور سطحی تعبیروں کی  
روشنی میں کئی ایک مفاہیم رکھتا ہے لیکن بلراج کومل کی یہ نظم اس عمل کو ایک قطعی پاکیزہ تعبیر عطا کرتی  
ہے۔ نظم کا اختتام اس امر کو ظاہر کرتا ہے کہ سوگندھی کا یہ عمل اپنی کوکھ کو ہرا دیکھنے کی تمنا کا اظہار ہے۔  
وہ خارش زدہ کتے کو اسی طرح گود میں اٹھاتی ہے جیسے ایک ماں اپنے بچے کو آغوش میں لیتی ہے اور پھر  
اُسے وہی سکون ملا جو ایک ماں کو ماما کا جذبہ جگا کر ملتا ہے۔

تیرے جراثیمی لمس کے اعجاز سے  
آج تھکی ہاری ماں کی آنکھ لگ گئی  
لوری تو مجھے سناتی تھی

تیری نیند پری کو بلانے کے لیے  
تیرے زخموں پر مرہم رکھے کے لیے  
آج تو نے ماں کا خالی پن  
اُس کی اتھاہ واما ندگی  
اپنے مضحل جسم میں کیوں سمیٹ لی  
میں جنموں کے سلسلوں سے  
گذر گئی  
شب گراں کی انتہا تک  
سنور گئی<sup>۱۷</sup>

سوگندھی پر تخلیق کی گئی شہریار کی نظم اپنے بعض واضح اشاروں کے باوجود متن کی مجموعی تفہیم  
کی متنوع نوعیتیں رکھتی ہے۔ اسلوب کے لحاظ سے اس میں بعض کردار بھی نظر آتے ہیں۔ یہ وہ افراد  
بھی ہو سکتے ہیں جو سوگندھی کے گاہک بن کے آتے ہیں۔ خصوصاً مادھو کا کردار جو افسانے کے اختتام پر  
سوگندھی کی طرف سے قطعی طور پر ایک غیر متوقع رویے کا سامنا کرتا ہے۔

آزاد نظم کی ہیئت میں لکھی گئی یہ مختصر سی نظم اپنے اندر غزل ایسی ایمائیت رکھتی ہے اور لطیف اسلوب کے باعث ابہام کے باوجود اپنے اندر گہری اثر انگیزی کا عنصر رکھتی ہے۔

تری گلی میں ہر طرف سے آرہے ہیں بھیڑیے

کواڑ کھول، دیکھ کیسا جشن ہے

ہوا بھرا وہ چاند

سات انچ نیچے آگیا

غذا ملے گی چیونٹیوں کو تیرا کام ہو گیا

ہمارے مانتوں کے میل سے

ترے بدن کے گھاؤ بھر گئے

یہ حادثہ بھی ہو گیا

مگر کہاں سے سچ میں یہ آسمان آگیا<sup>۱۸</sup>

نظم میں آسمان کا استعارہ جسم سے ماورائیت، ماحول کی آلودگی سے گریز اور روحانیت کی طرف رجوع کا مفہوم بھی دیتا ہے اور باطن سے اٹھنے والی کسی آواز کے باعث اس خلل انگیزی کا اظہار بھی ہے جو افسانے کے اختتام پر ہونے والے حادثے کی وجہ سے سوگندھی کے ماحول میں واقع ہوتی ہے۔

”مگر کہاں سے سچ میں یہ آسمان آگیا۔“ یہ سوال سوگندھی کے گاہکوں کی جھنجلاہٹ کو بھی ظاہر کرتا ہے۔ گلی کے باہر پھینکی جانے والی تصویروں کے کردار اسی سوال کے ذریعے اپنے اضطراب کو رقم کرتے نظر آتے ہیں۔

سماں پاشی کی نظم میں ایک مونولوگ ہے جس میں تخلیق کار نے سوگندھی کے کردار کی ذہنی کشمکش اور اس کے باطن میں موجود مہارزت کی تصویر کشی کی ہے۔ اس کے جسم کی خارج کی فضا اور روح کے داخلی ماحول میں جس تضاد نے جنم لیا ہے وہ اس کے ضمیر پر ایک تیرنیم کش کی طرح لگا ہے۔ نظم کی پوری فضا میں حروف استفہام کی تکرار ہے اور بیشتر مصرعے سوالیہ نثر پر ختم ہوتے ہیں۔ بظاہر یہ سوال سوگندھی اپنے آپ سے کر رہی ہے لیکن نوعیت کے لحاظ سے یہ تمام تر گہرے

استفسارات پورے معاشرے سے متعلق ہیں۔ اس کی ذہنی کشش پورے ماحول کے تضادات کی عکاسی کرتی ہے اور کردار کی حیرت یا ندامت اس کی ذات سے نکل کر پوری سوسائٹی اور اس کے نظام خیال کو ایک گہرے طعنے کے دائرے میں اسیر کرتے ہیں۔

نظم کا اختتام فرار اور گریز کے احساسات پر ہوا ہے۔ ایک ایسا فرار جس کے بعد کوئی دوسرا تو کجا خود اسے بھی اپنا پتا نہ ملے۔

اب گہرے سنائے میں کس کو آواز لگاؤں  
کون آئے گا مدد کو میری  
کیا چینوں، چلاؤں  
اپنے گوشت کی میلی چادر  
اوڑھ کے چپ سو جاؤں  
اور اچانک نیندوں کی دلدل میں گم ہو جاؤں  
کسی کے ہاتھ نہ آؤں  
خود کو خود میں ڈھونڈنے نکلوں  
لیکن کہیں نہ پاؤں<sup>۱۹</sup>

سرمہ صہبائی کی نظم سیدھے سبھاؤ میں لکھی گئی ہے۔ نظم کا متن سوگندھی کے کردار اور طرزِ حیات ہی کی عکاسی کرتا ہے لیکن نظم منٹو کے افسانے کے مزاج اور پلاٹ سے کچھ زیادہ مطابقت نہیں رکھتی بلکہ ہر اس عورت کے دکھ کی عکاسی کرتی ہے جو کسی بھی مجبوری کی بنا پر جسم فروشی کے پیشے کو اختیار کرتی ہے۔ اس نظم کے حوالے سے یہ بھی امر قابل ذکر ہے کہ سرمہ صہبائی کے مجموعہ نظم پل بھر کا بہمشت میں یہ نظم ”سوگندھی“ کے عنوان کے بجائے ”وہ گھر بسانے کی خواہش میں“ کے عنوان سے شائع ہوئی اور متن میں بھی قدرے ترمیم کر دی گئی۔<sup>۲۰</sup>

محمد علوی کی نظم ”خارش زدہ کتے“ کے عنوان سے ہے اور افسانے کے متن سے اس کی مطابقت بھی عنوان ہی کی حد تک ہے۔ نظم میں جس کتے کا کردار پیش کیا گیا، اس کا منٹو کی کہانی سے فکری یا موضوعاتی ربط بمشکل ہی دکھائی دیتا ہے۔ یہ بھی ممکن ہے کہ نظم کے خالق نے افسانے کی تعبیر ہی

قدرے پیچیدہ پیرائے میں کی ہو۔

گلزار کی نظم کی فکری بنیاد منٹو کے افسانے ”ٹوپ ٹیک سنگھ“ پر ہے اور بشن سنگھ کے کردار کے تناظر میں تقسیم ہند پر تخلیق کار کے دکھ کو اجاگر کرتی ہے۔ شاعر اس کردار سے مل کر اس کے ساتھ اپنا یہ دکھ بانٹنا چاہتا ہے نیز اس کے اس انتظار کو ختم کرنا چاہتا ہے جو وہ اپنے گمشدہ رشتوں کی واپسی کے باعث مستقل کھڑے ہو کر کھینچ رہا ہے۔

گلزار اس نظم میں بشن سنگھ کی پکار ان لایعنی کلمات کی صورت میں سنتا ہے جو افسانے میں وہ ادا کرتا رہتا ہے۔ وہ چاہتا ہے کہ وہ اس کی پکار کا جواب دے اور اسے ان تلخ حقائق سے باخبر کرے جو بٹوارہ ہونے اور بٹوارے کے بعد فسادات کی صورت میں سامنے آئے۔ نظم میں افسانے کے متن میں موجود فکری گرہ کھولنے کی کوشش بھی کی گئی ہے۔ لیکن اسلوب کے لحاظ سے بہت سے مصرعے ایک نشریاتی بیانیہ (broadcasting narration) محسوس ہوتے ہیں جن میں شعریت کا عنصر کم اور مقبول نظموں والی لذت کا عنصر زیادہ ہے۔

مجھے واہمہ پہ ٹوپ ٹیک سنگھ والے بشن سے جا کے ملنا ہے

خبر دینی ہے اس کے دوست افضل کو

وہ لہنا سنگھ، دودھاوا سنگھ وہ بھین امرت

جو سارے قتل ہو کر اس طرف آئے تھے

ان کی گردنیں سامان میں ہی

لٹ گئیں پیچھے

ذبح کر دے وہ ”بھوری“ اب کوئی لینے نہ آئے گا!

وہ لڑکی ایک انگلی جو بڑی ہوتی تھی ہر بارہ مہینوں میں

وہ اب ہر اک برس اک پونا پونا کھلتی رہتی ہے

بتانا ہے کہ سب پاگل ابھی پہنچے نہیں اپنے ٹھکانوں پر

بہت سے اس طرف ہیں اور بہت سے اس طرف بھی ہیں

مجھے واہمہ پہ ٹوپ ٹیک سنگھ والا بشن اکثر یہی غم کے لکھاتا ہے

”اوپڑ دی گڑ گڑ دی منگ دی دال دی لائین دی ہندوستان تے پاکستان“<sup>۲۱</sup>

منو کی منظوم تحسین میں راجہ مہدی علی خاں کی اس نظم کو بھی نظر انداز نہیں کیا جاسکتا جو منو کی طرف سے جنت سے لکھے گئے ایک خط کی صورت میں ہے۔ مثنوی کی ہیئت میں لکھی گئی یہ طویل نظم چھ بندوں میں تقسیم کی گئی ہے اور منو پر لکھی گئی دیگر منظومات میں جو موضوعات ایک فکری گھمبیرتا کے ساتھ پیش کیے گئے ہیں، اس نظم میں انھیں قدرے شگفتہ اسلوب میں پیش کیا گیا ہے۔

منو کی طرف سے اس خط میں راجہ مہدی علی خاں کو دنیا چھوڑ کر جنت میں آ بسنے کا مشورہ دیا گیا ہے، نیز ان اہل قلم کو بھی ساتھ لانے کی فرمائش کی گئی ہے جو تاحال عدم آباد کی طرف نہیں آئے۔ نظم میں طنز کا رویہ نمایاں ہے خصوصاً دانشوروں اور ادیبوں کے ساتھ اہل زمانہ کے سلوک پر منو کی طرف سے گریہ زاری بھی کی گئی ہے۔ نظم میں جہاں جہاں طنزیہ اشعار آئے ہیں وہاں شگفتگی کے بجائے سنجیدگی در آئی ہے لیکن جہاں جنت میں حوروں کا ذکر ہے وہاں ایک مٹا کا کردار تراش کے مزاح کی چاشنی پیدا کی گئی ہے۔ نظم کے آخری بند میں اس دعا کے ساتھ عصمت چغتائی، فیض اور راشد کا بطور خاص ذکر ہے کہ:

دعا ہے یہ خدایا سب زمیں کے دوست مر جائیں  
یہ جنت کے چمن، یہ گھر، یہ مڑکیں ان سے بھر جائیں<sup>۲۲</sup>

منو کی تحسین جہاں نظم کے پھرائے میں ہوئی ہے، وہاں صوف غزل میں بھی ان کی یاد کو ایک مختلف قرینے سے محفوظ کرنے کی کوشش کی گئی ہے۔ غزل کا پیرایہ نظم سے محض ہیئت کی سطح پر مختلف نہیں بلکہ یہ ایک خاص مزاج اور اسلوب کا نام ہے۔ غزل کے شاعر کو نظم کی طرح بہت سی آزادیاں حاصل نہیں ہوتیں اور کئی ایک حد بندیاں اس کے آڑے آتی ہیں۔ اظہار کا وہ واضح پیرایہ جو نظم میں اختیار کیا جاسکتا ہے یا بہت سے الفاظ، جو نظم کے فریم میں کھپائے جائیں تو وہ اجنبی نہیں لگتے، غزل کے دائرے میں ان کا استعمال کئی ایک مشکلات پیدا کرتا ہے۔ اگرچہ اس مشکل کا شعور بعض شعرا کے ہاں نہیں دکھائی دیتا اور وہ غزل کے محض فریم کی سہولت کو پیش نظر رکھتے ہیں۔

منو کی یاد میں کہی گئی حفیظ ہوشیار پوری کی غزل میں منو کی شخصیت کا خاکہ بھی ہے، منو کے



ماحول کی بد صورتیاں بھی ہیں، منٹو کی بادہ نوشی کا بھی ذکر ہے اور اس کی افسانہ نگاری کی تخلیقی جہتوں کا عکس بھی۔ لیکن یہ سب کچھ اس پیرائے میں نہیں جو نظم نگاروں نے اختیار کیا بلکہ غزل کے مخصوص تقاضوں کو مدنظر رکھتے ہوئے شاعر نے ایمائی اسلوب میں بیان کیا ہے:

اک زندگی تھی جس کو غم و جاں کہیں  
اک زندگی ہے رابطہ جسم و جاں سے دور  
مے تلخ ہی سہی، مئے ہستی ہے تلخ تر  
کچھ تلخیاں ہیں تنگی کام و دہاں سے دور  
اب اس کے ذکر سے بھی ہیں نام کر یہ حفیظ  
افسانے سے قریب ہے، افسانہ خواں سے دور<sup>۲۳</sup>

منٹو کی تحسین کے لیے رقم کیا گیا مذکورہ سرمایہ شعرا کی وہ کاوشیں ہیں، جو ناخن کا قرض تھیں لیکن یہ نظمیں، غزلیں محض منٹو کی محبت یا اس کی یاد میں رقم نہیں کی گئیں بلکہ اس ماحول کا مرثیہ ہیں جو منٹو کے مرنے کے بعد بھی زندہ ہے۔ یہ نظمیں منٹو کا مرثیہ تو ہیں ہی لیکن یہ ایک فکری شہر آشوب بھی ہیں جو مختلف شعرا نے اپنے اپنے مزاج، افتاد طبع اور حدود ذہنی کے اندر رہتے ہوئے تخلیق کیا۔ ان نظموں کا مجموعی مزاج طنزیہ ہے جس کا خیر بنیادی طور پر منٹو کے افسانوں سے اٹھا ہے۔ منٹو نے ماحول کی جبریت اور انسان کی فکری، روحانی اور نفسیاتی آزادی کے لیے مسلسل لکھا۔ تہذیب کے کھلے پن اور جھوٹی اخلاقیات کی حقیقت عیاں کرنے کے لیے ایک بڑی جرأت کا مظاہرہ کیا اور اس کے صلے میں نہ صرف مقدمات کو بھگتا بلکہ دیگر کئی ایک حوالوں سے علامتوں کا بھی سامنا کیا لیکن اس تمام تر اذیت کے باوجود مسلسل لکھا اور کہانیوں میں ایسے کردار تراشے، جن کا اردو فکشن میں تصور بھی نہیں کیا جاسکتا تھا۔

منٹو پر لکھی گئی یہ نظمیں ایسے شخصی خاکے ہیں جن میں موضوع کے خدوخال کے اندر اس کے ماحول کی بھی پوری تصویر نظر آتی ہے۔ ان نظموں کو مجموعی طور پر دیکھیں تو یہ قدر مشترک نظر آتی ہے کہ شعرا نے نظام حیات اور اقدار زندگی کو کم و بیش ویسے ہی طنز کا ہدف بنایا ہے جو منٹو کے افسانوں کا بنیادی موضوع ہے اور ان نظموں میں اسی غصے کا تسلسل دکھائی دیتا ہے جو ان کی کہنیوں کے خیر میں پایا جاتا ہے۔

مذکورہ نظموں کے علاوہ حمایت علی شاعر کی نظم ”شہید ساز“، خاطر غزنوی کی نظم ”منٹو“ اور بجنوری کی نظم ”مرگب آذر“ قمر لدھیانوی کی نظم ”اے ارض پاک“، حسن حمیدی کی نظم ”جہل اور فن کار“، تزئین راز زیدی کی نظم ”منٹو“ غالب عرفان کی نظم ”حقیقت نگار منٹو“، شگفتہ بریلوی کا مقطع بعنوان ”منٹو“ اور قتیل شفائی کی غزل بھی اسی تحسین کا تسلسل ہیں۔

## حوالہ جات و حواشی

- \* اسٹنٹ پرفیور، شعبہ اردو، جی سی یونیورسٹی، فیصل آباد۔
  - ۱۔ محمد طفیل، ”اداریہ“، نقوش لاہور، منٹو نمبر، شمارہ ۵۰-۴۹ (سردارو) ص ۲۔
  - ۲۔ سعادت حسن منٹو، ”منٹو بنام مجید امجد“، قند پشاور، مجید امجد نمبر، جلد ۳، شمارہ ۹-۸ (جون ۱۹۷۵ء)؛ ص ۲۲۱۔
  - ۳۔ مجید امجد، کلیات مجید امجد (لاہور: ائمڈ پیبلشنگز، ۲۰۱۱ء)؛ ص ۱۳۲۔
  - ۴۔ سپاد شیعہ، ”نظم منٹو“ کا تجزیاتی مطالعہ، ”مشمولہ دستاویز مجید امجد نمبر، شمارہ ۵ (اپریل تا جون ۱۹۹۱ء)؛ ص ۸۳۔
  - ۵۔ یونس جاوید، حلقہ ارباب ذوق (لاہور: مجلس ترقی ادب، ۲۰۱۲ء)؛ ص ۱۸۲۔
  - ۶۔ شاد امرتسری، ”سعادت حسن منٹو“، مشمولہ سعادت حسن اور منٹو از ابدال احمد جعفری (لاہور: نگارشات، ۲۰۱۳ء)؛ ص ۲۱۸۔
  - ۷۔ ظفر اقبال، ”سعادت حسن منٹو“، مشمولہ راوی لاہور، جلد ۴۹ (جنوری ۱۹۵۵ء)؛ ص ۲۹۔
  - ۸۔ ظفر اقبال، ”خراج“، ریسمت کراچی، منٹو صدی نمبر (۲۰۱۲ء)؛ ص ۲۹۵۔
  - ۹۔ مصطفیٰ زیدی، ”ایک علامت“، کلیات مصطفیٰ زیدی (لاہور: ائمڈ پیبلشنگز، ۲۰۱۱ء)؛ ص ۵۴۔
  - ۱۰۔ ایضاً، ص ۵۷۔
  - ۱۱۔ ایضاً، ص ۵۸۔
  - ۱۲۔ حبیب جالب کی یہ نظم ان کے کلیات میں شامل نہیں۔ نزہت جبین کی تحقیق کے مطابق: یہ نظم حبیب جالب کے شعری انتخاب جہاں بھی گمنے داستان چھوڑ آئے، جس کا انتخاب سعید پرویز صاحب نے کیا ہے، کے دوسرے ایڈیشن، سال اشاعت مئی ۲۰۰۶ء میں معروف ادیب، ڈراما نگار حمید کاخیری کی چنڈ رائٹنگ میں شائع ہوئی ہے۔ نظم کے نیچے سعید پرویز نے لکھا ہے: یہ نظم حمید کاخیری مرحوم نے اپنے ہاتھ سے مجھے لکھ کر دی تھی۔ انھیں یہ نظم زبان یاد تھی۔
- نزہت جبین، حبیب جالب کسی غیر سیاسی شاعری، غیر مطبوعہ مقالہ برائے ایم فل، شعبہ اردو، کورنمنٹ کالج یونیورسٹی، فیصل آباد، ۲۰۱۳ء-۲۰۱۵ء؛ ص ۹۶۔
- مناسب معلوم ہوتا ہے کہ یہاں نظم کا پورا متن درج کیا جائے:

سر پہ چھائی ہوئی جھل کی رات ہے  
اور یہ اپنے بزرگوں کی سوغات ہے  
اپنا علی اوارے سے کیا واسطہ  
ہم کو منو بے چارے سے کیا واسطہ  
کس نے اس سے کہا تھا فسانے کھسے  
یوں ہمارے لیے خاک چھانے، کھسے  
کیوں نہ کی توکری اس نے سرکار کی  
ایک کج فہم جاٹل زمیں وار کی  
مدح کرتا اگر وہ بچا سام کی  
زندگی اس کی ہوتی بڑے کام کی  
مرگیا ہے جو منو تو ہم کیا کریں  
اک ذرا بات پر آنکھ نم کیا کریں

۱۳۔ احمد ریاض، موج بخون (لاہور: انجیل، ستردارو)، ص ۶۲۔

۱۴۔ زاہد نجی، <https://www.facebook.com/photo.php?fbid=10155952809595394&set=a.10150777754450394.731824.852600393&type=3&theater>

۱۵۔ بلراج کھل، ”سوگندھی“ شعور و ملی، منو نمبر (اپریل ۱۹۸۰ء)، ص ۶۲۔

۱۶۔ سعادت حسن منٹو، منٹو کے افسانے (دہلی: ساقی بک ڈپو، ۱۹۴۰ء)، ص ۸۷۔

۱۷۔ بلراج کھل، ص ۶۵۔

۱۸۔ شہریار، ”سوگندھی“ شعور و ملی، منو نمبر (اپریل ۱۹۸۰ء)، ص ۶۶۔

۱۹۔ کمار پاشی، ”سوگندھی“ شعور و ملی، منو نمبر (اپریل ۱۹۸۰ء)، ص ۶۹۔

۲۰۔ منٹو پر سرمد صہبائی کی نظم کے متن کا اختلاف ذیل میں ملاحظہ ہو:

”سوگندھی“

وہ گھربانے کی خواہش میں

اپنے بدن کی معیبت میں نکلی

گھروں کی طرف لمبے راستوں پر

ہواؤں میں سازش کا موسم تھا

انجان چہروں کے جنگل میں

بیڑوں پہ سانپوں کے پھن لہلاتے تھے

لیکن وہ اپنی جوانی کے سپنے میں بھگی

بڑی دیر تک زروپے کی صورت  
دلاسوں کے شانوں پہ اڑتی رہی  
نیم تاریک گلیوں میں سانس کی نو  
ٹٹھکتی رہی

اس کی آنکھوں میں سب خواب پھرا گئے  
اس کے سینے پہ مہتاب گہنا گئے  
اب وہ خوابوں کے آسپ کو تھام کر  
رات دن کے نکلوں سے گذرتی ہے  
اُٹھنے گھروں کے مسافر کو  
اپنی کہانی سناتی ہے  
اور صبح ہونے سے پہلے  
اسے بھول جاتی ہے

سرد مہپائی، ”سوگندھی“ شعور و ملی، ص ۷۷۔

”وہ گھر رہنے کی خواہش میں“

وہ گھر رہنے کی خواہش میں  
اپنے بدن کی معیبت میں نکلی  
ہواؤں میں سازش کا موسم تھا  
لیکن وہ اپنی جوانی کے سینے میں بھگی  
بڑی دیر تک زروپے کی مانند  
جھوٹے دلاسوں کی شاخوں پہ اڑتی رہی

اس کی آنکھوں کے روشن ستارے  
بیابان رستوں میں پھرا گئے  
اس کے سینے پہ مہتاب گہنا گئے

اب وہ خوابوں کے آسپ کو تھام کر  
رات دن کے نکلوں سے گذرتی ہے  
تھا بدن کی سرائے میں ٹھہرے مسافر کو  
اپنی کہانی سناتی ہے  
اور صبح ہونے سے پہلے  
اسے بھول جاتی ہے

سرد مہپائی، ”وہ گھر رہنے کی خواہش میں“ پبل پھر کا بہتعت (لاہور: وناویز، ۲۰۱۲ء)، ص ۳۵۔

گلزار ”معاوت حسن منٹو“، مشمولہ سعادت حصن اور منٹو، ص ۲۳۹۔

۲۲۔ راجہ مہدی علی خاں، ایضاً، ص ۲۳۲۔

۲۳۔ حفیظ ہوشیار پوری، ایضاً، ص ۲۳۲۔

## مآخذ

- اقبال پلٹھر۔ ”مذراج“۔ ریست کراچی، منٹو صدی نمبر (۲۰۱۲ء): ص ۲۹۵۔
- \_\_\_\_\_۔ ”سعادت حسن منٹو“۔ مشمولہ راوی لاہور جلد ۳۹ (جنوری ۱۹۵۵ء): ص ۲۹۔
- امجد، مجید۔ کلیات مجید امجد۔ لاہور: الحمد پبلی کیشنز، ۲۰۱۱ء۔
- پاشی، کمار۔ ”سوگندھی“۔ شعور و ملی، منٹو نمبر (اپریل ۱۹۸۰ء): ص ۶۹۔
- جاوید، یونس۔ حلقہ ارباب ذوق۔ لاہور: مجلس ترقی ادب، ۲۰۱۲ء۔
- جنیں، ہزہت۔ حبیب جالب کسی غیر سیاسی شاعری۔ غیر مطبوعہ مقالہ برائے ایم ٹی، شعبہ اردو، کونسلٹ کالج یونیورسٹی، ورثی، فیصل آباد، ۲۰۱۳ء۔ ۲۰۱۵ء۔
- جعفری، ابدال احمد۔ سعادت حسن اور منٹو۔ لاہور: نگارشات، ۲۰۱۳ء۔
- ریاض، احمد۔ موجِ حق۔ لاہور: امجدیہ، سترہ اردو۔
- زیدی، مصطفیٰ۔ ”ایک علامت“۔ کلیات مصطفیٰ زیدی۔ لاہور: الحمد پبلی کیشنز، ۲۰۱۱ء۔
- شہر یار۔ ”سوگندھی“۔ شعور و ملی، منٹو نمبر (اپریل ۱۹۸۰ء): ص ۶۶۔
- شیخ، سجاد۔ ”نظم“ منٹو کا تجزیاتی مطالعہ۔ مشمولہ دستاویز مجید امجد نمبر، شمارہ ۵ (اپریل تا جون ۱۹۹۱ء): ص ۸۳۔
- صہبائی، سرمد۔ پل بھر کابینہ صحت۔ لاہور: وٹاویز، ۲۰۱۲ء۔
- ظہیر، محمد۔ ”اداریہ“۔ نقوش لاہور منٹو نمبر، شمارہ ۵-۳۹ (سترہ اردو): ص ۲۔
- کول، بلراج۔ ”سوگندھی“۔ شعور و ملی، منٹو نمبر (اپریل ۱۹۸۰ء): ص ۶۲۔
- منٹو، سعادت حسن۔ ”منٹو نام مجید امجد“۔ قند پشاور، مجید امجد نمبر، جلد ۳، شمارہ ۹-۸ (جون ۱۹۷۵ء): ص ۲۲۱۔
- نئی، زاہد۔ <https://www.facebook.com/photo.php?fbid=10155952809595394&set=a.10150777754450394.731824.852600393&type=3&theater>



نبیل احمد نبیل \*

## مجید امجد کی شاعری: پنجاب کے ثقافتی تناظر میں

نبیل احمد نبیل

مجید امجد کے کلام میں پنجاب کی سماجی زندگی کا منظر نامہ قدرے دھندلا اور مبہم بھی ہے اور کہیں کہیں واضح ثقافتی آثار بھی دیکھنے کو ملتے ہیں مگر بسا اوقات مذکورہ آثار پیچیدہ اور بحر صورت حال کے غماض میں۔ مجید امجد بیک وقت مقامی اور آفاقی کلچر کے نمائندہ شاعر ہیں۔ ان کی شعری کائنات کے محاکے سے پتا چلتا ہے کہ ان کے یہاں کلچر کے تمام لوازمات موجود ہیں۔ انسانی نظام افکار و اقدار بھی ہیں اور صدیوں سے چلے آتے زراعتی سماج کے مظاہر میں طبقاتی کشاکش کی صورت حال بھی۔ اس کا تعلق خطہ سرزمین پنجاب سے ہے جو کبھی دراوڑ اقوام کی بھی آماج گاہ و مسکن رہا ہے۔ اس کے ساتھ ساتھ مجید امجد کا تاریخی و تہذیبی شعور بھی ان کے کلام میں جلوہ گر ہوا ہے اور تائیدی شعور کے مظاہر بھی جلوہ فگن ہوئے ہیں، لیکن مجید امجد کے عہد سے پہلے تہذیبی و ثقافتی مطالعات کے سیاق و تناظر کے فہم کے حوالے سے اردو زبان و ادب میں سرسید کا حوالہ اس لیے بھی ضروری ہے کہ انھوں نے ان مباحث کو سائنسی انداز میں پہلے پہل دیکھنے کی کامیاب سعی کی۔ سرسید احمد خاں نے اردو میں پہلی دفعہ تہذیب و تمدن کے مباحث کی سائنسی انداز میں تفہیم و تعبیر کی اور ان مباحث کی پیچیدگیوں کو عام فہم بنانے کی کامیاب کاوش کی۔ سرسید احمد خاں ’تہذیب‘ کی اصطلاح کو استعمال کرتے ہوئے مذکورہ اصطلاح کے لیے انگریزی زبان کی اصطلاح ’سویلیزیشن‘ کو بروئے کار لاتے ہیں مگر داخلی اور خارجی ہر طرح کی

صورت حال کے لیے تہذیب اور تہذیب و تمدن کا وسیع تر تناظر میں استعمال کرتے ہیں۔ وہ کلچر اور سولیزیشن میں معنوی حدود کا تعین بھی نہیں کرتے اور نہ ان کے مابین کوئی امتیاز قائم کرتے ہیں۔ اس ضمن میں وہ لکھتے ہیں:

انسان میں یہ ایک فطری بات ہے کہ وہ اپنے خیال کے موافق کسی چیز کو پسند کرتا ہے اور کسی کو ناپسند، یا یوں کہو کہ کسی چیز کو اچھا ٹھہراتا ہے اور کسی چیز کو بُرا اور اس کی طبیعت اس طرف مائل ہے کہ اُس بُری چیز کی حالت کو ایسی حالت سے تبدیل کر لے جس کو وہ اچھا سمجھتا ہے۔ یہی چیز سولیزیشن کی جڑ ہے جو انسانوں کے ہر گروہ میں اور ہر ایک میں پائی جاتی ہے۔ اسی تبادلے کا نام سولیزیشن یا تہذیب ہے..... ایک قوم جس بات کو اچھا سمجھتی ہے اور اسے داخلی تہذیب جانتی ہے، دوسری قوم اسی بات کو بہت بُری اور وحشیانہ حرکت قرار دیتی ہے۔ یہ اختلاف سولیزیشن کا، قوموں کے باہم ہوتا ہے۔ اشخاص میں نہیں ہوتا یا بہت ہی کم ہوتا ہے جب کہ ایک گروہ انسانوں کا کسی جگہ اکٹھا ہو کر رہتا ہے تو اکثر ان کی ضرورتیں اور ان کی حاجتیں، ان کی غذا کی اور ان کی پوشاکیں..... ان کی مسرت کی باتیں اور ان کی نفرت کی چیزیں سب یکساں ہوتی ہیں اور اسی لیے بُرائی اور اچھائی کے لیے خیالات بھی یکساں ہوتے ہیں اور بُرائی کو اچھائی سے تبدیل کرنے کی خواہش سب میں ایک سی ہوتی ہے اور یہی مجموعی خواہش..... اس قوم یا گروہ کی سولیزیشن ہے۔<sup>۱</sup>

سر سید احمد خاں نے اگرچہ تہذیب کا وہی تصور دیا جو مغربی مفکرین نے کلچر کے ضمن میں وضع کیا تھا، مگر تہذیب کے خارجی ہونے پر دلالت نہیں کی اور نہ ہی کلچر یا ثقافت کے داخلی عناصر یا مظاہر سے تعبیر ہونے پر دلالت کی ہے۔ البتہ مغرب میں جو کلچر کے بارے میں رائج تھا، اس کو داخلی اور خارجی عناصر اور مظاہر کی باہم آمیز صورت حال پر منتج کر کے تصور تہذیب قائم کیا۔

اسی طرح ترقی پسند ثقافت سبب حسن نے بھی کلچر یا ثقافت کی بجائے ’تہذیب‘ ہی کی اصطلاح کا وسیع تر مفہیم میں ایک توضیحی تصور قائم کیا ہے۔ وہ افکار و نظریات جن کا تعلق انسانی سماجوں کی خارجی صورت حال سے ہے، سبب حسن انہیں داخلی صورت حال سے تعبیر کرتے ہوئے لکھتے ہیں:

کسی معاشرے کی با مقصد تخلیقات اور سماجی اقدار کے نظام کو تہذیب کہتے ہیں۔

تہذیب معاشرے کی طرز زندگی اور طرز فکر و احساس کا جوہر ہوتی ہے۔ چنانچہ زبان، آلات و اوزار، پیداوار کے طریقے اور سماجی رشتے، رہن سہن، فنون لطیفہ، علم و ادب، فلسفہ و حکمت، عقائد و افسوس، اخلاق و عادات، رسوم و روایت، عشق و محبت کے سلوک اور خاندانی تعلقات وغیرہ تہذیب کے مختلف مظاہر ہیں۔<sup>۲</sup>

سب سے حسن نے کلچر کے عناصر و عوامل کو تہذیب کے دائرے میں رکھ کر تصور تہذیب قائم کیا ہے۔ تہذیب خالصتاً خارجی مظاہر سے عبارت ہے جب کہ ثقافت داخلی انسانی صورت حال سے تعلق رکھتی ہے۔ ثقافت ایک ایسا تصور ہے جو انسانی صورت حال کے داخلی عناصر و عوامل سے تعبیر و عبارت ہے، جس کا خارجی سطح پر عقلی مظاہر میں اظہار ہوتا ہے جب کہ تہذیب کا تعلق مظاہر کی خالصتاً ظاہری صورت حال سے ہے جیسے کسی خام چیز کو نفیس بنانا، یا جیسے عربی مفاہیم کے مطابق آراستہ و پیراستہ کرنا، خوب صورت بنانا اور کاٹ چھانٹ کرنا وغیرہ۔ تہذیب کے مذکورہ مفاہیم کو اگر لغوی سطح سے وضعی یا عملی و اصطلاحی سطح پر لا کر تجزیہ کریں تو تہذیب کا تعلق ظاہری اشیا سے ہے۔ جھاڑیوں کی کاٹ چھانٹ کر سکتے ہیں یا پھر اضافی ٹھنیوں کی کاٹ چھانٹ کی جاسکتی ہے۔ میر تقی میر یا غالب یا مجید امجد کی شاعری کو پہلے سے بہتر کوئی نہیں بنا سکتا کیونکہ یہ معاملہ ہی مخصوص لمحات میں تخلیقی رویا کلچر یا ثقافت کی ذیل میں آتا ہے جب کہ تہذیب کے مظاہر کو پہلے سے بہتر بنایا جاسکتا ہے؛ جیسے پرانے جہازوں سے نئے اور بہترین جہاز بنائے گئے یا بنائے جا رہے ہیں۔ تہذیب میں خام مظاہر کو پہلے سے زیادہ نفیس اور عمدہ بنایا جاسکتا ہے۔

اردو میں کلچر یعنی ثقافت اور سولیزیشن یعنی تہذیب اور تمدن کی اصطلاح کو عام طور سے ایک دوسرے کے مترادفات یا متبادل کے طور پر استعمال کیا جاتا رہا ہے اور اب بھی ایسی ہی صورت حال ہے۔

ریمنڈ ولیمز (Raymond Williams) نے اپنی تصنیف *Culture and Society*

میں کلچر کو تین زمروں حاوی، باقیاتی اور نوخیز میں تقسیم کیا ہے یا پھر ان تین زمروں میں:

۱۔ آفاقی اقدار کا کلچر

۲۔ علوم و فنون سے متعلق نشو و نما کا کلچر

### ۳۔ حوالہ جاتی، سماجی و انفرادی کلچر

ریمینڈ ولیمز آفاقی یا مثالی کلچر کو اقدار کے زمرے میں شمار کرتے ہیں آفاقی اقدار کو افراد معاشرہ اپنے ترقیاتی عمل سے متشکل کرتے ہیں۔ یہاں ریمینڈ ولیمز کی مراد آفاقی اقدار ہیں جو انسانی سماجوں میں کسی حد تک مشترکہ ہوتی ہیں۔ مثال کے طور پر سچائی اور ایمان داری کے تصورات، محبت، اخلاص وغیرہ۔ اعلیٰ اقدار جو مختلف سماجوں میں مثالی انسانوں کی ذہنی آبیاری اور تشکیل کا فریضہ سرانجام دیتی ہیں وہ وقت کی حدود سے بالاتر ہوتی ہیں اور انہی قدروں کو ریمینڈ ولیمز حوالے کے طور پر ایک نسل سے دوسری نسل تک آفاقی یا مثالی کلچر کے ماڈل (نمونے) کے طور پر پیش کرتا ہے۔ مذکورہ آفاقی یا مثالی کلچر میں افراد معاشرہ اپنے مشاہدات و تجربات کے نتیجے میں اجتماعی زندگی کو عملاً متشکل کرتے ہیں جس سے لوگوں کے افکار و نظریات ایک سانچے میں ڈھل جاتے ہیں۔ اس طرح مابعد کی نسلیں اور دیگر سماجوں کے لوگ بھی کسب فیض کرتے ہیں۔ آفاقی یا مثالی کلچر صدیوں کے سماجی تہا و رابطہ و تعامل کے نتیجے میں نسل در نسل منتقل ہوتا ہے جس میں سچ یا سچائی کے تصورات اور اس کے تلازمات خاص طور سے اہمیت کے حامل ہیں۔

ہندیاد جلد ۷، ۲۰۱۶ء

کلچر یا ثقافت کے دوسرے زمرے میں ریمینڈ ولیمز علوم و فنون کو خاص طور سے اہمیت کا حامل قرار دیتے ہیں۔ مذکورہ تمام علوم و فنون افراد معاشرہ کے رویوں اور مزاجوں پر مشتمل ہوتے ہیں یا ان کی عکاسی کرتے ہیں۔ کسی بھی ثقافت یا کلچر اور جغرافیائی خطے یا علاقے کے افراد معاشرہ کے ذہن و فکر اور ان کے خیالات و نظریات اور افکار و تصورات کی چھان پھانک یا ان کے بارے میں آگاہی کے لیے ضروری ہے کہ وہاں کے تخلیقی ادب اور آرٹ کا مطالعہ کر لیا جائے۔ درحقیقت علاقائی ادب اور آرٹ ہی وہاں کے کلچر کی ترجمانی کا فریضہ سرانجام دیتا ہے۔

آرٹ درحقیقت کلچر ہی کی پیداوار ہے یہ کوئی آزاد اور خود مختار شے نہیں ہے۔ مذکورہ آرٹ اور ادب سماجی زندگی کے رموز و علامتوں اور علامتوں سے متشکل اور تعبیر ہوتا ہے۔ ادب اور فن (آرٹ) اور سماج کے مابین رشتہ بہت گہرے ہوتے ہیں۔ جہاں سچائی کی دریافت کا عمل تسلسل کے ساتھ جاری رہتا ہے۔ ریمینڈ ولیمز تو کلچر اور سوسائٹی کے رشتے کو ناخن اور گوشت کے رشتے سے تعبیر کرتے ہیں۔

دونوں ایک دوسرے کے لیے لازم و ملزوم ہیں یعنی سماج ہی کلچر کو خلق کرتا ہے۔ کلچر درحقیقت متحرک عناصر و عوامل سے عبارت ہے جہاں زندگی رکتی نہیں ہے اور انسانی افکار و تصورات میں پہلے سے بہتری کا عمل جاری و ساری رہتا ہے۔ کلچر ایک ایسا نامیاتی کل ہے جو اپنے بطن میں تحرک لیے ہوئے ہے اور جس کا تعلق انسان کی داخلی یا باطنی صورت حال سے ہے۔ علوم و فنون یعنی ادب اور آرٹ ریمینڈ ولیمز کے یہاں نشوونما کی ثقافت ہے جہاں افراد معاشرہ کے افکار و تصورات اور نظریات علوم و فنون کی صورت میں محفوظ ہو کر ایک نسل سے دوسری نسل تک منتقل ہوتے ہیں۔ مذکورہ نشوونما کے کلچر کے عناصر و عوامل مختلف معاشروں کے ادب و فن (آرٹ) کی صورت حال میں جلوہ گر ہوتے ہیں۔ جیسے مجید امجد کی اردو شاعری کے پیچھے کا رفرما پنجاب کا کلچر کسی بھی صورت میں نظر انداز نہیں کیا جاسکتا یا پھر یوں کہ علاقائی علوم و فنون اور ادبیات الگ سے اپنا ایک تشخص اور اپنی ایک علاحدہ سے پہچان رکھتے ہیں، جیسے مصر میں اہرام مصر وغیرہ۔ مذکورہ کلچر علاقائی کلچر کی صورت اختیار کر لے گا۔

ریمینڈ ولیمز کلچر کو تین ڈمروں میں تقسیم کرتا ہے۔ تیسرے ڈمرے میں حوالہ جاتی، معاشرتی و انفرادی کلچر کسی بھی سماج یا افراد معاشرہ کے اس طبقے یا گروہ سے تعلق رکھتا ہے جہاں انسانی عادات اور خصلتوں میں اشتراک یا یگانگت کی صورت حال پائی جاتی ہے۔ ریمینڈ ولیمز کلچر کے تیسرے ڈمرے کی وضاحت کچھ اس طرح کرتے ہیں کہ ہر فرد میں نہ اعلیٰ قدروں کا پایا جانا ہی ممکن ہے اور نہ یہ ضروری ہے کہ علوم و فنون کی سطح پر بھی یکساں صورت حال موجود ہو۔ وہ یہ بھی تصور قائم کرتے ہیں کہ کلچر بذات خود کوئی شے نہیں ہے۔ اس سیاق و تناظر کے باوجود افراد معاشرہ میں ذاتی عادات و خصائل ہوتے ہیں جو الگ سے اپنی ایک شناخت رکھتے ہیں اور انھی نشانات یا عادات و خصائل یا شناخت کے کارن افراد معاشرہ کا طرز حیات متعین ہوتا ہے۔<sup>۳</sup>

کروبر (Kroeber) نے کلچر (ثقافت) کی تعریف کرتے ہوئے لکھا ہے:

کلچر (ثقافت) شخصی و اجتماعی طور پر پیدا ہوتا ہے جو متعلقہ لوگوں اور ماحول کو متاثر کرنے کے ساتھ ساتھ ان سے متاثر بھی ہوتا ہے۔<sup>۴</sup>

مجید امجد کا اردو شاعری کی روایت کا نہایت گہرا اور وسیع مطالعہ تھا، وہ ثقافت کی اصطلاح کی



بجائے تہذیب کی اصطلاح کو بروئے کار لائے ہیں۔ اہل مشرق، ادیب و دانشور اور شعرا نے عمومی طور پر سرسید کے وضع و متعین کردہ مفہوم میں ہی تہذیب کی اصطلاح کو برتنے سے سروکار رکھا ہے۔ یہ سلسلہ مجید امجد تک اُسی روایت کے تسلسل کا نتیجہ ہے۔ کلچر درحقیقت لاطینی اور جرمن زبان میں پہلے پہل کلچر کے تلفظ کے ساتھ استعمال ہوا۔ بعد ازاں انگریزی زبان میں کلچر کی شکل اختیار کر گیا اور اس کے ساتھ سولیزیشن کی اصطلاح بھی اہل مغرب ہی کی دین ہے جو مغربی زبانوں کے توسط سے دنیا کی دیگر زبانوں کا حصہ بنی۔ عربی زبان سے تہذیب و تمدن اور ثقافت ایسی اصطلاحات اردو زبان میں داخل ہوئیں۔ اہل مغرب نے کلچر کو داخلی عناصر سے متعلق رکھا اور سولیزیشن کو خارجی زندگی کے لیے مخصوص مفہیم میں بروئے کار لائے۔ کلچر کو وہ ایک زندگی گزارنے کا طریقہ قرار دیتے ہیں جس کے توسط سے کسی بھی معاشرتی طبقے کے معاشرے یا سماج کے سماجی رشتے تعمیر و تشکیل پاتے ہیں اور انھیں ایک مربوط و منظم شکل دی جاتی ہے لیکن یہ ایک ایسا طریقہ اور سہاؤ ہے جس کے توسط سے مذکورہ رشتوں کے ذریعے نوع انسانی تجربات کے عمل سے گذرتی ہے۔ اس طرح کے تجربات سماجی رشتوں کے سبب ایک مربوط و منظم سماج ہی میں ممکن ہوتے ہیں۔

اردو زبان کا عربی و فارسی سے بھی قربت کا رشتہ ہے اور برصغیر کی دیگر علاقائی زبانوں سے بھی ایک رشتہ قائم و دائم رہتا ہے۔ یہی وجہ ہے کہ اردو میں تہذیب و تمدن اور ثقافت ایسی وسیع تر مفہیم کی حامل اصطلاحات دیکھنے کو ملتی ہے۔ ہندی میں سنسکرتی کا لفظ تہذیب ہی کے مفہوم میں استعمال ہوتا ہے۔ مجید امجد نے تہذیب کا لفظ اپنی نظم ”مقبرہ جہانگیر“ اور ”بارش کے بعد“ میں تخلیقی سطح پر استعمال کیا ہے۔

پنجاب میں پنجاب کی مخصوص روایات، اقدار، امنگوں، مخصوص اور مختلف سماجی طبقات کے سماجی رشتوں، معاشرے میں ان کے انفرادی سے لے کر اجتماعی کردار تک کے نتیجے میں پنجابی ثقافت پیدا ہوئی اور مذکورہ زبان کے فنون (آرٹ) اور شعرا و ادب کا اظہار زبان کے مختلف لہجوں کی صورت میں ہوا۔ ثقافت کا ایک تفاعل مذکورہ سماج کو ایک ساخت اور ایک وحدت اور اکائی میں پرونا اور ایک منظم صورت حال اور نظام کے تابع لانا ہے۔ غیر منقسم ہندوستان کے علاقائی یا جغرافیائی تناظر میں دیکھنے

سے معلوم ہوتا ہے کہ پنجاب کا کلچر ایک ہی ہے جو ایک ساختیاتی نظام کے تابع ہو کر پنجاب کی ثقافت کا نقشہ مکمل کرتا ہے جہاں کے شعرا پنجابی زبان کے ذریعے اپنے فکر و ہنر کا اظہار کرتے ہیں اور خود کو ایک سماجی اکائی کے طور پر محسوس کرتے ہیں۔ مذکورہ صورت حال میں تمام اکائیاں ایک دوسرے کے ساتھ ایک رشتے میں منسلک ہو کر ایک ثقافت کی تشکیل و تعمیر میں اہم کردار ادا کرتی ہیں۔ اس طرح کلچر کی متحرک (dynamic) صورت عمل پذیر اور ہم آہنگ ہوتی ہے۔

مجید امجد کا لسانی شعور اور فکری صورت حال دونوں ایک دوسرے سے ہم آہنگ نظر آتے ہیں۔ ان کے یہاں پنجاب کے کلچر کی ترجمانی دیکھنے کو ملتی ہے۔ یہاں ان کے کلام میں پنجاب کی معاشرتی زندگی، انسانی محسوسات اور جذبے باہم آمیز ہو کر پنجاب کے کلچر کو خالصتاً تخلیقی سطح پر بیان کرتے ہیں۔ مذکورہ اظہار شاعرانہ اوصاف و کمالات پر دلالت کرتا ہے۔ ان کے تخلیقی فن پاروں سے محسوس ہوتا ہے کہ ان کے بطن میں پنجاب کا کلچر موجزن ہے اور اس کے اظہار کے لیے ان کے پاس ڈکشن بھی پنجابی زبان کے الفاظ کی صورت میں ان کی فکری و لسانی اور ثقافتی ہم آہنگی اور شاعرانہ اظہار کا غماز ہے۔ میراجی کے لسانی و فکری اور ثقافتی شعور کے پیچھے جو اساطیری عناصر کارفرما ہیں؛ وہ ان کے لیے خالصتاً ہندی زبان اور کلچر کے ذریعے نظم کی تشکیل و تعمیر کرتے ہیں اور ان ہندو اساطیر کے نتیجے میں ان کا فکری اظہار بھی ان کے لسانی شعور کی خبر دیتا ہے۔ ان کے ہندی ڈکشن سے ان کے میلان طبع اور ہندی روایات سے گہری وابستگی کا بھی اندازہ کیا جاسکتا ہے۔ یہی وہ پہلو ہے جو انھیں ایک خاص انداز اور مخصوص دائرے سے باہر نہیں نکلنے دیتا بلکہ ہندی اساطیرات اور جنس زدگی کا شکار کر دیتا ہے مگر مجید امجد کے پاس کوئی ایک مخصوص موضوعاتی دائرہ نہیں۔ ان کے کلام میں موضوعاتی و اسلوبیاتی تنوع کے ساتھ ساتھ تکنیک کے نئے تجربات دیکھنے کو ملتے ہیں۔ مجید امجد اپنی دھرتی اور کلچر سے بھی خاص لگاؤ رکھتے ہیں، جس کا اظہار ان کی منظومات میں پنجابی زبان کے الفاظ کے تخلیقی رچاؤ کے ساتھ استعمال کی صورت میں ہوا۔ یہ امر اس بات کی غمازی کرتا ہے کہ انھوں نے اپنے کلام میں پنجاب کی ثقافتی صورت حال اور اس کے عناصر و عوامل کو پنجابی زبان کے بیشتر الفاظ کے تخلیقی سطح پر برتاؤ اور اظہار کی صورت میں ترجیح دی ہے جس سے پنجاب، پنجابی زبان اور پنجابی کلچر کی زرخیزی کا اندازہ لگایا جاسکتا

ہے۔ پنجابی زبان کا یہ اعجاز بھی ہے کہ مذکورہ زبان میں اظہار کی وسعت اور تہ داری کے لئے نہ صرف لہجے کا تنوع موجود ہے بلکہ کم سے کم لفظوں میں زیادہ اظہار کی قوت بھی موجود ہے۔ مجید امجد نے پنجابی زبان کے بیشتر لفظوں کو اپنی اردو منظومات میں اس قرینے اور تخلیقی رچاؤ کے ساتھ برتا ہے کہ اکثر ناقدین کو پنجابی زبان کے وہ الفاظ ہندی زبان کے محسوس ہوتے ہیں۔

مجید امجد وسیع المطالعہ اور قادر الکلام شاعر ہونے کے ساتھ ساتھ مختلف زبانوں پر بھی دسترس رکھتے تھے۔ وہ اردو کے شاعر ہیں، پنجابی اُن کی مادری زبان تھی۔ اس کے ساتھ ساتھ عربی، فارسی اور سنسکرت الفاظ کے تخلیقی استعمال پر بھی انھیں عبور حاصل تھا جس کا اندازہ ان کے کلام کے مطالعے سے کیا جاسکتا ہے۔ کلچر کے نمایاں خدوخال، مظاہر اور عناصر و عوامل میں پنجاب کے رسم و رواج بلند آہنگ اور متحرک ہیں۔ پنجاب کا عام آدمی اپنے ذہن و فکر اور نظام اقدار کے اعتبار سے یا کھلا دوست ہے یا کھلا دشمن ہے۔ یہ پنجابی رشتہ یا وسیب کی عملیت پسندی ہے۔ مجید امجد کی نظموں کے عنوانات بہانے کے طور پر آتے ہیں۔ معمولی نوعیت کے موضوعات میں بڑی شاعری کی ہے، مثلاً ”نہ کوئی سلطنتِ غم ہے نہ اقلیمِ طرب“، ”کنواں“، ”پنواڑی“، ”آٹو گراف“، ”صدابھی، مرگ صداب“، ”طلوعِ فرض“، ”حرفِ اول“، ”میونخ“ وغیرہ۔

زرعی سماج اپنی ساخت، کیمیا اور نیچر میں تشدد نہیں ہوتا، کم و بیش پنجاب اور اہل پنجاب کی بھی یہی کیفیت رہی ہے، زرعی معاشرہ اپنے مزاج میں شدت پسند اس لیے نہیں ہوتا کہ وہاں قدرتی نعمتیں وافر ہوتی ہیں، ایسے میں اس وسیب کے لوگ جنگ و جدل پر یا ہتھیار اٹھانے پر آمادہ نہیں ہوتے۔ پنجاب کا کلچر محفل آرائی کو پسند کرتا ہے، چوپالوں کو پسند کرتا ہے، ترنجن، پنچایت کو پسند کرتا ہے، اپنی مجلسوں کو آباد رکھتا ہے۔ مجید امجد کے استعارے، علامات اور تمثائیں انھی اداروں اور رونقوں سے ماخوذ ہیں۔ اگر کہیں زرعی سماج میں مظاہرِ فطرت کو کوئی نقصان پہنچاتا ہے تو اس پر بھی ان کا دل دکھتا ہے۔ اُن کی نظم ”توسیعِ شہر“ دراصل درختوں کے کٹنے کا ہی نوحہ نہیں بلکہ پنجاب کی فطری شناخت کو نقصان پہنچانے اور زرعی سماج کے مظاہر کو معدوم کیے جانے کا المناک تخلیقی بیانیہ ہے۔ اس طرح کے دکھ کو زرعی معاشرے اور اپنی رشتہ کے مظاہر کو سمجھنے والا حساس شاعر ہی محسوس کر سکتا ہے، ایسے واقعے

کو شاید دوسرے افراد معاشرہ بھی محسوس کر سکیں مگر اس طرح شدتِ غم اور تخلیقی اُج کے ساتھ اپنے مافی الضمیر کا اظہار نہ کر سکیں جس طرح مجید امجد نے اپنی نظم ”توسیعِ شہر“ میں کیا ہے۔

”کنواں“ صرف آبِ رسانی کا ذریعہ نہیں ہے بلکہ کنویں کے ساتھ اقتصادیات، راجل اور زندگی کے حرک و تسلسل کے تصورات جڑے ہوئے ہیں، جہاں کنواں ہوگا، وہاں تن آور درخت بھی ہوگا، وہاں راہ چلتے مسافر بھی سستانے کے لیے لمحہ بھر کو رکیں گے، پیاس بجھائیں گے، اس طرح ان کا مقامی لوگوں سے سماجی تھاور بھی ہوتا ہے۔ اس طرح کنواں ایک ایسے مقام کی علامت بن جاتا ہے، جہاں آپسی ابلاغ و ترسیل کا سلسلہ بھی شروع ہوتا ہے اور ثقافتی سطح پر معلومات کی منتقلی بھی ہوتی ہے۔ کنواں ایک ایسا ثقافتی مظہر ہے جس جگہ لوگ اپنے دکھ سکھ سانجھے کرتے ہیں، جہاں تھوڑی دیر مسافر سستا بھی لیتے ہیں اور اپنی پیاس بجھانے کے ساتھ ساتھ من کی باتیں بھی ایک دوسرے کو سنا جاتے ہیں۔ کنواں ایک عام مظہر ہے مگر مجید امجد اس کے کیوتوں میں بے پناہ وسعت پیدا کر دیتے ہیں۔ اس اعتبار سے مجید امجد سادہ بھی ہیں اور پیچیدہ بھی، جو معمولی اور سامنے کے مظاہر سے غیر معمولی شاعری خلق کرنے پر قدرت رکھتے ہیں۔ خاص طور سے وہ زمین پر رہ کر آسمان کا نظارہ کرتے ہیں۔ وہ چھوٹے موضوعات میں بڑی شاعری کرتے ہیں، وہ اس لیے کہ ان کا رشتہ زمینی حقائق سے قائم و دائم رہتا ہے۔

انفرادی اور اجتماعی مسائل کا اظہار مجید امجد کے کلام میں ہوا ہے۔ وہ پیچیدہ صورتِ حال جو وجود کی پتوں کو گہرائی میں اتر کر کھولنے کی متقاضی ہوتی ہے، ایسی گتھیوں کو سلجھانے کا عمل بھی ان کے یہاں دیکھنے کو ملتا ہے۔ ان کا خمیر پنجاب کی زرخیز مٹی سے اٹھا تھا۔ وہ مٹی جس کی زرخیزی سے دراوڑوں کا بھی تعلق رہا ہے اور وہ بھی مذکورہ زرخیز زمین سے مستفید ہوتے رہے۔ لسانی سطح پر بھی پنجاب کی سرزمین صدیوں پرانی تہذیب و تمدن سے اپنا رشتہ استوار کیے ہوئے ہے۔ یہی وہ لسانی سطح ہے جس کی ایک جہت مجید امجد کے کلام میں پنجابی زبان کے الفاظ کے تخلیقی و تعمیری استعمال کی صورت میں دیکھنے کو ملتی ہے۔ پنجاب کا کلچر کثیرالجہتی پہلوؤں سے عبارت ہے۔ اس میں فکری سطح پر وسعت و گہرائی ہے۔ اسی نوعیت کی وسعت و گہرائی مجید امجد کے کلام میں بھی دیکھنے کو ملتی ہے۔ پنجاب کا تعلق صدیوں سے زراعتی معاشرے سے رہا ہے جو بنما، سنورنا اور تسلسل سے آگے بڑھتا آیا ہے۔ پنجاب



میں ہی ہڑپہ واقع ہے جو صدیوں پیشتر دراوڑوں کی آماج گاہ رہا اور اب بھی اس کے قریب سے دریاے راوی بہتا ہے اگرچہ آریاؤں نے دراوڑوں کو یہاں سے نکال باہر کیا۔ یہاں کی پیشتر آبادی کا رشتہ زراعتی سماج سے رہا ہے۔ زراعتی سماج کے مظاہر کو طبقاتی مظاہر سے الگ کر کے دیکھنے سے اقتصادی پیداواری بورژوا طاقت اور پروتاری محنت کش طبقے کی کشاکش کو سمجھنے میں بہت زیادہ پیچیدگیاں حائل ہو جاتی ہیں، اس لیے ان کو صدیوں کی انسانی سماجی صورت حال میں متوازی طور سے دیکھا اور سمجھا جاسکتا ہے۔ ہڑپہ کی قدیم ترین صورت حال اور وہاں کی اجتماعی زراعتی آبادی کے مسائل کے حوالے سے مجید امجد کی ایک نظم ہے، جو زراعتی سماج کے انسانوں کی کمپری و پامانی، خستہ حالی اور مسائل و مصائب نہ صرف واضح کرتی ہے بلکہ زراعتی سماج کے طاقتور کردار، جاگیردار کے بہیمانہ مظالم کا تخلیقی بیانیہ بھی ہے اور کسان کی کمپری و اقتصادی بدحالی کا نوحہ بھی۔ زمیندار سینہ سنگ کا خدا بنا ہوا ہے اور کسان پر صدیوں سے مظالم ڈھا رہا ہے اور جس کا فقط یہی فرمان ہے کہ مٹی کا ثنا اور مٹی چاٹنا ہی ہالی کا نصیب ہے۔ جاگیردارانہ سماج میں جاگیردار اپنے آپ کو انسان اور کسان کو جانور کا درجہ دیتا ہے۔ مذکورہ نظم میں تخلیقی رچاؤ اور شعری ذور اسے نعرہ نہیں بنے دیتا۔ کلام کا حسن اور معنوی تہ داری اپنے تمام لوازمات کے ساتھ برقرار رہتے ہیں۔ شاعر کا یہاں ہنر لائق تحسین ہے۔ دراوڑ تہذیب کا انسان درحقیقت زمین سے اپنا رشتہ قائم کیے ہوئے تھا، اس کا ذریعہ معاش کھیتی باڑی تھا۔ شاعر ہڑپہ کو تو پیچھے چھوڑ جاتا ہے، اس کو بہانہ بنا کر اپنے عہد کے کسان کی معاشی شکستہ بدحالی کا نوحہ کہتا ہے، کتبہ دراصل ایک علامت یا نشان ہے، ایک معدوم شے کا۔ ہڑپہ تو وہ تہذیب ہے جس کو آریاؤں نے صدیوں پہلے مٹا دیا۔ آریا بھی درحقیقت اپنے عہد کی بورژوا طاقت تھے جنہوں نے اپنے کمزوروں کو ملیا میٹ کر دیا تھا، بالکل اسی طرح کا طرز عمل مصر حاضر کا جاگیردار، پروتاری کلاس خاص طور سے کسان کے ساتھ روا رکھتا ہے۔ مجید امجد کے یہاں ارتقا کا عمل نامعلوم انداز سے جاری و ساری دکھائی دیتا ہے مگر پروتاری کلاس باوجود ارتقا کے ترقی سے محروم رہتی ہے۔ ”ہڑپہ کا ایک کتبہ“ میں ایک ہالی کی زندگی میں ایک سا وقت دکھائی دیتا ہے، جیسے وقت کے پیسے کی گردش کہیں رکی ہوئی ہے، بد نصیبی ہی اس کا نصیب اور مسائل و مصائب ہی اس کا مقدر ہیں۔



بہتی راوی تیرے تھ پر، — کھیت اور پھول اور پھل  
تین ہزار برس بوڑھی تہذیبوں کی چھل بل!  
دو بیلوں کی جیوٹ جوڑی، اک ہالی، اک بل!

سینہ سنگ میں بنے والے خداؤں کا فرمان  
مٹی کاٹے، مٹی چاٹے، بل کی انی کا مان،  
آگ میں جلتا پنجر ہالی کا ہے کو انسان،

کون مٹائے اس کے ماتھے سے یہ ڈکھوں کی رکھ  
بل کو کھینچنے والے جنوروں جیسے اس کے لیکھ  
تپتی دھوپ میں تین تیل ہیں، تین تیل ہیں، دیکھ ۵

پنجاب کے زرعی معاشرے کی صورت حال کی تصویر کشی کے ساتھ ساتھ یہ بھی نظر آتا ہے کہ اس سماج سے بچے ہوئے انسان کی تقدیر نہیں بدلتی بلکہ تمام صورت حال بچوں کی ٹوں رہتی ہے۔ مذکورہ نظم ایک طرف تو انسان اور تقدیر کے ہاتھوں میں نہ بننے والے انسان کی المیہ داستان کا تخلیقی بیانیہ ہے تو دوسری طرف صدیوں پرانے اس کلچر کی کہانی کا بیانیہ ہے جو نہایت غم و اندوہ پر مبنی ہونے کے ساتھ ساتھ آج بھی پنجاب سے اپنا رشتہ استوار کیے ہوئے ہے۔ مذکورہ نظم میں مجید امجد نے پنجابی زبان کے الفاظ کو اس قدر تخلیقی پھرائے اور خلاقانہ انداز سے برتا ہے کہ مذکورہ الفاظ پنجابی زبان اور کلچر کی نمائندگی و ترجمانی کے باوجود اردو زبان کا حصہ بن گئے ہیں۔ جیسے تھ، کھیت، چھل بل، دو بیلوں کی جیوٹ جوڑی، ہالی، بل، بل کی انی، مان، ڈکھوں، رکھ، جنوروں، لیکھ، راوی، پھل، پنجر وغیرہ۔

مجید امجد کے خلاقانہ ذہن کا کمال یہ ہے کہ انھوں نے مذکورہ الفاظ کو نہ صرف اردو لہجے میں ڈھال دیا ہے بلکہ نئی معنویت سے ہم کنار کیا ہے۔ پنجابی میں بعض اصوات ثقیل ہیں اور ان کی ادائی و تلفیظ کے وقت اعضاے نطق پر زیادہ زور دیا جاتا ہے جب کہ اردو میں مذکورہ ذیل الفاظ ادائی و تلفیظ کے وقت نرم و خفیف (soft palate) اصوات کی صورت اختیار کر لیتے ہیں۔ جیسے پنجابی زبان اور پنجابی سماج میں بل کی صوت ثقیل ہے۔ مثال کے طور پر ’ہ‘ مخرج کے لحاظ سے کٹھنی صوت ہے اور اسے

کنٹھ سے وضع کیا جاتا ہے اور ’ل‘ کی دندانی صوت ہے اور دانتوں کے سہارے سے ادا کی جاتی ہے۔  
لفظ ’ل‘ درحقیقت پنجابی ہی کا لفظ ہے اور پنجابی میں کنٹھسی اور دندانی مصوتے مہاپران  
یا فٹیل صورت اختیار کر لیتے ہیں۔<sup>۶</sup>

اسی طرح ’ہلی‘ بھی پنجابی زبان کا لفظ ہے اور پنجابی کلچر سے تعلق رکھتا ہے اور زراعتی سماج  
اور کلچر کی پیداوار ہے۔ مذکورہ لفظ کا صوتیاتی آہنگ و تاثر پنجابی میں فٹیل صوت کا غماز ہے مگر یہاں  
سبک و خفیف انداز سے استعمال ہوا ہے اور اپنی کوتاہی کا پتا دیتا ہے۔ مجید امجد کو نئے انداز اور نئے مفاہم  
میں الفاظ کے تخلیقی استعمال کا ہنر آتا ہے۔ وہ نئے لفظ بنانے پر بھی قدرت رکھتے ہیں۔ انھوں نے نئی  
اصطلاحات و تراکیب وضع کر کے ندرت کلام پیدا کی ہے۔ یہی نہیں ساتھ ہی ساتھ ان کی فکر بھی ندرت  
اور تازہ کاری کی حامل ہے۔ انھوں نے متعدد ایسے الفاظ استعمال کیے ہیں جو روایتاً اور انداز سے برتے  
جاتے ہیں۔ جیسے ایک لفظ عام طور پر ’رکھا‘ لکھا اور بولا جاتا ہے انھوں نے مذکورہ لفظ کو اپنی نظم ’ہڑپے  
کا ایک کتبہ‘ میں ’رکھ‘ کا صوتی آہنگ عطا کر کے نیا صوتی تاثر قائم کیا ہے۔

اسی طرح طبقاتی شعور کے حوالے سے مجید امجد کی نظم ’’کلمہ وایاں‘‘ ان کے گہرے  
مشاہدے پر دلالت کرتی ہے، یہاں بھی طبقاتی شعور کی کشاکش اور سکون و بے سکونی کا جدلیاتی بیانیہ  
دیکھا جاسکتا ہے۔ نظم کا آغاز تو عام مظاہر سے ہوتا ہے، جیسے ’گھاس کی گٹھڑی‘، ’سوکھے پتے چننے والی  
بانہیں‘، ’بیلوں کا چھکڑا‘، ’بیلوں کے پیچھے چلتے انسان کے زخمی پاؤں‘ وغیرہ مگر شاعر نظم کے دوسرے حصے  
میں جھوپڑی میں رہنے والوں کی سکون کی کیفیت کو ایوانوں میں بسنے والوں کی زندگی پر مقدم ٹھہراتا  
ہے۔ مذکورہ نظم میں ایک کردار زراعتی سماج سے جڑا ہوا ہے تو دوسرا ایوانوں میں زندگی کی آسائشوں  
سے فیض یاب مگر طہمیت قلب سے محروم، جہاں دولت کی ریل پیل تو ہے مگر روح و دل کا سکون معدوم  
ہے۔ یہاں شاعر طبقاتی سماج میں اشرافیہ طبقے اور زندگی کی آسائشوں سے محروم طبقے کا آپسی تقابل کرتا  
ہے مگر یہ تقابل تخلیقی پیرائے میں ہے۔ زندگی کی مراعات اور فیوض و برکات سے محروم ہونے کے باوجود  
پسماندہ کلاس کے پاس سکون کے لمحات ہیں جو ان کی اچھی میراث ہیں مگر ایوانوں میں بسنے والا حسن  
بھی یہاں بے رس اور پھیکا ہے جو بے وقعتی و بے سکونی کا شکار ہے۔ راستے میں سوکھے پتے چننے والی

خوبرو شاعر کو اپیل کرتی ہے، اس روپ نگار کی رانی کی بہ نسبت جو شاہی ایوانوں کی زینت ہے۔ یہاں شاعر اپنے طبقے سے جڑا ہوا ہے اور وہ اسے ہی اپنے طبقے کے لیے سامان سکون تصور کرتا ہے۔ وہ جھوپڑی کے سکون کو محلوں میں رہنے والوں پر فوقیت کا حامل سمجھتا ہے۔ مجید امجد کی نظم ”کلبہ والیاں“ پنجاب کے لینڈ اسکیپ اور زرعی معاشرے کا ایک ایسا مظہر ہے جس کا خیر پنجاب کی سر زمین کی سوندھی مٹی سے گندھا ہوا ہے، یہاں پر وٹناری کلاس اور اشرافیہ طبقے کی جدلیات کو بھی دیکھا جاسکتا ہے، جو ان کے طبقاتی شعور کے گہرے مطالعے پر دال ہے۔ درحقیقت مجید امجد نے اپنی راجل پر نیا وہ اصرار اور انحصار کیا ہے۔

گھاس کی گٹھڑی کے نیچے وہ روشن روشن چہرہ،  
روپ، جو شاہی ایوانوں کے پھولوں کو شرمائے  
راگندر پر سوکھے پتے چنے والی بانہیں،  
بانہیں جن کو دیکھ کے موج کوڑ مل کھا جائے  
بیلوں کے پھکڑوں کے پیچھے چلتے زخمی پاؤں  
پاؤں، جن کی آہٹ سوئی تقدیروں کو جگائے  
بھیک کے اک ٹکڑے کو رستی کھوئی کھوئی آنکھیں  
پلکیں، جن کے نیچے لاکھوں دنیاؤں کے سائے  
یہ زخمی روصیں، یہ دُکھے دل، یہ چلتے سینے  
کوئی انھیں سمجھائے جا کر، کوئی انھیں بتلائے  
تم اچھے ہو ان ہونٹوں سے جن کی خونیں سُرخ  
محلوں کے سینوں کے اندر آگ لگاتی جائے  
تم اچھے ہو ان زلفوں سے، جن کی ظالم خوشبو  
پھولوں کی وادی میں ناگن بن کر ڈسنے آئے  
تم خوش قسمت ہو ان آنکھوں سے جن کی تنویریں  
سونے چاندی کے ایوانوں میں، مرگٹ کے سائے

وہ چھپر اچھے، جن میں ہوں دل سے دل کی باتیں

اُن بنگوں سے جن میں بسیں گونگے دن، بہری راتیں ۷  
 اسی طرح ان کی نظم ”بس سینڈ پر“ بھی ان کے گہرے طبقاتی شعور پر دلالت کرتی ہے۔  
 طبقاتی سماج کے مکروہات اور جکڑ بند یوں کو وہ ٹوب سمجھتے تھے، جہاں نو نمبر کی بس کے آنے کی امید  
 بہر حال باقی رہتی ہے۔ انھیں یقین سا ہے کہ طبقاتی نظام بدلے گا مگر کب، اس کا کچھ اندازہ نہیں لگایا  
 جاسکتا۔ وہ طبقاتی سماج کے مکروہات پر سوال ضرور اٹھاتے ہیں، اس کو آئینہ بھی کرتے ہیں مگر کوئی فتویٰ  
 جاری نہیں کرتے، یقیناً یہ ایک تخلیقی فن کار کا کام بھی نہیں ہے۔ وہ نظامِ قسمتِ آدم کے بدلنے پر یقین  
 بھی رکھتے ہیں، نئی دنیا اور نئے عالم کے سجنے کی بات بھی کرتے ہیں، شبستاں میں نئی شمعوں کے جلنے کی  
 بھی انھیں امید ہے اور گلستاں میں نئے موسم کی آمد پر بھی ان کا یقین ہے مگر کب؟ اس کا کچھ یقین سے  
 نہیں کہا جاسکتا۔ ”سطوتِ میری و شاہی“ نے جسے پامال کر رکھا ہے، وہ صورتِ حالات کے بدلنے کی  
 دُھندلی تصاویر کو دیکھتا ہے۔ طبقاتی سماج میں ایک طبقہ دوسرے کا جس طرح استحصال کرتا ہے، اس کی  
 منظر کشی میں وہ قاری کو بھی شریک کرتے ہیں۔

مگر تو ب، مری تو ب یہ انسان بھی تو آخر اک تماشا ہے  
 یہ جس نے پچھلی مانگوں پر کھڑا ہونا بڑے جتنوں سے سیکھا ہے  
 ابھی کل تک، جب اس کے ابروؤں تک مٹے پتیاں تھے  
 ابھی کل تک، جب اس کے ہونٹ محرومِ ننداں تھے  
 رہائے صد زماں اوڑھے، لرزنا، کانپنا، بیٹھا  
 ضمیر سنگ سے بس ایک چنگاری کا طالب تھا!“  
 ”مگر اب تو یہ اونچی مٹیوں والے جلو خانوں میں بیٹا ہے  
 ہمارے ہی لبوں سے مسکراہٹ چھین کر اب ہم پہ ہنستا ہے  
 خدا اس کا، خدائی اس کی، ہر شے اس کی، ہم کیا ہیں!  
 چمکتی موڑوں سے اڑنے والی دھول کا ماجیز ذرہ ہیں“<sup>۸</sup>

اسی طرح ”خدا—ایک اچھوت ماں کا تصور“ بھی پسماندہ طبقے کے افراد جو تھوڑا بہت  
 طبقاتی شعور رکھتے ہیں، کے افکار کی ترجمان نظم ہے اور بورژوا سماج کے تضادات کو اجاگر کرتی ہے۔ مجید

امجد نے پنجابی زبان کے الفاظ کو اردو نظم کے تخلیقی پیرائے میں اس طرح برتا ہے کہ جو پنجابی زبان سے ناواقف ہیں، وہ پنجابی زبان کے مذکورہ الفاظ کو اردو ہی کے کھاتے میں شمار کریں گے۔ اُن کے قلم کی معجزہ کاری اور ان کی فکر کا کمال یہ ہے کہ انھوں نے اردو زبان میں پنجابی زبان کے الفاظ کا استعمال کر کے نہ صرف اردو کے کیوتوں کو وسعت سے ہم کنار کیا ہے بلکہ اردو اور پنجابی کے قریبی رشتے اور امکانات کو بھی دریافت کیا ہے۔ یہ صرف مجید امجد ہی کا اختصاص ہے۔ وہ بعض دیگر شعرا کی طرح پنجابی یا علاقائی زبانوں کے الفاظ کو سطحی یا غیر تخلیقی انداز سے نہیں برتتے بلکہ ان کے تخلیقی مفہیم کو دریافت کرتے ہیں اور ان میں تہ داری بھی پیدا کرتے ہیں۔ یہ وہی انداز اور طریق کار ہے جو ولی دکنی اور میر نے فارسی سے دامن چھڑا کر اردو کے لیے اختیار کیا تھا جب کہ مجید امجد کے معاصرین کے یہاں یہ وصف خاص موجود نہیں ہے۔ وہ میراجی ہوں یا ن م راشد، فیض احمد فیض ہوں یا دیگر شعراء تمام کے تمام فارسی روایت سے دامن نہیں چھڑا سکے جب کہ مجید امجد کے عقائد قلم اور ذہن و فکر کا کمال یہ ہے کہ وہ سنسکرت، پنجابی اور ہندی زبان کی لفظیات کو اس مہارت اور عمدگی سے تخلیقی پیرایہ اظہار عطا کرتے ہیں کہ مذکورہ زبانوں کے الفاظ اردو میں اس طرح گھل مل جاتے ہیں جیسے گوشت اور ناخن۔ پنجابی کلچر، پنجاب کی جغرافیائی حدود میں صدیوں کے سماجی تہاور (social interaction) اور انسانوں کے آپسی میل جول کے نتیجے میں زندگی گزارنے کے مخصوص طریق کار (way of life) کی اہمیت کے سبب پیدا ہوا۔ اہل پنجاب کی انفرادی و اجتماعی سماجی کاوشوں کے نتیجے میں مذکورہ ثقافت نے صدیوں کے ربط و تعامل کے نتیجے میں جنم لیا۔

اُن کی نظم ”بُندا“ اگرچہ رومانوی فضا کی نظم ہے، اس نظم میں کھوئی ہوئی محبت کے آثار بھی ہیں مگر اس کا خمیر سارے کا سارے پنجاب کے کلچر میں گندھا ہوا ہے۔ جیسے سونے جاگنے کا معمول، بُندا پہننے کا معمول، کانوں میں بندے کا پہننا یہاں کی معاشرتی اور تہذیبی روایت ہے بُندے کے کھو جانے پر ملال اور مل جانے پر احساسِ تفاخر وغیرہ۔ بُندا دراصل پنجاب کا روایتی اور ثقافتی مظہر ہے۔ بُندا، پنجاب کی عورتیں پہنتی ہیں۔ مذکورہ نظم فی الاصل پنجاب کے کلچر کا منظر نامہ ہے۔

مجید امجد کی نظموں میں اُن کا طبقاتی و سماجی اور سیاسی شعور بھی کارفرما دکھائی دیتا ہے۔ اُن کی



ایک نظم میں معاشی و سیاسی جبریت کا شکار ایک بوڑھا جس کی عمر اسی بیاسی سال ہے لیکن وہ بیگار کرنے پر مجبور ہے۔ مجید امجد روزمرہ کا موضوع لیتے ہیں، مگر وہ موضوع عقب میں چلا جاتا ہے، جیسے حقہ، میراثی اور چودھری عقب میں چلے گئے ہیں اور وہ سامنے کے منظر نامے میں پوشیدہ گہرائی اور معنویت کو آشکار کرتے ہیں۔ نظم کے آغاز میں آنے والے کردار کہیں پس منظر میں چلے جاتے ہیں۔ اس طرح شاعر نے سامنے کے منظر نامے سے ہو پیدا ہونے والی سماجی اور معاشی جبریت کو منطبق کر دیا ہے ایک ملک کی کہانی پر۔ شاعر کا کمال یہ ہے کہ شاعر نے معمولی چیزوں سے صرف نظر نہیں کیا بلکہ اس جبریت، جکڑ بندی اور استحصالی نظام کے رشتوں کو پھیلا کر ایک ملک کی کہانی پر اس کا اطلاق کیا ہے۔ نظم کے اختتامیے میں شاعر مایوسی کا شکار نہیں ہوتا بلکہ اس کی آرزو ایک بہتر دنیا کے لیے جوان ہے، ایک ایسی دنیا جو جبریت، گھٹن اور استحصالی رویوں سے پاک ہو، جہاں ہر طرف نیکی، انسان دوستی اور خیر کے پھول کھلیں۔ استحصالی معاشرے میں کڑیل جوانوں کی محنت کا ثمر کوئی اور لے جاتا ہے جس کا اس محنت میں کوئی کردار نہیں ہوتا۔ یہ نظم شاعر کے اس شعور کی غمازی کرتی ہے جسے طبقاتی شعور کا نام دیا جاتا ہے، اس میں استحصال کی کیفیت ہے، نظم کے اختتام میں شاعر ناامید یا مایوسی کا شکار نہیں ہے بلکہ وہ پُر امید ہے اور اس نے امید کا چراغ روشن رکھا ہے۔ کڑیل جوان اور سماج کا محنت کش طبقہ دنیا کی آسائشوں کو ارادی یا غیر ارادی طور پر ترک نہیں کرتا بلکہ اس کے لیے ایسے حالات بنا دیے جاتے ہیں، باوجود اس کے محنت کش محرومی اور بھوک کی آگ میں جل کر دھڑوں کے لیے پھول کھلاتا ہے۔ یہ نظم درحقیقت محنت کی عظمت کے لیے ایک سپاس نامہ بھی ہے۔ اس نظم کے کردار تو عقب میں رہ جاتے ہیں مگر ”کہانی ایک ملک کی“ کا وہ حصہ توجہ طلب ہے جس میں محنت کش کو ایک طرح کا خراج تحسین پیش کیا گیا ہے:

راج محل کے باہر، سوچ میں ڈوبے شہر اور گاؤں  
مل کی اپنی، فولاد کے پتے،  
گھومتے پتے، کڑیل باہیں،  
کتنے لوگ کہ جن کی روحوں کو سند پیے بھیجیں  
سکھ کی میجیں،

لیکن جو ہر راحت کو ٹھکرائیں  
آگ جیتیں اور پھول کھلائیں<sup>۹</sup>

شعری مفاہیم میں شعری منظر نامہ یا صورتِ حال یا مظاہر متعین (concrete) نہیں ہوتے جیسے سماجی علوم کے بیانیوں میں مثلاً تاریخی تسلسل، معاشی سائیکل اور مذہبی فرائین۔ چونکہ شاعری باطنی آہنگ اور معانی کی تہ داری پر اصرار کرتی ہے لہذا شاعری میں مذکورہ بالا عناصر اور تناظر بھی قدرے دھندلا ہو جانا چاہیے، چنانچہ مجید امجد کی نظموں میں بھی ثقافتی آثار، اصطلاحیں اور معروض تو ہوتا ہے مگر بسا اوقات پیچیدہ اور تجریدی/مجرد صورتِ حال کی غماضی کرتا ہے، یہ اُن کے شعری ذور کی کرشمہ کاری ہے کہ وہ شعری محسوسات اور محاسن پر پُر زور اصرار کرتے ہیں۔ اُن کے یہاں کلچر کے تمام مظاہر کی عکاسی ہوئی ہے مگر تاریخی و تہذیبی شعور اور تانیثی شعور کا آپسی تال میل دیکھنے کو ملتا ہے اور بسا اوقات ان کی نظموں میں زراعتی معاشرے کے مظاہر اور طبقاتی شعور کے مظاہر ایک ہی نظم میں بیک وقت دیکھے اور محسوس کیے جاسکتے ہیں۔ اس کے ساتھ ساتھ ان کی نظموں میں آفاقی کلچر کے مختلف انداز بھی جلوہ گر ہوئے ہیں، جیسے ان کی نظم ”مسیحا“ میں کسی ڈاکٹر کا اپنے مریضوں کے لیے بطور مسیحا اپنے فن میں مگن ہونا اور قریب المرگ مریضوں کی شفا یابی کے لیے غور و فکر کرنا اور ان کا علاج کر دینا۔ اسی طرح ان کی نظم ”میونخ“ میں ان کے تانیثی شعور کے ساتھ اُن کا تاریخی و تہذیبی شعور بھی جلوہ گر ہوا ہے۔ یہ دوسری جنگِ عظیم کا زمانہ ہے جب محوری طاقتیں (axis powers) مفتوح ہو چکی ہیں اور اتحادی طاقتیں (allied forces) فاتح کی حیثیت سے غالب آچکی ہیں اور اس وقت مجید امجد شالاط کو مفتوح قوم کی بیٹی لکھ رہے ہیں جو ان کے تاریخی شعور پر دال ہے۔ شاعر کو شالاط سے محبت ہو جاتی ہے مگر اُن کی ہچکچاہٹ اظہارِ محبت میں مانع آتی ہے اور وہ پنجاب کی روح کے ترجمان ہونے کے باوجود شالاط سے اظہارِ محبت نہیں کر پاتے۔ اگرچہ پنجاب کا کلچر متحرک اور بلند آہنگ ہے، یہاں اونچی آواز میں بات کرنے کا رجحان ہے، لکھنؤ کی طرح اونچی آواز میں بات کرنے پر ممانعت نہیں ہے، کھلا ڈلا کلچر ہونے کے باوجود بھی شاعر شالاط سے اپنی محبت کا اظہار نہیں کر پاتا۔ مجید امجد تاریخی شعور رکھتے ہیں، تہذیب اور تاریخ دونوں کا آپسی تال میل ہے۔ روایت کا ادراک درحقیقت تاریخی شعور ہی تو ہے۔ دوسری عالمی

جنگ ایک بہت بڑا تاریخی واقعہ ہے۔ مجید امجد اس کا گہرا شعور رکھتے ہیں۔ یہی وجہ ہے کہ مان و نمک کی خاطر ملک ملک کی گرد چھاننے والی شالاط کو وہ مفتوح قوم کی بیٹی لکھتے ہیں اور شالاط کی محبت میں ایک جہان آرزو آباد کرتے ہیں؛ محبت بھی وہ جس کا مجید امجد اظہار نہ کر سکے:

ایک مفتوح قوم کی بیٹی  
پارے ماں کے واسطے، تنہا  
رُوئے عالم کی خاک چھان آئی  
دس برس کے طویل عرصے کے بعد  
آج وہ اپنے ساتھ کیا لائی؟  
روح میں، دلیں دلیں کے موسم!

ہزم دوراں سے کیا ملا اس کو  
سیپ کی چوڑیاں ملایا سے  
کینچلی چین کے اک اثر کی  
ٹھیکری اک مٹھی دارو کی  
ایک نازک بیاض پر، مرا نام  
کون سمجھے گا، اس پھیلی کوا

فاصلوں کی کند سے آواز  
میرا دل ہے کہ ہیر میونگ ہے  
چار سو، جس طرف کوئی دیکھے  
برف گرتی ہے، ساز بجتے ہیں<sup>۱۰</sup>

اسی طرح ان کی زمانہ جوانی کی نظم ”عورت“ میں وہ عورت کے حسن کی کشش تو محسوس کرتے ہی ہیں لیکن وہ عورت بالا دست مرد کی مطیع محسوس نہیں ہوتی بلکہ وہ وجہ تخلیق کائنات ہے، اگرچہ یہ ان کی کمزور نظم ہے۔ باوجود اس کے مجید امجد کے عورت سے متعلق تصورات پر دلالت کرتی ہے۔

مجید امجد کا تعلق پنجاب کی سرزمین (جھنگ) سے تھا۔ انھوں نے اردو شاعری میں پنجابی زبان کے الفاظ کا تخلیقی استعمال کرنے کے ساتھ ساتھ اردو زبان کو جدید حسیت اور فکری و موضوعاتی تنوع سے بھی ہم کنار کیا۔ وہ چونکہ پنجابی کچھر سے بخوبی واقف تھے اس لیے ان کی اردو شاعری کی ایک جہت پنجابی کچھر کے نمائندے کی بھی ہے۔ وہ پنجاب کی روایات، نظام افکار و اقدار، معتقدات، ذہن و فکر، سماجی رویوں، رسمیات، ضابطوں، طرز زندگی، فلسفہ حیات، فنون لطیفہ (آرٹ) اور ادبیات سے واقف تھے۔ کوئی ایسا باشندہ جو پنجاب کے کچھر کے قریب سے بھی نہ گزرا ہو، اس سے زیادہ محقق اور بالغ نظری سے پنجاب کی سماجی صورت حال اور ثقافت کو اردو شاعری میں کیسے بیان کر سکتا تھا، سو مجید امجد نے اپنی منظومات میں پنجاب کی سماجی صورت حال، ذہن و فکر اور فلسفہ حیات کو از سر نو دریافت کیا ہے۔ یہ درحقیقت سچائی کی تبلیغ کا عمل نہیں ہے بلکہ ان کے یہاں سچائی کی دریافت ہے۔ ادب کو پروپیگنڈہ ثابت کرنے والے ادیبوں کا ٹھٹھہ نظر یہ ہے کہ تعمیری ادب تخلیق کرنا ضروری ہے۔ مجید امجد محولہ بالا نوعیت کے پروپیگنڈے کے قائل نہیں تھے۔ وہ سماجی اور سیاسی شعور کے حامل بڑے پختہ شاعر تھے۔ انھوں نے اپنے کلام کو خاص طور سے منظومات کے ذریعے 'سچ' کی دریافت اور خیر کی دریافت کا ذریعہ بنایا مگر کہیں بھی غیر تخلیقی صورت حال جنم نہیں لیتی۔ وہ پنجاب کی بھوری مٹی اور زرخیزی سے تعلق رکھنے والے وہ شاعر تھے جو کبھی کسی باقاعدہ ادبی تحریک کا حصہ نہیں رہے۔ مجید امجد یہ جانتے تھے کہ ثقافت اپنے مفاہیم کے لحاظ سے پوری نسل انسانی کے بارے میں سماجی معلومات کا ایک ایسا سرچشمہ ہے جس میں اقدار و روایات، معتقدات و مذاہب، فنون لطیفہ (آرٹ)، اصول و قوانین، رسمیات (conventions)، میلانات و رجحانات اور افراد معاشرہ کے رویے شامل ہوتے ہیں جن کو شاعری کے ذریعے معروضی انداز سے دریافت کیا جاسکتا ہے۔ مذکورہ عناصر و عوامل سے انسانی ذہن و فکر کی تشکیل و تعمیر کسی بھی کچھر کے اندر ہوتی ہے اور یہی تشکیل و تعمیر فرد کو سماج اور ثقافت کا سرگرم اور کارآمد جز بناتی ہے۔ یہ 'جز'، 'کل' کا حصہ بن کر عمل پذیر ہو جاتا ہے۔ اس طرح وہ اپنے کچھر کا نمائندہ بن کر سامنے آتا ہے اور اس کی پہچان، اس کے کچھر سے ہوتی ہے یا وہ اپنے کچھر کی وجہ سے پہچانا جاتا ہے۔ کچھر میں ہی شاعری شامل ہے جو انسانی احساسات و خیالات کو تخلیقی سطح پر پیش کرتی ہے۔ شاعری کے ذریعے شاعر

اپنے سماج اور کلچر کے انسانوں کی نفسیات اور ان کی داخلی کائنات کو استعاروں، تشبیہات اور رموز و علامت کے ذریعے ایک تشخص عطا کرتا ہے۔ اس طرح مذکورہ صورت حال ایک نسل سے مابعد کی نسل کو منتقل ہو جاتی ہے۔ سماجی معلومات اور دانش بھی اسی طرح ایک نسل سے دوسری نسل میں منتقل ہوتی ہے۔ مجید امجد نے نہ صرف پنجابی زبان کے الفاظ کو اپنی شاعری میں تخلیقی سطح پر برتنے کی نہایت عمدہ کاوش کی ہے بلکہ ان الفاظ کے ساتھ ان کے تمام تلازمات اور رموز و علامت، جو مخصوص سماج کے کلچر سے تعلق رکھتے ہیں، کو بھی اپنی شاعری کے ذریعے منتقل کیا ہے۔ اردو کے تمام اہم لکھنے والوں نے کلچر (ثقافت) کی بجائے زیادہ تر تہذیب یا تہذیب و تمدن کی اصطلاحات کا استعمال کیا ہے اور مذکورہ اصطلاحات کا سروکار کس مظہر یا عنصر سے ہے، اس کا تعین نہیں کیا بلکہ وسیع تر تناظر میں تہذیب کی اصطلاح کو بروئے کار لائے ہیں۔

مجید امجد بھی آفاقی کلچر کے ضمن میں خیر اور سچائی کی دریافت کے قائل نظر آتے ہیں۔ اس تناظر میں پنجاب کا کلچر، پنجابی زبان نمایاں امتیاز کے حامل ہیں۔ یہی وجہ ہے کہ مجید امجد کے کلام میں پنجابی زبان کے الفاظ تخلیقی رچاؤ کے ساتھ مصرعوں میں اس طرح ڈھل کر آتے ہیں کہ اردو کا حصہ بنتے ہوئے دکھائی دیتے ہیں۔ مثال کے طور پر ان کی نظم ”بٹاڑی“ میں متعدد الفاظ ایسے ہیں جو پنجابی زبان اور پنجابی کلچر کے زیر اثر ان کے کلام میں آئے ہیں۔

مجید امجد کی نظم ”پڑمردہ پتیاں“ میں پنجابی زبان کے بعض الفاظ اس قدر غلا قانہ مہارت سے نظم کا حصہ بنے ہیں کہ یہ مجید امجد ہی کے معرکہ الآما قلم اور تخلیقی ذہن کی کرشمہ کاری ہے جیسے دھجیاں، رت، ڈبیر وغیرہ۔ ”اسی طرح ان کی نظم ”بن کی چٹیا“ میں بھید، چونچل، جادو، کپائے وغیرہ۔

مذکورہ نظم کا آخری شعر خاص طور سے توجہ طلب ہے جہاں ”کپائے“ کو اس انداز سے برتا گیا ہے کہ وہ پنجابی زبان کی طرف سے اردو زبان کے کیوس میں وسعت کا شاخسانہ ہے۔ اسی طرح اور بہت سارے الفاظ جو ان کے کلام کا حصہ بنے ہیں وہ پنجابی کے ہیں اور اردو کے روپ میں ڈھل گئے ہیں۔ مجید امجد کے غلا قانہ ذہن کا وصف و کمال یہ ہے کہ پنجابی کے تمام الفاظ اردو میں اوپرے یا نامانوس دکھائی نہیں دیتے۔



نوک نوک خار کھنڈرے ہر نوں کو کلپائے!  
 گانے والی چڑیا اپنا ماگ الاپے جائے<sup>۱۲</sup>  
 کلچر یا ثقافت اور تہذیب کی حدود کے تعین میں ایک بات نہایت اہمیت کی حامل ہے کہ مجید  
 امجد نے بھی ’تہذیب‘ کا لفظ تخلیقی پیرائے میں نظم کیا ہے، لیکن اس کا تعلق مظاہر یا ظاہری حسن سے  
 ہے:

حسن تہذیب کا آئینہ خوبی — بازار  
 — چہرہ شہر پہ دو شوخ لٹوں کا چادہ —  
 جس کے دو رویہ، پُر آشوب کمیں گاہوں میں  
 جسم اور دل کے لذائذ کی صدفِ استادہ  
 مانگیروں کی نگاہوں کو صدا دیتی ہے<sup>۱۳</sup>  
 مذکورہ نظم میں مجید امجد نے ایک مصرعے میں کہا ہے:

مینہ تھما ہے، اور ابھی ہلکی پھہار آتی ہے<sup>۱۴</sup>  
 ’مینہ‘ اور ’پھہار‘ دونوں کا چلن اہل پنجاب کے یہاں روزمرہ زندگی میں عمومی طور پر ہے۔  
 اسی طرح جھولے، پیٹنگوں، جھیل، تٹ، سکھیوں، ہڈیاں، چھابوں، تھالوں، تھال، توں وغیرہ کا بھی  
 استعمال ہوا ہے۔

چھابوں کا لفظ خاص طور سے پنجابی زبان، پنجابی سماج اور کلچر کی دین ہے۔ مذکورہ لفظ شہری  
 سماج میں کم ہی بولا جاتا ہے مگر اہل پنجاب روٹیاں رکھنے کے لیے یا پھر پھل اور میوہ جات رکھنے کے  
 لیے ’چھابے‘ کا استعمال کرتے ہیں۔ مذکورہ نظم سے دوسرے ملاحظہ ہوں:

ہڈیاں — ٹچڑے ہوئے آموں کی، چھابوں میں پڑی  
 ایک اور مصرع:

پاس ہی تھالوں پہ بچتا ہوا بوندوں کا رُباب  
 اس ضمن میں دو اور مصرعے توجہ طلب ہیں:

یہ کتلیوں میں شپا شپ، یہ توں پر جو جو،  
 اور وہ اک تھال میں کچھ پُر جلی چاچیں باقی<sup>۱۵</sup>

اسی طرح ایک اور لفظ 'مگھوئی' کا تخلیقی سطح پر استعمال دیکھنے کے لائق ہے:

کیا مجال — اک چاپ بھی ہو مگھوئی سے بے نیاز<sup>۱۶</sup>

ایک اور مصرع جو ایک اور نظم کے اختتامیہ حصے سے متعلق ہے۔

انجانے من کی مورکھتا کو کیا کوئی ھیان گذتا ہے<sup>۱۷</sup>

مجید امجد نے نہ صرف اپنی منظومات میں پنجابی زبان کے الفاظ کا نہایت برجستگی و بے ساختگی سے استعمال کیا ہے بلکہ کہیں کہیں انھوں نے اپنی اردو غزل میں بھی پنجابی زبان کے الفاظ کا نہایت عمدگی سے استعمال کیا ہے۔ اس ضمن میں ان کی غزل کا یہ شعر لائق توجہ ہے جس میں 'دوارے دوارے' کا کیا عمدہ اور بر محل استعمال دیکھنے کو ملتا ہے جو غزل کے مجموعی مزاج سے بھی لگا کھاتا ہے:

بوجھل پردے، بند جھروکا، ہر سایہ رنگیں دھوکا

میں اک مست ہوا کا جھوٹکا، دوارے دوارے جھانک چکا<sup>۱۸</sup>

اسی طرح ایک نظم میں 'ڈلک' کا لفظ دیکھا جاسکتا ہے:

جن کے ہونٹوں کی ڈلک، جن کی نگاہوں کی چمک<sup>۱۹</sup>

ڈلک بمعنی چمک اور خوشنما لگتا، حسن میں اضافے کا استعارہ، نمایاں ہونا، اچھا لگنا بھی چمک کے معنی میں آتا ہے۔

اسی نظم کا ایک اور مصرع ہے:

بارہا جنبش یک موج کے بلکورے میں<sup>۲۰</sup>

مجید امجد کے کلام میں موضوعات کے تنوع کے ساتھ ساتھ موضوعات کے اظہار کا سلیقہ و قرینہ بھی کمال ہے اور لفظیات کا بہت بڑا ذخیرہ ہے۔ 'مہا نجن' بھی علاقائی زبان یعنی پنجابی کا لفظ ہے۔ مجید امجد نے بہت سے مقامی slangs کا بھی استعمال کیا ہے جو مانوس ہونے کے باوجود معنویت سے بھرپور ہوتے ہیں۔

بعض الفاظ اردو اور پنجابی میں مشترک ہیں جیسے ریڈیو، مکھی، ماں، صورت، ضامن، ظالم، عبادت، عدالت، غریب، غلام، طنبوراء، کاغذ، گلاب، موسم، مزدوری، وطن، یادگار، نیلام، قلم، قانون، فانوس، کوچوان، گاؤں، جوانی، دنیا، گلی، ساتھی، خودکشی، فرض، طلوع، دل، دریا، ڈونکھے (خالصاً پنجابی

لفظ ہے جسے مجید امجد نے اُردو نظم میں تخلیقی سطح پر برتا ہے، ساتھ، یاد، سفر، دیس، ٹھیکرا، چمکتے، رات، نظر، گم سم، گھات، زمانہ، مست، زندگی، دکھ، ہوائی جہاز، جھنگ (اسم ہے اور پنجاب کے شہر کا نام ہے جہاں مجید امجد پیدا ہوئے)، شرط، کون، صبح، بیساکھ (پنجابی میں ایک مہینے کا نام جس میں دیہی علاقوں میں گندم کی کٹائی کی جاتی ہے)، دھیان، سنبھل، دوست، ریل، جینا، گھٹا، جہان، بیابا (ویاہی)، مسافر، قسمت، میلے، ملاقات، شام، راجا، پرچا، ہزار، چھیڑ، دُعا، پھرو، اکھیاں (اکھیاں، پنجاب اور دکن دونوں علاقوں میں استعمال ہوتا ہے)، جیون، غم، شکار، شکوہ یا شکوے، سایہ، رس، گھولے، دور، دن، کشکش، آمید اور اُمید، موج، حیا، شوق، ہڑپ، کتبہ، فوٹو، نگاہ اور نگہ، تصویر، مورت، کھوج، لوگ اور لوک، شہر اور شیر، عرض، درد، عمر اور عمر (پنجابی میں نام اور age دونوں کے لیے ایک ہی تلفظ ہے)، مکان، بہار، اداس، میلا، بول، بھادوں، حد، توڑ، پتھر، شام، سانجھ، پت جھڑ، جلوں، نشان، سوچ، قصہ، سپاہی (پنجابی میں سپائی)، ہوس، ہوا، نوے، اپنی (آپنی)، ڈر، کمائی، امرت، تینوں رب دیاں رکھاں (یہ مجید امجد کی ایک نظم کا عنوان ہے جو دراصل ہے ہی پنجابی زبان کے الفاظ پر مشتمل)۔ اس سے اندازہ لگایا جاسکتا ہے کہ مجید امجد پنجابی سے کس قدر لگاؤ رکھتے تھے۔

اُردو میں گوشت (gosht) جب کہ پنجابی میں گوشت (goshat) کا عمومی استعمال سننے میں آتا ہے۔ بے ربط، گفتگو، مریض، بقاء، دور، اُردو میں جدھر اور پنجابی میں جدھر (jidhar)، چھٹی، اندر، بھید، گہرے، مرے ڈھانچہ اور ڈھانچے، گھر، بندے، ارمان، تلوار، پیسے، دو رکھیا اکھیاں (یہ بھی مجید امجد کی ایک نظم کا عنوان ہے جو کہ پنجابی میں ہے)، خوبی، اچھائی، منھی، بھولی، برابر، حصہ، لیکھ، فصل (پنجابی میں فصل fasal)، ٹو، مورتی، گدلے پانی، دامن، چھالا، عذاب، دروازے، دروازہ، آدمی، مٹی (mitti) اور اُردو میں عمومی طور پر مٹی (matti)، اصلی، وطیرہ، پچھلے، ننھے، جنگ، قیدی، رحمت، قافلے، میلی، روح، دکھاری (خالصاً پنجابی زبان کا لفظ ہے)، نیند، داغ، مینہ، لہا وے (پنجابی کا لفظ ہے)، مدھم لو، زندگیاں، سینے، عرصہ، مستی، کالے، علم اور پنجابی میں علم (ilam)، بال اور بالک، مہلت، مجرم، قیمت، وجود اور پنجابی میں وجود (wajood)، ہمدرد، افسوس، شفا، زہر، مرگ، آخری، سیر وغیرہ ایسے الفاظ ہیں جو مجید امجد نے اپنے کلام میں استعمال کیے ہیں۔ محولہ بالا الفاظ کم و بیش

تھوڑے سے لہجے کے زور (stress) اور نرمی (softness) کے ساتھ اردو اور پنجابی دونوں زبانوں میں استعمال ہوتے ہیں۔ مقامی سلینگو کے علاوہ شاعرانہ استعمال پر مجید امجد کو قدرت حاصل تھی اور وہ الفاظ بھرپور معنویت کے بھی حامل ہیں جن کا علاقائی یا مقامی پنجابی کے لب و لہجے سے تعلق ہے۔ فاتحین کے زیر اثر مقامی کلچر اور صورت حال زیادہ متاثر ہوتی ہے اور مقامی ثقافتیں اخذ و اکتساب بھی کرتی ہیں اور کسی حد تک بیرونی اقوام اور مقامی اقوام کے اختلاط کے نتیجے میں فاتحین کو بھی ثقافتی سطح پر متاثر ہونا پڑتا ہے۔ اس ذیل میں عزیز احمد لکھتے ہیں:

ہندوستان میں عربوں، ترکوں، ایرانیوں اور افغانوں کا ہندوستانی عورتوں سے شادی کرنا، دوسرے ممالک کے مسلمانوں کے رواج سے مطابقت رکھتا تھا۔ یہ شادیاں سماج کے ہر طبقے میں رائج تھیں۔ ہندو بیویوں اور ہندو داشتادوں کے ذریعے ہندووانہ رسم و رواج رفتہ رفتہ ہندوستانی اسلام میں نفوذ کر گئے اور اسلام خود ان عورتوں کے کنیوں میں داخل ہو گیا۔ سولہویں صدی کے آغاز سے اٹھارویں صدی کے آخر تک دارالاسلام کا تقریباً پورا علاقہ ماسوائے چند دور افتادہ مقامات کے تین سلطنتوں یعنی سلطنت عثمانیہ، صفوی سلطنت اور مغل سلطنت پر مشتمل رہا۔ اس وجہ سے ان صدیوں میں اسلامی تاریخ کو سیاسی اور ثقافتی حیثیت سے اُبھرنے کا موقع ملا۔<sup>۲۱</sup>

مذکورہ عہد میں تاریخ اور سیاسی و ثقافتی صورت حال کو ترجیح و ترقی ملی۔ یہی نہیں برصغیر کی زبانوں کو بھی نئی نئی اصناف اور نئی نئی لفظیات سے واسطہ پڑنا شروع ہوا۔ ولی دکنی کے دور تک آتے آتے فارسی اصناف اور فارسی لفظیات کو رواج ملا۔ ولی کے اوصاف و کمالات اور ان کی فکری اُچھ اور تخلیقی ذہن کا کرشمہ یہ ہے کہ انھوں نے دکنی یا دکنی لفظیات کو اردو شاعری کے پیکر میں ڈھالا۔ یہ سلسلہ رکا نہیں۔ اس میں تسلسل جاری و ساری رہا۔ یہاں تک ہندی پنچل کا بھی اردو شاعری میں استعمال کیا گیا۔ اس طرح سماجی و ثقافتی سطح پر علم و دانش اور سماجی معلومات کے لین دین کا سفر جاری رہا۔ مجید امجد کے کلام میں بھی یہ سماجی معلومات اور ثقافتی تبادلے کا سلسلہ دیکھنے کو ملتا ہے۔ یہی وجہ ہے کہ اپنی قلبی واردات اور شعری تجربے کے ذریعے اردو سے قربت کا رشتہ رکھنے والی پنجابی زبان کے الفاظ کو بھرپور قوت اظہار کے ساتھ اس طرح بروئے کار لائے ہیں کہ مجید امجد کی شعری کائنات میں مذکورہ

الفاظ مانوس دکھائی نہیں دیتے بلکہ بھرپور معنویت کے حامل دکھائی دیتے ہیں۔

پنجاب چونکہ ایک زرخیز، وسیع و عریض میدانی علاقہ ہے، اسی مناسبت سے مجید امجد نے منفرد موضوعات پر نہایت عمدہ نظمیں کہی ہیں۔ بعض موضوعات کا تعلق زراعتی سماج اور ثقافت سے ہے۔ ایک نظم کا عنوان ”ریوز“ ہے اور اسی مناسبت سے شاعر نے الفاظ و تلازمات کا اہتمام کیا ہے۔ اس نظم میں درو کرب کی کیفیت بھی ہے اور پنجابی ثقافت کی بھرپور عکاسی بھی ہوتی ہے۔ مذکورہ نظم میں بیشتر الفاظ کا تعلق پنجابی زبان سے ہے۔ مجید امجد کو زبان کے اظہار پر جس قدر قدرت حاصل ہے، اس قدر شاید ہی کسی اور شاعر کو حاصل ہو۔ مذکورہ نظم میں پنجابی زبان کے الفاظ ملاحظہ فرمائیے:

لا نبی سوئی، چھاگلوں کا لفظ کس قدر خوب صورت اور نیا استعارہ ہے جو مجید امجد جیسا قادر الکلام شاعر ہی خلق کر سکتا تھا۔ چوڑی، چھٹک، انک، ڈار، مکتے، بڑغالوں، سان، چھری، سیک، ٹولی، رہ، شام اور راکھ وغیرہ ایسے الفاظ ہیں جن کا اردو شاعری میں نہایت ارفع استعمال مجید امجد نے ہی اردو منظومات میں کیا ہے۔ مذکورہ نظم حلائی ہیئت میں ہے۔ تین مصرعے ملاحظہ کیے جاسکتے ہیں:

سان پر لاکھ چٹھری، سٹخ پہ صد پارہ گوشت  
پھر بھی مدہوش غزالوں کی یہ ٹولی ہے کہ جو  
بار بار اپنے خطِ رہ سے بھٹک جاتی ہے<sup>۲۲</sup>

مجید امجد کی امجری بھی نہایت لاجواب ہے اور ان کا استعارے وضع کرنے کا فن بھی عدیم الطیر ہے۔ چھاگل، دودھ سے بھرے ہوئے تھنوں کا استعارہ ہے۔ مذکورہ استعارے کو کھولنے کے عمل میں اس کی جمالیات نہ صرف بُری طرح مجروح ہوتی ہے بلکہ تہذیب کے دائرے سے بھی دور کر دیتی ہے۔

مذکورہ نظم کے مطالعے سے اندازہ ہوتا ہے کہ مجید امجد پنجاب کے ثقافتی منظر نامے سے کس قدر گہری وابستگی اور تعلق رکھتے ہیں۔ مذکورہ نظم کے تین مصرعے ان کی منفرد امجری اور ندرت و تازہ کاری کے ذیل میں دیکھے جاسکتے ہیں:

بکریاں، دشت کی مہکار میں گودھا ہوا دودھ  
چھاگلوں میں لیے جب رقص کناں آتی ہیں



کوئی چوڑی خمِ دوراں پہ چھٹک جاتی ہے  
اسی نظم کے مزید تین مصرعے لائقِ توجہ ہیں:

جست بھرتی ہے کبھی اور کبھی چلتے چلتے  
ماچتی ڈار مکتے ہوئے بُرغالوں کی،  
ہر جھکی شاخ کی چوکھٹ پہ ٹھٹک جاتی ہے<sup>۲۳</sup>

مذکورہ نظم عالمی ادب کی فکر کی ہے۔ مجید امجد کے پاس ایک نہیں بلکہ ایسی کتنی ہی نظمیں ہیں  
جو ادبِ عالیہ کی فکر کی ہیں اور شاعر کے فہمِ سخنوری و ہنروری پر دال ہیں۔

اُن کی ایک اور نظم ”مقبرہ جہانگیر“ اُن کے تاریخی شعور اور تہذیبی نشانات کے مٹنے کی یادوں  
کی کسک اور کرب کی داستان لیے ہوئے ہے۔ مذکورہ نظم نامیاتی وحدت کی ارفع ترین مثال ہے۔ اس  
نظم میں بھی چند الفاظ پنجابی زبان کے ثقافتی حوالے کو اجاگر کرتے ہیں اور مغلوں کی مٹی ہوئی اور ڈھلتی  
تہذیب کی رُوداد کا المناک تخلیقی بیانیہ ہے: لاشوں، جھنڈ، بُرج، چچوں، گونج، راوی، جھروکا، دھواں،  
قصہ، گھٹلیاں وغیرہ ایسے الفاظ ہیں جو پنجاب کے ثقافتی حوالے اور شاعر کے سماجی شعور کو نمایاں کرتے  
ہیں۔ مذکورہ نظم فکری و فنی اور امجری کے حوالے سے ایک بڑی نظم ہے:

لاکھ ادوار کی لاشوں پہ بچھا کر قالین  
چند لوگ اپنی رتگوں میں گمن بیٹھے ہیں<sup>۲۴</sup>

اور ایک بند کے چند مصرعے ملاحظہ کیے جاسکتے ہیں جو مجید امجد کے وسیع المطالعہ ہونے  
اور ان کے تاریخی شعور پر دلالت کرتے ہیں:

تین سو سال سے مہبوت کھڑے ہیں جو یہ سرو  
ان کی شانیں ہیں کہ آفاق کے شیرازے ہیں  
صُب ایام کی بکھری ہوئی رتہیں ہیں  
ان کے سائے ہیں کہ ڈھلتی ہوئی تہذیبیں ہیں

مرمریں قبر کے باہر چمن و قصر و اطاق،  
کونکلیں، امیریاں، جھونکے، روشیں، فوارے

اور — کچھ لوگ کہ جو محرم آداب نہیں!

مرمریں قبر کے اندر چہ نطلمات کہیں  
کرک و مور کے جہڑوں میں سلاطین کے بدن

کوئی دیکھے، کوئی سمجھے تو اس ایوان میں جہاں  
نور ہے، حُسن ہے، تزئین ہے، زیبائش ہے  
ہے تو بس ایک دکھی رُوح کی گنجائش ہے<sup>۲۵</sup>

محولہ بالا نظم کو مغلیہ تہذیب کا نوحہ بلکہ مرثیہ کہا جاسکتا ہے۔ شاعر نے کسی عقیدے یا مسلک میں غوطہ زن ہوئے بغیر اپنے تاریخی، سماجی اور ثقافتی شعور کے ذریعے شاعرانہ سحرکاری کی ہے۔ اس طرح کی عمدہ نظم کہنا کسی عام شاعر کے بس کا روگ نہیں ہے۔ اتنی بلند پایہ سطح کی تخلیق مجید امجد جیسی بڑی تخلیقی روح کے قلم ہی سے سرزد ہو سکتی تھی جس کی معجزہ کاری و سحر کاری مجید امجد کے تخلیقی ذہن کا کرشمہ ہے۔

مجید امجد نے اُردو منظومات میں پنجابی زبان کے الفاظ کو کھینچا تانی سے استعمال نہیں کیا بلکہ انھوں نے مذکورہ زبان کے الفاظ سے تخلیقی سطح پر سروکار رکھا ہے۔ کہیں بھی یہ محسوس نہیں ہوتا کہ انھوں نے پنجابی زبان کے الفاظ کے ساتھ سینہ زوری یا کسی ارادی جبر کا مظاہرہ کیا ہو بلکہ وہ تو اپنے تخلیقی و لسانی شعور اور شعری تجربے کے تابع رہ کر ہی نظم کہتے چلے گئے ہیں اور ان کا قلم پنجاب کی سرزمین پر سونا اُگلتی منظومات کاشت کرتا اور اُگاتا چلا گیا ہے۔ مجید امجد نے تہذیب کا لفظ اپنی نظم ”مقبرہ جہانگیر“ اور ”بارش کے بعد“ میں تخلیقی سطح پر استعمال کیا ہے۔

حُسن تہذیب کا آئینہ خوبی — بازار<sup>۲۶</sup>  
ان کے سائے ہیں کہ ڈھلتی ہوئی تہذیبیں ہیں<sup>۲۷</sup>

مجید امجد کلچر (ثقافت) اور سولیزیشن (تہذیب) کے لغوی، اصطلاحی و وضعی اور تخلیقی استعمال کا بخوبی فہم رکھنے والے نہایت اہم شاعر ہیں۔ انھوں نے اُردو زبان کو پنجابی زبان کے کلچر سے متعلقہ کتنے ہی الفاظ عطا کیے اور اُردو کے لفظیاتی نظام کو وسعت سے ہم کنار کیا۔ چند ایسے الفاظ جو اُردو

شاعری میں خالصتاً مجید امجد ہی کی دین ہیں۔ مثلاً ڈھل، گھلوی، بالے، پلو پلو، جھولی جھولی، مہاری، جو بن، ابا ابا، جگلوں (ہندی میں گلوں استعمال ہوتا ہے)، پور، میچوں، بیچے، اکھیاں، کھیاں، تٹ، راس، رچائیں، کھوٹ، ڈولتے، ساگری، نگری، کجری، سبجیں، میت، گھروندے، گھولو، رت، منڈی، جھا جھن، ڈگ، تٹ، مکھ، جھن جھن جھن، مست، گنج، ٹکا، پیالیوں، اکھڑیوں، جھم جھماہٹ، لانی، توتلی، اڈروں، ڈلک بمعنی چمک، چہواہا، ریوڑ، دوارے دوارے چوڑیاں، مست اکھڑیوں، نکلے، سرکنڈوں، کلپائے، کتھ، گتھی، پھٹی چادر، دو چلموں، راکھ، ہونی، بابا اللہ بلی، چتا، بالاء، الماری، تختے، توے، رتھ، بیچے، مانی، پنچھی، دانے، ڈنکے، کھبے، کاسہ، پوسا، کدو، کھاڑی، درانی، مکھڑے، کیا روں، نفیری، گادی، کیاری، دولاب، پوہ۔

مجید امجد نے ایسے کتنے ہی پنجابی زبان کے لفظوں کو نہ صرف نئی معنویت سے ہم کنار کیا ہے بلکہ اردو کے دامن کو بھی وسعتوں سے نوازا ہے۔ وہ اپنی نظم کی وحدت کو کہیں بھی مجروح نہیں ہونے دیتے۔ تمام مصرعوں کا باہمی ربط و تسلسل قائم و دائم رکھنے کے ساتھ ساتھ لفظوں میں کمال آہنگ و نظم پیدا کرنے پر قدرت رکھتے ہیں۔ مجید امجد نے ہندی الفاظ کا اپنی شاعری میں کثرت سے استعمال کیا ہے مگر انھوں نے رسم الخط کی سطح پر کہیں بھی دیوناگری رسم الخط کو ترجیح نہیں دی۔

مجید امجد نے جو ہندی الفاظ اپنی شاعری میں استعمال کیے ہیں اس کی وجہ یہ نہیں ہے کہ ان کے پاس الفاظ کی کمی تھی بلکہ ان کے پاس تو ہر موضوع کی مناسبت سے لفظیات کی بہتات ہے۔ وہ اپنے لسانی شعور کے کارن اپنے کلام کے لیے موزوں ترین الفاظ کا استعمال کرتے ہیں۔ انھوں نے لفظ 'اگنی' کا استعمال مختلف انداز سے بیشتر منظومات میں کیا ہے۔ مذکورہ لفظ 'ہندو کلچر' سے لگا کھانا ہے۔ "پنواڑی" کا ایک مصرع ہے:

آنکھوں میں جیون کی بجھتی اگنی کی چنگاری<sup>۲۸</sup>

اسی طرح "انقلاب" میں اگنی کا استعمال اور مفہوم ہے۔

آہوں سے روح کی اگنی کی بھبھک جاتی رہی<sup>۲۹</sup>

"پنواڑی" میں تو پنجابی اور ہندی الفاظ اپنے موضوعاتی تناظر کے جواز کی دلیل ہیں۔

بذیاد جلد ۷، ۲۰۱۶ء

بُوڑھا، پواڑی، مانگ، نیاری، جیون، اگنی، چنگاری، ہنسی، کتھا، کتھ، نین، گھنسی، جھیلی، ڈبیوں، چلموں،  
راکھ، سونی، ارٹھی، اللہ بیلی، بھجن، منوہر، جھنن جھنن (مجید امجد کی وضع کردہ اصوات)، جھن جھن، ٹھن  
ٹھن (اصوات)، کٹوری، دیپک، چٹا، بالا۔

اسی طرح ”کلبہ والیاں“ کے ڈکشن سے بھی ان کے لسانی شعور اور ان کی ہندی زبان سے  
گہری وابستگی اور جانکاری کا اندازہ لگایا جاسکتا ہے مثلاً گھاس، گٹھری، سُوکھے، چھکڑوں، بھیک، ڈکھتے،  
مرگھٹ، چھپر، اچھے وغیرہ۔<sup>۳۰</sup>

پنجابی اور ہندی کے کثیر تعداد میں الفاظ ان کی شاعری میں دیکھنے کو ملتے ہیں جو حسب ذیل

ہیں:

پھوٹے، دھبے، چہتا، من، روگ، پگڈنڈیوں، سندھے (ہندی)، پٹھوں، چھب، روپ،  
ڈھلوانوں، کھنڈرے، کپائے، الاپے، کھوں، مینہ، پھہار، سکھیوں، پاپل، چھابوں، گھنسیوں، تھالوں،  
تھرتی، بھونوں، چھاگوں، جھکولوں، ڈھیاں، ڈس، چہتا، دھبے، ٹھیکری، چھب، روپ، ٹھٹھڑے، گھات،  
چھاؤں، سکھیوں، پٹنگوں، کچوکے، کچڑ، تٹ، جھیل، گھنسی، گھونگھوں، مٹیوں، جھومروں، ڈکھتے، گھونگھٹ،  
لوہکا، رتھ، دوش گیتی، اکھڑیوں، چھنکے، جوالا، دھواں، لو، پنکھ، پھرے دار، گھنوی، مورکھتا، پھکاریں،  
جھنڈ، جھینتی، کلبا، تولی، پھاند، کھول، ٹنڈھی، لاش، تھپڑے، پیالوں، جھریوں، رخنوں، گھورتی، کٹوروں،  
بھنور، پیچے، ڈولتی، کھنکھاتی، پیالیوں، کہنیاں، اکھڑیوں، بسرام، رسی، راہیوں، جبالے، منڈلی، چوکھٹ،  
مگھ، راہی، ساون، پون، ڈول، دھیان، پیٹنگیں، پاؤں، سنگیت، سامگھری، اکھیاں، جیون، میچوں،  
ڈھنڈلے، تٹ، پیالی، سبجیں، گھری، نیناں، مہاری، کجراڑے، جگلوں (ٹیگوں)، سیس، متوارے، باوری،  
نینو، دھول، گھڑیوں، ڈھل، بالے، پگھٹ، دھار، کٹیلی، کج، کج، کج، انبوہ، بھیر، جتنوں، جلوخانوں،  
کھوکھا، پیادہ، پھالوں، چٹتی، پسلیوں، کج، جگھٹوں، پلوؤں، چھینٹے، ٹنڈھے، نشوں، سلفوں (سلفہ بمعنی  
نشہ)، چھڑک، سُلگتے، مکتے، جھکڑ، ٹھیکریوں، بجل، روپ، پُر، چھیرا، بجلیاں، نشوں، کچھار، سکتی، جھینگر،  
کیکروں، مویشیوں، پیار، چھید، پریم، سوتھتی، کٹھن، پٹھے تار، پاپ، بھٹی، سڑ، کالی رات، سونی،  
دولاپ، دیوتاؤں، سولی، رسی، بوٹیاں، چومتے، سڑتے، مُردار، ٹھٹھڑے، گال، لال، دیو، گام، مدھ

بھری، مہکاریں، تانیں، پینا، گھنگھور گھٹا، ریتوں، موروکھ جھلکاری، مندر، دیوی، رانی راجدھانی، ڈوروں، سینوں، گنگا، گیسوئیں، شکن، شے، پھوڑ، بدلی بدلیاں، ناگ، پنہارن، اندھیاریوں، اوڑھنی، ابا بیلوں، سماں، چھاگئیں، گدرے گدرے، چھانٹے، ڈھنڈلی ڈھنڈلی، دھنڈکوں، چھت، مدھرے نیوں، بانہوں، گہدیاں ٹیکے، کڑیاں، لٹیاں، پھنکارتے، اُلجھنوں، پاؤں، تاگے، بیڑیاں، پاپی، سینوں، کالی کٹھڑی، قیدی، چھاتی، چندرگاگر، ساگر سینے، بھید، روپ دھارے، پت جھڑ، پو پھٹی، اُچھلی، بسرے، یاد دہانی، تیلے ڈوڈوں، گھنے بن، ہل، ہلی، بھیروں، پاپی، گوبر، چھینٹوں، لتھڑی، نہروں، گھنوں، رت، آوا، ڈاریں، بھاگا، جیتی، تھمتی، میکے، راوی، چھپتا، گاڑی، سکھ، دیس، ڈھن، لاہور، پُریچ، کٹوروں، ڈوروں، مدھری، ساز، تاروں، بیٹھنا، جل تھل، چھینٹ، جھکھٹ، موت، موتی، متوالا، رنگ روپ، سلوٹ، سکھ سنگتی (۲۲۵)، ملی (۲۲۵)، رتیں رتوں (۲۲۵)، کلیاں (۲۲۵)، بیساکھ (۲۲۶)، گاؤں (۲۲۶)، درانتیاں (۲۲۶)، بکھرے بکھرے (۲۲۶)، کھلاڑوں (۲۲۶)، کھیتوں (۲۲۶)، دھیمے (۲۲۶)، سنبھل (۲۲۷)، ٹھوکر (۲۲۶)، سوبی، تختہ (۲۲۷)، تیور (۲۲۷)، باندھے (۲۲۸)، امی (۲۲۸)، بیٹا (۲۲۸)، بچہ (۲۲۸)، ماں (۲۲۸)، چوکھٹ (۲۲۹)، بھیک (۲۲۹)، ننگے (۲۲۹)، رت (۲۲۹)، کوڑے (۲۲۹)، ڈھکار (۲۲۹)، مُردا (۲۲۹)، گھوڑوں (۲۲۹)، پاپوں (۲۲۹)، سنتری (۲۲۹)، ڈکھیارے (۲۲۹)، گھڑیوں (۲۳۱)، بیڑیوں (۲۳۱)، کوڑوں (۲۳۲)، پاؤں، چھاؤں (۲۳۲)، بھکھا (۲۳۳)، ڈکھ، کھویا کھویا (۲۳۳)، ٹوٹا پھوٹا (۲۳۳)، ڈکھیا بھکیاری (۲۳۳)، کنگریاں (۲۳۳)، چوم (۲۳۳)، بھینی، جھروکا (۲۳۳)، ہلتا (۲۳۳)، اوگن ہار بھکاری (۲۳۳)، پنچھی (۲۳۳)، چندر روپ (۲۳۳)، راج محل (۲۳۳)، رانی (۲۳۳)، سریر (۲۳۳)، گھٹا (۲۳۵)، کھلونے (۲۳۵)، پھواروں (۲۳۵)، جھنجھٹا (۲۳۵)، نل کمل (۲۳۲)، جھرمٹ (۲۳۲)، اوچھل (۲۳۲)، موہن مکھ (۲۳۳)، دھپ (۲۳۳)، گارے (۲۳۳)، ہوک (۲۳۳)، جیٹھ ہاڑ (۲۳۸)، تچ (۲۳۸)، روپ، انوپ (۲۳۸)، بناں (۲۳۸)، مول (۲۳۹)، لکھ (۲۳۹)، سنگندھ (۲۳۹)، جیون (۲۳۹)، سے (۲۳۸)، سنگ (۲۳۸)، بجرے (۳۵۰)، سانجھ سے (۳۵۰)، کچ (۳۵۰)، بانسری (۳۵۰)، چوکھٹ (۳۵۰)، دوار (۳۵۰)، میلی چادر (۳۵۰)، کھرام (۳۵۰)،



گٹھڑی (۳۵۰)، سوئی (۳۵۰)، دھن (۳۵۰)، دھیان (۳۵۰)، ٹٹھے بول (۳۵۰)، دوہے،  
ہنڈول (۳۵۰)، بانورے (۳۵۰)، نھری نھری (۳۵۱)، جھم جھم جھمکیں (۳۵۱)، شیتل شیتل دھوپ  
(۳۵۱)، بانکے پہرے وار (۳۵۲)، بوردے (۳۵۲)، چھنار (۳۵۲)، ساوتوں (۳۵۲)،  
دھڑام (۳۵۲)، گھائل (۳۵۲)، پنجر (۳۵۲)، چھتے (۳۵۲)، ڈال (۳۵۲)، بندھن (۳۵۷)،  
کھیل (۳۵۷)۔

ہکاری اصوات (aspirated sounds) جیسے کھ، گھ، چھ، رھ، ٹھ، ڈھ، ژھ، تھ، دھ،  
لھ، پھ، بھ، مھ، نہ وغیرہ کا استعمال ہندی اور پنجابی میں اور اردو میں بھی موجود ہے۔ مجید امجد نے  
ہندی ہکاری اصوات کا بھی بڑی عمدگی سے تخلیقی سطح پر استعمال کیا ہے۔

”طلوع فرض“ میں نظم کی روانی اور امجری نہایت عمدہ ہے۔ کتنے ہی مناظر سے شاعر نے  
نظم کی نامیاتی وحدت کو ایک لڑی میں پرو دیا ہے اور اس نظم میں متحرک اور ارتقا سے عبارت انسانی زندگی  
اور سماج کے مفلوک الحال کرداروں کی کسمپرسی کے مناظر کھینچ کے رکھ دیے ہیں۔ ایک غریب طوائف کی  
شب کیسے کئے گی؟ اس سوال پر بورژوا کلاس نے کبھی غور ہی نہیں کیا بلکہ یورپی معاشروں کی طرح خود  
غرض نظر آتے ہیں اور اپنا کام نکال کے چلے جاتے ہیں مگر مستقل مفلوک الحالی اور بدنام پیسے کے  
خاتمے کے لیے کوئی لائحہ عمل کبھی تیار نہیں ہو پاتا۔ مجید امجد نے بورژوا کلچر پر خود غرضی کی صورت حال کی  
تصویر کشی جس قدر عمدگی سے کی ہے، وہ عدیم الطیر ہے۔ وہ ایک تخلیق کار کے وژن سے مظاہر اور  
انسانوں کی سماجی اور اقتصادی صورت حال کا حصہ بن کر نہ صرف خود اس کا مشاہد کرتے ہیں بلکہ قارئین  
کو بھی اس کلچر کے مناظر سے آگاہ کرتے ہیں۔ نظم کی روانی کارواں کی سی ہے جو رکتا نہیں گذرتا  
چلا جا رہا ہے۔ مٹی میں پانی کا زد جاڑوب کھاتے جانا۔ اندھی بھکارن کا لڑکھڑانا، لیکن معاشی بد حالی ہے  
کہ کبھی ختم ہونے کا نام نہیں لیتی۔ یہاں سماجی قوتیں پر ورتاری کلاس کو اقتصادی سطح پر تسلسل کے ساتھ  
victimize کرتی چلی جاتی ہیں۔ مجید امجد کی نظم ”نیلے تالاب“ میں پنجاب کی قدیم زمانوں سے ثقافتی  
صورت حال دیکھنے کو ملتی ہے۔ مذکورہ نظم میں سماجی صورت حال اور ثقافتی پس منظر تو جیسے ساکت ہے۔  
اس نظم میں خدائی طاقتوں کے رویے صدیوں سے نہ بدلنے والے ہیں۔ اس نظم میں برصغیر کی سماجی اور

ثقافتی صورت حال اور یہاں کے ذہن و فکر کو بیان کیا گیا ہے۔ یہاں انسانی رشتوں کی کوئی وقعت اور قدر و قیمت نہیں ہے۔ یہاں مفادات، خود غرضی اور طمع کا لامتناہی سلسلہ دیکھنے کو ملتا ہے۔ یہ وہ ثقافتی منظر نامہ ہے جس کا تعلق مقتدر طاقتوں کے کالے ذہن کو جمع کرنے اور informal economy کے ذریعے اپنے اثاثے بنانے سے ہے اور formal economy کا اگر کوئی تصور کارفرما ہو تو بورژوا کلاس ہی کیوں طاقتور اور حکمران رہے۔ یہاں پروتاری طبقات کے تسلسل سے ہونے والے اقتصادی، ثقافتی اور سماجی استحصال کا بھی ایک خاکہ مرتب کیا جاسکتا ہے۔ اس گھاٹ میں مجید امجد نے سب کو ایک جیسے ہی دکھایا ہے۔ مجید امجد افسر شاہی کلچر کے نمائندہ شاعر نہیں ہیں اور ان کا تعلق دربار کے ساتھ بھی نہیں ہے، وہ تو اپنے جیسے لوگوں کے سماجی حالات کی معروضی انداز سے تخلیقی تصویریں بناتے ہوئے نظر آتے ہیں۔ انھوں نے تو خود کو خلعت و دستار اور سرکار سے انعام و جاگیریں لینے والے کلچر کے نمائندہ شعرا سے خود کو دور ہی رکھا ہے بلکہ کوسوں دور رکھا ہے۔ ”نیلے تالاب“ کے کرداروں اور مذکورہ کلچر کا محاسبہ تو زمان و مکاں کی قید و بند اور جکڑ سے بھی ماورا نظر آتا ہے۔ اس نظم کے کردار پروتاری کلاس کو ایک ہی طرح کی صورت حال میں زندہ رہنے پر مجبور کیے رہتے ہیں۔ ان کی یہ نظم بورژوا کلاس کی طبقاتی ناہمواری کے رویوں اور اس کلچر کی معنویت کو آشکار کرتی ہے۔ جہاں اپنے من کی ہوس کی خاطر آنکھوں پر دبیز کالے پردوں کی ایک موٹی تہ جم جاتی ہے اور دوسرے طبقے کا کبھی خیال ہی جنم نہیں لیتا۔ اپنی موج مستیوں اور عیاشیوں کا سامان کرنے کا سلسلہ جاری رہتا ہے اور کرپشن کلچر کی مختلف جہات ”نیلے تالاب“ میں معنویت کے نئے منطقوں کو آشکار کرتی ہوئی دکھائی دیتی ہے۔

سب اس گھاٹ پہ اک جیسے ہیں  
جب سے نیل صحن کی میٹھی سے پانی برسا ہے،  
جب سے سات سمندر سات بھرے ہوئے لب، پانی کے  
اس آئین میں رکھے ہیں،  
پہلے بھی سب لوگ اس گھاٹ پہ اک جیسے تھے،  
اور..... اب بھی، اس کالے تل میں، جب سے  
کھٹ سے، کھج کر آنے والا پانی

چھک سے گرنے لگا ہے،  
چکنی اینٹوں والے گھاٹ پہ، سارے خدا اور سارے فرشتے اور سب روہیں  
اپنے غرور کی اس پھسلن میں اک جیسی ہیں،

اے رے شہر ابد کے واٹر ورکس کے رکھیا،  
دلوں کی صدر رخ نکلی میں اپنی سطحیں ہموار نہ رکھ سکے والے سب پانی،  
سارے مقدس پانی  
کس طرح تیرے نیلے نالابوں میں آکر یک سو ہو جاتے ہیں،<sup>۳۱</sup>

محولہ بالا نظم میں ’آئینہ‘، درحقیقت پاکستانی سماج اور کلچر کا استعارہ ہے۔ مجید امجد معاشرتی  
ماہمواریوں اور اقتدار پر قابض اور کیپٹل طاقتوں کے بیہمانہ رویوں کو متحرک امجری اور اپنے فکر و فن کے  
ذریعے تنگ دھڑنگ صورت حال کا شکار نہ صرف خود دیکھتے ہیں اور پیش کرتے ہیں بلکہ ان کے اعمال و  
افعال کو اپنی متعدد منظومات کا موضوع بناتے ہیں۔ مجید امجد نے پاکستانی سماج اور کلچر میں عمومیت کا شکار  
کرداروں کی صورت حال کو بھی آشکار کیا ہے۔ اس ضمن میں وہ نودولتیوں کے رویوں کو بھی تخلیقی سطح پر  
پیش کرتے ہیں۔ ان کی ذات کا ایک پہلو انصاف، حق و صداقت اور خیر کا نہ صرف متلاشی ہے بلکہ  
نمائندہ و ترجمان بھی ہے۔ انھوں نے نظام جبر کے خلاف تخلیقی پیرائے میں اپنی منفرد آواز بلند کی ہے۔  
وہ نیا فلسفہ اور نئی جمالیات کے شاعر ہیں۔ ان کا اپنا ایک وژن اور ولڈ ویو ہے۔ وہ اسی تناظر میں  
پاکستانی سماج اور ثقافت کو دیکھتے ہیں اور خیر کے داعی و علم بردار کے طور سے اپنی منفرد شناخت قائم رکھتے  
ہیں۔ مجید امجد مینافزکس کے شاعر نہیں بلکہ زندگی سے جڑے ہوئے شاعر ہیں۔ ان کی شاعری میں  
پاکستانی سماج اور کلچر کے مختلف بظاہر جیتے جاگتے کردار بظاہر متحرک اور سانس لیتے دکھائی دیتے ہیں۔  
ان کرداروں کو نیچر بھی victimize کرتی ہے اور سماج میں بورژوا طاقتیں بھی پروتاری طبقے کا استحصال  
کرتی ہیں۔ انھوں نے بورژوا نظام جبر اور استحصالی رویوں کے خلاف خیر اور سچائی کی دریافت کے اعمال  
واوصاف کی شناخت کی ہے اور بورژوا جبریہ قوتوں کے خلاف تخلیقی پیرایہ اظہار کی لے کو تیز تر کر دیا  
ہے۔ وہ پاکستانی سماج اور ثقافت کو اشرافیہ کے ایک پرزے کے طور سے نہیں دیکھتے اور نہ دکھاتے ہیں

بلکہ انھوں نے تو پسماندہ سماج کے ایک عام فرد کی حیثیت سے پورے پاکستانی سماج اور کلچر کی متحرک تصویروں میں تخلیقی رنگ بھرے ہیں۔ وہ نظیر اکبر آبادی کی طرح سماج کو نہیں دیکھتے۔ وہ تو عمیق نظری سے بورژوا صورت حال کو آئینہ کرتے ہیں۔ انھوں نے کھر درے سماجی اور ثقافتی رویوں کو تغزیہ لے میں portray نہیں کیا بلکہ ان کی آخری دور کی منظومات تو خالص غزل کی فضا سے مکمل طور پر آزاد ہیں۔ انھوں نے پاکستانی سماج اور کلچر کے بورژوا کرداروں اور ان سے جڑے عناصر و عوامل سے اپنی نظموں کی فضا تعمیر کی ہے۔ انھوں نے جن کرداروں کی صورت حال کو آئینہ کیا ہے، وہ ان کے سامنے ہیں۔ ان کا خارجی زندگی سے نہایت گہرا ربط و تھاور ہے۔ مجید امجد عام افراد معاشرہ کی زندگی اور ان کی محنت کے استحصال اور ان کے ساتھ روا رکھے جانے والے سماج کے جبر کو شعری پیرائے میں پیش کرتے ہیں۔ ان کے نظمیہ کرداروں اور دیگر عناصر و عوامل اور مظاہر کی تصویر کچھ اس انداز سے تشکیل و تعمیر اور تکمیل کے عمل سے دوچار ہوتی ہے کہ ان کی شاعری کی فضا میں گلیاں، بازار، درختوں، لالی کی چوں چوں، سائیکل چلانے والے، کھیتوں میں کام کرنے والوں اور چاروب کش جن کا تعلق پاکستانی سماج اور کلچر سے ہے، ان سے ان کی شعری فضا تشکیل پاتی ہے، جن کا رشتہ زمین سے قائم و دائم ہے۔ ان کی نظموں کے کردار محنت کش ہیں، ہالی ہیں۔

مجید امجد اپنی نظم ”کل کچھ لڑ کے.....“ میں پاکستانی سماج کی اس صورت حال کی تصویر مکمل کرتے ہیں جہاں ظاہر اور باطن میں کھلا تضاد ہے۔ مجید امجد ظاہر اور باطن کے تضاد کے قائل نہیں ہیں۔ اس طرح پاکستانی سماج کے جغادری کرداروں میں موٹر ڈیلر اور ایم ایل اے اور فروٹ فارم والے جاگیردار ہیں جو خیر کے جذبات و احساسات سے عاری ہیں۔ اسی طرح لمبردار اور مراسی جو چودھری کا قصیدہ گو ہوتا ہے اور اس کی ایریاں زمین پر نہیں لگنے دیتا۔ ایسے کرداروں کا تعلق خاص طور پر سرزمین پنجاب سے ہے جہاں زراعتی سماج ہے اور جہاں لمبردار طبقہ ایک طرح سے دیہی اشرافیہ کی علامت ہے اور غریبوں اور کمیوں کا استحصال کرتا ہے۔ ان کو اپنے غیظ و غضب کا نشانہ بناتا ہے۔ ان پر قہر ڈھاتا ہے۔ ان کا اقتصادی سطح پر استحصال کرتا ہے۔ ان سے بے تحاشا کام لیتا ہے۔ جاگیردار نہ سماج کی ان جکڑ بند یوں پر مجید امجد کی نہایت گہری نظر ہے۔ اس ضمن میں ان کی نظم ”کہانی ایک ملک کی“ لائق توجہ



ہے جنہیں مجید امجد ماجھے گامے، جاہل، اجڈ گنوار اور ہلاکوخان کی نسل کے افراد کو قرار دیتے ہیں۔

کوڑھی جسم اور نوری جامے،

روگی ذہن اور گردوں رچ عمامے،

جہل بحرے علاقے

ماجھے، گامے،

بیٹھے ہیں اپنی مٹھی میں تھامے

ہم مظلوموں کی تقدیروں کے ہنگامے

چوہہ پہ شہد — اور جیب میں چاقو

نسل ہلاک! ۳۲

مجید امجد کی شاعری میں اقتصادی بد حالی، سماجی اور ثقافتی انارکی کی صورت حال دیکھنے کو ملتی ہے۔ پورا سماج مختلف طبقات میں منقسم ہے اور مجید امجد کا اپنا تعلق بھی بورژوا کلاس سے نہیں ہے۔ ان کی زندگی ایک عام انسان کی طرح کمپری کی صورت حال کو آئینہ کرتی ہے۔ وہ سماج کے ایک عام فرد ہیں اور اسی طرح کی ان کی خواہشات ہیں اور اسی طرح کی حسرتوں سے ان کا دل ایک مونتاج بناتا ہے جہاں زندگی تیشات سے بھری ہوئی نہیں ہے بلکہ زندگی کرنے کے لیے جتن کرنا پڑتے ہیں، پھر بھی زندگی ہے کہ پرسکون نہیں ہے بلکہ ان کی شعری فضا میں عام فرد جو کھم اٹھاتا، کشٹ کاٹتا ہوا دیکھنے کو ملتا ہے۔ ان کی جب حسرت بھری نگاہیں ایک کرکڑ سے، آئوگراف، لیتی ہوئی لڑکیوں کو دیکھتی ہیں یا پھر ایک اداکارہ کو نئے نئے بہرہ پہ بھرتے دیکھتی ہیں تو ایک ایسی حسرت جنم لیتی ہے جو ان کے تنہائی زدہ دل کی صورت حال کو نہ صرف آئینہ کرتی ہے بلکہ سماجی ناہمواریوں اور معاشرے کے معیارات کو بھی شرمسار کرتی ہے۔ ایک طرف ایک صاحب فن تخلیق کار تو دوسری طرف ایک کھلاڑی اور اس سے ’آئوگراف‘ لیتی ہوئی مہوشیں اور ہمارا سماج ان کا پرستار۔ مجید امجد کی شاعری عام انسانوں کی امنگوں کی ترجمان ہے جو کرکڑ نہیں ہیں۔ البتہ محبت کے جذبات و احساسات سے بھی عاری نہیں ہیں جو حسن سے متاثر بھی ہوتے ہیں مگر حسن کی لذتوں سے فیض یاب ہونے کے تمنائی بھی ہیں اور پھر اپنے جذبات کا اظہار اپنی نظم ’بندا‘ میں بھی تو کرتے ہیں، جہاں وہ محبت کی آفاقی قدروں اور کلچر کا اظہار کرتے ہیں۔



مجید امجد کی نظم ”بن کی چہلیا“، ”کلبہ والیاں“، ”زگس“، ”آٹوگراف“، ”سوکھا تنہا پتا“ اور ”بندا“ میں حسن ان کی نگاہوں اور دل کو اپنی طرف کھینچتے ہیں یا پھر ”ایک پرنتا طجلوس کے ساتھ“ میں ان کے فطری جذبات کی چکا رکود یکھا جاسکتا ہے۔ ”سوکھا تنہا پتا“ میں ان کی تنہائی اور حسرت و ارمان کے انداز کو پنجاب کے کلچر کے سیاق و تناظر میں ہی دیکھا اور محسوس کیا جاسکتا ہے۔ ”بیری“ کا استعارہ ایک پھلدار درخت کا استعارہ ہے جو پنجاب کے مخصوص ثقافتی پس منظر و پیش منظر کو واضح کرتا ہے کہ پتھر اسی گھر میں آتے ہیں جہاں پھل دار شجر ہو۔ شاعر کی تمنا کا ایک انداز محبوب کے لیے دیکھنے سے تعلق رکھتا ہے۔

کاش مری یہ قسمت ہوتی، کاش میں وہ اک پتا ہوتا  
ٹوٹ کے جھٹ اس ٹہنی سے گر پڑتا، کتنا اچھا ہوتا  
گر پڑتا، اس بیری والے گھر کے آگن میں گر پڑتا  
یوں ان پازیبوں والے پاؤں کے دامن میں گر پڑتا<sup>۳۳</sup>

محولہ بالا نظم کے اشعار سے شاعر کی تنہائی اور تمناؤں کی ایک پُر درد صورت حال اور بیری والے گھر اور پازیبوں والے پاؤں میں گرنے کی حسرت ایک ایسی فضا بناتی ہے جو ان کی تنہائی کی شدت اور پنجاب کی سماجی اقدار اور ثقافتی صورت حال کو آئینہ کرتی ہے۔ مجید امجد کی حسرتیں درد، کھک اور تنہائی کے لوازمات کا پتا دیتی ہیں ان کی حسن پرستانہ خواہشات میں بھی ایک نوع کی شائستگی ہے۔ ان کی آخری دور کی شاعری انصاف اور خیر کے متلاشی انسان کی شاعری ہے جو ہر تضاد کے پیچھے ایک تضاد دیکھتا ہے۔ دیکھتا ہی نہیں ہے بلکہ دکھاتا بھی ہے۔ آخری دور میں وہ بورژوا طاقتوں کے جبریت نظام اور استحصالی رویوں اور کرپشن کلچر کے خلاف، ظلم و ستم اور دولت کی غیر مساوی تقسیم اور ناہموار سماجی رویوں کے خلاف نبرد آزما نظر آتے ہیں۔ ان کی آخری دور کی شاعری عصری شعور اور عصری حسیت سے بھرپور ہے۔ اس دور میں ان کی شاعری کا مرکز و محور پسماندہ طبقے کا انسان ہے جسے صدیوں سے سماج اپنے مظالم کا نشانہ بناتا آیا ہے جسے فطرت اور سماج دونوں victimize کرتے نظر آتے ہیں۔ طاقتور اور مقتدر قوتیں پر و تار کی کلاں کو سوچ سمجھ کر پسماندہ اور مفلوک الحال رکھتی ہیں اور اپنے مفادات کے حصول کے لیے پروتار طبقے کو استعمال کرتی ہیں۔

مجید امجد نے کسی ’ازم‘ کے زیر اثر شاعری نہیں کی بلکہ وہ تو خیر اور سچائی کی دریافت کے

شاعر ہیں۔ وہ کسی ازم کی مبلغ بھی نہیں کرتے اور نہ ہی سچائی کی مبلغ کرتے ہیں بلکہ وہ تو سچائی کی دریافت کے شاعر کے طور پر بورژوا قوتوں کی جکڑ بندیوں پر سوال اٹھاتے نظر آتے ہیں۔ انھوں نے مقتدر طاقتوں اور سرمایہ دارانہ و جاگیردارانہ کلچر کی جکڑ بندیوں کے خلاف نعرہ نہیں لگایا بلکہ تخلیقی انداز سے شعری فضا تعمیر و متشکل کی ہے۔

مجید امجد کی شاعری میں جو درد و کرب اور دکھوں کی صورت حال اور فضا دیکھنے کو ملتی ہے، وہ درحقیقت ان کے ذاتی دکھ بھی ہیں اور ان جیسے پرولتار طبقے کے انسانوں کے دکھ بھی ہیں۔ انھوں نے اپنی شاعری میں اپنے جیسوں کے درد و کرب اور دکھوں کو عصری صورت حال کے آئینے میں خلق کیا ہے۔ ان کے دکھ عام انسانوں کے دکھ ہیں۔ مجید امجد موزونی طبع کے زور پر شاعر نہیں ہیں بلکہ وہ تو جس کا شعور رکھتے ہیں، اس کو شعری نظام میں مہذب کرنے کے ہنر پر قادر شاعر ہیں۔ ان کی شاعری عظیم اقدار کی شاعری ہے۔ وہ فی الاصل آفاقی کلچر کے ترجمان شاعر ہیں جنھوں نے سماجی ناہمواریوں اور دولت کی غیر مساوی تقسیم کو بورژوا سماج اور کلچر کے منفی عناصر سے ہی ہمیشہ تعبیر کیا۔ مجید امجد نے اپنی نظم ”کلبہ والیاں“ میں بورژوا کلاس کی عورت اور پرولتار طبقے کی محنت کش عورت کا تقابل و موازنہ کیا ہے اور اپنے تخلیقی تجربے میں پرولتار طبقے کی محنت کش عورت کے حسن کی نہ صرف تعریف کی ہے بلکہ اس کو اپنے حالات پر قانع بھی دکھایا ہے اور جس ”چھپر“ میں وہ رہتی ہے اسے بورژوا کلاس کی عورت کے محلوں سے زیادہ خوب صورت خیال کیا ہے۔ البتہ ”چھپر“ اس کے لیے موزوں جگہ نہیں ہے، اس کا مقام محل ہے۔

مجید امجد کے تصور تائیدیت کی داد دینا پڑے گی کہ یہاں طبقاتی سماج میں ایک سماج کتنے طبقوں میں بٹا ہوا ہے۔ تائیدی فساد اور مفکر عورت کے نسائی جذبات، احساسات اور اس سے روا رکھے جانے والے سماجی امتیازات کی بات تو کرتے ہیں مگر یہاں بھی عورت کی طبقاتی اور امتیازی صورت حال کو آئینہ نہیں کرتے۔ مجید امجد نے یہاں اس امتیاز اور تضاد کو پیش کیا ہے جو بورژوا کلاس اور پرولتار طبقے کے مابین موجود ہے۔ عورت وہ بھی ہے جو محنت کش ہے، گھاس کی گھنٹیاں اٹھاتی ہے اور عورت وہ بھی ہے جو شاہی ایوانوں میں زندگی گذارتی ہے۔ عورت وہ بھی ہے جو راہ گزر سے سوکھے پتے چنتی ہے اور

وہ بھی عورت ہے جو کھیتوں میں محنت کرتی ہے اور بیلوں اور پھکڑوں کے پیچھے ننگے پاؤں چلتی ہے جس کے پاؤں چلتے چلتے زخمی ہو جاتے ہیں۔ یہ محنت کش غلہ اگانے والی عورت ہے جس کے پیروں کی آہٹ سے سوئے ہوئے مقدر جاگ اُٹھتے ہیں۔ ایک ایک کلزے کو رستی ہوئی آنکھوں والی عورت بھی ہمارے انسانوں کے سماج ہی سے تعلق رکھتی ہے اور اسی کی پیداوار ہے۔ شاعران کی روحوں کو زخمی، سینوں کو چلتے ہوئے اور ان کے دلوں کو دکھتے ہوئے محسوس کرتا ہے۔ شاعر اپنی تسلی کے لیے ان کو ان سے بہتر خیال کرتا ہے جو سونے چاندی کے ایوانوں میں مرگھٹ کے سایوں کی طرح ہیں۔ یہاں لفظ، چھپر، غربت کی لکیر سے بھی نیچے کی سماجی و معاشی اور ثقافتی صورت حال کو نمایاں کرتا ہے اور غریب ملکوں کی داستان کہتا نظر آتا ہے۔ ”کلبہ والیاں“ کے آخر میں شاعر اپنے دل کی تسلی کا سامان اس انداز سے کرتا ہے۔

وہ چھپر اچھے، جن میں ہوں دل سے دل کی باتیں  
ان بنگوں سے جن میں بسیں گونگے دن، بہری راتیں<sup>۳۳</sup>

مجید امجد کے یہاں زراعتی معاشرے کی تصویریں ہیں جو جامد نہیں بلکہ متحرک ہیں اور دیہی کلچر کی عکاسی کرتی ہیں جو پیداواری عمل میں انسان کے ہم پلہ ہیں۔ زرعی سماج کا کلچر ان کی شاعری میں پہلی دفعہ موضوع بنا۔ مجید امجد کی نظموں کے کردار دراصل ان کے تخلیقی اور حقیقی ہیرو ہیں جو پیداواری عمل میں انسان کے ہمراہ شریک کار نظر آتے ہیں۔ وہ ”ہڑپے کا ایک کتبہ“ میں زمینی اور ثقافتی نظام کو غلط تصور کرتے ہیں۔ ان کے یہاں وہ عمل اچھا ہے جس میں انسانوں کی بھلائی کا پہلو ہو۔ جیسے ”ایک کوہستانی سفر کے دوران میں“ ایک جھکی ٹہنی کو پکڑ کر انسان گہری کھائی یا ڈھلوانوں میں گرتے نہیں بلکہ اپنی منزل کی اور گامزن دکھائی دیتے ہیں۔ ان کے یہاں چاروب کش، نانہائی، کوچوان، ہٹی والا غریب پنواڑی اور پتھر ڈھونے والے عام افراد اور ایسے ہی کتنے کردار جو پروتار کلاں سے تعلق رکھتے ہیں مگر سماجی اور اقتصادی پسماندگی کے باوجود اپنا بھرپور کردار ادا کرتے نظر آتے ہیں۔ اسی طرح ان کی نظم ”ریل کا سفر“ میں جھنگ کا ثقافتی منظر نامہ اور معروضی زندگی کے مناظر ایک لڑی میں پروئے ہوئے دکھائی دیتے ہیں۔

مجید امجد ایک سچے تخلیق کار تھے۔ وہ کسی بڑے منصب پر فائز نہیں ہوئے اور نہ ہی

انہوں نے کوئی ٹانگ رچا کر کوئی بڑا عہدہ لیا بلکہ وہ تو پرتار کچھ اور کلاس کے سچے حامی تھے اور خیر و صداقت اور سچائی کے مبلغ نہیں بلکہ سچائی کی دریافت کے شاعر تھے۔ اسی لیے ان کی شاعری میں سماج کی مسترد قوتوں کے خلاف بھی آواز بلند ہوتی ہے اور قارئین کو محسوس ہوتی ہے۔ ان کی نظم ”ہوٹل میں“ بورژوا سیٹلائٹ کے ایک عیاش کردار کی تصویر کشی کرتی ہے اور اس کی بد تہذیبی اس کے اخلاقی اقدار سے مابلد ہونے پر دال ہے۔

بادل گر جا..... گرے سنہری پردے دلوں، دریچوں پر.....

بند ہوئے دو گول پوٹے، چونچ میں دب گئی گرم زبان  
چھری چلی حلقوم پہ، تڑپا تپتے توے پہ ترختا ماس  
جگ گئے میز پہ مے کے پیالے، بٹ گیا طشتوں میں پکوان

چھت پر بارش، نیچے اجلے کالر، گدلی انتڑیاں  
ہستے مکھ ڈکرائی قدریں، بھوکی مایا کے سب مان

باہر..... ٹھنڈی رات کا گہرا کچھڑ..... درد بھرے آدرش  
چلو یہاں سے..... ہمیں پکارے تنگی سوچوں کا رتھ بان<sup>۳۵</sup>

مجید امجد کی محولہ بالا نظم میں بورژوا کلاس کی اخلاقی اقدار کی گراؤ کو ملاحظہ کیا جاسکتا ہے۔ پنجاب میں ایک وضع داری کا کچھ تھا۔ ایک رکھ رکھاؤ تھا۔ ایک لحاظ کا، کچھ تھا جو یہاں مابعد ہے۔  
مجید امجد کی شاعری میں بالادست طبقوں کے خلاف ایک احتجاج کی لے اور ایک صدائے بازگشت سنائی دیتی ہے جہاں جبر کے خلاف احتجاج ہے۔ وہ پاکستانی کچھ کی اس صورت حال پر دکھ کا اظہار کرنے کے ساتھ ساتھ نہ بدلنے والے حالات پر مایوس نہیں ہوتے بلکہ جس طرح ان کی شاعری ارتقا کے عمل سے عبارت ہے اسی طرح ان کے یہاں فکری صورت حال بھی فلسفہ ارتقا سے تعبیر و عبارت ہے جو سکوت کا شکار نہیں ہوتی بلکہ تحریک پذیر صورت حال کی عکاسی کرتی ہے جو فلسفہ ارتقا کا ایک انداز اور ایک روپ ہے جو مایوس نہیں ہونے دیتا۔ ان کے یہاں ثقافتی منظر نامے میں وقت ایک



قوت کے طور پر کارفرما رہتا ہے اور زمان و مکاں کی صورت حال کہیں تو جوں کی توں ہی رہتی ہے مگر ایسا بھی ہے کہ کہیں حالات بدلتے بھی ہیں۔ البتہ نو دولتوں کے حالات تو راتوں رات بدل جاتے ہیں مگر پروتار طبقے کے حالات کبھی نہیں بدلتے۔ مجید امجد کی منظومات سماجی صورت حال کی زیوں حالی، پسماندگی، مفلوک الحالی اور کمپرسی کا حال معروضی انداز سے بیان کرتی ہیں۔ وہ اپنے معروض سے جڑے ہوئے شاعر ہیں۔ ان کا مذکورہ بیانیہ سادہ نہیں ہے بلکہ پیچیدہ اور تہ داری کے لوازمات کا حامل ہے۔ ان کی شاعری میں روح عصر اور عصری حسیت ان کے تجربات اور ادراک کے نتیجے میں تخلیقی سطح پر شعری روپ میں ڈھل کر سامنے آتی ہے۔ ان کا یقین ہے کہ تاریکی، ظلم، جبر کی شکست ہوگی اور خیر کو شر پر فتح نصیب ہوگی۔ وہ ارتقا کے فلسفے پر ایمان رکھنے والے شاعر ہیں۔ ان کے یہاں فلسفہ جمود نہیں ہے جو انسان کو مایوس کر دے۔ ان کی منظومات فلسفہ ارتقا سے ایک عمدہ رجائی فضا کی تشکیل و تعمیر کرتی ہیں جو ان کے قاری کو مایوس نہیں ہونے دیتا۔ البتہ یہ ضرور ہے کہ پاکستانی سماج میں جاگیردارانہ صورت حال بہت مستحکم رہی ہے۔ ستر کی دہائی میں تو بے حد مضبوط تھی۔ اس عہد کے معیارات، روایات، عمومی اقدار، اخلاقی اقدار اور ہمارے سماجی رویے جاگیردارانہ کلچر سے نمو حاصل کرتے ہیں۔ جہاں بورژواکلاس کے مفادات کے حصول کو یقینی بنایا جاتا ہے اور پروتار طبقے کو جینے کے حق سے بھی محروم کرنے کی صورت حال موجود ہے۔ یہاں روایت ہی یہ ہے کہ کسی دوسرے کو نہ تعلیم کا حق ہے نہ اس کی اقتصادی حالت کو پہلے سے بہتر ہونے دینا ہے۔ یہاں دوسرے طبقے کے سروں کی کھوپڑیوں کے مینار بنا کر ان کے ذریعے آگے نکل جانے کے ذہنی رویوں کی کارفرمائی کا عمل دخل نہایت مضبوط و مستحکم اور گھناؤنے اعمال و افعال اور افکار سے عبارت ہے۔ زرعی معاشروں یا جاگیردارانہ معاشروں میں جاگیردار یا زمیندار دوسروں کو اپنے کی سمجھتا ہے اور ریاست یا زمین کے تمام وسائل پیداوار پر اپنا اولین حق تصور کرتا ہے اور اسی بنیاد پر پروتار طبقے کے عام افراد پر ظلم و ستم اور جبر کے پہاڑ توڑتا ہے۔ دیہی علاقوں میں چودھری اور کمی کا ایک جدلیاتی رشتہ، جاگیردارانہ ذہن و فکر کی پیداوار ہے۔ یہی وہ امتیازی سلوک ہے جو جاگیردار دوسرے طبقے کے لیے ہر شعبہ زندگی میں روا رکھتا ہے۔ اس طرح دوسرے کا نہ تعلیم پر حق ہے نہ صحت اور زندگی کی سہولیات پر حق ہے بلکہ وہ تو تمیز بندہ و آقا کے نظام میں زندگی بسر



کرتا ہے اور دیہی سماج اور ثقافت میں یہ روایت تسلسل سے ایک نسل کے بعد دوسری نسل کو منتقل ہوتی رہتی ہے۔ مجید امجد نے اس طرح کی صورت حال پر بیشتر منظومات میں جاگیر دارانہ ذہن و فکر پر کاری ضرب لگائی ہے۔ اسی طرح سرمایہ دارانہ ذہن و فکر پر بھی مجید امجد نے کاری ضرب لگانے کی کامیاب سعی کی ہے جس کی مثال ان کی نظم ”ہوٹل میں“ ملاحظہ کی جاسکتی ہے۔ مجید امجد اس طرح کی دنیا اور نظام کو بدلنا چاہتے ہیں۔ پھر انھیں خیال آتا ہے کہ ایک فرد اس سارے بگڑے ہوئے نظام کو کیسے سدھار سکتا ہے۔ ایسے میں وہ عملاً تو کچھ کر نہیں سکتے البتہ ان کا قلم، خیر کا علم بردار رہتا ہے۔ حق گوئی و صداقت کی بات کرنے سے ان کے ضمیر کو سکون اور قلب کو راحت ملتی ہے۔ اس طرح وہ روحانی قدوروں کے بھی علم بردار اور امین ہیں۔ اس ضمن میں ان کی نظم ”فرد“ ملاحظہ کی جاسکتی ہے۔

اجنے بڑے نظام میں صرف اک میری ہی نیکی سے کیا ہوتا ہے

میں تو اس سے زیادہ کر ہی کیا سکتا ہوں

میز پر اپنی ساری دنیا

کاغذ اور قلم اور ٹوٹی پھوٹی نظمیں،

ساری چیزیں بڑے قریب سے رکھ دی ہیں

دل میں بھری ہوئی ہیں اتنی اچھی اچھی باتیں

ان باتوں کا ہیان آتا ہے تو یہ سانس بڑی ہی بیش بہا لگتی ہے

مجھ کو بھی تو کیسی کیسی باتوں سے راحت ملتی ہے

مجھ کو اس راحت میں صادق پا کر

سارے جھوٹ مری تقدیق کو آجاتے ہیں

ایک اگر میں سچا ہوتا

میری اس دنیا میں جتنے قریب سے ہوئے ہیں

ان کی جگہ بے ترتیبی سے، پڑے ہوئے کچھ، ٹکڑے ہوتے

میرے جسم کے ٹکڑے، ..... کالے جھوٹ کے اس چلتے آ رہے کے نیچے!

اجنے بڑے نظام سے میری اک نیکی ٹکرا سکتی تھی

اگر اک میں ہی سچا ہوتا! ۳۶

محولہ بالا نظم میں شاعر کی راحت اور طمانیت قلب کا سامان خیر اور نیکی کی نگ و دو کی سوچ میں آنے والی سانسیں، بیش بہا اور بیش قیمت ہیں۔ وہ اچھی اچھی باتوں سے سماجی صورت حال اور نظام زندگی کو بدلنا چاہتے ہیں مگر ایک فرد کی اچھی اچھی باتوں سے کون سا انقلاب آسکتا ہے۔ ان کا یہ سفر جو خیر اور نیکی کا سفر ہے یہ نظام کے خلاف تخلیقی انداز سے جاری و ساری رہتا ہے۔ وہ سماج کے منفی کرداروں کو بھی اچھا نہیں سمجھتے۔ ان کی نظم ”صاحب کا فروٹ فارم“ میں جاگیردارانہ نظام کی قباحتوں اور جکڑ بند یوں پر کاری ضرب لگائی گئی ہے۔ یہاں شاعر بڑے پیمانے پر تبدیلی کے بغیر حالات کی پہلے سے بہتری کو کیسے بیان کر سکتا ہے؟ یہاں تو نظام کو بدلنے سے ہی ان کے نصیب العین میں کامیابی کا حصول یقینی ہو سکتا ہے۔ بڑے تخلیق کاروں کے قدم کبھی نہیں ڈگمگاتے، وہ اپنے نصیب العین کے حصول کے لیے اپنا کردار ادا کرتے رہتے ہیں۔ مجید امجد نے بھی بڑے تخلیق کار اور بڑے نصیب العین کے حصول کے لیے اپنے تخلیقی سفر کو ارتقا کے زینے طے کروانے میں تسلسل کے ساتھ خیر کے عمل کو جاری رکھا۔ تیسری دنیا کی سماجی ناہمواریاں اور ناانصافی پر مبنی صورت حال مجید امجد کی نظموں کا موضوع بنتی ہے۔ آخری دور کی نظموں میں خاص طور سے اس طرح کے موضوعات دیکھنے کو ملتے ہیں۔ اسی سیاق و تناظر میں ایک نظم ”صاحب کا فروٹ فارم“ ملاحظہ کی جاسکتی ہے۔ ایک طبقہ محنت کرتا ہے اور دوسرا اس کی محنت کا استحصال کرتا ہے۔ مجید امجد کی اس نظم کے آخر میں احتجاج کی شدت کا احساس ہوتا ہے۔ اس میں ایک غصے کی لہر ہے۔ دوسرے طبقے کے لیے اس میں ایک message ہے، اس میں بورژوا (جاگیردار یا زمیندار) سے چھین لو کی شدت اور لے تیز تر ہے۔ اس زمین اور وسائل پیداوار پر دوسرے (پرولتار) طبقے کا بھی حق ہے۔ یہاں مجید امجد کا انداز سخن ملاحظہ کیا جاسکتا ہے۔

سبو میں بھرقو یہ مدھ، یہ مدھ، کہ اس کی ہر یوند سال بھر سو صراحیوں میں دیے جلانے  
یہی قرینہ ہے زندگی کا، اسی طرح سے، لہکتے قرونوں کے اس چمن میں، نجانے کب سے  
ہزار ہانچے پیلے سورج ہلنڈھا رہے ہیں وہ گھلانا نانا، وہ دھوپ، جس کا مہین آئینل،  
دلوں سے مس ہے، وہ زہر جس میں دکھوں کا رس ہے،  
جو ہو سکے تو اس آگ سے بھر لومن کی چھاگل،

کبھی کبھی ایک بوند اس کی، کسی نوا میں دیا جلانے،  
تو وقت کی پیٹنگ جھول جائے<sup>۳۷</sup>

دھرتی کی پیداوار پر کسی ایک طبقے کا حق نہیں ہے بلکہ اس سے ہر کوئی جام بھر سکتا ہے اور وقت ایک ایسی طاقت ہے جس سے استفادہ کر کے طاغوتی طاقتوں کا مقابلہ کیا جاسکتا ہے۔ بورژوا طاقت کو شکست سے دوچار کیا جاسکتا ہے۔ مرث کے لمحات میں ذات کے جام بھرے جاسکتے ہیں۔ یہ ایک ایسا شعری تجربہ ہے جس میں نشاط ہے، مرث ہے، شاعر یہاں شاعری کے فن سے بھی رس کشید کرتا ہے۔ وہ فطرت کی خوبصورتی سے بھی اور فکر و فن کی خوبصورتی سے بھی لطف و انبساط اور رس کشید کرتا ہے۔ شاعر نے اس نظم میں مفاہیم کا ایک جہاں آباد کر دیا ہے۔ مجید امجد نے اس نظم میں فطرت کی خوبصورتی پر توجہ مرکوز کی ہے۔ فطرت کے رس کے ساتھ ’وہ زہر جس میں دکھوں کا رس ہے، انسانی دکھوں کے رس کی طرف ایک اشارہ ملتا ہے۔ یہاں امرت کی طرف بھی شاعر کا تخیل جاتا ہے اور اس کے ساتھ ہی اس آگ سے ’من کی چھاگل‘ بھرنے کا پیغام بھی موجود ہے۔ مجید امجد کے کلام میں حیات کے دکھ بہت زیادہ اہمیت کے حامل ہیں۔ روز ازل سے ہی انسان غم و خوشی کی ڈوری سے بندھا ہوا ہے۔ حیرت کی بات ہے شاعر ایک ہی لفظ ’رس‘ کو متضاد مفاہیم اور کیفیات کے لیے استعمال کر رہا ہے۔ ’رتوں کا مدھ بھرا رس‘ اور ساتھ ’زہر بھرے دکھوں کا رس‘ ایک فطرت کی دین ہے اور دوسرا انسانی سماج کی عطا ہے۔ کائنات کے متضاد جملہ مظاہر اور عناصر و عوامل ایک ساتھ مجید امجد کے شعری تجربے کا حصہ بنتے ہیں اور وہ متضاد کیفیات کے حامل عناصر و عوامل کو رد نہیں کرتے۔ وہ رتوں کے رس کے ساتھ ہی دکھوں کے زہر سے من کی چھاگل بھرتے ہیں۔ اس طرح متضاد کیفیات کے حامل عناصر و عوامل کو accept کرتے ہیں۔ وقت کی پیٹنگ جھول جانے سے مراد مادی جدلیات کے نتیجے میں معاشی صورت حال کی تبدیلی ہے۔ دو طبقات میں تصادم ہی کے نتیجے میں اقتصادی صورت حال بدل سکتی ہے۔ پر ولتار طبقہ جو محنت کش ہے، اسی طریقے سے وسائل پیداوار سے مستفید ہو سکتا ہے۔ اپنی محنت کا پھل کشید کر سکتا ہے۔ یہاں فطرت کے حسن سے رس کشید کرنے کے ساتھ ساتھ زندگی کے زہر کے دکھوں سے بھی رس کشید کرنے کی متضاد صورت حال کو تسلیم کیا گیا ہے۔

مجید امجد کا طبقہ اشرافیہ سے کبھی تعلق نہیں رہا۔ ان کا جس طبقے سے تعلق تھا، انھوں نے انھی تجربات کو فن کی نزاکت اور باریکیوں کا خیال رکھتے ہوئے اپنے مافی الضمیر کے اظہار کا وسیلہ بنایا ہے۔ ان کی تخلیقات رسمیت اور سطحیت کا شکار نہیں ہوئیں۔ ان کے ادب میں گہرائی بھی تھی اور خلوص بھی۔ وہ ایسی ہالورڈ، بی ایل کوہس، جورج گیرٹ اور فرڈینک کوہارٹ کی طرح جس سماجی طبقے سے تعلق رکھتے ہیں، اسی طبقے کے سماجی، اقتصادی اور ثقافتی مصائب و مسائل کے ترجمان اور نمائندہ بھی ہیں۔ ان کی مقصدیت فن کے پردے میں ملفوف ہے۔ ”صاحب کا فروٹ فارم“ اور اس طرح کی کتنی ہی منظومات ہیں جن میں مقصدیت بھی ہے مگر فنی قرینہ اور سلیقہ ایسا ہے کہ افادیت بھی برقرار رہتی ہے اور پروفیکٹوہ کرنے کا ان پر الزام بھی نہیں لگایا جاسکتا۔ یہاں فکر و فن باہم گھل مل گئے ہیں کہ اثر بھی زائل نہیں ہوتا بلکہ فنی قرینہ اپنی تمام تر جمالیات کے ساتھ موجود رہتا ہے۔ مجید امجد کا فنی کمال یہ ہے کہ وہ طنزیہ یا پند و نصائح کی بھرمار کے بغیر اپنے کلام میں اثر پیدا کرتے ہیں۔ ان کی تخلیقات میں واقعات کا انتخاب، ان کی ترتیب اور اسلوب نگارش یا انداز بیان فنکارانہ اور تاثیر سے بھرپور ہے۔ وہ اپنے فکر و فن میں خلاقانہ رنگ آمیزی اور اس میں اثر پیدا کرنے پر مہارت رکھتے ہیں۔ اس طرح ان کا فن ان کے شعری تجربات اور ان کے محفل کے ذریعے ان کی فکر کو سنوارنا اور نکھارتا ہے۔ مجید امجد کے کلام میں موضوعات کی وسعت کے ساتھ ساتھ فنی صلاحیت بھی بھرپور ہے۔ انھیں اپنے فن پر دسترس ہے۔

مجید امجد کے یہاں بعض منظومات میں جذبات کی شدت اور لہجے میں تلخی و تندگی کے باوجود مایوسی نہیں بلکہ امید اور اپنی تخلیقی قوت پر بھروسہ ہے۔ وقت کی پیٹنگ کے جھول جانے کی امید ختم نہیں ہوتی۔ حالات کے بدلنے کی امید موجود رہتی ہے۔ ان کے یہاں سماجی حقیقت نگاری اور سیاسی صورت حال کا اظہار فنی انداز سے جلوہ گر ہوا ہے۔ نعرہ یا پروفیکٹوہ نہیں بنتا۔ وہ کسی بھی موضوع پر ضرورت سے زیادہ توجہ صرف نہیں کرتے۔

تیسری دنیا کی سماجی صورت حال، اقتصادی بد حالی ان کے موضوعات میں ضرور شامل ہے۔ ان کے کلام میں فنی پیرایہ اظہار بنیادی اہمیت کا حامل ہے۔ اردو ادب میں جنسی صورت حال پر بہت زیادہ توجہ صرف کی گئی۔ مجید امجد کے یہاں ضرورت سے زیادہ کسی بھی موضوع پر زور نہیں دیا گیا ہے۔



وہ جنس کو ہی ادب کا مرکز و محور خیال نہیں کرتے جیسے میراجی کے سر پر جنسی موضوعات ہی سوار رہتے ہیں۔ جنس ادب کا موضوع ضرور رہا ہے لیکن پورے کا پورا اردو ادب جنسی ادب ہی نہیں ہے۔ تیسری دنیا کے ممالک مغربی استعماریت کا نہ صرف شکار ہوتے رہے ہیں بلکہ مجید امجد کے عہد تک اور آج تک مغربی سامراجیت کی جکڑ بند یوں کا شکار ہیں۔ یہی وجہ ہے کہ یہاں ذہنی و فکری پسماندگی ختم ہونے کا نام ہی نہیں لے رہی۔ ذہنی غربت کیوں کر ختم ہو؟ مغربی سامراج اسے ختم ہونے ہی نہیں دے گا۔ مغرب کے capitalism نے نئے فلسفے کے ساتھ تیسری دنیا کو اپنی جکڑ بند یوں کا شکار کر رکھا ہے۔ اسے اپنے مال کی فروخت کے لیے مابعد نوآبادی دور میں منڈیوں میں اپنا سامان تو بیچتے ہی رہتا ہے۔ مجید امجد عالمی سامراج کے استعماری حربوں اور مقامی سامراج کے مغربی استعماری حربوں سے بخوبی واقف تھے۔ اسی لیے ان کے یہاں ایسے ذہن و فکر جو مغربی سامراجیت کی پیداوار ہے، کے خلاف نظمیں موجود ہیں۔ ایسے سماجی، اقتصادی اور انسانی رویے ان کے پسندیدہ نہیں ہیں۔ ایڈورڈ ڈبلیو سعید کے الفاظ میں اہل مغرب (us) اور دوسری اور بالخصوص تیسری دنیا (them) کے مصائب و مسائل، ان کے یہاں موضوع بنتے ہیں مگر پروپیگنڈہ یا نعرہ نہیں بنتے بلکہ ان کے فن میں ملفوف اور پُر اثر ادب دیکھنے کو ملتا ہے۔ مجید امجد ظالم کو ظالم ہی کہتے ہیں اور جس طبقے سے ان کا تعلق ہے، اس طبقے کے لوگوں کی اپنے کلام میں ترجمانی ضرور کرتے ہیں۔ ان کے یہاں سماجی حقیقت نگاری بھی ہے مگر انصاف پسندی کے روپ میں، خیر کے سیاق و تناظر میں جو مثبت انداز کی حامل ہے۔ مجید امجد ظالم کے حامی نہیں ہیں۔ وہ تو مظلوم کے لیے حق و صداقت کی توانا آواز ہیں۔ ان کے یہاں ”طلوع فرض“ میں یہ فکر لاحق ہے کہ ایک طوائف کی آنے والی شب کیسے کئے گی؟ وہ اسے ملفوف ہی رکھتے ہیں۔ تلذذ کا ذریعہ نہیں بناتے۔ وہ اپنے فن کے ساتھ سنجیدہ نظر آتے ہیں۔ یہ سلسلہ آغاز تا اخیر تک ان کے قلم کو متزلزل نہیں ہونے دیتا۔ وہ اخیر وقت تک اپنے فن کے ساتھ سنجیدہ رویہ اختیار کیے رہے۔ وہ ظالمانہ سماجی رویوں کے خلاف فنی پھرائے میں اظہار کرتے رہے۔ وہ نظام جو سماجی حالات کے نتیجے میں برائیوں کو جنم دیتا ہے، مجید امجد اس نظام کو غلط ٹھہراتے رہے۔ انھوں نے سماجی مسائل کا اظہار فنی طریقے سے کیا ہے۔ انھوں نے بڑے اور چھوٹے چھوٹے کئی سماجی مسائل و مصائب کو اپنی منظومات کا موضوع بنایا۔ جیسے ان کی نظم



”جب اطوار طیرہ بن جاتے ہیں.....“ اور اس طرح کی متعدد منظومات کے موضوعات خاص طور سے سماج کے معاملات اور مصائب و مسائل سے متعلق ہیں۔ انھوں نے ایک فرد پر گزرنے والے واقعات اور ایک فرد کے جذبات و احساسات کو بھی موضوعِ سخن بنایا۔ ان کے یہاں موضوعات کی یک رنگی کہیں بھی نظر نہیں آتی کہ جسے شاعر کا عجز تصور کیا جاسکے۔ ان کے یہاں موضوعات کی اسی طرح بہتات ہے جس طرح انسانی زندگی میں مسائل کی بھرمار اور پیچیدگیوں کی کثرت ہے۔ مذکورہ پیچیدگیاں نفسیاتی بھی ہیں اور خارجی حالات کا نتیجہ بھی۔ مجید امجد کا فن سنجیدگی، اعتدال اور توازن کا فن ہے۔ ان کا فن میراجی کی طرح محض جنس میں تھڑا ہوا نہیں ہے بلکہ ان کے یہاں تو جنس میں زندگی ہے اور زندگی میں حسن ہے۔ غربت و افلاس بھی ان کی نظموں کا موضوع ہے۔ طبقاتی تقسیم، دولت کی غیر مساوی تقسیم بھی ان کا موضوع ہے لیکن کہیں بھی وہ اعتدال، توازن اور سنجیدگی کا دامن نہیں چھوڑتے۔ ”خدا — ایک اچھوت ماں کا تصور“ طبقاتی کشمکش میں جنم لینے والے تصور پر مبنی ایک نظم ہے۔ اس نظم میں سنجیدگی بھی ہے، اعتدال بھی اور توازن کی صورت حال بھی نہایت عمدہ ہے۔ میراجی نے تو سیکس کو ”فیٹشن“ کا درجہ دے رکھا تھا، البتہ مجید امجد کے یہاں ایسا سوچا نہ پن نہیں ہے جو اس بات کی دلیل ہے کہ ضروری نہیں کہ جنس کے بغیر بڑی شاعری نہیں ہو سکتی۔ مجید امجد نے گناہ آمیز، کریہہ اور غلاظت میں لت پت رویوں کو بھی فنی پیرائے میں پیش کیا ہے۔ مجید امجد نے کہیں بھی قارئین کی جمالیاتی حس کو اذیت سے دوچار نہیں کیا بلکہ وہ تو قارئین کو ارفع سطح پر لے جاتے ہیں، جہاں ان کی طبیعت بوجھل نہیں ہوتی اور نہ ہی اکتا ہٹ محسوس کرتی ہے۔ مجید امجد کا ادب تعمیری ادب ہے۔ انھوں نے اسی لیے کسی تحریک میں شمولیت اختیار نہیں کی تھی، وہ جانتے تھے کہ ادب کے نظریات میں تبدیلیاں ظہور پذیر ہوتی رہتی ہیں اور ادب کے رجحانات بھی بدلتے رہتے ہیں۔ وہ یہ بھی جانتے تھے کہ کسی ایک نظریے یا رجحان کو قبول کر لینے سے مراد یہ ہے کہ ادب کو کسی ایک دائرے میں مقید کر دینا۔ اس طرح ادب ایک دائرے میں بند یا محدود یا قید ہو کر رہ جاتا ہے اور زندگی میں تعمیر رک جاتی ہے۔ ان کے کلام کے مطالعے سے زندگی کی مثبت قدروں کا پتا چلتا ہے۔ زندگی کے ارتقا کی صورت حال کا اندازہ ہوتا ہے۔ ان کا ادب مثبت انداز سے زندگی کا ترجمان ہے۔ وہ ادب کو وسیع اور پیچیدہ مسائل کا نمائندہ و ترجمان سمجھتے تھے۔ انھوں نے زندگی کو غم و خوشی ہر دو

صورتوں میں اہم تصور کیا۔ ان کا کلام زندگی کے تمام پہلوؤں کی ترجمانی کرتا ہوا نظر آتا ہے۔ ان کے کلام میں حسن و جمال کی جہات کے ساتھ ساتھ سماجی انصاف پسندی کی صورت حال بھی دیکھنے کو ملتی ہے۔ ان کی نظم ”طلوع فرض“ تو زندگی کے کارواں کی حرکت پسندی کی عمدہ ترین مثال ہے، جہاں سماجی قوتیں انسانوں ہی کو victimize کرتی ہیں۔ بورژوا کلاس کا جبر یہ نظام ہے مگر کہیں بھی فنی پھرایہ اظہار پروپیگنڈے کی شکل اختیار نہیں کرتا۔ مجید امجد کا فن ایک سچے کھرے شاعر کا فن ہے، جو خیر و صداقت کی دریافت میں منہمک نظر آتا ہے۔ مجید امجد نے اپنی ایک نظم ”ہوٹل میں“ مقتدر طبقے کے ان کرداری رویوں پر کاری ضرب لگائی ہے جو informal economy یا کالے دھن یا بلیک مٹی کے ذریعے مالدار ہو جاتے ہیں جو کلچرڈ بھی نہیں ہوتے اور اخلاقی اقدار نام کی ان کے یہاں کوئی شے نہیں ہوتی۔ مجید امجد ایسے سماجی رویوں کو بھی فنی پھرائے میں اپنے مافی الثمیر کے اظہار کا وسیلہ بناتے ہیں۔

مجید امجد کی شاعری درحقیقت داخلی، خارجی اور انفرادی، اجتماعی، سماجی، ثقافتی اوصاف و کمالات کے ساتھ ساتھ زندگی کی بھرپور طریقے سے ترجمانی کرتی ہے۔ آخر میں جدید اردو نظم کے اس عظیم شاعر کی ایک پنجابی نظم ملاحظہ کی جاسکتی ہے جو پنجاب، پنجابی زبان اور کلچر کی نمائندہ و ترجمان کہی جاسکتی ہے:

میدان ہوائی جہازاں دے اسراں وچ قطاراں، ڈبھی  
سو سو بٹی بلدی کائی رتی تے کائی چٹی  
اڈوے آون اڈوے جاون کنجاں وانگ کٹولے  
جسھاں ڈبھی ست اسماناں دی ہر گھجھل تھاں ان ڈبھی  
لکھاں رنگ برنگے بھیسماں وچ پے پھر دے سدے ٹولے  
جسھاں سدیاں سدیاں تروڑی ساڈے دل دی کھڑی مٹی  
تیری رہ وچ پندھ پہاڑاں دے، تیرے کھمباں پٹھ سمندر  
اڈوے کونجے لے چل ساڈی درد فراق دی چٹھی  
جا آکھیں دور دے دیاں دے وسیرکاں نوں جا آکھیں  
تسین بدلاں دے وچ وسدے آسین مٹی دے وچ مٹی<sup>۳۸</sup>

اور اسی طرح ایک اور نظم ”دو پیسے“ خاص طور سے اہمیت کی حامل ہے۔ شاعر اپنی سائیکل

کے دو پہیوں کو ارض و سما تصور کرتا ہے۔ وہ سڑکوں پر بذریعہ سائیکل سفر کرتا ہے اور اس کے رخسائیں  
میں ارض و سما کی کتنی ہی تصویریں گردش کرنے لگتی ہیں۔ اسی دوران میں اسے بحرِ بلی سڑکیں عام آدمی  
کے لیے سودمند محسوس ہونا شروع ہو جاتی ہیں۔ مفاد پرست لوگوں کی آنکھوں میں کبھی کوئی پچھتاوا جنم  
نہیں لیتا اور نہ وہ پرولتا ربطے کی طرف آنکھ اٹھا کر ہی دیکھتے ہیں۔ یہ کسی کا بھلا کرنے والے نہیں ہیں۔  
ان کی اخلاقی اقدار پامال ہو چکی ہیں۔ ان کی سماجی اقدار بھی ان کے مفادات اور اغراض تک ہی محدود  
ہیں۔ یہ کسی عام آدمی کے کام آ ہی نہیں سکتے۔ شاعر انھیں کنکر ہٹ کی سڑکوں جیسا بھی تصور نہیں کرتا جو  
بے جان ہو کر بھی سائیکل کے دو گھومتے پہیوں کو اپنے اوپر گھماتی رہتی ہیں اور اس کا سفر آسان کرتی  
رہتی ہیں، جیسے ارض و سما کے دو پہیے گھوم رہے ہیں۔ شاعر نے اس نظم میں بورژوا کلاس کے رویوں پر طنز  
کے تیرے سائے ہیں مگر اعتدال، توازن اور سنجیدگی کا دامن ہاتھ سے نہیں چھوڑا۔ ان لوگوں کا رخ اپنے  
کالے دھن کی طرف ہی ہے اور ان کے قدموں کے نیچے کتنے انسانوں کے دل کچلے جا چکے ہیں۔ ان  
کے ارمانوں اور احتیاجات کا خون ہو چکا ہے۔ مجید امجد کی نظم ”دو پہیے“ بالکل ”ایک کوہستانی سفر کے  
دوران میں.....“ ایسے ہی موضوع سے لگا کھاتی ہے۔ وہاں بھی ایسی ہی صورت حال ہے، گھمنڈی اور  
مغرور لوگوں سے ایک جھکی ہوئی شہنی بہتر ہے جو لوگوں کے کام آ رہی ہے۔ یہاں سائیکل اور بحرِ بلی  
سڑکیں بے فیض لوگوں سے بہتر ہیں جو پرولتا ریا عام آدمی کو فیض پہنچاتی ہیں۔ یہ نظم بھی روحِ عصرِ  
عصری حسیّت کی عمدہ مثال ہے۔ آخر میں اس نظم کا مطالعہ اس لیے ضروری ہے کہ اس سے شاعر کی سماج  
سے جڑت کا انداز لگایا جاسکے اور بے فیض لوگوں کے رویوں کو بھی معلوم کیا جاسکے۔

ج  
ن  
ا  
ن  
ا  
ن  
ا  
ن  
ا  
ن

یہ دو پہیے ارض و سما ہیں  
اور اس اپنی عمر کی سب تسکینیں، پچھی پڑی ہیں، ان سڑکوں پر  
دو پہیوں کے ارض و سما کا جستی دستہ تمام کے، میں نے  
چلتے چلتے اکثر سوچا ہے، یہ سڑکیں بھی کتنی اچھی ہیں  
ان کے باعث، میرے دھیان میں آ جاتے ہیں، وہ سب اچھے اچھے کام  
اور اچھی اچھی باتیں  
جن کی خاطر، میں نے،

ارض و ما کے پہیوں کو اس نیلی پٹری پر گرداں رکھا ہے،  
اور اک عمر کے بعد اب یہ سمجھا ہوں: دھوپ کی لومیں تپتی ہوئی یہ بھریلی  
سطحیں اچھی ہیں، ان لوگوں سے  
جوان پر چلتے ہیں..... جن کے غرور کی جھوٹی ٹھنڈک کبھی ان کے دلوں میں  
نہیں پھسلتی.....

چلتے چلتے اکثر میں نے سوچا ہے، میں کن لوگوں کی دنیا میں ہوں،  
یہ سب کیسے لوگ ہیں، جن کی آنکھوں میں پتھر اے ہوئے پچھتاوے کبھی بھی کروٹ  
نہیں بدلتے

لوگ جو اپنے سوا، ہر اک شے کی جانب بے رخ ہیں  
کس نے دیکھا، میرا دل تو بچھا ہوا ہے، ان سڑکوں پر، ان بے رخ قدموں  
کے نیچے

کس نے دیکھا، پسے ارض و ما کے، چلتے ہوئے ان بھریلی سطحوں پر  
کس نے پچھانے وہ ہاتھ، کہ جن کے بس میں، ان پہیوں کی گردش کا ہر رخ ہے،  
اپنی دھن میں چلتے رہیو،

چلتے پہیوں میں چمکتی ہیں جھنکاریں، چلتے گروں کی  
پڈل روک کے دیکھو، زنجیروں کے دندانوں میں کتے بول اٹھے ہیں<sup>۳۹</sup>

مجید امجد کے کلام میں معنوی حسن خاص طور سے اہمیت کا حامل ہے۔ بورژوا کلاس کے  
رویوں پر شدید طنز یا چوٹ کا عنصر بھی ان کے کلام میں خاص اہمیت کا حامل ہے۔ تیسری دنیا کے  
مصائب و آلام کا تخلیقی بیانیہ ہے اور سماجی اور ثقافتی صورت حال کی depiction نہایت اہمیت کی حامل  
ہے۔ مجید امجد کی منظومات میں پنجابی زبان کے الفاظ کا تخلیقی استعمال بھی نہایت عمدہ ہے۔ جیسے  
(جس: ۴۸۶)، (پلوادھر: ۴۹۶)، (کا جوں: ۴۹۶)، (اکھیو: ۵۲۹)، (وردی: ۴۹۷)، (ہونی: ۵۲۹)،  
(لجائی: ۵۲۹)، (جنوریوں: ۴۹۶)، (سیدھ: ۴۸۹) وغیرہ۔ اسی طرح ان کے کلیات سے ایسی متعدد  
مثالیں پیش کی جاسکتی ہیں جو ان کی پنجابی زبان اور پنجاب کی ثقافت سے تعلق کو ظاہر کرتی ہیں۔ مجید  
امجد اردو کے شاعر ہیں، البتہ انھوں نے پنجابی زبان اور کچھ سے اردو کے کیوتوں کو وسعتوں سے مالا مال



کیا ہے اور عصری حسیت اور عصری شعور کے نئے ڈالنے سے اردو شاعری کی کہکشاں روشن کی ہے۔ بعض الفاظ خالصتاً پنجابی کے ہیں اور بعض الفاظ اردو اور پنجابی دونوں زبانوں میں تھوڑے بہت لہجے کے ردوبدل کے ساتھ استعمال ہوتے ہیں۔ پنجابی میں الفاظ پر زور دینے سے لہجے میں تبدیلی واقع ہو جاتی ہے جب کہ اردو زبان میں لہجے پر زور کی بجائے نرمی کا خاص طور سے خیال رکھا جاتا ہے۔ اردو اور پنجابی کے مشترکہ الفاظ میں تھوڑے بہت لہجے کی نرمی یا ادائی میں زور سے تبدیلی اپنی جگہ بہر حال وہ الفاظ مجید امجد کے کلام میں موجود ہیں۔

مثال کے طور پر وجود، بوجھ، دن، مہلت، لفظوں، جرم، رکنا، صبح، ہوئی، دل، میرے، مطلب، پہلے، بچا، غروب، جاں، ہر جانب، قیمت، تعمیر، ہمدرد، افسوس، ساتھ، زہر، شفا، مرگ، فکر، غریب، گل، وادیاں، وادیوں، دائمی، آخری دن، سیر، خیال، ڈر، مدھم لو، سانس، عرش، عرشوں، کل، دھڑک، اک دن، سچ، زندگیاں، سینوں، عرصوں، ساحل، ساحلوں، جھکی، صدیاں، صدیوں، دکھوں، مستی، کالے، اندر، دھوی، لہر، علم، جستی، دستہ، پیسے، رہے، بات، بالک، اپنی بابت، جنگی قیدی، میلی میلی نگاہ، باہر اک دریا، لمبی، ڈھلنے، اندر روحوں، روح، دنیا، دکھیری ماں، ڈھلتے اندھیرے، سدا، زمانوں، وصفوں، آسمانوں (آسمانوں)، لوگ (لوک)، پختہ، بل (ولہ)، اپنے (آپنے)، آپ، فولادی، نازک، نیند، بے داغ، روح، باڑیوں، مینہ، بھولے، لہاؤے، دنیا تیرے اندر، پچھلے، پیاسی، سفر، بے حق، جھکی، جھکی، ریت، قافلے، گدلے پانی، ہر سال، دامن، جلسہ، چھالا، عذاب، آدنی، حرص، دکھ، جھپٹ، مٹی، جاگا، اصلی صورت، اطوار، وطیرہ، گھورگھٹا، خوبی، خوب، دیوں، تارے، ستارے، اچھائی، منہمی، بھولی، سمجھوں، مل مل، جانور، جانوروں (جنور)، ڈر، کون، بانگ، بقاء، ہوٹل، ادھر، جدھر، جدھر، چھٹی، چٹیا (چٹی)، بہار، گہرے بھید، مرے ہوئے (ہوئے)، ڈھانچے، من، عمر، بندے، ارمان، تلوار، رکھیا اکھیاں، ورنہ، اُن گنت، تیرا، میرا، کمائی، تالاب (تلاب)، ماں، آواز (آواز)، امرت، سم، سواری، تینوں رب دیاں رکھاں، فرد، گوشت، چادر، ربط، بے ربط، بھائی، سچن، مریض، دعا، نام (ناں)، پھول (پھل)، شہر، سبز، صدا، خطہ، پاک، قصہ، چہرہ، ہوس، ننھے، جہاں، عالم، یاد، دیس، نوحہ، تیز ہوا، لاہور (لہور)، حربے، کارِ خیر، حد، بڑھی، توڑ، کہہ، بات، چٹان، پوچھو (پچھو)، پتھر، شام، پہاڑ، بجھ، خدا، پت



چہر، جلوں، نٹاں، بے نٹاں، سوچ، دیکھ (وکیہ)، حیات، سفر، درد، سنگیت، گھات، مکان، اجالے، اداس، میلا، لباس، دوام، بول، انمول، بھادوں، روپ، پامال، درمیان، وقت، چیز، موج، حیا، جیون دیس، شوق، ہڑپے، کرن، تصویر، مورت، کھوج، سائے، سندیس، منزل، چھاؤں (چھاں)، اکھیاں، کیوں، جیون دیس، سلطنت، نرگس، فکر، شکار، شکوے، چاندنی، ٹکشتہ، سایہ، گھومیے (گھمیے)، موجودگی، کہانی، ملک، رس، گھولے، دور، شے، جھونکے، روزگار، امید، بسا، قریب، پکار، شاخ، چنار، مسافر، ساز، سفر، ملاقات، چچی (چاچی)، راجا، گریبان، چاک، پریشان، زلف، ہزار، حسین، راستے، چھیڑ، دعا، ضمیر، رازداں، مشرق، مغرب، فانی جگ، عمل، بیساکھ، سنبھل، صدی، جینا، گھٹا، گاؤں، حرف، اول، ہوائی، جہاز، نظارے، خوش گوار، محبوب، محروم، انتزیاں، ازل، ٹیس، ٹیسس، رگ، جاں، جھنگ، بغیر، شرط، محفل، زمانہ، حوالے، زندگی، جھروکا، گلی، کھرام، مستانے، مکتے، لب، ساجن، دیس، ڈکھ، سہا، رت، بیت، فرش، خاک، کون دیس گیو، ہری بھری فصول، گلاب، مقبرہ، گذری، بات، رپوڑ، پچھتا، روپ، دوستی، دشمنی، رنگ، یاد، دوران، رسم، جبر، اختیار، راتوں، رات، گھات، گم، گم، کانٹے (کنڈے)، کلیاں، تاج، غم، یقین، درس، مست، سائے، خودکشی، سوکھا، پتا، راہ گیر، ساتھی، فرض، طلوع، دل دریا سمندروں، ڈونکھے (گہرے)، پیڑ، چولھا (چلھا)، نظم، بن (ڈھ)، بارش، بعد، ساتھ، حُسن، جوانی، شاعر، فطرت، اچھوت، رخصت، دنیا وغیرہ۔

مرور ایام کے ساتھ متعدد زبانوں کے الفاظ ایک دوسرے سے لین دین کے نتیجے میں اس قدر آپس میں گھل مل گئے ہیں کہ اب یہ شناخت کرنا بہت ہی مشکل ہے کہ کون سا لفظ کس زبان کا ہے اور انسانی تاریخ کے کس موڑ پر کس زبان یا کلمچر یا سوسائٹی میں بروئے کار لایا جانے لگا۔ البتہ بعض الفاظ ایسے ہیں جو صدیوں کے سماجی تحاور کے نتیجے میں اپنی مخصوص پہچان برقرار رکھے ہوئے ہیں۔ پنجابی زبان کے الفاظ اس کے قدیم ترین زبان ہونے کے سبب آج بھی نہیں بدلے بلکہ دوسری زبانوں کا حصہ بھی بن گئے۔ اردو زبان میں بھی پنجابی زبان کے بہت سے الفاظ داخل ہو گئے اور تھوڑے بہت لہجے کے تنوع یا تبدیلی کے ساتھ اردو زبان کے ہی ہو کر رہ گئے۔ زبانوں میں جو الفاظ کی ذیل صورتیں یا انداز دیکھنے کو ملتے ہیں، اس کے پیچھے تخلیقی عمل کی کار فرمائی کا بڑا عمل دخل ہے۔ جس طرح امیر خسرو

نے ریختہ کرنے کا سلسلہ شروع کیا تھا، بالکل اسی طرح میر اور انشاء اللہ خاں انشا جنھوں نے لاتعداد نئے الفاظ اردو زبان کو دیے، بعد کو ناسخ نے بھی لسانی تھکیلات پر خصوصی توجہ دی۔ مجید امجد کے کلام میں بھی متعدد نئے الفاظ ایسے ہیں جو اردو زبان کے کیوں کو تخلیقی سطح پر وسعتوں سے ہم کنار کرتے ہیں۔ مجید امجد نے کتنے ہی ایسے استعمال اردو شاعری کو دیے ہیں جو پنجابی اور ہندی اور مقامی ثقافت کا حصہ ہیں۔ انھوں نے تخلیقی سطح پر ان کو نئے مفاہیم، نئی جہات اور نئے انداز سے بروئے کار لانے کی کامیاب کاوش کی۔ نئے الفاظ کو نئے مفاہیم کے ساتھ تخلیقی حوالے سے اردو شاعری میں کھپانا، درحقیقت مجید امجد ہی کے تخلیقی ذہن کا کرشمہ و اعجاز ہے۔ مجید امجد کی شاعری میں موضوعاتی تنوع، نئے الفاظ کے برتاؤ ہی سے ممکن تھا، سو انھوں نے نت نئے موضوعات کی تخلیق کے لیے لاتعداد نئے الفاظ کا تخلیقی روپ میں استعمال کیا۔ ان کے یہاں موضوعاتی زرخیزی کے ساتھ ساتھ ڈکشن کی زرخیزی بھی عدیم الطیر اور لا جواب ہے۔ پنجاب کا سماجی اور ثقافتی پس منظر و پیش منظر مجید امجد کے سامنے تھا۔ اسی لیے انھوں نے اردو شاعری کو ڈکشن کے نئے ذائقوں سے ہم کنار کیا۔

مجید امجد کا تعلق جس ماحول سے رہا، انھوں نے اسی ماحول کے عناصر و عوامل اور مظاہر کے حوالے سے شعری تمثال کاری کی اور نہایت خوب صورت پیکر تراشے۔ وہ اپنے کچھ کے عناصر و عوامل اور مظاہر کو اپنی شاعری کا موضوع بنانے والے نہایت اہم شاعر ہیں۔ انسان اور انسان کی سماجی اور ثقافتی صورت حال ان کی شاعری کے خاص موضوعات ہیں۔ انسانی طرز فکر و عمل، برتاؤ اور انسانی رویوں پر ان کی نگاہ دور بین جا کر ٹھہر جاتی ہے۔ مجید امجد کی نظم ”جلوس جہاں“ کے ڈکشن اور بُت سے محسوس کیا جاسکتا ہے یا اندازہ لگایا جاسکتا ہے کہ اس کا تعلق پنجاب کی سماجی اور ثقافتی صورت حال سے ہے۔ مذکورہ نظم کا ڈکشن خالصتاً پنجاب کی سر زمین کے نچلے طبقے کے کرداروں سے ہے جن کی ذہنیت کا تعلق ان کی ضرورتوں سے ہے اور ضرورتوں کے پورا ہونے کے ساتھ ہی ان کے رویوں میں اچانک تبدیلی واقع ہو جاتی ہے۔ پنجاب کی پروتار کلاس میں ایسا رویہ بھی موجود ہے جو ضرورت کے وقت ایک رنگ کا حامل ہوتا ہے اور ضرورت پوری ہونے کے ساتھ ہی رنگ بدل جاتا ہے یعنی رویوں اور اپنے چلن میں لوگ بدلاؤ پیدا کر لیتے ہیں۔ یہ طرز فکر و عمل دانستہ ہوتا ہے۔ بے بسی کی تصویر بنا ہوا انسان جبریہ رویے

کا حامل ہو جاتا ہے۔ مجید امجد درحقیقت لوگوں کے رویوں کا عمیق مشاہدہ رکھتے تھے۔ ایک ہی کردار پل میں کچھ اور پل میں کچھ ہو جاتا ہے۔ ایک کردار کی جب تک ضرورت پوری نہیں ہوتی، تو وہ مسکین بنا ہوتا ہے جیسے ہی اس کی ضرورت پوری ہو جاتی ہے، ڈرامائی انداز میں آنکھیں ماتھے پر رکھ لیتا ہے۔ اسے انسانی رویے کی کم ظرفی کا نام دیا جائے یا کوئی بھی اور نام۔ مجید امجد کے یہاں اس طرح رنگ بدلتے ہوئے ڈرامائی انداز کے کردار مختلف بہروپ بھرتے ہوئے دیکھنے کو ملتے ہیں۔ پل میں مظلوم اور پل میں ظالم۔ ایسی ہی صورت حال ”جلوس جہاں“ میں دیکھنے کو ملتی ہے۔ مجید امجد کی نظر حال کی گھڑی پر نہایت گہری ہے۔ اسی گھڑی میں وہ انسانی صورت حال کو اپنی تخلیقی گرفت میں لیتے ہیں۔ حال ہی کی گھڑی یا لمحہ موجود میں اپنی نظموں میں ڈرامائی کیفیت بھی پیدا کرتے ہوئے نظر آتے ہیں۔

میں پیدل تھا، میرے قریب آ کے اس نے، بہ پاس ادب، اپنے تانگے کو روکا

اچانک جو بجریلی پٹری پہ سم کھڑ کھڑائے، سڑک پر سے پیہوں کی آہٹ پھسل کر جو ٹھہری،

تو میں نے سنا ایک خاکستری نرم لہجے میں مجھ سے کوئی کہہ رہا تھا،

”چلیں گے کہیں آپ؟ بازار، منڈی، ٹیشن، کچہری!

پلٹ کر جو دیکھا، تو تانگے میں کوئی سواری نہیں تھی، فقط اک فرشتہ، پھٹے کپڑے پہنے،

عنانِ دو عالم کو تھامے ہوئے تھا،“<sup>۴۰</sup>

مجید امجد کا غیر معمولی مشاہدہ، ہماری لفظ بہ لفظ بدلتی ہوئی زندگی کے ساتھ بدلتے ہوئے رویوں کا تخلیقی اور شاعرانہ اظہار ہے ان کا غیر معمولی موضوعات کے لیے الفاظ کا انتخاب، تخلیقی رچاؤ کے ساتھ برتاؤ اور ترسیل معنی بے مثال ہے۔ ”جلوس جہاں“ میں ایک ہی کردار ایک وقت میں فرشتہ نما ہوتا ہے اور دوسرے ہی لمحے وہی کردار جانور نما بن جاتا ہے۔ شاعر مذکورہ نظم کے کیونس کو پھیلا دیتا ہے اور آخر میں اپنے گرد و پیش کی انسانی کائنات کو مفادات کی کائنات دکھاتا ہے۔ ”جلوس جہاں“ کا ایک مصرع پنجاب کے کلچر کی عکاسی کرتا ہے، وہاں کا ماحول اور اقدار کی صورت حال کو واضح کرتا ہے۔ ”جلوس جہاں“ میں لوگوں کے چلن، ان کے رویوں اور ان کی مکانات چالوں کو پیش کیا گیا ہے۔ ایک ہی وقت میں ایک انسان جب اسے کسی سے اپنا کوئی مفاد وابستہ ہوتا ہے تو وہ فرشتہ نما اوصاف کا حامل ہوتا ہے اور جیسے ہی اس کی احتیاجات یا ضرورتیں پوری ہو جاتی ہیں تو وہ وحشی نما بن جاتا ہے اور

وہ دیگر انسانوں کو جو عام افراد معاشرہ ہیں اور ان کی مالی حیثیت بھی کچھ زیادہ بہتر نہیں، انھیں انسان ہی نہیں سمجھتا۔

پلٹ کر جو دیکھا، تو تانگے میں کوئی سواری نہیں تھی، فقط اک فرشتہ، پھٹے کپڑے پہنے،  
عنان دو عالم کو تھامے ہوئے تھا،<sup>۴۱</sup>

محولہ بالا دو مصرعوں میں ’تانگے‘ اور ’سواری‘ کے الفاظ مخصوص ذہن و تہذیب کی عکاسی کرتے ہیں۔ مذکورہ الفاظ کا استعمال پنجاب کے ثقافتی منظر نامے کو واضح کرتا ہے۔ مجید امجد اپنے ماحول سے جڑے ہوئے حقیقی صورت حال کے عکاس شاعر ہیں۔ ان کے یہاں عام زندگی کے معمولات اور روزمرہ ذہن و ثقافت کے کتنے ہی مناظر ہیں جو متنوع انداز سے جلوہ گر ہوئے ہیں۔ ان کے یہاں معنوی و داری، معنوی حسن کے ساتھ ساتھ موضوع کی مناسبت سے صوتی حسن بھی نہایت عدیم النظیر صورت حال کا علم بردار ہے۔ مجید امجد نہایت گہرے ادراک و شعور کے حامل شاعر ہیں اور ان کا زمانہ حال یا حال کی گھڑی اور انسانی سماج کا مشاہدہ نہایت گہرا تھا اور انھوں نے شعری موضوعات کو تخلیقی تجربے کی آنچ پر پکایا اور پھر اپنے کلام کو منصہ شہود پر لائے۔ وہ اشیا اور مظاہر کے بطن میں اترتے چلے گئے اور ان کے شعری پیکر تراشتے چلے گئے۔ ’’مطلوع فرض‘‘ کی طرح جہاں کے کارواں یا جلوں کے متنوع رویوں کا نہایت گہرائی و گیرائی سے مشاہدہ کرتے ہیں۔ ’’جلوس جہاں‘‘ میں اب ایک نیا کردار نئے انداز سے جلوہ گر ہوا ہے جو ایک نئی صورت حال کا آئینہ دار ہے اور ایک نئے بہروپ کو سامنے لایا ہے۔

میں پیدل تھا، اسنے میں کڑ کا کوئی تانیا، بہا فرش آہن پہ تا پوں کا سر پٹ تریزا،  
کوئی تند لہجے میں گر جا، ’’ہٹو سامنے سے ہٹو‘‘ اور پُر شور پیسے گھٹا گھن مری سست جھپٹے  
پہ مشکل سنبھل کر جو دیکھا، کچھا کھچ بھرے تیز تانگے کی مسند پہ، اک صورت سنگ  
لجام فرس پر جھکی تھی! (لجام بمعنی لگام اور فرس بمعنی گھوڑا)<sup>۴۲</sup>

شاعر نے صیغہ واحد حاضر متکلم استعمال کرتے ہوئے ہمارے اخلاقی رویے، برتاؤ اور چلن کا ایک اور امیج جو متحرک انداز کا حامل ہے، اس کے ذریعے اب اسی طرح کے ایک اور کردار یا جو اسی پہلے انسان کا بدلا ہوا سماجی رویہ ہو سکتا ہے جس نے تانیا نہ لگا کر گھوڑے کو سر پٹ دوڑاتے ہوئے، تند



و تلخ لہجے میں اور کرخت انداز سے پیچھے ہٹنے کے لیے کہہ یہاں طوفانِ بد تمیزی کا ایک روایتی انداز ہے۔ اب اس نانگے والے کو ایک بھی ”سواری“ کی ضرورت نہیں تھی۔ چونکہ اس کا نانگہ کھچا کھچ بھرا ہے۔ اب وہ اوقات سے باہر ہو گیا ہے اور حیوانی زبان میں بول رہا ہے۔ ہمارے یہاں یہ عمومی رویہ ہے۔ بسوں، ویگنوں کے کنڈکٹر سواری نہ ہونے پر انسان اور مل جانے پر کرخت انداز کے حامل حیوانی صورت کے حامل ہو جاتے ہیں اور صورتِ سنگ سواریوں کے ساتھ بد تمیزی سے پیش آتے ہیں، یہاں تک کہ ”سواریوں“ کو حقیر چیز سمجھ کر دھکے دے رہے ہوتے ہیں۔ یہاں سرمایہ دار اور سماج کے ایک عام فرد کی تصویر آنکھوں کے سامنے گھوم جاتی ہے۔ ”نانگے والا ہو یا بس، ویگن والا سرمایہ دار ذہنیت تو بالکل ایک جیسی ہے۔ شاعر دیکھتا ہے کہ خود غرض لوگوں کا چلن کس قدر مکا رانہ چالوں سے بھرا پڑا ہے۔ کام ہو تو حلیم الطبع، کام نکل جائے تو آنا فانا آنکھیں ماتھے پر۔

یہ لطف کریمانہ خوش دلاں بھی، یہ پُر غیظ خفے سگاں بھی،  
مرے ساتھ رو میں ہیں لوگوں کے جتنے رویے، یہ سب کچھ یہ سارے قفسیے،  
غرض مندیاں ہی غرض مندیاں ہیں، یہی کچھ ہے اس رہنڈ پر متاعِ سواراں،  
میں پیدل ہوں، مجھ کو جلوس جہاں سے انھی ٹھوکروں کی روایت ملی ہے،<sup>۴۳</sup>

مجید امجد کی نظم ”جلوس جہاں“ کا مرکزی کردار انسان ہی کا چلن ہے جو اپنے مفادات کے حصول کے لیے حیوانی سطح پر پہنچ جاتا ہے اور بندے کو بندہ نہیں سمجھتا۔ وہ اغراض کا بندہ ہے۔ پاپیادہ درحقیقت مفلس اور قلاش انسان کی علامت ہے جس کے پاس سرمایہ نہیں، دولت نہیں، گاڑی یا گاڑیاں نہیں، جو زندگی کی تعیشات سے محروم ہے۔ ایک ”رہنڈر“ پر چلتے ہوئے، سواروں کی متاع یا سواروں کی دولت کچھ بھی نہیں ماسوائے پیدل چلنے کے اور سرمایہ دار مفاد کا بندہ ہے جس کو انسانی رشتوں سے کوئی غرض نہیں۔ اس کے تو سارے رشتے دولت کی ڈور سے بندھے ہوئے ہیں۔ وہ ہر چیز کو پیسے کی ترازو میں تولتا ہے۔ شاعر نے اس دنیا کو غرض کی دنیا قرار دیا ہے جو کہ حقیقت پر مبنی ہے اور پیدل چلنے والے کو، مفلسی کی اور قلاشانہ زندگی گزارنے کی روایت ورثے میں ملی ہے، اُس کو روایت میں دھکے اور ٹھوکریں ملی ہیں۔ یہ ہے عام آدمی کے ساتھ مراعات یافتہ طبقے کا چلن۔ سماج یا کلچر درحقیقت مقامی، داخلی اور نامیاتی عناصر سے عبارت ہوتا ہے اور سماج یا ثقافت فی الاصل وقت ہی کے تابع ہوتے ہیں۔



مجید امجد کے شاعرانہ نظام فکر میں وقت، مقامی صورت حال، ماحول، سماجی منظر نامے، انسانی رشتوں اور اقدار کو بڑی اہمیت حاصل ہے۔ مذکورہ تمام عناصر و عوامل اور مظاہر سماج یا ثقافت کے تابع ہوتے ہیں، البتہ سماج یا کلچر وقت کے تابع ہوتے ہیں۔ اس ضمن میں مجید امجد کے یہاں ”وقت“ کو بڑی اہمیت حاصل ہے خاص طور سے لمحہ مختصر یا حال کی گھڑی یا لمحہ موجود یا دو چار لمحوں کی میعاد، مرکزی اہمیت کے حامل ہیں۔

مجھے کیا خبر، وقت کے دیبا کی حسین رتھ کے پہیوں تلے پس چکے ہیں  
مقدر کے کتنے کھلونے، زمانوں کے ہنگامے، صدیوں کے صد ہا بیولے  
مجھے کیا تعلق — میری آخری سانس کے بعد بھی دوش گیتی پہ مچلے  
مہ و سال کے لازوال آبشار رواں کا وہ آنچل، جو تاروں کو پھولے<sup>۴۴</sup>

مجید امجد کے نظام خیال میں وقت بہت بڑی قوت ہے جس نے مقدر کے لاتعداد کھلونوں، زمانوں اور صدیوں کے ہنگاموں اور برس ہا برس کے سیکڑوں ہیولوں کو پچل کے رکھ دیا ہے۔ شاعر یہاں اپنی بے وقتی، کم مائیگی کو تسلیم کر رہا ہے اور اس کے نزدیک ماضی و استقبال کی بجائے لمحہ موجود یا لمحہ مختصر یا حال کی گھڑی، میں ہی اس کا زاد سفر اور وہ سب کچھ ہے جو لب لب پیالہ ہے اور اسی کو شاعر بیش قیمت تصور کرتا ہے۔ درد ہستی کی کاوشوں میں یہی ایک مہلت ہے جو لمحہ موجود کی صورت میں اس کے پاس ایک بہت بڑا خزانہ ہے۔ اسی میں انسان کے لیے لذت و انبساط کا سامان ہے۔

مگر آہ یہ لمحہ مختصر — جو مری زندگی، میرا زاد سفر ہے!  
مرے ساتھ ہے، میرے بس میں ہے، میری ہتھیلی پہ ہے یہ لبالب پیالہ  
یہی کچھ ہے لے دے کے میرے لیے اس خراباتِ شام و سحر میں یہی کچھ!  
یہ اک مہلت کاوش درد ہستی! یہ اک فرصت کو شش آہ و نالہ!<sup>۴۵</sup>

ازل اور ابد کے صدیوں پھیلے زمانوں اور وقت کے ماضی و استقبال میں لمحہ موجود یا لمحہ مختصر یا حال کی گھڑی جس میں انسان سانس لے رہا ہے، وہی انسان کا خزانہ ہے۔ ایسا نہیں ہے کہ شاعر ماضی اور مستقبل کے بارے میں آگاہی نہیں رکھتا۔ باخبر ہونے کے سبب لمحہ موجود کو ترجیح دیتا ہے۔

مجید امجد انسانی زندگی میں لمحہ مختصر یا لمحہ موجود کو مرکزی حیثیت کا حامل ٹھہراتے ہیں۔ ازل اور ابد کے درمیان اگر کوئی چیز بیش قیمت ہے تو وہ محض حال کی گھڑی یا لمحہ موجود ہے۔ اسی سے وہ حظ کشید کرنے کے قائل ہیں۔ اگر انسان کے ادراک میں کوئی چیز سما سکتی ہے تو وہ فقط لمحہ موجود ہے۔ انسانی تاریخ میں ماضی و استقبال کی اگرچہ اپنی ایک حقیقت ہے پھر بھی شاعر لمحہ موجود کو بیش قیمت تصور کرتا ہے۔ البتہ ’امروز‘ میں کشف ذات، عرفان ذات یا فرحت کے احساس کے لیے یا زیست کے لطف و انبساط کے لیے لمحہ مختصر ہی انسانی حیات کا مرکز و محور ہے۔ مجید امجد کوئی ساڈھو، سنت، صوفی، درویش، دنیا تیاگے ہوئے عارف نہیں تھے بلکہ وہ تو ذی شعور، ذی حشم، ذی فہم انسان تھے۔ انسانی حیات و کائنات اور امور و معاملات کا وہ نہایت گہرا ادراک و شعور رکھنے والے شاعر تھے۔ انھیں معلوم تھا کہ وقت ایک ایسی طاقت ہے جو انسانی زندگی میں مرکزی حیثیت کی حامل ہے۔ ’امروز‘ میں ہوا کا یہ جھونکا، یہ صہبائے امروز، بدور حیات آگئی ہے، اور منہی چڑیوں کا چھت پر چھٹکا، تلسی کی ٹہنی کا لرزا، پانی کے نلکے پر پڑوسن کی چوڑیوں کا چھٹکا، درحقیقت ایسی امجری ہے جو لمحہ حال یا لمحہ موجود یا حال کی گھڑی کی depiction پر مبنی ہے۔ اردو شاعری کی تاریخ میں اس طرح کے اسلوب و انداز کے شاعر، فقط مجید امجد ہی ہیں۔

مجید امجد ’حال‘ یا ’لمحہ‘ موجود کو تخلیقی پیرائے میں ڈھالتے ہیں۔ ان کے نزدیک وقت کا یہ حصہ اشیا و مظاہر میں مرکزی قوت کا درجہ رکھتا ہے اور وہ اسی لمحہ کو گرفت میں لینے کی سعی کرتے ہیں۔ چڑیوں کا چھٹکا، پڑوسن کی چوڑیوں کا چھٹکا، تلسی کی ٹہنی کو ہوا کے جھونکے کا لرزا۔ مذکورہ تمام مناظر کا تعلق سامنے کی بھری صورت حال سے ہے اور انہی لمحات میں شاعر وہ سب کچھ دیکھنے کی قوت رکھتا ہے جو نظر کی پہنچ سے ورا ہے۔ ’امروز‘ میں وقت کے اسرار کھولنے کی امجری لا جواب ہے۔ لمحہ موجود میں انسان اپنی حیات و کائنات کے لیے تعمیر کا سامان کرتا ہے اور لمحہ موجود میں ہی تباہی کا سامان کرتا ہے جیسے آئن سٹائن نے ایٹم بم کی ایجاد لمحہ موجود کو استعمال میں لاتے ہوئے کی تھی۔

مجید امجد کے نظام فکر میں تعمیر کا پہلو بنیادی اہمیت کا حامل ہے۔ مجید امجد کے نظام خیال میں وقت کے تسلسل یا ارتقا سے عبارت عناصر کو مرکزی حیثیت حاصل ہے، وہ زمانے کے لامحدود ہونے اور

اس کے پھیلاؤ کو تسلیم کرتے ہوئے لمحہ حال یا لمحہ موجود جوان کے نزدیک نہایت اختصار کا حامل ہے، اس میں دو چار لمحوں کی میعاد کو غنیمت خیال کرتے ہیں۔ لمحہ حال میں اجالوں کے رومال اور اندھیروں کے قصے کو اپنے لیے بیش قیمت تصور کرتے ہیں۔ درحقیقت لمحہ موجود یا حال کی گھڑی پوری نسل انسانی کے لیے بہت بڑی نعمت و دولت اور قوت کا دہجہ رکھتی ہے۔

یہ صہائے امروز، جو صبح کی شاہزادی کی مست آنکھریوں سے فک کر بدور حیات آگئی ہے، یہ ننھی سی چڑیاں جو چھت میں چبکنے لگی ہیں ہوا کا یہ جھونکا جو میرے درپچے میں تلسی کی ٹہنی کو لرزا گیا ہے پربون کے آئین میں، پانی کے نلکے پہ یہ چوٹیاں جو چھکنے لگی ہیں یہ دنیائے امروز میری ہے، میرے دل زار کی ہڑکنوں کی امیں ہے یہ آنکھوں سے شاداب دو چار بکسیں، یہ آہوں سے معمور دو چار شامیں! انہی چلمنوں سے مجھے دیکھنا ہے وہ جو کچھ کہ نظروں کی زد میں نہیں ہے<sup>۳۶</sup>

انسانی سماجی زندگی میں وقت ثقافتی صورت حال کی تعمیر و تشکیل میں اپنا بنیادی کردار ادا کرتا ہے۔ مجید امجد کے نظام خیال میں زندگی کی لذت و انبساط ہے تو وہ فقط لمحہ موجود میں ہے اور اگر انسانی زہست آہوں سے معمور ہے، اس میں رونے دھونے کی صورت حال ہے تو وہ بھی لمحہ حال میں ہے۔ صبح سے شام کی جو گردش ہے، وہ آنکھوں کے سامنے کی صورت حال اور مختصر لمحات کی عکاس ہے۔ شاعر آج کی دنیا کو اپنی دنیا قرار دیتا ہے۔ اسی میں اس کا دل دھڑکتا ہے جو زندگی کی علامت ہے۔ یہ کا استعمال اشارہ کر رہا ہے کہ ہر چیز انسان کے ہاتھ میں موجود ہے اور یہی امروز ہے اور یہی لمحہ موجود ہے اور یہی زندگی ہے اور یہی انسانی زندگی کا حاصل و ہول ہے یہی انسانی زندگی کی کل میراث ہے۔ مجید امجد اپنی شاعری کے موضوعات کے انتخاب میں انسانی مصائب و مسائل اور آلام کے ساتھ ساتھ پنجاب کی ذہنی و ثقافتی صورت حال، پنجاب کی سماجی زندگی اور ماحول، اقدار و روایات، طرز فکر، اعمال و افعال کو بنیادی حیثیت حاصل ہے۔ ان کے یہاں عصری حسیت اور لمحہ موجود درحقیقت وقت کے ہی تابع، سماجی اور ثقافتی صورت حال کی غمازی کرتا ہے۔ پنجاب کی سماجی زندگی کے خارجی حالات، انسانی زندگی کے مصائب و آلام مخصوص ذہن و فکر کے تابع ہی رہتے ہیں۔ مجید امجد کی شاعری کے موضوعات میں عام

انسان کی زندگی، اس کے روزمرہ معمولات کے ساتھ ساتھ سماجی و ثقافتی صورت حال کی تخلیقی سطح پر depiction دیکھنے کو ملتی ہے جو لائق تحسین ہے۔ وہ اشیا و مظاہر کے بطن میں اتر کر ان کی جزئیات پر نہایت گہری نظر رکھنے والے وسیع المطالعہ شاعر ہیں۔ پنجاب کی ثقافتی زندگی، اس کے کردار، ذہن و تہذیب ان کی نظروں کے سامنے تھے۔ اسی لیے انھوں نے سماج اور ثقافت اور انسانی زندگی کے مصائب و مسائل کو اپنے نظام فکر میں مرکزی حیثیت کا حامل خیال کیا اور اپنی شاعری کے کیوس کو زمانوں تک پھیلا دیا۔ پنجاب کے ثقافتی مظاہر کے شعری بیانیے سے مجید امجد کی شاعری کا ذائقہ اور تاثیر منفرد ہے۔ اپنی شناخت اور تلاش کے عمل میں وہ اپنی مصرع سازی، تخلیقی فن اور بڑی حد تک تنوع کے باعث مختلف اور ناقابل پیروی ہیں، بالخصوص اردو شاعری کے غالب شہری پس منظر میں ویسی معاشرت اور اس کے ثقافتی مظاہر کی توانا ترین مثال ہیں۔

## حوالہ جات

- \* اسٹنٹ پروفیسر، شعبہ اردو، یونیورسٹی آف انجی کیشن، لوئر مال کیمپس، لاہور۔
- ۱۔ سر سید احمد خاں، مقالات سرسید، جلد اول، مرتب محمد اسامیل پانی پتی (لاہور: مجلس ترقی ادب، ۱۹۶۲ء)، ص ۳، ۲۔
- ۲۔ سبط حسن، تہذیب کا ارتقا (کراچی: مکتبہ و قیال، ۱۹۸۳ء)، ص ۱۷۔
- ۳۔ ریمنڈ ویلیز (Raymond Williams)، Culture and Society: 1780-1950 (نیو یارک: کلبلیا یونیورسٹی پریس، ۱۹۸۳ء)۔
- ۴۔ اے ایل کروبر (A. L. Kroeber)، Style and Civilization (۶ مہیک: گریننگ پبلشنگ گروپ، ۱۹۷۳ء) ص ۱۲۵۔
- ۵۔ مجید امجد، کلیات مجید امجد مرتب ڈاکٹر خواجہ محمد زکریا (لاہور: احمدی پبلی کیشنز، ۲۰۱۳ء)، ص ۳۳۶۔
- ۶۔ شعی کمار چٹرجی، ہند آریائی اور ہندی مترجم شعی صدیقی (دہلی: پبلیشنگ ہاؤس آف انڈیا، ۱۹۷۷ء)، ص ۳۰۔
- ۷۔ مجید امجد، کلیات مجید امجد، ص ۷۸-۷۹۔
- ۸۔ ایضاً، ص ۱۵۱-۱۵۲۔
- ۹۔ ایضاً، ص ۳۰۷۔
- ۱۰۔ ایضاً، ص ۳۲۶-۳۲۷۔

ہندیاد جلد ۷، ۲۰۱۶ء

۱۱۔	ایضاً، ص ۵۴۔
۱۲۔	ایضاً، ص ۹۳۔
۱۳۔	ایضاً، ص ۹۴۔
۱۴۔	ایضاً، ص ۹۴۔
۱۵۔	ایضاً، ص ۹۵۔
۱۶۔	ایضاً، ص ۱۰۶۔
۱۷۔	ایضاً، ص ۱۰۸۔
۱۸۔	ایضاً، ص ۱۱۳۔
۱۹۔	ایضاً، ص ۱۱۵۔
۲۰۔	ایضاً، ص ۱۱۵۔
۲۱۔	مزید احمد بر صغیر میں اسلامی کلچر مترجم ڈاکٹر جمیل جالبی (لاہور: ادارہ تحقیقات اسلامیہ، ۱۹۹۰ء)، ص ۱۲۰۔
۲۲۔	مجید امجد، کلیاتِ مجیدہ، ص ۱۶۱۔
۲۳۔	ایضاً، ص ۱۶۰۔
۲۴۔	ایضاً، ص ۱۵۸۔
۲۵۔	ایضاً، ص ۱۵۹۔
۲۶۔	ایضاً، ص ۹۴۔
۲۷۔	ایضاً، ص ۱۵۹۔
۲۸۔	مجید امجد، کلیاتِ مجیدہ، ص ۸۸۔
۲۹۔	ایضاً، ص ۲۲۲۔
۳۰۔	ایضاً، ص ۷۸-۷۹۔
۳۱۔	ایضاً، ص ۷۷۔
۳۲۔	ایضاً، ص ۷۷۔
۳۳۔	ایضاً، ص ۶۱۔
۳۴۔	ایضاً، ص ۷۹۔
۳۵۔	ایضاً، ص ۷۵۔
۳۶۔	ایضاً، ص ۸۳۔
۳۷۔	ایضاً، ص ۸۲۔
۳۸۔	ایضاً، ص ۸۲۔
۳۹۔	ایضاً، ص ۵۲۷-۵۲۸۔
۴۰۔	ایضاً، ص ۲۲۲۔



- ۴۱۔ ایضاً۔  
 ۴۲۔ ایضاً۔  
 ۴۳۔ ایضاً۔  
 ۴۴۔ ایضاً، ص ۱۰۰۔  
 ۴۵۔ ایضاً، ص ۱۰۱۔  
 ۴۶۔ ایضاً۔

## مآخذ

- احمد مزین۔ یروغیر میں اسلامی کلچر۔ مترجم ڈاکٹر جمیل جالبی۔ لاہور: ادارہ ثقافت اسلامیہ، ۱۹۹۰ء۔  
 امجد، مجید۔ کلیات مجید، مجدد۔ مرتب ڈاکٹر خواجہ محمد زکریا۔ لاہور: الحمد بلی کیشنز، ۲۰۱۳ء۔  
 چتر جی، بیٹی کمار۔ ہند آرینی اور ہندی۔ مترجم شقیہ صدیقی۔ دہلی: پبلیشنگ پکٹرسٹ انڈیا، ۱۹۷۷ء۔  
 حسن، سبط۔ تہذیب کا ارتقاء۔ کراچی: مکتبہ دانیال، ۱۹۸۳ء۔  
 خاں، مرید احمد۔ مقالات سرسید۔ جلد اول۔ مرتب محمد اسماعیل پانی پتی۔ لاہور: مجلس ترقی ادب، ۱۹۶۲ء۔  
 کروبر، اے ایل (Kroeber, A. L.)۔ *Style and Civilization*۔ ٹھیک: گریٹنگ پبلشنگ گروپ، ۱۹۷۳ء۔  
 ولیمز، ریمونڈ (Raymond Williams)۔ *Culture and Society: 1780-1950*۔ نیو یارک: کولمبیا یونیورسٹی پریس، ۱۹۸۳ء۔

پنچاد جلد، ۲۰۱۶ء

تبدیل احمد تبدیلی ۳۹۳

تبسم کاشمیری \*

## بابر گوپی ناتھ: قحبہ خانوں کا راہب

تبسم کاشمیری ۳۹۵

وہ انسانی ذات کے نہاں خانوں سے دریافت ہونے والا ایک وجود ہے جو انسانی تہذیب کے گورکھ دھندوں میں گناہ اور آلودگی میں زندگی بسر کرتا ہوا ایک لخت اپنے آپ کو متغلب کر کے ایک نئی سائیکی اور ایک نئے وجود میں ظہور پذیر ہو جاتا ہے۔ کل تک وہ کیا تھا یہ سب کو معلوم تھا اور آج وہ جو کچھ بننے والا تھا یہ کوئی نہ جانتا تھا۔ اس کی سائیکی میں کایا کلپ کا عمل حیرت انگیز تھا۔ اور حیرت اس بات پر بھی ہے کہ وہ کایا کلپ کی منزل تک اتنی تیزی سے کیوں کر پہنچ گیا تھا۔ قحبہ خانوں کے راہبوں کی زندگی قحبہ خانوں کے درود یواری میں گذرتی ہے اور کسی بھی تبدیلی کے بغیر بالآخر وہ قبر کی دیواروں یا آگ کے شعلوں میں اتر جاتے ہیں۔ یہ بابو گوپی ناتھ بھی عجیب ہے۔ زینت کی جہ سے وہ اپنی سائیکی کی کایا کلپ کرتا ہے۔ اس کی شادی کرتا ہے اور پھر اپنا مستقبل ریڈی کے کوٹھے یا پھر کے بیکے کے سپرد کر دینے کا اعلان کر دیتا ہے۔ یہ اس کی اپنی ریٹائرمنٹ کا اعلان ہے۔ اس پر کوئی خوف ڈیرہ ڈالتا ہوا نہیں ملتا۔ نہ موت کا خوف اُسے ستاتا ہے اور نہ ہی مستقبل کا خوف، حیرت انگیز طور پر وہ مطمئن نظر آتا ہے۔ تعجب یہ بھی ہے کہ وہ اپنے ماضی کی آلودگی کا ذکر نہیں کرتا۔ روایتی راہبوں کی طرح گناہ گار ماضی کے لیے توبہ کا طلب گار بھی نہیں ہوتا۔ اور نہ ہی جنت کی کھڑکی کھلوانے کے لیے اپنے گناہ کا اعتراف کرتا ہے۔ وہ زوالِ عمر کو ایک فطری فعل تصور کرتا ہے اور موت کو اس فطری فعل کا نقطہ آخر سمجھتا

ہے۔ یہ سب کچھ اس کے فہم میں موجود ہے۔

بابو گوپی ناتھ نے انتہائی پر قیث زندگی بسر کی تھی۔ اس کا ماضی مسرتوں سے سرشار رہا تھا۔ اس نے اپنی مالی خوش حالی سے زندگی کی ہر مسرت کو خرید لیا تھا۔ اس کا بھرا شہر کے بڑے سے بڑے کوٹھے پر رہتا تھا۔ پھر عمر کے دورِ آخر میں وہ ہمہ گیر زوال کا تجربہ کرنے لگا تھا۔ اسے عمر کے زوال کا تو خوف نہیں تھا۔ اس کے لیے یہ ایک فطری عمل تھا جس سے گریز ممکن نہ تھا مگر مالی وسائل کے سکڑنے کا خوف پریشان کن تھا۔ یہ مالی وسائل کے خشک ہونے کا خوف ہی تھا جس نے اسے جلد از جلد زینت کی آباد کاری کا رستہ دکھا دیا تھا اور وہ اس حقیقت کو سمجھ کر پوری تندی اور دل جمعی سے اس کام میں مصروف ہو گیا تھا۔ بابو گوپی ناتھ کی جگہ کوئی اور ہوتا تو وہ وسائل کو اجڑتے ہوئے دیکھ کر انھیں برے دنوں کے لیے بچانے کی سعی کرتا مگر گوپی ناتھ عجیب آدمی تھا کہ ایسے موقعوں پر پہلے سے زیادہ دولت صرف کرنے لگا تھا۔ یوں لگتا ہے اسے دولت صرف کرنے کی جلدی تھی اور اس عمل میں اس کی سائنیکی پرسکون طور پر سرور ہو رہی تھی۔

اس کی زندگی کے آخری ایام کو دیکھ کر یہ لگتا ہے کہ وہ اپنے ماضی کے کردار سے دل برداشتہ اور مایوس ہو کر بے معنویت کا شکار ہو جائے گا اور ماضی کا تاسف اسے بے معنویت کی دلدل میں پھینک دے گا مگر ایسا بالکل نہیں ہوتا۔ اس کے بالکل برعکس بابو گوپی ناتھ باطنی معرفت اور زندگی کی معنویت کو دریافت کر لیتا ہے۔ اب اسے کوٹھے کی مسرت کی جگہ انسانی زندگی کی آباد کاری میں مسرت محسوس ہونے لگتی ہے۔ شاید اس نے پہلی بار زندگی کی اس معنویت کا تجربہ کیا تھا۔ اب تک اس نے زندگی کی معنویت کو جنسی تجربے میں محسوس کیا تھا مگر اس بار انسان کو آباد کرنے اور اسے انسانی مسرتوں کے قریں کرنے سے یہ معنویت حاصل ہوئی تھی۔ اس بار اس کا بدن ہی نہیں اس کی سائنیکی بھی سرور ہوئی تھی۔ وہ ایک عجیب انسانی صورت حال کا تجربہ کرتا ہوا معلوم ہوتا ہے۔ وہ اپنی بدنی مسرتوں کی نفی کو قبول کرتا ہے۔ اور زینت کی بدنی مسرتوں کا اقرار کرتا ہے۔ یہ نفی اور اقرار اس کی سائنیکی کی کشمکش کا نتیجہ ہے۔ بابو گوپی ناتھ کی فتح زینت کے لیے مسرتیں فراہم کرنے میں ہے۔ زندگی کی اس منزل میں بابو گوپی ناتھ یہ جان چکا ہے کہ زندگی کا مزہ مسرت لینے میں نہیں مسرت دینے میں ہے۔

منو کے افسانوی اسٹیج پر پیشتر کردار جنسی کھیل کے سلسلوں میں مصروف نظر آتے ہیں۔ کچھ کردار جنسی مسرتوں کا سفر طے کرتے ہیں اور یہ سرتمیں ان کو لازوال اشتہاؤں کی یاد دلاتی رہتی ہیں۔ ”بو“ کا رندھیر گھاٹن لڑکی کے بدن سے پھوٹنے والی جنسی اشتہا کو کبھی فراموش نہ کر سکا۔ یہ جنسی اشتہا اسے جنسی سطح پر منجمد (freeze) کر دیتی ہے۔ ”ٹھنڈا گوشت“<sup>۲</sup> کے ایشر سنگھ کی اشتہا کو مردہ لڑکی کا ٹھنڈا گوشت ٹھنڈا کر دیتا ہے۔ مگر بابو گوپی ناتھ جنسی طور پر انجماد کا شکار نہیں ہوتا ہے اور نہ ہی موت کا خوف اس کی جنس کو ٹھنڈا کرتا ہے۔ بابو گوپی ناتھ جنس سے از خود سبک دوش ہوتا ہے اور یہ سبک دوشی زندگی کی معنویت کو سمجھنے کے ادراک سے پیدا ہوتی ہے اس نوعیت کا کوئی دوسرا کردار منو کے افسانوی اسٹیج پر دکھائی نہیں دیتا۔ یہ منو کا بے حد منفرد کردار ہے یہ بظاہر تو بہت سادہ ہے مگر اس کی سائیکی کے نہاں خانوں سے بہت کچھ برآمد ہوتا ہے۔

ایسا نہیں ہے کہ بابو گوپی ناتھ کی جلتوں پر خزاں چھا گئی تھی۔ قبحہ خانوں کے راہب کے لیے یہ انشراح صدر کا معاملہ ہے۔ کسی بھی انسان پر کسی بھی وقت حقیقت کے انشراح کا یہ مرحلہ آ سکتا ہے مگر اس مرحلے پر انشراح حال کے مطابق جلتوں کو پیچھے چھوڑ کر آگے بڑھ جانا ایک معرفت کی کیفیت سے گذرنا ہے یہ ایک صوفیانہ طرز احساس ہے جہاں دنیاوی مال و اسباب کو ترک کر دینا ہے۔ اس حالت کو ترک کر دینے کی واردات میں روشنی کی منزل عطا ہوتی ہے۔ میں اسے عطا ہی کہوں گا کیونکہ بابو گوپی ناتھ اس روشنی تک گیان دھیان میں اتر کر نہیں پہنچا تھا۔ یہ انشراح کی کوئی گھڑی تھی جو اسے اس عطا سے سرفراز کر گئی تھی۔ بابو گوپی ناتھ جنس کا ہدف رہا تھا۔ زندگی بھر جنس شریک غالب کی حیثیت سے اس پر غالب رہی تھی اور اس نے مغلوب جنسی زندگی بسر کی تھی مگر یہ زندگی کی معرفت، معنویت اور انشراح کا غلبہ تھا کہ اس کی مغلوب جنسی زندگی جنس کی غلامی سے آزاد ہو کر ایک نئے طرز احساس کے ساتھ آگے بڑھنے لگی تھی۔ گذشتہ زندگی اس نے جنسی غلبے سے مغلوب ہو کر گذاری تھی اور اب وہ جنس پر غالب آچکا تھا۔ جنسی جذبے سے مغلوب ہونے اور اس پر غالب آنے تک اس نے ایک لمبا سفر طے کیا تھا۔

بابو گوپی ناتھ کے کردار میں ایک بات سمجھنے کی ہے اور اس بات کا تعلق اس کی شخصی تہذیب



کی شناخت سے ہے۔ اس نے کبھی بھی اپنے آپ کو تہذیب کے معروف کرداروں سے شناخت نہیں کیا۔ وہ اپنے آپ کو سوسائٹی کے مہذب کرداروں کا حصہ نہیں سمجھتا ہے اور سمجھتا بھی کیسے کہ وہ عام معنوں میں کوئی مہذب کردار تھا ہی نہیں۔ وہ تو قبحہ خانوں کی بدنام دنیا کا ایک کردار تھا، بلکہ میں تو یہ کہوں گا کہ وہ قبحہ خانوں کی دنیا کا ایک راہب تھا جسے اس کی سوسائٹی کے لوگ سمجھ ہی نہ سکے تھے۔ اس راہب کو شناخت کرنے کے لیے اس کی نیک نام سوسائٹی کو ایک لمبے عرصے تک انتظار کرنے کی ضرورت تھی۔ بابو گوپی ناتھ یہ جانتا تھا کہ اس کی شناخت جن کرداروں سے ہو سکتی تھی وہ بیرونی فقیروں اور کنجروں کے کردار تھے۔ یہ کردار اس کی ذات میں تحلیل ہو گئے تھے مگر بابو گوپی ناتھ کا کردار ان کرداروں میں تحلیل نہ ہو سکا تھا کہ وہ قبحہ خانوں کا راہب تھا۔ بابو گوپی ناتھ اپنے شخصی کچھر کی دنیا کے کرداروں کے بارے میں یہ کہتا ہے۔

میں شروع سے فقیروں اور کنجروں کی صحبت میں رہا ہوں۔ مجھے ان سے کچھ محبت ہی ہو گئی ہے۔ میں ان کے بغیر نہیں رہ سکتا..... رنڈی کا کوٹھا اور پیر کا مزار بس یہ دو جگہ ہیں جہاں میرے دل کو سکون ملتا ہے۔<sup>۳</sup>

لہذا بابو گوپی ناتھ کی شناخت فقیروں اور کنجروں سے ہوتی ہے اس کا عشق رنڈی کے کوٹھے اور پیر کے مزار سے ہے۔ یہ اس کے شخصی کچھر کی دنیا ہے جو بہت مختصر اور بہت محدود ہے۔ اب سوال یہ ہے کہ رنڈی کا کوٹھا اور پیر کا مزار اس کے لیے آئیڈیل کیوں ہیں؟ یہ آئیڈیل اس لیے ہیں کہ بابو گوپی ناتھ کو یہاں فرش سے لے کر چھت تک دھوکا ہی دھوکا نظر آتا ہے۔ جو آدمی خود کو دھوکا دینا چاہے اس کے لیے ان سے اچھا مقام اور کیا ہو سکتا ہے۔ یوں دیکھا جائے تو بابو گوپی ناتھ بذاتہ خود کسی دھوکے کا شکار نہیں ہے۔ اس کی ذات حقیقت شناس ہے، دنیا شناس ہے۔ اس کی ذات میں آگاہی کا شعور موجود ہے۔ وہ نہایت حقیقت پسند انسان ہے وہ رنڈی کے کوٹھے اور پیر کے مزار کو دھوکے کی جگہ سمجھتے ہوئے بھی اپنی آئیڈیل جگہ سمجھتا ہے۔ وہ بھی غالب کی طرح لذت آزار میں پناہ ڈھونڈتا ہے۔ وہ رنڈی کے کوٹھے اور پیر کے مزار سے دھوکا نہیں کھاتا۔ دراصل وہ اس دھوکے کا عادی ہو چکا ہے اس کی طبع اس دھوکے کے بغیر مسرور نہیں ہو سکتی ہے۔ بابو گوپی ناتھ دھوکے سے عشق کرنے والا انسان ہے وہ اچھی

طرح جانتا ہے کہ رٹڑی کا کوٹھا دھوکا ہے۔ مگر اسے دھوکے سے عشق ہے۔ اسے معلوم ہے کہ پھر کا مزار بھی دھوکا ہے پھر بھی وہ اس دھوکے سے محبت کرتا ہے۔ اب دیکھیے کہ اصل مسئلہ کیا ہے؟ مسئلہ یہ ہے کہ وہ بے حد حقیقت پسند انسان ہے۔ دراصل وہ دھوکے سے نہیں حقیقت سے محبت کرتا ہے۔ اپنے شخصی کلچر کے یہ دونوں مقامات اس کی حقیقت پسندی کی شہادت کے سامان مہیا کرتے ہیں۔ رٹڑی سے اس کی محبت حقیقت پسندانہ محبت ہے۔ وہ رٹڑی کو بخوبی جانتا ہے۔ اس کی بے وفائی کا تجربہ رکھتا ہے اس کے باوجود وہ گریز پا لذات کا اسیر ہے۔ یوں دیکھا جائے تو وہ لذات کی اسیری میں رہنے کا عادی ہے۔ لذات سے رہائی کا طالب نہیں ہے کہ یہ طلب اس کی دنیا کو اجاڑ سکتی ہے۔ اس لیے وہ اس طلب کی کبھی خواہش نہیں کرتا اور اسے ترک کرنے کا کوئی ارادہ بھی نہیں رکھتا۔ اس بات پر بھی غور کیجیے کہ اس کی زندگی کا حاصل، زندگی کا سٹیٹس کو (status quo) ہے وہ سٹیٹس کو (status quo) کی دنیا کو کبھی نہیں چھوڑ سکتا۔ اس کے شخصی کلچر کا حسن، اس کا رنگ اور اس کی سیرت اسی سبب سے ہے۔

زینت تک پہنچتے پہنچتے وہ بدن کی آزمائشوں کی آخری منزل پر آچکا تھا۔ اس منزل پر وہ سٹیٹس کو (status quo) کے اسلوب سے انحراف کرتا ہے۔ اس مقام پر کچھ سوال ابھرتے ہیں۔ زینت سے دست برداری اور زندگی کے سامنے ہتھیار پھینک دینے کی وجہ یہ تو نہیں کہ شاہدانِ بازاری کی محبتوں میں ایک بھرپور زندگی بسر کرنے کے بعد اب اس کا بدن تھک گیا ہے یا سیر ہو گیا ہے یا تعیشت کی آخری حدوں کو چھو لینے کے بعد وہ محسوس کرنے لگا ہے کہ یہ سب کچھ گزراں ہے، سراب ہے۔ مہاتما بدھ بھی عیش و عشرت سے بیزار ہو کر گیان دھیان میں نکل گیا تھا۔

مگر بابو گوپی ناتھ مہاتما بدھ نہیں تھا۔ وہ عیش و نشاط کی دنیا سے اس لیے باہر نہیں نکل رہا تھا کہ وہ عیش و عشرت سے اکتا گیا تھا اور یا بدن کے اصراف سے جسمانی نظام زوال پذیر ہو گیا تھا۔ مہاتما بدھ بیوی بچے کو چھوڑ کر ایک رات اپنے گھوڑے کھوکا پر سوار ہوا اور اپنے رفیق کو ساتھ لے کر اُروویلا کے جنگلوں کی طرف نکل گیا تھا جو اس کے گیان دھیان کے مسکن بن گئے تھے اور وہ تیزی کے ساتھ اپنی ذات میں اترتا چلا گیا تھا۔ مگر بابو گوپی ناتھ جنگلوں اور گھھاؤں کی طرف نہیں گیا۔ البتہ وہ اپنی ذات کی گھھاؤں میں ضرور اتر گیا تھا۔ اس کی ذات ہی میں اُروویلا کے جنگل نمودار ہو گئے تھے۔ وہ

کب تک ذات کے ان داخلی تجربات سے گزرتا رہا ہمیں یہ معلوم نہیں ہے۔ ہاں ہم اتنا ضرور جانتے ہیں کہ اُسے نروان کی روشنی ایک انسانی تمثال نے دی تھی اور یہ زینت کی تمثال تھی۔

زینت کے مسئلے پر وہ بالآخر کامیاب ہوا۔ یہ کامیابی اُسے جنگل کا رستہ نہیں دکھائے گی وہ رنڈی کے کوٹھے اور پھر کے بچے کی راہ لے گا۔ وہ زندگی سے ریٹائر ہونے کے بعد بھی زندگی کے تماشے میں رہے گا کہ رنڈی کا کوٹھا دولت اور بدن کا تماشا ہے اور پھر کا تکیہ روحانیت کی تماشا گاہ اور بابو گوپی ناتھ ہے پکا تماشا بین!

بابو گوپی ناتھ پہلی بار رنڈی کے کوٹھے پر کب گیا۔ کہانی میں اس کی طرف کوئی اشارہ نہیں ملتا۔ یہ ماضی بعید کی بات معلوم ہوتی ہے اور منٹو کے نزدیک اس ذکر کی کوئی ضرورت بھی نہ تھی۔ لیکن یہ نظر آتا ہے کہ ایک بار ماضی بعید ہی کے کسی زمانے میں جب سیڑھیاں چڑھ کر وہ کوٹھے پر پہنچا تو بس دیکھتا رہ گیا اور پھر لمبے لمبے وقفوں کے لیے کوٹھے کا مقیم ہوتا رہا۔ آغاز میں وہ تماشا بین بنا اور پھر ہوتے ہوتے وہ پکا تماشا بین بن گیا۔ ایک بار کوٹھے پر چڑھنے کے بعد وہ کوٹھے ہی کا ہو کر رہ گیا۔ شاید وہ خود کو اس مٹی کا بچھنے لگا تھا۔

باپ سے ملے ہوئے مکان رفتہ رفتہ فروخت ہوتے رہے اور یہ مکان اسے ایک پختہ کار تماشا بین بناتے رہے۔ لگتا یہ ہے کہ وہ تیزی سے سرمتیں سمیٹنے میں مصروف رہا۔ جنسی سرشاری اُسے ہمہ وقت شاد کام اور شاداب کرتی رہی۔

جب وہ زندگی کی بلندیوں پر کھڑا تھا تو خوش تھا اور جب بلندیوں سے نیچے اتر آیا تو پھر بھی خوش تھا۔ رنڈی اور ہوس کی سرشاریوں سے محروم ہو جانے کا اسے کوئی دکھ نظر نہیں آتا۔ وہ اس حالت میں بھی پرسکون اور شانت رہتا ہے۔ اس کی آنکھوں میں زوال کے باعث پیدا ہونے والی نمی بھی دکھائی نہیں دیتی۔ وہ جانتا اور اچھی طرح سے جانتا ہے کہ ایک دن یہ سب کچھ ہونے والا تھا۔ کہانی یہ بتاتی ہے کہ وہ اس دن کو گلے لگانے کے لیے تیار بیٹھا تھا۔ اس کے پاس دو انتخاب تھے۔ رنڈی کا کوٹھا اور پھر فقیر کا تکیہ۔ یہ دونوں اس کے ذہنی کلچر کے مسکن تھے۔ اس کے ذہنی کلچر کا کوئی تیسرا مسکن نظر نہیں آتا۔ اس کی بساط صرف کوٹھے اور پھر کے بچے تک ہی محدود تھی۔ زینت کی شادی کے موقع سے پہلے

ہی اس کی تلاش بنی کا پرسونا (persona) اتر چکا تھا۔ اور اب وہ آدمی نظر آ رہا تھا اور شاید منٹو نے یہ کہانی اس آدمی کو دکھانے کے لیے ہی لکھی تھی۔

زینت بابو گوپی ناتھ کی خواہش کا آخری شاہکار ہے۔ عجیب بات تو یہ ہے کہ خواہش کا یہ آخری شاہکار اس کے لیے شائق اور شکتی کا سامان بن جاتا ہے۔ اس کا حوصلہ قابل داد ہے کہ وہ اپنے آخری شاہکار کو اپنے ہاتھ سے خود رخصت کرتا ہے۔ زندگی میں شاید آخری بار یا پہلی بار وہ مکتی کی اس منزل سے گذرا تھا۔ اس وقت اس کی آنکھوں میں نظر آنے والی نئی مکتی کی شہادت دے رہی تھی۔ بمبئی میں پیسہ ختم ہونے پر وہ ایک بار لاہور آیا تھا۔ اس نے داتا دربار میں جا کر زینت کی شادی کے لیے دعا مانگی تھی۔ جب شادی ہو رہی تھی تو اس نے منٹو کو یہ کہا تھا کہ بھگوان نے اس کی سن لی ہے۔<sup>۴</sup> اس کی آنکھ میں نظر آنے والی نئی داتا صاحب اور بھگوان کے لیے تشکر کا اظہار بھی تھی۔

ایسے کاموں کے لیے جگر داری چاہیے اور بابو گوپی ناتھ واقعتاً ایک جگر دار شخص تھا۔ زندگی کے جس اسلوب کو اس نے اختیار کیا تھا، یہ اس کا اپنا انتخاب تھا۔ اسے اس اسلوب اور اپنے انتخاب سے عشق تھا۔ اسے اس عشق کے آغاز اور اس کے انجام کی بھی خبر تھی۔ پھر وہ اپنے منتخب کردہ اسلوب پر چلتا رہا۔ اس نے زندگی کو ایک گزراں تماشے کے طور پر قبول کیا تھا۔ وہ اس تماشے کا ایک ان تھک تماشا تھا۔ وہ یہ بھی جانتا تھا کہ اس تماشے کو رواں رکھنے کی طاقت اس کی دولت میں ہے اور جب تک یہ دولت ہے تماشا جاری رہے گا۔ وہ اس تماشے میں اتنا محو ہو چکا تھا کہ اسے زندگی کا کوئی دوسرا مصرف نظر ہی نہ آتا تھا۔ اس کی زندگی کی ایک ہی ڈگر تھی اور وہ اس ڈگر پر چلتا رہا۔ بابو گوپی ناتھ ایک آزاد منش انسان تھا۔ اس آزاد منش انسان کے لیے معمول کی عام زندگی اپنے اندر دلچسپی نہ رکھتی تھی۔ اسے رشتہ داروں سے غرض تھی نہ دوستوں سے اور نہ ہی اپنے اہل خاندان سے۔ وہ عام انسانوں جیسی زندگی نہ جیتا تھا۔ اس کی اپنی بنائی ہوئی دنیا تھی اور وہ اس دنیا کا خوش باش باسی تھا۔ اس کی دنیا کے دو گوشے عافیت تھے۔ ایک گوشہ عافیت (ivory tower) تو رڈی کا کوٹھا تھا اور دوسرا پھر کا ٹکیہ۔ وہ اپنی چاہت، خواہش اور طلب کے درمیان ان ناورز میں اپنا وقت گزارتا تھا۔ خواہش اسے رڈی کے کوٹھے کی طرف کھینچتی تھی جو اس کی ہوس کی تسکین گاہ تھا۔ اس کی بدنی تکمیل کی طلب اس تسکین گاہ



میں ڈیرے ڈالے رہنے پر مجبور کرتی تھی۔ خواہش کی سرشاری اس پر دیوانگی طاری کر دیتی تھی اور وہ یہ سمجھنے پر مجبور ہو جاتا تھا کہ کیا یہی حقیقی دنیا ہے؟ کیا یہی سب کچھ ہے؟ رنڈی کا گوشہ عافیت (ivory tower) جب اس کے لیے اکتا ہٹ کا سبب بن جاتا یا اس کا دل بھر جاتا تو روحانی طلب کا دھوکا اسے دوسرے گوشہ عافیت میں لے جاتا۔ یہ پھر کا تکیہ تھا۔ یہاں بھی اس کا دل سرور ہوتا تھا۔

بابو گوپی ناتھ عمر کے آخری دور میں تسلسل کے ساتھ ایک خواب کی حالت میں تھا۔ وہ اس خواب کی عملی تعبیر دیکھنے کا خواہش مند تھا۔ وہ یہ خواب لاہور میں دیکھتا رہا تھا۔ مگر اس کی عملی شکل نہ بن سکی تھی۔ پھر وہ بمبئی کا رخ کرتا ہے جہاں وہ اس خواب کو حقیقی شکل و صورت میں ڈھالنے کی سعی کرتا رہا۔ یہ زینت کی نئی زندگی کا خواب تھا۔ اسے ایک ایسے انسان کی تلاش تھی جو زینت کے مستقبل کی ضمانت بن سکے۔ وہ بہت حقیقت پسند انسان تھا وہ کسی نیک انسان کا متلاشی نہ تھا کہ یہ اس کا آدرش ہی نہ تھا۔ وہ اپنے ہی قماش کے کسی انسان کو ڈھونڈ رہا تھا اور اس تلاش میں اسے بالآخر سندھ کا ایک خوشحال زمیندار مل گیا تھا اور زینت بھی طور پر اس کے سپرد کر دی گئی تھی اور یوں بابو گوپی ناتھ کا خواب پورا ہو گیا تھا۔

تبسم کاشمیری

زینت کی شادی کے روز وہ بے حد خوش تھا۔ اسی خوشی کے عالم میں وہ منٹو کو لے کر اس کمرے میں گیا جہاں زینت سرخ زرافت کے لباس میں لہن بنی بیٹھی تھی اس نے کہا ذرا کمرے میں جا کر دیکھیے کہ زینو لہن کے لباس میں کیسی لگتی ہے۔ یہاں منٹو کا بیان دیکھتے چلیے:

میں پردہ ہٹا کر اندر داخل ہوا۔ زینت سرخ زرافت کا شلوار کرتہ پہنے تھی..... دوپٹہ بھی اسی رنگ کا تھا جس پر گوٹ لگی تھی چہرے پر ہلکا ہلکا میک اپ تھا حال آنکہ مجھے ہونٹوں پر لپ اسٹک کی سرخی بہت بری معلوم ہوتی ہے مگر زینت کے ہونٹ بچے ہوئے تھے۔ اس نے شرما کر مجھے آداب کیا تو بہت پیاری لگی لیکن جب میں نے دوسرے کونے میں ایک مسہری دیکھی جس پر پھول ہی پھول تھے تو مجھے بے اختیار ہنسی آگئی۔ میں نے زینت سے کہا یہ کیا مسخرہ پن ہے۔

زینت نے میری طرف بالکل معصوم کبوتری کی طرح دیکھا۔ ”آپ مذاق کرتے ہیں بھائی جان!“ اس نے یہ کہا اور آنکھوں میں آنسو ڈبڈبا آئے۔



مجھے ابھی غلطی کا احساس بھی نہ ہوا تھا کہ بابو گوپی ناتھ اندر داخل ہوا۔ بڑے پیار کے ساتھ اس نے اپنے رومال کے ساتھ زینت کے آنسو پونچھے اور بڑے دکھ کے ساتھ مجھ سے کہا۔

”منٹو صاحب! میں سمجھا تھا کہ آپ بڑے سمجھ دار اور لائق آدمی ہیں..... زینو کا مذاق اڑانے سے پہلے آپ نے کچھ تو سوچ لیا ہوتا۔“  
بابو گوپی ناتھ کے لہجے میں وہ عقیدت جو اُسے مجھ سے تھی، رنجی نظر آئی لیکن پیشتر اس کے کہ میں اس سے معافی مانگوں، اس نے زینت کے سر پر ہاتھ پھیرا اور بڑے خلوص کے ساتھ کہا۔ ”خدا تمہیں خوش رکھے!“

یہ کہہ کر بابو گوپی ناتھ نے بھیگی ہوئی آنکھوں سے میری طرف دیکھا۔ ان میں ملامت تھی..... بہت ہی دکھ بھری ملامت..... اور چلا گیا۔<sup>۵</sup>

کہانی میں بابو گوپی ناتھ پہلی بار ایک جذباتی رد عمل کا مظاہرہ کرتا نظر آتا ہے۔ وہ منٹو کے سامنے زینت کو دکھ پہنچانے پر احتجاج کرتا ہے۔ اس کی نہایت پرسکون شخصیت منٹو کی جہ سے بے حد مجروح ہوتی ہے۔ مجروح زینت بھی ہوئی تھی اس کے آنسو چھلک پڑے تھے جنہیں بابو گوپی ناتھ نے محبت سے صاف کیا تھا۔ یہ گوپی ناتھ کی بے پناہ محبت کا اظہار تھا۔ سوچنے والی بات یہ ہے کہ جس عورت سے بابو گوپی ناتھ کو بے حد پیار تھا، وہ اسے اپنے ہاتھوں سے کسی دوسرے شخص کے سپرد کرنے کے لیے بے تاب تھا۔ اس علاحدگی کے تصور سے اس کی شخصیت میں کسی رنج، الم یا فراق کی کیفیات نہیں ملتی ہیں۔ وہ خود ختم ہو رہا ہے اور اس کی تمام تر کوشش ہے کہ اپنے ڈراپ سین سے پہلے پہلے وہ اپنے پرانے خواب کی عملی تعبیر دیکھ سکے اور اس نے یہ خواب عملی طور پر پورا ہوتے ہوئے دیکھا۔

کہانی یہ بتاتی ہے کہ بابو گوپی ناتھ نے زندگی میں پہلی بار کسی عورت کو اتنا چاہا تھا۔

کہانی کے آخر میں بابو گوپی ناتھ کا جو دعائیہ انداز ہے اس میں سارے کا سارا گوپی ناتھ سمٹ کر آگیا ہے۔ وہ تماش بین کے پرسونا (persona) سے نکل کر ایک اور ہی شکل میں نمودار ہوتا ہے۔ یہاں ہم ایک نئے بابو گوپی ناتھ کو دیکھتے ہیں۔ اس کا دنیاوی روپ غائب ہو جاتا ہے۔ اور یہاں ایک نئے گوپی ناتھ کا ظہور ہوتا ہے۔ منٹو نے چند لمحوں میں یہ دکھایا ہے کہ ایک کردار کی کایا کلب کیسے

ہو سکتی ہے۔ ایک عیاش راہب کی جگہ ہمیں ایک آدمی نظر آنے لگتا ہے۔ آدمی ان معنوں میں کہ جن معنوں میں منٹو نے آدمی کی تعبیر پیش کی تھی۔ ”آدمی یا آدمی ہے ورنہ آدمی نہیں گدھا ہے، مکان ہے، میز ہے یا کوئی اور چیز ہے۔“

کہانی کے اختتام پر بابو گوپی ناتھ کی داخلی شخصیت کی جہیں کھلتی ہیں۔ فن یہ ہے کہ منٹو نے جسم اور روح کو آئینتہ (integrate) کر دیا ہے اور ایک ایسا لازوال کردار وجود میں آ گیا ہے جس کی کوئی دوسری مثال اردو افسانہ پیش کرنے سے قاصر نظر آتا ہے۔

زینت کی رخصتی ایک ایسا استعاراتی عمل ہے کہ جس کی تعبیر کی کئی جہتیں نظر آتی ہیں۔ اس کے سر پر ہاتھ پھیرنے اور اسے دعا دینے کے بعد یوں لگتا ہے کہ بابو گوپی ناتھ ایک عجب طمانیت محسوس کرتا ہے۔ یہ اس کی زندگی میں تکمیل (fulfilment) کا وہ لمحہ تھا کہ جس کا وہ بڑی دیر سے منتظر تھا۔ یہ اس کے لیے مکتی حاصل ہونے جیسی کیفیت تھی جس میں وہ ابدیت (eternity) کی طرف قدم بڑھا رہا تھا۔

زینت کی رخصتی سے یہ محسوس ہوتا ہے کہ جیسے اب وہ زندگی سے دست کش (withdraw) ہو رہا ہے اور یہ صورت اب اسے بھر کے ٹیکے یا رنڈی کے کوٹھے کی سمت لے جائے گی۔ وہ اپنی ذات میں سمٹے سمٹے ایک موہوم سے مقام پر آخری سانس لے سکے گا۔ اس کی ذات کی آگاہی اُسے یہ پیغام دے چکی ہے کہ اب اسے واپسی کے سفر پر بڑھنا ہے۔ بابو گوپی ناتھ جو کہ قحبہ خانوں کا راہب ہے اس سفر پر چلنے کے لیے تیار ہے۔ اب اس راہب کا باطن بہت قوی ہے۔ اسے نہ اپنے انجام کا کوئی خوف ہے اور نہ ہی موت کا صدمہ۔ یہ سب کچھ اس کے لیے حقیقت کا درجہ رکھتا تھا اور یہ سب کچھ وہ قبول کرنے کے لیے بھی تیار تھا۔

بابو نے ایک موقع پر بڑی سنجیدگی سے زینت کے بارے میں خود یہ کہا تھا کہ:  
منٹو صاحب! مجھے اس عورت سے بہت محبت ہے۔ دو برس سے یہ میرے پاس ہے  
میں حضرت غوث اعظم جیلانی کی قسم کھا کر کہتا ہوں کہ اس نے مجھے کبھی شکایت کا  
موقع نہیں دیا۔ اس کی ”دوسری بہنیں، میرا مطلب ہے اس پیشے کی دوسری عورتیں  
دونوں ہاتھوں سے مجھے لوٹ کر کھاتی رہیں مگر اس نے کبھی ایک زائد پیسہ مجھ سے نہیں

لیا۔ میں اگر کسی دوسری عورت کے ہاں ہفتوں پڑا رہا تو اس غریب نے اپنا کوئی زیور گروی رکھ کر گزاریا کیا۔<sup>۶</sup>

جہاں تک زینت کا تعلق ہے، وہ وجودی بہاؤ میں بہنے والی ایک عورت تھی۔ اس کا مسئلہ یہ تھا کہ وہ اختیار اور انتخاب سے محروم تھی۔ وہ ان لوگوں میں سے نہ تھی جو اپنی خواہش سے جو کچھ چاہتے ہیں انتخاب کر سکتے ہیں۔ زینت تو منتخب کی جاتی تھی اور اس کے اندر انکار کرنے کی بھی سکت نہ تھی۔ بابو گوپی ناتھ اس کا انتخاب نہ تھا وہ گوپی ناتھ کا انتخاب تھی۔ زندگی میں اُسے انتخاب کرنے کا موقع ہی کب ملا تھا۔ ایک نابکار کٹنی اُسے کشمیر سے بھگا لائی تھی۔ وہ بے حد سادہ طبیعت کی عورت تھی۔ کٹنی نے اس کی سادگی ہی سے فائدہ اٹھایا تھا۔ پھر وہ گوپی ناتھ کی صحبت میں رہی۔ اس نے زینت سے محبت کی۔ وہ اس کی کمزوری بن گئی تھی۔ بمبئی میں بابو گوپی ناتھ کی پالیسی کے مطابق وہ کچھ لوگوں میں دلچسپی لیتی رہی ان کی یا اپنی جنسی خواہشیں بھی پوری کرتی رہی۔ ان میں سے کوئی بھی اس کے ساتھ محبت نہ کرتا تھا۔ رد عمل کے طور پر وہ بھی ان سے محبت نہ کر سکی۔ شاید اپنے ذاتی حالات سے وہ اتنی دل برداشتہ ہو گئی تھی کہ خود کو کرسی، میز یا مکان کی طرح مردوں کے استعمال میں آنے والی ایک چیز سمجھنے لگی تھی۔ زندگی اس کے لیے بے معنی حقیقت بن گئی تھی۔ اس کی دلچسپی زندگی کی کسی چیز میں نہ تھی۔ اسی لیے اس کے بارے میں منٹو نے یہ لکھ دیا تھا کہ ”زینت اکتا دینے والی حد تک بے سمجھ، بے امنگ اور بے جان عورت تھی۔“ اس کے اندر کی بے معنویت نے اس پر اس حد تک غلبہ حاصل کر لیا تھا کہ زندگی کی کسی چیز میں دلچسپی محسوس نہ ہوتی تھی۔ وہ سگریٹ نوشی اور مے نوشی کرتی تھی مگر ان سے دلچسپی نہ تھی۔ کھانا ہو یا گھریا ٹیلی فون یا وہ صوفہ جس پر وہ اکثر آرام کرتی تھی اسے ان سے بھی کوئی دلچسپی نہ تھی۔ زینت زندگی کی مسرتوں اور لذتوں سے عاری عورت تھی۔ وہ محبت کے تجربے سے بھی محروم رہی تھی اور یہی اس کردار کا بڑا المیہ تھا۔ بمبئی میں قیام کے دوران میں جب بابو گوپی ناتھ روپے ختم ہونے کے خوف سے مزید روپے لینے کے لیے لاہور گیا تو اس کی غیر حاضری میں سردار بیگم کو ہر روز مورفیا کا ٹیکہ لگوانے کی ضرورت تھی اور سینڈو کو پولسن مکھن اور شراب کی..... اپنی ضرورت کو پورا کرنے کے لیے وہ ہر روز دو تین آدمی پھانس کر لے آتے تھے جو زینت کو استعمال کرتے اور سو سو روپے سینڈو اور

سردار ٹیگم کو مل جاتے تھے۔ ایک روز جب زینت کو منٹو نے کہا ”یہ تم کیا کر رہی ہو“ تو اس نے بڑے الہڑپن سے کہا ”مجھے کچھ معلوم نہیں بھائی جان۔ یہ لوگ جو کچھ کہتے ہیں مان لیتی ہوں۔“ زینت کا مسئلہ ہی یہ تھا کہ وہ مدافعت کی قوت سے محروم تھی اس لیے کسی بات پر انکار کرنا جانتی ہی نہ تھی۔ حیرت اس بات پر ہوتی ہے کہ زینت جیسے بے جان اور انفعال زدہ کردار کی طرف بابو گوپی ناتھ کیوں کر مائل ہوا تھا۔ عمر بھر حسیناؤں کی زلفوں اور غمزوں کے سائے میں رہنے والا آدمی ایک بے جان لڑکی سے محبت کیوں کرنے لگا تھا؟

ان باتوں کے باوجود زینت اس کے لیے ایک بامعنی تمثال تھی اور وہ اس بامعنی تمثال کو عزت و احترام سے رخصت کرنا چاہتا تھا اور واقعتاً اس نے ایسا کیا۔

بابو گوپی ناتھ اپنے ارد گرد کے لوگوں کو بہت اچھی طرح جانتا ہے۔ اسے خوب معلوم ہے کہ یہ سب لوگ اسے دھوکا دے رہے ہیں مگر ہر روز دھوکا کھانے کے باوجود وہ ان سے تعلق ختم نہیں کرتا۔ اس کی سائیکسی یہ کہتی ہے کہ دھوکا کھانے میں تو اسے مسرت محسوس ہوتی ہے مگر دھوکا دینا اس کی سرشت میں شامل نہیں ہے۔ وہ حقیقت سے نیا دہ سراپ کے پیچھے دوڑنے والا شخص ہے۔ فریب اور دھوکا اس کے لیے وجہ تشفی ہیں۔ سوچنے والی بات یہ ہے کہ وہ دھوکے، فریب اور سراپ کا متمنی کیوں ہے؟

سچی بات تو یہ ہے کہ وہ عمر بھر سراپ کے پیچھے بھاگتا رہا۔ سراپ اس کے لیے حقیقت کا ایک روپ تھا مگر اس کی زندگی میں بالآخر ایک ایسا مرحلہ بھی آتا ہے جب اسے حقیقت کا ادراک ہوتا ہے۔ اس مرحلے پر سراپ اس کے ماضی کا حصہ بن کر پیچھے رہ جاتا ہے اور وہ حقیقت کا سفر طے کرنے لگتا ہے۔ یہ حقیقت اس نے زینت کی شکل میں دیکھی تھی۔ کہانی کو سمجھنے کے لیے اب ہمیں کہانی کے متن میں بابو گوپی ناتھ کو مزید تلاش کرنا چاہیے اور یہ بھی دیکھنا چاہیے جو لوگ اس کے آئیڈیل ہیں وہ کون ہیں؟ وہ پھر، فقیر اور کنجر ہیں۔ وہ ایک ہی سانس میں پھروں اور کنجروں کو ایک ہی صف میں کھڑا کر دیتا ہے۔ اس کے نزدیک ان دونوں میں فرق نہیں ہے۔ بقول بابو گوپی ناتھ رنڈی کے کوٹھے پر ماں باپ اپنی اولاد سے پیشہ کراتے ہیں۔ یعنی رنڈی کے کوٹھے پر اولاد بیچی جاتی ہے اور نکلیوں میں نام نہاد بھیر خدا کے نام کو بیچتے ہیں۔



جو مقامات اس کے آئیڈیل ہیں وہ ہیں رنڈی کا کوٹھا اور پھر کا مزار۔ سوال پیدا ہوتا ہے کہ اسے یہ جگہیں آخر کیوں پسند ہیں؟ بابو گوپی ناتھ دھوکے، خود فریبی اور سراب کی دنیا میں رہنے والا شخص ہے اور یہ دنیا اس کی تسکین گاہ ہے۔ دھوکا کھانا اور جان بوجھ کر دھوکا کھانا بڑے حوصلے کا کام ہے۔ یہ حقیقت پسندی کا اعتراف ہے۔ بابو گوپی ناتھ یہ بات اچھی طرح جانتا ہے کہ رنڈی کے کوٹھے پر حاصل کی جانے والی مسرت عارضی ہے، ظاہری ہے اور غیر حقیقی ہے اور یہی حال پھر کے بچے پر ملنے والے سکون میں ہے۔ وہ رنڈی کے کوٹھے کی چمک دمک، پیار، محبت اور پھر کے بچے سے ملنے والی تشفی کا عادی (immune) ہو چکا ہے۔ ان کے بغیر وہ زندہ رہ نہیں سکتا۔ یہ اس کا اسلوب زیست بن چکا ہے۔

بابو گوپی ناتھ منٹو کی کہانیوں میں اپنی نوعیت کا واحد کردار ہے۔ وہ مذہب سے ماورا ہے۔ کسی بھی مذہب پر اس کا یقین نظر نہیں آتا۔ وہ آدمی ہے، صرف آدمی۔ اگر اس کا کوئی مذہب، کوئی عقیدہ ہے تو آدمیت ہے اور یہی اس کی مخفی قوت ہے۔ اس نے کوٹھوں پر ایک بھرپور زندگی گزاری تھی، خواہشات کی تیز آندھیوں میں اڑتا رہا تھا، جہلیں سر پر سوار رہی تھیں۔ اس کے ساتھ ساتھ درویشوں کے تکیوں پر حاضری بھی دیا کرتا تھا۔ وہ جہاں کہیں بھی رہا آدمی بن کر رہا۔ جب تک اس کی دولت اور کمر میں دم خم تھا تو وہ آدمی تھا اور جب کمر کی طاقت سے محروم ہوا تو اس وقت بھی وہ آدمی ہی رہا۔ یہ بابو گوپی ناتھ کی مخفی قوت تھی جس نے اس کے ہر دور کو توانائی بخشی تھی۔

بابو گوپی ناتھ نے نیکی بدی، گناہ و ثواب کے تصورات سے ماورا ہو کر زندگی بسر کی۔ اس نے زندگی کو کبھی بھی نیکی بدی کے حوالے سے نہ دیکھا تھا۔ اس کے لیے زندگی، زندگی تھی جس میں وہ اپنے قرینے اور سلیقے سے زندہ رہا تھا۔

”بابو گوپی ناتھ“ میں اگر کوئی آدمی نظر آتا ہے تو وہ بابو گوپی ناتھ ہی ہے۔ کہانی میں دوسرا آدمی موجود ہی نہیں ہے۔ سینڈو، غفار سائیں، سردار بیگم وغیرہ آدمی نہیں ہیں، یہ تو منٹو کی نظر میں گدھے، مکان اور میزیں ہیں یا پھر رسمی قسم کی چیزیں ہیں۔ یہ لوگ اس روشنی سے محروم ہیں جو ہم کہانی کے دروہست میں بابو گوپی ناتھ کی داخلی زندگی میں دیکھتے ہیں۔ بابو گوپی ناتھ آدمی اس لیے ہے کہ عمر



بھر تماشہ بنی کرنے کے بعد بھی آدمی اس کے اندر موجود رہا اور بالآخر وہ لپک کر باہر آگیا۔ دیگر کرداروں میں آدمی کی جھلک بھی نظر نہیں آتی۔ ان کے اندر کا آدمی مسلسل غائب ملتا ہے۔

بابو گوپی ناتھ کی دنیا کے ان کرداروں کو بھی دیکھتے چاہیے۔ یہ دیکھیے یہ غفار سائیں اور بقول منو تھہ پوش، پنجاب کا ٹھیٹ سائیں، گلے میں موٹے موٹے دانوں کی مالا۔ لاہور سے بابو گوپی ناتھ کے ساتھ آئے ہیں۔ کیونکہ وہاں کوئی اور بیوقوف ملنے کی امید نہ تھی۔ یہاں آپ بابو صاحب سے کریون اے کے سگریٹ اور سکاچ ونگی کے پیگ پی کر دعا کرتے رہتے ہیں۔ اور یہ غلام علی ہے۔ لمبا ترنگا جوان، کسرتی بدن، لاہور کی ایک بڑی طوائف کی بیٹی اس پر عاشق ہو گئی تھی مگر وہ لنگوٹ کا پکا نکلا۔ ایک بچے میں بابو سے ملاقات ہوئی، اسی وقت سے ان کو چمٹا ہوا ہے۔ ہر روز کریون اے کا ڈبہ اور کھانا مقرر ہے۔ بابو کے فلیٹ کی دنیا میں سانولے رنگ کی ایک عورت بھی نظر آتی ہے جو سگریٹ پی رہی تھی۔ یہ مسز عبدالرحیم سینڈو عرف سردار بیگم کہلاتی تھی۔ اس کے لیے بھی کریون اے کا ایک ڈبہ مقرر تھا اور ہر شام یہ ڈاکٹر سے مورفیا کا ٹیکہ لگواتی تھی۔ یہ لوگ اسے ہر روز دھوکا دیتے تھے اور بابو ہر روز ہنس کر ان کا دھوکا سہہ جاتا تھا۔ وہ اچھی طرح جانتا تھا کہ یہ ان کی عادت ہے اور یہ عادت بدل نہیں سکتے۔ وہ یہ بھی جانتا تھا کہ وہ دھوکا کھانے کا عادی ہے اور اپنی عادت بدل نہیں سکتا ہے۔ اس لیے دونوں فریق ہنسی خوشی زندگی بسر کر رہے تھے۔

بابو گوپی ناتھ کو دیکھتے ہوئے مجھے بار بار یہ محسوس ہوتا ہے کہ بمبئی کی کلونیل دنیا کے گناہ گار کرداروں پر کہانیاں لکھتے لکھتے منو شاید تھک گیا تھا۔ اس نے کثیر مقدار میں ڈھیر سارے کردار افسانے کی دنیا کے سپرد کر دیے تھے۔ اس کی کہانی میں مرد کرداروں کا ایک ہجوم دکھائی دیتا ہے۔ وہ سب کے سب مشین کی طرح کسی نہ کسی شکل میں گناہ، آلودگی، جنسی مسرت اور اسی قسم کے کاموں میں مصروف ملتے ہیں۔ ان کرداروں کے لیے اس مشینی زندگی سے ہٹ کر ادھر ادھر دیکھنا مشکل معلوم ہوتا ہے۔ ان کرداروں میں ناول کردار بھی ہیں اور اینارٹل بھی۔ ناول کردار بھی کسی نہ کسی اینارٹلٹی کا شکار ہیں اور ویسے بھی منو کی ان ناول کرداروں سے کیا دلچسپی ہو سکتی تھی۔

”بابو گوپی ناتھ“ کو پڑھتے ہوئے مجھے یوں لگتا ہے کہ جیسے منو بڑی مدت سے کسی انسان کی

تلاش میں تھا۔ بابو گوپی ناتھ اسی انسان کا استعارہ معلوم ہوتا ہے جسے وہ ملوں سے تلاش کر رہا تھا۔ میں یہاں اس بحث میں نہیں الجھوں گا کہ گوپی ناتھ انسان ہے یا نہیں۔ کیا وہ محمد حسن عسکری اور ممتاز شیریں کا فطری انسان ہے یا ممتاز شیریں کا مکمل انسان۔ یہ ساری سعی انسان کو سمجھنے اور سمجھانے کی ہے۔ اس لیے میں یہ کہوں گا کہ اردو افسانہ بابو گوپی ناتھ جیسے استعاراتی انسان سے محروم تھا۔ اس کے بارے میں یہ کہنا زیادہ صحیح ہوگا کہ وہ نوری ہے نہ ناری، وہ تو صرف انسان ہے اور منٹو نے اسی انسان کو دریافت کیا تھا اور یہ انسان صدیوں کے عمل میں بھی زندہ رہے گا۔ تاریخ کے صفحات پر وہ کبھی بھی تحلیل نہ ہونے والا انسان ہے۔

## حوالہ جات

- \* جزوقتی پروفیسر، شعبہ اردو، گورنمنٹ کالج یونیورسٹی، لاہور۔
- ۱۔ سعادت حسن منٹو، ”موت“، کلیات منٹو جلد اول، مرتب امجد طفیل (اسلام آباد: نیریز، ۲۰۱۲ء)، ص ۳۷۹-۳۸۳۔
- ۲۔ سعادت حسن منٹو، ”مختار گوشت“، کلیات منٹو جلد دوم، مرتب امجد طفیل (اسلام آباد: نیریز، ۲۰۱۲ء)، ص ۲۳-۲۷۔
- ۳۔ سعادت حسن منٹو، ”بابو گوپی ناتھ“، کلیات منٹو جلد اول، مرتب امجد طفیل (اسلام آباد: نیریز، ۲۰۱۲ء)، ص ۳۳۸۔
- ۴۔ ایضاً، ص ۳۳۳۔
- ۵۔ ایضاً، ص ۳۳۲۔
- ۶۔ ایضاً، ص ۳۳۹۔
- ۷۔ ایضاً، ص ۳۳۲۔
- ۸۔ ایضاً۔

## مآخذ

- منٹو، سعادت حسن۔ کلیات منٹو۔ جلد اول۔ مرتب امجد طفیل۔ اسلام آباد: نیریز، ۲۰۱۲ء۔
- منٹو، سعادت حسن۔ کلیات منٹو۔ جلد دوم۔ مرتب امجد طفیل۔ اسلام آباد: نیریز، ۲۰۱۲ء۔

محمد نعیم\*

## ایامی: مساوات اور بیانیہ

۳۱۱  
مجموعہ تحقیقات

سماج کی نمائندگی کا معاملہ ہو یا سماجی تبدیلی کو نشان زد کرنا ہو؛ معاملہ انسانی شخصیت کی پیچ داری سے متعلق ہو یا باہمی تعلقات کی پہلو داری سے؛ دوسروں کو سمجھنے کی کاوش ہو یا اپنی تفہیم کا سفر ہو، ان سب سوالوں سے دو چار ہونے کے لیے بیانیہ پر نظر ٹھہرتی ہے۔ وقت بدلے یا وقت کی تفہیم، بیانیہ ہی خبر دیتا ہے۔ یہ صورت حال کو بیان تو کرتا ہی ہے، اس کی تعمیر بھی کرتا ہے۔ یہ لکھنے والوں کے لیے امکانات سے بھرپور ہوتا ہے اور ان کے لیے امتحان بھی۔ بیانیہ مصنف کی تمناؤں کو راہ دکھاتا ہے اور اس کی باطنی کشش کو اظہار کی حدود میں منتشر کرتا ہے۔

انیسویں صدی کے آخری نصف میں مسلم اشرافیہ اپنی شناخت کی تشکیل میں خاصی سرگرم تھی۔ اشاعت اور عام تعلیم سے پیدا ہونے والی صورت حال نے لکھے ہوئے لفظ کی ترسیل اور اثر میں کئی گنا اضافہ کر دیا تھا۔ اس امکان کو کام میں لاتے ہوئے یوپی کی مسلم اشرافیہ نے اردو ادب میں شروع ہونے والی نئی صنف ناول کو اپنی شناخت کا ایک وسیلہ بنایا۔ اس تشکیل میں مرد و عورت کے اختیارات، حقوق و فرائض اور سماجی حیثیت کے حوالے سے کئی مباحث چھیڑے گئے۔ ڈپٹی نذیر احمد نے بیانیہ کی اس نئی طرز کو تیزی سے بدلتی صورت حال کی تفہیم و تشکیل کے لیے استعمال کیا۔ ان کے ہاں بیانیہ محض صورت حال کی نمائندگی کا ذریعہ نہیں، مختلف سماجی گروہوں — اشراف اجلاف، مرد و عورت — کے لیے

اپنے عملی میدان اور تصورِ ذات (self image) کی تشکیل اور توسیع کا امکان بھی ہے۔

نذیر احمد کا نسبتاً کم معروف ناول ایسا مٹی (۱۸۹۱ء) بیوہ کے نکاحِ ثانی کی تفہیم، معاصر صورتِ حال اور انیسویں صدی کے اخیر میں اشراف عورتوں کے اختیار (agency) کو سمجھنے کے حوالے سے اہم ہے۔ انھوں نے اس کی تمہید میں بیواؤں کی کثرت اور ریڑھوں کی قلت کا تقابل کرتے ہوئے تجرد کی سختیوں کو جھیلنے کے معاملے میں مردوں کو بُودے بتایا ہے۔ وہ عورتوں کے حوصلے کی بات کرتے ہیں، تاہم اتنے حقیقت پسند ضرور ہیں کہ اسے پرلے درجے کی بد قسمتی قرار دیتے ہیں! جس سے ان کا بیانیہ محض مردانہ ہو کر نہیں رہ جاتا۔ اس تمہید میں وہ بیوگی کی زندگی کو قیامت کا سماں قرار دیتے ہیں۔ وہ ایسے لوگوں کو آڑے ہاتھوں لیتے ہیں جو بیوگی کو آفت کہنے کے باوجود اس کے مدارک کے لیے ہاتھ پاؤں نہیں مارتے۔ اس ضمن میں بے عملی کی انتہا یہ کہ خود مبتلائے آفت بھی رونے ڈھونے اور اندر ہی اندر گھلنے کے سوا کچھ نہیں کرتیں۔

اس سیاق و سباق میں آزادی کا قصہ ایک طور پر خود اپنے اختیار کو، اپنے مسائل کا حل تلاش کرتے ہوئے وسیع کرنا ہے۔ یہ بامعنی ہے کہ بیوہ کے مسائل بیوہ ہی بیان کر رہی ہے۔ اس سوانحی بیان نے ناول میں حقیقت نمائی (verisimilitude) کو راہ دی ہے، جس سے تاثر بھی بڑھ گئی ہے۔ راوی تو یہاں غائب ہے لیکن قصے میں خاتون کو مرکزیت دینا، اس کی حیثیت کو تسلیم کرنا ہے۔ بیانیے میں اس کے مکالموں اور آخر میں اس کی تقریر کے ذریعے اسے اظہار کی دنیا (expressive world) میں لایا گیا ہے۔ ایک طرف تو وہ احتیاط کہ شریف عورت کی آواز تک کسی غیر مرد تک نہ پہنچے اور یہاں یہ عالم کہ ایک شریف خاتون کی تقریر سننے شہر بھر سے مردوں کی بھیڑ جمع ہو جائے، اس پر مستزاد خلقت کا ہجوم اس قدر ہے کہ تمام مکان میں مرد ہی مرد پڑے پڑے تھے۔ یہ ایک نئی صورتِ حال کا بیان ہے۔ یہاں یہ بات خاص طور پر نذیر احمد نے لکھی کہ:

آزادی کیا شرافت، کیا لیاقت، کیا تعز و خاندانی، کیا منساری، سب طور سے اس رتبے کی عورت تھی کہ کسی کو بلا ضرورت جھوٹوں بکلا بھیجتی تو وہ بچوں دوڑا آتا۔<sup>۲</sup>

آزادی کے بلاوے پر لوگ اس کی خاندانی اور ذاتی حیثیت کے سبب سے آئے، مسئلہ

اشراف کا تھا، شریف زادی کی زبانی بیان ہوا۔

مذہب احمد کی کردار نگاری کو ہم یہاں اسمِ باسکی کی انکل سے نہیں، انتخاب، تفصیل، ترتیب، اٹھان اور مکالمے کی کلید سے کھولیں گے۔ آزادی نے اگر اتنی ہمت کی کہ باقی رائیوں کی طرح محض گھٹ گھٹ کر مرنے کی بجائے، اپنا احوال کہہ سنایا تو اس کے لیے معصنف نے اس کے کردار میں کئی قرینے رکھے تھے۔ اول ایک انگریزی پڑھے باپ کے گھر پیدا ہونا، جو انگریزوں کی عقل، انتظام اور ٹیکنالوجی سب کا بے طرح معترف بلکہ مدح خواں ہے؛ دوسرے اس میں ذہانت کا پیدا ہونے کا مادہ کہ: جس قدر اس ملک میں شریف زادیوں کو جاننا اور سیکھنا ضرور ہے، آٹھ نو برس کی عمر میں بخوبی سیکھ سمجھ لیا۔<sup>۳</sup>

تیسرے اس کی مولوی گھرانے سے تعلق رکھنے والی ماں، جسے فرنگیوں سے ملنا بھی عیب لگتا تھا، جو ہر معاملے میں شریعت کو معیار مانتی تھی۔ مذہب احمد نے آزادی کی تربیت میں والدین کے متخالف مزاجوں اور خیالوں کو ذخیل دکھایا ہے۔ آزادی، ان کی آپسی ٹوک جھونک اور مذہب، تہذیب اور گھرداری میں دونوں صاحبوں کے مخالف دلائل کے سائے میں پل پڑھی۔ اس کے باپ کی نظر میں بچوں کا قرآن ناظرہ بے سمجھے بوجھے پڑھنا فائدے سے خالی ہے۔ اس نے اپنے لڑکوں کو پادریوں کے مدرسے میں داخل کرایا، کان چھدوانے سے آزادی کو منع کیا اور قید کی حد تک پہنچے ہوئے پردے کی مخالفت کی، یہ باتیں خاص طور پر بیاسے میں آزادی کی وساطت سے سامنے آئیں۔ ان حقائق کو آزادی کا مشاہدہ بنا کر پیش کیا گیا ہے، جس کی بنیاد پر یہ کہنا ممکن ہے کہ اب اردو بیانیہ حقیقت کو کرداروں کی نظر سے دیکھنے لگا ہے، اس میں معصنف کی مطلق العنانی — جسے غائب راوی کے ذریعے کرداروں کے اعمال کو سیاہ و سفید میں بانٹنے، اور بد کرداروں کو سزا دینے اور ان کو طرح طرح کے القابات سے نوازنے کی صورت استعمال کیا جاتا اور یوں اپنے پندار کی تسکین کو حقیقت بنا کر پیش کرنے کی لذت لی جاتی — یہاں تبدیلی کی زد پر ہے اور یہ سب امراؤ جان ادا (۱۸۹۹ء) سے کم از کم آٹھ برس پہلے ہو رہا ہے۔ یہ پہلو نظر میں رہے تو رسوا کی فنی چٹنگی تک اردو ناول کے سفر کو سمجھنا آسان ہو جاتا ہے۔

دوسری بات جس کا آزادی کی طبیعت اور مزاج پر اثر رہا، وہ مس میری، ایک فرنگی سے میل



ملاقات تھی، جس کا سبب رات کو اچانک آزادی کا سیڑھیوں سے رپٹ کر کولھا اترنا لینا، اور میری اور اس کی ماں کا علاج کی غرض سے آنا ہوا۔ آزادی کے علاج میں لگ بھگ چار ماہ کا عرصہ لگا، اس دوران آزادی اور میری کے درمیان ”ملاقات سے اُلس ہوا، اُلس سے الفت، الفت سے محبت۔“<sup>۴</sup>

میری سے گفتگو کے دوران آزادی پر کہتا ہے، کہ فرنگیوں میں ایک کے بعد دوسری شادی کرنا نہ مردوں میں برا ہے اور نہ عورتوں میں ممنوع، پھر لڑکی شادی بھی اپنی مرضی سے کرتی ہے۔ میری نے اسے ناول بھی پڑھ کر سنائے۔ مذہب احمد نے آزادی کی تربیت اور اٹھان میں ان باتوں کو خاص طور پر شامل کر کے، اپنے انتخاب کو درست بنایا ہے۔ آزادی کے لیے آزادانہ روش، اپنی ذات کو ایک علاحدہ انسان تصور کرنا، اپنی شادی کے بارے سوچنا، ملانے سے بات طے ہونے پر پریشان ہونا، ماں سے اس بارے بات کرنے کا سوچنا، یہ سب اسی تعمیر کے سبب سے ممکن ہوا۔ شادی سے قبل ہی، اس کے بارے میں آزادی کے ذہن میں پیدا ہونے والے سوالات، ان کے ممکنہ جوابات اور ماں سے مشورہ کرنے کی کشمکش دکھائی گئی ہے۔ اگر مصنف نے ایک روایتی اشراف زادی کو منتخب کیا ہوتا، تو یہ سب بہت اوپر لگتا۔ آزادی کا اپنی شادی کے بارے ہونے والی باتیں سن کر وہیں بیٹھے رہنا، اور اپنی توجہ کو نہ چھپانا، بڑی بوڑھیوں کو عیب لگتا ہے، جس پر اس کی ماں نے سمجھایا کہ وہ ٹل جلیا کرے۔ اس کا یہ رویہ عام اشراف زادیوں سا نہیں، اس منفرد طرز عمل کا قرینہ مذہب احمد نے اس کی تربیت، اس کے مشاہدے اور تجربے کے بیان میں رکھ دیا تھا۔ اگر وہ عام اشراف گھر کی روایتی لڑکی ہوتی، تو ایسے سوالات کا پیدا ہونا، اور اس طرز عمل کا سامنے آنا بالکل اجنبی لگتا، اور یوں حقیقت نمائی کا عنصر بھی ناول میں کمزور پڑ جاتا۔

ایک ایسی لڑکی جو مذہبی اور انگریزی خیالات کی آویزش میں پروان چڑھی، جسے باپ نے ہمیشہ شہ دی، جس نے فرنگی عورت سے اُن کی معاشرت اور آزاد روی کا حال جانا، محض جانا نہیں، بلکہ اس نے میری کے پہناوے، مطالعے اور اس ساز و سامان کو بھی دیکھا، جو خاص میری کے زیر استعمال تھا۔ اس مشاہدے کے بعد آزادی کے دل میں پیدا ہونے والے خیالات ”فطری“ لگتے ہیں۔ یہاں امکان (probability) کا خیال بھی رکھا گیا ہے اور لازمیّت (inevitability) کا بھی۔ ماں باپ

کی جھج جھج، شادی کے بارے اس کے خیالات کی تعمیر میں معاون ہے، خود وہ باپ کی رائے کو پسند کرتی ہے:

جہاں تک میں نے خیال کیا ہے ابا جان کی رائے اکثر درست اور معقول ہوتی ہے۔<sup>۵</sup>

ایسی تربیت سے اس کا ہواؤ ٹوٹ گیا ہے، اسی لیے ناول میں اس کے ایسے خیالات کا سامنے آنا عین فطری لگتا ہے۔ اسی طرح اس کے وہ خیالات جنہیں اظہار کا راستہ ملتا ہے، ان کا امکان بھی آزادی کے کردار کے حسب حال ہے۔ آزادی کے دل میں اپنی مگنی کی نسبت طرح طرح کے خیال آتے ہیں، ماں سے کہنا چاہتی ہے، تاہم تقدیر، خوف، رواج اور ناموس کے تصور سے دل کو سمجھا لیتی ہے اور کوئی ذکر اپنی ماں سے نہیں چھیڑتی۔

آزادی کا بیاہ اس کی ماں اپنی پسند کے ایک مولوی سے کرتی ہے۔ آزادی کی باتیں سن سن کر یہ حضرت سہتے سے اکھڑ جاتے ہیں اور مولوی کے پیشے کو بھیک مانگنے برابر خیال کرنے لگتے ہیں۔ یہ تبدیلی آزادی کی وجہ سے پیدا ہوتی ہے۔ آزادی کے سبب اس کا شوہر مولویت کے پیشے سے متنفر ہوا، دونوں میاں بیوی کے باہم رشتے کی نوعیت مذرا احمد نے یوں بیان کی:

مولوی صاحب، بی بی کی جوڑ بنے ہوئے، اس کی جوتیاں سیدھی کرتے تھے۔ آزادی کہتی اٹھ، تو بے ٹکان اٹھ کھڑے ہوتے، وہ کہتی بیٹھ، تو بے حذر بیٹھ جاتے۔ ادھر آزادی بھی ایسی نادان نہ تھی کہ میاں کو فرمانبردار دیکھ کر نخرے میں آ جاتی اور اپنے تئیں کھینچنے لگتی۔ وہ میاں کو میاں ہی سمجھتی اور اس کی بہت احتیاط کرتی رہی کہ آج جو میری جگہ ان کے دل میں ہے، ایسا نہ ہو کل کلاں کو اس میں کسی طرح فرق آئے اور ان کی نظر میری طرف سے پھر جائے۔<sup>۶</sup>

میاں کے دل میں ایسی جگہ بنا لینا اور اسے برقرار رکھنا، معاملات پر اس کی گرفت کو ظاہر کرتا ہے۔ ویسے تو اس کی ماں کا رعب بھی باپ پہ کم نہیں۔ ہر چند خواجہ آزاد نے بیٹی کو اٹھارہ برس کی عمر میں بیاہنے کی ٹھانی اور کسی انگریزی خواں سے، مگر بیوی کے سامنے کوئی پیش نہ گئی، اپنا سامنہ لے کر رہ گئے۔ ایسی دیندار خاتون بھی گھر کے معاملوں میں مرد کی ایک نہیں بنتی۔ میاں کے مرنے پر عدت پوری ہونے کے بعد آزادی ادھیڑ بن میں رہی کہ کیا کرے، میکے میں ماں اس کے ساتھ ایسی نہ تھی ہوئی کہ

باقی سب بھول بیٹھی۔ سرال میں یہ بات مشہور ہوئی کہ اس کے کہنے سے شوہر نے مولویت چھوڑی، بھوپال گیا اور وہیں موت آئی۔ سو میکے میں ماں کا گھر خراب ہوتا تھا اور یہ ڈرتا کہ ”وہ ایک طرح کی خود مختاری جو بیاہے جانے سے مجھے حاصل ہوئی تھی، رفتہ رفتہ بالکل جاتی رہے گی۔“ سرال میں خود اسے دھڑکا تھا کہ دل سے اُن کے یہ بات نہ جائے گی۔ وہ میکے اور سرال دونوں کے بجائے، اپنے الگ گھر میں رہنے کو ترجیح دیتی ہے۔

معاش کی طرف سے اس کو یوں بے فکری ہوئی کہ نواب نے، جس کی سرکار میں مستجاب (آزادی کا شوہر) ملازم تھا، مرے پیچھے اس کی بیوہ کا تیس روپیہ مہینہ وظیفہ مقرر کیا۔ یہاں آزادی کو معاشی آزادی نے اتنا اختیار دیا کہ وہ کسی پر بوجھ بنے بغیر رہ سکے۔ یہ اختیار معاش کے سبب سے ممکن ہوا، ناول نگار نے سلیقے سے اسے منتخب کیا ہے۔ یوں اکیلے رکھنے سے اسے موقع ملا کہ آزادی کے دل کے حالات بیان کر سکے؛ مختلف مردوں کی طرف سے ہونے والی پیش قدمی کو سامنے لاسکے، اس پر آزادی کا رد عمل دکھاسکے؛ پھر بیواؤں سے جو تحقیق آزادی نے کی، اس کا موقع بھی اسی آزاد زندگی کی وجہ سے پیدا ہوا ہے۔ اگر ناول میں بیوگی کی زندگی میں پائے جانے والے مصائب ہی بیان ہوتے، تو ان سے شاید صرف خواتین ہی متاثر ہوتیں۔ مذہب نے آزادی کی ناموس کو پیدا ہونے والے خطرات کو بیاہے میں شامل کر کے، اُن امکانات سے بھی آگاہ کر دیا، جن کے پیش نظر مرد بھی اس تکلیف اور خطرے دونوں کو بھانپ کر بیوہ کے عقد ثانی پر راضی ہو سکتے تھے۔

یہ آزادی کا اختیار اور گھر میں یوں اکیلے رہنا ہی ہے، جس نے عوامل و عواقب پر نظر کرنے کی اسے فرصت دی۔ اشراف ثقافت، جہاں بیوہ کی شادی کو کبیرہ گناہوں پر محمول کیا جاتا، وہاں بہر کیف آزادی کی دوسری شادی، اس کی مرضی سے یا مجبوری سے دکھانا شاید ممکن نہ تھا۔ تاہم اس کے دل کی کیفیات اور مختلف ذرائع سے دوسری شادی کے باب میں اس کے ذہن کا تیار ہونا ضرور دکھایا گیا ہے۔ ایک کٹنی اسے آمادہ کرنے کی کوشش کرتی ہے، دوسرا اسے ایک مذہبی رسالے سے تقویت ملتی ہے، جو تین بنیادوں پر بیوہ کے نکاح کو ضروری قرار دیتا ہے: پہلا اپنا جنس کے ساتھ مل کر رہنے کی ضرورت، دوسرا خانہ داری کی ضرورت، تیسرا خدا کا حکم۔

لوکپن میں جو بیڑھیوں سے گری تھی، اسی کو لھے کی چوٹ کا دوبارہ ہرا ہونا اس کے لیے وبال ہوا، اسی دوران اس نے پچاس سے کچھ اوپر رانڈوں کے حالات اپنی تحقیقات سے معلوم کر لیے تھے، جو اس کا وقت گزارنے کا مشغلہ تھا۔ انھی تحقیقات اور اپنی ذاتی زندگی سے حاصل ہونے والے تجربات کی بنا پر وہ مردوں کے ایک بڑے اجتماع سے پردے کے پیچھے سے خطاب کرتی ہے۔ یہ خطاب بیواؤں کی تکالیف کو دور کرنے اور ان کی دوبارہ شادیاں کرنے کی تبلیغ پر مشتمل ہے۔ وہ خود اسے اپنی نوعیت کا پہلا خطاب کہتی ہے۔<sup>۷</sup> اپنے دور کے مروج پردے کو وہ ”قدرِ مشروع سے بہت زیادہ مگر مصلحتِ وقت سے اب بھی کم“ قرار دیتی ہے۔ اپنے خطاب کو وہ شرع اور روایت دونوں سے ثابت کرتی ہے۔ اس کا یہ عمل مذہب اور روایت دونوں کو اپنے اختیار کے ثبوت میں پیش کرنے کی مثال بن جاتا ہے۔ دوسرے اپنے سامع مردوں میں جو بات وہ کرنے جا رہی ہے، اس کی قبولیت کے لیے ایک جواز بن کر سامنے بھی آتا ہے۔ اس کی تقریر کا ابتدائی حصہ زندگی میں عبادات کو کامل طور پر اور خشوع و خضوع کے ساتھ ادا نہ کرنے پر تاسف اور ندامت سے بھرا ہوا ہے۔ اس کی وجہ وہ خود بتا دیتی ہے:

جب سے مجھ کو اس کا پورا یقین ہوا ہے کہ میں اس بیماری سے جاں بزن نہیں ہو سکتی، خود بخود میری سمجھ کچھ دوسری طرح کی ہو گئی ہے۔<sup>۸</sup>

موت کی چاپ سن لی گئی ہے، آزادی اب اپنی زندگی کا جائزہ لے رہی ہے۔ اس جائزے کے پردے میں نذیر احمد اپنا وعظ بھی کہہ گئے ہیں۔ اپنی تقریر کی سچائی ثابت کرنے کے لیے آزادی تین دلائل پیش کرتی ہے: پہلا عورت ہونے کے سبب وہ عورتوں کے حال سے مردوں کی نسبت زیادہ واقف ہے، دوسرا بیوگی کی معیبت جھیل چکی ہے، تیسرا موت کی آمد نے اس کے بیان سے ذاتی غرض کو نکال دیا ہے۔ وہ بیان دیتی ہے کہ نواب کی بدولت اسے فکرِ معاش سے آزادی مل گئی، تاہم شادی معاشی نہیں، محبت کا تعلق ہوتا ہے، اگرچہ خود اسے نکاح سے چڑ رہی تاہم وہ اپنے غور و فکر، ذاتی تجربے اور مطالعے کا ماحصل یہی بتاتی ہے:

کیا مذہب، کیا عقل، کیا مری خاص حالت، تمام رواد نکاح کی متقاضی تھی اور اکیلا رواج مانع۔<sup>۹</sup>



نکاح کرنے سے بیوہ کو تحقیر کا سامنا کرنا پڑتا ہے، وہ سمجھاتی ہے کہ جس ناموس کی حفاظت کے لیے بیوہ نکاح ثانی کرتی ہے، اسے ہی رسم و رواج حقارت سے دیکھتے ہیں۔

آزادی اپنی بات کی حقانیت ثابت کرنے کے لیے مذہب سے دلیل لاتی ہے۔ اس کے دعاوی میں رواج کے سبب بیوہ کا نکاح نہیں ہوتا اور یہ رواج مذہب کی حکم عدولی ہے۔ صحیح غلط کا معیار مذہب طے کر سکتا ہے، جب ایک بات کی مذہب نے اجازت دے دی، اس پر رواج کیسے قدغن لگا سکتا ہے۔ یہاں مذہب اور تعبیر مذہب ایک عورت کی طرف سے اپنے اختیار کو وسعت دینے کا ذریعہ بن رہے ہیں۔ جس طرح مردوں نے مذہب کو اپنا دائرہ کار وسیع کرنے کا سہارا بنایا، ویسے ہی ایک عورت بھی اپنی نکالیف اور پابندیوں کو کم کرنے کے لیے مذہبی تعبیر اور شرع کو بنیاد بنا رہی ہے۔ مذہب کی یہ حیثیت لائق توجہ ہے۔ کوئی بھی اپنا اختیار یا اقتدار ثابت کرنا چاہتا ہے تو اس کو دلیل مذہب سے لانی پڑتی ہے۔ یہ اس امر کی طرف اشارہ ہے کہ ثقافتی معنی میں مذہب کی قبولیت بہت زیادہ ہے۔ جو بھی کوئی بات منوانا چاہتا ہے، اسے قبول عام کا درجہ دلانا چاہتا ہے، اپنی حیثیت کو مستند بنانا چاہتا ہے، لامحالہ اسے سند مذہب سے لینی پڑے گی۔ اگر رواج عورت کے اختیار کو تقویت فراہم کرتا ہے، تو اسے مذہب کی مدد سے کم کیا جاسکتا ہے (راشد الخیری) اور اگر رواج عورت پر کوئی قدغن لگاتا ہے تو اسے بھی مذہب کی مدد سے روکیا جاسکتا ہے۔ آزادی اپنی تقریر کو باون عورتوں کے تجربات کی بنیاد پر مستند بنا کر پیش کرتی ہے، جو اس نے کئی برس کی تحقیق سے میل جول کے بعد جمع کیے۔ اس بنیاد پر وہ یہ نتیجہ نکالتی ہے کہ کچھ کی حالت ناگفتہ بہ ہے جنہوں نے ”دنیا کی شرم سے مجبور دوزخ میں جانا منظور“ کر لیا ”مگر خدا کا بڑا احسان ہے کہ امیروں کا تو میں کہتی نہیں، متوسط الحال اور غربا کی عورتوں میں اس طرح کے فسادات بہت ہی کم ہیں، بلکہ گویا کہ نہیں ہیں۔ اور یہ سب برکتیں ہیں پردے کی۔“ جن عورتوں کو بقول آزادی نکاح سے انکار تھا، ان میں بس ایک تھی جس کا انکار خوف خدا سے تھا: ”ایک ان بی بی کا انکار تو سچا اور بجا انکار تھا، باقی جس کو دیکھا منہ سے نہیں، اور دل سے ہو بھی کہیں۔“ اس کا یہ کہنا بجا ہے کہ یہ سب کہنے والیوں پر کوئی الزام نہیں کہ ان کے شوہر فوت ہوئے ہیں، وہ ضرورت تو فوت نہیں ہوئی جس کی وجہ سے نکاح ہوتے ہیں۔ وہ بتاتی ہے کہ اس کا ارادہ پہلے عورتوں کو جمع کر کے یہ باتیں



سمجھانے کا تھا مگر ”عورتیں مجبور محض ہیں۔ مردوں نے اپنی ایسی ٹانگ اڑا رکھی ہے کہ ان کو ہلنے نہیں دیتے۔“ یہ وہ کی شادی نہ ہونے کا سبب ”وہی مردوں کا اختیار اور اقتدار جو انھوں نے خدا اور رسول کے حکم کے خلاف زبردستی اور ہیکڑی سے عورتوں پر حاصل کر رکھا ہے۔“<sup>۱۰۰</sup>

آخر میں وہ قرآن کریم کی آیت وانکحو الایامی منکم کو پیش کر کے مردوں کو خدا کے حکم سے ڈراتی اور مجبور کرتی ہے کہ وہ بیواؤں کے نکاح کریں۔

آزادی نے بیواؤں کی حالت دکھا کر ان کی مجبوریاں گنوا کر ان کے دل کی حالت بتا کر ناموس کو درپیش خطرات سے آگاہی دلا کر اور خدا کے حکم کی تعمیل نہ کرنے سے پیش آنے والے مواخذے سے ڈرا کر اپنے جیسی بیواؤں کے حقوق کا احساس دلایا۔ یہ بات اہم ہے کہ نذیر احمد نے ایک عورت کی زبانی اس اہم مسئلے کو چھیڑا۔ ان کے دلائل قرآن، حدیث اور روایت سے لیے گئے ہیں۔ عورت کو مرکزی کردار بنانا اور اس کے منہ سے ان کے حقوق کی بات کروانا، ایسے عالم میں کہ اسے اپنی ذمہ داریوں کا بھرپور احساس بھی ہے، بیانیے میں دکھانا، ایک اہم پیش رفت ہے، اور اس رجحان کا حصہ بھی جس میں روزمرہ زندگی کی اصلاح کو مرکزی حیثیت حاصل تھی۔ بیانیہ عورت کو اظہار کے دائرے میں لایا ہے۔ آزادی کا تعلق اشراف سے ہے۔ اسے اظہار کے دائرے میں لانا ایک نئی طرح ہے۔ جہاں زنا نہ مردانہ الگ ہو اور بیویاں دن کی روشنی میں شوہروں سے بھی پردہ کرتی ہوں، وہاں آزادی کا سیکڑوں مردوں سے خطاب، عورت کی بطور انسان اہمیت کو تسلیم کرنے کے مترادف ہے، جو اپنی بات کہنے کے لیے کسی اور آواز کی محتاج نہیں۔ اس کی آواز براہ راست اظہار پا رہی ہے اور یہ امکان بیانیہ لے کر آیا ہے، جس نے مساوات کی راہیں کھولی ہیں۔

## حوالہ جات و حواشی

- \* اسٹنٹ پر ویسٹر، شعبہ اردو، یونیورسٹی آف سرکولہ
- ۱۔ نذیر احمد ایبسی (آگرہ: مطبع شخصی، سن ۱۸۹۱ء)، ص ۱۔
- ۲۔ نذیر احمد ایبسی، ص ۱۶۶؛ نذیر احمد کے فن پر سنجیدہ توجہ سے انہیں ناگی نے لکھا۔ ان کی تحریر میں گہرائی ہے اور تجربہ بھی۔ ہماری رائے میں نذیر احمد کے فن پر اردو میں کبھی کبھی تنقید میں، یہ چند عمدہ ترین تحریروں میں شامل ہے انہیں ناگی نے نذیر احمد کی ناول نگاری (لاہور: فیروز سنز، ۱۹۶۷ء)؛ نذیر احمد ایک فنکار ہیں، اور ان کے ناول محض وعظ نہیں، ناول نگاری کے فنی تقاضوں کو پورا کرتے ہیں، اس ضمن میں چند دلائل جاننے کے لیے دیکھیے: میٹر علی صدیقی، ”ڈاکٹر نذیر احمد—واعظ یا ناول نگار؟“، مشمولہ ادیبی مقالات (آگرہ: شاہ ایڈرکشن، ۱۹۴۲ء)؛ ص ۹۵-۱۰۰؛ نذیر احمد کے سماجی شعور اور واقفیت پسندی کی تعریف ڈاکٹر سید معین الرحمٰن نے کی ہے: سید معین الرحمٰن، ”توپہ المصوحہ پر پہلی تنقید“، صحیفہ نمبر ۱۵ (اپریل ۱۹۷۰ء)؛ ص ۹-۱۱؛ ڈاکٹر کریمنا اوٹرسیلڈ نے نذیر احمد کے ناولوں میں ان عناصر کی نشاندہی کی ہے، جن کا تعلق تو روایتی اصنافِ قصہ سے ہے تاہم نذیر احمد نے ان میں حدتیں پیدا کیں۔ ان حدتوں کے لیے حالات ان کے عہد کی پیچیدہ صورت حال نے پیدا کیے اور وہ اس بات سے بخوبی آگاہ تھے کہ وہ ایسی کہانیاں لکھ رہے ہیں جو فنی انظری اور غیر حقیقت پسندانہ عناصر سے پاک ہیں۔ مزید تفصیل کے لیے دیکھیے:
- کریمنا اوٹرسیلڈ (Christina Oesterheld)، ”Nazir Ahmad and the Early Urdu Novel: Some Observations“، مشمولہ *The Annual of Urdu Studies*، شمارہ ۱۶ (۲۰۰۱ء)؛ ص ۲۷-۳۲؛
- کریمنا نے اپنے ایک دوسرے مضمین میں ابتدائی اردو ناول کے تعلیمات اور نثری قصوں سے تعلق پر بحث کی ہے:
- کریمنا اوٹرسیلڈ (Christina Oesterheld)، ”Entertainment and Reform: Urdu Narrative“، مشمولہ *India's Literary History: Essays on the Nineteenth Century*
- Nineteenth Century*، مدیران سٹورٹ بلیک برن اور واسودھا ڈالمیا (Stuart Blackburn & Vasudha Dalmia) (دہلی: پرنٹس بلیک، ۲۰۰۴ء)؛ ص ۱۶۷-۲۱۲۔
- ۳۔ نذیر احمد ایبسی، ص ۳۔
- ۴۔ ایضاً، ص ۴۲۔
- ۵۔ ایضاً، ص ۳۲۔
- ۶۔ ایضاً، ص ۵۷۔
- ۷۔ ایضاً، ص ۱۶۸۔
- ۸۔ ایضاً، ص ۱۷۲۔
- ۹۔ ایضاً، ص ۱۷۳۔
- ۱۰۔ ایضاً، ص ۸۳-۸۹۔

## مآخذ

- احمد نذیر - ایادی: مآخذ: مطبع شخصی، سن [۱۸۹۱ء]۔
- اوٹریہیلڈ، کرستینا (Christina Oesterheld)۔ "Nazir Ahmad and the Early Urdu Novel: Some Observations"۔ مشمولہ *The Annual of Urdu Studies*، شمارہ ۱۶ (۲۰۰۱ء)، ص ۲۷-۳۲۔
- Entertainment and Reform: Urdu "-----
- India's Literary History: Essays "Narrative Genres in the Nineteenth Century"۔ مشمولہ
- Stuart Blackburn & on the Nineteenth Century۔ مدیران سٹورٹ بلیک برن اور واسودھا ڈالمیا (Vasudha Dalmia)۔ دہلی: پراہیت بلیک، ۲۰۰۳ء۔
- صدیقی، بشر علی۔ "ڈاکٹر نذیر احمد"۔ واعظ یا ناول نگار"۔ مشمولہ ادبی مقالات، مآخذ: شاہ اینڈ کمپنی، ۱۹۳۲ء، ص ۹۵-۱۰۰۔
- معین الرحمن، سید۔ "توبہ المصوح، پر پکی تنقید"۔ صحیفہ نمبر ۱۵ (اپریل ۱۹۷۰ء): ص ۹-۱۱۔
- ناگ، انیس۔ نذیر احمد کی ناول نگاری۔ لاہور: فیروز سنز، ۱۹۶۷ء۔

لیاقت علی \*

## پنجاب کا جاگیردارانہ سماج اور طاہرہ اقبال کی افسانوی دنیا

۲۲۳

لیاقت علی

اُردو فکشن کی تاریخ پر نظر دوڑائیں تو محمدی بیگم سے نلیم احمد بشیر تک خواتین کہانی کاروں کی ایک طویل فہرست دکھائی دیتی ہے۔ کہانی کی اپنے گرد و پیش کے سماج سے جڑت ہو یا انسانی نفسیات کے پیچیدہ اور چوٹکا دینے والے مرحلے، خواتین افسانہ نگاروں نے بھرپور فنی چابکدستی اور گہرے سماجی شعور کے ساتھ کہانی کے اس سفر کو آگے بڑھانے میں اہم کردار ادا کیا ہے۔ طاہرہ اقبال عہدِ حاضر کی ایسی باشعور اور حساس کہانی کار ہیں جنہوں نے پاکستان کے شہری سماج کے ساتھ ساتھ دیہی سماج کو خصوصی طور پر اپنے افسانے کا موضوع بنایا اور ایسے بیدار شعور کے ساتھ بنایا کہ پنجاب کا دیہی سماج اپنی حقیقی شکل میں ہمارے سامنے آن کھڑا ہوا۔

پریم چند سے منشا یاد تک دیہی سماج کو موضوع بنانے والے افسانہ نگاروں کی ایک پوری فہرست موجود ہے اس فہرست میں احمد ندیم قاسمی، شوکت صدیقی، غلام الشکلیں نقوی اور بہت سے دیگر نام شامل ہیں۔ طاہرہ اقبال کا اختصاصی پہلو جو انھیں ان بڑے ناموں کے درمیان بھی قد آور بناتا ہے وہ ان کا اس سماج کے مسائل، یہاں کی نفسیات کو سمجھنا ہی نہیں بلکہ یہاں کے روزمرہ محاورے اور زبان کو اُردو کے ساتھ ملا کر ایک ایسا شاندار بیانیہ ترتیب دینا ہے جسے پڑھتے ہوئے قاری اسی سماج کا ایک

فرد بن جاتا ہے اور اُسے کسی اجنبیت کا احساس نہیں ہوتا۔ بظاہر غیر مہذب اور جانگی زبان کہہ کر مہذب دنیا سے جلا وطن کی جانے والے یہ زبان کہ جسے بالعموم پنجابی تصور کیا جاتا ہے (حال آنکہ یہ رچناوی زبان ہے جسے عام طور پر جانگی بھی کہا جاتا ہے) جب طاہرہ اقبال کی افسانوی دنیا میں تخلیقی تجربہ بن کر سامنے آتی ہے تو پڑھنے والے کو شمشدر کر دیتی ہے۔ تب احساس ہوتا ہے کہ زبانوں کی اصل خوبصورتی اور اُس کا ابلاغ اسے برتنے والے تخلیق کاروں کا مروجہ منت ہوتا ہے۔ یوں بظاہر معنوب قرار پانے والی زبانیں بھی جب تخلیقی اعجاز کے ساتھ سامنے آئیں تو کوئی حیرت نہیں کہ اُن کا ابلاغ نہ ہو یا وہ اپنے اندر بے شمار تخلیقی امکانات سموئے ہوئے نہ ہوں۔ طاہرہ اقبال کا افسانوی اسلوب اردو اور رچناوی کے اسی امتزاج سے ترتیب پاتا ہے تو وہ سارا سماج بھی اپنی حقیقی صورت کے ساتھ ہمیں دکھائی دینے لگتا ہے۔ ہمیں پنجاب کے اس پس ماندہ (کہ جسے دانستہ پس ماندہ رکھا گیا) سماج میں رہتے ہوئے دہلی، لکھنؤ یا حیدرآباد دکن کی اُس معیاری زبان کا محتاج نہیں ہونا پڑتا جس نے ہمارے ادیب سے اُس کی originality چھین کر اُسے تصنع کی بیساکھی تھما رکھی ہے اور وہ اسی پر خوش ہے کہ وہ کتنی نفرتی ہوئی اور معیاری اردو لکھ رہا ہے۔ طاہرہ اقبال کے لیے بھی بہت آسان تھا کہ وہ اسی زبان کا تتبع کرتی مگر اُس نے اپنے کلمہ میں جینا اور اُسی کی زبان اور محاورے برتنے کو ترجیح دی، نتیجہ ہم سب کے سامنے ہے۔

احمد ندیم قاسمی ہوں، مثلاً، یا اب طاہرہ اقبال، اُن کی کہانی اس زمین کے اندر اُترتی ہوئی محسوس ہوتی ہے۔ اس مٹی کا لمس ان کہانیوں کا تخلیقی اعجاز ہے۔ واجدہ تبسم کے ہاں جس انداز میں حیدرآباد دکن کے نوابین اور اُن کے محلوں میں جنم لینی والی کہانیاں اُسی زبان کے لمس کے ساتھ قاری تک منتقل ہوئیں، طاہرہ کے ہاں وسطی پنجاب کے جاگیردارانہ سماج کو اپنی حقیقی زبان اور صورت میں پیش کیا گیا ہے۔ تاہم مجھے یہ کہنے میں کوئی عار نہیں کہ واجدہ جنس کی پیچیدگیوں سے باہر نہ نکل سکی لیکن طاہرہ اقبال کا باریک بین مشاہدہ محض حویلیوں کے اندر کی زندگی تک محدود نہیں بلکہ ایک گہرا سیاسی، سماجی اور معاشرتی شعور بھی اس کے پس منظر میں دکھائی دیتا ہے جو کسی سرسری مشاہدے یا سنی سنائی دانش سے کشید نہیں ہوتا بلکہ حقیقی تجربے سے تخلیقی تجربے میں ڈھلتا ہے۔ بقول ڈاکٹر انوار احمد:

علاقوں سے نسبت کا ڈھوئی اور بات ہے۔ تین چار نمائشی حوالوں کی تکرار بھی وہ زندہ



فضائیں بنا سکتی جو طاہرہ اقبال کے افسانوں میں محسوس ہوتی ہے اور یہ جڑی بوٹیوں کے نام کسی سیلے کے بتائے ہوئے نہیں، افسانہ نگار کی حیات میں پیوست ہیں اور اپنی دھرتی کی بُو باس سے اُس کے لگاؤ کو ظاہر کرتی ہے۔ یہ اور بات کہ وہ اسے کوئی جہال آفریں منظر نہیں بناتی، دکھ درد اور محرومی کے منظر نامے کا تاثر بڑھانے کے لیے ایک بامعنی عقبی پردے میں تبدیل کر دیتی ہیں۔<sup>۱</sup>

اسی طرح عہد ظاہر کے نمایاں افسانہ نگار ڈاکٹر رشید امجد کے بقول:  
طاہرہ اقبال جدید اردو فکشن میں ایک مخصوص کلچر، زبان اور اسلوب حیات کی ترجمان بن کر سامنے آتی ہیں۔ اُن کی کہانیاں پنجاب کی آب و ہوا، یہاں کی مٹی کی بُو باس، موسموں کے رنگ ڈھنگ اور سماجی زندگی کے اتار چڑھاؤ کی بہت قریب سے کھینچی ہوئی تصویریں ہیں۔<sup>۲</sup>

طاہرہ اقبال کے فکر و فن کو ناقدین کی مندرجہ بالا آرا کی روشنی میں سمجھنے کے بعد اب اُن کی کہانیوں میں موجود جاگیردارانہ سماج کا مطالعہ بھی ناگزیر ہے۔ اُن کی جن کہانیوں میں اسے پیش کیا گیا ہے اُن میں ”ریخت“، ”پلچھ“، ”سوہنی“، ”گندا کیرا“، ”کھندے“، ”مختاب“، ”چہ واہا“ اور ”عزت“ اہم ہیں۔

طاہرہ اقبال کا افسانہ ”ریخت“ اُن کے دوسرے افسانوی مجموعے کا عنوان ہی نہیں ایک افسانہ بھی ہے جو جاگیردار کے اُس تصور کو نمایاں کر رہا ہے جو معنفہ کے ذہن میں موجود ہے۔ افسانہ دیہی سماج کی کہانی ہے۔ دینو ماچھی کی گاؤں میں پرچون کی دکان ہے جو بالترتیب دینو اور پھر اُس کی بیوی کی بیماری اور موت کے بعد اُن کی جواں سال بیٹی چھمی سنبھالتی ہے۔ والدین کی بیماری کے دوران ہی اُن کی عیادت کرنے اور خدمت کرنے والوں کا ایک تانتا دینو ماچھی کے گھر بندھا دکھائی دیتا ہے جو دراصل چھمی کی اُس بھرپور جوانی کا نتیجہ ہے جسے دیکھ کر سبھی اس طرف کھنچے چلے آتے ہیں۔ چھمی گاؤں کے زوال پذیر جاگیردارانہ نظام کے نمائندے ملک غلام دنگیر پر نظر التفات ڈالتی ہے اور پھر اُس کی شادی کے موقع پر اُس کی لہن کو سلامی کا سب سے بڑا نوٹ بھی چھمی ہی دیتی ہے۔ غلام دنگیر زوال پذیر جاگیرداری نظام کا ایسا نمائندہ ہے جس کے پاس عظمت کے ثبوت کے لیے لمحہ موجود کا

کوئی واقعہ نہیں محض اسلاف سے جڑے وہ قصے ہیں جن سے اُسے اپنی ذات کا اعتبار بحال ہوتا محسوس ہوتا ہے۔ عظمت کے ان قصوں میں بھی معیار دیہی سماج کا وہی احساسِ تفاخر ہے جو طاقت، دولت اور حاکمیت ایسی صفات سے ترتیب پاتا ہے لیکن خود ملک غلام و گنہگار موجود میں ان چیزوں سے عاری ہے۔ بظاہر نچلی ذات سے تعلق رکھنے والی چھمی اُسے محبت ہی نہیں دیتی اُس کی معاشی ضرورتوں کا خیال بھی رکھتی ہے اور دکان سے سودا سلف بھی دیتی رہتی ہے۔ افسانے کے آخر میں وہ اپنی بیوی کی زہنگی کے لیے چھمی سے مالی معاونت مانگتا ہے جو وہ اپنی دکان بچ کر بھی کرتی ہے۔ چھمی کا کردار نچلے طبقے کی ایسی ناخواندہ لڑکی کا کردار ہے جو مردِ جاحظ اخلاقی تقاضوں سے آشنا تو نہیں مگر اپنی محبت میں کامل ہے۔ افسانے میں زوال پذیر جاگیردارانہ نظام کی چند جھلکیاں دیکھیں:

دینو ماچھی کی کمین، ڈھور ڈھگروں سے ذرا اوپر کی مخلوق، مزارعوں تک کے ہاتھوں بے عزت ہونے والا۔<sup>۳</sup>

اس اقتباس میں نچلی ذات کے افراد کے تعارف میں ترتیب پانے والی زبان کو دیکھا جاسکتا ہے جو ان کے لیے حقارت اور نفرت کو بھی واضح کرتی نظر آتی ہے۔ اسی طرح ملک گام کا تعارف دیکھیں:

دراصل ملک گام بنا جاگیر کا نواب تھا۔ نسل در نسل تقسیم کے بعد آباؤ اجداد کی بڑی جاگیر میں سے اُس تک ایک مختصر سا قطعہ ارضی ہی منتقل ہو سکا۔ اس کے پاس نہ تو دولت اور جاگیر سے پخت کی ہوئی طاقت اور اقتدار موجود تھا اور نہ ہی روایات و اقدار سے ترکیب پائی ہوئی تقویت۔<sup>۴</sup>

اس اقتباس میں جاگیرداری کے اُس زوال کو بھی دیکھا جاسکتا ہے جو نسل در نسل زمین کی تقسیم کے بعد دیکھنے میں آ رہا ہے اور اب یہ نئے جاگیردار محض وہ نشانیاں ہیں جو اسلاف کی طاقت اور نام نہاد شان و شوکت کے قصیدہ خواں اور وارث ہیں۔ لیکن نئے عہد اور معاشی بد حالی کی بدولت وہ سب نہیں کر پاتے جو ان کے اسلاف کرتے آئے تھے۔ اب ان کی عزت ان بڑوں بوڑھوں میں تو موجود ہے، جن کی سرشت میں غلامی شامل ہو چکی ہے لیکن نسل نو اس نام نہاد عزت اور غلامی کے کسی تصور سے سمجھوتہ کرنے پر آمادہ نہیں ہے:

بڑے بوڑھے جنھوں نے اُس کے خاندان کے ٹھاٹھ دیکھے تھے یا وہ جو پابند رسوم کہن تھے، وہ آج بھی اُسے دیکھ کر اٹھ کھڑے ہوتے، اُسے چارپائی کے سرہانے جگہ دیتے، خود پائنتی پر بیٹھتے اور اُس کی باتیں بنا جواب دیے سر جھکا کر سنتے، لیکن نئے نئے جوان ہوئے لڑکے جن میں سے کچھ قریبی کالج میں ایف اے، بی اے کی تعلیم بھی حاصل کر رہے تھے ان کے لیے یہ بات تسلیم کرنا بڑا مشکل خیز تھا کہ ملک گام کی عزت کرو کیونکہ وہ اس گاؤں کے سابق حکمران خاندان کی یادگار ہے۔<sup>۵</sup>

مندرجہ بالا اقتباس طاہرہ اقبال کے اُس گہرے سماجی شعور کو ظاہر کر رہا ہے جہاں بین السطور وہ تبدیلی بھی دیکھی جاسکتی ہے جو جاگیردارانہ سماج میں کسی انقلاب میں بدل سکتی ہے اور اس تبدیلی کا ذریعہ یعنی تعلیم بھی دکھائی دے رہا ہے۔ یہی وہ واحد ذریعہ ہے جو پرانی نسل کے ان نمائندہ کرداروں کے برعکس، جو خاموشی سے سر تسلیم خم رکھنے کے عادی ہیں، سوال پر اُکسانا اور اس غلامی کے خلاف مزاحمت کی ترغیب دیتا ہے۔ اس جاگیردار طبقے کے یہاں محنت کش طبقے کو حاصل مقدور بھر زندگی کے وسائل بھی جس نوع کی عنایت اور بخشش کا احساس لیے ہوئے ہیں اُس کی مثال دیکھیں:

بادشاہو! ان کمیوں کے غم نہ کرے۔ یہ ترکھانوں کا لبر جس احاطے میں بیٹھے ہیں وہ پر دادا جی نے دادا جی کی پیدائش پر بخشش میں دیا تھا۔ کمیوں کے ہر خاندان کو دو دو دیکھ زمین دی، جس جس احاطے میں بیٹھے تھے اُس کا مالک بنا دیا۔ پر ہوئے ما وہی نچلی ذات کے۔<sup>۶</sup>

مادی وسائل میں عدم مساوات کے نتیجے میں کم حیثیت طبقے سے نفرت کا یہ احساس دیہی سماج میں راسخ ہے اور نچلی ذات سے تعلق اپنی جگہ ایک ہزیمت ہی نہیں گالی کا وسیع رکھتا ہے۔ افسانے میں ملک صاحب کا یہ مختصر سا مکالمہ بھی دیکھیے جو جاگیردارانہ ذہنیت کو واضح کر رہا ہے:

جدی پشتی رعیت ہیں۔ بادشاہو! اپنی جدی پشتی رعیت۔<sup>۷</sup>

یہ وہ راسخ احساس برتری ہے جو یہ طبقہ اپنا استحقاق سمجھتا ہے اور مقابلے طبقے کو غلام و ر غلام رکھنے کا قائل ہے۔

افسانہ ”گندا کیڑا“ جاگیردارانہ سماج کی اُس سفاکی کو موضوع بنا رہا ہے جہاں نچلے طبقے کی

عورتیں جاگیرداروں کے لیے عیاشی کا سامان ہیں جنہیں استعمال کے بعد پھینکنے کا ملال بھی موجود نہیں ہے۔ گوری خانہ بدوش لڑکی اور حویلی کی ملازمہ ہے۔ ایسی حویلی جہاں بڑی مالکن اور اُس کے تین جواں سال بیٹے رہتے ہیں۔ یہ تینوں فرزند روایتی جاگیردارانہ ذہنیت کے نمائندے ہیں۔ گوری حاملہ ہے اور لطف تو یہ کہ یہ بھی طے نہیں ہوتا کہ اس حمل کا سبب تینوں نوجوانوں میں سے کون ہے؟ انہیں اس صورت حال سے کوئی سروکار نہیں اور وہ اپنی روایتی مصروفیات یعنی شکار، خدمت گزاری یا عیاشی میں مصروف ہیں۔ ان کرداروں کے رہن سہن اور مصروفیات کی جھلک دیکھیے جو جاگیردار کے کردار کا تصور واضح کر رہی ہیں:

تبھی باہر چھپوں کے رکنے اور شکاری کتوں کے پٹوں میں بھیگتی گھنگریوں کی آوازیں  
پورے ماحول پر حاوی ہو گئیں اور دھول کے اڑتے ہوئے غباروں نے پوری حویلی کو  
لپیٹ لیا۔<sup>۸</sup>

دوسری جانب افسانے میں طبقاتی تفاوت کی عمدہ عکاسی کی گئی ہے جب ایک طرف برستی بارش میں افلاس زدہ خانہ بدوشوں کے خیمے بس رہے ہیں تو دوسری جانب صبح سویرے شکاری کتوں کی خدمت کی جارہی ہے۔

پانی خیمے کے کپڑے سے پھوار کی مانند اندر ٹپکتا تھا۔<sup>۹</sup>

اس وقت ملازم شکاری کتوں سے گرم کپڑے اُتار کر ان کے جسموں کی مالش کر رہے  
تھے اور بادام ملے مکھن کے پیڑے کھلا رہے تھے۔<sup>۱۰</sup>

افسانہ ”کھندے“ کا موضوع بھی جاگیردارانہ سماج میں نچلے طبقے کی ذاتوں کو استعمال کی شے اور ان کی تذلیل کو استحقاق سمجھتا ہے۔ عارفہ مرانی جیسے بہت سے کردار نچلے طبقے کے نمائندہ ہیں جن کی ذلت سے ہی جاگیردار کی حاکمیت کا پتا ملتا ہے:

ملک نے گھڑ گھڑ گھڑک پورے زور سے جھگڑ گڑا کر چاندی کی لے اگل کر دھول  
میں تھوکا۔ ”عارفہ عارفہ میرانی۔“، ”جی بادشاہ جی۔“ عارفہ جیپ کے ٹائر سے  
اُکھڑ کر سامنے ڈھیر ہو گیا۔<sup>۱۱</sup>

ملک کی بھویں ترچھی ہو گئیں۔ شکاری کتوں کی باگیں ڈھیلی پڑ گئیں۔ باہر تڑپتی

نہیں، اٹھے ہوئے کان، سڈول کمر، جھگاتی جلد میں سانس لیتی تڑپتی نہیں، گلے میں بندھی گھنگھریلوں کی جھنکار اور قدموں کی دگڑ دگڑ میں عارفی کی چپٹیں لپٹ گئیں۔  
”مرگیا نہیں پچتا۔ حلقہ ہو کے مرے۔“<sup>۱۲</sup>

مندرجہ بالا دونوں اقتباسات میں نظر آنے والے دونوں مناظر جاگیردار کے خوف اور حاکمیت کے احساس کو عیاں کر رہے ہیں۔

”انتخاب“ طاہرہ اقبال کا ایسا افسانہ ہے جو دیہی سماج میں الیکشن سے پہلے اور بعد کے اُن مناظر کو اپنی حقیقی صورت میں سامنے لا رہا ہے جو نام نہاد جمہوریت کے بس پردہ اُن عوامل کی نشان دہی کرتا ہے جہاں حق رائے وہی فرد کا معاملہ نہیں، بلکہ برادری یا جاگیرداروں کی منشا سے مشروط ہو جاتا ہے۔ یہی نہیں ایک بڑی اکثریت کی حامل خواتین ووٹرز کو اس سارے عمل سے شعوری طور پر لاتعلق کر دیا جاتا ہے۔ مرد ہی یہ فیصلہ کرتے ہیں کہ اس مرتبہ ووٹ کس کو دیا جائے گا اور کس کو نہیں۔ اور اس فیصلے کے پیچھے بھی کوئی سماجی شعور نہیں نام نہاد عزت افزائی اور طاقت کا اثر تلاش کیا جاسکتا ہے۔ افسانے میں دیہات کی نسبتاً چھوٹی مگر اثر و رسوخ رکھنے والی زمیندار برادریاں، چودھری اور راجے، علاقے کے بڑے جاگیردار اور الیکشن میں حصہ لینے والے امیدوار مانا صاحب سے اپنی اپنی وفاداری اور مراسم کے شوق میں اپنے زیر اثر چھوٹے کاشت کاروں کی منشا کے فیصلے بھی خود ہی کرتے دکھائی دیتے ہیں۔

قاری کو افسانے کا آغاز ہی اُس منظر سے روشناس کرواتا ہے جہاں چودھری ریاض علی خدمت گاروں کے بیچ روایتی ٹھاٹھ سے بیٹھا نظر آتا ہے۔ یہ ٹھاٹھ ہمارے دیہی سماج کے اجتماعی لاشعور کا حصہ بن چکا ہے۔ سو کہانی کاروں کے ہاں چودھری کا کردار آتے ہی ایسا منظر سامنے آ جاتا ہے کہ اب فطری سی بات محسوس ہوتی ہے جو اس کردار کے مجموعی تصور کو نمایاں کرتی ہے:

ڈھکی ہوئی چلم کی محراب نما چھت سے ابھی بھاپ اٹھ رہی تھی، ملازم حقے کی نئے موڑ کر چودھری ریاض علی کے منہ کے قریب لا رہا تھا۔<sup>۱۳</sup>

اور پھر اسی منظر سے جڑا اگلا منظر بھی دیکھیں جہاں حقے کی نئے تک ایک ملازم سے اپنے



منہ کے قریب لانے والا چودھری جب خود سے بڑے جاگیردار اور الیکشن امیدوار کی آمد کی خبر سنتا ہے:  
چودھری ریاض علی گھبرا کر اٹھا تو حقے کی نئے تو منہ سے نکلا کر رخ پھیر گئی اور دھوقی کی  
ڈبیں ڈھیلی پڑ گئیں، وہ سرعت سے دائیں بائیں ڈب اڑنے لگا۔<sup>۱۴</sup>

اور پھر اسی چودھری کی وہ تقریر بھی دیکھیے جب وہ لوگوں کو متفقہ طور پر رانا صاحب کو ووٹ  
دینے پر راضی کر رہا ہے۔ ایسے میں گاؤں کے نئے سماج میں ست رفتاری سے پھیلتا شعور اُسے کیسے بُرا  
لگ رہا ہے:

بھائیو! گاؤں کا چلن بدل گیا ہے لوگ بے لحاظ اور خود سر ہو چکے ہیں ہر گاؤں میں  
مڈل اور ہائی سکول کھل رہے ہیں۔ ہر تحصیل ہیڈ کوارٹر میں کالج بن گئے ہیں۔ کمیون  
کے لڑکے پڑھ لکھ کر کلرک اور وکیل بن رہے ہیں۔ اب تو دو دو ایکڑ والے بھی ہم  
سے توقع رکھتے ہیں کہ ہم خود جا کر ان سے ووٹ مانگیں۔<sup>۱۵</sup>

اقتباس میں اُس جاگیردارانہ ذہنیت کی عمدہ عکاسی ملتی ہے جو تعلیم کو اپنے لیے ایک بڑا  
حریف خیال کرتی اور راستے کی سب سے بڑی رکاوٹ گردانتی ہے۔ پھر نچلے طبقے کے افراد کے لیے یہ  
حقارت آمیز لہجے اور لغت بھی دیہی سماج کا ایسا معمول ہے جس سے خود اس کا شکار طبقہ بھی سمجھوتہ  
کر چکا ہے۔ اس طبقے کا معاشی اور جنسی استحصال تو خیر ہوتا ہی ہے اُن کی سوچ کو بھی اپنی منشا کے مطابق  
استعمال کرنے اور حیوانوں کی سی حیثیت میں رکھنے کا چلن بھی اس سماج میں معمولی سی بات ہے۔  
افسانے میں الیکشن کی انہی سرگرمیوں میں چودھری ریاض اور راجہ داد کے درمیان کچھ اخلاقی ضابطوں کی  
صورت بھی دیکھیے جہاں عام آدمی ایک انسان کی بجائے محض چیز کی حیثیت رکھتا ہے جسے جب جہاں  
چاہے رکھا جاسکتا ہے:

ہمارے پرکھوں سے الیکشن کے چند اصول طے ہیں..... عورتوں کے ووٹ کبھی نہیں  
ڈالے اب کے بار بھی نہیں ڈالے جائیں گے۔ کمیوں کے ووٹ آدھے آدھے تقسیم  
ہوں گے۔ گاؤں میں کل بچپس ووٹ کمیوں کے ہیں۔ بڑے ووٹوں میں تیرہ آپ کی  
طرف جائیں گے اور بارہ ہماری طرف اور چھوٹے ووٹوں میں تیرہ ہماری طرف اور  
بارہ آپ کی طرف۔ اپنے اپنے مزارعوں اور ٹھیکیداروں کے ووٹ یکے ہیں۔ انہیں

توڑنے کی کوشش لڑائی کا آغاز سمجھا جائے گا۔<sup>۱۶</sup>

یہ وہ تلخ مگر حقیقی صورت حال ہے جو اس سماج میں دکھائی دیتی ہے۔ ووٹوں کی اس تقسیم میں خود ووٹ دینے والے شریک ہی نہیں ہیں لیکن افسانے میں چند ایکڑ کے ایسے کاشت کاروں کہ جن کی اولادیں تعلیم حاصل کر رہی ہیں، سے اس سارے نظام کو ایک خطرہ لاحق ہے۔ اب نسل در نسل منتقل ہوتی وفاداریاں تبدیل ہونے کے خدشات بھی سر اٹھانے لگے ہیں جو دراصل اس بات کا اشارہ ہیں کہ عہد نومزاحمت اور اپنے حق کا شعور اُجاگر کرنے والا ہوگا:

اگرچہ یہ لوگ بھی نسل در نسل جس خاندان سے اپنی وفاداریاں استوار رکھتے تھے اسی عہد دیرینہ کے پابند تھے لیکن زمانہ تیزی سے بدل رہا تھا۔ نئے نئے جہان ہوئے لوگوں کو تعلیم اور شہر کی ہوا لگ رہی تھی۔ جس سے انھیں اپنی انفرادیت اور اہمیت کا احساس ہونے لگا تھا۔<sup>۱۷</sup>

۱۷

امید کے اس پہلو کے باوجود افسانے میں نسل در نسل غلامی کے شکنجے میں کسے وہ لوگ اکثریت میں دکھائی دیتے ہیں جو آج بھی پاؤں چھو کر ہاتھ جوڑنے میں ہی اپنی بقا تصور کرتے ہیں اور ایسے میں اگر دو زمیندار ایک ہی وقت میں اس نچلے طبقے کے کسی فرد کے سامنے آجائیں تو صورت حال یہ بھی ہو جاتی ہے:

دلو میرائی کبھی ایک کے پاؤں چھوٹا، کبھی دوسرے کے سامنے ہاتھ جوڑتا۔<sup>۱۸</sup>

اسی طرح آگے چل کے جب ووٹوں کی کتنی مکمل ہوتی ہے اور پہلے طے شدہ ضابطے سے انحراف کرتے ہوئے تین ووٹ اپنی مرضی کا پتہ دیتے ہیں تو اسے بے ایمانی قرار دیا جاتا ہے اور پھر جیتنے والے امیدوار اور ہارنے والوں کے درمیان جھگڑے میں عام ڈرائیور کی موت ایسے مناظر ہیں جن سے کسی مقتدر فرد کو سروکار نہیں ہے۔

افسانہ ”چرواہا“ گاؤں کے اس مفلس اور کمزور چرواہے کی کہانی ہے جس کے لیے زیست چودھری کی خدمت گزاری اور اپنے ریوڑ کے خیال رکھنے کا نام ہے۔ جو حویلی کے اندر چودھری کی بیٹی کے لیے سرکنڈوں کی کچی تیلیوں کے چرنے لے کر جاتا ہے کیونکہ اُسے وہ پسند ہیں اور پھر بیٹی کی آنکھ

۱۸

میں اس چہواہے کے لیے ممنونیت دیکھ کر چودھری چہواہے پر تشدد کی انتہا کر دیتا ہے۔ ظلم کے خلاف مزاحمت کا شعور اور طاقت نہ ہونے کا نفسیاتی اثر یہ ہوتا ہے کہ یہ چہواہا حشرات اور پرندوں کو بے دردی سے مار مار کر اپنے اندر کے غصے کی تسفی کرتا ہے۔ اور پھر آخر میں اپنی ماں کے ساتھ چودھری کو ہم بستری کرتے دیکھ کر اینٹ سے چودھری کا بھیجا بھی نکال دیتا ہے۔

اس چہواہے کے کردار میں نچلے طبقے کے اس بے توقیر فرد کی ایسی صفات موجود ہیں جو اس کی ذلت کو ایک طبقے کا مشغلہ بنا دیتی ہیں:

وہ اتنا بے وقعت اور حقیر تھا کہ بے وقعتی اور حقارت از خود اس سے شرماتی تھی۔ گویا اس کی ذات تشدد پر اُکسلنے والا خود بڑا محرک تھی۔ ذلیل کو ذلیل کرنا کا چلتا پھرتا اشتہار۔ پتہ نہیں ایسے انسان خدا پیدا کر کے لوگوں کو گناہگار بننے کا موقع کیوں فراہم کرتا ہے جنہیں دیکھ کر خواہ مخواہ ہاتھوں میں کھجلی ہونے لگے اور زبان نئی نئی گالیوں کا اختراع کرنے لگے۔<sup>۱۹</sup>

معاشرے کے ایسے دھنکارے ہوئے اور بے بس کردار کے اندر تو قیور اور بدلے کی جو خواہش پیدا ہوتی ہے وہ بے بسی کے بعد کچھ اسی طرح کے ردِ عمل کو پیدا کر سکتی ہے:

رضوں پر بھنھننے والی کھیلوں کو مٹھی میں پکڑ لیتا اور ایک ایک پر، ایک ایک مانگ الگ الگ کرتا اور سیاہ کھردری ہتھیلیوں سے مسل مسل کر مار ڈالتا۔ مار ڈالنے کا برتر احساس اس کے اندر وجد طاری کر دیتا۔<sup>۲۰</sup>

افسانے میں اپنی معاونت پر چودھری کی بٹی جس طرح آنکھوں میں ممنونیت لیے اس کردار کو دیکھتی ہے اور چودھری اس ممنونیت کو محسوس کرتے ہوئے جس انداز میں اس بے بس کردار پر تشدد کرتا ہے وہ اپنی جگہ جاگیردار کے کردار کے اس پہلو کی نشان دہی کر رہا ہے جو طاقت اور ظلم سے اپنی حیثیت کا اثبات چاہتا ہے۔ تشدد کی یہ صورت اس اقتباس میں دیکھیے:

وہ بیرونی دروازے کی جانب بھاگا۔ لیکن انھوں نے بڑھ کر بالوں سے کھینچ لیا اور زمین سے ۱۰ فٹ اوپر اٹھا کر پختہ دیوار پر پٹھا۔ سر سے مٹھی بھر بال نکل کر فضا میں اڑنے لگے اور خون کی دھاری دیوار پر چلتی ہوئی قطرہ قطرہ فرش پر پگھلنے لگی۔ چودھری

نے بڑھ کر شکاری بوٹ والا پاؤں کپٹی پر دھریا اور سر کو یوں مسلنے لگا جیسے کسی ماٹ پر  
بوٹ صاف کر رہا ہو۔ اُس کے منہ اوناک سے خون کے لوتھڑے اُبل کر سبک مرمر  
کے شفاف فرش کو آلودہ کر گئے۔<sup>۲۱</sup>

اس ہیجانہ تشدد اور سفاکی کا نفسیاتی رد عمل اس چہواہے کے یہاں یوں دیکھا جاسکتا ہے کہ وہ  
لالیاں اور چڑیاں مارتا اور خوش ہوتا ہے:

ڈھیلے مار مار کر اُن کی نازک نازک ٹانگیں توڑتا، لالیاں اور چڑیاں زخمی ہو کر گرتیں اور  
کھیت کی دراڑوں میں چونچیں گھسیڑنے لگتیں۔ وہ سیدھے کمر دے لے لے والے  
پاؤں اُن کے سروں پر رکھ رکھ کر چلتا۔ کرچ کرچ نازک کھوپڑیاں ٹوٹتیں۔ خون آلود  
مغز باہر بہتا۔ اُس کے اندر کامیابی والی مخصوص سرشاری ہلہ بول دیتی۔<sup>۲۲</sup>

بے بسی اور محکومیت کے نتیجے میں پیدا ہونے والی اس نفسیاتی حالت کا تلخ انجام اُس وقت  
افسانے کے اختتام میں سامنے آتا ہے جب چودھری اُس کی ماں کے ساتھ اس احساس برتری کے  
ساتھ ہم بستری کرنا نظر آتا ہے جیسے وہ اس کا استحقاق رکھتا ہے اور چہواہا بے وجہ خلل ڈال رہا ہے۔ ایسے  
میں وہ اینٹ سے چودھری کی کھوپڑی بھی پھوڑ دیتا ہے۔ جاگیردار کا ایک مفلس اور بے بس آدمی کے  
ہاتھوں یہ انجام بھی اُسی تبدیلی کی علامت ہے جو بے بسی کی انتہائی صورت میں شدید ترین مزاحمت میں  
ڈھل جاتی ہے۔

جاگیردار کے کردار کا ایک اور تصور طاہرہ اقبال کے افسانے ”عزت“ میں دیکھا جاسکتا ہے  
جہاں چودھری عزت کا معیار جنسی برتری میں پوشیدہ سمجھتا ہے۔ افسانے میں جاگیردارانہ سماج کے اُسی  
نام نہاد عزت کے معیار کو موضوع بنایا گیا ہے جہاں چودھری اپنے نابالغ سکول جانے والے بیٹے کی نہ  
صرف شادی کرتا ہے بلکہ یہ خواہش بھی رکھتا ہے کہ وہ جنسی طور پر ایک بھرپور اور برتر مرد کا کردار ادا  
کرے۔ اُس کے نزدیک مرد ہونے یا برتر ہونے کا معیار ہی اس برتری میں پوشیدہ ہے لیکن اس کے  
برعکس بیٹا ابھی نابالغ اور معصوم ذہن کا مالک ہے جسے اب بھی اپنی والدہ کے ساتھ سونے یا پڑھنے کی  
خواہش ہے۔ بیٹے کو بار بار اُکسانے اور جنسی ترغیب دینے کے باوجود وہ جب اس کے اس رد عمل کو  
دیکھتا ہے تو اکثر جھٹکا اٹھتا ہے اور اُسے نامردی تک کے طعنے دیتا ہے۔

مذریاں بی بی! مرد کبھی عورت سے چھوٹا ہوا ہے؟ ادھر جوانی کا سال لگا اُدھر وہ اپنی ماں سے بھی بڑا ہو گیا۔ جتنی اونچی گردن اٹھا کے بیٹے کو دیکھتی ہے۔ اتنا ہی ڈرتی ہے۔ ایک یہ قاسو ہے سسرا جو اپنی زن سے بھی چھوٹا ہو گیا ہے۔ بے غیرت! مجھے تو اپنا نطفہ ہی نہیں معلوم پڑتا۔ کسی کھرے کا جنا ہے تُو نے۔<sup>۲۳</sup>

کہتا ہے لڑکے مذاق اڑاتے ہیں کہ تیری ابھی سے شادی ہو گئی۔ کیوں؟ شادی مرد کے بچے کی نہیں ہوتی۔ تو کیا کھسروں کی ہوتی ہے؟<sup>۲۴</sup>

بارہ تیرہ سال کا لڑکا بالغ ہو جاتا ہے۔ یہ ہے ہی زرخا۔ ورنہ بالو جیسی عورت سامنے ہو تو آٹھ سال کا لڑکا بھی ایک جھٹکے میں جوان ہو جائے۔<sup>۲۵</sup>

مندرجہ بالا اقتباسات میں چودھری کی اُس فطرت کو بخوبی سیکھا جاسکتا ہے جہاں اُس کے نزدیک مرد کا برتر تصور محض اُس کی جنسی قوت سے جڑا ہوا ہے اور وہ ایک بچے کو بھی یہ رعایت دینے پر آمادہ نہیں۔ خود بہو کے متعلق بھی اُس کا یہ خیال کہ بالو جیسی عورت دیکھ کر آٹھ سال کا لڑکا بھی ایک جھٹکے میں جوان ہو جائے، اُس کی اُس جاگیردارانہ ذہنیت کی عکاسی کر رہی ہے جہاں عورت کا تعارف محض اُس کی جنسی کشش سے جڑا ہوا ہے۔

چودھری کی یہ جھٹلا ہٹ اُس وقت مزید بڑھ جاتی ہے جب اُس کی بیوی کا نوجوان بھتیجا گھر آنے جانے لگتا ہے۔ چودھری کو یہ بات گوارا نہیں ہوتی لیکن چودھرائن کا مصلحت آمیز مشورہ کہ گھر کی بات گھر رہے گی، اپنی جگہ حیرت انگیز اور قابل توجہ ہے جس پر چودھری بھڑک اٹھتا ہے اور آخر میں گھر میں بہو اور اُس نوجوان کو اکیلا پا کر اُسے مارنے کو دوڑتا ہے لیکن وہ فرار ہو جاتا ہے۔ لیکن پلٹ کر جب اکیلے گھر میں بہو کے سراپے پر نگاہ دوڑاتا ہے تو وہ توقع خود پوری کر دیتا ہے جو اُس نے اب تک بیٹے سے وابستہ کر رکھی تھی۔

افسانے میں جاگیردارانہ ذہنیت کی کئی جھلکیاں دیکھی جاسکتی ہیں جہاں تعلیم ایک غیر ضروری چیز ہے۔ اصل قوت علم کی نہیں جائیداد کی ہے:

نہ تُو نے دو ہزار کا چھڑا ہی بنا ہے کہ تین ہزار کا کلرک لگتا ہے، ان کتلیوں میں تو ڈھونڈنا کیا ہے۔ ڈھائی مربع کا اکیلا وارث۔ ڈیڑھ پکا مرلے ایک گھوڑی پال۔



مربعے بھی سونے کے بحرے تھال۔ تو یہ کتابیں چھوڑنا کیوں نہیں۔<sup>۲۶</sup>

یہ وہ روایتی جاگیردار ذہن ہے جو شعور کا معیار علم کی بجائے زمین کو سمجھتا ہے اور اس کے حصول کے لیے ہر طرح کے اخلاقی، سماجی تقاضوں کو بالائے طاق رکھنے سے بھی گریز نہیں کرتا۔ مجموعی طور پر ہم کہہ سکتے ہیں کہ طاہرہ اقبال کے یہاں وسطی پنجاب کے اس زوال پذیر جاگیردارانہ سماج کی عمدہ عکاسی کی گئی ہے جو اب وسیع جاگیر کے مالک نہیں لیکن ان کے ہاں تفاخر اور برتری کے سارے ذرائع طاقت اور زمین سے جڑے ہوئے ہیں۔ جاگیرداران کے ہاں بھی ظلم و بربریت اور نا انصافی کی علامت ہے۔ تاہم نئے عہد میں اس سماج کے خلاف مجتمع ہونے والی مزاحمت کی جھلکیاں بھی ان کی کہانیوں میں تلاش کی جاسکتی ہیں۔

## حوالہ جات

- \* اسٹنٹ پروفیسر شجیرہ اردو و اقبالیات، اسلام آباد یونیورسٹی آف بہاول پور۔
- ۱۔ انوار احمد، اردو افسانہ ایک صدی کا قصہ (فیصل آباد: مثال پبلی کیشنز، ۲۰۱۰ء)، ص ۵۵۱۔
- ۲۔ رشید امجد، ”علمی“ مٹی کسی سانچہ از طاہرہ اقبال (اسلام آباد: لاہور/کراچی: دوست پبلی کیشنز، ۲۰۰۹ء)۔
- ۳۔ طاہرہ اقبال، ریاضت (لاہور: دوست پبلی کیشنز، ۲۰۰۳ء)، ص ۲۲۔
- ۴۔ ایضاً، ص ۲۳۔
- ۵۔ ایضاً۔
- ۶۔ ایضاً، ص ۲۶۔
- ۷۔ ایضاً۔
- ۸۔ ایضاً، ص ۳۲۔
- ۹۔ ایضاً، ص ۳۶۔
- ۱۰۔ ایضاً، ص ۳۷۔
- ۱۱۔ ایضاً، ص ۸۲۔
- ۱۲۔ ایضاً، ص ۸۵۔
- ۱۳۔ ایضاً، ص ۸۸۔
- ۱۴۔ ایضاً۔
- ۱۵۔ ایضاً، ص ۹۲۔
- ۱۶۔ ایضاً، ص ۹۳۔



روبینہ الماس\*

## عبد اللہ حسین کے ناولوں میں طبقاتی شعور

روبینہ الماس

عبد اللہ حسین اردو افسانوی ادب میں ایک نمایاں حیثیت کے حامل ادیب ہیں۔ اگر وہ صرف اداس نسلیں ہی لکھتے، تو بھی ان کی اہمیت بحیثیت ادیب کے مسلم ہوتی کیونکہ یہی ناول آج تک عبد اللہ حسین کی پہچان ہے۔ عبد اللہ حسین کا نام آتے ہی اداس نسلیں خود بخود ذہن میں آجاتا ہے اور اداس نسلیں کے تذکرے کے ساتھ ہی عبد اللہ حسین کا تصور قائم ہو جاتا ہے۔ ہر ادیب اپنے ماحول اور تخلیقی مواد سے مدد لے کر اپنا سفر طے کرتا ہے۔ معاشرے کے تمام اچھے برے پھل ادیب کی جھولی میں گرتے ہیں جن سے وہ اپنی استطاعت کے مطابق تقویت حاصل کرتا ہے۔ اس تمام عمل میں مصنف کی معاشرتی حیثیت بہت اہمیت کی حامل ہے۔ عبد اللہ حسین متوسط طبقے سے تعلق رکھتے ہیں۔ انھوں نے پنجاب کے کلچر میں آنکھ کھولی اور اس کی گود میں زندگی کی منزلیں طے کیں۔ لہذا ان کی تحریروں میں پنجاب کا کلچر اور اس کا طبقاتی نظام بار بار ابھرتا ہے۔ عبد اللہ حسین نے اپنے ارد گرد پھیلے ہوئے معاشرے سے جو کچھ حاصل کیا اور جو کچھ سمجھا وہ اپنی تحریروں میں بیان کر دیا۔ انھوں نے اپنے معاصر معاشرے کے تینوں طبقات، اعلیٰ متوسط اور ادنیٰ، کو نمایاں حیثیت دی ہے، ان کے مسائل کو سمجھا ہے اور زندگی اور معاشرے میں ان کے کردار کو جیسا دیکھا ویسا ہی بیان کر دیا ہے۔ البتہ متوسط طبقے کو دیگر دونوں طبقات کے درمیان توازن کی شکل میں پیش کیا ہے۔ طبقات کی ارضی صورت کو پیش کرتے

ہوئے انھوں نے طبقات کے درمیان موجود کشمکش اور اتار چڑھاؤ کو بہترین انداز میں پیش کیا ہے۔  
یہاں ہم ان کے ناولوں میں موجود طبقاتی شعور کا جائزہ پیش کریں گے۔

عبداللہ حسین کا پہلا ناول اداس نسلیں ۱۹۶۲ء میں منظر عام پر آیا۔ اداس نسلیں کا عہد ماقبل ۱۸۵۷ء سے ۱۹۴۷ء تک پر محیط ہے۔ ناول میں بہت سے کردار ہیں جن میں روشن آغا، نعیم، نیاز بیگ، ایاز بیگ، پرویز، عذرا، فجمی، علی اور مہندر سنگھ وغیرہ نمایاں حیثیت رکھتے ہیں۔ روشن آغا طبقہ اشراف سے ہیں اور ان کے بچے اس عہد کی تمام تر ترقی کے حامل کردار ہیں۔ نعیم، نیاز بیگ کا بیٹا ہے اور متوسط طبقے سے تعلق رکھتا ہے۔ نعیم اپنے طبقے سے اعلیٰ طبقے تک کا سفر طے کرتا ہے اور پھر اپنے طبقے کی طرف واپس لوٹ آتا ہے۔ یہ بھی کہا جاسکتا ہے کہ وہ اپنے اندر موجود متوسط طبقے کی حساسیت کو ختم نہیں کر پاتا۔ کہانی تمام تر سفر نعیم کے کردار کے ساتھ طے کرتی ہے۔ علی جو نعیم کا چھوٹا بھائی ہے، نچلے طبقے کے نمائندہ کردار کے طور پر ابھرتا ہے۔ طبقات کو پیش کرنا ناول کا مقصد نہیں ہے۔ ناول میں ایک عہد کی زندگی کی عکاسی کی گئی ہے جس میں طبقات کی منتی ابھرتی شکلیں دکھائی دیتی ہیں۔

روشن علی خان کو ایک انگریز کرنل جانش کی جان بچانے کے صلے میں ایک اراضی انعام میں دی گئی۔ جس نے روشن علی خان کو جاگیردار بنا دیا اور اس رقبے کو جو روشن علی خان کو حاصل ہوا روشن پور کا نام دیا گیا۔ روشن پور، روشن علی خان کی اولاد کو ورثے میں ملتا ہے۔ روشن آغا، ہر وہ انسان ہے جو اس جاگیر کا مالک بنتا ہے۔

روشن آغا کے محل کی تقریبات میں ملک کے بڑے بڑے جاگیردار (ہندو مسلم) اور انگریز حاکموں میں سے صاحب حیثیت اور باوقار عہدوں کے مالک لوگ، شریک ہوتے ہیں۔ انگریزوں اور ہندوستانیوں میں طبقے کا فرق نمایاں طور پر دکھایا گیا ہے۔ روشن محل کی تقریب میں انگریز ایک نمایاں حیثیت میں بیٹھتے ہیں اور ہندوستانی الگ بیٹھتے ہیں۔ یہ تفصیل برعظیم کی طبقاتی روایت اور انگریزوں کے طبقاتی رویے کی طرف اشارہ کرتی ہے۔

نعیم اپنے چچا (ایاز بیگ) کے ساتھ روشن محل کی تقریب میں شریک ہوا تھا اور عذرا سے کسی حد تک متاثر بھی تھا۔ اس نے اتنی آزاد اور اتنی فراخ دل لڑکیاں نہیں دیکھی تھیں۔ اس کے اپنے طبقے

میں ایسی لڑکیاں تھیں ہی نہیں۔ وہ جب روشن محل دوبارہ جانا چاہتا ہے تو ایاز بیگ سخت برہم ہوتا ہے اور وہ نعیم کو اپنی حیثیت اور حقیقت سے آگاہ کرنے کی کوشش کرتا ہے۔

نہیں اب پتہ چل جانا چاہیے۔ اب تم بچے نہیں ہو۔ گاؤں میں ہمارا واحد گھرا بیا تھا جو روشن پور کی جاگیر کا مزارع نہیں تھا۔ ہمارا باپ جاگیردار کے گھر جا کر کڑی پر بیٹھتا تھا۔ ایسا ہم نے سنا تھا۔ وہ دلیر اور محنتی شخص تھا۔<sup>۱</sup>

کسی کا مزارع نہ ہونا خوشحالی کی علامت ہے اور قائل ستائش بھی ہے۔ انسان جب جب اور جہاں جہاں کسی کا محکوم نہیں ہوتا، وہ خوش بختی کے ساتھ زندگی گزارتا ہے۔ ایاز بیگ کا یہ احساس کہ وہ کسی کا مزارع نہیں، تسکین کا باعث ہے۔ دیہاتی زندگی میں زمیندار اور کسان کے درمیان آقا و غلام کا رشتہ ہوتا ہے۔ وہ لوگ جو اپنی زمین پر خود کھیتی باڑی کرتے ہیں دیہات کی زندگی میں متوسط طبقے کی حیثیت رکھتے ہیں۔ اس بات کی صراحت پورے ناول میں موجود ہے۔

عبداللہ حسین نے ہندوؤں کے سب سے نچلے طبقے اور اس کی سوچ پر بھی قلم اٹھایا ہے۔ مدن جو اچھوت طبقے سے تعلق رکھتا ہے، ہندو سماج کے سب سے نچلے طبقے کا فرد ہے۔ اسے حالات کے بدلنے کی کوئی امید نہیں ہے۔ نعیم اسے قائل کرنے کی کوشش کرتا ہے کہ ہم امن وامان اور منظم کوشش سے خاطر خواہ نتائج حاصل کر سکتے ہیں۔ مگر مدن اس سے اتفاق نہیں کرتا۔

نیچے جا کر ہم پھر انھی لاکھوں کروڑوں میں مل جائیں جن سے ہم بھاگے ہیں؟ پھر بیلوں کی طرح کام کریں؟ تمہیں پتہ ہے وہ کتنی محنت کرتے ہیں اور انہیں کھانے کو کتنا ملتا ہے۔ وہ کتنے گھنے کام کرتے ہیں اور کتنے گھنے سوتے ہیں؟ تم نے میرے باپ کو کھیتوں میں کام کرتے ہوئے دیکھا ہے؟ یا اپنے باپ کو؟ ان کی انگلیاں میڑھی ہو گئیں ہیں اور پیٹھ کی کھال دھوپ میں جل گئی ہے اور آنکھوں میں پینہ بہہ بہہ کر وہ اندھے ہو گئے ہیں اور ان پر قرض ہے کہ سات پشتیں ادا نہیں کر سکتیں اور تم نے مالکوں کے مکان دیکھے ہیں اور زمینیں اور مویشی؟ اور جتنا دودھ روزانہ ان کے گھر میں جاتا ہے اتنا تم نے ساری عمر میں بھی پیا ہے؟ تم کہاں کی بات کرتے ہو۔<sup>۲</sup>

جاگیردارانہ استحصال کے شکار اس طبقے کے لوگ نسل در نسل زندگی اور جاگیردارانہ گورکھ



ہندے میں پھنسے رہتے ہیں۔ ان کے دکھ ان کی تکلیف کا احساس کسی کو نہیں ہوتا۔ یہ اپنی زندگی کا آغاز ہی مقروض کی حیثیت سے کرتے ہیں اور مقروض کی حیثیت سے مر جاتے ہیں۔ نچلا طبقہ جو زندگی کے لوازمات سے محروم ہے اس کی تکلیف کا احساس کسی کو نہیں ہے۔ مدن کے کردار کے ذریعے عبداللہ حسین نے اس طبقے کی محرومی اور تکلیف کو پیش کیا ہے۔

عبداللہ حسین نے برعظیم میں متوسط طبقے کے پیدا ہونے کے اسباب پر بھی روشنی ڈالی ہے۔ سرمایہ دارانہ نظام نے جہاں متوسط طبقے کو پیدا کیا تھا وہاں اعلیٰ طبقے کے پھیلاؤ میں بھی اہم کام کیا۔ جاگیراب پشتوں کے عمل میں نسل در نسل منتقل نہیں ہو رہی تھی۔ لوگ اپنے زور بازو سے بھی جاگیریں خرید رہے تھے۔ وہ مہاجن جو سود پر رقم دیتے تھے، پرانے نوائین کی جائیدادیں قرقی کرا کے یا خرید کر جاگیردار بن رہے تھے۔ پھر تاجر پیشہ لوگ سامان تجارت سے دولت حاصل کر رہے تھے۔ اس طرح جاگیردارانہ نظام اور سرمایہ دارانہ نظام کے درمیان حریفانہ تعلقات کے ساتھ ساتھ مفادانہ تعلقات بھی استوار ہو رہے تھے۔ اس کے ساتھ ساتھ انگریز کی وفاداری کی ایک شکل یہ تھی کہ جنگ میں کامیابی سے لوٹنے والے ان کے نزدیک قابل احترام تھے اور جسے آقا عزت دے وہ سب کے لیے قابل احترام ہوتا ہے۔ جیسا کہ نعیم کے معاملے میں ہوا۔ اعلیٰ طبقے کی اپنی تہذیب ہے۔ نعیم کو پڑائی نئی نسل میں حاصل ہوئی یا سرکار انگریز سے، مگر تاجروں اور جاگیرداروں اور سیاسی لیڈروں کے لیے وہ قابل اعتنا نہ تھا۔ طبقاتی اختلاف کے باوجود نعیم نے اپنے لیے واضح مقام حاصل کر لیا تھا جس کا اسے بخوبی اندازہ تھا۔ اس کا اظہار روشن آغا کے الفاظ سے بھی ہوتا ہے۔

ہم لوگ ایک ہی نسل کے آدمی تھے۔ نیاز بیگ اور ہم سب۔ اب تم لوگوں کو چاہیے کہ ہم سے ملا کرو۔ نئی نسل کچھ اس قدر بے مروت واقع ہوئی ہے۔ وہ اداسی سے بیٹے اور گزر گئے۔<sup>۳</sup>

اعلیٰ طبقہ جو اپنے سامنے جھکے ہوئے سر دیکھنے کا عادی تھا وہاں نعیم سر اٹھا کر چل رہا تھا اور اپنی حد تک متوسط طبقے کے اس نمائندے نے اعلیٰ طبقے کو کھست دے دی تھی، جس کا عملی مظاہرہ نعیم اور عذرا کی شادی کے نتیجے میں نکلا۔

بر عظیم کے اس نئے معاشرے کی سماجیات اور نئی طبقاتی تقسیم انگریز سرکار کی مرضی سے طے پارہی تھی۔ ملک میں صنعتی (سرمایہ دارانہ) نظام کے تحت جہاں کارخانے تیار کیے جا رہے تھے، وہیں ان کو چلانے کے لیے ایندھن (مزدور) بھی تیار کیا جا رہا تھا۔ ایک ایسا مزدور طبقہ جس میں چھوٹے بڑے کارکنوں کی ایک نئی طبقاتی تفریق موجود ہو۔ اس کے لیے ملوں اور کارخانوں کے ساتھ بستیاں بنائی گئی تھیں۔ جن میں ان لوگوں کو رہائش دی گئی تھی جو ملوں یا کارخانوں میں کام کرتے تھے۔ اس بستی اور اس کے باسیوں کے حوالے سے عبداللہ حسین نے مختصر اور جامع مطالعہ پیش کیا ہے۔

چھوٹی بستی بڑے مکانوں پر مشتمل تھی اور سبزہ اگانے کی کوششیں زیادہ منظم طور پر عمل میں لائی گئی تھیں۔ چنانچہ اکثر مکانوں کے آگے چھوٹی چھوٹی باڑیں، اکا دکا موہی پھول، سٹلے اور کھدے کھدے گھاس کے قطعے دکھائی دیتے تھے۔ مکانات جدید طرز پر بنے ہوئے تھے اور بغیر سفیدی کے تھے جس سے مکینوں کی سادگی اور عمدہ مذاق کا پتا چلتا تھا۔ چند ایک برآمدوں کے ستونوں پر بیلئیں چڑھنا شروع ہو گئی تھیں۔<sup>۴</sup>

اس طرح کی بستیاں بنا کر اور لوگوں کو رہائش فراہم کر کے سرکار (انگریز) نے دو کام لیے؛ ایک تو ملوں اور کارخانوں میں کام کرنے کے لیے مزدور فراہم ہوئے دوسرے یہ ممکن ہوا کہ یہ لوگ خوشحالی کا احساس کر کے انگریز سرکار کے وفادار ہو جائیں اور انھیں اپنا خیر خواہ سمجھیں، جس سے انگریز سرکار کی جڑیں اور بھی مضبوط ہوں۔ اس طرح کی کوششوں سے معاشرے میں ایک ایسے طبقے اور ماحول کی فراہمی بھی ممکن ہوئی جس نے اس چھوٹی سی دنیا میں مزید ضمنی طبقات پیدا کیے۔ یوں طبقات کے اندر مزید طبقات پیدا ہوئے اور سرمایہ دارانہ نظام کو چلانے کے لیے کل پرزے (کارکن) بھی حاصل ہوئے۔

عبداللہ حسین نے ملک میں صنعتی نظام کے پھیلاؤ اور رویے کو بھی پیش کیا ہے۔ ملوں اور کارخانوں کا اپنا ماحول اور اپنی تہذیب ہوتی ہے۔ جس میں صرف محنت اور جان توڑ محنت ہی سرخروئی کی علامت ہے۔ انسانی ضرورتیں اہم نہیں ہیں۔ صنعتی نظام میں مشینوں کا خیال رکھا جاتا ہے مگر انسانوں کا خیال نہیں رکھا جاتا۔

مزدور اور کارگیر آٹھ آٹھ گھنٹے کی تین شیفتوں میں کام کرتے تھے، ان میں سے ہر ایک

کو آٹھ گھنٹے مسلسل کام کرنا پڑتا تھا۔ جہاں تک کھانے کا تعلق تھا قانون میں کوئی ایسی شق نہ تھی جس سے ظاہر ہوتا ہے کہ یہ لوگ کھانے کی اہلیت بھی رکھتے تھے — چنانچہ ”فیکٹری ایکٹ“ میں کھانے کا عدم ذکر! — لیکن کھانے پر چونکہ عام لوگوں کی زندگی کا دارومدار ہوتا ہے اس لیے، جب افسروں کے لیے دوپہر کے وقفے کا گھنٹہ بچتا تو وہ لوگ بھی مشینوں پر نظر رکھے ہوئے، اپنے اپنے کام پر چوکس بیٹھے جلدی جلدی کھانا کھا لیا کرتے اور ان کے فورمین، کہ خود بھی کھانا کھاتے تھے، ان کی ان چھوٹی موٹی کتاہیوں کو نظر انداز کر دیا کرتے۔<sup>۵</sup>

”ان کی ان چھوٹی موٹی کتاہیوں کو نظر انداز کر دیا کرتے“ معنی خیز جملہ ہے۔ یہاں عبداللہ حسین ہمیں صنعتی نظام کی بے حسی پر طنز کرتے دکھائی دیتے ہیں۔ مجموعی طور پر عبداللہ حسین نے اس ناول میں طبقات کی عمومی اور خصوصی دونوں صورتوں کی تصویر کشی کی ہے جو ان کے طبقاتی شعور کی دلیل ہے۔

عبداللہ حسین کا دوسرا ناول باسٹھ ۱۹۸۲ء میں شائع ہوا۔ یہ ناول علامتی و استعاراتی نوعیت کا ہے۔ عبداللہ حسین نے ناول میں خوف کے پھیلاؤ کو پیش کرتے ہوئے افراد معاشرہ کے طبقاتی رویے کو بھی پیش کیا ہے۔ ناول کا مرکزی کردار اسد ہے جو متوسط طبقے سے تعلق رکھتا ہے اور بچپن سے اپنے اندر خوف محسوس کرتا ہے، ہار جانے کا خوف، ڈوب جانے کا خوف، مجرم ثابت ہونے کا خوف، موت کا خوف اور یاسمین کو کھو دینے کا خوف۔ ناول کے دوسرے کرداروں کو بھی خوف کے زیر اثر دکھایا گیا ہے۔ یاسمین کو اور گمشدہ کے لوگوں کو یہ خوف ہے کہ ان کے علاقے میں باگھ آگیا ہے اور وہ سب کسی نہ کسی طرح اسے مار دینا چاہتے ہیں۔ ناول میں باگھ مارشل لا کی علامت بھی ہے۔ مخصوص نوعیت کی ڈکٹیٹر شپ بطور استحصالی طبقہ نمایاں ہوتی ہے۔

اسد سانس کے مرض میں مبتلا ہے اور گمشدہ میں حکیم محمد عمر سے اپنا علاج کرا رہا ہے۔ حکیم کے پاس اور بھی لوگ ہیں جو ایک دوسرے کی دوائیاں کوٹتے اور پیستے ہیں۔ اسد بھی دوا کی بوٹی پیٹتا ہے۔ حکیم باری باری سب کی دوا چیک کرتا ہے اور نئی ہدایات جاری کر دیتا ہے۔ حکیم ایک متمول انسان ہے جو گمشدہ میں عرصے سے رہ رہا ہے۔ اس کے بارے میں مختلف لوگ اپنی اپنی رائے رکھتے ہیں:

’مجھے یہ سمجھ نہیں آتی، اسد نے کچھ اپنے آپ سے کچھ میر حسن سے سوال کیا، کہ یہ سارا بکھیرا اس نے کیوں پال رکھا ہے۔ فرض کرو کہ دوسرے حکیموں کی طرح یہ ہم سے دوائی کی قیمت وصول کرتا ہے تو اس کے پاس تو پیسے ہی اتنے ہو جائیں گے کہ کام کاج کے لیے کئی نوکر رکھ سکتا ہے۔‘

’کام کاج! میر حسن ہنسا، اسے تو غلام چاہئیں، جن کے گلے میں رسا ڈال کر مطب میں باندھے رکھے۔ نوکر تو آزاد لوگ ہوتے ہیں۔‘

یہاں حکیم کا کردار بطور آقا (اعلیٰ طبقہ) کے ابھرتا ہے اور اس کے پاس کام کرنے والے لوگ بطور غلام (نچلا طبقہ) اپنی شناخت کراتے ہیں۔ نفرت ہمیشہ نیچے سے اوپر کی طرف سفر کرتی ہے۔ میر حسن بھی ایسا ہی کردار ہے جو اپنی شناخت نچلے طبقے کے فرد کے طور پر کرنا ہے اور حکیم سے جو اس کے لیے اعلیٰ طبقے کا نمائندہ ہے، نفرت کرتا ہے۔ اعلیٰ طبقہ ہمیشہ نچلے طبقے کا استحصال کرتا ہے اور اس کی محنت کا پھل کھاتا ہے۔ حکیم اپنے مطب میں میر حسن جیسے لوگوں کی محنت حاصل کرتا ہے؛ جس طرح زمیندار کچھ اناج کے عوض کسان (کھیت کے مزدور) کی محنت حاصل کرتا ہے۔ معاشرے میں چھوٹے بڑے مختلف النوعیت طبقات موجود ہیں۔ حکیم اور اس کا مطب اسی نوع کی طبقاتی تقسیم کو پیش کرتا ہے۔ عبداللہ حسین نے حکیم کے ذریعے طبقات کی ایک اور شکل کو پیش کیا ہے۔ اسد ساری صورتحال سے ٹک آ کر اور کم افاتے کی بنا پر گمشدہ چھوڑ کر چلا جاتا ہے مگر اس کا سانس پھر خراب ہو جاتا ہے اور اسے سوائے واپسی کے کوئی صورت نظر نہیں آتی۔

اسد جب ”گمشدہ“ واپس آتا ہے تو علاقے میں باگھ کے آنے کی خبریں ہر طرف پھیلی ہوئیں ہیں۔ اس علاقے کے لوگوں کو ایک بندوق کی ضرورت ہے جو ان کی معلومات کے مطابق حکیم کے پاس ہے۔ مگر حکیم یہ کہہ کر انکار کر دیتا ہے کہ اس کے پاس کوئی بندوق نہیں ہے۔ پھر رات ڈھلنے پر حکیم مطب میں مردہ پایا جاتا ہے جب کہ میر حسن گھبراہٹ میں یہ کہتے ہوئے کہ اس نے کچھ نہیں کیا، باہر نکل جاتا ہے۔ اسد اس موقعے کا گواہ ہے۔ وہ بھی ٹک کے دائرے میں آ جاتا ہے۔ اسد بندوق کی موجودگی چھپانا چاہتا ہے اس لیے میر حسن کا نام نہیں لیتا۔ لہذا ٹک کا دائرہ ٹک ہوتا چلا جاتا ہے۔ اس کو جیل میں بند کر دیا جاتا ہے اور اس پر نارواوبے جا تشدد کیا جاتا ہے۔ قتل کے حوالے سے یاسمین کے



بیان میں رد و بدل کر کے بیان کو اسد کے خلاف استعمال کیا جاتا ہے اور اسد کو جس بے جا میں رکھ کر انسانیت سوز جہنی و جسمانی تشدد کیا جاتا ہے اور پھر ایک دن ذوالفقار جو خفیہ انٹیلی جنس سے تعلق رکھتا ہے اسد سے ملنے آتا ہے۔ ذوالفقار کی باتیں اسد کو اپنی طرف مائل بھی کرتی ہیں اور حیران بھی۔ ذوالفقار اسد کو قانون اور زندگی کی حکمت بتانا چاہتا ہے اور اسے بچ نکلنے کا راستہ بھی بتاتا ہے۔ مگر اسد اس کی باتیں نہیں سمجھتا۔

مگر میری حالت سے ان باتوں کا کیا تعلق؟ اس نے کہا، ”عہد اقتدار قانون، میرا ان سے کیا واسطہ؟ میں تو یہاں —“ اس نے جھکڑی کی زنجیر کو جھٹکا دیا — ”قید ہوں اور مجھ پر تشدد ہو رہا ہے۔ مجھے آج تھانیدار نے بتایا ہے کہ سرکاری طور پر میری گرفتاری ہی عمل میں نہیں آئی۔ گویا میں یہاں پر موجود ہی نہیں ہوں۔ یہاں کوئی سننے والا نہیں؟“

اس اقتباس سے صاحب اقتدار کا استحصالی رویہ عیاں ہوتا ہے۔ مخصوص قسم کی ڈکٹیٹر شپ انسانوں کو اپنی مرضی سے استعمال کرتی ہے اور بطور انسان ان کا حق تلف کر دیتی ہے۔ اس کے ساتھ بھی ایسا ہی ہوا ہے۔ ذوالفقار اس استحصالی طبقے کا ایک مہرہ ہے، جو اسد کو آزادی (جیل سے نجات) کے عوض اپنے مقاصد کے لیے استعمال کرنا چاہتا ہے اور آخر کار آزادی کے عوض اسد کو اس کے مقاصد پورے کرنے پڑتے ہیں۔

اس ناول میں عبداللہ حسین اسد کے کردار کے ذریعے معاشرے کے اوپری طبقات کو خوف و ہراس کی فضا قائم کر کے نچلے طبقوں کو اپنے زیر نگیں کرتے اور ان کے حقوق کو کھینچتے ہوئے دکھاتے ہیں۔

عبداللہ حسین کا ناول قید ۱۹۸۹ء میں شائع ہوا۔

قید کی کہانی پنجاب کے موضع رکھوال کے گرد گھومتی ہے۔ مرکزی کردار پیر کرامت علی کا ہے، جو متوسط طبقے سے اعلیٰ طبقے میں منتقل ہو چکا ہے۔ پیر کرامت علی نے اپنی ارادت کے ذریعے یہ مقام حاصل کر لیا ہے کہ دور دور تک اس کے مرید موجود ہیں۔ کہانی میں ہر طبقے کی ضعیف الاعتقادی کو نمایاں کیا گیا ہے۔ نچلا طبقہ، متوسط طبقہ، اعلیٰ طبقہ اور بیوروکریٹ ہر طبقہ پیر کرامت علی کے یہاں اپنی



بساط کے مطابق رسائی رکھتا ہے۔ یہ کہنا غلط نہ ہوگا کہ پھر کرامت کی دولت، شہرت اور اقتدار اعلیٰ طبقے اور بیوروکریٹ طبقے کی مرہون منت ہے۔

پھر کرامت علی، جنہیں خلقت خدا بابا پیر کے نام سے بھی یاد کرتی تھی اپنی بیوی اور بچے کی زبان سے فقط شاہ جی کہلاتے تھے..... کرامت علی شاہ کے بارے میں ایک غیر معمولی بات یہ تھی کہ وہ کبھی اپنے گھر کے اندر نہیں سوتے تھے۔ کبھی بھولے بھٹکے آٹھلے تو بچے کی ماں کے کمرے میں بیٹھ کر اس سے ایک آدھ گھڑی کوئی بات کر لیتے، ورنہ ہمیشہ حجرے میں رات بسر کرتے، سوائے سال کے ایک دو موقعوں کے جب وہ دورے پر آس پاس کے گاؤں میں اپنے چند ایک بڑے بڑے مریدوں کے ہاں قیام کی غرض سے نکلتے۔ اس دورے کا مقصد مریدوں کو زیارت سے نوازنا تو تھا ہی، اس کے علاوہ نئے معتقدین کو وعظ و نصائح اور بیعت کا موقع فراہم کرنا بھی ہوتا تھا۔ دورے کے اختتام پر پیسے کے علاوہ بہت سا چڑھاوے کا مال بھی آتا جس کو لنگر خانے میں داخل کر دیا جاتا۔<sup>۸</sup>

پھر کرامت علی کی شہرت اور دولت میں اضافہ ہوتا چلا گیا۔ پھر جسامت علی کو اپنی شہرت کے لیے خطرہ محسوس ہوا۔ اس نے ایک محاذ کھڑا کر دیا کہ پھر کرامت علی بے مرشد ہے۔ عملی طور پر بھی دونوں طرف جھگڑا ہوا۔ پھر کچھ لوگوں نے صلح کرادی اور دونوں کے علاقے تقسیم کر دیے گئے۔ یہ صلح بھی ایسی ہی صلح ہے جیسی اعلیٰ طبقے کے افراد مفادات کی خاطر کر لیا کرتے ہیں مگر دل سے کبھی ایک ساتھ نہیں ہوتے۔ پیروں کے بھی طبقات وضع ہو گئے ہیں اور حلقہ اثر بڑھتے بڑھتے حصول اقتدار تک پہنچ جاتا ہے۔

ایک زمانہ پھر آیا آیا ملک میں جرنیلوں کی حکومت ہو گئی۔ جس طرح سیاست دانوں نے اسلام اور توحید کے مبارک نام پہ قوم کو سبکا رکھے کی کوشش کی تھی، جب جرنیل سیاست پر قابض ہوئے تو انھوں نے بھی یہ بنا بنایا حربہ مستعار لے لیا۔ صدر مملکت پیر پرست جرنیل تھے۔ ان کی دیکھا دیکھی فوج کے سینئر افسران نے بھی مرشد پکڑنے شروع کر دیے۔ اس زمانے میں کرامت علی شاہ کی مرشدی خوب چمکی۔ اس کی انگریزی تعلیم، حالات عالم میں اس کی دلچسپی اور جدیدیت کا انداز جو کرامت علی شاہ

انہی لوگوں کے لیے مخصوص رکھتا تھا، اس طبقے کو بھاگیا۔<sup>۹</sup>

پاکستانی معاشرے میں ایسی چیزیں جن کا حقیقت اور اصلیت سے کوئی تعلق نہ ہو، خوب چمکتی اور پھلتی ہیں۔ پھر کرامت علی اعلیٰ طبقے سے بیوروکریٹ طبقے میں داخل ہو گیا مگر اس کے دل میں سیاست میں آنے کی خواہش باقی رہی۔ سیاست میں آنے کا شوق عہد نو جوانی سے اس کے اندر موجود تھا، بلکہ کالج کی زندگی میں وہ سٹوڈنٹ یونین کا ممبر بھی رہا تھا۔ کالج میں اس کی دوستی فیروز شاہ سے ہو گئی۔ دونوں ذہین تھے اور سیاست سے وابستہ تھے، دونوں کی دوستی وقت کے ساتھ بہت گہری ہو گئی؛ قطع نظر اس سے کہ فیروز شاہ کا تعلق نچلے طبقے سے تھا۔

فیروز شاہ ایک پیش امام کا بیٹا تھا۔ اپنی معمولی حیثیت کے باوجود فیروز شاہ بھی کرامت علی کی مانند قدرتی اوصاف سے مالا مال تھا۔ سکول کے زمانے سے ہی ان دو بچوں کی آپس میں دوستی تھی اور ساتھ ہی ساتھ رقابت کا انداز بھی تھا۔<sup>۱۰</sup>

کالج میں کرامت علی اور فیروز شاہ کی دوستی اور گہری ہو گئی۔ کالج ہی میں ان کی نظر رضیہ سلطانہ پر پڑی، جو بہت مختلف لڑکی تھی اور کالج کی سیاست میں سٹوڈنٹ یونین کی سرگرم رکن تھی۔ دونوں رضیہ کو پسند کرتے تھے مگر رضیہ کا جھکاؤ فیروز شاہ کی طرف تھا لہذا کرامت علی سبکدوش ہو گیا۔ رضیہ متوسط گھرانے کی لڑکی ہے اور ایک ریٹائرڈ افسر کی بیٹی ہے۔ جب کرامت علی اس سے پوچھتا ہے کہ وہ فیروز شاہ سے شادی کیوں نہیں کرتی تو وہ جواب دیتی ہے۔

تم لوگوں کو دنیا بھر کی فکر لگی رہتی ہے۔ عوام عوام کرتے تمہاری باری نہیں آتی۔ ذرا بتاؤ عوام کون لوگ ہوتے ہیں؟ — ”سنو۔ ایک بار میں نے فیروز شاہ سے یہ سوال پوچھا تھا۔ اس نے بھی یہی جواب دیا تھا۔ پھر میں نے دوہرا کر پوچھا تو بولا، غریب لوگ، ریزہ ریزہ والا، نانگے والا، رکشا چلانے والا میں نے پوچھا اور؟ تو بولا سٹیشن کا قلعی، ڈاکو، بس ڈرائیور پھر میں نے پوچھا اور؟ بولا پھیری لگانے والے، لوہا کوٹنے والے، بجلی کا میٹر پڑھنے والے، کرسیاں بنانے والے، پولیس کے سپاہی، چار پائیاں بننے والے، برتن قلعی کرنے والے۔ میں نے پوچھا اور تو چمک گیا۔ بولا کیا اور اور لگا رکھی ہے۔ کیا مطلب ہے تمہارا؟ میں نے کہا اور عورتیں؟ اس پر وہ کچھ حیران ہوا۔ پھر بولا، ہاں عورتیں۔ میں اس وقت ہنس دی۔ بیچارے نے بے خودی میں سچی بات کہہ

دی تھی۔ تمہارے عوام میں ہم لوگ کہاں شامل ہوتی ہیں۔“<sup>۱۱</sup>

رضیہ کے کردار کے ذریعے عبداللہ حسین نے اس بات کی صراحت کی ہے کہ عورت بھی معاشرے کا طبقہ ہے جسے نظر انداز کر دیا جاتا ہے۔ رضیہ عورتوں کے حقوق کی علمبردار ہے۔ عوام میں عورت شامل نہیں۔ معاشرے میں ہر طبقہ موجود ہے۔ سب عوام ہیں۔ مگر عورت کسی طبقے کا حصہ نہیں اس لیے عوام بھی نہیں۔ دراصل رضیہ سماج کی اس بے انصافی پر طمانچہ ہے۔ وہ فیروز شاہ سے محبت کرتی ہے مگر شادی نہیں کرتی کہ وہ عورت کو عوام میں شامل ہی نہیں سمجھتا تو ان کے حقوق کے لیے کیا کام کرے گا۔ اس ضمن میں ڈاکٹر خالد اشرف لکھتے ہیں:

رضیہ میر دراصل ایک ایسے سماج میں پابندی، جبر اور تحفظ کی زندگی گزار رہی ہے جہاں مذہب اور اخلاقیات کے جملہ حقوق مردوں نے اپنے نام محفوظ کر لیے ہیں اور شریعت و قرآن کے احکامات کی تفسیر و تعمیل بھی اپنے طبقے کے لیے وقف کر لی ہیں۔ یہاں تک کہ دنیا بھر کے کمزوروں اور استحصالی زدہ طبقوں کے حقوق کے لیے جدوجہد کرنے والے انقلابی بھی کبھی کبھی طبقہ نسواں کے فروغ اور آزادی کے مسئلے کو نظر انداز کر جاتے ہیں۔ اسی لیے رضیہ اس سے محبت کرنے کے باوجود شادی کے لیے راضی نہیں ہو پاتی کہ وہ اسے اپنے برابر کے انسانی حقوق اور مساوات پر مبنی باعزت مقام دینے کا اہل نہیں تھا۔<sup>۱۲</sup>

قید میں وہ تمام طبقات پیش کیے گئے ہیں جو معاشرے کی زیریں سطح پر موجود ہیں اور جنہیں ہم نظر انداز کر دیتے ہیں۔ یہ عبداللہ حسین کی نظر کی وسعت و گہرائی ہے کہ وہ معاشرے میں اس طرح کی صورتحال کو بھی مد نظر رکھتے ہیں۔ نیز طبقات کی ایک قطعی مختلف نوعیت کو پیش کرتے ہیں۔

نادار لوگ قید کے دس سال بعد ۱۹۹۹ء میں شائع ہوا۔ نادار لوگ کا عہد تقسیم ۱۹۴۷ء سے شروع ہوتا ہے۔ ناول پاکستان میں سماجی ارتقا اور سیاسی جوڑ توڑ کا احاطہ کرتا ہے۔ نیز سقوطِ مشرقی پاکستان سے کچھ بعد تک کے حالات پیش کرتا ہے۔ نادار لوگ میں عبداللہ حسین نے پاکستان کے نئے بنتے گھڑتے معاشرے میں ذات برادری، نسلی امتیازات، مہاجرین کی رہائش کے مسائل کے ساتھ معاشرے میں موجود اوپری بالائی طبقوں اور نچلے متوسط طبقوں کا احاطہ بھی کیا ہے۔ نیز فوج اور اس کے

عمومی رویے کا بھی احاطہ کیا ہے۔

ناول کا ہیرو سرفراز ہے مگر اس کا مرکزی کردار ہر لحاظ سے اعجاز ہے۔ اعجاز کو ناول کا سب سے متحرک کردار کہا جاسکتا ہے کیونکہ ناول نگار نے اعجاز کے ذریعے تعلیمی ادارے سے لے کر حکومتی اداروں تک، سب کی سیاست اور معاشرتی مقام کا احاطہ کیا ہے۔ اعجاز ذات کا اعوان ہے اور معاشرے میں اس کی حیثیت متوسط طبقے سے لے کر اعلیٰ متوسط طبقے تک استوار ہوتی ہے۔ اعجاز ایک سیدھا سادہ سکول ماسٹر ہے اور اسی سکول میں اس سے پندرہ سال چھوٹا بھائی سرفراز زیر تعلیم ہے۔ اعجاز کی زندگی اچانک پن (happening) سے عبارت ہے۔ وہ کسی بھی صورتحال کا انتخاب خود نہیں کرتا بلکہ ہر بار صورتحال اس کا انتخاب کر لیتی ہے۔ اپنے رویوں کو مثبت رکھتے ہوئے زندگی کو بھرپور انداز میں بسر کرتا ہے اور اس کے ہر طرح کے حالات میں اس کی بیوی سکینہ اس کا بھرپور ساتھ بھاتی ہے۔ اعجاز اور سرفراز کا باپ یعقوب اعوان ہجرت کر کے پاکستان آیا تھا۔ وہ سرحد کی دوسری طرف اپنی اراضی چھوڑ آیا تھا جس کا خیال یعقوب کے ذہن میں تھا۔

”میری ساڑھے بارہ کلمے زمین ہے۔“ یعقوب اعوان نے کہا۔

”اوے بے عقلے“ ہے کہاں؟ وہ تو ادھر رہ گئی۔ اب واپس جانے آنے کی بات چھوڑ۔ ادھر بے انت زمین خالی پڑی ہے۔ لوگ اٹھ اٹھ کر قبضہ کر رہے ہیں اب تو اپنی قوم میں آگیا ہے۔ ادھر اوانوں میں اتفاق ہے۔ تین گھرانے متفق ہیں، تو بھی آکر ساتھ مل جائے بشن داس کے دس مربیعے خالی پڑے ہیں۔ ڈھلئی ڈھلئی ہر ایک کے حصے آجائیں گے۔“<sup>۱۳</sup>

تقسیم کے اوائل میں ہی پاکستان کو شدید نوعیت کی اقربا پروری اور برادری نظام سے دوچار ہونا پڑا۔ اس ضمن میں ہندوؤں کو اپنے حقوق سے محروم ہونا پڑا۔ جعلی کلیموں اور الٹے منٹوں نے پاکستان کو ابتدا ہی میں معاشرتی و معاشی مسائل سے نبرد آزما کر دیا۔ اس طرح کی الٹے منٹوں سے پاکستان میں نیا متوسط اور نو دولت طبقہ پیدا ہوا، جس نے سماج کی اخلاقیات و اقدار پر گہرا اثر ڈالا۔

پاکستان کے اس نئے معاشرے میں دو چیزوں کا تیزی سے اضافہ ہوا، ملوں اور مزدوروں کا، ساتھ ہی نئی اشرافیہ کی تخلیق بھی ہوئی۔ یہ اعلیٰ طبقہ ان افراد پر مشتمل تھا جنہوں نے اپنی زمینوں کے



فکروں پر چھوٹے کارخانے اور ملیں بنائیں تھیں۔ اسی طرح طبقات کی تقسیم کا یہ سلسلہ سماج کی اونچ نیچ پر استوار ہوا جیسا کہ پہلے زمانوں میں ہوتا رہا تھا۔ عبداللہ حسین نے اس نئے معاشرے میں موجود آقا و غلام کو بھٹے مالکوں اور بھٹے مزدوروں کی شکل میں پیش کیا ہے۔ کنیز اس طبقے کا نمائندہ کردار ہے جس سے ہماری ملاقات اعجاز کے ذریعے ہوتی ہے۔

”ملک جی بچالو، اللہ کے نام پر رحم کرو ملک جی!“ عورت اعجاز کی قمیض کھینچتے ہوئے بولی۔ ”میرے آدمی کو بچالو، ظالم اس کی جان لے لیں گی۔ میری اور میرے بچے کی مدد کرو، تمہیں خدا کا واسطہ۔“

— ایک کچے گھر وندے کے سامنے سے لوگوں کو ہٹاتے ہوئے جب وہ دروازے تک پہنچے — دو نومند آدمی ایک کالے کلوٹے، سوکھے مڑے آدمی کو پیٹ رہے تھے۔<sup>۱۴</sup>

اعجاز کے لیے یہ منظر تکلیف دہ تھا۔ سکول کی ملازمت سے، اس سے استعفیٰ لے لیا گیا تھا جس کی غلطی لے کر وہ ادھر ادھر پھر رہا تھا اور اب یہ منظر اس کے سامنے تھا۔ یہاں سے اعجاز کی زندگی بدل جاتی ہے۔

”قصہ کیا تھا؟“ اعجاز نے پوچھا۔

”قصہ کیا ہوگا ملک جی! اپنے بچے کو دو دن سکول بھیجا ہے، بس یہ قصہ ہے۔“<sup>۱۵</sup>

کنیز کا کردار اس معاشرے میں بغاوت کی علامت بن کر ابھرتا ہے۔ یوں بھی کہا جاسکتا ہے کہ کنیز ان لوگوں کا نمائندہ کردار ہے جنہوں نے اپنے حق کو پہچان لیا ہے۔ یہاں عبداللہ حسین نے بھٹے مالکان (اعلیٰ طبقہ) اور بھٹے مزدور (نیچلا طبقہ) کے درمیان منافرت اور کشمکش کو پیش کیا ہے اور اعجاز (متوسط طبقہ) دونوں کے درمیان توازن کی شکل میں موجود ہے۔

عبداللہ حسین نے جاگیردارانہ ذہنیت اور دوراندیشی کو بھی مائل میں موضوع بنایا ہے۔ ملک جہانگیر ایک دوراندیش انسان ہے، ہر طرح کے حالات میں وہ اپنی پوزیشن برقرار رکھنا چاہتا ہے۔ اس کا منشور برادری نظام ہے۔ برادری کے اتحاد سے وہ مضبوط سیاست کو قائم کرنا چاہتا ہے۔ ساتھ ہی وہ بدلتے ہوئے عہد پر بھی نظر رکھتا ہے اور خود کو اس کے مطابق استوار کرتا ہے۔ ملک جہانگیر معاشرے کے اس طبقے سے تعلق رکھتا ہے جو اپنی نسل کو برقرار اور اوپر کے طبقے میں متعین دیکھنا چاہتا ہے۔ اس کی



ساری اخلاقیات اس کے مقاصد اور اس کے مفادات کے زیر اثر متعین ہوتی ہیں۔ اس کا ہی درس وہ اعجاز کو بھی دیتا ہے۔

اب ہماری نجات انڈسٹری میں ہے۔ اعجاز، ایوب خان کا ذہن انڈسٹری کی طرف ہے۔ کیا خبر کہ کل کو یہ زمینداروں کے ساتھ کیا کرے۔ خود یہ ہری پور کا رسالدار یا رسالدار کا بیٹا جو کچھ بھی ہے، زمینداری سے اس کا کوئی تعلق واسطہ نہیں — نہ جانے کس وقت یہ مارشل لا کے زور پہ زمینداروں کا پتا ہی صاف کر دے۔ اسی لیے بھائی، ابھی سے دورانہدیشی کرنی پڑے گی۔ جدھر کی ہوا چلے ادھر کو ہی منہ کر لو، فاصلہ جلدی طے ہوتا ہے۔<sup>۱۶</sup>

یہاں اعلیٰ طبقے کا ایک جاگیردار اتنا دورانہدیشی ہے کہ اگر جاگیرداری کا رگر نہ ہو تو صنعتکار کے طور پر خود کو استوار کر لیا جائے۔ نئے صنعتی دور میں اختیارات کی نوعیت تبدیل ہو گئی ہے۔ ذاتی مزارعوں کی زندگیوں کے مالک یہ افراد وفاداریوں کو نئے طریقے سے حاصل کرنا چاہتے ہیں۔ دراصل جاگیردارانہ نظام کے انہدام کے باوجود جاگیردارانہ ذہنیت (جس میں چھوٹے کسانوں اور مزدوروں کو ملکیت سمجھنے کا رجحان تھا) اب بھی ختم نہیں ہوا۔ اس لیے یہ اہل ثروت لوگ ان کی وفاداری کو نئے طریقے سے حاصل کرنا چاہتے ہیں۔

صنعتیں لگانا کوئی آسان کام نہیں۔ ان کی مشکلات بھی ساتھ ہی ہوتی ہیں۔ اب کی کمین مزارعے ملا جلا کر دو ڈھائی سو چائیس میرے رزق پر پلتی ہیں۔ ان میں سے ایک کی بھی مجال نہیں کہ میری بات کے آگے اونچ نیچ کرے۔ مگر مل میں یہ بات نہیں ہوتی۔ کوئی مزدور ہو یا کاریگر، یہ کسی کی رعایا نہیں ہوتے۔ آٹھ گھنٹے کام کیا اور گھر کی راہ لی۔ بیگار کا تو تصور ہی نہ کرو۔ اوور ٹائم کی ٹکرا، تنخواہ کا تقاضا پھر حکومت کی طرف سے سہولتیں، سال کے بعد چھٹیاں، بیماری کی چھٹیاں، ڈپنٹری بناؤ، ریسٹ روم بناؤ، یہ بناؤ، وہ بناؤ، کوئی تھوڑے بکھیرے ہیں؟ ابھی فیکٹری چالو نہیں ہوتی اور یونین بنانے کی باتیں ہو رہی ہیں، باہر سے شریپند لوگ آکر لیڈر بن جاتے ہیں۔

”ہاں“ — زمین کی بادشاہت کہاں ملتی ہے؟“<sup>۱۷</sup>

”اب کی کمین مزارعے ملا جلا کر دو ڈھائی سو چائیس میرے رزق پر پلتی ہیں۔“ معنی خیز

جملہ ہے کہ یہ لوگ ان کی جانوں کے مالک ہیں ان کی محنت کا اعتراف جاگیردارانہ نظام میں نہیں بلکہ وہ سمجھتے ہیں کہ یہ لوگ ان کے دیے رزق پر پرورش پا رہے ہیں۔ نچلا طبقہ محنت کرتا ہے اور اعلیٰ طبقہ اس پر تصرف کرتا ہے ان کا احسان نہیں مانتا بلکہ اپنے احسان تلے ان لوگوں کی زندگیوں کا جوا کھیلتا ہے۔ دوسرا معنی نیز جملہ ”زمین کی بادشاہت کہاں ملتی ہے؟“ اس بات کا اشارہ ہے کہ جاگیردارانہ عہد کی فینٹسی (fantasy) سے انسان کو نجات حاصل نہیں ہو سکتی۔

عبداللہ حسین نے متوسط طبقے کی رحم دلی کو اعجاز کے کردار کے ذریعے پیش کیا ہے۔ نیز یہ معاملہ بھی پیش کیا ہے کہ متوسط طبقے کے لوگ اپنی محنت سے معاشرے میں دولت اور مقام حاصل کرتے ہیں اور محنت اور محنت کرنے والے کی قدر کرتے ہیں۔ جب ایک محنتی انسانی کا حق نہیں ملتا تو اس کے لیے ہمدردی محسوس کرتے ہیں اور اپنی بساط کے مطابق ان کے لیے کام کرتے ہیں جیسا کہ اعجاز کے معاملے میں ہوا۔ مولانا بھاشانی کی تقریر اس پر گہرا اثر ثبت کرتی ہے اور وہ مزدوروں اور کسانوں کے حقوق کو زیادہ گہرائی سے سمجھ پاتا ہے۔

”مولانا بھاشانی کیا کہہ رہے تھے؟“

”کہہ رہے تھے کہ کسانوں، مزدوروں، غریب لوگوں کو ان کا حق ملنا چاہیے.....“

جاگیرداران کو اپنی رعایا کے نام سے پکارتے ہیں اور اپنے مویشیوں کا سا بیگار کا کام

ان سے لیتے ہیں۔“<sup>۱۸</sup>

ناول کا ایک اہم کردار سرفراز (اعجاز کا بھائی) کا ہے۔ سرفراز، اعجاز سے پندرہ برس چھوٹا ہے اور اس کی پرورش خود اعجاز نے کی ہے۔ وہ اسے پڑھا لکھا کر بڑا افسر بنانا چاہتا تھا مگر سرفراز نے اپنے لیے فوج کو پسند کیا۔ چنانچہ وہ فوج میں چلا گیا۔ ناول کی ابتدا فلیش بیک تکنیک سے ہوتی ہے۔ سرفراز فوج میں کپتان ہوا تو گاؤں میں اس کی خوب خوب شہرت ہوئی۔ جب سرفراز گھر آیا تو گاؤں کے صاحب حیثیت لوگ ملنے آئے اور خود کو اور اپنے گاؤں کو خوش نصیب سمجھا کہ ان کے گاؤں کا ایک نوجوان فوج کا افسر بنا ہے اور ان کی عزت میں اضافہ کیا ہے۔ شہر کی زندگی اور دیہات کی زندگی میں بہت فرق ہوتا ہے، اس کا احساس سرفراز کو بار بار ہوتا ہے۔ خاص طور پر جب وہ اپنے ساتھی شعیب کی ساگرہ پر اس کے گھر جاتا ہے تو اس کا گھر دیکھ کر اسے اپنے طبقے اور شعیب کے طبقے میں فرق محسوس

ہوتا ہے۔ یہ فرق شہری طبقے اور دیہاتی طبقے کی سائیکس کا فرق ہے۔ سرفراز کا یہ احساس اور قوی اس وقت ہوا جب شعیب کی بہن نسیمہ اور اس کی دوست نورین کیک لے کر آئے وہ بہت مرعوب ہوا، اس نے آج تک ایسی لڑکیاں نہیں دیکھی تھیں۔

سرفراز پیشہ وری کی حد تک فوج کے حلقے میں کسی سے مرعوب نہ ہوتا تھا۔ مگر یہ ایک مختلف معاملہ تھا۔ اسے احساس تھا کہ وہ اپنی طبیعت، اپنے تجربے اور اپنے مخصوص طبقے کا قیدی تھا جس کی بنا پر وہ کھیل شروع کرنے سے پہلے ہی ہار گیا تھا۔<sup>۱۹</sup>

ماحول اور طبقے کی جو چھاپ شخصیت پر ہوتی ہے وہ ہمیشہ برقرار رہتی ہے۔ عبداللہ حسین نے اس اقتباس میں اس طرف اشارہ کیا ہے اور سرفراز کو اس کے مخصوص طبقے کے نمائندے کے طور پر پیش کیا ہے۔

عبداللہ حسین نے اپنے ناولوں میں طبقات کی ہر سطح پر تفریق اور اس کے مختلف پہلوؤں کو پیش کرنے کی کوشش کی ہے۔ دیہات میں طبقات کی ہر نوع جاگیردار، عام زمیندار، سرمایہ دار، بڑے کاروبار والا، چھوٹے آڑھت والے، مزدور اور مزارعے اور سب سے بڑھ کر برادری نظام کی تخصیص کو پیش کیا ہے۔ مجموعی طور پر عبداللہ حسین نے اپنے ناولوں میں اپنے گہرے طبقاتی شعور کا اظہار کیا ہے۔

## حوالہ جات

- \* اسٹنٹ پرفیمر، شعبہ ادب، اسلام آباد و ماڈل کالج، ایف۔ سیون / نو، اسلام آباد۔
- ۱۔ عبداللہ حسین، اداس نسلیں (لاہور: سنگ میل پبلی کیشنز، ۲۰۰۳ء)، ص ۳۶۔
- ۲۔ ایضاً، ص ۱۷۴۔
- ۳۔ ایضاً، ص ۲۴۷۔
- ۴۔ ایضاً، ص ۳۳۶۔
- ۵۔ ایضاً، ص ۴۳۳۔
- ۶۔ عبداللہ حسین، بادشاہ (لاہور: سنگ میل پبلی کیشنز، ۲۰۰۶ء)، ص ۵۷-۵۸۔
- ۷۔ ایضاً، ص ۱۶۶۔
- ۸۔ عبداللہ حسین، قید (لاہور: سنگ میل پبلی کیشنز، ۲۰۰۸ء)، ص ۲۱۔
- ۹۔ ایضاً، ص ۵۷۔

- ۱۰۔ ایضاً، ص ۲۸۔
- ۱۱۔ ایضاً، ص ۱۰۰۔
- ۱۲۔ خالد اشرف، برصغیر میں اردو ناول (لاہور: فکشن ہاؤس، ۲۰۰۵ء)، ص ۱۴۶۔
- ۱۳۔ عبداللہ حسین، نادار لوگ (لاہور: سنگ میل پبلی کیشنز، ۲۰۰۸ء)، ص ۸۵-۸۴۔
- ۱۴۔ ایضاً، ص ۱۷۔
- ۱۵۔ ایضاً، ص ۱۱۳-۱۱۲۔
- ۱۶۔ ایضاً، ص ۲۳۰۔
- ۱۷۔ ایضاً، ص ۲۳۱۔
- ۱۸۔ ایضاً، ص ۲۵۱-۲۵۲۔
- ۱۹۔ ایضاً، ص ۳۳۶۔

## مآخذ

- اشرف، خالد۔ برصغیر میں اردو ناول۔ لاہور: فکشن ہاؤس، ۲۰۰۵ء۔
- حسین، عبداللہ۔ اداس نعلین۔ لاہور: سنگ میل پبلی کیشنز، ۲۰۰۲ء۔
- \_\_\_\_\_۔ بامگھ۔ لاہور: سنگ میل پبلی کیشنز، ۲۰۰۶ء۔
- \_\_\_\_\_۔ قید۔ لاہور: سنگ میل پبلی کیشنز، ۲۰۰۸ء۔
- \_\_\_\_\_۔ نادار لوگ۔ لاہور: سنگ میل پبلی کیشنز، ۲۰۰۸ء۔

مریہا روسا مینوکال

## شاعری بطور عمل تاریخ

انگریزی سے ترجمہ

محمد عمر میمن \*

مریہا روسا مینوکال (Maria Rosa Menocal) کا تعلق اصلاً ہوانا، کیوبا سے تھا اور وہیں ۱۹۵۳ء میں پیدا ہوئی تھیں، لیکن تعلیم امریکا میں پائی اور ۲۰۱۲ء میں اپنی وفات تک ہیل یونیورسٹی میں R. Selden Rose Professor of Spanish and Portuguese رہیں۔ اس کے علاوہ ۲۰۰۱ء سے Whitney Humanities Center کی ڈائریکٹر بھی تھیں۔ ان کے خیال میں ماہرین علوم ازمنہ وسطیٰ کی عربوں اور مسلمانوں کے ثقافتی، علمی اور ادبی کارناموں سے عام بے اعتنائی خود قرون وسطیٰ دراسات کے حق میں مضرت ثابت ہوئی ہے۔ بلکہ ان کے خیال میں تو ان کارناموں سے آنکھیں چار کیے بغیر قرون وسطیٰ (medievalism) کی بس کم مستند یا بلکہ نامکمل تاریخ ہی سامنے آسکتی ہے۔ پروفیسر مینوکال نے اس بے توجہی کے ازالے کے طور پر بے شمار مضامین اور کئی کتابیں لکھیں جن میں *The Ornament of the World: How Muslims, Jews and Christians Created a Culture of Tolerance in Medieval Spain* (مطبوعہ ۲۰۰۲ء) عام قاری کے لیے ہے۔ ان کی بقیہ تصانیف میں یہ دو بے حد اہم ہیں۔ *The Arabic Role in Medieval Literary History: A Forgotten Heritage*



اور (Philadelphia: University of Pennsylvania Press, 1978)

*Shards of Love: Exile and the Origins of the Lyric*

(Durham: Duke University Press, 1994)

ذیل میں دی گئی تحریر ”Al-Andalus, Poetry as an Act of History“

Sefarad, Spain) ”دراصل وہ لکچر ہے جو مینو کال نے Saint Mary's

College، نورڈیم (انڈیانا) کے Moreau Center for the Arts میں ۱۸

ستمبر ۲۰۰۸ء میں دیا تھا۔

اردو ترجمے کے سلسلے میں یہ عرض کرنا ہے کہ اس تحریر میں موضوع کی مناسبت سے medieval اور medievalist کے لفظ پہ نگہار استعمال ہوئے ہیں۔ اردو میں ان کے لیے کوئی منفرد لفظ موجود نہیں اور ہر جگہ قرون وسطیٰ کا استعمال، خاص طور پر مرکب قروں میں، پوجھل اور بعض اوقات، جملے کی ساخت کے اعتبار سے، سماعت اور قرأت دونوں میں خاصا ناگوار محسوس ہوتا ہے۔ چنانچہ میں نے دونوں کے لیے عربی میں مستعمل ”قرون وسطیٰ“ استعمال کیا ہے، گو کہیں کہیں، جہاں ممکن ہو سکے، ”قرون وسطیٰ“ بھی۔ مضمون کے اختتام پر جو حواشی دیے گئے ہیں وہ میں نے اضافہ کیے ہیں۔ [محمد عمر میمن]

میکیل دی سیروانتیس (Miguel de Cervantes) نے اپنا ناول دون کیتھوٹے

دل منچا (Don Quixote de la Mancha) سنہ ۱۶۰۵ء میں شائع کیا جو شاید تمام ناولوں میں

اہم ترین خیال کیا جاتا ہے۔ معرض شہود میں آنے کی دیر تھی کہ یہ اپنے وقت کی سب سے زیادہ فروخت

ہونے والی کتاب بن گیا، اور آج بھی فکشن کے انتہائی وسیع المطالعہ کارناموں میں شمار کیا جاتا ہے، یہی

نہیں بلکہ ادب کی ان نادر کتابوں میں بھی جن میں حقیقت کی شبیہ فوراً نظر آجاتی ہے۔ اس کا تکرار دس

سال بعد ۱۶۱۵ء میں منظر عام پر آیا، ٹھیک ایک اور حریف اور جعلی تکملے کے بعد جس میں کسی اور معترف

نے اصلی ناول کی غیر معمولی مقبولیت اور فروخت سے فائدہ اٹھانے کی خاطر کہانی کو جعلی طور پر جاری

رکھا تھا۔ تو جب خود سیروانتیس دون کہوتے اور سانچو پانزا کی مہم جونیوں کی واردات کا اپنا بقیہ مکمل

کر کے شائع کرتا ہے، تو وہ ”حصہ ۲“ کی ابتدا جعلی نویسنده کی بار بار دہرائی جانے والی اور صریحاً نیم

ظہیرِ مذمت سے کرتا ہے، اور یہ کہ سارے زمانے کے فکشن کا نہایت طبعی سے تخلیق کردہ کردار کہہ سکتے ہیں کہ ”حقیقی مصنف“ (el verdadero autor) کون ہے اور کون نہیں۔

تو یہ سب — اور اسی انداز کا بہت کچھ اور کہنیوں کی بابت کہانیاں اور ان کے اندر کہانیاں، فکشن کرداروں کے ”حقیقی“ بالقابل ”غیر حقیقی“ ہونے کا اتنا ہنگامہ، کہ اتنے خود آگاہ فکشنی کام میں کون اور کیا جعلی ہے اور کیا خیالی — ایک زمانے سے ادب سے معاملہ کرنے کے بعض طریق کار کا منفعت بخش دھندا رہا ہے۔ یہ بہت آسان رہا ہے کہ اس ناول کو ماورائے فکشن (meta-fiction) کے سوالوں کے ثبوت فراہم کرنے والے متن کے طور پر استعمال کیا جائے، یا ادب کی خود مختاریت کے بارے میں استدلال کے لیے، یہ جتنا کہ ادب، انتہائے کار، کس طرح خود ادب ہی کے بارے میں ہوتا ہے۔ اور کیوں نہیں؟ بہر حال، اس ناول کے عین قلب میں ایسا فکشنی کردار ہے جو خود حقیقت اور فسانے میں تمیز کرنے سے قاصر ہے۔ دونوں کہہ سکتے ہیں ہمارے ادبی اور ثقافتی حافظے میں بیش تر ایسے آدمی کی مثال کے طور پر نقش ہو گیا ہے جس کا حقیقت، یا شاید خود دیوانگی سے تعلق مسخ ہو گیا ہے، کیونکہ واضح طور پر اس کا ایمان ادبی متون کے حقیقی ہونے پر ہے۔ لیکن ہم میں سے ان کے لیے جو قرون وسطیٰ کے اسپین — الاندلس، سغراد (Sefarad)، اسپانیا (España) — میں دلچسپی رکھتے ہیں، سیروانتیس کا عظیم کام جزوی طور پر ٹھیک اسی لیے انتہائی پُر اثر ہے کہ اسے کسی ایسی شے کے طور پر بھی پڑھا جاسکتا ہے جو ان تمام باتوں کا الٹ ہے: ایک کام جو خود تاریخ سے خونخوارانہ شکست کھاتا ہے، ساتھ ہی ساتھ اس چھلاوہ لیکن انتہائے کار بنیادی سوال سے کہ ادب کیوں تاریخی حافظے کے لیے غایت درجہ اہم ہے۔ یا، بس تھوڑے سے مختلف انداز میں، شاعری — اور میں اس لفظ کو جملہ جمالیاتی ہیئتوں کے لیے استعمال کروں گی — کیوں بسا اوقات خود عمل تاریخ ہے۔

چلیے ذرا سی دیر ناول کے اوائل میں وقوع پذیر اس لمحے کی طرف مراجعت کریں جو تاریخی الجھاؤ کا انکشاف کرتا ہے: ہمارا تعارف ”لمنچا کے کسی گانو“ کے ایک حضرت سے کر لیا جا رہا ہے۔ اس نے خود کو ”شہامتی ماجراجوئی“ (”knight errantry“) کی کتابوں کے مطالعے میں اتنا غرق کر دیا ہے، اور اپنے پڑھے ہوئے افسانوں کے حقیقی ہونے پر اتنا زیادہ یقین رکھتا ہے، کہ ایک دن خود ماجراجو

سورما بننے کی کوشش میں نکل پڑتا ہے۔ بالفاظ دیگر، کتابوں سے عرصہ تاریخ میں۔ لیکن پتہ چلتا ہے کہ سترھویں صدی کے اوائل میں ماجرا جو سورما بننا اتنا آسان نہیں، اور دو ہلاکت خیز رکاوٹیں راہ میں حائل ہو جاتی ہیں جن پر ناول کے پہلے آٹھ ابواب کے دوران قابو پانا ہوگا۔ پہلی رکاوٹ یہ ہے کہ ماجرا جوئی کے ابتدائی سلسلے میں جب سورما گھر لوٹتا ہے تو اہل خانہ کو اپنے غائب ہو جانے پر سخت حواس باختہ پاتا ہے۔ انھوں نے تو فی الواقع مقامی مذہبی پیشوا اور گانو کے حجام دونوں کو مدد کے لیے بلا بھیجا ہے۔ سب اتفاق کرتے ہیں کہ بے چارے آدمی کی دیوانگی کا ظاہر اسب مطالعہ ادب ہے۔ اور فیصلہ کیا جاتا ہے کہ اس کا واحد حل یہ ہے کہ دون۔ کہہوتے کے کتاب خانے کا ”احساس عظیم“ (Great Inquisition) کیا جائے اور اسے مجرم کتابوں سے پاک صاف۔ مختلف کتابوں کی قدر و قیمت کے لحاظ سے پیشوا اور حجام کے مابین طرح طرح کے معتمد خیز، اکثر غایت درجہ عمیق طنز یہ مباحثے ہوتے ہیں، لیکن انجام کار منظم خانہ کتابوں کا بیش تر حصہ ایک بڑے سے الاؤ میں جھونک دیتی ہے۔ جس طرح ایک صدی پہلے ملکہ اسیلا (Isabel) کے اعتراف سننے والے پادری کارڈنل سیسیروس (Cardinal Cisneros) نے غرناطہ کا عربی کتب خانہ آگ میں جھونک ڈالا تھا۔ اور کتاب خانے والے کمرے کے چاروں طرف دیوار چن دی جاتی ہے۔ بہت سے نفاذ اس واقعے کو سیروانتیس کے نہایت لطیف احساس بین التونیت کی علامت کے طور پر دیکھنے پر قانع ہیں اور، چنانچہ، من جملہ دیگر، یہ کیوں واقعاً ”جدید“ فکشی کام کی اولین مثال ہے۔ اب ظاہر ہے کہ اس بات کے درست ہونے میں کلام نہیں، لیکن یہ بھی اتنا ہی درست ہے کہ اس وقت کے الیوں کی طرف یہاں جو اشارے ہیں وہ سترھویں صدی کے آغاز میں کسی بھی معاصر قاری، کسی بھی اپنی کی نظر میں آئے بغیر نہ رہے ہوتے۔ یہی کہ احساسی اسپین کے ہاتھوں کتابیں واقعی جلائی گئی تھیں۔ انسانوں کے مذہب آتش کیے جانے کا تو کیا ذکر۔

اس واقعے کے تھوڑے عرصے بعد، دون۔ کہہوتے سچ مچ گھر بیٹھ رہتا ہے، مہبوت کہ اس کے کتاب خانے پر کیا افتاد گزری ہے۔ لیکن یہ ”علاج“، یہ کتب سوزی، کتاب خانے کے چاروں طرف یہ دیوار کھڑی کرنا، تو یہ سب واہمہ ہے، اور پندرہ دن بعد۔ جن کے درمیان حقیقت یہ ہے کہ

وہ اپنے ہمسایے، حیرت انگیز سانچو پانزا، کو اپنے ہم دست (side-kick) کے طور پر تیار کرتا رہا ہے۔ وہ پھر ماجروں کی تلاش میں نکل پڑتا ہے۔ اور دونوں یہ جا وہ جا۔ کتب سوزی کے بعد ان کا سب سے پہلا ماجرا پورے ناول کا مشہور ترین واقعہ ہے، وہی جس سے سب واقف ہیں چاہے انھوں نے ناول نہ پڑھا ہو: وہ علامتی منظر جس میں دون کہہتے خیال کرتا ہے کہ وہ یون چکیاں جو دیہی لہجہ کی مخصوص پہچان ہیں حقیقت میں دیو ہیں جن سے لڑنا، دو دو ہاتھ کرنا ضروری ہے۔ یہ ماجرا بمشکل ختم ہوا ہوتا ہے کہ ہم دریافت کرتے ہیں — بلکہ ہمارا راوی دریافت کرتا ہے — کہ وہ ماخذ جس سے ان کہنیوں کا انعقاد ہو رہا ہے ٹھیک اسی نقطے پر آکر صامت ہو جاتی ہے۔ ”لیکن اس ساری واردات میں مشکل یہ ہے،“ ایڈتھ گروسمن (Edith Grossman) کے بڑے عمدہ نئے ترجمے میں خود سیروانتیس کے بقول، ”کہ تاریخ نویس معرکہ آرائی کا بیان التوا میں ڈال دیتا ہے، اور معذرت خواہ ہے کہ اس نے دون کہہتے کے مبارزتی کا ناموں کے بارے میں اب تک جو بیان کیا ہے اس سے زیادہ لکھا ہوا نہیں ملا۔“ چنانچہ ہمارا راوی — سیروانتیس اب تاکید کرتا ہے کہ وہ ایک اور کتاب بیان کر رہا ہے اور وہ خود ”دوسرا مصنف“ ہے — اپنی تاریخ کے لیے کسی اور ماخذ، کسی اور ”پہلے مصنف“ کی تلاش میں نکل پڑتا ہے۔ یہ تلاش اسے طلیطلہ لے آتی ہے، اسپین کا وہ شہر جو اپنے پیچیدہ ورثے کی بڑی سے بڑی علامت ہے: بارہویں صدی میں طلیطلہ عربی متون کے لاطینی تراجم کا عظیم مرکز بن چکا تھا۔ اس منصوبے کی بابت یہ امر واقعہ اکثر بھلا دیا جاتا ہے کہ اس کا قصہ دراصل مسیحی علما نے کیا تھا۔ ان میں سے بہت سے یورپ کے مختلف علاقوں سے طلیطلہ کے علم اور فلسفے سے غنی کتب خانوں سے استفادے کے لیے آئے تھے، اس وقت جب یہ شہر ۱۰۸۵ء میں تھمیلیوں (Castilians) کے قبضے میں آچکا تھا۔ اس کے بعد جو پیش آیا وہ یورپ کی دانشی تاریخ کی اساسی قلب ماہیت تھی جس کا محرک یونانی فلسفے کے متون کے یہ نویافتہ کتب خانے تھے اور گرجے سے اس کا ابتدا متنازع تعلق، اگرچہ تراجم، شکرے کا مقام ہے، اکثر خود کلیسا، اور خاص طور پر خانقاہ کلنی (Chuny) کی سرپرستی میں ہوئے تھے۔ پھر تیرہویں صدی میں عربی سے لاطینی میں تراجم کے بعد عربی سے مقامی مسیحی حکمرانوں کی دیہی بولی (vernacular) میں ترجمے کا دور آیا، چنانچہ تھمیلیوں کی بولی اب اسپین کی نئی ادبی اور قانونی زبان بن جاتی ہے۔



الغرض، طلیطلہ میں سیروانتیس کی ماخذ کی تلاش بنیادی اور تاریخی اعتبار سے، جذبات انگیز ہے، کیونکہ اس میں یہ یاد مرسم ہے کہ کبھی عربی طلیطلہ کی مفتخر زبانوں میں ہوا کرتی تھی، اور جس چیز نے خود اسے عظیم بین الاقوامی مسیحی شہر بنایا تھا اس کا حصہ۔ ”ایک دن“ ہمارا راوی کلام جاری رکھتا ہے، ”جب میں طلیطلہ کے الکانا (Alcaná) بازار میں تھا، ایک لڑکا ریشم فروش کے پاس چند نوٹ بکس اور پرانے کاغذات فروخت کرنے لایا۔ چونکہ میں پڑھنے کا بے حد رسیا واقع ہوا ہوں، حتیٰ کہ گلی کوچوں میں پڑے ہوئے پھٹے پرانے کاغذات تک، میں اپنے طبعی میلان کے باعث ایک جلد اٹھا کر دیکھنے کے ارادے سے لڑکے کے پاس آیا۔ مجھے احساس ہوا کہ یہ عربی حروف میں لکھی ہوئی ہے۔ چونکہ میں پہچان تو گیا تھا لیکن عربی حروف پڑھ نہیں سکتا تھا، میں نے ادھر ادھر نظر دوڑائی کہ تھمائی سے واقف کوئی موریسکو (Morisco) مل جائے جو یہ میرے لیے پڑھ سکے۔“

مجھے ایک بار پھر یہ بتانے کے لیے سیروانتیس کی قطع کلامی کرنے دیں کہ ”موریسکو“ وہ مسلمان تھے جنہیں ۱۴۹۲ء کے ”معاہدہ استسلام“ کی تسخیر کے بعد تبدیلی مذہب پر مجبور کر دیا گیا تھا۔ اور ظاہر ہے، ہمارے راوی کو قدرے آسانی سے ایک عدد موریسکو مل جاتا ہے کیونکہ ۱۶۰۵ء میں اسپین سے نکالے جانے سے پہلے یہ طلیطلہ کی آبادی کا قدیم اور حیات آفریں حصہ ہوا کرتے تھے۔ دس سال بعد، جب ”حصہ ۲“ شائع ہوتا ہے، تو ان اسپینیوں کو اپنے وطن سے نکالا جا چکا ہے، اور ان کے ساتھ ساتھ ان کی ممتاز زبان بھی، جو ”الحمیادو“ (aljamiado) قسم کی کوئی چیز کہلاتی تھی، ایک گھڑنت جو سیروانتیس کے فسانے کے عین شایاں ہے: قروسطی اسپینی — قریب ترین قیاس کے مطابق ”تھمیلی“ یا ”ارگوئی“ (Aragonese) بولی — جو عربی رسم الخط میں لکھی جاتی تھی۔ ”میں نے اس سے درخواست کی کہ شروع کا حصہ پڑھ کر سنائے“ سیروانتیس کلام جاری رکھتا ہے، ”جو اس نے کیا، اور فی البدیہہ عربی سے تھمائی میں ترجمہ کر کے بتایا، لَمَنْحَا کے دون کیہوتے کے سوانح، نوشتہ سیدے صیغے میں جلی، عرب تاریخ نویس۔“

واہ، اور کیا چاہیے! ہمارے راوی کو اپنا اصلی تاریخی ماخذ مل گیا ہے، ”پہلا مصنف۔“ سواب راوی موریسکو مترجم کو قلیل سی اجرت کے عوض اس گم شدہ کتاب کو بحال کرنے کا کام سپرد کرتا ہے۔



اس عظیم ناول کا بقیہ اسی مورسکو کا ترجمہ ہے، جس کا بنیادی فسانہ، چنانچہ، بڑے عمیق اور طنزیہ طور پر قروطنی اسپین کے تقریباً ہر اس سنگ میل سے وابستہ ہے جسے اب ملک بدر اور پھر مکمل بھلا دیا جا رہا ہے، وہ اسپین جہاں ہو سکتا ہے مسیحی ملوکیتیں اسلامی حکومتی نظام کی مخالف رہی ہوں — اگرچہ دیگر مسیحی ملوکیتوں کے مقابلے میں لازماً بہت زیادہ مخالف نہیں — لیکن جہاں اس مخالفت سے ان سیاسی پالیسیوں میں خلل اندازی نہیں ہوئی جن کی رو سے مسلمانوں اور یہودیوں کو اپنے طائفوں میں زندگی بسر کرنے کی رخصت تھی، یا اپنے ثقافتی رسم و رواج کی پابندی کی جو بہت سی صورتوں میں اس عربی ورثے کا حصہ تھے جسے ان مسیحی ملوکیتوں نے اپنا لیا تھا۔ یہ عنقریب تباہ کیا جانے والا مخطوطہ — فروخت ہو کر گلدی اوریوں اپنے زمانے کا واقعہ ”ہلپ فکشن“ بننے والا — ان شدید ادبی مسائل کو ابھارتا ہے جن کا سروکار اس بات سے ہے کہ بھلا دینے اور یاد رکھنے کے کیا معنی ہیں، اور اس سے کہ ہماری تاریخ اور تاریخی حافطے کی پرداخت میں ادب کتنا پیچیدہ کردار انجام دے سکتا ہے۔ یہاں صریح تاریخی حقیقت پسندی ہے، اور نہایت ہولناک تاریخی المیہ، ایسی عظیم تہذیب کی یاد تازہ کرنا جس کے نیچے ادھیڑ دیے گئے ہیں، جسے تباہ کر دیا گیا ہے۔ اس ترجمے کی فراہمہ روکار کے عین عقب میں — اس نیم پاگل تھمائی صاحب کی زندگی اور زمانے کا عربی وقائع، ایک عرب کا نوشتہ اور ایک گمنام مورسکو کا ترجمہ کردہ — تاریخی حافطے اور اس کی تحریفات و کذب بیانیوں کے مسئلے پر نہایت اثر انگیز نظر ملتا ہے، جو شاید ادب کے تاریخ سے تعلق کے مسئلے سے بہت زیادہ مختلف نہیں ہے۔

انتہائی چمکے طنز کے ساتھ سیروانتیس ادب کے دروغ کا مقابلہ تاریخ کی سچائی سے کرتا ہے، اور ”جعلی“ عرب مصنف کو ”زبردست دروغ گو“ کے روپ میں پیش کرتا ہے۔ لیکن ناول میں اس مقام سے آگے سیدے جیسے مینن جیلی خود میگیل ساویدرا دی سیروانتیس ( Miguel Saavedra de Cervantes ) کے سوا کوئی اور نہیں ہے۔ ٹھیک ہے، کسی سطح پر یہ کہنا بالکل معقول ہو سکتا ہے کہ یہ افلاطون کی شاعروں پر تنقید اور انھیں ”ریپبلک“ باہر کرنے پر ناول نگار کی ایک اور نظریفانہ نکتہ چینی ہے۔ بہر کیف ہمارے سامنے ”حقیقی دنیا“ کے واہموں کے بارے میں ناول ہے جو ادب نے پیدا کیے ہیں، ایک شخص کے دکھوں اور مصیبتوں کے بارے میں جو فکشن کی کائنات میں گم ہو کر رہ گیا ہے، اور

”حصہ ۲“ کے بالکل آخر میں، جاں بہ لب کہہ دیتے بڑے دل گیر انداز میں جان لیتا ہے کہ یہ سب ”محض کہانیاں“ ہی تھیں، اور منفعل اور تاہب نظر آتا ہے۔ لیکن یہ عین سیروانتیس کے زمانے کا صریح تاریخی ماحول ہے جو مصنفانہ شخص کے بارے میں ان بصورت دیگر پر تفنن، حتیٰ کہ طعنے ماحولی جزئیات پر ہمارے کان کھڑے کر دیتا ہے: سیروانتیس کا انتہائی شہود کے ساتھ مورہ لیکو مترجم کا استعمال — ساتھ ہی ساتھ یہ عیاں اشارہ کہ ہو سکتا ہے ہاتھ آنے والا مخطوطہ کوئی ”المحمیا دو“ متن ہو — عرب مصنف کا خود سیروانتیس کے فکشی شخص (persona) کے طور پر قیام، اور یہ سادہ سا امر واقعہ کہ یہ دونوں — عرب مصنف اور مورہ لیکو مترجم — دون کہہ دیتے کے بارے میں ان کہنیوں کی جو اس کا ناول ہیں بحالی اور ترسیل میں ہمارے راوی کے تنہا مددگار ہیں۔ وہ ناول جو اپنی تاریخ میں — کم از کم ایک اندلس داں کی قرأت میں — اس کائنات کے لیے حقیقی سرد آہیں بن جاتا ہے جو سیروانتیس کا وقت آنے تک ناقابل تخیل طور پر فنا ہو چکی ہے، صرف ان معنی میں ہی نہیں کہ اب یہ اور موجود نہیں رہی، بلکہ ان معنی میں بھی، جیسا کہ ناول کے آغاز سے واضح ہو جاتا ہے، کہ اس کی یاد تک کو فنا کیا جا رہا ہے، اس کی یاد کے کتب خانوں کو گودڑ کے طور پر بیچا جا رہا ہے۔

شاید قروسطی اسپین کے مقابلے میں ایسے تاریخی لحاظ بھی ہوں جو ادب کیوں اہم ہے، اور وہ کردار جو ادب تخلیق کرنے اور تاریخی حافظے کو زندہ رکھنے میں انجام دیتا ہے کے سوالات کو زیادہ اثر انگیزی سے ابھارتے ہوں اور ان کے لیے زیادہ مرکزی ہوں؛ لحاظ جب یہ واضح تر ہوتا ہے کہ شعر — شعر ہی کیا، حقیقت میں جملہ جمالیاتی ہیئتیں، اور فنون، بشمول فن تعمیر — تاریخ کا عمل ہے۔ اگر ایسے لحاظ ہیں تو مجھے نہیں معلوم کہ یہ کیا ہیں۔ ایسے کتنے پیکر ہیں جو سن رومان (San Roman) میں فرشتی چہرہ کوں (angel windows) کی ہم سری کر سکیں، جہاں ان کے حاشیوں کا عربی رسم الخط قروسطی مسیحیت کی وہ داستان سناتا ہے جو بھلا دی گئی ہے، جسے، سب سے پہلے اور اہم تر، کہنا پڑے گا، خود اسپین کے مسیحیوں نے فراموش کر دیا ہے۔

”اندلس“، بقول فلسطینی شاعر محمود درویش، جس کا گذشتہ اگست اچانک انتقال ہو گیا، ”یہاں

بھی ہو سکتا ہے یا وہاں بھی، یا کہیں بھی ... انسانی کلچر کی تعمیر کے منصوبے میں اجنبیوں کی ملاقات گاہ ... صرف یہ نہیں کہ یہودی - مسلمان پُر امن بقائے باہمی تھی، بلکہ یہ کہ دونوں کی تقدیریں ایک تھیں - ... میرے نزدیک اندلس نظم کے خواب کا شرمندہ تعبیر ہونا ہے۔ ”محمود درویش کا احترام ملحوظ رکھتے ہوئے عرض ہے، حقیقت میں یہ یہودی - مسلمان - مسیحی پُر امن بقائے باہمی تھی، گو اس میں کلام نہیں کہ جزیرہ نما میں یہ اسلامی عربی ثقافت تھی جس نے یہودی جماعت کی ثقافت کی تشکیل میں بڑا فیصلہ کن کردار ادا کیا تھا۔ اس کنیسا (synagogue) کا ملاحظہ کیجیے، ان درجن بھر یا بیش کنیساؤں میں سے جو کبھی مسیحی طلیطلہ کے یہودی محلے ”الکنا“ کی زینت ہوا کرتے تھے — جہاں سیروانتیس کے راوی کو وہ کتاب مل گئی تھی جس کی جستجو میں تھا، کیہوتے کی *verdadera historia* یا حقیقی تاریخ - اپنے دور عروج میں یہ واقعی محلہ ہوا کرتا تھا، اور قشتالی دارالسلطنت کے کم و بیش ایک چوتھائی رقبے میں پھیلا ہوا تھا۔ یہ کنیسا جو بارہویں یا شاید تیرہویں صدی میں مراکش الموحدون کے نسبتاً متین طرز پر تعمیر ہوا تھا — ایک اور ستم ظریفی جس کی وضاحت کی یہاں گنجائش نہیں — آج اپنے مسیحی نام ”سنتا مریا لا بلا نکا“ (Santa Maria la Blanca) سے پہچانا جاتا ہے، اور اس نام سے اس وقت موسوم ہوا جب مسیحی کلیسا کے طور پر استعمال کیا جانے لگا۔ اس کے علاوہ واحد دوسرا کنیسا جو ہمارے زمانے تک بچ رہا ہے وہ پر جلال ”ترانٹو“ (Tránsito) ہے۔ یہ بڑے ڈرامائی طور پر اپنے وقت کے انتہائی آرائشی طرز میں تعمیر ہوا ہے، یعنی چودھویں صدی میں، جو غرناطہ کے ”الحرا“ اور اشبیلیہ کے مسیحی بادشاہوں کے شاہی قسروں (Alcazares) کا دور ہے، جن کا ذکر آگے آئے گا۔

درویش کا عظیم فقرہ ”نظم کا خواب“ پیٹر کول (Peter Cole) کی بے حد نفیس تازہ کتاب کا عنوان بھی ہے۔ یہ کتاب اس لحاظ سے بے نظیر ہے کہ اسپین کا شعری ورثہ جو اکثر ہماری دسترس سے باہر رہا ہے، اس کتاب کے طفیل قابل رسائی بن گیا ہے۔ اسلامی اور مسیحی دونوں اسپین کی عبرانی شاعری کے ان تراجم سے، من جملہ دیگر باتوں کے، یہ انکشاف بھی ہوتا ہے کہ مدتِ مدید سے اس دور کو کیوں یہودی ثقافت کا ”نمبذ زڑیں“ سمجھا جاتا رہا ہے — اور، چنانچہ، کیوں ایک زمانے تک یورپ اور امریکا کی ترقی پسند یہودی جماعتیں اپنے کنیسا اپنے ”موری (Moorish)“ ورثے کو بالآخر خراج عقیدت

پیش کرنے کے لیے تعمیر کرتی رہیں۔ یہ ایسی ثقافت تھی جس کے مرکز میں وہ عبرانی شاعری تھی جو عربی شاعری سے بڑے گہرے اور پیچیدہ تعامل کے نتیجے میں پیدا ہوئی، وہ شاعری جس سے اسپین کے یہودی بے حد قریبی طور پر واقف تھے کیونکہ عربی صدیوں سے ان کی اپنی زبان رہی تھی۔

افسوس کے ساتھ کہنا پڑتا ہے کہ اسپینی۔ عربی شاعری کے عظیم سرمایے سے واقفیت کے لیے اس نوع کی کتاب کا کہیں دور دور تک وجود نہیں، وہ عربی شاعری جس کے کیا یہودی اور کیا مسیحی دونوں ہی دل دادہ تھے، اور یہ دل دادگی قابلِ تفہیم ہے۔ گو بعضوں کی نظر میں تشویش ناک۔ ”مسیحی، عربوں کی نظمیں اور رزمیہ داستانیں پڑھنے کے شوقین ہیں،“ قرطبہ کا الورس (Alvarus) ماتم کناس ہے۔ یہ نویں صدی کی مسیحی تحریک مقاومت کے سربراہوں میں سے تھا جو کئی شہادتوں پر منتج ہوئی۔

یہ عرب دینی علما اور فلاسفہ کا مطالعہ کرتے ہیں، ان کا رد کرنے کی نیت سے نہیں بلکہ مستند اور شائستہ عربی سیکھنے کی غرض سے۔ یہ خود اپنی زبان سے بے بہرہ ہو گئے ہیں۔ ہر ایسے کے مقابلے میں جولاطینی میں دوست کو خط لکھ سکتا ہو، ہزار ایسے مل جائیں گے جو اپنے خیالات کا اظہار نہایت شستہ و شائستہ عربی میں کر سکتے ہیں۔ یہ اس زبان میں خود عربوں سے بہتر نظمیں لکھنے پر قادر ہیں۔

بعض اعتبارات سے الورس کا مشہور ماتم زیر بحث تاریخی صداقتوں کے سوال کی بڑی کامل مثال پیش کرتا ہے: کیا یہ صداقتیں خصوصاً اس کی اور اس جیسے دوسروں کی اسلام کی ویران گراقت کی مخالفت میں پائی جاتی ہیں؟ یا دوسرے مسیحیوں کے یہاں جس کا انکشاف عربی شاعری سے ان کی اتنی زیادہ قدر دانی سے ہوتا ہے؟ یا اس انداز سے جس میں خود ”مسجد قرطبہ“ نعل کی شکل کی محرابیں وزی گوتھوں (Visigoths) سے اخذ کر کے انھیں اسلامی ریاست، قرطبہ بذاتہ، کی شناختی علامت (icon) بنا لیتی ہے؟

اسپین کی عربی شاعری کے کتب خانے میں، جو ہر مذہب و مسلک کے مرد و زن کے لیے اتنا ناگزیر تھا، منجملہ دیگر، ”شائگانی عشق“ (courtly love) کے ایسے شان دار نغمے شامل تھے جو کبھی لکھے گئے ہوں، نغمے جنہوں نے ہماری مغربی ”مشائی مغنیوں“ (troubadour) کی روایت کی تخلیق اور ارتقا میں یقیناً بڑا اہم کردار ادا کیا ہے۔ ان کی منفرد اور انقلابی ایجادوں میں مخلوط اور کثیر اللسان اندلسی نغماتی



اصناف تھیں — موشحہ اور زجل — جو ہنوز سارے شمالی افریقہ میں گائے جاتے ہیں۔ اس میں شک نہیں کہ اندلسی ورثہ شام اور مراکش دونوں میں بعض ہم عصر شعری اور نغماتی روایات کی جان ہے۔ باعتبار موسیقی، یہ ڈرامائی طور پر ایک دوسرے سے مختلف ہیں؛ لیکن دونوں خود کو بڑے فخر سے اندلسی گردانتے ہیں، اور ان میں سے ہر ایک الاندلس سے قریبی اور براہ راست گوداگانہ تعلق کا جائز دعوے دار ہے۔ تاہم دونوں صورتوں میں سارا معاملہ درحقیقت اندلسی تعلق کی مثالی طاقت کا ہے، اور کہ یہ شخص کے بارے میں ان دنیاؤں سے کیا کہہ سکتا ہے جہاں اس کا قدرے بالجبر اظہار خطرناک ہوگا۔ اندلس کی تاریخی یاد کا ادبی احضار عرب دنیا میں ہمیشہ بہت قوی رہا ہے، جہاں ادبانے اسے ایک خاص اور تابناک ماضی کی یاد تازہ کرنے کے لیے استعمال کیا ہے، اور خاص طور پر بڑے تاریک اور دل گیر حال کے سیاق و سباق میں۔

ہمارے زمانے میں شاید ایڈورڈ سعید کے سوا کوئی اور اس سارے گورکھ دھندے کی لغزشی کیفیت، موبہومیت — اور مرکزیت — اور اندلس کی یاد سے پیدا ہونے والے مسائل کو گرفت میں نہیں لاسکا ہے۔ اس کی آخری تحریروں میں سے ایک، جو دسمبر ۲۰۰۲ء میں شائع ہوئی، اندلس کے بارے میں ایک تلخ و شیریں مضمون ہے جو مقبول عام رسالے *Travel and Leisure* کے لیے لکھا گیا تھا۔ ”میرے لیے، اور حقیقت میں بہت سے عربوں کے لیے،“ سعید رقم طراز ہے،

اندلس ابھی تک ہماری ثقافت کے بہترین ازدہار کی نمائندگی کرتا ہے۔ یہ بات خاص طور پر وقت حاضر پر صادق آتی ہے، جب عرب شرقی اوسط شکست خوردگی اور تشدد میں غرق دکھائی دیتا ہے، اس کے معاشرے اپنی زوال پذیر قسمت کو پلٹنے سے معذور ہیں، اس کی سیکولر ثقافت جو اس قدر وہم زائجرانوں، صدموں اور انتہائی تھلگ سے لب ریز ہے۔<sup>۲</sup>

لیکن حقیقت میں سعید کا پورا مضمون دوستوں کے درمیان ڈولتا رہتا ہے — شاید کچھ زیادہ ہی، عین اندلسی تاریخ کی طرح۔ ایک طرف دسویں صدی کے ”اموی“ قرطبہ جیسے لمحات کے بے نظیر کاموں پر فخر ہے، تو دوسری طرف غم و غصہ جس کا اولین ہدف ”اندلسی ملوک اور ان کے ’طوائف‘ کا



اپنے ہاتھوں لایا ہوا خود کو فنا کر دینے والا خاتمہ“ — سعید جس کا علی اعلان مقابلہ ”حاضرہ عرب کی تفرقہ بازی اور نتیجتاً کمزوری“ سے کرتا ہے، اور اس ناگزیر لسانی گونج اور تعلق کی طرف توجہ دلاتا ہے جو گیارہویں صدی کے اندلسی ”ملوک الطوائف“ اور ہمارے وقت کے آپس میں دست و گریباں مسلکی فرقوں، لبنانی خانہ جنگیوں کے ”طوائف“ کے درمیان پایا جاتا ہے۔

لیکن یہ تعلق ہمیں پیراڈوکس کی اگلی سطح کا سامنا کرنے پر مجبور کرتا ہے: واقعہ یہ ہے کہ اندلسی شعری ثقافت اپنی شوکت کی بلندیوں پر پہنچی تو یہ سیاسی اعتبار سے ”طوائف“ کے تباہ کن دور میں، نہ کہ متحد اور خوش حال، اور نسبتاً پر امن قریبہ میں۔ اس مظہر کا مقابلہ — میرے خیال میں صحیح طور پر — اکثر اطالوی نشاۃ ثانیہ (Italian Renaissance) سے کیا جاتا ہے، جب انفرادی شہری ریاستیں (city-states) ایک دوسرے کے تئیں بڑے خونخوار رویے رکھتی تھیں، اس کے باوجود اسی سیاسی انتشار اور افراتفری کے دوران عظیم ثقافتی کارنامے وجود میں آئے۔ بے شک یہ اطالیہ میں مسلسل خانہ جنگیوں کی فضا تھی، جس سے تیرہویں صدی مختص تھی، جس نے عمیق سیاسی ناامیدی اور تلخی کے عالم میں دانٹے الی گیری (Dante Alighieri) سے *Divine Comedy* لکھوائی، بعض اعتبار سے کم و بیش سیرانٹیس کی طرح۔ اور سیاسی جلاوطنی کے سبب بھی۔ حقیقت میں ”جلاوطنی“ اندلس کی ناگزیر اساسی صورت حال ہے، چہ جائے کہ اس کی فتح مندی جس کے اتنے زیادہ شادیانے بجائے جاتے ہیں۔ ہاں، ظفر مندی۔ لہینا ۱۱ء کی کامران اور غرور آمیز صورت حال تھی جب مسلمان فوجوں نے پہلی بار ”آبنائے جبل طارق“ عبور کر کے وزی گوتھی اسپین میں قدم رکھا؛ لیکن جلاوطن ”اموی“ ریاست کا فیصلہ کن قیام — اور وہ ذہنی فضا اور سیاسی رویے بھی جو قریبہ کی عظمتوں اور شان و شوکت کا باعث بنے — تو یہ ذرا بعد میں عمل میں آتا ہے، ۱۵۰ء کے آس پاس اور بطور اولیٰ ہونے والے خلیفہ عبدالرحمن کی جاں گسل جلاوطنی کے ایام میں، اپنے خاندان کے بڑے ذاتی زیاں میں، اور اپنی جنم بھومی کے، ۱۵۰ء میں ”بنوعباس“ کی ضرب کاری کے نتیجے میں۔

A palm tree stands in the middle of Rusafa.

Born in the West, far from the land of palm.

I said to it: How like me you are, far away and in exile.

In long separation from family and friends.

You have sprung from soil in which you are a stranger;

And I, like you, am far from home.

ایک کھجور کا درخت [معدیہ] الرصافہ<sup>۳</sup> کے بیچ میں میرے پیش نظر ہے، جو ارض مغرب میں آکر نخل کی سرزمین سے دور ہو گیا ہے۔ میں نے کہا: ”تو بھی میری ہی طرح ہے غربت میں، فراق میں اور اپنے آل اولاد سے طول طویل دوری میں۔ تو نے ایسی سرزمین میں پرورش پائی ہے جہاں تو غریب الوطن ہے؛ دوری اور جدائی میں تیری مثال ویسی ہی ہے جیسی کہ میری۔“<sup>۴</sup>

[عربی اصل:

تبدت لنا وسط الرصافة نخلة

تناءت بلرض الغرب عن بلد النخل

فقلت شبيهي في التعرب والنوى

اطول التناي عن بني وعن أهلي

نشأت بلرض انت فيها غريبة

فمثلك في الاقصاى والمنتأى مثلي]

جلا وطنی اور اس سے بلند ہونے کی اہلیت کے بارے میں عبدالرحمن کی شیریں و دل گداز نظم — نخل، عبدالرحمن ہی کی طرح، اب مغرب کا ہے اور اس کی دلیر نئی دنیا کا حصہ، اگرچہ جذباتی طور پر شام عتیق سے وابستہ رہے گا، ”ارض نخل“ سے — اندلسی شعری روایت کی بنیاد نہاد نظم ہے۔ اور سعید (جس نے، برسمیل مذکرہ، دانے کا بڑا غائر مطالعہ کیا تھا، اور تیرہویں اور چودھویں صدی کے اس تسکین (Tuscan) شاعر پر سیاسی جلا وطنی کے اثرات میں بہت زیادہ دلچسپی رکھتا تھا) محمود درویش سے بھی اقتباس پیش کرتا ہے، لیکن اندلسی سوال کے ضمن میں درویش کی جو سطریں میں نے اوپر نقل کی ہیں ان میں قدرے تصرف کے ساتھ: ”اور آخر میں ہم خود سے پوچھیں گے: کیا اندلس یہاں تھا یا وہاں؟

زمین پر؟ یا درونِ نظم؟“

شاعر کا متاثر جواب، جو اشکال کا جز ہے، شاید یہ ہے کہ اگر یہ کبھی زمین پر تھا، یعنی جسے ہم ”تاریخ“ سے تعبیر کرتے ہیں، تو اس کا غامض حسن اور صداقت صرف نظم ہی میں قائم رہ سکتی ہے۔۔۔ ناول میں، عمارت میں، موسیقی میں۔ بحالیاتی ہیئتیں ڈرامائی طور پر ایک مختلف تاریخ بیان کرتی ہیں، اور ادب کی صداقت کا شاندار سیر و نفسی سبق بھی یہی ہے کہ گمشدہ اور بمشکل پڑھا جانے والا مخطوطہ خود تاریخ کے بارے میں ہم سے نہایت دیانت داری کے ساتھ کلام کرتا ہے۔ بسا اوقات تو یہی مستند تاریخی یادداشت ہوتا ہے؛ اور اکثر بہترین۔ ادھر حالیہ چند سال سے اس یاد کی جستجو نہایت سیاست زدہ (politicized) رہی ہے، ۹/۱۱ کے بعد سے قروسطی اسپین ناقابل یقین طور پر مشہور ہو گیا ہے۔ لیکن حقیقت میں قروسطی اسپین کا مفہوم ہمیشہ بڑی نکمر اور حجت کا باعث بنا رہا ہے۔ اسے اس طرح بتا گیا ہے جیسے یہ کوئی تمثیل (allegory) یا کسی اور شے کی شبیہ ہے؛ اس کے ادب میں اس کی سیاست ہمیشہ ملوث رہی ہے۔ جب درویش اندلسی آسمانوں پر ستاروں کو فلسطین کے ناقابل تلافی زیاں کی علامتوں کے طور پر استعمال کرتا ہے، تو ساتھ ساتھ بڑے واضح طور پر گیارہویں صدی کے قرطبائی ابن حزم کی شعری روایت ہی میں عمل پیرا ہوتا ہے۔ ابن حزم کی عشق اور عشاق کی بابت کتاب طوق الحمامة خود عشق کے اطلاق کے بارے میں ہے، جو اسے صریحاً قرطبہ کی ”اموی خلافت“ کی شکست و ریخت سے ناقابل امتیاز دکھائی دیتا ہے، اور قرطبہ سے خود اپنی ناقابل معافی جلاوطنی سے، جب بربروں نے ”مدینہ الزہراء“ — وہ غیر معمولی شاہی مدینہ جو قرطبہ کے جنوب میں بس تھوڑے سے فاصلے پر واقع تھا — اور خود عظیم الشان دار الخلافہ دونوں کو تباہ کر دیا تھا۔ چونکہ شاعری کے محاسن میں گہری اور ہم زمانی ”صدائے گنبد“ (echo chamber) کی تخلیق بھی شامل ہے، ابن حزم کی جلاوطنی میں دمشق سے عبدالرحمن کی جلاوطنی کے بنیاد نہاد اخراج اور اس کجیور کے درخت والی نظم کی گونج سنی جاسکتی ہے — اور خود اس کی طوق الحمامة پراسرار اندلسی مہک (mystique) کا ناگزیر حصہ بن جاتی ہے، عربوں کے یہاں اس کی یاد کا حصہ۔

From Damascus swords hanging in shops!  
I have got nothing left but my ancient armor  
And my saddle worked in gold.  
I've nothing left but a manuscript of Averroes,  
The Necklace of the Dove, various works in translation.

مجھے سینے سے لگا لوٹا کر دکانوں میں لٹکی ہوئی سیوف سے دوبارہ جنم لے سکوں! میری  
قدیم زرہ بکتر، میری طلائی زین — ان کے علاوہ میرے پاس کیا باقی بچا ہے۔ ابن  
رشد کا مخطوطہ، طوق الجمائتہ، چند تراجم ... اور بس!۔

[عربی اصل:

... عاتقہ بنی لأولئذ نائبة

من سیوف دمشق في الذكاكين - لم يبق مني

غير درعي القديمة، سرج حصائي المذهب - لم يبق مني

غير مخطوطة لابن رشد، وطوق الجمائتة، والترجمات ... ۵]

یہاں درویش نہایت تلخ لہجے میں ماتم کناں ہے کہ اندلسی ماضی کو ”مضن“ یادداشت میں بدل  
دیا گیا ہے (اور یہ سوال بھی کر رہا ہے کہ کیا فلسطین کا ماضی بھی اسی طرح بدل دیا جائے گا) جس کا بیش  
تر حصہ گھٹیا اور سہل انگاری ہے یادداشت (pseudo-memory) ہے، اپنی ارز میں ٹورسٹوں کی سستی  
سوغاتوں سے زیادہ نہیں — وہ ”دمشقی“ شمشیریں جو طلیطلہ کی ہر گفٹ شوپ میں لٹکی ہوتی ہیں۔ اور  
ٹھیک یہی طلیطلہ سیروانٹیس کے زمانے میں بھی تخلیق کیا جا رہا تھا، جب عربی اور عبرانی اور ان کو پڑھنے  
والوں کو دیس نکال لایا جا رہا تھا، اور پھر قریبی زمانے میں ٹورسٹوں کے لیے گھٹیا سی آلم غلم فروختی اشیا کی  
شکل میں واپس لایا جا رہا تھا۔ لیکن اس فلسطینی شاعر کا نوحہ بیک وقت محبوب ماضی کا عاشقانہ قصیدہ بھی  
ہے، اور خود اس کی نظم اندلسی ماضی کو یادگار بنانے کی اس روایت میں نہایت فیاضی سے حصہ لیتی ہے اور  
ایک مختلف لمحے کی تاریخی اور سیاسی ضرورتوں سے کلام کرنے کا ذریعہ بن جاتی ہے۔

ان سیاق و سباق میں ”متعدد کا رہاے ترجمہ“ کی بابت دو ایک باتوں کا ذکر کرنا جن کی  
بازگشت درویش کے قصیدہ اندلس<sup>۶</sup> میں ملتی ہے بے قدر و قیمت نہ ہوگا۔ اندلس کی عربی شاعری کا پہلی



بار جدید اسپینی میں ترجمہ نہایت ذی اثر عربی ہاں محقق ایمیلیو گارسیا گوٹیس (Emilio Garcia Gómez) نے بیسویں صدی کے ابتدائی حصے میں کیا تھا۔ اس کے تراجم کے طفیل اس شاعری کی شرع/آئین (canon) پہلی بار دسترس میں آئی اور [جدید مغربی] شاعروں پر غایت درجہ اثر انداز ہوئی، مثلاً نہایت طنباغ فیدریکو گارسیا لورکا (Federico Garcia Lorca) پر جو خود اپنی باری میں، درویش کے قصیدہ اندلس میں شعری طور پر موجود ہے۔ گارسیا گوٹیس نے ابن حزم کی تصنیف طوق الحمامة کا بعنوان *El collar de la paloma* ترجمہ بھی کیا، جو خود جدید اسپینی شاعری کی تاریخ میں سنگ میل بن گیا، ان نامدرمواقع میں سے جب ترجمہ بذاتہ خود مختار اور شرعی متن بن جاتا ہے۔ گارسیا گوٹیس نے اپنے دیباچے میں ابن حزم کو ”مسلمان دون کہتے“ کہا ہے، ”اپنے خوابوں کا کشتہ“ جو سچ پوچھیں تو، اور چیزوں کے علاوہ، نہایت فکر انگیز بصیرت ہے، کیونکہ یہاں ایک تاریخی شخصیت کا موازنہ ایک فکشنل ہستی سے کیا جا رہا ہے، ایک غایت درجہ دون کہوتا نہ عمل۔

چلیں درویش کی طرف لوٹتے ہیں: ”ابن رشد کا مخطوطہ“ (manuscript of ”Averroes“) اور ”ابن حزم کا طوق الحمامة“ (The Necklace of the Dove) فلسطینی شاعر کو اپنے اندلسی پیش روؤں اور ہم نفسوں کی صف میں لاکھڑا کرتا ہے، وہ لوگ جو اپنے وطن عزیز سے جلا وطنی کا دکھ بھوگ رہے تھے: عبدالرحمن محترم دمشق قدیم سے، ”اموی“ کائنات کا مرکز جس طرح وہ اسے اپنی جلا وطنی سے پہلے جانتا تھا؛ ابن حزم ”اموی“ قرطبہ سے، جسے خانہ جنگیوں نے تباہ کر دیا تھا؛ ابن رشد بہت بعد کے قرطبہ سے، جب یہ بنیاد پرست الموحدون کے زیرِ عنان تھا، جو اس کے فلسفیانہ موقف کو شبہ کی نظر سے دیکھتے تھے اور اسے اپنے دارالخلافت مراکش جلا وطن کر دیا تھا جہاں وہ اپنی موت سے ہم کنار ہونے والا تھا۔ سرسری طور پر یہ ذکر ہو جائے کہ ان میں سے ایک فرد بھی بین المذاہبی جنگ وجدال جیسی کسی چیز کا کشتہ نہیں تھا، اس ”فتح نو“ (reconquest) کا تو کیا ذکر جو اسلام اور مسیحی اسپین کے مابین واقع ہوئی اور جو عین ممکن ہے کہ آپ کے مطالعے میں آنے والی بیش تر رواجی تاریخوں پر حاوی نظر آئے۔ لیکن بہت کچھ ہے جس کے بارے میں یہ تاریخیں ہمیں نہیں بتاتیں۔ اس کی ایک مثال اشبیلیہ میں ”ہیرالدا“ (Giralda) سے بہت تھوڑے فاصلے پر ملتی ہے: ”Alcazares Reales“، یا



بھٹائی بادشاہوں کے شاہی محل۔ یہ ہمارے لیے تاریخ کی بعض تکلیف دہ جزئیات کی یاد دہانی کراتی ہے، یہی کہ جلاوطنی مظالم کے وسیع دائرے کے کسی بھی حصے سے آسکتی ہے۔ ”فاتح آتے ہیں، فاتح جاتے ہیں“ [قد وصل الفاتحون / و مضی الفاتحون القدما] درویش کا ایک اور عظیم مصرع ہے، اور یہ بھی صداؤں سے گونج رہا ہے۔ بعض اوقات اس جلاوطنی کا باعث خود ہمارے لوگ اور ہمارا مذہب ہوتا ہے، یا ہمارے ہٹ دھرم اور بے لوج اصول۔ اور بعض اوقات جلاوطنی نجات دہندہ ہوتی ہے — وہ المیہ جو انسانوں کو شعر کی تحریک دلاتا ہے، ٹھیک جس طرح عشق کی کامیاں۔

.....

ہمارے ثقافتی حافظے میں اندلس ایک مخصوص مقام کا حامل ہے، جزوی طور پر اس لیے کہ اس کا بیش تر پہلے سے ہی یادداشت کے بارے میں تھا، اور ”نظم کا خواب“ کی عظیم اندامی قوت کے بارے میں۔ ایک زمانے سے اسے خرابوں کے بلے سے نئی، پر شکوہ عمارات کی تعمیر اور شعری تخلیق کا درک حاصل رہا ہے۔ ٹورسٹوں کا جم غفیر ”الحمر“ کی زیارت کرنے غرناطہ آتا ہے، جسے مسیحی ”فتح نو“ کے عین مقابل اسلامی کارنامے کی مثال کے طور پر پیش کیا جاتا ہے۔ لیکن یہ اتنی سادہ بات نہیں۔ حقیقت میں ”الحمر“ کے زبان زد خاص و عام باغات، جب یہ چودھویں صدی میں لگائے گئے تھے، دراصل ”مدینۃ الزہراء“ کی یاد کو باروگر مرسم کرنے کی صریح کوشش کا نتیجہ تھے جسے تین صدیوں سے اوپر دوسرے مسلمان بھائیوں نے تباہ کر دیا تھا اور جس کے کھنڈرات نے زیاں اور آرزو کے بڑے ناگزیر استعارے مہیا کیے تھے، جو استعاروں سے کہیں زیادہ تھے اور ہیں:

The cry of the guitar

Begins.

The glasses of dawn

Are shattered.

It is useless

To quiet it.

Impossible

To shut it up.  
It weeps monotonously  
As water weeps,  
As wind weeps  
In a snow storm.  
It is impossible  
To stop it. It cries for far away  
Things.  
Sand of the hot south  
That weeps for white camellias.  
It weeps, arrow without a target,  
Evening without a morning,  
And the first bird  
Dead upon the branch.  
Oh, guitar!  
Heart gravely wounded by five swords.

گٹا رگریہ شروع کرتا ہے۔ فجر کے شیشے چکنا چور ہو گئے ہیں۔ اسے خاموش کرنا  
لا حاصل ہے۔ روکنا ناممکن۔ یہ ایک سرے انداز میں روئے جاتا ہے، پانی کی طرح،  
طوفان برف میں ہوا کی طرح۔ اسے چپ کرنا ممکن نہیں۔ یہ دور افتادہ چیزوں کے  
لیے رو رہا ہے۔ دہکتے جنوب کی ریت، جو سفید کمیلیا کے پھولوں کی خواہش میں بے  
سدھ پڑی ہے۔ یہ گریہ کناں ہے، تیر جس کا کوئی ہدف نہیں، شب جس کی سحر نہیں،  
اور پہلی چٹیا جو شاخ پر مردہ پڑی ہے۔ آہ گٹا! پانچ تلواروں سے بری طرح زخمی  
دل۔

گٹا ہے لورکا نے، جس کی عظیم نظموں میں سے یہ ہے، ہمیں وہ گٹا رہنمائی ہے جو کئی لحاظ سے  
اندلسی ہے۔ اس سے وہ آوازیں نکل رہی ہیں جو یقیناً لورکا نے اپنے زمانے کے اندلسی شاعری کے

انتخابات کے تراجم — اور، شاید، — کیونکہ وہ خود غرناطہ کا باشندہ اور متوالا تھا — ”الحرا“ کی گھائیوں دونوں سے آتی ہوئی سنی ہوں گی۔ میرے گنار کا تار ہو [کُن لِجَنَاتِنِی وَتَرًا] — درویش اپنے قصیدہ اندلس کے ایک جز کی ابتدا کرتا ہے: ”فاتح آتے ہیں، فاتح جاتے ہیں“ [... قَدْ وَصَلَ الْفَاتِحُونَ / وَ مَضَى الْفَاتِحُونَ الْقُدَامَى]، ہاں، یہ فلسطین ہے، اور یہ اندلس ہے، لیکن یہ لورکا بھی ہے، جسے بیسویں صدی کے شروع میں اسپین کی خانہ جنگی کے دوران گولی مار دی گئی تھی، اور درویش کے قصیدہ اندلس کے اختتامی مصرعے لورکا کی یاد آوری کرتے ہیں، جس کے مشہور ترین شعری مجموعے کا نام *Romancero gitano* (نغمہ ہامے خانہ بدوشان) ہے۔ درویش اپنی نظم اس طرح ختم کرتا ہے:

Violins weep with Arabs leaving Andalusia

Violins weep with Gypsies on their way to

Andalusia.

[وانکلوں] کی کمائیں اندلس سے رخصت ہوتے ہوئے عربوں پر اٹک بار ہیں

[وانکلوں] کی کمائیں اندلس کی طرف رواں خانہ بدوشوں پر اٹک بار ہیں

[عربی اصل:

لَا تَنْسَحُحَاتُ تَبْكِي عَلَى الْعَرَبِ الْخَلِيجِيْنَ مِنَ الْأَنْدَلُسِ

لَا تَنْسَحُحَاتُ تَبْكِي مَعَ الْعَمْرِ النَّاهِيْنَ إِلَى الْأَنْدَلُسِ<sup>۸</sup>

یہ یاد مجل، وہ ”انسانی ثقافت کی تعمیر میں اجنبیوں کی ملاقات گاہ“ آج کسی سایے کی مانند متعاقب، روچ سخن وری (muse) کی طرح باقی ہے، اور وہ بھی ایسی روح جس کی مخصوص ٹمک ہمارے دکھ بھرے وقتوں میں سنی جاسکتی ہے۔ اس وقت بھی جب سیاسی اور نظریاتی تارنیں ہم سے آویزشوں اور نفرتوں کی بازخوانی کرتی ہیں، یہ جمالیاتی روایات ہیں جو ہم سے کسی اور ہی تاریخ کا ذکر کرتی ہیں، اکثر نہایت بلند اور شفاف آواز میں، وہ دوسری تاریخ جس نے مسیحی خانقاہیں تعمیر کیں جو کسی ندامت کے بغیر ”الحرا“ حتیٰ کہ زائر کا سانتیاگو (pilgrim Santiago) — ”موروں کا قاتل“ سانتیاگو نہیں — کے بنانے والوں سے اپنے بندھنوں کا انکشاف کرتی ہیں، جو جانتی ہیں کہ عربی خودان کی زبان بھی تھی، اسپین میں خدا کی زبانوں میں سے ایک۔ اسی طرز فکر کی پیروی میں میں ”موسیٰ“

کے ابن عربی کو حرفِ آخر ادا کرنے کی دعوت دیتی ہوں، جو مسلمانوں کے درمیان آج بھی عظیم ترین صوفی خیال کیا جاتا ہے۔ ابن عربی کی شان دار شاعری کا بڑا حصہ — اور میں اسے مائیکل سیلز (Michael Sells) کے بڑے نفیس انگریزی ترجمے میں پڑھ رہی ہوں — اسی اندلسی لمحے کی یاد تازہ کرا دیتا ہے اور بیک وقت باہم متناقض سچائیوں کے ایک پورے سلسلے کو ہم آہنگ کرنے کی صلاحیت رکھتا ہے، ایسے معاشروں کی تخلیق کے لیے جو اپنے جملہ عیوب اور کوتاہیوں کے باوجود وہ وقت اور وہ محل بہم پہنچا سکے جہاں ابراہیم کی رسوائے زمانہ کجرو اولاد کسی نہ کسی طرح صرف یہی نہیں کہ یگانگت کے ساتھ زندگی کرنے میں کامیاب رہی بلکہ، زیادہ اہم یہ کہ، عمارتیں تعمیر کرنے اور شعر کہنے میں جو ایک دوسرے کے بغیر کبھی وجود میں نہ آتے۔

[...]

Marvel,

a garden among the flames!

My heart can take on

any form:

for gazelles a meadow,

a cloister for monks,

For the idols, sacred ground,

Ka'ba for the circling pilgrim,

the tables of Toráh,

the scrolls of the Qur'án.

I profess the religion of love.

Wherever its caravan turns

along the way, that is the belief,

the faith I keep.<sup>9</sup>

اس کی چراگاہ پیئے اور احشا کے درمیاں

یا عجب! شعلوں کے وسط میں چمن  
میرا قلب ہر شکل اپنانے کے قابل ہو گیا ہے  
غزالوں کی چہا گاہ اور راہیوں کی خانقاہ  
الواح توریت اور مصحف قرآن  
بیت الاضنام اور کعبہ طائف  
میں محبت کا پیرو ہوں، محبت کے قافلے جس طرف کا بھی رخ کریں  
وہی میرا دین ہے، وہی میرا ایمان  
[عربی اصل:]

و مرعۃ ما بین التّرائب والحشا  
و یا عجباً من روضة وسط تیران  
لقد صلّ قلبی قابلاً کلّ صورة  
فمرعی لیرلان و دیر لرهبان  
و بیت لأوثان و کعبۃ طائف  
والواح توراة و مصحف قرآن  
أدین بدين الحبّ أتى توحّہت  
رکائتہ فلحبّ دینی و ایمانی \*



## حواشی

- \* پروفیسر یسیر مطلق، یونیورسٹی آف ورسا، میڈیسن، امریکا۔
- ۱۔ مجھے اس اقتباس کا مانع نہیں مل سکا ہے۔ محمود درویش کی *أخذ غمض خوكية* علی آخر المصعد الأندلسی کی پہلی نظم کے آخری بند میں اس سے ملتی جلتی عبارت بہر حال نظر آئی: ”انتہاے کارہم خود سے پوچھیں گے: کیا ائلس / یہاں تھا یا وہاں؟ زمین پر ... یا محض نظموں میں“ (عربی اصل: ”وتسأل أنفسنا في النهاية: هل كانت الأئلس / ههنا أم هنالك؟ على الأرض أم في القصيدة؟“۔ دیکھیے محولہ بالا مجموعہ (بیروت: دار الجہد، ۱۹۹۲ء)، ص ۱۰۔
- ۲۔ دیکھیے: ایڈورڈ سعید (Edward Said)، ”Andalusia's Journey“، *Travel and Leisure* (دسمبر ۲۰۰۲ء)۔  
(www.travelandleisure.com/articles/andalusias-journey/4) (۱۵ مئی ۲۰۰۲ء)۔
- ۳۔ یہ ایک باغ تھا جو عبد الرحمن ابن معاویہ نے قرطبہ کے شمال مغرب میں لگایا تھا۔ شام میں اس کے دادا ہشام کے باغ کا نام ”زصافہ“ تھا۔ عبد الرحمن کی بہن جو شام میں تھی، وہ اس کو وہاں سے پودے بھیجا کرتی تھی۔
- ۴۔ اردو ترجمہ از سید محمد یوسف، اندلس: تاریخ و ادب (کراچی: مدینہ پبلشنگ کمپنی)۔
- ۵۔ محمود درویش، *أخذ غمض خوكية* علی آخر المصعد الأندلسی، ص ۱۷۔
- ۶۔ مراد *أخذ غمض خوكية* ہے۔
- ۷۔ ایضاً، ص ۲۳۔
- ۸۔ ایضاً، ص ۳۱۔
- ۹۔ مائیکل سلز (Michael A. Sells)، *Stations of Desire: Love Elegies from Ibn 'Arabi and New Poems* (یروشلیم: ایس ایڈیشنز، ۲۰۰۰ء)، ص ۷۲-۷۳۔
- ۱۰۔ ترجمان الاتساق (بیروت: دار صادر، ۱۰۶۶ء)، ص ۳۳-۳۴۔

## ماخذ

- ابن حزم، علی ابن احمد۔ *El collar de la paloma*۔ مترجم ہیکلیو گارسیا گویمس (Emilio Gracia Gómez)۔ میڈرٹ: سوی  
داوے ایستودیوس ای پوبلی کیسیونس، ۱۹۵۲ء۔
- درویش، محمود (Mahmoud Darwish)۔ ”Eleven Planets in the Last Andalusian Sky“۔ *The Adam of*  
*Two Edens*۔ مترجم کلاریسا برٹ (Clarissa Burt)۔ نیو یارک: سیرا کیوز یونیورسٹی پریس، ۲۰۰۲ء۔
- \_\_\_\_\_۔ ”Eleven Stars Over Andalusia“۔ مترجمین مونا انیس، نائی ٹیل رائن، آغا شاہد  
اور احمد دلال مع حواشی از ایڈورڈ سعید۔ *Grand Street*۔  
(http://www.grandstreet.com/gsiissues/g48/g48c.html)
- سعید، ایڈورڈ (Edward Said)۔ ”Andalusia's Journey“۔ *Travel and Leisure* (دسمبر ۲۰۰۲ء): ۱۷۸-۱۹۳۔
- سیروانتیس، میگیل دی (Miguel de Cervantes)۔ مترجم ایڈیٹھ گروسمن (Edith Grossman)۔ *Don Quixote*۔

بذیاد جلد ۷، ۲۰۱۰ء

نویارک: ہارپر کولنز، ۲۰۰۳ء۔

سٹیشنز آف ڈسائر: Love Elegies from Ibn 'Arabi and New (Michael A. Sells)۔

Poems۔ بروکلین: ایس ایف پبلشرز، ۲۰۰۰ء۔

کول، پیٹر (Peter Cole)۔ The Dream of the Poem: Hebrew Poetry from Muslim and Christian۔

Spain, 950-1492۔ پرنسٹن: پرنسٹن یونیورسٹی پریس، ۲۰۰۷ء۔

گارسیا گوتمس، ایمیلیو (Emilio Gracia Gómez)۔ Poemas Árabigoandaluces۔ میڈرڈ: اسپازا-کلب، ۱۹۳۳ء۔

گارسیا لورکا، فیدریکو (Federico García Lorca)۔ Collected Poems۔ مرتب کر سٹیفن مورر (Christopher

Maurer)۔ نیویارک: فیئر اسٹراس جیرو، ۲۰۰۲ء۔

Emilio Gracia Gómez)۔ The Tamarit Poems۔ مع خاتمہ از ایمیلیو گارسیا گوتمس (Emilio Gracia

Gómez)۔ مترجم مائیکل سمیث (Michael Smith)۔ ڈبلن: ڈیڈ ایس پریس، ۲۰۰۲ء۔

Two Translations: García Lorca's "Laguitarra" and "Pueblo"۔

مترجم کرت ہاپکینز (Curt Hopkins)۔

(http://morphemetales.wordpress.com/2005/04/09/two-translations-garcia-lorca-s-la-guitarra-and-pueblo/)

محمد سلمان ریاض \*

## علم ترجمہ سے متعلق رجحانات کا اجمالی جائزہ

محمد سلمان ریاض ۲۷۹

ترجمے کی تاریخ کو اس سے منسلک نظریاتی رجحانات کے آئینے میں دیکھا جائے تو ہم اسے پانچ بنیادی نظریاتی ادوار میں تقسیم کر سکتے ہیں: قبل لسانیاتی<sup>۱</sup> (pre-linguistics)، لسانیاتی (linguistically-based)، بیانی یا توصیفی (descriptive)، تفاعلی (functionalist) اور ثقافتی (cultural)۔ ان مختلف رجحانات کا ارتقا بہت حد تک ایک ایک سمتی تدریجی عمل (uni-directional gradual process) ہے جسے ایک مسلسل (cline) پر ظاہر کیا جاسکتا ہے۔ اس مسلسل کے ایک سرے پر مصنف (author) اور ماخذ متن (source text) کی بالا دستی کا پرچار ملتا ہے (یہ وہ روایتی نقطہ نظر ہے جس کی حیثیت وطن عزیز کی علمی دنیا میں آج بھی بے تاج بادشاہ کی سی ہے) تو دوسرے سرے پر آزادی مترجم (translator independence) اور ہدفی متن کی بالا دستی (target text dominance) کے نظریات۔<sup>۲</sup> ذیل میں اس رنگا رنگ تاریخ کا مختصر جائزہ دیا جا رہا ہے۔

### ۱۔ قبل لسانیاتی (pre-linguistics):

آغاز میں اعتقاد یہ تھا کہ ترجمے کو اصل یا ماخذ متن کی کاربن کاپی — یعنی لفظی ترجمہ (literal translation) — ہونا چاہیے۔ مترجمین کے لیے لازم تھا کہ ماخذ متن کے الفاظ کو بعینہ ہدفی متن<sup>۳</sup> میں ترجمہ کریں، کچھ اس طرح کہ ترجمہ ماخذ متن کے لیے شفاف آئینے کا کام دے۔ اس کا

فطری نتیجہ یہ نکلا کہ ترجمہ کار کی حیثیت ماخذ متن کے غلام کی سی ہو گئی (آج کل کی زبان میں ہم اس مترجم کو میکا کی مترجم کہہ سکتے ہیں، جس کا کام بس یہ تھا کہ کسی تحریر کی پہلی سطر کے الفاظ کا ترجمہ کرنے سے آغاز کیا اور اسی ڈگر کو برقرار رکھتے ہوئے آخری سطر تک لفظی ترجمہ کرتے چلے گئے)۔ ماخذ متن ایک ایسے مقدس صحیفے کی مانند تھا جس کے الفاظ سے رتی بھر انحراف کا نتیجہ مترجم پر اصل سے بے وفائی کے الزام کی صورت میں نکلتا۔ لفظی ترجمہ (literal translation) کے اس نظریے کو — جسے ادب کے ترجمے کے ضمن میں دیکھتے ہوئے ادبی دم کشی کہا جائے تو بے جا نہ ہوگا — سب سے پہلے شاید سروسو<sup>۴</sup> (Cicero) (۱۰۶-۴۳ ق م) نے اسے چیلنج کیا۔ اس نے لیٹک مقررین<sup>۵</sup> (attic orators) کی تقاریر کا ترجمہ کرتے ہوئے آزاد ترجمہ (free translation) کا استعمال کیا،<sup>۶</sup> یعنی الفاظ کا ہو بہو ترجمہ کرنے کی بجائے ماخذ متن کے معنی کو سمجھ کر ہدفی زبان (target language) میں ترجمہ کیا۔ لفظی اور معنوی ترجمے کی یہ بحث بیسویں صدی کے پانچویں اور چھٹے عشرے تک جاری رہی۔

## ۲۔ لسانیاتی (linguistically-based):

باباے جدید لسانیات<sup>۷</sup> (father of modern linguistics) فرڈینینڈ ڈی ساسیور (Ferdinand de Saussure) (۱۸۵۷ء-۱۹۱۳ء) کی ۱۹۱۶ء میں چھپنے والی کتاب *Course in General Linguistics*<sup>۸</sup> نے لسانیات کی دنیا میں تہلکہ مچا دیا۔ زبان پر کی جانے والی تحقیق کو سائنسی رنگ ملا، اور یکے بعد دیگرے ہیئت (formalist)، ساختی (structuralist) اور پس ساختی (post-structuralist) سائنسی تحقیقی رجحانات سامنے آئے۔ اس لسانیاتی انقلاب نے دیگر علوم کے ساتھ ساتھ ترجمے کو بھی اپنی لپیٹ میں لے لیا۔ چنانچہ پچاس اور ساٹھ کی دہائیوں میں ترجمے کا مطالعہ روایتی اقدار کی روشنی میں کیے جانے کی بجائے سائنسی انداز میں ہونے لگا، جس میں بنیادی کام ماخذ متن اور ہدفی متن یا متون کا تقابلی جائزہ (comparative analysis) تھا۔ اس جائزے میں مساوات (equivalence) اور قابل ترجمہ ہونے کی اہلیت (translatability) بنیادی سوالات تھے۔ اول الذکر سے مراد یہ تھی کہ آیا ہدفی متن کے الفاظ ماخذ متن کے الفاظ کا صحیح مصداقی (denotative) ترجمہ پیش کرتے ہیں یا نہیں۔ اصول یہ تھا کہ ہدفی متن کے الفاظ کو معنی کے اعتبار

سے ماخذ متن کے الفاظ کے انتہائی مماثل ہونا چاہیے۔ یہاں یہ یاد رکھنا ضروری ہے کہ مساوات جامد (static) تصور نہیں، بلکہ گذرتے سالوں کے دوران اس تصور کی مختلف تعریفیں سامنے آتی رہیں، جنہوں نے ماخذ الفاظ / فقرے بمقابلہ ہدفی الفاظ / فقرے کی بجائے مساوات کے تصور میں کشادگی پیدا کرتے ہوئے اس کا سیاق و سباق (جس کی کچھ تفصیل آگے آئے گی) اور معاشرتی و ثقافتی عوامل کی روشنی میں مطالعہ کیا۔ ابتدائی چند سالوں میں البتہ اسے اسی ٹک ٹکائی سے دیکھا گیا جیسا کہ اوپر دی گئی تعریف میں واضح ہے۔ مساوات سے نکتی ایک تصور جیسا کہ اوپر بیان کیا گیا ہے، کسی لفظ یا فقرے کے ترجمہ کیے جاسکتے کی اہلیت تھا۔ اگر ماخذ متن کے کسی لفظ یا فقرے کے مساوی لفظ یا فقرہ ہدفی زبان (target language) میں موجود ہوتا تو یہ لفظ یا فقرہ قابل ترجمہ (translatable) کہلاتا اور اگر مفقود ہوتا تو اسے ناقابل ترجمہ (untranslatability) کی مثال کے طور پر لیا جاتا تھا۔<sup>۹</sup>

آگے بڑھنے سے پہلے اس دور کے ایک اور بنیادی تصور سے واقفیت ضروری ہے۔ یہ تصور ترجمے کی اکائی (translation unit) کا ہے۔ اس سے مراد متن کا وہ ٹکڑا ہے جسے ترجمے کا جائزہ لینے والا ماخذ متن اور ہدفی متن کے اپنے تقابلی جائزے کی بنیاد بنانا اور یہ جانچنے کی کوشش کرتا ہے کہ آیا ماخذ متن کی یہ تمام اکائیاں ہدفی متن میں ٹھیک سے ترجمہ ہوئی ہیں کہ نہیں۔ پہلے پہل لفظ کو ترجمے کی اکائی مانا گیا۔ چنانچہ تجزیہ کار ماخذ متن کے الفاظ کا انفرادی طور پر ہدفی متن کے الفاظ سے تقابل کرتا تھا۔ بعد میں البتہ ایک کلاز (clause) یا فقرے کی سطح پر تقابل ہونے لگا، یعنی کلاز یا فقرے کو ترجمے کی اکائی مانا گیا۔

اس دور میں ترجمے کے مطالعے کو درج ذیل دو حصوں میں تقسیم کیا جاسکتا ہے۔

بے سیاقی (decontextualized):

ہمبختی اور ساختی تحریکوں نے ساٹھ کے عشرے تک رائج کیا۔ زبان کے سائنسی مطالعے کے علاوہ ان میں ایک اور قدر مشترک زبان کا بے سیاقی مطالعہ تھا۔ سماجی، ثقافتی اور تاریخی عوامل سے قطع نظر زبان کو ایک جامع بالذات (self-contained) شے سمجھ کر اس کا مطالعہ کیا گیا۔ ترجمے پر ہونے والی ابتدائی لسانیاتی تحقیق نے اسی ساختیاتی نظریے کو اپنایا اور ترجمے کے مطالعے میں زبان پر اثر انداز



ہونے والے مذکورہ بالا عوامل کو پس پشت ڈال دیا۔ اس سلسلے میں ژاں پال ورنے (Jean Paul Vinay) (۱۹۱۰ء-۱۹۹۹ء)، ژاں ڈاربلنے (Jean Darbelnet) (۱۹۰۳ء-۱۹۹۰ء) اور جان کنسن کیمورڈ (John Cunnison Catford) (۱۹۱۷ء-۲۰۰۹ء) کی تحقیقات اہم ہیں۔

ورنے اور ڈاربلنے کی کتاب ۱۹۵۸ء میں فرانسیسی میں چھپی، اور اس کا انگریزی ترجمہ ۱۹۹۵ء میں سامنے آیا۔ اس کتاب میں مصنفین نے انگریزی اور فرانسیسی متون کا تھائی تجزیہ (contrastive analysis) پیش کیا اور ترجمے کے عمل میں مستعمل سات حکمت عملیوں (strategies) کی نشاندہی کی۔ "تجزیے کا جو انداز ان دونوں نے اپنایا وہ تجزیہ یا نسخہ جاتی (prescriptive) تھا، جس کے تحت ماخذ متن کے ترجمے میں خامیوں کی نشاندہی کر کے بہتر ترجمہ پیش کیا جاتا تھا۔ اگرچہ یہ تجزیہ انداز تحقیق دو تین دہائیوں کے بعد اپنی قدر کو بیٹھا لیکن ورنے اور ڈاربلنے کے تھائی تجزیے کے طریقہ تحقیق کی، جس میں ماخذ متن اور اس کے ترجمے کا موازنہ کیا جاتا تھا، پھر وی ابھی بھی ترجمے کے کئی تحقیقی مطالعوں میں کی جاتی ہے۔

کیمورڈ کی تحقیق میں سب سے اہم انتقال ترجمہ (translation shift) کا تصور ہے۔ اس کے مطابق ماخذ متن کی کئی ساختی خصوصیات ترجمے کے عمل کے دوران ہدفی متن کی مختلف ساختی خصوصیات میں تبدیل ہو جاتی ہیں۔ کیمورڈ نے ماخذین اور ان کے تراجم پر تحقیق کرتے ہوئے ترجمے کے عمل میں ہونے والے مختلف اقسام کے انتقالات کی نشاندہی کی جن میں چند ایک ذیل میں دیے جا رہے ہیں:

- ۱۔ ماخذ کے بڑے فقرات کی ترجمے میں چھوٹے فقرات میں منتقلی
- ۲۔ ماخذ کے چھوٹے فقرات کی ترجمے میں بڑے فقرات میں منتقلی
- ۳۔ ایک قواعدی جزو کلام (part of speech) کی کسی دوسرے قواعدی جزو کلام میں منتقلی، جیسے اسم کی فعل میں یا اسم صفت کی اسم میں وغیرہ۔

اگرچہ کیمورڈ کی تحقیق بے سیاقی ہونے کے سبب اب اتنی مشہور نہیں، لیکن اس کا دیا ہوا انتقالات کا تصور بعد میں ترویج پانے والے، اور آج کے شاید سب سے مشہور، توصیفی (descriptive)

نظریاتی رجحان کی اساس قرار پایا۔

سیاقی (contextualized):

اس دور کے چند دیگر مشہور محققین نے بے سیاقی ترجمے کے ساتھ ساتھ سیاقی ترجمے کی اہمیت کو بھی پہچانا اور اجاگر کیا۔ ان میں یوجین نیڈا (Eugene Nida) (۱۹۱۴ء-۲۰۱۱ء)<sup>۱۲</sup> اور پیٹر نیو مارک (Peter Newmark) (۱۹۱۶ء-۲۰۱۱ء)<sup>۱۳</sup> کے نام خصوصیت سے قابل ذکر ہیں۔

نیڈا بائبل کے ترجمے کا معروف محقق تھا۔ لسانیات میں پی ایچ ڈی کرنے کے بعد اس نے امریکن بائبل سوسائٹی (American Bible Society) میں ملازمت اختیار کر لی، اور اگلے کئی سال یہاں بائبل کی ترویج میں کوشاں رہا۔ اس کا بڑا کام بائبل کے تراجم پر سائنسی انداز سے تحقیق کا آغاز تھا۔ اس نے سابقہ روایات سے ہٹ کر نوم چومسکی (Noam Chomsky)<sup>۱۴</sup> کے سطحی ترکیب (surface structure) اور عمیق یا اندرونی ترکیب (deep structure)<sup>۱۵</sup> کے تصورات کے ذریعے ترجمے کے عمل کی وضاحت کی۔ اس نظریے کے مطابق، ترجمے کے عمل میں تین بنیادی مراحل پیش آتے ہیں:<sup>۱۶</sup>

۱۔ تجزیہ (analysis): ماخذ متن کی سطحی ترکیب کا تجزیہ اس کی ساختی بُت اور الفاظ کے مطالب کے حوالے سے کیا جاتا ہے (آسان الفاظ میں یوں سمجھ لیجیے کہ مترجم سب سے پہلے ماخذ متن کے الفاظ کے مابین ساختی تعلق اور الفاظ کے مطالب کو اپنے ذہن میں سمجھتا ہے، یعنی ماخذ متن کے فقرات کی سطحی ترکیب کو متعلقہ عمیق ترکیب میں منتقل کر دیتا ہے)۔

۲۔ منتقلی (transfer): یہ عمیق ترکیب مترجم کے دماغ میں ہی ہدنی متن کی عمیق ترکیب میں تبدیل ہوتی ہے۔

۳۔ دوبارہ ترتیب سازی (restructuring): تیسرے اور آخری مرحلے میں ہدنی متن کی عمیق ترکیب صفحہ قرطاس پر ہدنی متن کی سطحی ترکیب کے پیکر میں سامنے آتی ہے۔

اس کے علاوہ نیڈا نے ایک اور اہم ساختی نظریے، جزئیاتی تحلیل (componential analysis)، کو اپنی تحقیق کا حصہ بنایا۔ اس کا مقصد ماخذ متن کے کسی لفظ کے قطعی معنی (exact

(meaning) کو سمجھنا تھا۔ طریقہ کچھ یوں تھا کہ نیڈا ماخذ متن کے کسی لفظ کی خصوصیات کا ماخذ زبان میں موجود اس سے ملتے جلتے الفاظ کی خصوصیات کے ساتھ تقابل کرتا اور دیکھتا کہ کون سی خصوصیات ملتی جلتی اور کون سی مختلف ہیں۔ اس عمل سے یہ واضح کرنے کی کوشش کی جاتی کہ زیر بحث لفظ کس قطعی معنی میں ماخذ متن میں استعمال ہوا ہے،<sup>۱۷</sup> اور اس کی بنیاد پر یہ پرکھا جاتا کہ آیا ہدفی متن میں کیا جانے والا اس لفظ کا ترجمہ اس قطعی مطلب کو کما حقہ ادا کرتا ہے یا نہیں۔ جزئیاتی تحلیل کے عمل کو ایک سادہ مثال سے کچھ یوں سمجھا جاسکتا ہے:

نام	جانور	چوپایہ	گوشت خور	پالتو	دندہ	سرخ رنگ	پیلا رنگ	دھاری دار
شیر	X	X	X		X	X		
بلی	X	X	X	X				
چیتا	X	X	X		X		X	X
تیندو	X	X	X		X		X	

(جدول نمبر ۱: جزئیاتی تحلیل)

اس مثال میں چار چوپایوں کی خصوصیات کا تقابل پیش کیا گیا ہے جو ان چاروں میں مشترکات اور تفرقات کو اجاگر کرتا ہے۔ چنانچہ ہمیں معلوم ہوتا ہے کہ یہ سب جانور ہیں، چوپائے ہیں اور ساتھ میں گوشت خور ہیں۔ البتہ ان میں سے صرف ایک کو پالتو جانور کے طور پر رکھا جاتا ہے، اور یہ کہ ان میں سے ایک کا رنگ عموماً سرخ ہوتا ہے، وغیرہ وغیرہ۔

یاد رہے کہ یہ مثال صرف ایک عام فہم طریقے سے جزئیاتی تحلیل کے عمل سے قاری کی ابتدائی واقفیت کے لیے دی گئی ہے، اور یہ قطعاً نہیں سمجھنا چاہیے کہ یہ کسی بھی اعتبار سے ترجمے کی معنوی پیچیدگیوں کی قطعی عکاس ہے۔ ترجمے کے عمل میں ظاہر ہے مترجم کو کہیں زیادہ مشکل الفاظ کا سامنا ہوتا ہے، جو بظاہر معنوی لحاظ سے مماثل ہوتے ہیں لیکن ان میں بعد مشرقین ہوتا ہے، اسی حساب سے ان کی جزئیاتی تحلیل کا عمل بھی زیادہ پیچیدہ ہوتا ہے۔

ترجمہ کیسے کیا جاسکتا ہے؟ اس سلسلے میں نیڈا نے دو طریقے بیان کیے:

#### ۱۔ ہمبستگی مساوات (formal equivalence or correspondence):

ہمبستگی مساوات سے مراد یہ ہے کہ ترجمہ ماخذ متن کی ہمبستگی اور معنوی ساخت (formal and semantic structure) کے ممکنہ حد تک قریب ہو۔ یہ کافی حد تک لفظی ترجمے (literal translation) کے روایتی تصور سے ملتا جلتا ہے۔ فرق البتہ یہ ہے کہ نیڈا اس قسم کے ترجمے میں قوسین یا فٹ نوٹس میں ایسے الفاظ و واقعات کی تشریح پر زور دیتا ہے جو ماخذ کی زبان اور ثقافت سے مخصوص ہوں اور بغیر وضاحت کے ان کا سمجھنا ہدنی قارئین کے لیے ممکن نہ ہو۔ جیسا کہ ظاہر ہے یہ ترجمہ سیاقی حقائق کو مد نظر نہیں رکھتا، لیکن جو دوسرا نظریہ نیڈا نے پیش کیا اس میں اس نے سیاق کی اہمیت پر خاص زور دیا۔

#### ۲۔ حرکی مساوات (dynamic equivalence):

نیڈا نے ترجمے کی اس قسم کو پیش کرتے ہوئے چند ایسے خیالات کا اظہار کیا جو بعد کے سالوں میں سامنے آنے والے ترجمے کے کچھ اہم نظریات کا پیش خیمہ ثابت ہوئے، جن میں ’نظریہ تفاعل‘ (functionalist theory) اور ’قاری کا رد عمل‘ (reader-response theory) اہم ہیں۔ اس نظریے میں نیڈا نے الفاظ و معنی کے ترجمے کی بحث سے ہٹ کر یہ تصور دیا کہ ہدنی متن ایسا ہونا چاہیے کہ یہ ہدنی قارئین (target readers) کے اذہان پر وہی تاثر (effect) قائم کرے جو ماخذ متن، ماخذ قارئین (source readers) پر کرتا ہے۔ اس بنیادی نکتے کی تشریح میں اس نے جو اہم نکات بیان کیے ان کا خلاصہ ذیل میں دیا جا رہا ہے:

۱۔ اس وقت تک سامنے آنے والی تحقیقات اور نظریات میں ماخذ متن کی بالادستی کو من و عن تسلیم کیا جاتا تھا، اور ترجمے کی اہمیت محض اصل کی نقل کی سی تھی۔ اسی طرح ماخذ کے الفاظ و معنی میں کسی قسم کی تبدیلی گناہ عظیم شمار ہوتی تھی۔ نیڈا نے اس حقیقت کے ادراک پر زور دیا کہ بعض اوقات ماخذ متن کے الفاظ، بلکہ معنی، کو من و عن ترجمے کی زبان میں ڈھال دینے سے ہدنی قارئین کے اذہان بات کو ویسے نہیں سمجھ پاتے جیسے کہ ماخذ قارئین، ماخذ متن کو پڑھ کر سمجھتے ہیں۔ چنانچہ ماخذ جیسی اثر پذیری ہدنی متن میں لانے کے لیے بعض اوقات ماخذ متن کی ہمبستگی اور لفظی ترتیب میں تبدیلی لازم ہو جاتی

ہے۔ اس کا قدرتی نتیجہ یہ نکلا کہ ماخذ متن کے ساتھ ساتھ ہدفی متن کی اہمیت بھی واضح ہوئی، اور یہ بات سامنے آئی کہ ہدفی متن، ماخذ متن کی محض اندھی تقلید نہیں، بلکہ اس کی اپنی ایک مسلم حیثیت ہے۔

۲۔ ان خیالات کا اظہار کرتے ہوئے نیڈا کے پیش نظر یہ ان مٹ حقیقت تھی کہ ماخذ اور ترجمے کے اصولی زبان (linguistic rule) اور ثقافتی اقدار (cultural norms) میں فرق ہوتا ہے (اگر دونوں زبانیں، زبانوں کے ایک ہی خاندان سے تعلق رکھتی ہوں یا کسی اور وجہ سے ایک دوسرے کے قریب ہوں تو یہ فرق کم ہوتا ہے، بصورت دیگر یہ فرق بعد المشرقین جتنا بھی ہو سکتا ہے، جیسا کہ عربی اور انگریزی کا فرق)۔ اس فرق کے سبب ماخذ متن اور ہدفی متن تب تک ایک جیسی اثر پذیری ظاہر نہیں کر سکتے جب تک ماخذ کو ہدف کے لسانی اور ثقافتی اصولوں کے مطابق ڈھال نہ لیا جائے۔

۳۔ اس قسم کا ترجمہ کرتے ہوئے یہ خیال رکھا جائے کہ ترجمہ ہدفی زبان کے قارئین کو اتنا فطری لگے کہ انھیں یوں محسوس ہو جیسے وہ کوئی ترجمہ نہیں بلکہ ان کی اپنی زبان میں لکھی ہوئی ایک اصل (original) تحریر پڑھ رہے ہیں۔ یعنی انھیں ترجمے میں قدرتی پن، برجستگی اور اپنائیت محسوس ہو۔

درج ذیل جدول اس ساری بحث کو مختصر اور سادہ الفاظ میں سمیٹتا ہے کہ نیڈا نے اس نظریے میں پرانی ڈگر سے ہٹ کر کیا نکات پیش کیے ہیں:

پرانہ نظریہ	حکی مساوات کا نظریہ
ہدفی متن، ماخذ متن کی محض نقل ہے۔	ہدفی متن کی اپنی اہمیت اور حیثیت ہے۔
ترجمہ کرتے ہوئے صرف لفظی اور معنوی ترکیب کو مد نظر رکھنا ضروری ہے۔	ترجمے کے عمل میں یہ بھی دیکھا جانا چاہیے کہ ہدفی متن اپنے قاری کے ذہن پر وہی اثر کیسے چھوڑے جو ماخذ متن اپنے قاری کے ذہن پر چھوڑتا ہے۔
ترجمہ کرتے ہوئے ماخذ ثقافت اور ہدفی ثقافت کے فرق پر نیا وہ توجہ نہیں دی جاتی تھی۔	ترجمے کے لیے دونوں متون سے منسوب لسانی اور ثقافتی حقائق سے آگاہی اور ان کا ہیجان رکھنا ضروری ہے۔



ترجمہ پڑھتے ہوئے قاری کو صاف پتہ چلے کہ جو تحریر وہ پڑھ رہا ہے وہ اصل میں کسی اور زبان میں لکھی گئی تھی، اور یہ کہ یہ اس کا محض ترجمہ ہے۔	ترجمہ پڑھتے ہوئے قاری کو اتنا قدرتی پن محسوس ہو کہ جیسے یہ تحریر اس کی اپنی زبان (یعنی ہدفی زبان) میں پہلی دفعہ لکھی گئی ہے، اور یہ کسی اور زبان میں لکھی گئی تحریر کا ترجمہ نہیں۔
---	--

(جدول نمبر ۲: پرانے خیالات اور حرکی مساوات کے نظریے کی خصوصیات کا تقابلی جائزہ)

اس دور کی ایک اور قد آور شخصیت پیٹر نیو مارک ہے۔ نیو مارک نے معنوی ترجمے (semantic translation) اور ابلاغی ترجمے (communicative translation) کے تصورات پیش کیے۔ اگرچہ اس نے ان تصورات کا اظہار نیڈا کے ہیئتیت اور حرکی مساوات کے نظریات کی نفی میں کیا، لیکن حقیقت یہ ہے کہ ان دونوں محققین کے خیالات آپس میں گہری مشابہت رکھتے ہیں۔ آئیے ان کا ذرا تفصیل سے جائزہ لیا جائے۔

معنوی ترجمے کا تصور ہیئتیت مساوات کے نظریے کی مانند ماخذ متن کو فوقیت دیتے ہوئے اس کی معنوی ترکیب (semantic structure) کو ہدفی متن میں منتقل کرنے کا نکتہ پیش کرتا ہے۔ اسی طرح، ابلاغی ترجمہ حرکی مساوات کے نظریے کی طرح ماخذ متن کے ایسے ترجمے پر زور دیتا ہے جو ہدفی زبان کے پیرائے میں ہو، ہدفی قارئین کو فطری لگے اور اسے پڑھنے، سمجھنے میں دقت نہ ہو۔ البتہ ان دونوں نظریات میں بنیادی فرق یہ ہے کہ نیو مارک، نیڈا کے 'مساوی اثر پذیری' (equal effect) کے تصور کا انکاری ہے۔ نیو مارک کے مطابق ماخذ اور ہدفی زبانوں اور ثقافتوں میں اتنا بعد ہوتا ہے کہ یہ ممکن ہی نہیں کہ ہدفی متن اپنے قارئین پر عین وہی اثر چھوڑے جو ماخذ متن اپنے قارئین پر چھوڑتا ہے۔ چنانچہ اثر پذیری کے بالکل ایک سا ہونے کی بجائے یہ تصور دیتا ہے کہ مترجم ماخذ متن کے اثر کو اس حد تک ہدفی متن میں ڈھالے جتنا ممکن ہو۔ یعنی مترجم کو اثر پذیری کے بالکل ایک سا ہونے کی مثالیت پسندی (idealism) سے نکل کر یہ کوشش کرنے چاہیے کہ حقیقت میں ماخذ متن اور ہدفی متن میں جس قدر راہری مماثلت (correspondence of effect) وہ قائم کر سکتا ہو کرے۔

دونوں حضرات کے نظریات میں ایک اور بڑا فرق یہ ہے کہ جہاں نیڈا، ہیئتیت اور حرکی دونوں اقسام کو ہر صنف کے ترجمے کے لیے موزوں گردانتا ہے وہیں نیو مارک معنوی ترجمے کو کچھ اصناف

منسوب کرتا ہے اور ابلاغی ترجمے کو دیگر اصناف کے لیے موزوں قرار دیتا ہے۔ چنانچہ معنوی ترجمہ سنجیدہ ادب، خود نوشت اور کسی اہم سیاسی یا دیگر بیان کے ترجمے کے لیے موزوں ہے، جب کہ معلوماتی متون، غیر ادبی متون اور تشہیر وغیرہ کے لیے ابلاغی ترجمہ موزوں ہے۔

### ۳ توضیحی (descriptive):

متر اور اسی کی دہائیوں نے ترجمے کے نظریات میں بہت سی انقلابی تبدیلیاں دیکھیں۔ جیسا کہ اوپر کی تفصیل سے ظاہر ہے لسانیاتی تحقیق کے دور میں ترجمے کی تحقیق میں تین رجحانات اہم تھے:

- ۱۔ ترجمے کا مطالعہ تجویزی نقطہ نظر سے کیا جاتا تھا، یعنی تجزیہ کار ماخذ متن اور ہدفی متن کا بغور تقابلی جائزہ لیتا، یہ نکتہ دہی کرتا کہ ترجمے میں کیا اغلاط ہیں اور ان کے مقابلے میں درست ترجمہ پیش کرتا۔

- ۲۔ ترجمے پر اثر انداز ہونے والے تاریخی، سماجی، نفسیاتی اور دیگر بیرونی عوامل سے صرف نظر کیا جاتا تھا۔
- ۳۔ ترجمے کی اکائی لفظ، فریز (phrase)، کلاز (clause) یا زیادہ سے زیادہ ایک فقرہ تھی، یعنی ماخذ متن کے لفظ، فریز، کلاز یا فقرے کا ہدفی متن کے متعلقہ لفظ، فریز، کلاز یا فقرے کے ساتھ موازنہ کیا جاتا تھا۔

ان تصورات کے رد عمل میں اٹھنے والی تحریکوں میں ایک بنیادی تحریک توضیحیت (descriptivism) کی تھی۔ اس تحریک کے ترجمانوں نے تجویزیت (prescriptivism) کی بجائے توضیحی نقطہ نظر کو اپنایا، جس کے تحت ترجمے کے ان پہلوؤں کی نکتہ دہی تو کی جاتی جو اصل متن سے مختلف تھے لیکن انھیں اغلاط کہہ کر رد کرنے کی بجائے تجزیہ کار یہ کھوج لگاتا کہ کون سے ایسے بیرونی عوامل (external factors) ہیں جو اس فرق کا باعث بنے۔ بالفاظ دیگر، اس قسم کی تحقیق میں عموماً کسی بھی ترجمے کو رد نہیں کیا جاتا تھا، بلکہ اس پر اور ترجمہ کار پر اثر انداز ہونے والے ایسے سماجی، نفسیاتی وغیرہ دباؤ کی نکتہ دہی کی کوشش کی جاتی جو اس تبدیلی کے لیے محرک ثابت ہوئے۔<sup>۱۸</sup> ذیل میں ایسے چند ایک عوامل کی نکتہ دہی کی جا رہی ہے:

نمبر شمار	زمرہ (category)	عوامل کی مثالیں
1	سماجی حالات	رسوم و رواج، ثقافتی اقدار، سیاسی حالات، صحیح نشر و اشاعت کے مروجہ اصول و ضروریات اور ناشر یا ترجمہ کروانے والے کسی دیگر ایجنٹ کے مطالبات۔
2	تاریخی پس منظر	اس کے تحت ادبی عوامل اور نفسیاتی عوامل کو لیا جاسکتا ہے، جن کی مثالیں ذیل میں دی گئی ہیں۔
2.1	ادبی عوامل	ماضی اور عصر حاضر کی بنیادی ادبی تحریکیں (ہر لکھاری کسی نہ کسی ادبی تحریک سے ضرور متاثر ہوتا ہے اور اس کا عکس اس کی تحریروں میں نظر آتا ہے)۔
2.2	نفسیاتی عوامل	مصنف اور مترجم کے حالات زندگی (اس سے یہ پتہ چلتا ہے کہ لکھاری کی زندگی میں ایسے کون سے حالات پیش آئے جنہوں نے اس کے خیالات اور اعتقادات کو تشکیل دیا، جن کا اثر اس کی تحریروں میں جھلکتا ہے)۔

(جدول نمبر ۳: انتقال (shift) کا باعث بننے والے غیر لسانی (extra-linguistic) عوامل)

تیسرے نکتے، یعنی ترجمے کی اکائی، سے متعلق یہ تبدیلی آئی کہ ترجمے کی تحقیق میں معنی کا مطالعہ فقرے کی سطح سے بڑھ کر کیا جانے لگا۔ نقطہ نظر میں یہ تبدیلی لسانیات کے میدان میں متعارف ہونے والے دو بنیادی نظریات کے زیر اثر آئی۔ ان نظریات کو متنی لسانیات (text linguistics) اور تجزیہ ڈسکورس (discourse analysis) کے نام سے جانا جاتا ہے۔ چند ایک اختلافات کے استثناء کے ساتھ یہ دونوں نظریات ایک دوسرے کے مشابہ ہیں۔ ان کا بنیادی مقصد متن کا ایک ابلاغی اکائی کے طور پر مطالعہ کرنا ہے، یعنی صرف یہ دیکھنے کی بجائے کہ متن کے مختلف حصے (لفظ، فقرے وغیرہ) کیا معنی پیش کرتے ہیں متن کے مجموعی مطالب پر توجہ مبذول کی جائے۔ یہ تجزیہ ڈسکورس کے نظریے کا ہی اثر تھا جس کے باعث مصنف اور مترجم پر اثر انداز ہونے والے مذکورہ بالا سماجی اور نفسیاتی عوامل ترجمے کی تحقیق کا حصہ بنے۔

اس (توضیحی) انقلاب آفریں تحریک نے جلد ہی ترجمے کی دنیا بھر میں ہونے والی تحقیق میں انتہائی مقبولیت حاصل کر لی، یہاں تک کہ مغربی دنیا، خصوصاً برطانیہ اور آسٹریلیا، میں آج بھی اسی کا

راج ہے، اور سب سے زیادہ کام بھی اسی کے تحت ہو رہا ہے۔ یہ افسوس کی بات ہے کہ یہ نظریہ پاکستان میں ابھی ٹھیک طرح سے متعارف نہیں ہوا، اور ترجمے پر جو چند ایک تحقیقات ہمیں نظر آتی ہیں وہ آج بھی تجویزی نقطہ نظر سے آگے نہیں بڑھ پائیں۔ راقم کا ماننا ہے کہ تجویزیت کی اپنی جگہ اہمیت مسلم ہے اور اس پر تحقیق ختم نہیں ہونی چاہیے، لیکن اس کے ساتھ ساتھ یہ بھی چاہیے کہ توصیفیت کو بھی وطن عزیز میں تحقیق کا حصہ بنایا جائے تاکہ اس کے ثمرات بھی سمیٹے جائیں اور عصر حاضر میں ترجمے پر ہونے والی تحقیق سے کما حقہ واقفیت حاصل کی جائے۔

اس تحریک میں درج ذیل نظریات کلیدی اہمیت کے حامل ہیں:

۱۔ کثیر نظامی نظریہ (polysystem theory):

روسی ہیئت اسکالرز (Russian Formalists) — جن میں یوری سجاٹوف (Jurij Tynjanov) رومن جیکوبسن (Roman Jakobson) اور بورس آکھستہام<sup>۱۹</sup> (Boris Ejkenbaum) شامل ہیں — کے کام سے متاثر ہو کر مشہور اسرائیلی محقق ایتار ایون زوہار (Itamar Even-Zohar) (۱۹۳۹ء) نے ستر کی دہائی میں یہ نظریہ پیش کیا۔ اس نظریے کی بنیاد روسی ہیئت کے نظام کا تصور بنا، جس کے مطابق نظام ایسے اجزاء سے بنا ایک تہہ دار ڈھانچہ ہوتا ہے جو ایک دوسرے سے مربوط اور باہم متعامل ہوتے ہیں۔<sup>۲۰</sup> آسان الفاظ میں یہ کہا جاسکتا ہے کہ نظام مختلف اجزاء کے باہم ملاپ سے تشکیل پائی اکائی ہے جس کے اجزاء ایک دوسرے سے جڑے اور ایک دوسرے پر منحصر ہوتے ہیں، کچھ اس طرح سے کہ اگر نظام کا ایک جز بھی نکال دیا جائے تو نظام کی کاملیت برقرار نہیں رہتی۔ اس کی ایک آسان فہم مثال ایک فقرے کی ہے۔ فقرہ مختلف اجزاء (قواعدی اجزاء کلام، یعنی parts of speech) سے ترتیب پایا نظام ہے جس میں تمام اجزاء کلام ایک دوسرے سے متصل اور ایک دوسرے پر منحصر ہوتے ہیں۔ فقرہ تب ہی مکمل معنی ادا کرنے کے قابل ہوگا جب تمام اجزاء ایک مخصوص ترتیب (order) میں ہوں گے اور (گرامر کے) مقررہ قواعد و ضوابط کے تحت ایک اکائی بنائیں گے۔ درج ذیل مثال دیکھیے:

”اردو ہماری زبان ہے۔“



اس میں سے کسی بھی لفظ کو نکالنے سے نظام اپنا پورا معنی ادا کرنے کے قابل نہیں ہوگا۔ مثلاً ہم 'ہماری' کے لفظ کو نکالیں تو بظاہر تو فقرہ معنی خیز نظر آئے گا لیکن یہ بظاہر بے ضرر سا اخراج اس ضمیر شخصی (personal pronoun) سے منسوب نظریاتی معنی (یعنی اپنی زبان سے نسبت اور پیار) کے خسارے (loss of ideological sense) کا سبب ہوگا۔<sup>۲۱</sup> اسی طرح، فقرے کے کسی بھی دوسرے لفظ کا اخراج اس کی کاملیت کو گھائل کرنے کا باعث ہوگا۔

نظام کے اس مستعار نظریے کا اطلاق ادب پر کر کے ایون زوہار نے ادب کو ایک ایسے نظام کے مانند پیش کیا جو مختلف ادبی اصناف کے مرکب سے ترتیب پاتا ہے (یہ یاد رہے کہ اس نظریے کے مطابق ادب بذاتِ خود اپنے سے بڑے ایک نظام کا جز ہے)۔ یہ تمام اصناف ادبی نظام کے اجزا ہونے کے ساتھ ساتھ اپنی انفرادی حیثیت میں خود بھی ایک نظام ہیں کیونکہ یہ بذاتِ خود ذیلی اجزا کے ملاپ سے بنتی ہیں۔ شاعری کی ہی مثال لے لیجیے۔ یہ دیگر اصناف کے ساتھ مل کر نظام ادب کی تشکیل کرتی ہے، لیکن اس کے ساتھ ساتھ خود بھی ایک نظام ہے جو ایسی ذیلی اصناف کے ملاپ سے بنا ہے جیسے نظم اور غزل، جو خود مزید ذیلی اجزا میں بٹے ہوئے ہیں، جیسے نظم کے ذیل میں نثری نظم، مایہ، رباعی، ہائیکو وغیرہ۔ اسی نظام در نظام کی بنا پر اس نظریے کو کثیر نظامی نظریے کا نام دیا گیا۔

ایون زوہار کا مزید یہ کہنا تھا کہ ادبی نظام میں اصناف ادب ایک درجہ بند طریقے سے مرتب ہوتی ہیں، اور اس درجہ بندی کا انحصار کسی خاص وقت میں متعلقہ معاشرے میں ان کو دی گئی اہمیت پر ہوتا ہے۔ جن اصناف کی معاشرے میں اہمیت زیادہ ہوگی وہ نظام کے مرکزی حصے پر براجمان ہوں گی، جب کہ کمتر درجے کی حامل اصناف کو مضافات میں جگہ ملے گی (جیسے ہمارے معاشرے میں افسانہ، شاعری اور ناول کی اہمیت مرکزی ہے جب کہ ترجمہ، بچوں کا ادب وغیرہ کمتر درجے کے حامل سمجھے جاتے ہیں)۔ ایون زوہار کے مطابق یہ تمام اصناف مرکز میں جگہ پانے کے لیے باہمی کشش کا شکار رہتی ہیں، اور وقت کے ساتھ ساتھ ان کے درجوں میں اونچ نیچ ہوتی رہتی ہے۔ ایک وقت تھا جب برصغیر پاک و ہند میں شاعری کی حیثیت مرکزی اور نثر کی حیثیت ثانوی تھی۔ وقت گذرا اور انیسویں صدی میں فورٹ ولیم کالج (اس کی مختصر تفصیل آگے 'نوآبادیاتی ترجمہ' کے ذیل میں آئے گی) اور سرسید کی علمی و



ادبی کاوشوں کے زیر اثر نثر کو مرکزی حیثیت حاصل ہو گئی۔ اسی طرح اگر ترجمے کی بات کی جائے تو فورٹ ولیم کالج کی سرپرستی کے باعث ترجمے کا مقام بلند ہوا، لیکن آج وطن عزیز پاکستان میں اس کی حیثیت ادبی شور کی سی ہے۔<sup>۲۲</sup>

جیسا کہ اوپر کی تفصیل سے ظاہر ہے، کثیر نظامی نظریے نے ایک انقلابی کام یہ کیا کہ ترجمے کی تحقیق کو تجویزی نقطہ نظر اور درست غلط ترجمے کی بحث سے نکال کر ایک توہنجی رخ دیا، جس کے تحت ترجمے کا مطالعہ کسی ترجمے پر صحیح یا غلط ہونے کی مہر ثبت کرنے کی بجائے اس نقطہ نگاہ سے کیا جانے لگا کہ ترجمے کی حقیقی دنیا میں جو حیثیت ہے اور جو عوامل اس پر اثر انداز ہوتے ہیں ان کی کھوج لگائی جائے۔ ترجمے کو مثالیست پسندی (idealism) کی دنیا سے نکال کر عملی حقائق (practical realities) کے نقطہ نظر سے دیکھا جانے لگا، یعنی تحقیق کا بنیادی سوال 'کیا ہونا چاہیے؟' (یعنی ترجمہ کیسا ہونا چاہیے) کی بجائے 'کیا ہو رہا ہے؟' (یعنی مترجمین اصل دنیا میں ترجمہ کیسے کر رہے ہیں، کسی معاشرے میں ترجمے کی اہمیت کیا ہے، کون سے عوامل ترجمے پر اثر انداز ہوتے ہیں، ناشرین کی کیا مجبوریاں ہیں، تنقید نگار تراجم کو کیسے دیکھتے ہیں وغیرہ) بن گیا (ایسا قطعاً نہ سمجھا جائے کہ اس دور میں تجویزی تحقیق دم توڑ گئی، لیکن یہ ضرور ہوا کہ نئے منظر نامے میں توہنجی تحقیق کی حیثیت مرکزی ہو گئی اور ترجمے پر ہونے والی زیادہ تر تحقیقات اسی کے زیر اثر ہونے لگیں)۔

## ۲۔ معیارات ترجمہ (translation norms):

ایون زوہار کی کثیر نظامی توہنجی تحقیق نے ترجمے کے کئی محققین کو متاثر کیا، جنہوں نے تجویزی نقطہ نظر کو خیر باد کہہ کر توہنجی نقطہ نظر کو اپنی تحقیق کی بنیاد بنایا۔ ان میں ایک انتہائی اہم نام بگس ٹوری (Gideon Toury) (۱۹۳۲ء) کا ہے۔ ٹوری اسرائیل کی جامعہ تل ابیب (Tel Aviv University) میں ایون زوہار کا تحقیقی معاون تھا۔ اگرچہ اس نے اپنے نظریات و خیالات سفر کی دہائی میں پیش کرنا شروع کر دیے تھے، لیکن یہ اس کی ۱۹۹۵ء میں چھپنے والی اپنی مشہور و معروف کتاب، *Descriptive Translation Studies – and Beyond*،<sup>۲۳</sup> ہے جس نے اس کے نظریات کی ترویج میں کلیدی کردار ادا کیا۔ اس میں اس نے ترجمے کی توہنجی تحقیق کے خالص تجربی

(experimental) اور منظم (systematic) ہونے پر زور دیا۔ اس کے ساتھ ساتھ اس نے ایسے غیر لسانیاتی عوامل، جیسے سماجی اقدار کا مطالعہ، کو ترجمے کی توضیحی تحقیق کا اہم جز قرار دیا، اور اس ضمن میں معیارات ترجمہ کا تصور پیش کیا۔<sup>۲۴</sup> اس کہنا تھا کہ ترجمے اور مترجم پر بہت سے سماجی عوامل — اس کی چند ایک مثالیں ادبی حلقوں میں ترجمے کا رائج تصور، روایات ترجمہ، ترجمے کے ناقدین کے متعین کیے ہوئے معیارات، ناشرین کی ضروریات و مجبوریاں ہیں — اثر انداز ہوتے ہیں۔ یہ عوامل ترجمے کے کچھ اقدار و معیارات متعین کرنے کا کام دیتے ہیں، جو ہر معاشرے کے اپنے اپنے ہوتے ہیں۔ ٹوری نے ترجمے سے متعلق معیارات کی تین بنیادی اقسام بھی بیان کیں:

#### ۱۔ ابتدائی معیارات (initial norms):

اس قسم سے مراد یہ ہے کہ آیا مترجم ترجمہ کرنے سے پہلے ماخذ متن، زبان اور ثقافت کے معیارات کی پیروی کا فیصلہ کرتا ہے یا ہدفی متن، زبان اور ثقافت کے۔ اگر وہ پہلی قسم کے معیارات پر چلنے کا فیصلہ کرتا ہے تو اس کے تحت ہونے والے ترجمے کو ہم موزوں ترجمہ (adequate translation) کہیں گے، جب کہ دوسری قسم کے تحت ترجمے کو قابل قبول ترجمہ (acceptable translation) کہہ سکتے ہیں۔<sup>۲۵</sup> جیسا کہ ظاہر ہے، موزوں ترجمے میں ماخذ کی لسانی و ثقافتی بوباس ہو گی، جب کہ قابل قبول ترجمے میں ہدفی لسانیات و ثقافت کا رنگ نمایاں ہوگا۔

#### ۲۔ تمہیدی معیارات (preliminary norms):

اس قسم میں ایسے معیارات شامل ہیں جن کا تعلق ترجمے سے متعلق پالیسی (translation policy) سے ہوتا ہے۔ اس کی ایک مثال یہ طے کرنا ہے کہ کس ادبی (ناول، ڈراما، شاعری وغیرہ) یا غیر ادبی (کاروباری خطوط، اشتہاری پمفلٹ، ملکی آئین وغیرہ) صنف / قسم سے تعلق رکھنے والی تحریروں کا بیرونی زبان سے مقامی زبان میں ترجمہ کیا جائے۔ ایک اور اہم پہلو براہ راست اور بالواسطہ ترجمے<sup>۲۶</sup> کے بارے میں برداشت یا عدم برداشت کا مظاہرہ ہے، یعنی یہ کہ کیا کسی معاشرے میں رائج معیارات کے مطابق براہ راست ترجمے (direct translation) کے ساتھ ساتھ بالواسطہ ترجمہ (indirect translation) بھی قابل قبول ہے یا نہیں، اور اگر ہے تو کون کون سی ترجیحی زبانیں ایسی

ہیں جن سے کیے جانے والا بالواسطہ ترجمہ سند قبولیت حاصل کرتا ہے۔ ۲۷ گے بڑھنے سے پہلے یہ سمجھ لیجیے کہ براہ راست ترجمے سے مراد ایسا ترجمہ ہے جو اُس زبان سے کیا جائے جس میں ترجمہ کی جانے والی کتاب اصل میں لکھی گئی تھی۔ دوسری طرف، بالواسطہ ترجمہ وہ ہوگا جس میں ترجمہ اصل زبان کے علاوہ کسی اور زبان سے کیا جائے۔ اس قسم کے ترجمے کی شاید بہترین مثال انگریزی زبان میں ترجمہ شدہ روسی اور فرانسیسی کتب کا اردو ترجمہ تھا جو انیسویں صدی کے اخیر اور بیسویں صدی کی پہلی تین، چار دہائیوں میں برصغیر میں کثرت سے کیا گیا۔ اگر یہ تراجم براہ راست روسی اور فرانسیسی زبانوں سے کیے جاتے تو اس قسم کے ترجمے کو براہ راست ترجمہ کہا جاتا، لیکن چونکہ یہ بالواسطہ طور پر انگریزی میں ترجمہ شدہ کتب سے کیے گئے اس لیے یہ بالواسطہ تراجم کہلائیں گے۔ ہو سکتا ہے کہ ترجمہ شدہ تحریر سے ترجمہ کرنے کا یہ عمل کسی معاشرے میں پسندیدہ نگاہ سے نہ دیکھا جاتا ہو، جب کہ کسی اور جگہ اس میں کوئی قباحت محسوس نہ کی جاتی ہو۔ کسی معاشرے میں رہتے ہوئے مترجم ان تمہیدی معیارات کی عموماً پابندی کرتے ہیں۔

### ۳۔ عملیاتی معیارات (operational norms):

ان معیارات کا تعلق ترجمے کے اصل عمل کے لیے اپنائی جانے والی حکمت عملیوں اور ترجیحات سے ہوتا ہے۔ مثلاً یہ کہ ہو سکتا ہے کسی معاشرے و ثقافت میں ترجمے کے دوران اضافہ اور حذف جیسی حکمت عملیوں ۲۸ کے معاملے میں صفر برداشت کی پالیسی ہو، اسی طرح ہو سکتا ہے کہ کسی دوسری جگہ ان کا استعمال معیوب نہ گردانا جاتا ہو (ذیل میں اس کی ایک عملی مثال منٹو کی تحاریر کے انگریزی تراجم کے ضمن میں کی گئی تنقید کے حوالے سے آرہی ہے، جس میں یہ دیکھا جاسکتا ہے کہ مترجم کو اضافے اور حذف کی حکمت عملیاں اپنانے کی پاداش میں ناقد، جو مقامی معیارات — یعنی ترجمے سے متعلق وہ معیارات جو پاک و ہند کے ادب حلقوں میں رائج ہیں — کے زیر اثر ترجمے کو پرکھ رہا ہے، کی طرف سے کتنی شدید تنقید کا سامنا کرنا پڑا ہے)۔

کسی بھی معاشرے میں رہتے ہوئے مترجم فطری طور پر اس معاشرے میں ترجمے سے منسوب معیارات کی پاسداری کی کوشش کرتا ہے، بصورت دیگر اس کا ترجمہ قبولیت اور مقبولیت سے

محروم رہتا ہے۔ اس کی ایک سادہ سی مثال یہ ہے کہ اگر کسی معاشرے میں یہ معیار رائج ہو کہ ترجمے کے دوران مترجم ماخذ کے متن میں کسی قسم کے اضافے یا حذف سے دور رہے تو ہر ایسا ترجمہ جو اس معیار سے انحراف برتے گا مطعون ٹھہرے گا۔ منٹو کی تحریروں کے خالد حسن<sup>۲۹</sup> (۱۹۳۴ء-۲۰۰۹ء) کی طرف سے کیے جانے والے تراجم پر محمد اسد الدین نے کڑی تنقید کی ہے۔ ذیل کا حوالہ دیکھیے:

Secondly, the most serious of all Hasan's errors is his omission of large chunks of the original texts in his English translations. He leaves out not only sentences but whole paragraphs, indeed even pages, thereby doing great violence to the original text.

ثانیاً حسن کی سب سے بڑی غلطی انگریزی میں ترجمہ کرتے ہوئے اصل متن کے بڑے بڑے حصوں کو حذف کرنا ہے۔ وہ فقرات کے علاوہ پیراگراف بھی چھوڑ دیتا ہے، حتیٰ کہ صفحات بھی، اور اس طرح اصل متن کا حلیہ بڑی حد تک بگاڑ دیتا ہے۔<sup>۳۰</sup>

یاد رہے کہ یہ صرف ایک ناقد کی ذاتی رائے نہیں بلکہ، جیسا کہ اوپر بیان کیا گیا ہے، پاکستان اور انڈیا کے ادبی حلقوں میں ترجمے کے متعین معیارات میں سے ایک کا اظہار ہے۔

آگے بڑھنے سے پہلے ایک بات کی وضاحت ضروری ہے کہ معیارات ترجمہ کا تصور پیش کرتے ہوئے مبینہ طور پر ٹوری کے ذہن میں یہ بات ایک معلوم حقیقت کی طرح راسخ تھی کہ ترجمے سے مراد بیرونی زبان (foreign language) سے اپنی مادری زبان (native language) میں ترجمہ ہے (چنانچہ بیرونی زبان، ماخذ زبان اور مادری زبان، ہدفی زبان کہلائے گی) اور اسی لیے جب وہ معیارات کی بات کرتا ہے تو اس سے مراد ہدفی ثقافت و معاشرے کے معیارات ہوتے ہیں، نہ کہ ماخذ ثقافت کے۔ اس کو ذہن میں رکھتے ہوئے محمد اسد الدین کی تنقید کو پھر پڑھیں تو یہ دلچسپ حقیقت سامنے آئے گی کہ اس تنقید میں ہدفی ثقافت (انگریزی ثقافت) کے معیارات کی بجائے ماخذ ثقافت (اردو ثقافت) کے معیارات کے مطابق خالد حسن کے تراجم کا مطالعہ کیا گیا ہے، جو ٹوری کے نظریے کے بنیادی اصول کے بالکل برعکس ہے۔ البتہ اس سقم کے باوجود یہاں اس کی مثال صرف اس لیے دی



گئی ہے کہ ایک عام فہم اور اپنے معاشرے سے متعلق مثال سے معیارات ترجمہ کے تصور اور اس کی اہمیت کو واضح کیا جاسکے۔

آخری بات یہ یاد رکھنے کی ہے کہ معیارات جامد نہیں ہوتے، بلکہ بدلتے حالات کے ساتھ ان میں تبدیلی آتی رہتی ہے۔ چنانچہ عجب نہیں کہ جیسے جیسے پاکستانی مترجمین، ناقدین، قارئین اور محققین ترجمہ کے جدید نظریات سے زیادہ سے زیادہ واقف ہوتے جائیں ترجمہ سے متعلق آج کے معیارات، جن میں سے ایک کا ذکر خالد حسن کے تراجم کے ضمن میں اوپر آیا ہے، میں اگلے کچھ سالوں میں تبدیلی آجائے۔

ٹوری کے نقش قدم پر چلتے ہوئے جن محققین نے معیارات ترجمہ پر کام کیا ان میں چند بڑے نام حسب ذیل ہیں: کرسٹینا شیفنر (Christina Schäffner) (۱۹۵۰ء)، اینڈریو چیسٹرمان (Andrew Chesterman) (۱۹۴۶ء)، اور تھیو ہرمنز (Theo Hermans) (۱۹۴۸ء)۔ ان سب کا کام معیارات کے نظریے کو آگے بڑھانا اور ان میں وسعت لانا ہے۔<sup>۳۱</sup>

۳۔ ترجمہ کی عالمگیر خصوصیات (universals of translation):  
چند توضیحی تحقیق کاروں نے اس تحقیق کا آغاز کیا کہ آیا ترجمہ کی کوئی ایسی خصوصیت بھی ہے جو ہر ثقافت، ہر معاشرے میں رائج ہو۔ جیسا کہ ظاہر ہے، اس تحقیق کا رخ ٹوری کے فلسفے کی بالکل مخالف سمت میں ہے، کیونکہ معیارات، عالمگیر خصوصیات کے برعکس، متعلقہ (relative) ہوتے ہیں، یعنی ثقافت بہ ثقافت تبدیل ہوتے ہیں۔ مالم کیئر (Malmkjær) کے مطابق<sup>۳۲</sup> یہ مونا بیکر (Mona Baker) (۱۹۵۳ء) تھی جس کے ۱۹۹۳ء میں چھپنے والے تحقیقی مقالے<sup>۳۳</sup> نے عالمگیر خصوصیات کے ضمن میں ہونے والی تحقیق کے لیے مہمیز کا کام کیا۔<sup>۳۴</sup> اس مقالے سے متاثر ہو کر بہت سی تحقیقات سامنے آئیں (اور یہ سلسلہ ابھی بھی جاری ہے) جن کا مطلق نظر یہ جاننا تھا کہ ترجمہ کی کون سی ایسی خصوصیات ہیں جو ہر معاشرے و ثقافت میں یکساں ہوتی ہیں۔ مونا بیکر نے جو ممکنہ عالمگیر خصوصیات پیش کیں ان میں سے چند اہم صراحت (explicitation)، رد ابہام (disambiguation)، تسہیل (simplification) اور تکرار سے اجتناب (avoidance of repetition) ہیں۔ اگرچہ یہ



اصطلاحات (terms) خود وضاحتی (self-explanatory) ہیں، لیکن اس نکتے کو سمجھانے کی خاطر ان میں سے ایک، یعنی صراحت، کی مختصر وضاحت یہاں پیش کی جا رہی ہے۔

یہ ایک ایسی حکمت عملی ہے جس کے تحت مترجم ماخذ متن کے کچھ حصوں کو اصل کی نسبت زیادہ تفصیل سے بیان کرتا ہے۔ سوال یہ پیدا ہوتا ہے کہ آخر ایسا کرنے کی وجہ کیا ہے؟ اس کی خالص لسانیاتی وجوہات ذرا پیچیدہ قسم کی ہیں، اس لیے ان سے صرف نظر کرتے ہوئے یہاں جس وجہ کا ذکر کیا جائے گا وہ ماخذ اور ہدف کے مابین ثقافتی فرق ہے۔ چونکہ ہدفی قارئین عموماً ماخذ ثقافت اور تاریخ وغیرہ سے واقف نہیں ہوتے اس لیے مترجم ان کی آسانی کے لیے ایسے حصوں کو تشریحی انداز میں بیان کرتا ہے جو ماخذ ثقافت کا امتیاز ہوتے ہیں اور اس لیے ان کو سمجھنا قاری کے لیے مشکل ہو سکتا ہے۔ اس کی سادہ اور دلچسپ مثال منٹو کے شہرہ آفاق افسانے ”ٹوپہ ٹیک سنگھ“ میں لفظ ”مروڑے“ کا انگریزی میں ترجمہ ہے۔ چونکہ یہ خالص ہماری ثقافت سے متعلق ہے، اس لیے انگریزی میں اس کا کوئی براہ راست متبادل لفظ نہیں۔ اس وجہ سے منٹو کی مشہور مغربی مترجم پریچٹ (Pritchett)<sup>۳۵</sup> نے اس کا ترجمہ ”puffed-rice candy“ کے طور پر کیا ہے۔ اس کو اگر لفظ بہ لفظ اردو میں ترجمہ کیا جائے تو یہ ”پھولے ہوئے چاولوں کی کینڈی/ مٹھائی“ بنے گا۔ جیسا کہ اس مثال سے واضح ہے، مترجم نے ہدفی قاری (یعنی انگریز قاری) کو برصغیر کی ثقافت سے مخصوص اس لفظ کو سمجھانے کے لیے صراحت کی حکمت عملی (strategy) سے کام لیا ہے۔

#### ۴۔ عمل سستی رجحان (process-oriented approach):

توضیحات کے ذیل میں ابھی تک ہم نے جو نظریات بیان کیے ہیں ان سب میں ایک تحقیقی رجحان مشترک دکھائی دیتا ہے، جسے مصنوعہ سستی رجحان (product-oriented approach) کہا جاتا ہے۔ اس سے مراد یہ ہے کہ ان تمام نظریات میں ترجمے کو ایک مصنوعہ یا پیداوار (product) کے طور پر لیا جاتا ہے، لیکن اس مصنوعہ کے بننے کے عمل کا مطالعہ نہیں کیا جاتا۔ اس ثقیل فلسفے کو ایسے سمجھا جاسکتا ہے کہ مصنوعہ سستی رجحان میں نظریے کا کردار (behaviouristic) مطالعہ کیا جاتا ہے، جب کہ ثانی الذکر میں ادراکی (cognitive)۔ کرداری مطالعے میں ان بیرونی چیزوں (external items)

پر بحث ہوتی ہے جن کا مشاہدہ کیا جاسکتا ہے، جیسے انقلابات، ترجمے پر اثر انداز ہونے والے عوامل اور معیارات ترجمہ۔ لیکن یہ بھی حقیقت ہے کہ ترجمہ کرتے ہوئے مترجم کے اندر بھی بہت کچھ چل رہا ہوتا ہے۔ وہ اپنے ذہن میں تحریر کی ماہیت، معنوی ترتیب، اسلوب، ترجمے کی حکمت عملیاں، اور اس کے علاوہ اور بہت کچھ ترتیب دے رہا ہوتا ہے، اور جو ترجمہ لکھی ہوئی وضع میں ہمارے سامنے آتا ہے وہ اس ساری ذہنی مشقت کا نتیجہ ہوتا ہے۔ یہ اندرونی حقائق (intrinsic realities) جو ترجمے کے عمل میں بروئے کار آتے ہیں ان پر تحقیق کو عمل سمی تحقیق کہا جاسکتا ہے۔

اس کی اہمیت کا ادراک کرتے ہوئے ترجمے کے چند تومینجی محققین نے اس پر توجہ مبذول کی۔ لیکن جیسا کہ ظاہر ہے کسی کے ذہن میں داخل ہونا اور اس کی سوچوں کا مشاہدہ کرنا آسان نہیں، اس لیے اس سلسلے میں ہونے والی زیادہ تر کوششیں کامیاب نہ ہو پائیں۔ البتہ اسی کی دہائی کے آخر ۳۶ میں شروع ہونے والے ایک تحقیقی طریقہ کار (research method) کے باعث اس کام میں کافی پیش رفت ہوئی ہے۔ یہ طریقہ کار با آواز بلند خود کلامی / سوچ پروٹوکول (think-aloud protocol) ہے۔ اس تجربی طریقہ کار (experimental method) میں مترجم، جو اس تجربے میں معمول کا کردار ادا کر رہا ہوتا ہے، کا کام یہ ہوتا ہے کہ ترجمہ کرتے ہوئے جو کچھ بھی اس کے ذہن میں آتا ہے اسے اونچی آواز میں بولتا جاتا ہے، بالفاظ دیگر اپنی سوچوں کو زبان دیتا ہے، اور اس دوران اس ساری خود کلامی کی صوتی (audio) یا بصری (video) ریکارڈنگ ہوتی رہتی ہے۔ ۳۷ اس ریکارڈنگ کے بغور مطالعے سے محقق یہ جاننے کی سعی کرتا ہے کہ مترجمین ترجمے کے عمل کے دوران ماخذ متن کی ہیئت اور معنی کو کیسے سمجھتے ہیں، ترجمے کے لیے کیا حکمت عملیاں طے کرتے ہیں، ترجمہ کرتے ہوئے پیش آنے والی لسانی اور ثقافتی مشکلات سے کیسے عہدہ برآ ہوتے ہیں، وغیرہ وغیرہ۔

#### ۴۔ تفاعلی (functionalist):

سٹر کی دہائی میں لسانیاتی / بے سیاتی تحقیق کے خلاف تومینجیت کے پہلو بہ پہلو ایک اور تحریک جرمنی میں جنم لے رہی تھی، جو آنے والے سالوں میں تفاعلی رجحان (functionalist approach) کہلائی۔ اگرچہ اس رجحان کو نہ صرف جرمنی بلکہ بین الاقوامی سطح پر بھی ترجمے کے محققین نے اپنایا، لیکن

جب بھی اس کے معماروں کا ذکر آتا ہے تو درج ذیل چار جرمن محققین کے ہی نام سامنے آتے ہیں: کیتھرینا رائس (Katharina Reiss) (۱۹۲۳ء)، جُستہا ہولز مانتیری (Justa Holz-Mänttari) (۱۹۳۶ء)، ہانس ورمیر (Hans Vermeer) (۱۹۳۰ء-۲۰۱۰ء) اور کرسٹینا مارڈ (Christiane Nord) (۱۹۴۳ء)۔ اس رجحان کا اساسی نظریہ (base theory) ہانس ورمیر کا نظریہ مقصدیت (purpose-based theory) ہے۔ البتہ اس رجحان کے ارتقا کو ایک تسلسل میں دیکھنے کے لیے ورمیر کے کام سے پہلے رائس اور ہولز مانتیری، اور بعد میں مارڈ کی تحقیق کا ذکر ضروری ہے۔ آئیے ان محققین کے کام کو ترتیب میں دیکھتے ہیں، جس سے اس رجحان کی ایک مکمل تصویر ہمارے سامنے آجائے گی۔

#### ۱۔ کیتھرینا رائس<sup>۳۸</sup> (Katharina Reiss):

رائس کا اہم کارنامہ یہ ہے کہ اس نے ترجمے کے عمل میں مثنی صلیات (text typology) کی اہمیت کو اجاگر کیا۔ اس نے جرمنی کے مشہور ماہر لسانیات (linguist) کارل بولہر<sup>۳۹</sup> (Karl Bühler) (۱۸۷۹ء-۱۹۶۳ء) کے تجویز کردہ لسانی افعال (functions of language) کی تقلید کرتے ہوئے متون کو تین بنیادی اقسام میں تقسیم کیا:

معلوماتی (informational)۔ متن کی وہ قسم جس کا مقصد معلومات، حقائق وغیرہ کی فراہمی ہے، جیسے درسی کتب (text books)، دفتری رپورٹس، عدالتی حکم نامے، اخباری خبریں اور کالمز، سائنسی رسائل، مضامین، تحقیقی مقالہ جات وغیرہ۔  
اظہاریہ (expressive)۔ متن کی ایسی قسم جس کا مقصد ذاتی خیالات کا اظہار ہے، جیسے ناول، افسانے، شاعری وغیرہ۔

عملیاتی (operative)۔ متن کی وہ قسم جو قاری کو کسی عمل پر اکساتی ہے، جیسے اشتہارات، تقاریر وغیرہ۔

رائس نے البتہ یہ اعتراف بھی کیا کہ کوئی متن مکمل طور پر ایک ہی مثنی صلی قسم کا عکاس نہیں ہوتا، بلکہ ایک سے زیادہ اقسام کا مجموعہ ہوتا ہے۔ ہاں البتہ یہ ضرور ہے کہ کوئی ایک قسم غالب ہوتی ہے اور ہر

متن کی شناخت یہ غالب قسم ہوتی ہے۔

اوپر بیان کردہ ہر متن قسم کی اپنی اپنی خصوصیات و ضروریات ہوتی ہیں اور اسی لیے ترجمہ کرنے کے لیے ہر ایک کے لیے مختلف حکمت عملیوں کی ضرورت ہوتی ہے۔ راس نے زور دیا کہ کسی متن کا ترجمہ کرنے سے پہلے مترجم اس کی قسم (text type) کی شناخت کرے اور پھر اس کے مطابق ترجمے کی حکمت عملیاں (translation strategies) ترتیب دے۔

ترجمے کی تحقیق کے ضمن میں یہ ایک اہم پیش رفت تھی اور اس کا علمی دنیا میں خیر مقدم کیا گیا۔

۲۔ جُستا ہولز مانتیری<sup>۴۰</sup> (Justa Holz-Mäntt äri):

تفاعلی نظریاتی رجحان کی عمارت کھڑی کرنے میں ہولز مانتیری نے جو بنیادی تصورات پیش کیے ان کا مختصر ذکر ذیل میں کیا جا رہا ہے۔

نظریہ فعل (action theory) سے متاثر ہو کر اس نے ترجمے کو بھی ایک فعل (translational action) کے طور پر پیش کیا۔ یاد رکھیے کہ ہر فعل کے ایک یا زیادہ مقاصد ہوتے ہیں۔ مثلاً اس آرٹیکل کو ہی لے لیجیے۔ اس تحریری فعل کو انجام دینے کا / کے کوئی خاص مقصد / مقاصد ہیں (اس کے لیے اس آرٹیکل کا خلاصہ ملاحظہ کیجیے)۔ اسی طرح ترجمہ کرنا بھی ایک فعل ہے، جو کسی خاص مقصد یا مقاصد سے تشکیل پاتا ہے۔ ترجمہ کس قسم کا ہوگا اور اس میں کیا ترجماتی حکمت عملیاں اختیار کی جائیں گی اس کا انحصار اس مقصد پر ہوتا ہے جس کے تحت کسی متن کے ترجمے کی ضرورت پیش آتی ہے۔ ساٹھ ستر کی دہائیوں تک تحقیق کا دائرہ کار ادبی یا مذہبی تراجم تک محدود تھا۔ راس نے اس میں کشادگی پیدا کرتے ہوئے ادبی اور غیر ادبی یا ٹیکنیکل دونوں طرح کے تراجم کا ذکر کیا، اور ہولز مانتیری نے اس سے دو ہاتھ آگے نکل کر صرف غیر ادبی یا ٹیکنیکل ترجمے پر توجہ مبذول کی (یہ رجحان ہمیں اگلے کافی سالوں تک تفاعلی محققین کی تحریروں میں نظر آیا، کچھ اس حد تک کہ آج ایسے مفکرین بھی ہیں جو تفاعلی تحقیق کو محض غیر ادبی یا ٹیکنیکل ترجمے کے مطالعے کے لیے ٹھیک گردانتے ہیں، یعنی ان کی نظر میں ادبی ترجمے پر تحقیق کے لیے یہ موزوں نظریاتی رجحان نہیں)۔<sup>۴۱</sup>



ہولز معیری کا کہنا تھا کہ ترجمے کو محض ایک زبان سے دوسری زبان میں الفاظ و فقرات کی منتقلی نہ سمجھا جائے، بلکہ یہ ایسا عمل ہے جو افراد کے درمیان (اس کی تفصیل اگلے نکتے میں آئے گی) تعامل (interaction) اور تبادلہ خیال کا کام دیتا ہے۔

اس نے افراد کے درمیان ہونے والے اس تبادلہ خیال میں درج ذیل چھ کرداروں کی نشاندہی کی:<sup>۴۲</sup>

آغاز کنندہ (the initiator)۔ وہ شخص یا ادارہ جسے کسی مقصد کے حصول کے لیے ترجمے کی ضرورت ہوتی ہے۔

منتظم (the commissioner)۔ وہ شخص جو مترجم سے رابطہ کرنا اور اسے ترجمے کا کام سونپنا ہے۔

ماخذ متن پیش کار (source text producer)۔ وہ شخص جو ماخذ متن کا لکھاری ہوتا ہے۔

ہدفی متن پیش کار (target text producer)۔ مترجم

ہدفی متن استعمال کنندہ (target text user)۔ وہ شخص جو ترجمے کو کسی مقصد کے لیے استعمال کرتا ہے، مثلاً کمپنی کی مصنوعات کو کسی دوسرے ملک میں متعارف کروانے کے لیے۔

ہدفی متن وصول کنندہ (target text receiver)۔ ہدفی متن کا قاری۔

پچاس، ساٹھ کی دہائیوں کے لسانیاتی نظریات میں ماخذ متن کو ترجمہ شدہ متن پر برتری حاصل تھی اور ترجمے کے اچھا یا برا ہونے کا فیصلہ کرنے میں ماخذ متن کی حیثیت ایک حوالہ جاتی نکتے (point of reference) کی تھی، یعنی اگر ترجمہ ماخذ کے اصول و ضوابط سے مطابقت رکھتا ہے تو ٹھیک اور اگر نہیں رکھتا تو غلط ہے۔ ہولز معیری نے اس کے مقابلے میں ہدفی ثقافت اور ہدفی قارئین کو اہمیت دی۔ اس کا کہنا تھا کہ ترجمہ ایسا ہو جو ہدفی ثقافت کے اصول و ضوابط اور روایات سے میل کھاتا ہو اور جو قارئین کی ضروریات سے مطابقت رکھتا ہو (یعنی آسانی سے سمجھ آنے والا ہو اور ہدفی قاری اسے پڑھتے ہوئے اپنی زبان اور ثقافت کی چاشنی محسوس کرے، نہ کہ ماخذ زبان و ثقافت کی)۔

اس سے پہلے مترجم پچاسے کوٹا نوی سی حیثیت دی جاتی تھی، جس کا کام بس ایک متن کے الفاظ کو دوسرے متن کے الفاظ میں منتقل کر دینا تھا۔ ہولز معیری، جو کہ خود بھی پروفیشنل مترجم تھی، نے



ترجمے کے ضمن میں مترجم کی مرکزی حیثیت پر زور دیا۔ اس نے مترجم کو بین الثقافتی ماہر (inter-cultural expert) کا لقب دیا، اور واضح کیا کہ مترجم دو زبانوں اور ثقافتوں کا ماہر ہونے کے باعث سب سے بہتر جانتا ہے کہ ماخذ متن میں موجود ثقافتی حوالوں (cultural references) کو احسن طریقے سے کیسے ہدفی متن میں منتقل کرنا ہے۔

اس میں شک نہیں کہ ہولز مٹیری کے پیش کیے ہوئے نکات جدید اور اہم نوعیت کے تھے، لیکن وہ ان تمام کو ترجمے کے ایک باقاعدہ نظریے (translation theory) میں نہ ڈھال پائی۔ یہ کام ورمیر نے کیا۔

۳۔ ہانس ورمیر<sup>۴۳</sup> (Hans Vermeer):

ورمیر نے اپنے خیالات کو ایک باقاعدہ تقابلی نظریے کی شکل دی جسے سکوپوس نظریے (Skopos Theory) کے نام سے جانا جاتا ہے۔ یونانی زبان سے مشتق اس لفظ کا مطلب 'مقصد' ہے۔ سکوپوس نظریے میں بھی ہولز مٹیری کے خیالات کی طرح ترجمے کو ایک ایسے فعل اور ابلاغی عمل کے طور پر لیا جاتا ہے جو کسی خاص مقصد سے تحریک پاتا ہے۔ یہی مقصد طے کرتا ہے کہ ترجمے کے دوران مترجم کیا طریقہ عمل اختیار کرے گا۔ یہ بات انتہائی اہم اور یاد رکھنے کی ہے کہ ورمیر کے نظریے میں مقصد سے مراد وہ مقصد نہیں جس کے زیر اثر ماخذ متن تشکیل پاتا ہے، بلکہ اس سے مراد وہ مقصد ہے جس کے باعث ہدفی متن کی تخلیق کی ضرورت درپیش آتی ہے۔ رہا یہ سوال کہ اس مقصد کا تعین کیسے ہوتا ہے تو اس سلسلے میں اس نے کمیشن (commission) کی اہمیت اجاگر کی۔ کمیشن سے مراد وہ تحریری ہدایات ہیں جو کلائنٹ، جسے ترجمے کی ضرورت ہوتی ہے، کام مترجم کے سپرد کرتے ہوئے اسے فراہم کرتا ہے۔ ایک مثالی کمیشن وہ ہو گا جس میں کلائنٹ انتہائی جامع انداز میں ترجمے کے مقصد / مقاصد پر روشنی ڈالے، تاکہ مترجم کو واضح طور پر معلوم ہو کہ اس نے ہدفی متن کو اس مقصد کے حصول کا ذریعہ بنانے کے لیے کس طرح ترجمہ کرنا ہے۔ فرض کیجیے کہ درکار معلومات کمیشن میں کما حقہ بیان نہیں کی گئیں (چونکہ کلائنٹ عموماً ترجمے کا ماہر نہیں ہوتا، اس لیے فطری طور پر وہ اس بات سے واقف نہیں ہوتا کہ اسے کمیشن میں کیا کچھ لکھنا چاہیے)۔ ایسی صورت میں مترجم کا کام یہ ہے کہ وہ

کلائٹ سے رابطہ کرے تاکہ سوال و جواب کے ذریعے یہ تعین کیا جائے کہ کلائٹ کو کس قسم کا ترجمہ درکار ہے۔ اگر مترجم محسوس کرے کہ کلائٹ کا مقصد، یا اس کا کوئی حصہ، پایہ تکمیل تک پہنچنا ممکن نہیں تو اس کی ذمہ داری ہے کہ اس بارے میں ایمانداری سے کلائٹ کو بتا دے۔

اس سلسلے میں یہ یاد رکھنا بھی ضروری ہے کہ، جیسا اوپر کی تفصیل میں اشارہ ذکر ہوا ہے، ورمر کے نزدیک بنیادی اہمیت ماخذ متن کی نہیں بلکہ ہدفی متن کی ہے، کیونکہ یہ ہدفی متن ہے جسے کسی خاص مقصد کے حصول کے لیے خاص انداز میں تشکیل و ترتیب دیا جاتا ہے۔ یہ تصور انسانی تاریخ کے پچھلے تمام نظریات ترجمہ کے بالکل متضاد ہے جن میں بنیادی اہمیت ماخذ متن کی ہوتی تھی۔ اس تجدیدی نقطہ نظر نے یوں سمجھے کہ مترجم کو مکمل آزادی عطا کر دی، کچھ یوں کہ اب وہ ماخذ متن کے تابع نہیں رہا تھا، بلکہ اس کی حیثیت ایک ایسے ماہر ترجمہ کی تھی جس کا کام بتائے گئے مقصد / مقاصد کے تحت ایک نئے متن کی تخلیق تھا۔ یہ بات بھی خاص اہمیت کی حامل ہے کہ چونکہ اس نظریے میں ہدفی متن کا انحصار ماخذ متن کی بجائے مقصد پر ہے، اس لیے ایک ماخذ متن کے کئی طرح کے تراجم ممکن ہیں، یعنی جتنے مختلف مقاصد، اتنے ہی مختلف تراجم۔ فرض کیجیے کہ اگر دس مختلف کلائٹس ایک ہی ماخذ متن کو دس مختلف مقاصد کے لیے استعمال کرنا چاہتے ہیں تو اس کا نتیجہ دس ایسے ہدفی متون کی صورت میں نکلے گا جو ایک دوسرے سے کسی حد تک مختلف ہوں گے۔ اس نظریے نے ماخذ متن کی اہمیت کا دیوالیہ ہی نکال دیا۔ ماخذ متن اب باقاعدہ حوالہ جاتی نکتہ (point of reference) نہیں بلکہ محض معلومات کے حصول کا ایک ذریعہ (source of information) تھا۔ اس کے منطقی نتیجے کے طور پر ایسے ہدفی متون سامنے آ سکتے تھے جو ماخذ متن سے بالکل مختلف ہوتے۔ اعتراض کیے جانے پر مترجم آسانی سے یہ کہہ کر بری الذمہ ہو سکتا تھا کہ اس نے تو محض کلائٹ کے بتائے ہوئے مقصد کی پیروی کی تھی۔ یہ ایک ایسا سقم تھا جس کے باعث اس نظریے کو شدید تنقید کا سامنا کرنا پڑا۔ اس کے حل کے لیے ایک اور تقابلی ماہر (functionalist expert) کرسٹیان نارڈ نے کافی کام کیا۔

۳۔ کرسٹیان نارڈ<sup>۴۴</sup> (Christiane Nord):

کرسٹیان نارڈ ویسے تو سکوپوس نظریے کے زیادہ تر نکات کی حامی اور مقلد تھی مگر اسے ادراک

تھا کہ اس میں چند ایک کمزوریاں بھی ہیں۔ مثلاً وہ اس حقیقت سے اچھی طرح واقف تھی کہ اگر کسی دیے گئے مقصد کے علاوہ اور کوئی چیز مترجم کے لیے مقدم نہ ہو تو اس کا نتیجہ بے شمار ہدنی متون کی صورت میں نکل سکتا ہے۔ راقم اسی ضمن میں اس نفسیاتی پہلو کی طرف بھی قارئین کی توجہ دلانا چاہتا ہے کہ یہ ہدنی متون اصل متن کے مصنف کے لیے ذہنی اذیت اور کوفت کا باعث بھی بن سکتے ہیں، کیونکہ اس کے لیے یہ دیکھنا تکلیف دہ ہو سکتا ہے کہ اس کی تحریر کو جو چاہے جیسے چاہے تو زموڑ کر پیش کر دے۔ اسی طرح وہ اسے اپنی اور / یا اپنی تخلیق کی بے حرمتی بھی سمجھ سکتا ہے۔ اس سقم کے حل کے طور پر اس نے اصول وفاداری (Principle of Loyalty) کا تصور دیا۔ اس اصول کا بنیادی نکتہ یہ تھا کہ کلائنٹ کے دیے گئے مقصد / مقاصد کے علاوہ ترجے سے منسوب تمام اشخاص (اس کے لیے دیکھیے ہولڈر معیری کے بیان کردہ چھ کردار) کی ضروریات کا دھیان رکھنا بھی مترجم کی ذمہ داری ہے۔ اس کا مطلب یہ ہوا کہ مترجم کلائنٹ کی طرف سے تفویض کردہ کسی بھی ایسے مقصد کی پیروی نہیں کرے گا جو کسی دوسرے اسٹیک ہولڈر (stakeholder) کی توقعات کے لیے ضرر رساں ہو۔ بلکہ اس کو چاہیے کہ وہ اس پر کلائنٹ سے بات کرے اور کمشن، جسے کرئیاٹا نارڈ نے ہدایت نامہ برائے ترجمہ (translation brief) کا نام دیا، میں ضروری تبدیلیاں کرنے کے لیے قائل کرے۔ اگر کلائنٹ مصر ہو کہ کسی قسم کی تبدیلی نہیں کی جائے گی تو مترجم کام کرنے سے انکار بھی کر سکتا ہے۔

(کرئیاٹا نارڈ کے پیش کیے گئے دو تین اور نکات بھی اہم ہیں، لیکن وہ نوعیت میں ذرا ٹیکنیکل ہیں اور ان کو سمجھنے کے لیے ان کا مفصل بیان ضروری ہے، جس کا احاطہ اس ابتدائی آرٹیکل میں ممکن نہیں۔)

## ۵ ثقافتی (cultural):

اسی کی دہائی میں ترجمے کے کچھ محققین نے ضرورت محسوس کی کہ ترجمے کو محض لسانیاتی رنگ میں دیکھنے کی بجائے خالصتاً بین الثقافتی روپ میں دیکھا جائے۔ چنانچہ ایسی تحقیقات سامنے آئیں جن میں کسی متن کے لسانی جائزے کی بجائے اس کے ثقافتی، معاشرتی اور سیاسی کردار، اس کی تاریخ، آئیڈیالوجی، اور صعوبت ترجمہ کی روایات وغیرہ کا مطالعہ کیا جانے لگا۔ اسی طرح مترجم کے کردار پر نئے

انداز سے بحث کا آغاز ہوا۔ الغرض اس نقطہ نظر کی تبدیلی نے تحقیق کے بہت سے نئے دروازے اور تحقیق کا دائرہ کار وسیع تر ہوتا گیا۔ اس دور میں، جسے مشہور محققین آندرے لیفیور (۱۹۴۵ء-۱۹۹۶ء) اور سون بیسنٹ (۱۹۴۵ء) نے ثقافتی موڑ (cultural turn) کا نام دیا،<sup>۴۵</sup> ہونے والی بے شمار تحقیقات کا مکمل احاطہ تو ممکن نہیں لیکن ہم درج ذیل چند بنیادی تحقیقی رجحانات کی نشاندہی کر سکتے ہیں:

۱۔ ترجمہ بطور مکرر تحریر (translation as rewriting)، ۲۔ مابعد نوآبادیاتی ترجمہ (postcolonial translation)، ۳۔ ترجمہ اور جنس (translation and gender) اور ۴۔ ترجمے کو اپنا اور پرلایا بنانا (domestication and foreignization of translation)۔

۱۔ ترجمہ بطور مکرر تحریر (translation as rewriting):

مشہور محقق لیفیور نے یہ نظریہ پیش کیا کہ ترجمہ محض

۱۔ ایک زبان سے دوسری زبان میں مافی الضمیر کی منتقلی نہیں بلکہ ثقافتی تبادلے کا نام ہے۔

۲۔ ثقافتی نہیں بلکہ ایک تخلیقی عمل ہے جس میں مترجم ہدفی زبان میں نئے سرے سے ایک تحریر تخلیق کرتا ہے۔

اس تخلیقی اور ثقافتی عمل کی کٹھالی میں تیار ہونے والے ترجمے کو اس نے مکرر تحریر<sup>۴۶</sup>

(rewriting) یا انعطاف (refraction) کا نام دیا، جس سے مراد ایسا ترجمہ ہے جو ماخذ متن سے ہمبستگی، معنوی اور اسلوبی سطحوں پر کسی حد تک مختلف ہو۔ اس نے ان عوامل کا بھی جائزہ لیا جو ترجمے پر اثر انداز ہوتے اور مکرر ترجمے یا انعطافی ترجمے کا سبب بنتے ہیں۔ یہ عوامل مل کر اصل مصنف اور اس کے اسلوب بیان کا ایک خاص امیج ہدفی معاشرے میں پیدا کرنے کا باعث بھی بنتے ہیں۔ لیفیور کی تحریروں کا مطالعہ کرنے کے بعد، راقم نے ان عوامل کو درج ذیل پانچ بنیادی زمروں میں تقسیم کیا ہے (یاد رہے کہ لیفیور کے بیان کردہ ان عوامل کا اطلاق ہر ادبی تحریر پر ہوتا ہے، اور یہ محض ترجمے سے منسوب نہیں، لیکن اس آرٹیکل کی نوعیت کے باعث صرف ترجمے کے ضمن میں ان کا جائزہ پیش کیا جا رہا ہے)۔<sup>۴۷</sup>

سرپرستی (patronage):

اس سے مراد وہ افراد یا حکومتی و نجی ادارے ہیں جو ترجمے کی ترویج کے لیے کام کرتے



ہیں۔ بادشاہت کے دور میں عموماً بادشاہ ترجمے اور مترجمین کے لیے مربی کا کردار ادا کرتے تھے، جیسے اسلامی تاریخ میں عباسی بادشاہ جنسوں نے یونانی فلسفہ و حکمت کو عربی میں ترجمہ کرنے کے عمل کی سرپرستی کی اور دارالحکومت کے نام سے تالیف و ترجمے کا ایک الگ ادارہ قائم کیا جو کم و بیش دو صدیوں تک کام کرتا رہا۔ انھوں نے مترجمین کی خدمات معاوضے پر لیں، اور شاہی سرپرستی میں بے شمار یونانی اور رومی کتابوں کا ترجمہ عربی میں کروایا۔<sup>۲۸</sup> آج کے دور میں حکومتی و تعلیمی ادارے اور نجی ناشرین ترجمے کی سرپرستی میں مشغول ہیں۔ مثلاً پاکستان میں مقتدرہ قومی زبان نے اس سلسلے میں کام کیا ہے۔

سرپرستی کرنے والے افراد اور اداروں کے اپنے مقاصد (purposes) اور نظریات (ideology) وغیرہ ہوتے ہیں، جو مترجم اور ترجمے پر اثر انداز ہوتے ہیں۔ مثلاً ممکن ہے کہ کسی ادارے کی نظر میں جنسی موضوعات پر کھل کر بات کرنا اخلاق سے گری ہوئی حرکت قرار پائے اور وہ یہ اصول بنا دے کہ اس ادارے کی سرپرستی میں کام کرنے والے مترجمین ماخذ متون کے اس طرح کے کسی حصے کو ترجمہ کرنے سے باز رہیں۔ اس کی ایک بڑی مثال مذہبی کتب کے تراجم شائع کرنے والے مقامی نجی ادارے ہیں، جہاں نیا دہ ترجمہ عربی کتب — جیسے قرآن اور احادیث کی عربی کتب — کا اردو میں ترجمہ شائع ہوتا ہے۔ ہر ادارے کے اپنے مذہبی عقائد و رجحانات ہوتے ہیں اور وہ اسی ترجمے کو قبولیت کی سند عطا کرتا ہے جو ان عقائد کی بیرونی کرتا ہے۔ مختصراً یہ کہ سرپرستی کرنے والے ادارے فیصلہ کرتے ہیں کہ کن کتب کا ترجمہ ہونا ہے اور کیسے ہونا ہے۔ وہ کسی بھی ایسے ترجمے کو جو ان کے نظریات سے میل نہ کھاتا ہو شائع کرنے سے انکار کر سکتے ہیں۔

دیگر ادبی شرکا کا عمل دخل (interference from other literary fellows/ participants):

ناقدین اور ادب و ترجمہ کے اساتذہ کرام وغیرہ تراجم اور مترجمین کے بارے میں لکھ کر ان کا ادبی حلقوں اور قارئین کی نظر میں ایک خاص امیج بنانے میں کردار ادا کرتے ہیں۔ اسی طرح یہ ترجمے کے اچھایا برا ہونے کے بارے میں معیارات متعین کرنے کا باعث بھی بنتے ہیں۔ اسد الدین صاحب کی خالد حسن کے منٹو کے افسانوں کے انگریزی تراجم پر تنقید کو، جس کا مختصر ذکر اوپر ہو چکا ہے، اس کی



مثال کے طور پر پیش کیا جاسکتا ہے۔ اس عمل میں ناقدین کی آرا کا کس قدر اثر ہوتا ہے اس کا اندازہ یوں لگائیے کہ اسد الدین صاحب کی تنقید کے بعد خالد صاحب نے منٹو کے تراجم کی اپنی نئی کتاب میں ان باتوں سے گریز کی شعوری کوشش کی جن پر اسد الدین صاحب نے تنقید کی تھی۔<sup>۴۹</sup>

مروج بوطیقا (established poetics):

اس سے مراد

۱۔ ادب کے بنیادی / روایتی اصول و ضوابط ہیں جو طے کرتے ہیں کہ کسی ادب پارے کی ہیئت کیا ہوگی۔ ان میں سب سے اہم 'صنف' ہے۔ ہر ادبی صنف کے اپنے لوازمات ہوتے ہیں۔ جیسے شاعری کے لیے قافیہ، ردیف، افسانے کے لیے اختصار اور سسٹمز وغیرہ۔ اور لکھاری (بشمول مترجم) ان کی پیروی کرتا ہے۔

۲۔ کسی معاشرے میں رائج تصور ہے کہ ایک ادب پارے کا سماجی نظام (social system) میں کیا کردار ہوگا۔<sup>۵۰</sup> سماج میں رائج تصورات، نظریات اور روایات وہ چیز ہیں جو ادب کی کشتی کو کھینچتے ہیں۔ یہ ایسی نا دیدہ طاقتیں ہیں جو طے کرتی ہیں کہ کس قسم کے موضوعات کسی ادبی تحریر کا حصہ بن سکتے ہیں اور کس قسم کے موضوعات بجز ممنوعہ ہیں۔ ۱۹۴۷ء کے پس منظر میں جو ادب پاکستان اور ہندوستان میں تخلیق ہوا اس کا بڑا حصہ ۱۹۴۷ء میں ہونے والے قتل عام کی ذمہ داری دوسرے ملک اور مذہب کے لوگوں پر تھوپتا اور اپنے ملک اور ہم مذہبوں کو معصوم بنا کر پیش کرتا ہے۔ ان تخلیقات پر قومی اور سماجی نظریات کا قوی اثر با آسانی محسوس کیا جاسکتا ہے۔ وہ چند ایک لوگ جنہوں نے اس رائج تصور کے خلاف لکھا، جیسے منٹو، انھیں عام لوگوں اور حکومت کی طرف سے پذیرائی حاصل نہیں ہوئی۔ اس سے مروج بوطیقا کی طاقت اور اثر پذیری کا بخوبی اندازہ لگایا جاسکتا ہے۔

یہ بات یاد رکھنے کی ہے کہ ہر معاشرے کی اپنی مخصوص بوطیقا ہوتی ہے اور کسی معاشرے میں رائج بوطیقا کوئی جامد شے نہیں، بلکہ وقت کے ساتھ ساتھ اس میں تبدیلیاں آتی رہتی ہیں۔ ایک وقت تھا جب برصغیر پاک و ہند میں شاعری، خصوصاً غزل، کا طوطی بولتا تھا اور ہر خاص و عام اس لیلیٰ کا دیوانہ تھا۔ شعرا کے وظیفے مقرر تھے، انھیں انعام و اکرام سے نوازا جاتا تھا۔ لیکن انیسویں اور بیسویں

صدی میں آہستہ آہستہ اس کی بجائے نثر زیادہ اہمیت اختیار کر گئی۔

مغربی ادب کی بات کی جائے تو کلاسیکیت، رومانیت اور حقیقت نگاری اس کی انتہائی اہم بوطیہائیں ہیں۔ ان میں سے ہر ایک کے اپنے اصول اور روایات ہیں، جو کہ ان کے زیر اثر تخلیق ہونے والے ادب میں دیکھی جاسکتی ہیں۔ یہاں، مثال کے لیے، پہلی دو کا مختصر تعارف اور تقابلی پیش کیا جا رہا ہے۔<sup>۵۱</sup>

کلاسیکی بوطیہ کی اساس استدلال (reasoning) اور عقلیت پسندی (rationalism) پر ہے۔ یونانی دور میں تشکیل پانے والی اس بوطیہ میں زور اس بات پر تھا کہ اگر کوئی شے عقلی اور استدلالی معیارات پر پوری اترے تو ٹھیک، ورنہ قابل اعتنا نہیں۔ مزید برآں، کائنات کی بنیاد ہی استدلال اور ہیئتیت پر ہے، اور یہ کہ کائنات مخصوص اصول و ضوابط کے تابع ہے، جن کی جانکاری حاصل کر کے ہم کائنات کی گتھی سلجھا سکتے ہیں۔ اس نقطہ نظر کے تحت تخلیق ہونے والے ادب کو مخصوص اصول و ضوابط کا پابند کیا گیا اور ان اصولوں کی پاسداری لکھاریوں کے لیے فرض ٹھہری۔ مثلاً، المیہ ڈرامے (tragic drama) کے لیے اتحاد ثلاثہ (three unities) کا تصور دیا گیا؛<sup>۵۲</sup> اسی طرح اس کی بناوٹ کے لیے درج ذیل اجزاء مخصوص کیے گئے:

افتتاحیہ (prologue)۔ جس میں کرداروں اور کہانی کا مختصر تعارف کروایا جاتا تھا۔

پیراڈوس (parados)۔ یہ بھی ایک مختصر سا تعارف تھا، لیکن یہ نثر کی بجائے غنائی شکل میں ہوتا تھا۔

عموماً تین سے پانچ اقساط (episodes)، اور ہر قسط کے ذیل میں چند مناظر (scenes)۔

ہر قسط کے اختتام پر کورس (چند گاہوں کا گروہ) کی طرف سے ایک گانا۔

خروج (exodus)۔ یہ ڈرامے کا اختتامی منظر ہوتا تھا۔

اختتامی اوڈ (exode)۔ وہ گانا جو ڈرامے کے آخر میں کورس گانا تھا اور جس میں کہانی سے حاصل

ہونے والے کسی اخلاقی سبق کے بارے میں بات ہوتی تھی۔

اس طرح کے اور بھی اصول و ضوابط ہیں جن پر عمل کرنا المیہ ڈرامے کے لکھاری پر لازم تھا۔

کلاسیکیت کے زیر سایہ ادب کی دیگر اصناف کے لیے بھی اسی طرح کے مخصوص اصول و ضوابط مرتب

کے گئے۔

کلاسیکیت کے رد عمل میں یورپ میں رومانیت کی تحریک شروع ہوئی۔ اٹھارویں صدی کے نصف آخر میں جنم لینے والی اس بوطیقا میں استدلال اور عقلیت کی جگہ تخیل پسندی کا پرچار کیا گیا،<sup>۵۳</sup> اور ادب کی بنیاد تخیل (imagination)، اجمالیات (aestheticism) اور ادب برائے ادب کے نظریے پر رکھی گئی۔ کائنات کو ایک منضبط (regulated) اور اسٹرکچرڈ (structured) شے کی بجائے ایک سر بستہ راز کے طور پر لیا گیا، جس کے اسرار سے مکمل طور پر پردہ اٹھانا انسان کے بس میں نہیں۔ مزید برآں، لکھاری کو کئی اصولوں کا پابند کرنے کی بجائے ان کو آزادی سے کام کرنے دینے پر زور دیا گیا۔ رومانوی ادیب ایک آزاد پرندہ تھا، جو تخیل کے گھوڑے پر سوار دنیا جہان کی سیر کرتا پھرتا، اور جس کا مطمح نظر واقعات اور چیزوں کے بارے میں داخلی / ذاتی (subjective) خیالات و جذبات کا اظہار تھا۔

درج ذیل جدول ان دو بوطیقاؤں کے ادب سے جڑے بنیادی تصورات و نظریات کو اختصار سے پیش کرتا ہے۔

کلاسیکیت	رومانیت
استدلال (reasoning) اور عقلیت پسندی (rationalism)	تخیل (imagination)، اجمالیات (aestheticism) اور ادب برائے ادب
معروضیت	ذاتیت
سخت ادبی قوانین	طریقہ اظہار کی آزادی

(جدول ۴: کلاسیکی اور رومانوی بوطیقائی نظریات کا تقابل)

رانج بوطیقا کا دیگر ادبی تحریروں کے ساتھ ساتھ ترجمے پر بھی گہرا اثر ہوتا ہے کیونکہ دیگر لکھاریوں کی طرح مترجم کو اس کے اصولوں کی پاسداری کرنا ہوتی ہے، اور یہ بھی انعطافی ترجمے کا سبب بنتا ہے۔

لسانیاتی پابندی (linguistic constraint):

ہر زبان کی اپنی خاص لسانیاتی ترکیب ہوتی ہے۔ چنانچہ جب ایک زبان سے دوسری زبان میں ترجمہ کیا جاتا ہے تو دونوں کا لسانیاتی تفاوت فطری طور پر ترجمے میں تبدیلیوں (کیونکہ مترجم کو ماخذ

زبان کی ساختی ترتیب کو ہدنی زبان کی ساختی ترتیب میں ڈھالنا ہوتا ہے)، اور نتیجتاً انعطافی ترجمے کا باعث بنتا ہے۔

مترجم کے نظریات (ideology):

ہر ترجمہ کرنے والے کے دنیا اور اس کے معاملات کے بارے میں ذاتی نظریات و اعتقادات ہوتے ہیں، اور ان کا غیر محسوس طور پر اس کی سائیکی پر گہرا اثر ہوتا ہے۔ ترجمہ کرتے ہوئے، لاکھ کوشش کے باوجود یہ نظریات ترجمے میں سرایت کر جاتے ہیں، جن سے ترجمہ ماخذ متن کے لکھاری اور مترجم کے نظریات کا مرکب بن کر سامنے آتا ہے۔ الفاظ کے چناؤ اور ساختی ترتیب کے عمیق مطالعے سے کسی ترجمے میں مترجم کے نظریات کی جھلک دیکھی جاسکتی ہے۔

۲۔ مابعد نوآبادیاتی ترجمہ (postcolonial translation):

سون بیسنٹ اور آندرے لیغیور کی ۱۹۹۰ء میں مرتب کردہ کتاب *Translation, History and Culture*<sup>۵۴</sup> نے ترجمے کی ثقافتی تحقیق کے کئی دروا کیے۔ ان میں سے ایک مابعد نوآبادیاتی نقطہ نظر سے ترجمے کا مطالعہ تھا۔ اس نوع کا مطالعہ کرنے والے اولین دانشمندوں میں بنگالی نقاد گائری سپیوک (Gayatri Spivak) (۱۹۴۲ء) کا کام خصوصی اہمیت کا حامل ہے۔ ۱۹۹۳ء میں لکھے گئے اپنے مقالے ”The Politics of Translation“ میں اس نے جائزہ لیا کہ ترجمے کے عمل پر نوآبادیاتی دور کے آقاؤں اور ان کی زبانوں کا کتنا طاقتور اثر ہوا۔<sup>۵۵</sup> اس کے مشاہدے کے مطابق بنگالی (یا کوئی بھی ایسی زبان جو غلام ممالک میں بولی جاتی تھی) سے انگریزی میں ترجمہ کرتے ہوئے مترجم حتی الوسع کوشش کرتا ہے کہ ترجمہ طاقتور زبان، یعنی انگریزی، کے لسانی اور ثقافتی اصول و ضوابط میں مکمل طور پر ڈھل جائے۔ چنانچہ کوشش کی جاتی ہے کہ ماخذ متن کے ثقافتی حوالوں کو ہدنی ثقافت، یعنی انگریزی ثقافت، کے قالب میں ڈھال دیا جائے۔

محققین نے اس پر بھی بحث کی ہے کہ کس طرح ترجمے کو یورپی حاکم قوتوں نے اپنے تسلط کو فروغ دینے کے لیے ایک آلہ کار کے طور پر استعمال کیا۔<sup>۵۶</sup> اس کی ایک واضح مثال ۴ مئی ۱۸۰۰ء<sup>۵۷</sup> کو برصغیر میں قائم ہونے والے فورٹ ولیم کالج کی ہے۔ انگریزوں کی طرف سے اس کالج کو بنانے کا



مقصد یہ تھا کہ برصغیر میں جو انگریز افسر کام کر رہے تھے انھیں اردو سکھائی جائے،<sup>۵۸</sup> تاکہ وہ کارسرخار مقامی زبان میں انجام دے سکیں اور مقامی لوگوں اور ان کی ثقافت کو بہتر طریقے سے سمجھ سکیں، اور اس طرح سے ان کو اپنا تسلط برقرار رکھنے میں مدد ملے۔ اس مقصد کے حصول کے لیے کالج کی طرف سے اردو مترجمین کو ملازمتیں دی گئیں اور ان کے ذمے یہ کام لگایا گیا کہ فارسی کی داستانوں کا سلیس اردو میں ترجمہ کریں۔<sup>۵۹</sup> یہ تراجم اردو سیکھنے والے انگریز افسروں کی اردو میں استطاعت بڑھانے کے لیے استعمال کیے جاتے تھے۔

### ۳۔ ترجمہ اور جنس (translation and gender):

اس دور میں ترجمے کا مطالعہ جنس کے نقطہ نظر سے بھی کیا جانے لگا۔ اس مطالعے کے مختلف پہلو ہیں، جن میں سے ایک یہ دیکھنا ہے کہ ترجمے میں جنس کو کیسے پیش کیا جاتا ہے۔ یہ سطور پڑھتے ہوئے یقیناً ادب اور لسانیات کے طالب علموں کے اذہان میں ایک ہی نام گونج رہا ہوگا، یعنی نظریہ حقوق نسواں (feminism)۔ جیسا کہ ہم سب جانتے ہیں، اس نظریے کا کلیدی نکتہ یہ ہے کہ یہ معاشرہ مردوں کا معاشرہ ہے، اور انھوں نے زندگی کے ہر پہلو میں خواتین کو دباؤ میں رکھا ہوا ہے۔ اس نظریے کے تحت چلنے والی تحریک آزادی نسواں کا ارتکاز اس بات پر ہے کہ خواتین کے ساتھ جاری امتیازی سلوک کو اچاگر کیا جائے اور معاشرے میں ان کی حیثیت میں بہتری لائی جائے۔ اس تحریک کا ایک تحقیقی جز ادب میں خواتین کے ساتھ روا رکھے جانے والے امتیازی سلوک پر بحث کرنا رہا ہے، جس کا دائرہ وسیع ہوتے ہوئے ۹۰ کی دہائی میں ادبی تراجم تک آگیا، اور تحقیق کا ایک پسندیدہ موضوع یہ بن گیا کہ جائزہ لیا جائے کہ ادبی تراجم میں کیسے لسانی طور پر خواتین کو نظر انداز کیا جاتا ہے۔ چنانچہ ایک انگریز محقق کو اس بات پر اعتراض ہو سکتا ہے کہ کسی کمیٹی کے سربراہ کے لیے 'چیرمین'، یعنی ایسا نام جس میں جنس مرد کو مرد اور عورت دونوں کے لیے استعمال کیا گیا ہے، کا لفظ استعمال کیا جائے۔ اس کی بجائے، اس کی ترجیح یہ ہوگی کہ 'چیر پرسن' کا لفظ استعمال کیا جائے، جس میں مرد کی جنس کو فوقیت دینے کی بجائے دونوں جنسوں، یعنی مرد اور عورت، کے لیے ایک غیر جانبدارانہ لفظ استعمال ہو۔ اس سلسلے کا ایک دلچسپ پہلو یہ ہے کہ نظریہ حقوق نسواں کے تحت کام کرنے والی خواتین مترجمین نے جانتے بوجھتے



ایسے تراجم کیے جن میں ماخذ کے ایسے الفاظ کو جن میں جیس مرد کو مرد اور عورت دونوں کی نمائندگی کے لیے استعمال کیا گیا تھا (جیسے man، mankind اور policeman) ترجمے میں غیر جانبدارانہ الفاظ سے بدل دیا گیا۔ اس کی ایک مثال بائبل کے وہ تراجم ہیں جن میں مترجمین نے جہاں جہاں مردانہ الفاظ استعمال کیے ہیں انہیں غیر جانبدارانہ الفاظ سے بدل دیا۔<sup>۶۰</sup> کچھ خواتین نے دو قدم آگے بڑھتے ہوئے جارحانہ رویہ اپنایا اور ماخذ کی تحاریر کا ترجمہ ایسے انداز میں کیا کہ ترجمہ خواتین کے نقطہ نظر/خیالات کو اجاگر کرے۔<sup>۶۱</sup>

۴۔ ترجمے کو اپنا اور پر اپنا بنا (domestication and foreignization of translation):<sup>۶۲</sup>

لارنس وینوٹی (۱۹۵۳ء) نے ترجمے کے ضمن میں ثقافتی نقطہ نگاہ سے دو بنیادی تکنیکوں کا ذکر کیا، جنہیں ہم ترجمے کو اپنا اور پر اپنا بنا کہہ سکتے ہیں۔ اول الذکر تکنیک میں مترجم ماخذ متن کی لسانی بُنت اور ثقافتی حوالوں کو ہدنی لسانیات اور ثقافت کے پیکر میں ڈھالتا ہے، یعنی ایک غیر ملکی زبان میں لکھی تحریر کو ہدنی زبان و ثقافت کے قواعد و روایات کا پابند کر دیتا ہے، کچھ اس طرح سے کہ جو قارئین اس بات سے واقف نہ ہوں کہ یہ کسی اور زبان سے کیا گیا ترجمہ ہے ان کی نظر میں یہ ہدنی زبان میں لکھی گئی اصل (original) تحریر ہوگی۔ یہ ایک مشہور تکنیک ہے کیونکہ اس سے ہدنی متن کے قاری کو ترجمے سے اپنی ثقافت کی بُو آتی ہے اور اپنائیت کا احساس ہوتا ہے اور قارئین اور ناقدین دونوں عموماً ایسے ترجمے کو سند قبولیت بخشتے ہیں۔ فرض کیجیے ایک پاکستانی مترجم کرسمس کے پس منظر میں لکھے گئے کسی انگریزی افسانے کو اردو میں ترجمہ کرتا ہے۔ اگر ایسا کرتے ہوئے وہ انگریزی ناموں کو اردو ناموں سے اور کرسمس کے حوالوں کو عید کے حوالوں سے بدل دیتا ہے تو یہ 'اپنا' کی تکنیک کی ایک واضح مثال ہوگی۔ اس کے برخلاف، ترجمے میں ماخذ کے ثقافتی اور لسانیاتی حوالوں کو جاننے بوجھتے برقرار رکھنا کہ جس سے صاف پتہ چلے کہ پڑھی جانے والی تحریر کسی دوسری زبان سے کیا گیا ترجمہ ہے کو 'پر اپنا' بنانے کی تکنیک کہا جائے گا۔ وینوٹی اس تکنیک کا حامی اور وکیل ہے، کیونکہ اس کے خیال میں اپنا بنایا ہوا ترجمہ مترجم کی شناخت کو چھپا دیتا ہے اور اس کی اہمیت کو گھٹاتا ہے۔ اس لیے وہ مترجمین کو ترغیب دیتا ہے کہ

وہ جان بوجھ کر تراجم میں بیرونی الفاظ اور ثقافتی حوالوں کا استعمال کریں تاکہ قاری کو واضح طور پر پتہ ہو کہ تحریر ماخذ متن کے مصنف کی تخلیق نہیں، بلکہ مترجم کے تخلیقی قلم سے نکلا ترجمہ ہے۔

### اختتامیہ:

ترجمے کے جدید نظریات سے مقامی قارئین کو روشناس کروانے کے لیے اس آرٹیکل میں پانچ نظریاتی رجحانات اور ان کے بنیادی ذیلی نظریات پر مختصر روشنی ڈالی گئی ہے۔ ابتداً قبل لسانیاتی دور سے کی گئی جس کے تحت لفظی اور معنوی تراجم کے نظریات کا مختصر تعارف پیش کیا گیا۔ اس کے بعد لسانیاتی دور کی تفصیل میں سیاقی اور بے سیاقی تحقیقی رجحانات نیز نیڈا کے ہیگتی اور حرکی مساوات اور پیٹر نیو مارک کے معنوی اور ابلاغی ترجمے کے نظریات کو موضوعِ بحث بنایا گیا ہے۔ اسی طرح توہنجی رجحان کے ضمن میں کثیر نظامی نظریہ، معیارات ترجمہ، ترجمے کی عالمگیر خصوصیات اور عمل سستی رجحان جیسے اساسی موضوعات، اور تقابلی رجحان کی ذیل میں اس کے چار اساسی محققین یعنی کیتھرینا رائس، جھنا ہولز معیری، ہانس ورمیر اور کرسٹیان نارڈ کے نظریات پر مختصر بحث کی گئی۔ آخر میں ثقافتی رجحان کے تحت ترجمے کو مکرر تحریر کے طور پر پیش کرنے کے تصور، مابعد نوآبادیاتی ترجمہ، ترجمہ اور جنس اور ترجمے کو اپنانے یا پرالیا بنانے کے کلیدی نظریات و رجحانات کا تعارف پیش کیا گیا ہے (موضوع کے پھیلاؤ کے باعث چند موضوعات پر قلم اٹھانے سے اس ابتدائی نوعیت کی تحریر میں احتراز برتا گیا ہے، جیسے ترجمے کا ادراک اور ہرمینوٹک (hermeneutic) مطالعہ)۔

### حواشی و تعلیقات

- \* پی ایچ ڈی ٹرانسلیٹس اسٹڈیز اسکالرشپ بورڈ آف لیڈرز، ویسٹ یارکشائر، یو کے۔
- ۱۔ پیٹر نیو مارک (Peter Newmark)، *Approaches to Translation* (لوکسفرڈ اور نیو یارک: پریگمن، ۱۹۸۱ء)۔
- ۲۔ سوئن بیسنٹ (Susan Bassnett)، *Translation Studies* (لندن اور نیو یارک: روتلیج، ۱۹۸۰ء)؛
- آندرے لے فیرے (Andre Lefevere)، *Translation, Rewriting and the Manipulation of Literary Fame* (لوکسفرڈ اور نیو یارک: پریگمن، ۱۹۹۲ء)؛ ایضاً، *Translation / History / Culture: A Sourcebook* (لندن اور نیو یارک: روتلیج، ۱۹۹۲ء)؛

ہانس جے ورمیئر (Hans J. Vermeer) "Skopos and Commission in Translational Action" مشمولہ *The Translation Studies Reader* مرتب لارنس وینوٹی (Lawrence Venuti) (لندن اور نیو یارک: ریتج، ۲۰۰۰ء)، ص ۲۲-۲۳۲:

لارنس وینوٹی (Lawrence Venuti)، *The Translator's Invisibility: A History of Translation* (لندن اور نیو یارک: ریتج، ۱۹۹۵ء)۔

۳۔ یہاں اس بات کی وضاحت ضروری معلوم ہوتی ہے کہ چونکہ راقم کی اپنی پی ایچ ڈی کی تحقیق میں نظریہ سکوپس (اس کا ذکر آگے چل کر آئے گا) کو بنیادی اہمیت حاصل ہے اس لیے یہاں اسی نظریے کی تقلید کرتے ہوئے ترجمہ کی جانے والی تحریر کے لیے 'ماخذ متن' اور اس کے ترجمے کے لیے 'ہدف متن' کی اصطلاحات استعمال کی گئی ہیں۔ یاد رہے کہ دیگر تحقیقی رجحانات کے تحت کام کرنے والوں میں ان اصطلاحات کے لیے مختلف نام مستعمل ہیں، جن میں سب سے قدیم اور عام فہم شلیڈ 'اصل متن' اور ترجمہ شدہ متن کی اصطلاحات ہیں۔

۴۔ سسرو رومی دور کا مشہور فلسفی، سیاستدان اور مقرر تھا۔ اس کی چھوڑی ہوئی تصانیف کا سب سے زیادہ اثر یونانی اور رومن فلسفہ، سائنس، ادب وغیرہ سے روشناس کروایا، کے دوران اس کی تصانیف سے متعارف ہوئے، اور ان کے ادب و فلسفہ پر سسرو کے خیالات کا گہرا اثر ہوا۔ ترجمے کے بارے میں اس کے خیالات ۴۶ قبل مسیح میں لکھی جانے والی *De Optimo Genere Oratorum* (بہترین مقررین کے بارے میں) میں ملتے ہیں۔ یہ اصل میں ایک ایسی کتاب کا ویباچہ ہے جس میں اس نے دو مشہور ایٹک مقررین، Demosthenes اور Aeschines، کی تقاریر کا یونانی سے رومن میں ترجمہ کیا۔ عوامی زمانہ کے سبب ترجمہ شدہ تقاریر تو ہم تک نہیں پہنچیں، لیکن یہ ویباچہ محفوظ رہ گیا۔ اس ویباچے میں سسرو نے اس حکمت عملی کا تذکرہ کیا ہے جو اس نے ایٹک مقررین کی تقاریر کا ترجمہ کرتے ہوئے اپنائی تھی۔ یہ حکمت عملی آواز ترجمے کی تھی جس میں اس نے لفظی ترجمے کی بجائے ماخذ متن کے معنی، پیغام اور اسلوب کو ترجمہ کرنے پر توجہ دی۔

۵۔ فن خطابت (rhetoric) یونانی دور میں بہت اہمیت کا حامل تھا۔ اگر اسے ایک عام فہم تخیل سے سمجھانے کی کوشش کی جائے تو یہ کہا جاسکتا ہے کہ اچھے مقرر کی یونانی معاشرے میں وہی حیثیت اور عزت تھی جیسی آج کل ہمارے معاشرے میں انگریزی میں مہارت رکھنے والے کی ہوتی ہے۔ ایٹک مقررین (۵ صدی قبل مسیح سے ۴ صدی قبل مسیح)، جو تعداد میں دس تھے، وقت کے بہترین خطیب تھے۔ یہ سادہ اور عام فہم تقاریر کے قائل تھے، یعنی ایسی تقاریر جو عام آدمی بھی آسانی سے سمجھ سکے۔ ان کے نظریات اور تقاریر نے یونان میں فن خطابت کی ترویج میں نمایاں کردار ادا کیا۔

قارئین کے ذہن میں یہ سوال بھی ہوگا کہ آخر انہیں ایٹک مقررین کیوں کہا جاتا ہے۔ وجہ کچھ یوں ہے کہ اس دور میں یونان کے اوپنی لحاظ سے مشہور شہر اتھنز (Athens) کے ارد گرد کا علاقہ لٹیکا (Attica) کہلاتا تھا۔ یہ علاقہ اتھنز کی عملداری میں تھا، اور چونکہ اوپر مذکور دس مقررین کا تعلق اسی علاقے سے تھا اس لیے انہیں تاریخ میں ایٹک مقررین کے نام سے جانا جاتا ہے۔

۶۔ ٹیمل ہاتم (Basil Hatim) اور جیری مینڈے (Jeremy Munday)، *Translation: An Advanced*

- Resourcebook (لندن: رینج، ۲۰۰۴ء)، ص ۱۔
- ۷۔ لوری باؤور (Laurie Bauer)، *The Linguistics Student's Handbook* (ایڈنبرا: یونیورسٹی پریس، ۲۰۰۷ء)، ص ۴۔
- ۸۔ ڈی ساسیور کی اس کتاب کے منظر عام پر آنے سے پہلے زبان کا مطالعہ انیسویں صدی میں تاریخی پس منظر میں کیا جاتا تھا، اور یہ علم فلا لوجی (Philology) کہلاتا تھا۔ اس کے تحت، مختلف زبانوں کا تقابلی جائزہ لینے کے لیے پرانی تحریروں اور تہذیبوں کا مطالعہ کیا جاتا اور زبانوں میں مماثلتیں تلاش کی جاتیں۔ ان مباحثوں کی بنیاد پر زبانوں کے خاندان / گروہ بنائے جاتے، جن میں سب سے بڑا خاندان انڈو یورپین (Indo-European) کہلاتا ہے۔ اس میں اردو، انگریزی، ہندی، پنجابی اور سپانوی وغیرہ شامل ہیں۔ اگرچہ ساسیور نے اوائل عری میں اسی حقیقت کو مصلحتی راہنما بنا لیا لیکن جلد ہی اس نے بحث کا رخ ایسے سوالات کی طرف موڑ دیا جیسے زبان کا تشکیل کیا ہے، اس کے اجزاء کون کون سے ہیں، زبان اور ماحول کا باہمی تعلق کیا ہے، وغیرہ وغیرہ۔ ان اختراعی نوعیت کے خیالات کا اظہار اس نے ۱۹۰۷ء سے ۱۹۱۱ء کے دوران جامعہ جنیوا (University of Geneva) میں لسانیات پر دیے گئے اپنے ۳ لیکچرز میں بھی کیا۔ یہ ان لیکچرز کے دوران لیے گئے نوٹس ہی تھے جنہیں ساسیور کے طالب علمیں چارلس بلی (Charles Bally)، جو بعد ازاں خود بھی ایک مشہور محقق اور لکڑ کے طور پر سامنے آیا، اور آلبرٹ سیکھیہائے (Albert Sechehaye) نے اپنے استاد کی وفات کے بعد کتابی شکل میں چھپوایا، اور اس کتاب کو *A Course in General Linguistics* کا عنوان دیا۔ یہ وہی مشہور و معروف کتاب ہے جس کا ذکر اوپر آچکا ہے اور جس نے لسانیات کی دنیا میں جدید نظریات کو متعارف کروایا۔
- ۹۔ چونکہ اس تحریر کا دائرہ کار محدود ہے، اس لیے اس بحث کو کسی وروقت کے لیے اٹھا رکھتے ہیں کہ کسی لفظ یا فقرے کے ناقابل ترجمہ ہونے کا یہ تصور کتنا جائز ہے۔
- ۱۰۔ ان حضرات کے تصورات کی مکمل نمائندہ درج ذیل کتب ہیں:
- ژاں پال ونے (Jean-Paul Vinay) اور ژاں ڈاربلنے (Jean Darbelnet)، *Comparative Stylistics*،  
 of French and English: A Methodology for Translation، مترجم اور مرتب جوآن سی نگر (Juan C. Sager) اور ایم جے ہمل (M. J. Hamel) (ایکسٹریکٹ: جان منچور پبلشنگ، ۱۹۹۵ء)۔  
 جے سی کٹفورڈ (J. C. Catford)، *A Linguistic Theory of Translation: An Essay in Applied Linguistics* (اکسفورڈ: اوکسفورڈ یونیورسٹی پریس، ۱۹۶۵ء)۔
- ۱۱۔ غیر ضروری تفصیل سے اجتناب کرتے ہوئے ان سات حکمت عملیوں کی تفصیل بیان نہیں کی جا رہی۔ دوسری وجہ یہ ہے کہ ان کے بارے میں اردو میں چھپنے والی کتاب میں کافی تفصیل بیان کی گئی ہے۔ فاخرہ نورین، ترجمہ کسری (اسلام آباد: ادارہ تحقیقات اردو، ۲۰۱۴ء)، ص ۵۵-۶۰۔
- ۱۲۔ ٹیڈا کی حقیقی نظریات کو جاننے کے لیے درج ذیل دو کتب اہم ہیں:
- یوجین ٹیڈا (Eugene Nida)، *Toward a Science of Translating* (لیڈن: ای جے برل، ۱۹۶۴ء)۔  
 یوجین ٹیڈا (Eugene Nida) اور سی آر ٹیبر (C. R. Taber)، *The Theory and Practice of Translation* (لیڈن: ای جے برل، ۱۹۶۹ء)۔



ہندیاد جلد ۷، ۲۰۱۶ء

۱۳۔ نیومارک کے کام کی تفصیل درج ذیل سب میں دیکھی جاسکتی ہے:

پیٹر نیومارک (Peter Newmark) *A Textbook of Translation Approaches to Translation*  
(نیو یارک اور لندن: پرنٹس ہال، ۱۹۸۸ء)۔

۱۴۔ ڈی ساسیور کی طرح نوم چومسکی کو بھی بابائے لسانیات کہا جاتا ہے۔ ۱۹۲۸ء میں فلاڈلفیا امریکا میں پیدا ہونے والے اس عظیم مفکر و محقق نے بچپن اور لڑکپن میں ہی اپنی خدا داد ذہانت اور قابلیت کا لوہا منوا لیا تھا۔ ۱۹۵۵ء میں اس نے پینسلوینیا یونیورسٹی سے لسانیات میں پی ایچ ڈی کی، اور اس کا مقالہ ۱۹۵۷ء میں کتابی شکل میں چھپ کر دنیا کے سامنے آیا۔ یہ ایک ایسی تہلکہ خیز تحریر تھی جس نے لسانیات میں ہونی والی تحقیق کا راستہ موڑ دیا۔ اب تک ڈی ساسیور کے زیر اثر لسانیات پر کروڑوں پندارہ (behaviouristic) تحقیق کی جارہی تھی جب کہ چومسکی نے ادراکی (cognitive) تحقیق کا آغاز کیا۔ اس کی دلچسپی یہ جاننے میں تھی کہ زبان کے استعمال میں انسانی دماغ کیسے کارروائی (processing) کرتا ہے۔ اس ضمن میں اس نے دو تصورات پیش کیے: قابلیت (competence) اور کارکردگی (performance)۔  
اول الذکر سے مراد زبان کے بارے میں مکمل معلومات (complete/absolute knowledge) ہیں جو ایک مثالی مقرر اور سماع (ideal speaker and listener) کے ذہن میں ہوتی ہیں۔ زبان کا مثالی استعمال کنندہ (ideal user) وہ خیالی انسان ہے جو بشری کمزوریاں، جیسے محدود یادداشت اور لسانی لغزشوں، سے پاک ہوتا ہے، اور زبان کے مکمل صوتیاتی (phonetic)، ساختی (structural) اور لفظی و معنوی (lexical & semantic) علم کا حامل ہوتا ہے۔ اس کے مقابلے میں کارکردگی سے مراد اس مکمل علم کا وہ حصہ ہے جس کا کوئی انسان عملاً روزمرہ زندگی میں استعمال کرتا ہے۔ چومسکی کے مطابق قابلیت، جسے شایہ لسانی قابلیت کہنا زیادہ بہتر ہوگا، کی اہمیت کارکردگی سے کہیں زیادہ ہے اور اس کو سمجھنے سے ہمیں انسانی دماغ میں زبان کے ارتقا و افعال کو سمجھنے میں مدد ملے گی۔ زبان کے ادراکی افعال کو سمجھانے کے لیے اس نے سطحی ترکیب اور عمیق ترکیب کے تصورات دیے، جن کی پختہ تفصیل ذیل کے حاشیے میں دی جا رہی ہے۔

۱۵۔ سطحی ترکیب سے مراد کسی فقرے کی ظاہری صورت ہے جو ہم صوطہ قرطاس، کمپیوٹر اسکرین وغیرہ پر دیکھتے ہیں یا خود بولتے یا کسی کو بولتے سنتے ہیں جب کہ عمیق ترکیب وہ زیر سطحی صورت (underlying form) ہے جو خام مال، ہے جو انسانی دماغ میں جنم لیتا ہے اور کسی فقرے کے اصل / بنیادی معنی، یا یوں کہہ لیجیے کہ بنیادی تھیں مضمون، کا نمائندہ ہوتا ہے۔  
درج ذیل مثالوں پر غور کیجیے:

اندر آئیے۔

آپ اندر آئیے۔

صوطہ قرطاس پر یہ دو مختلف فقرات ہیں، لیکن چومسکی کے نظریے کے مطابق ان دونوں کی عمیق ترکیب ایک ہی ہے، جو ظاہر کرتی ہے کہ ان دونوں میں ایک ہی فعل، یعنی 'اندر آنے کی دعوت'، انجام دی جا رہی ہے۔ ایک اور مثال لیجیے:

کل میں لا ہور جاؤں گا۔

میں کل لا ہور جاؤں گا۔

میں لا ہور کل جاؤں گا۔



بذیاد جلد ۷، ۲۰۱۶ء

یہاں بھی تین مختلف ظاہری صورتیں ہیں، لیکن ان سب کی عمیق ترکیب ایک ہی ہے یعنی لٹا ہو جانے کے ارادے کا اظہار۔ یہ عمیق ترکیب مقرر کے ذہن میں موجود ہوتی ہے جسے وہ سیاق و سباق کے مطابق مختلف ظاہری صورتوں میں ڈھالتا ہے۔

۱۶۔ یوجین نیدا (Eugene Nida) اور سی آر ٹیبر (C. R. Taber) *The Theory and Practice of Translation*، ص ۳۳۔

۱۷۔ سورانا وڈیا سٹوٹی (Susana Widyastuti) نے اس عمل کی وضاحت یوں کی ہے:

"...words can be classified according to shared and differentiating features. Breaking down the sense of a word into its minimal distinctive features, componential analysis of meaning can be a useful approach in the study of meaning, particularly in determining the meaning of a lexeme."

”..... الفاظ کو مشترکہ اور امتیازی خصوصیات کی بنیاد پر زمرہ بند کیا جاسکتا ہے۔ کسی لفظ کے معنی کو اس کی انتہائی چھوٹی امتیازی خصوصیات میں تقسیم کرنے کی خصوصیت کے باعث جزئیاتی تحلیل معنی کے مطالعے کے لیے ایک اہم ترکیب ثابت ہو سکتی ہے، خصوصاً کسی یکسیم (یعنی لفظ اور اس سے مشتق تمام خصوصیات) کے معنی سمجھنے کے لیے۔“

حوالہ: سورانا وڈیا سٹوٹی (Susana Widyastuti)، "Componential Analysis of Meaning: Theory and Application" مشمولہ *Journal of English and Education* شمارہ ۴ (۲۰۱۰ء)، ص ۱۱۶-۱۲۸۔

۱۸۔ جے اے نوڈے (J. A. Naudé)، "An Overview of Recent Developments in Translation" مشمولہ *Acta Theologica Supplementum* ۲ (۲۰۰۲ء)، ص ۶۲-۶۳۔

۱۹۔ مارک شٹل ورث (Mark Shuttleworth)، "Polysystem Theory" مشمولہ *Routledge Encyclopedia of Translation Studies*، مرتب مونہا بیکر (Mona Baker) (لندن اور نیو یارک: روتلیج، ۲۰۰۱ء)، ص ۱۷۶۔

۲۰۔ ایضاً۔

۲۱۔ ترجمے میں نظریاتی خسارے (اور لسانیاتی، ثقافتی، بحالیاتی، نفسیاتی وغیرہ خساروں) کا موضوع عمیق اور تہہ دار ہونے کے ناطے ایک علاحدہ تحقیقی مطالعے کا متقاضی ہے، اور چونکہ یہ آرٹیکل اس کا کما حقہ احاطہ نہیں کر سکتا اس لیے یہاں اس پر مزید بحث نہیں کی جا رہی۔

۲۲۔ اگرچہ چند خواتین و حضرات — مثلاً مرزا حامد بیگم، علبد سیال اور خالد فیاض صاحبان اور فارخہ نورین صاحبہ — اور اداروں — جیسے مقتدرہ قومی زبان اور اکادمی ادبیات — نے ترجمے کی اشاعت و تحقیق میں کردار ادا کیا ہے لیکن سچ یہ ہے کہ مستثنیات کو چھوڑ کر ادبی حلقوں، ناشرین اور قاری کی نظر میں مجموعی طور پر ترجمہ کسی خاص اہمیت کا حامل نہیں، اور شاید یہی وجہ ہے کہ علم ترجمہ پر تحقیق کا کال نظر آتا ہے۔

ہندیاد جلد ۷، ۲۰۱۶ء

- ۲۳۔ گڈیئن ٹوری (Gideon Toury) *Descriptive Translation Studies and Beyond* (ایسٹریڈیم اور ٹیڈ لٹریچر جان، مجموعہ، ۱۹۹۵ء)۔
- ۲۴۔ ترجمے کے ضمن میں یہ تصور ٹوری نے اپنے آرٹیکل "The Nature and Role of Norms in Translation" میں سب سے پہلے پیش کیا۔ اس کا آرٹیکل ۱۹۸۰ء میں مظہر عام پر آنے والی اس کی کتاب *In Search of a Theory of Translation* میں چھپا۔ یہی آرٹیکل کچھ اضافوں کے ساتھ اس نے ۱۹۹۵ء کی اپنی محفلہ بالا مشہور کتاب میں چھپا۔
- ۲۵۔ گڈیئن ٹوری (Gideon Toury) *Descriptive Translation Studies and Beyond*، ص ۵۶-۵۷۔
- ۲۶۔ مزید تفصیل کے لیے دیکھیے:
- رائلہ ہیکانن (Raila Hekkanen)، "Direct Translation - Is it the only Option? Indirect" *Translation of Finnish Prose Literature into English* (شمولہ *True North: Literary Translation in the Nordic Countries* مرتب بی جے ایپسٹین (B. J. Epstein) (نوکسل ایپان ٹائن: کیمرج اسکالرز پبلشنگ، ۲۰۱۲ء)، ص ۲۷-۲۹۔
- ۲۷۔ ایضاً، ص ۵۸۔
- ۲۸۔ یہ حکمت عملیاں عملیاتی معیارات کے ذیل میں مادی معیارات (matricial norms) کے تحت آتی ہیں، لیکن طوالت سے بچنے کے لیے ذیلی معیارات کی تفصیل سے اجتناب کیا گیا ہے۔
- ۲۹۔ خالد حسن پختہ کار صحافی اور کھاری تھے۔ منو کے کام کے ترجمے کے ضمن میں ان کی فراوانیت یہ ہے کہ انہوں نے کسی بھی اور مترجم سے کہیں بڑھ کر منو کی تحریروں کا ترجمہ کیا۔ منو کے انگریزی تراجم پر مشتمل ان کی کتابوں میں شامل ہیں: *Kingdom's End, A Wet Afternoon, Manto's Panorama, Manto's World*۔
- ۳۰۔ اسد الدین محمد، "Manto Flattened: An Assessment of Khalid Hasan's Translations" (شمولہ *Annual of Urdu Studies* جلد ۱۱ (۱۹۹۶ء)، ص ۱۳۳۔
- ۳۱۔ غیر ضروری طوالت سے بچنے کے لیے ان محققین کے کاموں کی تفصیل بیان کرنے سے اجتناب کیا گیا ہے۔
- ۳۲۔ کرسٹن مالم کیئر (Kirsten Malmkjær)، "Norms and Nature in Translation Studies" (شمولہ *Incorporating Corpora: The Linguist and the Translator* مرتب گنیلا اینڈرمن (Gunilla Anderman) اور مارگرٹ راجرز (Margret Rogers) (برسل: ملٹی لنگوئل میٹرز، ۲۰۰۸ء)، ص ۵۳۔
- ۳۳۔ مونا بیکر (Mona Baker)، "Corpus Linguistics and Translation Studies: Implications and Applications" (شمولہ *Text and Technology: In Honour of John Sinclair* مرتب مونا بیکر (Mona Baker)، رچل فرانسس (Gill Francis) اور ٹوکیٹی-بونلی (Tognini-Bonelli) (ایسٹریڈیم اور ٹیڈ لٹریچر جان، مجموعہ، ۱۹۹۳ء)، ص ۲۳۳-۲۵۰۔
- ۳۴۔ مونا بیکر کے اس مقالے نے جو زیادہ اہم کام کیا وہ ترجمے کی تحقیق میں کارپس (corpus) کی اہمیت کو اجاگر کرنا تھا۔ یہ چونکہ ہمارے موضوع سے نسبت نہیں رکھتا اس لیے اس کا ذکر یہاں نہیں کیا جائے گا (اس کی تفصیل ترجمے کے تحقیقی ماڈلز

- (research models) یا آلات (tools) کے ذیل میں کسی اور آرٹیکل میں بیان کی جائے گی۔
- ۳۵۔ پریچٹ کا یہ ترجمہ کولمبیا یونیورسٹی کی ویب سائٹ پر دستیاب ہے۔ اس تک رسائی حسب ذیل لنک سے کی جاسکتی ہے:  
http://www.columbia.edu/itc/mealc/pritchett/00urdu/tobateksingh/translation.html
- ۳۶۔ پال کسسال (Paul Kussmaul) اور سونجا ٹیرکونن-کونڈٹ (Sonja Tirkkonen-Condit) "Think-Aloud"  
TTR: Traduction, Terminologie, "Protocol Analysis in Translation Studies" مشمولہ  
Rédaion جلد ۸ (۱۹۹۵ء) ص ۷۷۔
- ۳۷۔ ایضاً، ص ۷۷۔
- ۳۸۔ رائس کے نظریات سے مزید آگاہی کے لیے درج ذیل کتاب دیکھیے جو ۱۹۷۱ء میں جرمن زبان میں لکھی گئی اس کی کتاب کا  
انگریزی ترجمہ ہے:
- کیتھرینا رائس (Katherina Reiss) *Translation Criticism: Potentials and Limitations* مترجم  
ای ایف رابوڈز (E. F. Rhodes) (ماچسٹر: پرنٹ جیروم اینڈ امریکن پبلیشنگ سوسائٹی، ۲۰۰۰ء)۔
- ۳۹۔ بولر نے ۱۹۳۳ء میں چھپی اپنی مشہور زمانہ کتاب *Sprachtheorie* (جس کا انگریزی میں ترجمہ ڈونلڈ فریزر رگڈ وین  
(Donald Fraser Goodwin) نے ۱۹۶۰ء میں *Theory of Language: The Representational*  
Function of Language کے عنوان سے کیا) میں زبان کے یہ تین افعال بیان کیے: اظہار (expression)،  
ترغیب (appeal) اور نمائندگی (representation)۔ ان کو بنیاد بنا کر رائس نے وہ تین مٹی اقسام بیان کیں جن کا ذکر  
اس آرٹیکل میں آیا ہے۔
- ۴۰۔ ہولز معیری کے نظریات کو سمجھنے کے لیے اس کی درج ذیل کتاب انتہائی اہم ہے البتہ راقم کی معلومات کے مطابق اس کا  
ابھی تک انگریزی میں ترجمہ نہیں کیا گیا:
- ہولز معیری (Justa Holz-Mänttari) *Translatorisches Handeln: Theorie und Methode*  
(ہیلنکی: Suomalainen tiedeakatemia، ۱۹۸۴ء)۔
- ۴۱۔ ہانس جے ورمیر (Hans J. Vermeer)، "Skopos and Commission in Translational Action"،  
ص ۲۲۲۔
- ۴۲۔ جیری مینڈے (Jeremy Munday) *Introducing Translation Studies: Theories and Applications* (لندن اور نیو یارک: روتلیج، ۲۰۰۱ء) ص ۷۷۔
- ۴۳۔ ورمیر کی ۱۹۸۴ء میں مطبوعہ عام پر آنے والی اس مشہور کتاب کا حال ہی میں چھپنے والا انگریزی ترجمہ درج ذیل ہے جس  
میں اس نے اپنے سکوپس کے نظریے کو تفصیل سے بیان کیا۔ رائس کے تعاون سے لکھی گئی اس کتاب کا آدھا حصہ ورمیر  
کے نظریات اور باقی آدھا رائس کے نظریات پر مشتمل ہے۔
- کیتھرینا رائس (Katherina Reiss) اور ہانس جے ورمیر (Hans J. Vermeer) *Towards a General Theory of Translational Action: Skopos Theory Explained*  
(Nord) (لندن اور نیو یارک: روتلیج، ۲۰۱۴ء)۔

- ۴۴۔ کرشنا نارڈ کی درج ذیل دو کتابیں اس کے نظریات کی مکمل ترجمانی کرتی ہیں:
- ۴۵۔ سون بیسنٹ (Susan Bassnett) اور آندرے لیفوری (André Lefevere) (مترجمین)، *Translation, History and Culture* (لندن اور نیو یارک: مہر، ۱۹۹۰ء)۔
- ۴۶۔ لیفوری ترجمے کے علاوہ تنقید، ترجمہ، تاریخ نویسی (historiography) اور ادبی مجموعہ بندی (anthologizing) کو بھی تحریر نو کے ضمن میں لیتا ہے۔
- ۴۷۔ لیفوری نے ان مختلف مواصل کو اپنی حسب ذیل کتاب میں انتہائی تفصیل کے ساتھ بیان کیا ہے:
- ۴۸۔ آندرے لیفوری (André Lefevere) *Translation, Rewriting and the Manipulation of Literary Fame* (لندن اور نیو یارک: پریمین، ۱۹۹۲ء)۔
- ۴۹۔ ڈاکٹر انور سدید، اردو ادب کی تحریکیں: ابتدائے اردو سے ۱۹۷۵ء تک (کراچی: انجمن ترقی اردو پاکستان، ۱۹۹۹ء) ص ۶۳۔
- ۵۰۔ خالد حسن کے اپنے الفاظ میں:
- I have revised several of my earlier translations, some in order to deal with the charge made by one Indian critic that I had 'summarized' certain passages in certain stories, instead of translating them literally, word for word. I hope no fault will be found on that count — for now at least — with what this book contains.
- ۵۱۔ میں نے اپنے کئی سابقہ تراجم پر نظر ثانی کی ہے کچھ پر اس لیے تاکہ میں ایک ہندوستانی ناقد کی اس تنقید سے نبرد آزما ہو سکوں کہ میں نے کچھ افسانوں کے چند حصوں کا لفظ بہ لفظ ترجمہ کرنے کی بجائے ان کو 'مختصر' کر دیا تھا۔ مجھے امید ہے کہ اس کتاب کے مشمول میں ایسی کوئی غامی نہیں پائی جائے گی۔
- ۵۲۔ خالد حسن (مترجم)، *Bitter Fruit: The Very Best of Saadat Hasan Manto* (نئی دہلی: بیگم، ۲۰۰۸ء)۔
- ۵۳۔ رین شو پنگ (Ren Shuping)، "Translation as Rewriting"، *International Journal of Humanities and Social Science* ۳ (اکتوبر ۲۰۱۳ء): ص ۵۸۔
- ۵۴۔ یہ دونوں یوٹیکا میں کس قدر اہم ہیں اس کا اندازہ ڈاکٹر انور سدید کے اس بیان سے لگایا جاسکتا ہے: "دنیا کے بیشتر ادب کی تقسیم انہیں دو تحریکوں کے حوالے سے کی گئی ہے۔" اردو ادب کی تحریکیں: ابتدائے اردو سے ۱۹۷۵ء تک ص ۵۱۔

- ۵۲۔ جس میں شامل ہیں:
- اتحاد وقت (unity of time)۔ یعنی کہانی/واقعہ کا دورانیہ چوتھیں کھٹے پر محیط ہو
- اتحاد عمل (unity of action)۔ یعنی کہانی کا ایک ہی پلاٹ ہو
- اتحاد مکاں (unity of place)۔ یعنی کہانی/واقعہ ایک ہی جگہ سے متعلق ہو۔
- ۵۳۔ ڈاکٹر انور سدید، اردو ادب کی تحریکیں: ابتداء سے ۱۹۷۵ء تک، ص ۸۶۔
- ۵۴۔ اس کتاب کا مکمل حوالہ حاشیہ ۴۵ میں آچکا ہے۔
- ۵۵۔ گائٹری چکرورتی سپواک (Gayatri Chakravorty Spivak)، "The Politics of Translation"، مشمولہ *The Translation Studies Reader* مرتب لارنس وینوٹی (Lawrence Venuti) (لندن اور نیویارک: رینج، ۲۰۰۰ء)، ص ۳۹۷-۴۱۶۔
- ۵۶۔ جے اے نوڈے (J. A. Naudé)، "An Overview of Recent Developments in Translation"، مشمولہ *Acta Theologica Supplementum* ۲، (۲۰۰۲ء)، ص ۵۳۔
- ۵۷۔ محمد ہارون قادی "نورث ولیم کالج: تاریخ کے آئینے میں" مشمولہ تخلیقی ادب، ۸ (جون ۲۰۱۱ء): ص ۱۳۹۔
- ۵۸۔ عابدہ سیح الدین (مرتب)، *Encyclopaedic Dictionary of Urdu Literature*، جلد ۲ (نئی دہلی: گلوبل ویرن پبلیشنگ ہاؤس، ۲۰۰۷ء)، ص ۱۶۲۔
- ۵۹۔ تھامس گراہم بیلی (Thomas Grahame Bailey)، *A History of Urdu literature* (کلکتہ: ایسوسی ایشن پریس، ۱۹۳۸ء)، ص ۱۳۲۔
- ۶۰۔ اولگا کاسٹرو (Olga Castro)، "Introduction: Gender, Language and Translation at the Crossroads of Disciplines"، مشمولہ *Gender and Language*، ۷ (۲۰۱۳ء)، ص ۷۔
- ۶۱۔ ایضاً، ص ۷۔
- ۶۲۔ وینوٹی کے خیالات کی نمائندہ کتابوں میں درج ذیل دو زیادہ اہم ہیں:
- The Scandals of Translation: The Translator's Invisibility: A History of Translation*
- Towards an Ethics of Difference* (لندن اور نیویارک: رینج، ۱۹۹۸ء)۔

## مآخذ

- ہاؤس لوری (Laurie Bauer)، *The Linguistics Student's Handbook*۔ ایڈیٹر: ایڈیٹریل وریٹی پریس، ۲۰۰۷ء۔
- بیسنٹ، سوزن (Susan Bassnett)، *Translation Studies*۔ لندن اور نیویارک: رینج، ۱۹۸۰ء۔
- \_\_\_\_\_ اور لیفیور، آندرے (André Lefevere) (مترجمین)، *Translation, History and Culture*۔ لندن اور نیویارک: مہمر، ۱۹۹۰ء۔
- بیکر، مونا (Mona Baker)، "Corpus Linguistics and Translation Studies: Implications and



- Applications - مشمولہ *Text and Technology: In Honour of John Sinclair* - مرتب بکر مونا (Mona Baker)، فرانس، گیل (Gill Francis) اور ٹوگنی-بونلی (Tognini-Bonelli) - ایسٹریڈیم اور فلڈلفیا: جان، ۱۹۹۳ء، ص ۲۳۳-۲۵۰۔
- ٹوری، گڈینی (Gideon Toury) - *Descriptive Translation Studies and Beyond* - ایسٹریڈیم اور فلڈلفیا: جان، ۱۹۹۵ء۔
- حاتم، ہسل (Basil Hatim) اور منڈے، جیری (Jeremy Munday) - *Translation: An Advanced Resourcebook* - لندن: ریتج، ۲۰۰۴ء۔
- حسن، خالد (مترجم) - *Bitter Fruit: The Very Best of Saadat Hasan Manto* - نیو دہلی: بینکون، ۲۰۰۸ء۔
- رائس، کتھرینا (Katherina Reiss) - *Translation Criticism: Potential and Limitations* - مترجم ریمونڈ، ای ایف (E. F. Rhodes) - ماچھنر: ہیٹ پیٹ جیروم، ۲۰۰۰ء۔
- \_\_\_\_\_ اور ورمر، ہانس جے (Hans J. Vermeer) - *Towards a General Theory of Translational Action: Skopos Theory Explained* - مترجم نارڈ، کرسٹینا (Christiane Nord) - لندن اور نیویارک: ریتج، ۲۰۱۲ء۔
- سپواک، گائٹری چکرورتی (Gayatri Chakravorty Spivak) - "The Politics of Translation" - مشمولہ *The Translation Studies Reader* - مرتب وینوٹی، لانس (Lawrence Venuti) - لندن اور نیویارک: ریتج، ۲۰۰۰ء، ص ۳۹۷-۴۱۶۔
- مدیہ، انور - اردو ادب کی تحریکیں: ابتدائے اردو سے ۱۹۷۵ء تک - کراچی: انجمن ترقی اردو پاکستان، ۱۹۹۹ء۔
- سمیع الدین، عابدہ (مترجم) - *Encyclopaedic Dictionary of Urdu literature* - جلد ۲ - نیو دہلی: گلویل ویشن پبلیشنگ ہاؤس، ۲۰۰۷ء۔
- شٹل ورثہ، مارک (Mark Shuttleworth) - "Polysystem Theory" - مشمولہ *Routledge Encyclopedia of Translation Studies* - مرتب بکر مونا (Mona Baker) - لندن اور نیویارک: ریتج، ۲۰۰۱ء، ص ۱۷۹-۱۷۶۔
- شو پینگ، رین (Ren Shuping) - "Translation as Rewriting" - مشمولہ *International Journal of Humanities and Social Science* ۳ (اکتوبر ۲۰۱۳ء): ص ۵۵-۵۹۔
- قادری محمد ہارون - "نوٹ ولیم کالج: تاریخ کے آئینے میں" - مشمولہ تخلیقی ادب، ۸ (جولائی ۲۰۱۱ء): ص ۱۲۶-۱۵۱۔
- کاسٹرو، اولگا (Olga Castro) - "Introduction: Gender, Language and Translation at the Crossroads" - مشمولہ *Gender and Language* ۷ (۲۰۱۳ء): ص ۵-۱۲۔
- کسما، پال (Paul Kussmaul) اور ٹیکونن کنڈیٹ، سونجا (Sonja Tirkkonen-Condit) - "Think-Aloud" - مشمولہ *Protocol Analysis in Translation Studies* - *TTR: Traduction, Terminologie*، ۸ (۱۹۹۵ء): ص ۱۷۹-۱۷۷۔
- کیٹفورد، جے سی (J. C. Catford) - *A Linguistic Theory of Translation: An Essay in Applied*

بذیاد جلد ۷، ۲۰۱۶ء

- Linguistics* - اوکسفرڈ: اوکسفرڈ یونیورسٹی پریس، ۱۹۶۵ء۔
- گراہم بیلی، تھامس (Thomas Grahame Bailey)۔ *A History of Urdu Literature* - نکلنتہ: ایسوی ایشن پریس، ۱۹۳۸ء۔
- لیفیرے، آندرے (Andre Lefevere)۔ *Translation, Rewriting and the Manipulation of Literary* - اوکسفرڈ اور نیویارک: پریمیسن، ۱۹۹۲ء۔
- \_\_\_\_\_۔ *Translation/History/Culture: A Sourcebook* - لندن اور نیویارک: رینج، ۱۹۹۲ء۔
- محمد اسد الدین "Manto Flattened: An Assessment of Khalid Hasan's Translations" - شمولہ *Annual of Urdu Studies* جلد ۱۱ (۱۹۹۶ء): ص ۱۲۹-۱۳۹۔
- منڈے، جیری (Jeremy Munday)۔ *Introducing Translation Studies: Theories and Applications* - لندن اور نیویارک: رینج، ۲۰۰۱ء۔
- میلیم کیئر، کرسٹن (Kirsten Malmkjær)۔ "Norms and Nature in Translation Studies" - شمولہ *Incorporating Corpora: The Linguist and the Translator* - مرتب اینڈرمن، گونیل (Gunilla Anderman) اور راجہ، مارگریت (Margret Rogers) - پریسل: ملٹی لنگوئل میٹرز، ۲۰۰۸ء، ص ۳۹-۵۹۔
- نارڈ، کرسٹینا (Christiane Nord)۔ *Translating as a Purposeful Activity: Functionalist Approaches Explained* - مانچسٹر: پینت جیروم، ۱۹۹۷ء۔
- \_\_\_\_\_۔ *Text Analysis in Translation: Theory, Methodology and Didactic* - روڈوپی، ۲۰۰۵ء۔
- نوڈے، جے اے (J. A. Naudé)۔ "An Overview of Recent Developments in Translation Studies" - شمولہ *Acta Theologica Supplementum* ۲ (۲۰۰۲ء): ص ۲۲-۶۹۔
- نورین، فائزہ - ترجمہ کاری - اسلام آباد: ادارہ تحقیقات اردو، ۲۰۱۲ء۔
- نیدا، یوجین (Eugene Nida)۔ *Toward a Science of Translating* - لیڈن: ای۔ جے پرل، ۱۹۶۴ء۔
- \_\_\_\_\_ اور ٹیبر، سی آر (C. R. Taber)۔ *The Theory and Practice of Translation* - لیڈن: ای۔ جے پرل، ۱۹۶۹ء۔
- نیو مارک، پیٹر (Peter Newmark)۔ *Approaches to Translation* - اوکسفرڈ اور نیویارک: پریمیسن، ۱۹۸۱ء۔
- \_\_\_\_\_۔ *A Textbook of Translation* - نیویارک اور لندن: پریمیسن ہال، ۱۹۸۸ء۔
- وڈیا سٹوٹی، سوسانا (Susana Widyastuti)۔ "Componential Analysis of Meaning: Theory and Application" - شمولہ *Journal of English and Education* شمارہ ۴ (۲۰۱۰ء): ص ۱۱۶-۱۲۸۔

ہندیاد جلد ۷، ۲۰۱۶ء

ورمیر، ہانس جے (Hans J. Vermeer)۔ "Skopos and Commission in Translational Action"۔ مشمولہ *The Translation Studies Reader*۔ مرتب ویٹوئی، لارنس (Lawrence Venuti)۔ لندن اور نیو یارک: رتیج، ۲۰۰۰ء، ص ۲۳۱-۲۳۲۔

ونے، ژاں پال (Jean-Paul Vinay) اور ڈارلے، ژاں (Jean Darbelnet)۔ *Comparative Stylistics of French and English: A Methodology for Translation*۔ مترجم اور مرتب شیگر، جوآن سی (Juan C. Sager) اور سمل، ایم جے (M. J. Hamel)۔ ایسٹرڈیم: جان بنجور پبلشنگ، ۱۹۹۵ء۔  
ویٹوئی، لارنس (Lawrence Venuti)۔ *The Translator's Invisibility: A History of Translation*۔ لندن اور نیو یارک: رتیج، ۱۹۹۵ء۔

\_\_\_\_\_۔ *The Scandals of Translation: Towards an Ethics of Difference*۔ لندن اور نیو یارک: رتیج، ۱۹۹۸ء۔

ہولز مانتیری، جسا (Justa Holz-Mänttari)۔ *Translatorisches Handeln: Theorie und Methode*۔ ہیلنگکی: Suomalainen tiedeakatemia، ۱۹۸۴ء۔

ہیکاٹن، رائلا (Raila Helkanen)۔ "Direct Translation – Is it the only Option? Indirect Translation"۔ مشمولہ *True North: Literary Translation in Finnish Prose Literature into English of the Nordic Countries*۔ مرتب بی جے ایپسٹین (B. J. Epstein)۔ نیو کاسل پان ٹائن: کیمبرج اسکالرز پبلشنگ، ۲۰۱۴ء، ص ۴۷-۶۴۔

سہیل محمود \*

## ترجمہ: عمل اور روایت

سہیل محمود ۵۴۵

ترجمے کی سرگرمی نقل کلام، نقل مطالب اور نقل معنی کی جدلیاتی تہہ داری پر مشتمل ہوتی ہے۔ جہاں تک نقل کلام کا تعلق ہے تو یہ سرگرمی ادبی متون کے ترجمے میں بالخصوص نمایاں ہوتی ہے۔ ادبی متون دراصل مخیلہ کو متحرک کرتے ہیں، کسی بھی ادبی متن میں مخیلہ کو متحرک کرنے والے عناصر میں مواد اور ہیئت دونوں شامل ہوتے ہیں۔ اگر مترجم زبان متن اور زبان آماج (میزبان زبان) دونوں میں لسانی حوالے سے درک رکھتا ہے تو تراجم میں بالعموم معاملت (supposition) زبان آماج میں منتقل ہو جاتی ہے لیکن وہ ہیئت عناصر جو زبان متن میں مخیلہ کو متحرک کرتے ہیں وہ پوری طرح منتقل نہیں ہو پاتے۔

ہر مترجم کی زبان متن اور زبان آماج میں مہارت یکساں نہیں ہوتی۔ دونوں زبانوں میں مہارت کا یہ تقاضا تعلق معاملت کی منتقلی پر بھی اثر انداز ہوتا ہے۔ اکثر اوقات مترجم کی مادری یا اولین زبان زبان آماج ہوتی ہے نہ کہ زبان متن چنانچہ یہ حقیقت ترجمے کو یوں متاثر کرتی ہے کہ جو مواد ایک زبان سے دوسری زبان میں منتقل کیا جاتا ہے وہ اسلوب کے انہی سانچوں کے قریب تر رہنے کی کوشش کرتا ہے جو کہ زبان آماج میں پہلے سے مروج ہوتے ہیں البتہ معاملت بالعموم درنگی کے ساتھ منتقل ہو جاتی ہے لیکن اگر مترجم کی مادری یا اولین زبان، زبان متن ہو تو مواد کی صحت پر حرف آسکتا ہے البتہ

اس صورت میں زبان آماج میں نئے ہمکنی اور اسلوبیاتی عناصر کے تعارف کا امکان بڑھ جاتا ہے۔ یہی وجہ ہے کہ اردو شاعری کے انگریزی میں وہ ترجمے جو دیسی شخصیات نے کیے ہیں وہ ہمیں زیادہ مانوس محسوس ہوتے ہیں جب کہ وہ تراجم جو انگریزوں نے کیے ہیں وہ نسبتاً کم مانوس لگتے ہیں۔ اس کے برعکس ایک انگریز کے نزدیک اردو شاعری کے وہ انگریزی تراجم جو کسی انگریز نے کیے ہوں زیادہ وقیع قرار پائیں گے، بہ نسبت ان کے جو کسی دیسی شخصیت نے کیے ہوں۔

متن کی پہلی پرت اس کی معاملت ہے۔ پیچیدہ ادبی متن میں اسے ثانوی اہمیت حاصل ہوتی ہے لیکن تمام تر صحافتی اور علمی تحریروں میں یہ متن کی اولین قدر ہوتی ہے۔ یہاں ادبی متن کے تراجم میں ثانوی اہمیت ہونے کا مطلب یہ نہیں کہ اس کی صحت پر سمجھوتہ ہو سکتا ہے بلکہ صرف اس حقیقت کی یاد دہانی مطلوب ہے کہ صحافتی اور علمی تحریروں کے اوپر کوئی اور پرت نہیں ہوتی جب کہ پیچیدہ ادبی متن میں معاملت سے اوپر بھی متن کی ایک پرت موجود ہوتی ہے۔

زبانیں خالی برتن نہیں ہوتیں کہ جن میں معاملت کو بھر کر ایک سے دوسری جگہ منتقل کیا جائے۔ زبانوں کی علامتوں اور الفاظ کے ساتھ کئی قسم کے تلازمات وابستہ ہوتے ہیں۔ ان تلازمات میں کسی قوم کی ثقافت، تہذیب، تاریخ، جغرافیہ اور تصورات تمدن شامل ہیں اور جب ہم کسی خاص زبان سے کوئی متن کسی اور زبان میں ترجمہ کرتے ہیں تو اگرچہ اساسی زبان یا زبان متن کے بہت سے تلازمات ضائع ہو جاتے ہیں لیکن ایسا بھی ہوتا ہے کہ زبان آماج کے الفاظ اور علامتوں سے وابستہ تلازمات میں اضافہ ہوتا ہے۔ اگر ہم 'معاملت' کو ترجمے کا ایک یونٹ تصور کر لیں تو اس پر مترجم کی ذات کئی لاشعوری حوالوں کے ساتھ اثر انداز ہو سکتی ہے اور نتیجتاً 'معاملت' کا ترجمہ بدل سکتا ہے۔

### مترجم کا لاشعور اور ترجمے کی معاملت

زبان متن اور زبان آماج میں یکساں استعداد رکھنے والے دو مترجم ایک سے خلوص اور تندی کے باوجود اپنے اپنے لاشعوری پس منظر کی وجہ سے ایک ہی معاملت کے دو مختلف تراجم کریں گے۔ ان لاشعوری حوالوں میں سے ایک ثقافت ہے۔ رولاں بارت (Roland Barthes) کے مطابق متن ثقافت کی بافت ہوتا ہے۔<sup>۱</sup> ثقافت متن میں گندھی ہوئی ہوتی ہے اور ترجمے کے عمل میں معاملت کے



مختلف اجزا مترجم کی اپنی ثقافت کا چولا پہن لیتے ہیں۔ کجرات یونیورسٹی میں ایک سیمینار میں معروف افسانہ و ناول نگار انتظار حسین اپنے ایک خطاب میں ترجمے کے ثقافتی پہلو کے حوالے سے اظہار خیال کرتے ہوئے کہتے ہیں کہ:

ترجمے میں تہذیبی سانچے کی مساعی جیلہ دیکھنی ہو تو قدیم ہند کی داستانوں کے پرانے اردو ترجمے دیکھیے، مثلاً شیو پران کی مہا دیو جی کی شان میں کے مترجم نے مہا دیو جی کی مدح و ثنا کو حمد باری تعالیٰ بنا دیا۔ اسی ترجمے میں مترجم نے خوش اسلوبی سے ہندو دیو مالا میں ملائکہ کو داخلہ دے دیا۔ مہا بھارت کے ایک مترجم نے اس دیو مالا میں لوح و قلم کے تصور کو بھی سمو دیا ہے۔ اس طرح وائیک جی کی رامائن میر انیس کا مرثیہ بن گئی، مگر اس ترجمے میں رامائن کی خوشبو اڑ گئی ہے۔ رفیق خاور نے ایلٹ کی ”دی ویسٹ لینڈ“ کا ترجمہ اسی نسخے کے تحت کیا۔<sup>۲</sup>

ایک بڑے اخبار میں صحافی بننے کے امیدوار کو غیر ملکی اخبار کا تراشہ ترجمہ کرنے کے لیے دیا گیا تو اس نے انگریزی معاملت ”Osama is the most wanted in America“ کا ترجمہ یوں کیا ”اسامہ امریکا میں سب سے زیادہ چاہا جانے والا شخص ہے“۔ اس ترجمے میں اگرچہ لسانی یا لغوی حوالے سے کوئی خامی نہیں ہے لیکن انگریزی محاورے کا مناسب علم نہ ہونے کی وجہ سے اس پوری معاملت کا ترجمہ غلط ہو گیا۔

ایک دوسرا حوالہ لسانیات ہے۔ مترجم جس لسانی روایت سے تعلق رکھتا ہے اس کا بھی ترجمے پر اثر پڑتا ہے۔ مثال کے طور پر عربی میں اختصار کی نمایاں خصوصیت ہے۔ سورۃ الفاتحہ کے عربی الفاظ بمشکل ۲۵ ہیں لیکن اس کے انگریزی ترجمے میں کم از کم ۴۵ الفاظ موجود ہیں۔ ہر لفظ کے ساتھ اضافی تلازمات وابستہ ہوتے ہیں اور ترجمے میں اصل متن سے جتنے لفظ زیادہ آتے ہیں اتنا ہی ترجمہ تبصرے کی صورت اختیار کرتا جاتا ہے۔ ہوپی (Hopi) زبان کے بارے میں کہا جاتا ہے کہ اس میں مستقبل کا صیغہ زیادہ نمایاں نہیں ہے چنانچہ ہوپی زبان میں یا ہوپی زبان سے اگر کوئی ترجمہ کیا جا رہا ہے تو لسانی بندشیں ترجمے پر اثر انداز ہوں گی۔ مزید برآں ہر مترجم کا اپنی زبان کے وسائل پر یکساں تصرف نہیں ہوتا۔ اپنی زبان کی کتنی لغت اس کے تحت الشعور میں موجود ہے اس امر کا ترجمے پر گہرا اثر پڑتا ہے۔

ذوق مطالعہ کا فرق اور مطالعے کی ریاضت بھی ہر مترجم کے لسانی شعور کی انفرادیت کو ابھارتے ہیں۔ یہی وجہ ہے کہ دو مترجمین کی ترجمہ کی ہوئی مسلسل تیسری معاملت کبھی ایک دوسرے کے مماثل نہیں ہو سکتی۔ یہ حقیقت ترجموں میں سرتے کی نشاندہی کا ایک شاندار آلہ بھی ہے۔

تیسرا اہم عنصر جو ترجمے پر اثر انداز ہوتا ہے وہ مترجم کا فلسفہ حیات ہے۔ وہ جس برتر ضابطہ حیات کا پیرو ہوتا ہے اس سے مختلف معاملت کو بعض اوقات وہ سمجھ ہی نہیں پاتا۔ یہ براہ راست متن کی تفہیم کا مسئلہ نہیں ہے بلکہ متن میں موجود ان الفاظ کا معاملہ ہے جن کے معنی کو مترجم کا فعال فلسفہ حیات ان تلازمات کی طرف منتقل کر دیتا ہے جو اس کے لیے زیادہ قابل قبول ہوتے ہیں۔ مترجم کی شخصیت میں انتہا پسندی کا رویہ جتنا زیادہ ہوگا اسی نسبت سے اس کے ترجمے میں یہ سقم نمایاں ہوگا۔ تاہم تشکیک پر یقین کے رویے اور مناسب ریاضت سے اس سقم پر قابو پایا جاسکتا ہے۔

ترجمے پر اثر انداز ہونے والا ایک اور عنصر تاریخ ہے۔ مترجم اپنی شناخت، اپنی تاریخ اور اپنی سیاسی وابستگیوں سے حاصل کرتا ہے۔ کسی خطے یا قوم کی تاریخ کے کچھ خاص حصے اس کی شناخت کا اٹوٹ حصہ ہوتے ہیں چنانچہ جب متن میں تاریخ کا موجودہ سیاسی صف بندیوں کے حوالے سے کوئی جداگانہ نقطہ نظر اس کے روبرو آتا ہے تو ترجمے میں متن کی شدت اور لب و لہجہ برقرار نہیں رہ پاتے۔ ایسے مرحلے میں ترجمے میں پیش ہونے والی معاملت بالعموم متن میں پیش ہونے والی معاملت سے طویل تر ہوتی ہے کیونکہ مترجم لاشعوری طور پر اپنے اختلاف کو کھپانے کی کوشش کرتا ہے۔ یہ اختلاف ترجمے میں نہ تو مبرہن ہوتا ہے اور نہ ہی انفرادی نوعیت کا ہوتا ہے۔ یہ کسی خاص قوم، قبیلے یا گروہ کے اجتماعی شعور سے تشکیل پاتا ہے اور اسی سبب سے ترجمہ کسی خاص خطے کی قوم میں قبولیت پاتا ہے۔

ترجمے کو متاثر کرنے کا ایک بیرونی عامل معیشت و اقتصادیات ہے۔ مترجم بالعموم معاشی فوائد کے لیے ترجمہ کرتا ہے۔ یہ حقیقت بھی ترجمے کے معیار پر اثر انداز ہوتی ہے کیونکہ جس ترجمے کے توسط سے زیادہ معاشی افادے کا امکان ہو اسے مترجم زیادہ احتیاط اور دلچسپی سے کرے گا برعکس اس کے اگر ترجمے سے وابستہ معاشی افادہ کم ہے تو مترجم اس متن کو زیادہ دھیان سے ترجمہ نہیں کرے گا۔ مزید برآں اگر مصنف اپنے میلان طبع سے ہی کسی متن کا انتخاب کرتا ہے تو بالعموم یہ متن اسی زبان سے

تعلق رکھتا ہے جس زبان کی اپنی معاشی قدر دیگر زبانوں کی نسبت زیادہ ہوتی ہے۔ یہی وجہ ہے کہ ہمارے ہاں انگریزی، فرانسیسی اور روسی تحریروں کے تراجم تو مل جائیں گے لیکن میسو امریکن (Mesoamerican languages)؛ ہونپ، ایزٹک اور ملایا زبانوں سے تراجم نہیں ملیں گے۔

ترجمے کو متاثر کرنے والا ایک اور اہم عنصر جنس ہے۔ سگمنڈ فرائد (Sigmund Freud) کے مطابق جنس انسانی افعال کا ایک اساسی محرک ہے۔ متن سے ترجمہ کرتے ہوئے مترجم کے صنفی اور جنسی نظریات اس کی تحریر پر نمایاں اثر ڈالتے ہیں۔ مترجم بالعموم اپنے معاشی مفاد کے تحت ترجمہ کرتا ہے لیکن جب وہ اپنے میلان طبع کے لحاظ سے ترجمے کے لیے کسی متن کا انتخاب کرتا ہے تو اس متن میں موجود جنس کے حوالے سے خود مترجم کے نظریہ جنس کا تقابلی تعلق اس انتخاب کا ایک اساسی محرک ہوتا ہے۔ نسائیت پرست یا تانیثی فلسفے سے متاثر ایک خاتون مترجم کسی صنفی یا جنسی حوالوں سے معمور متن کے ترجمے میں ان عناصر کو لاشعوری طور پر متن کی نسبت زیادہ نمایاں کر سکتی ہے جو خواتین کی جنسی خود مختاری کو نمایاں کرتے ہوں جب کہ ایک مذہبی پس منظر کا حامل شخص اسی متن کے ترجمے میں چند ایسے عناصر کو متن کی نسبت زیادہ نمایاں کر سکتا ہے جن میں مردانہ حاکمیت کو اہمیت دی گئی ہو۔ ترجمے کے دوران متن میں موجود جنسی حوالے بھی اس کے صنفی نظریے کے تحت ترجمہ ہوتے ہیں لیکن خود متن سے مترجم کا جنس کے حوالے سے رویہ بھی رفتہ رفتہ تبدیل ہوتا ہے۔

ترجمے کا انحصار ایک اور بیرونی عامل ذرائع ابلاغ پر بھی ہوتا ہے۔ مترجم اکثر اوقات درکار الفاظ کے ایسے مترادفات زیادہ استعمال کرتے ہیں جن کا ذرائع ابلاغ میں کثرت سے استعمال ہو رہا ہوتا ہے۔ ہائی فریکوئنسی والے یہ الفاظ مترجم کے تحت اشعار میں موجود ہوتے ہیں اور بعض اوقات سہل پسندی کے اضطراری رویے کے باعث وہی الفاظ استعمال کر لیے جاتے ہیں۔ ترجمے پر ذرائع ابلاغ کے اثر کا ایک اور پہلو بھی ہے اور وہ یہ کہ ذرائع ابلاغ بہت تیز رفتاری سے الفاظ کو یا تو کلیشوں میں بدل دیتے ہیں اور یا پھر ان سے وابستہ تناظر کو تبدیل کر دیتے ہیں۔ مترجم کو لفظوں کے بدلے ہوئے تناظر کا احساس ہونا چاہیے۔ جہاں یہ ضروری ہے کہ مترجم سہل پسندی کو غالب نہ آنے دے، وہیں اس امر کی بھی ضرورت ہے کہ وہ الفاظ کو ان کے بدلے ہوئے تناظر میں پہچان سکے یعنی ذرائع ابلاغ سے مستفید

بھی ہوتا رہے۔

اس طرح یہ سب لاشعوری عوامل ادبیات، علوم اور فنون کے تراجم کی معاملات کی پرت کو متاثر کرتے ہیں اور ترجمے کے ابلاغی معیار پر اثر انداز ہوتے ہیں۔

### علمی تراجم

معاملت کی پرت ایک مہین سے فرق کے ساتھ ادبی، علمی، صحافتی اور فنی ہر قسم کے ترجمے میں شامل ہوتی ہے۔ اردو میں مختلف اداروں اور افراد نے ترجموں کے ضمن میں خاصا قابل قدر کام کیا ہے۔ علمی و فنی تراجم تہذیبی عمل کو کس کس طرح متاثر کرتے ہیں اس کا اندازہ ڈاکٹر سجاد باقر رضوی کے ان خیالات سے کیا جاسکتا ہے۔

ترجمے ایک طرف تو علم و حکمت کے مٹھے کو وسیع کرتے ہیں اور دوسری طرف دو مختلف تہذیبوں کے اعلیٰ ترین جوہر کو مدغم کر کے انسانی تہذیب کی توانائیوں میں اضافہ کرتے ہیں۔ کسی زبان کے الفاظ اور فقرے نہ صرف یہ کہ معاشرے کے حریت فکرو احساس کے غماز ہوتے ہیں بلکہ یہ بھی کہ وہ پورے معاشرتی ڈھانچے اور اس کی ساخت و باحت کے بھی عکاس ہوتے ہیں۔ لہذا ترجموں کے ذریعے نئے سانچوں اور اسالیب کے نئے نمونوں کو زبان میں داخل کرنے کے معنی زندگی کے جمود کو توڑنا اور حرک کی نئی قوتوں کو بروئے کار لانا ہے۔<sup>۳</sup>

اردو میں علمی تراجم کی ایک روایت مذہب سے نکلتی ہے۔ ان میں سے ایک روایت ترجمہ قرآن ہے۔ اگرچہ اردو سے بہت پہلے برصغیر کی ایک زبان سندھی میں ہندو راجاؤں کے دور میں ترجمہ ہو چکا تھا، یہ ترجمہ خالصتاً علمی نقطہ نظر سے کیا گیا تھا۔ حضرت سلمان فارسی سے منسوب سورۃ الفاتحہ کے فارسی ترجمے کے سوا قرآن پاک کے فارسی سمیت دیگر تمام زبانوں میں تراجم سندھی میں ترجمہ قرآن کے بعد ہوئے۔ اٹھارویں صدی کے وسط میں شاہ ولی اللہ نے خود بھی فارسی میں قرآن پاک کا ایک ترجمہ کیا تھا لیکن اردو میں قرآن پاک کے ترجمے کا آغاز ان کے صاحبزادے شاہ رفیع الدین سے ہوتا ہے جنہوں نے قرآن پاک کا لفظی ترجمہ کیا۔ اس ترجمے میں چونکہ عربی کی نحوی ترتیب کو پیش نظر رکھا گیا اس لیے یہ معاملات کی ترسیل میں مکمل طور پر نام کام رہا۔ یہ ایک طرح سے قرآنی الفاظ کی فرہنگ تھی



جس میں ہر عربی لفظ کا ترجمہ لکھا ہوا تھا۔ اس روایت کو ان کے بھائی شاہ عبدالقادر نے آگے بڑھایا جنہوں نے پہلی مرتبہ قرآن پاک کا اس وقت کے مروجہ اردو روزمرہ اور محاورے کی رعایت سے ترجمہ کیا۔ یہ ترجمہ خاصا مقبول ہوا۔ شاہ عبدالقادر نے قرآن پاک کے علاوہ احادیث کے تراجم بھی کیے جو مذہبی تدریس کے سلسلے میں خاصے مقبول ہوئے۔

اردو میں قرآن پاک کے تراجم سے بہت پہلے سترھویں صدی کے وسط تک چھپ جانے کے ترجمے پر کام کر چکا تھا۔ ۱۷۴۵ء میں ایک جرمن مشنری جارج شلز نے عہد نامہ جدید کے کچھ حصوں کا اردو میں ترجمہ کیا تھا۔ شاہ رفیع الدین کے ترجمہ قرآن کے آتے آتے اردو میں بائبل کے ترجمے کے نئے ایڈیشن بھی شائع ہو چکے تھے۔ ۱۸۶۷ء میں پوری بائبل کا ترجمہ رابرٹ کاٹن ماتھر (Robert Cotton Mather) نے مرزا پور سے شائع کیا تھا۔<sup>۴</sup>

اردو میں غیر مذہبی نوعیت کے علمی اور فنی تراجم میں اولیت ڈپٹی نذیر احمد کی تعزیرات ہند کو دی جاتی ہے لیکن ان کے ترجمے سے ۱۷ برس پیشتر ایک انگریز کوشنر ایلیٹ نے ۱۸۴۷ء میں تعزیرات ہند کا ترجمہ کیا تھا۔<sup>۵</sup> اردو میں ترجمہ ہونے والی پہلی سائنسی کتاب ٹریٹائز آن منرل ڈیپازٹس (Treaties on Mineral Deposits) ہے۔ مصنف اور مترجم کا نام یا مقام موجود نہیں ہے لیکن اس پر تاریخ طباعت ۱۵ جولائی ۱۸۲۶ء کی ہے۔ ۱۸۳۹ء سے ۱۸۴۰ء کے عرصے تک دکن کی کسی علم دوست شخصیت کے ایما پر ریورنڈ چارلس (Reverend Charles) کی پانچ کتابوں کو میرامن اللہ دہلوی، غلام محی الدین حیدر آبادی، مسٹر جونس اور موسیو تندی نے ’علم جر ثقیل‘، ’علم آب و ہوا‘، ’علم مناظر‘ اور ’علم برق و مہنائیس‘ کے عنوانات کے تحت شائع کیا۔<sup>۶</sup> طارق محمود کی تحقیق کے مطابق:

ترجمہ مطابق اصل تھا اور پیرایہ سوال و جواب کا تھا، نقشے بھی دیے گئے تھے، زبان صاف اور سلیس تھی اور اصطلاحات کے لیے عربی و فارسی کے مروجہ الفاظ استعمال ہوئے تھے۔ البتہ جہاں ان زبانوں میں متبادل لفظ نہیں ملا تھا وہاں انگریزی اصطلاح برقرار رکھی گئی تھی۔<sup>۸</sup>

دکن ہی کی طرح تراجم کا ایک مفید سلسلہ لکھنؤ سے بھی شروع ہوا لیکن یہاں اس کا محرک نوابی دور میں قائم ہونے والی ایک رصدگاہ تھی جس کے سربراہ کرنل رچرڈ ول کا کس (Richard



(Wilcox) کی نگرانی میں ایک کارکن مولوی کمال الدین نے 'علم الہواء'، 'نوریات'، 'بصریات'، 'طبیعیات'، 'آلات ریاضی'، 'مہناتیس' اور 'کیمیا' وغیرہ پر بارہ رسائل کا اردو میں ترجمہ کیا جو دسمبر زمانہ کی نذر ہو گئے۔<sup>۹</sup>

علمی اور فنی تراجم کے سلسلے میں اداروں میں سے اولین نام دہلی کالج ہے۔ یہاں ایک ورنیکولر لینگویج سوسائٹی قائم کی گئی۔ اس سوسائٹی نے مترجمین کے لیے جو اصول اور ضوابط مرتب کیے تھے وہ کچھ یوں تھے:

ترجمہ لفظ بہ لفظ نہ کیا جائے بلکہ ان کا اصل مقصد صحیح مفہوم کی ادائیگی ہونا چاہیے خواہ ترجمے میں جملے کی ساخت کبھی ہی کیوں نہ بدل جائے۔ اس دور کی زبان اس دور کے مزاج کے مطابق سلیس اور سادہ ہو۔<sup>۱۰</sup>

جامعہ عثمانیہ کے دارالترجمہ کاسائنسی علوم کے ترجمے کی روایت کی تشکیل میں اہم کردار ہے۔ اس ادارے نے ریاضی، کیمیا، تاریخ، معاشیات، سیاسیات، قانون، نفسیات، انجینئرنگ اور فلسفے وغیرہ پر کتابیں ترجمہ کر کے شائع کرائیں جس سے اردو کے ابلاغی دامن میں خاطر خواہ وسعت آئی اور وہ ان نئے معروضی علوم کو سہارنے کے لائق ہو گئی۔ دارالترجمہ کی اشاعتی سرگرمیوں کا آغاز ۱۹۱۷ء سے شروع ہو کر ۱۹۵۱ء تک جاری رہا ان ۳۵ برسوں میں اس نے سیکڑوں کتابیں ترجمہ کرا کے شائع کیں۔ مرزا حامد بیگ کے مطابق دارالترجمہ کا طریقہ کار کچھ یوں تھا کہ مختلف مضامین کے حوالے سے ماہرین کی کمیٹیاں دیگر زبانوں (بالعموم انگریزی سے) کتابوں کا انتخاب کر کے متعلقہ حکام کی منظوری سے دارالترجمہ کو بھجوا دیتیں، جب ترجمہ ہو جاتا تو اس شعبے سے متعلق ماہرین فن نظر ثانی کرتے، اس کے بعد یہ ترجمہ طباعت کے مراحل سے گذرتا، اس دوران مترجمین ایسی اصطلاحات کی فہرستیں بھی ماہرین کی متعلقہ کمیٹیوں کو بھجواتے رہتے جن کے بارے میں ان کا خیال یہ ہوتا تھا کہ ان کے مترادفات پہلے سے اردو میں موجود ہیں۔<sup>۱۱</sup>

جن لوگوں کو علوم کے ترجمے پر مامور کیا گیا تھا وہ نہ صرف اردو کے نامور لکھاری تھے بلکہ انھیں عربی اور فارسی زبان و ادبیات میں بھی گہرا درک تھا اور یوں وہ اردو میں ادائے مفہوم و مطالب پر

پوری طرح دسترس رکھتے تھے۔ ان تراجم کے حوالے سے بعض اوقات دقیق ہونے کی شکایت بھی سامنے آتی رہی ہے۔ ہلال احمد زبیری کا استدلال یہ ہے کہ دراصل اس زمانے میں عربی و فارسی کا رواج زیادہ تھا جس کی وجہ سے یہ آج کی اردو کی نسبت کچھ دقیق ضرور محسوس ہوتے ہیں لیکن ان مترجمین کو ایک تو اپنی زبان پر پورا اعتماد تھا اور دوسرے وہ کسی احساس کمتری میں مبتلا نہیں تھے، چنانچہ یہ کوئی نہیں کہہ سکتا کہ انھوں نے معاملت (ادائے مطالب) میں کہیں کوئی کوتاہی کی۔<sup>۱۲</sup>

سرسید کی سائنٹفک سوسائٹی ایک تحریک تھی جس کے زیر اثر ہندوستان کے مختلف شہروں میں اسی نام کی انجمنیں قائم ہوئیں۔ ان میں سب سے قابل ذکر مظفر پور، صوبہ بہار کی سائنٹفک سوسائٹی ہے جو ۲۲ مئی ۱۸۶۸ء کو قائم ہوئی۔ یہاں سے سیاسیات، فلکیات، جغرافیہ، جبر و مقابلہ، طبیعیات، معدنیات، علم مثلث اور فن تعمیر پر کتابیں شائع ہوئیں۔ ترجمے کا کام کرنے والوں میں سرفہرست رائے سوہن لال، سپرنٹنڈنٹ نارل اسکول پٹنہ کا نام آتا ہے۔<sup>۱۳</sup> انجمن ترقی اردو نے بھی عالمی ادب، علاقائی ادب اور دیگر علوم و فنون کے تراجم کا عظیم کارنامہ سرانجام دیا۔ انجمن کے زیر اہتمام سہ ماہی رسالہ سائنس بھی شائع ہوا جو زیادہ عرصہ چل تو نہ سکا مگر اس رسالے نے جدید مغربی تحقیقات کے تراجم اور مقامی ماہرین کی نگارشات کے ذریعے سائنسی طرز فکر کے آغاز میں بھرپور کردار ادا کیا۔<sup>۱۴</sup> مجلس ترقی ادب لاہور ترجمے کے ضمن میں ایک اور اہم ادارہ ہے۔ ۱۹۵۰ء میں قائم ہونے والا یہ ادارہ یہ محکمہ تعلیم پنجاب نے قائم کیا تھا۔ پروفیسر صفدر علی اس ادارے کے اغراض و مقاصد کے حوالے سے لکھتے ہیں کہ:

مجلس کے جو اغراض و مقاصد متعین ہوئے وہ درج ذیل ہیں:

- ۱۔ کلاسیکی ادب شائع کرنے کا مناسب اہتمام
- ۲۔ بلند پایہ ادب کی اشاعت
- ۳۔ غیر زبانوں کی معیاری کتب کا ترجمہ کرا کے شائع کرنا
- ۴۔ ہر سال بہترین مطبوعہ مضامین اور منظومات پر انعام دینا۔<sup>۱۵</sup>

مجلس کا اولین ہدف چونکہ ترقی ادب ہے اس لیے مجلس کی خدمات کا بیشتر حصہ بھی معیاری اور کلاسیکی سرمائے کی بازیافت کے علاوہ اردو ادبیات کے حوالے سے تحقیقی و تنقیدی مضامین کے فروغ تک محدود رہا۔ ترجمے کی سرگرمی کی بالعموم ثانوی حیثیت رہی تاہم شہزاد احمد کے دور نگاہ مت میں ان کی

ذاتی افتاد طبع کے باعث فلسفہ، عمرانیات اور بشریات پر کتابوں کا ترجمہ بھی ہوا۔ اکادمی ادبیات پاکستان ۷ جولائی ۱۹۷۶ء کو اسلام آباد میں قائم ہوئی۔ اس کو حکومت پاکستان کی وزارت تعلیم نے قائم کیا اور اپریل ۱۹۷۸ء میں اس کے اغراض و مقاصد طے ہوئے، مجلس نظما کا قیام عمل میں آیا اور مجلس رفقاے اساسی کی تشکیل ہوئی۔ اس کے بعد اکادمی نے ایک سرگرم اور فعال ادارے کی حیثیت سے اپنی سرگرمیوں کا آغاز کر دیا۔ اس کے اغراض و مقاصد کی طویل فہرست میں کم از کم تین ترجمے سے متعلق تھے جن میں نمبر ۳ پاکستان کے مختلف علاقوں کے لوگوں کے درمیان بہتر قومی ہم آہنگی اور فکری مفاہمت کو فروغ دینے کے لیے شعبہ ترجمہ قائم کرنا جو قومی اور علاقائی زبانوں کی منتخب تصانیف کو علاقائی اور قومی زبانوں میں منتقل کرے گا۔ نمبر ۴ قومی اور علاقائی زبانوں میں حوالے کی معیاری کتابوں، لغات و قاموس وغیرہ کی تیاری اور نگرانی کرنا۔ نمبر ۵ غیر ملکی قارئین کو پاکستانی ادبیات سے متعارف کرانے کے لیے مناسب اقدامات کرنا شامل ہیں۔ کراچی یونیورسٹی کے شعبہ تصنیف و تالیف و ترجمہ کے تحت مختلف علمی موضوعات پر بیسیوں تراجم ہو چکے ہیں، ان تراجم میں مفرس اور معرب عناصر زیادہ ہیں۔ پنجاب یونیورسٹی لاہور اور فیصل آباد یونیورسٹی میں بھی تراجم کا کام ہوا ہے، مقتدرہ قومی زبان نے خالصتاً، فلسفیانہ اور مستقبلیاتی عناصر کے حامل موضوعات کو تراجم کے لیے چنا۔ یہ وہ موضوعات ہیں جنہیں دیگر ادارے بھاری پتھر جان کر چھوڑ دیتے ہیں۔ ان تمام اداروں نے تراجم کے ساتھ ساتھ علمی اور فنیاتی تراجم کے ایک اہم عنصر وضع اصطلاحات پر بھی قابل ذکر کام کیا ہے۔

محولہ بالا شخصیات اور اداروں کی جانب سے ہونے والے تراجم کا جائزہ لیا جائے تو پتہ چلتا ہے کہ علمی اور فنیاتی تراجم کی اٹھان بہت متاثر کن تھی۔ اس دور میں بحیثیت مجموعی فطری علوم کو عمرانی علوم پر ترجیح دی گئی لیکن رفتہ رفتہ اس نوعیت کے تراجم میں کمی آتی گئی اور بالآخر یہ رویہ اسی دور میں حنوط ہو کر رہ گیا۔ تدریسی مقاصد کے لیے فطری علوم کے چند ایک تراجم دیکھنے میں ملتے ہیں لیکن بحیثیت مجموعی اس نوعیت کے تراجم کی اردو میں شدید قلت ہے؛ ریاضی، طبیعیات، کیمیا، حیاتیات، فلکیات، بصریات، جدید طب کے حوالے سے بڑی اور معروف کتب کے تراجم ہمیں دستیاب نہیں ہیں اور اس کی وجہ سے اردو کے ابلاغی مزاج میں ایک بہت بڑا خلا پیدا ہوتا ہے۔ فطری علوم کے تراجم کے حوالے سے

موجودہ انفعالی رویے کی دو بڑی وجوہ ہیں۔ ایک تو یہ خود ہمارے معاشرے میں بوجہ ان مضامین کی طلب بہت کم ہے اور دوسرے یہ کہ گذشتہ اور موجودہ صدی میں فطری علوم نے جس قدر تیزی سے ترقی کی ہے وہ دماغ کو مختل کر دیتی ہے۔ انفرادی مترجمین کی تو بات ہی چھوڑیے، ترجمے سے متعلق اداروں کو بھی ابتدا کے لیے کوئی سراہاتھ نہیں آتا۔

لیکن اگر معروف علوم کی حد تک بھی تسلسل کے ساتھ تراجم ہوتے رہتے تو صورتحال اتنی ناگفتہ بہ نہ ہوتی۔ تیسرے ہزاریے کی پہلی دہائی میں فطری علوم کے سنجیدہ مطالعات کے تراجم کی کئی قابل قدر کوششیں کی گئی ہیں ان میں سے ایک انسٹیٹن ہانگ کی کتاب وقت کسی تاریخ کا ترجمہ ہے جسے مشتے از خروارے کے طور پر منتخب کیا جاسکتا ہے۔ اس کتاب میں معاملات کی اٹھان اچھی ہے لیکن بات جب وقت کے مخروط تک پہنچتی ہے تو مترجم معاملات کو اردو میں منتقل کرنے میں ناکام رہا ہے۔ ترجمے کے اسلوب میں ایک کھردرا پن موجود ہے لیکن اس کا دوش مترجم کو اس لیے نہیں دیا جاسکتا کہ اس سطح کے تراجم کے پس منظر میں اس سے پہلے ہونے والی سائنسی پیشرفتوں پر تسلسل کے ساتھ ترجمے کی کوئی روایت موجود نہیں ہے۔ فطری علوم کے تراجم کے لیے ضروری ہے کہ جس موضوع پر نیا ترجمہ کیا جا رہا ہے اس نے اسی موضوع پر ہونے والے گذشتہ تراجم کا ہاتھ پکڑا ہوا ہو لیکن اگر روایت میں اس موضوع پر پہلے سے تراجم موجود ہی نہیں تو نئے تراجم میں لامحالہ کھردرا پن موجود ہوگا۔ قاسم یعقوب نے اپنے مضمون ”اردو میں تراجم: نئی ضروریات اور مسائل“ میں اس مشکل کا تذکرہ ان الفاظ میں کیا ہے۔

اردو برصغیر میں مختلف نسلیاتی جماعتوں کی نمائندہ ہونے کی وجہ سے اپنے اندر مختلف وسیع تجربات کے اظہار کا مادہ رکھتی ہے مگر سائنسی و علمی ضروریات سے پیدا شدہ تکنیکی کا احساس بھی دامن میں لیے ہوئے ہیں۔ اس کی بڑی وجہ یہ ہے کہ مقامی اہل فکر نے ان میدانوں میں حال ہی میں اپنے آپ کو پیش کیا۔ سائنس اپنے فکری حدود خال میں جمہوری نہیں ہر سال نئے مباحث نئے علمی دروا کر رہے ہیں جس کی وجہ سے اردو کو از سر نو مرتب کر کے اس میں تخلیقی سائنسی اظہار ناممکن نہیں تو مشکل ضرور بن گیا ہے۔<sup>۱۶</sup>

بعض اوقات ترجمے میں کھردرے پن کی دیگر وجوہات بھی ہوتی ہیں جن میں سب سے



بڑی عہد مترجم کی سہل پسندی ہوتی ہے۔ اگر کسی موضوع پر تسلسل کے ساتھ تراجم کی روایت موجود ہے تو اس صورت میں مترجم کے ترجمے میں موجود کھردرے پن کا واحد مطلب یہ ہے کہ اس نے اپنے موضوع کے سباق کا اچھی طرح جائزہ نہیں لیا۔ وہ اپنے موضوع کی مبادیات سے کماحقہ آگاہ نہیں ہے۔ عمرانی علوم کے علمی تراجم کی بہترین صورت یہ ہے کہ متن کے بجائے مفہوم کے قریب رہا جائے۔ یعنی لفظی ترجمہ تو ہر طرف یہ جملوں کی بنیاد پر ہونا بھی ضروری نہیں ہے۔ علمی تراجم میں اچھا ترجمہ وہ ہے جو ایک پورے پیراگراف کی معاملت یا اس سے بھی بڑے یونٹس کو بنیاد بنا کر کیا جائے۔ ہاں اصطلاح کو اصطلاح کے طور پر ہی جملے میں اس کے مقام پر ہی آنا چاہیے۔ بہترین صورت یہ ہے کہ علمی موضوع کو سمجھنے کے لیے محض نقد متن تک محدود نہ رہا جائے بلکہ دیگر ذرائع سے بھی موضوع کا سیاق و سباق کھنگال کر اس پر دسترس حاصل کی جائے۔ اس طرح مترجم محض ایک میکاکی میڈیم نہیں رہے گا جو ایک زبان میں موجود معاملت کو دوسری زبان میں منعکس کر دیتا ہے بلکہ وہ اس معاملت کو اپنے نظام ہضم سے گزار کر ایک نئی صورت میں سامنے لائے گا۔ اس سطح پر علمی ترجمہ تخلیقی شان حاصل کر لیتا ہے۔ اس میں موجود کھردرا پن ختم ہو جاتا ہے اور وہ ترجمے سے زیادہ طبع زاد تحریر معلوم ہونے لگتی ہے۔

### فنی تراجم

فنی ترجمے میں چونکہ جزئیات سب سے اہم ہوتی ہیں اس لیے جتنا متن کے قریب رہا جائے اتنا اچھا ہے۔ فنی علوم میں اصطلاحیں بکثرت استعمال ہوتی ہیں۔ اصطلاحیں اگرچہ علمی تراجم میں بھی بڑے پیمانے پر استعمال ہوتی ہیں لیکن فنی تراجم میں ان کا استعمال کہیں زیادہ ہوتا ہے۔ ڈاکٹر رؤف پارکھ ایک عام لفظ اور اصطلاح کا فرق اس طرح واضح کرتے ہیں کہ:

لفظ ایک تصور کی صوتی علامت ہوتا ہے، اگر لفظ کے تصوری مواد اور علامتی ہیئت کا رشتہ ڈھیلا ڈھالا ہوتا ہے یعنی اس کی دلالت وسیع اور پھیلی ہوتی ہے تو یہ عام قسم کا لفظ ہے۔ اگر تصور اور صوتی اعلام کا رشتہ کسا ہوا ہوتا ہے یعنی دلالت تنگ اور کسی ہوتی ہوتی ہے تو اسے اصطلاح کہتے ہیں۔<sup>۱۷</sup>

اصطلاحوں کے تراجم دراصل ترجمے کی تیسری پرت بناتے ہیں۔ ان سے زبان آماج کے



چھوٹے یونٹس؛ الفاظ، علامتوں اور تراکیب کی ابلاغی استعداد میں اضافہ ہوتا ہے اور یہ امر ادبی تراجم کی نسبت علمی اور فنی تراجم میں زیادہ نمایاں ہوتا ہے۔ سائنسی، علمی اور فنی تراجم دوسری زبانوں کے علمی و فنی خزانوں سے کسب فیض کے لیے استعمال ہوتے ہیں جس سے معاملات کی پرت منتی ہے لیکن ان تراجم سے زبان آماج کو جو فائدہ پہنچتا ہے وہ یہ ہے کہ ایک طرف تو زبان میں نئے الفاظ اور نئی تراکیب کے ساتھ ساتھ نئے الفاظ وضع کرنے کے نئے اصول متعارف ہوتے ہیں یا پرانے اصولوں میں رد و بدل ہوتا ہے دوسرے ان الفاظ یا صوتی علامتوں کے ساتھ تصور کی جھلک یا کسی ہوئی دلالت کے باعث اصطلاحوں پر مشتمل الفاظ عام معنوں میں پامال ہونے سے بچ جاتے ہیں۔

### شعری ادب کے تراجم

شعری تراجم میں کلام کا حُسن صرف ان زبانوں میں ترجمہ ہو سکتا ہے، جن کے شعری نظام ایک دوسرے سے مماثلت رکھتے ہوں۔ دراصل ہر زبان اپنا ایک منفرد شعری نظام رکھتی ہے جس میں اس کی بحریں، تلازمات، تلمیحات، تشبیہات، استعارے اور دیگر شعری صنعتیں شامل ہوتی ہیں۔ یہ شعری نظام اپنے اندر کسی غیر زبان کے شعری نظام کا پیوند گوارا نہیں کرتا چنانچہ سیموئل جانسن (Samuel Johnson) کا یہ کہنا بالکل صحیح ہے کہ ادبی تراجم اور بالخصوص شاعری کے تراجم کا حُسن دوسری زبان میں پوری طرح منتقل نہیں ہو سکتا۔ تاہم اس کیلئے میں یہ استثنیٰ ضرور موجود ہے کہ وہ دو زبانیں جن کے شعری نظام میں مماثلتیں پائی جاتی ہوں، ان کی شاعری کو ایک سے دوسری زبان میں ترجمہ کیا جائے تو وہ ترجمہ گوارا ہو سکتا ہے اس کی مثال کلاسیکی فارسی اور اردو شاعری ہے۔ ڈاکٹر خلیق انجم اس ضمن میں کہتے ہیں کہ:

دونوں زبانوں میں نہ صرف بحریں مشترک ہیں بلکہ الفاظ، تلازمے، سماجی تھوڑات، تلمیحات، تشبیہیں اور استعارے بھی مشترک ہیں، اس لیے مترجم کو زیادہ دشواری نہیں ہوتی بلکہ بعض اوقات تو ایک آدھ فعل کا ترجمہ کر دینے سے کام بن جاتا ہے مثلاً فارسی کا ایک شعر ہے

آلودہ قطرات عرق دیدہ جبیں را  
اختر ز فلک می نمود روئے زمین را

رفیع سوانے اس کا ترجمہ کچھ یوں کیا ہے کہ  
 ۲۱ لودہ قطرات عرق دیکھ جبیں کو  
 اختر پڑے جھانکے ہیں فلک پر سے زمین کو<sup>۱۸</sup>

دونوں زبانوں کا شعری نظام اگر بہت حد تک مماثل ہو تو بھی ایک مشکل باقی رہ جاتی ہے اور وہ شعری معنوی تہہ داری ہے۔ یہ وہ چیز ہے جس کی وجہ سے شارحین ایک ہی شعری مختلف شرحیں کرتے ہیں جب کہ دونوں متن کلام سے ہی استدلال کرتے ہیں۔ یہ مسئلہ تفہیم کا ہے اور جو زبانیں ایک دوسرے سے جتنی زیادہ مختلف ہوتی ہیں ان کے باہمی تراجم کے مابین یہ مسئلہ اتنا ہی نمایاں ہوتا ہے تاہم جن زبانوں کے مابین شعریاتی مماثلت ہوتی ہے ان کے ترجموں میں تفہیم کا مسئلہ شعری جمالیات کی اوٹ میں چھپ جاتا ہے۔

### نثری ادب کے تراجم

شعری تراجم کی نسبت نثری ادبی تراجم میں فن پارے کی جمالیاتی قدر کو بہت حد تک منتقل کیا جاسکتا ہے۔ اردو میں روسی فکشن نگاروں کی تصانیف کے ترجمے ان کی حقیقت پسندی کا کچھ نہ کچھ ذائقہ لے ہی آئے ہیں۔ لیکن تراجم خواہ کتنی ہی بڑی جمالیاتی قدر کے حامل کیوں نہ ہوں دیکھا یہ گیا ہے کہ یہ زمانی حد بندیوں کو اس طرح پار نہیں کر سکتے جیسے کہ اصل تخلیقی متن پار کر جاتا ہے۔ چنانچہ جہاں تخلیقی متن صدیوں تک اپنی چاشنی برقرار رکھتا ہے وہیں ترجمہ چند ہی عشروں کے بعد فرسودہ نظر آنے لگتا ہے۔

نثری ادبی تراجم کے دو معروف طریقے ہیں۔ پہلا طریقہ یہ ہے کہ مترجم اپنے ممکنہ قاری کے ذوق کا خیال رکھتے ہوئے اپنی ثقافت و معاشرت سے ہم آہنگ ہو کر ترجمہ کرے یا زیادہ سے زیادہ یہ ہو کہ زبان آماج والے بھی زبان متن میں پیش کیے گئے فن پارے کی کہانی سے آگاہ ہو جائیں۔ ایسے تراجم آزاد تراجم کے نام سے معروف ہیں اور اس ضمن میں سب سے نمایاں ترجمہ ہسپانوی تخلیق ڈان کیخونے کا اردو ترجمہ ہے جو پنڈت رتن ناتھ سرشار نے کیا تھا۔ اس طرح کے تراجم بالعموم اپنے دور کے مقبول تراجم ہوتے ہیں لیکن یہ بھی اصل تخلیقی متن کی طرح زمانی حد بندیوں کو توڑ نہیں پاتے اور ایک محدود وقت کے بعد فرسودہ ہو جاتے ہیں۔ اس انداز پر گونے کا اعتراض یہ ہے کہ:

ہمارے مترجمین اپنی زبان کے محاورے کا بے حد احترام کرتے ہیں۔ اصل کارناموں کی روح کو گرفت میں لانے سے کہیں زیادہ کسی مترجم کی بنیادی غلطی یہی ہے کہ وہ اپنی زبان کی موجودہ حالت کو برقرار رکھے پر مصر رہے اور اس کو غیر زبان سے کوئی زوردار اثر قبول نہ کرنے دے لازم ہے کہ اس (غیر) زبان کی مدد سے اپنی زبان میں وسعت اور گہرائی پیدا کی جائے۔<sup>۱۹</sup>

تخلیقی متن کے ترجمے کے دوسرے طریقے میں متن کو بنیاد بنا کر ترجمہ کیا جاتا ہے اور عرف عام میں اسے پابند ترجمہ کہا جاتا ہے۔ پابند ترجمے میں مترجم متن کے مواد کو اس کی ہیئت یا عروضی جکڑ بندیوں کے ساتھ دوسری زبان میں منتقل کرنے کی کوشش کرتا ہے لیکن اس عمل کے دوران ترجمے میں وہ بحالیاتی قدر پیدا نہیں ہو پاتی جس سے زبان آماج کے وابستگان مانوس ہوتے ہیں۔

یہ درست ہے کہ پابند ترجمہ زبان آماج کے وابستگان کے لیے بالعموم بہت کم بحالیاتی قدر رکھتا ہے لیکن نثری ادبی تراجم کے ضمن میں ایک اور اہم بات یہ ہے کہ اگر متن مترجم کی طبیعت سے قبولیت پالے اور وہ جذباتی سطح پر فن پارے سے ہم آہنگ ہو جائے تو ترجمے میں تخلیقی شان پیدا ہو سکتی ہے۔ ادبیات عالم میں ایسی مثالیں تلاش کی جا سکتی ہیں جن میں ترجمے اصل متن سے بھی بڑھ کر بحالیاتی قدر کے حامل قرار پائے۔ مثال کے طور پر مارسل پروست نے اپنے ناول غم گمشدہ وقت کسی تلاش کے انگریزی ترجمے کو اصل فرانسیسی کے متن سے فزول تر قرار دیا ہے۔<sup>۲۰</sup> اسی طرح لاطینی امریکا کے مشہور ادیب گبریل گارسیا مارکیز نے اپنے ناول ایک صدی، تنہائی کسی کو انگریزی میں پڑھا تو اسے اصل ہسپانوی زبان کی نسبت قابل ترجیح سمجھا۔<sup>۲۱</sup> اسکاٹ مونکریف (Charles Kenneth Scott Moncrieff) نے پروست کی تحریروں کا جو ترجمہ کیا ہے وہ خود مصنف کی رائے میں اصل سے بہتر ہے۔<sup>۲۲</sup>

مترجم کے لیے اپنی زبان آماج کے محاورے سے صرف نظر کرنے کی گونے کی تحریک کو محمد حسن عسکری کے نقطہ نظر سے مزید مہمیز ملتی ہے جو اپنے مضمون ”گر ترجمے سے فائدہ اٹھائے جا رہے ہیں“ میں آزاد تراجم کے معروف رویے کا حوالہ دیتے ہیں کہ:

اردو والے ترجمے میں بس اتنی بات دیکھتے ہیں کہ روایتی اور سلاست ہو اور پڑھتے

ہوئے ایسا لگے جیسے کتاب اردو میں لکھی گئی ہے۔<sup>۲۳</sup>

یہاں وہ سوتے میں بھی یہ کام کر سکتے کا دعویٰ کرتے ہوئے سوال اٹھاتے ہیں کہ ”اس سے اردو ادب کو کیا فائدہ پہنچا؟“<sup>۲۴</sup>

عسکری صاحب کے خیال میں اردو کی اسلوبیاتی تحدید کی وجہ یہ ہے کہ اردو میں جملہ فعل پر ختم ہوتا ہے بالخصوص ماضی کے صیغے استعمال کرتے ہوئے تا تھا، تے تھے وغیرہ کی تکرار سے نثر کا آہنگ برباد ہو کر رہ جاتا ہے۔ اور پھر جملہ اگر ذرا سا لمبا ہو جائے تو اس میں چار پانچ دفعہ ”کا“ ”کی“ ”کے“ ”کہ“ آتا ہے جو ایک اور مستقل سر درد ہے۔ یہاں وہ اردو میں رومانیت پسندوں کے ادبی تراجم کے اسلوبیاتی فوائد کو نشان زد کرتے ہوئے اعتراف کرتے ہیں کہ ”انھوں نے آسکر وائلڈ (Oscar Wilde) کی سی چستی پیدا کرنے کے لیے فعل کے بغیر جملے لکھنے کا تجربہ کیا اور اس سے اردو کی ابلاغی استعداد میں وسعت آئی کیونکہ کبھی کبھی موم کٹے جملوں کی ضرورت ہوتی ہے۔“<sup>۲۵</sup>

۱۹۳۶ء کے آس پاس ہونے والے فرانسیسی اور روسی افسانوں کے تراجم سے اردو کی ابلاغی استعداد کو پہنچنے والے فائدے کا حوالہ دیتے ہوئے وہ کہتے ہیں کہ ان سے اردو نثر نے غیر جذباتی بیان اور ایک ہی جملے میں کسی چیز کے مختلف اجزا کے نام گنوانے کا طریقہ سیکھا اور آج اردو افسانوں میں جو زبان استعمال ہوتی ہے وہ انھی ترجموں کی بدولت وجود میں آئی ہے۔<sup>۲۶</sup>

عسکری صاحب نے مترجمین کے جن حلقوں کے نام گنوائے ہیں ان میں اور خود عسکری صاحب کے ترجموں میں بنیادی فرق یہ ہے کہ اول الذکر اگر اپنے تراجم میں کوئی اسلوبیاتی افادہ زبان متن سے منتقل کرنے میں کامیاب ہو گئے تو یہ کام سراسر لاشعوری طور پر ہوا۔ عسکری صاحب کے ہاں زبان متن کے اسلوبیاتی خصائص اردو میں منتقل کرنے کا شعوری اہتمام ایسا رویہ ہے جو اردو میں دوسری مرتبہ اس بلند آہنگی کے ساتھ نظر آتا ہے۔ عسکری صاحب نے اپنے تراجم کے دوران اسلوب کو منتقل کرنے کے حوالے سے اپنی ماریائیوں کا مفصل اظہار کیا ہے تاہم ان کی ستارہ یا بادبان سے کوئی چار برس قبل یہی احساس ہمیں ایک اور مترجم جمیل جالبی کے ہاں ہلکے سروں میں نظر آتا ہے۔ ایلپیٹ کرے مضامین کا پہلا ایڈیشن ۱۹۵۹ء میں منظر عام پر آیا تھا۔ اس کے پیش لفظ میں ترجمے کے حوالے سے



اپنے نظریات کو یوں بیان کرتے ہیں کہ:

ترجمے کے ذریعے زبان ایک نئے مزاج سے آشنا ہو کر پھیلتی اور بڑھتی ہے۔ نئے لہجے اور جملوں کی نئی ساخت کو اپنے مزاج میں جذب کر کے اظہار کی نئی قوتوں سے متعارف ہوتی ہے۔ ترجمے کی اہمیت یہی ہے کہ ایک طرف تو اس کے ذریعے نئے خیالات زبان میں داخل ہوتے ہیں جس سے ڈبئی جذب و قبول کا سلسلہ جاری رہتا ہے۔ دوسرے زبان کی قوت اظہار میں نئے امکانات پیدا ہونے لگتے ہیں اور وہ زبان بھی سنجیدہ خیالات کے بیان پر قدرت حاصل کر کے احساس و خیال کی نئی نئی تصویریں ابھارنے کی اہل ہو جاتی ہے۔ ..... ترجمہ اس طور سے کیا جائے کہ اس میں مصنف کے لہجے کی کھلک بھی باقی رہے، اپنی زبان کا مزاج بھی باقی رہے اور ترجمہ اصل متن کے بالکل مطابق ہو۔ ترجمے کی یہ شکل سب سے زیادہ مشکل ہے۔ ایسے ترجمے سے زبان کے بیان کو ایک فائدہ تو یہ پہنچتا ہے کہ زبان کے ہاتھ بیان کا ایک نیا سانچہ آجاتا ہے، دوسرے جملوں کی ساخت ایک نئی شکل اختیار کر کے اپنی زبان کے اظہار کے سانچوں کو وسیع تر کر دیتی ہے۔<sup>۲۷</sup>

عسکری صاحب کے تراجم کا موضوع افسانوی ادب ہے جب کہ جالبی صاحب کے بیشتر تراجم کا تعلق تنقید سے ہے لیکن اس کے باوجود ترجمے کے حوالے سے دونوں اساتذہ کے بھٹے نظر میں حیران کن مماثلت پائی جاتی ہے۔ دونوں نے تراجم کے حوالے سے اپنے تجربات میں اپنی ماریاویوں کا اعتراف کیا ہے۔ دونوں نے اعجاز فن کو عجز فن کے اظہار سے متوازن کیا ہے۔ لیکن عجز فن کا یہ احساس ایک منفرد بصیرت کا زائیدہ ہے۔ دراصل ان دونوں نابغہ روزگار شخصیات نے مترجم کو روایتی سہل انگاری سے ہٹا کر ایک عظیم الشان، جامع اور مترفع منصب عطا کیا۔ چنانچہ جب وہ اپنے وضع کردہ اس معیار پر اپنے آپ کو پرکھتے ہیں تو وہ اپنے آپ کو کچھ کم پاتے ہیں۔ یہ اور بات ہے کہ کوئی تیسرا دور دور تک اس منصب کے قریب نہیں ہے۔ عسکری اور جالبی پیچیدہ متون کے ترجمے میں جس چیز کو منتقل کرنے کی جانب اشارہ کر رہے ہیں وہ متن کی ماورائے معاملت (meta supposition) ایسی نفیس اور لطیف ترین پرت ہے جسے کسی فن پارے کا آہنگ یا اسلوب قرار دیا جاسکتا ہے۔ اصطلاح میں اسے ہی نقل کلام کہا جائے گا۔ اگرچہ ہم کسی دوسری زبان کے فن پارے کے آہنگ یا اسلوب کو مکمل طور پر شاید کبھی



بھی زبان آماج میں منتقل نہیں کر سکتے لیکن ترجمے سے پہلے اس ادراک کی بدولت کسی بھی خاص فن پارے کے کچھ اجزا تو زبان آماج میں منتقل کیے ہی جاسکتے ہیں جو اس شعوری ادراک کی عدم موجودگی میں شاید اس مقدار میں بھی منتقل نہ ہو سکیں۔ بقول ڈاکٹر سجاد باقر رضوی کے:

افسانوی ادب کے ترجمے کی بات اور ہے۔ ایسی صورت میں دو تہذیبیں ایک دوسرے کے مد مقابل ہوتی ہیں۔ ایک تہذیبی سانچے کو دوسرے تہذیبی سانچے میں منتقل کرنا ہوتا ہے۔ ویسے تو ہر زبان کا ہر لفظ اپنی تہذیب کا نمائندہ ہوتا ہے۔ لفظوں کو آپس میں جوڑنے سے جملے کی ساخت بنتی ہے۔ ہر جملے کا ایک آہنگ ہوتا ہے۔ پھر جملے آپس میں مل کر اسلوب کی نشا بدی کرتے ہیں۔ پھر یہ بھی ضروری ہے کہ پورے افسانے یا ناول میں ایک فضا کی تعمیر ہوتی ہے لہذا افسانوی ادب کے ترجموں میں ترجمہ محض لفظ کا نہیں ہوتا۔ جملوں کی ساخت اور آہنگ نیز اسلوب کی بت کا بھی خیال رکھنا پڑتا ہے پھر اسے اپنی زبان میں منتقل کرنا ہوتا ہے۔ آخری اہم بات یہ ہے کہ افسانے یا ناول کی تہذیبی فضا کے پیش نظر ایسی لفظیات سے کام لینا پڑتا ہے جو ترجموں میں پوری فضا کو منتقل کر سکے۔<sup>۲۸</sup>

ترجمے کے عمل میں متن کی یہ ماورائے معاملت پرت بہت آہستگی لیکن پائیدار طریقے سے اپنا اظہار کرتی ہے۔ یہ نئے نئے ذائقوں سے آشنا کر کے نئے ذوق کی تشکیل کرتی ہے اور پرانی جمالیاتی اقدار میں غیر محسوس طور پر تغیر و تبدل کا سبب بنتی ہے۔ مرزا حامد بیگ جب یہ کہتے ہیں کہ:

اردو ادب میں تذکرے کی جگہ تنقید، داستان اور تمثیل کی جگہ ناول، راز اور ٹونگی کی جگہ ڈراما اور کہانی کی جگہ افسانے جیسی جدید اصناف نے لے لی اور ادبیات عالم کے ساتھ قدم بہ قدم چلنے کا خواب ہم نے پہلی بار دیکھا۔ یہ محض ہیئت کی سطح پر ہی تبدیلیاں نہ تھیں بلکہ مضمون کے ساتھ ادبی رویے کی تبدیلیاں بھی تھیں اور قدامت پسندی کی زنجیروں سے آزاد ہو کر نئے زمانے میں سانس لینے کا جتن بھی تھا۔<sup>۲۹</sup>

تو دراصل وہ ترجمے کی اسی ماورائے معاملت پرت کی بابت ہی بات کر رہے ہوتے ہیں۔ ترجمے کے ابتدائی دور کو ہم ذوق پروری کے ابتدائی دور کی رعایت دے سکتے ہیں۔ اس وقت کے مترجم کے سامنے ترجمے کی اعلیٰ مثالیں موجود نہیں تھیں چنانچہ اس دور میں جو ترجمے ہوئے انھیں آج دیکھنے میں

ہمیں بدسلوکی کا احساس ہو سکتا ہے۔ مثلاً میکزی (Donald Mackenzie Wallace) نے مسز مشروم (Mrs. Mushroom) کی ذات کے حوالے سے ہندوستانیوں کا خوب مضحکہ اڑایا اور رتن ناتھ سرشار نے اس حقیقت سے ناواقفیت (اور غالباً صرف ہندوستانیوں کے تذکرے کے محرک) کی وجہ سے اس کی ایک کتاب اعمال نامہ دوس کا ترجمہ کیا۔<sup>۳۰</sup> مرزا حامد بیگ کے بقول اس دور کے ترجموں کا نقص یہ ہے کہ ”وہ مستند اور اہم کتابوں کے ترجمے نہیں تھے۔“<sup>۳۱</sup> جس کے ہاتھ جو متن لگا وہ لے دوڑا، ایک ایک متن کے کئی کئی بار ترجمے ہوئے اور مترجمین نے اصل متن سے رجوع تک نہیں کیا۔ لیکن یہاں یہ ذہن نشین رہے کہ یہ اردو کا مغربی ادب کے تراجم سے پہلا تعارف تھا چنانچہ لندن کے بازاروں میں جن حلوئی کی موجودگی پر ہمیں زیادہ چلن بہ چلن نہیں ہونا چاہیے۔

سرسید کی تحریک کے دوران کیے گئے تراجم نے پہلی مرتبہ مقامی نظریہ سازی (indigenous theorization) کی چنگاری روشن کی (جو بد قسمتی سے ’پھری مغرب‘ کے بوجھ تلے دب کر جلد ہی خاکستر ہو گئی)۔

اس تحریک کی دوسری عطا نفس سے آفاق کی جانب رجوع کرنے کا رویہ تھا۔ یہ دوسرا رویہ ایک زیریں لہر کے طور پر ہمیشہ ہمیشہ کے لیے اردو ادب کا حصہ ہو گیا۔ مقامی نظریہ سازی کا نقطہ عروج اقبال کی طبع زاد شاعری ہے جب کہ خود اقبال نے جو تراجم کیے ہیں ان میں انفس پر آفاق کو ترجیح دینے کی دوسری زیریں لہر کو برتا۔

اسی عرصے میں ترجمے کے ضمن میں ایک اور زیر دست اختراعی شخصیت روائت سے کٹ کر اسی طرح اپنی الگ راہ بنانے میں مصروف تھی جیسے اردو شاعری کے کلاسیکی دور میں نظیر اکبر آبادی نے بالکل الگ راستہ اپنایا تھا۔ یہ شخصیت مرزا ہادی رسوا کی تھی جنہوں نے ماری کوریلی (Marie Corelli) کے پانچ جاسوسی ناولوں کو خونیں بھید، خونیں جوہر، خونیں مصور اور بہرام کی دہائی کے نام سے، ۱۸۶۸ء تک طبع کرا دیا تھا۔<sup>۳۲</sup> یہ اثر پذیری پھر ظفر عمر سے ہوتی ہوئی ابن صفی کے اوج تک پہنچی۔

عبدالعلیم شرر نے خوبھی قسمت کے نام سے جو ناول لکھا اسے انگریزی ادب سے ترجمہ

قرار دیا جاتا ہے۔ مرزا حامد بیگ کے مطابق ”ان کے تاریخی ناولوں کی تمام تر عمارت سرواثر اسکاٹ اور رچرڈسن کی بنیادوں پر کھڑی ہے۔“<sup>۳۳</sup> تاریخی ناولوں کے تراجم کی یہ روایت عزیز احمد کے ہاں مشکل ہوئی جنہوں نے ہیرالڈ لیمب کے تراجم کیے اور بعد ازاں اسی روایت کی کوکھ سے اردو کے وہ بہت سے ناول نکلے جن میں کئی کئی صدیوں اور ہزاروں کو موضوع بنایا گیا۔

جہاں پرستوں کی عمومی عطا کا تذکرہ پچھلے صفحات پر عسکری صاحب کے رشحات کے ضمن میں ہو چکا ہے۔ ان مترجمین میں معروف نام مولانا حامد علی خاں، لطیف الدین احمد، جلیل قدوائی، مجنوں گورکھپوری اور خواجہ منظور حسین شامل ہیں۔ آزاد تلامذہ خیال اور تحیر کی تکنیک کے استعمال کا تعارف ایڈگر ایلن پوپ کی تحریروں کے تراجم سے ہوا اس ضمن میں حجاب اتیار علی، مسز عبدالقادر اور مجنوں گورکھپوری کے نام اہم ہیں۔ روسی نثری ادب کی کاٹ دار اور بے مہر حقیقت پسندی اور فرانسیسی نثری ادب میں اذیت پسندی کی سرحدوں کو چھوئی ہوئی حقیقت پسندی نے ایک خاص اسلوبیاتی شاہکار جنم دیا۔ اس شاہکار کو ہم منٹو کے نام سے جانتے ہیں جس کی تحریروں پر چیخوف، موپساں اور نلشائی کے اثرات واضح ہیں۔ علامت نگاری معروف مغربی مصنفین کی تحریروں کا ایک وصف ہے جو مترجمین کے توسط سے ہم تک پہنچا اور اس تکنیک کو بعد ازاں غلام عباس، انور سجاد اور انتظار حسین نے چابکدستی سے ہمتا۔ افسانوں کے تراجم سے اردو میں افسانوں کی طبع زاد روایت بھی مستحکم ہوئی۔ اردو میں معاصر ادبی تراجم کے حوالے سے دیکھا جائے تو ہسپانوی ادب سے بالواسطہ تراجم اپنی مخصوص طلسماتی فضا کے ساتھ پابلو ودا کی نظموں، اور حال ہی میں آنجنمانی ہونے والے گیریل گارسیا مارکیز (Gabriel Garcia Márquez) کے علاوہ پائلو کوہیو (Paulo Coelho) کے تراجم کو بہت مقبولیت حاصل ہوئی ہے۔

حامد بیگ اردو میں ادبی تراجم کی ابلاغی عطا کے حوالے سے یوں رقم طراز ہیں:

اردو میں مغربی زبانوں سے تراجم کا جائزہ اس بات کو ثابت کرتا ہے کہ اردو زبان و ادب کی وسعت اور گہرائی اور گیرائی میں اخذ و ترجمے کا خاصا اہم کردار رہا ہے۔ مثلاً یہ کہ ادبی تراجم نے نئے اسالیب بیان کو جنم دیا، نئے طرز احساس کو ابھارا، پیرایہ بیان میں صلابت، متانت اور استدلال پیدا کیا اور پیرایہ اظہار کے نئے نئے سانچے فراہم کیے۔ نیز یہ کہ نئی اصناف سے آشنا ہی نہیں کیا بلکہ ان اصناف کو فنی وقار بھی بخشا۔<sup>۳۴</sup>

## مشینی تراجم

چونکہ ”تراجم انفرادی شوق اور شخصی سعی سے آگے بڑھ کر ٹیکنالوجی کے دور میں داخل ہو چکے ہیں یعنی کمپیوٹر کے ذریعے تراجم کیے جا رہے ہیں“<sup>۳۵</sup> اس لیے یہاں مشینی ترجمے کا تذکرہ بے محل نہ ہوگا جس میں کمپیوٹر کی یا داشتوں کو استعمال کرتے ہوئے ایک زبان کی معاملات کو دوسری زبان میں منتقل کرنے کی کوشش کی جاتی ہے۔ ایسی ایک نمایاں کوشش گوگل کا آن لائن ٹرانسلیشن سافٹ ویئر ہے لیکن دیگر زبانوں سے اردو میں تراجم خاصے مابین اور بے ڈھب ہوتے ہیں۔ اس کی ایک وجہ شاید یہ بھی ہے کہ ابھی اردو نے انٹرنیٹ پر بھرپور طریقے سے اپنا اظہار نہیں کیا۔ اس کے مقابل فارسی اور عربی کہیں آگے نکل چکی ہیں۔ دوسری وجہ یہ ہے کہ چونکہ اس کی ایجاد مغرب میں ہوئی ہے لہذا اس میں مغرب کی لسانی اور کسی حد تک تہذیبی قدروں کا خیال رکھا گیا ہے نتیجتاً مختلف مغربی زبانوں کے باہمی تراجم کا معیار کہیں زیادہ بہتر ہے۔ دیگر زبانوں سے اردو میں، اردو سے دیگر زبانوں میں تراجم کے لیے گوگل کو ابھی بہت سی اردو سیکھنا ہوگی۔ ایسی ہی ایک کوشش مائیکروسافٹ کا ”بنگ ٹرانسلیٹر“ (bing translator) بھی ہے جس کے بارے میں کمپنی کا دعویٰ ہے کہ ایک عشرے کی تحقیق پر مبنی یہ ”مشینی مترجم“ زیادہ لچک کا حامل ہے اور یہ زیادہ بہتر طور پر خود کا طریقے سے ”سیکھ کر روانی سے ترجمہ کر سکتا ہے۔ ہمارے تجربے میں آیا ہے کہ اردو بول چال کے حوالے سے مشینی تراجم بہتر طور پر معاملات کو منتقل کر سکتے ہیں لیکن علمی اور تحریری معاملات ابھی بہت دور کی بات ہے۔ دونوں پلیٹ فارمز کے مشینی تراجم کا جائزہ لینے سے ایک اور اہم بات یہ سامنے آتی ہے کہ جہاں اردو سے انگریزی میں تراجم کا معیار کافی خراب ہے وہیں انگریزی سے اردو میں تراجم نسبتاً زیادہ بہتر ہیں۔ یہ کیفیت اردو سے انگریزی اور انگریزی سے اردو میں تراجم کی سرگرمی کے براہ راست متناسب ہے۔ مزید برآں پیچیدہ ادبی متون کی ماورائے معاملات پر تو ایک طرف یہ مشینی تراجم موزوں حد تک معاملات (ادائے مطلب) کی پرت کی منتقلی کے اہل بھی نہیں ہیں۔

## تخصیص

کسی بھی زبان کی ابلاغی استعداد کے فروغ میں ترجمے کی مختلف روایتوں کا اہم کردار ہے۔

ترجمے کی بدولت ہی مختلف زبانوں، ادبیات، تہذیبوں، روایتوں اور ثقافتوں میں لین دین ہوتا ہے۔ اردو کی ابلاغی استعداد کی وسعت اور فروغ میں بھی ترجمے کا نمایاں کردار ہے لیکن بد قسمتی سے اردو میں ترجمے کی سرگرمی کے سائنسی اور مفصل جائزوں کی کمی رہی ہے حال آنکہ ان جائزوں سے ان مقامات کی نشاندہی ممکن ہو سکتی تھی جن سے مترجم کو شعوری طور پر بچ کر گزرنے چاہیے۔ اس مضمون کا مقصد ترجمے کے عمل کے انہی نمایاں پہلوؤں کو روشنی میں لا کر مترجم کی سعی میں اس کی معاونت کرنا ہے۔

## حوالہ جات

- ۰۔ پی ایچ ڈی اسکالر، شعبہ اردو، فیڈرل اردو یونیورسٹی، کراچی۔
- ۱۔ بحوالہ ناصر عباس نیر، متن سیاق اور تناظر (اسلام آباد: پوسٹ اکیڈمی، ۲۰۱۲ء) ص ۱۳۔
- ۲۔ شیخ عبدالرشید، "افسانوی ادب کے تراجم: مسائل اور مشکلات" روزنامہ پاکستان (۱۸ فروری ۲۰۱۳ء)؛  
<http://dailypakistan.com.pk/columns/18Feb-2014-77462>
- ۳۔ سجاد باقر رضوی، "ترجمہ اور اس کے مسائل" تحفہ سیب اشاعت خاص، شمارہ ۳۹ (جون ۱۹۸۶ء) ص ۳۷۔
- ۴۔ فکی جسٹن، "پاکل کے اردو تراجم: کہانی سے حقیقت تک"، خیابان جامعہ پشاور شمارہ ۲۲ (۲۰۱۰ء)؛  
[http://www.khayaban.pk/2010\\_Bahar\(Issue\\_22\)/04\\_pinky\\_justin.html](http://www.khayaban.pk/2010_Bahar(Issue_22)/04_pinky_justin.html)
- ۵۔ طارق محمود، "اردو کے سائنسی اور ٹیکنالوجی تراجم کا جائزہ" اردو زبان میں ترجمے کے مسائل مرتب اعجاز رائی (اسلام آباد: مقتدرہ قومی زبان، ۱۹۸۶ء) ص ۵۱۔
- ۶۔ ایضاً۔
- ۷۔ ایضاً۔
- ۸۔ ایضاً، ص ۵۲۔
- ۹۔ ایضاً۔
- ۱۰۔ ایضاً۔
- ۱۱۔ مرزا حامد بیکہ مغرب سے نثری تراجم (اسلام آباد: مقتدرہ قومی زبان، ۱۹۸۸ء) ص ۲۲۳۔
- ۱۲۔ بلال احمد زبیری، "سماجی علوم کا ترجمہ: مسائل اور مشکلات" اردو زبان میں ترجمے کے مسائل، ص ۱۲۷۔
- ۱۳۔ طارق محمود ص ۵۲۔
- ۱۴۔ صفدر علی، اصول تحقیق و تدوین (لاہور: فاروق سنز، ۱۹۹۹ء) ص ۲۱۲۔
- ۱۵۔ ایضاً، ص ۲۱۳۔



- ۱۶۔ قاسم یحیٰی، ”اردو میں تراجم: نئی ضروریات اور مسائل“ (۹ دسمبر ۲۰۱۲ء)۔ ۴
- http://nlpd.gov.pk/uakhbareurdu/december2012/Dec\_9.html
- ۱۷۔ رؤف پارکچہ، مرتب اردو لغات: اصول اور تنقید (کراچی: فضلی سنز پرائیویٹ لمیٹڈ، ۲۰۱۲ء)، ص ۲۱۲۔
- ۱۸۔ فلیش انجم، فن ترجمہ کاری (کراچی: انجمن ترقی اردو، ۱۹۹۵ء)، ص ۱۳۹۔
- ۱۹۔ بحوالہ مظفر علی سید، ”فن ترجمہ کے اصولی مباحث“ اردو زبان میں ترجمے کے مسائل، ص ۳۲۔
- ۲۰۔ ایضاً، ص ۳۵۔
- ۲۱۔ ایضاً۔
- ۲۲۔ محمد حسن عسکری، ستارہ یابدیان (کراچی: مکتبہ مارت رنگ، ۱۹۶۳ء)، ص ۱۶۶۔
- ۲۳۔ ایضاً، ص ۱۷۲۔
- ۲۴۔ ایضاً۔
- ۲۵۔ ایضاً، ص ۱۶۹۔
- ۲۶۔ ایضاً، ص ۱۷۰۔
- ۲۷۔ جمیل جالبی، ایلیمنٹ کے مضمین (لاہور: سنگ میل پبلی کیشنز، ۲۰۰۶ء)، ص ۹۔
- ۲۸۔ سجاد باقر رشوی، ”افسانوی ادب کے تراجم: مسائل اور مشکلات“ اردو زبان میں ترجمے کے مسائل، ص ۱۹۹۔
- ۲۹۔ مرزا حامد بیگ، ”اردو زبان میں ادبی تراجم کا جائزہ“ اردو زبان میں ترجمے کے مسائل، ص ۸۹۔
- ۳۰۔ ایضاً۔
- ۳۱۔ ایضاً، ص ۸۱۔
- ۳۲۔ ایضاً، ص ۸۵۔
- ۳۳۔ ایضاً۔
- ۳۴۔ مرزا حامد بیگ، مغرب سے نثری تراجم، ص ۳۸۔
- ۳۵۔ سلیم اختر، اردو زبان کیا ہے؟ (لاہور: سنگ میل پبلی کیشنز، ۲۰۰۳ء)، ص ۳۳۲۔

## مآخذ

- اختر، سلیم۔ اردو زبان کیا ہے؟۔ لاہور: سنگ میل پبلی کیشنز، ۲۰۰۳ء۔
- انجم، فلیش۔ فن ترجمہ کاری۔ کراچی: انجمن ترقی اردو، ۱۹۹۵ء۔
- بیگ، مرزا حامد۔ ”اردو زبان میں ادبی تراجم کا جائزہ“۔ اردو زبان میں ترجمے کے مسائل۔ مرتب انجمن زراعی۔ اسلام آباد
- مقتدرہ قومی زبان، ۱۹۸۶ء، ص ۹ تا ۹۴۔
- \_\_\_\_\_۔ مغرب سے نثری تراجم۔ اسلام آباد: مقتدرہ قومی زبان، ۱۹۸۸ء۔
- پارکچہ، رؤف۔ مرتب اردو لغات۔ کراچی: فضلی سنز پرائیویٹ لمیٹڈ، ۲۰۱۲ء۔
- جالبی، جمیل۔ ایلیمنٹ کے مضمین۔ لاہور: سنگ میل پبلی کیشنز، ۲۰۰۶ء۔

- جسٹس، جکی۔ ”پائیل کے اردو تراجم: کہانی سے حقیقت تک“۔ خیابان جامعہ پشاور شمارہ ۲۲ (۲۰۱۰ء)۔
- رشی، سجاد باقر۔ ”افسانوی ادب کے تراجم: مسائل اور مشکلات“۔ اردو زبان میں ترجمے کے مسائل۔ مرتبہ انجاز رائی۔ اسلام آباد: مقتدرہ قومی زبان، ۱۹۸۶ء، ص ۱۷۹ تا ۲۰۲۔
- \_\_\_\_\_۔ ”ترجمہ اور اس کے مسائل“۔ تحفہ سیب اشاعت خاص، شمارہ ۴۹ (جولن ۱۹۸۶ء)۔
- زہری، بلال احمد۔ ”سماجی علوم کا ترجمہ: مسائل اور مشکلات“۔ اردو زبان میں ترجمے کے مسائل۔ مرتبہ انجاز رائی۔ اسلام آباد: مقتدرہ قومی زبان، ۱۹۸۶ء، ص ۱۲۵ تا ۱۳۳۔
- سید مظفر علی۔ ”مثنیٰ ترجمہ کے اصولی مباحث“۔ اردو زبان میں ترجمے کے مسائل۔ مرتبہ انجاز رائی۔ اسلام آباد: مقتدرہ قومی زبان، ۱۹۸۶ء، ص ۳۱ تا ۶۳۔
- عبدالرشید شیخ۔ ”افسانوی ادب کے تراجم: مسائل اور مشکلات“۔ روزنامہ پاکستان (۱۸ فروری ۲۰۱۳ء)۔
- عسکری، محمد حسن۔ ستارہ یابدیان۔ کراچی: مکتبہ سات رنگ، ۱۹۶۳ء۔
- علی، صفدر۔ اصول تحقیق و تدوین۔ لاہور: فاروق سنز، ۱۹۹۹ء۔
- محمود طارق۔ ”اردو کے سائنسی اور طبی تراجم کا جائزہ“۔ اردو زبان میں ترجمے کے مسائل۔ مرتبہ انجاز رائی۔ اسلام آباد: مقتدرہ قومی زبان، ۱۹۸۶ء، ص ۴۷ تا ۷۳۔
- نیر، ناصر عباس۔ متن سیاق اور تناظر۔ اسلام آباد: پورپ اکیڈمی، ۲۰۱۲ء۔
- یعقوب، قاسم۔ ”اردو میں تراجم: نئی ضروریات اور مسائل“ (۹ دسمبر ۲۰۱۳ء)۔

M. Ikram Chaghatai \*

## **Beginning of Oriental Learning in British India (According to the Report, 17<sup>th</sup> January 1824)**

In the beginning of the nineteenth century, Lord Lake (d. 1808) captured Delhi (1803), the metropolis of the Mughal Empire. Soon the English East India Company established its hegemony and a policy of indirect rule was followed under the guise of the Resident. The British authoritative persons made no drastic changes in the prevalent circumstances but very slowly and cautiously moved ahead. Apart from the other spheres of life, they decided to continue with the previous system of education but within a decade or so their policy gradually changed. For adopting the new educational policy, they first established a General Committee of Public Instruction (Calcutta) and Local Agency offices, functioning under this newly-constituted Committee, in the big cities of UP like Delhi, Agra, Benares etc. About 1820, it was decided to have an extensive survey of the existing situation of the centres of Islamic learning in Delhi, so that in the light of recommendations, a new or revised educational policy could be adopted. For this purpose, the Secretary, General Committee of Public Instruction, issued a printed circular (12 September 1823) for getting information about the educational institutions situated in the big cities of northern India. For Delhi, the Secretary, Local Agency, was deputed to submit a detailed report relating to his city. In the following pages, this very significant and still unpublished report about the history of oriental education in India has been reproduced.

Some salient aspects of this Report are as follows:

- i) It covers almost all the centres of Islamic learning, both public and private, the number of their teachers, students, teaching methods, administrative measures, the text books and their decaying circumstances.
- ii) It proposes, for the first time, to introduce initially European science and literature along with the centuries-old traditional subjects of Islamic learning. In this perspective, the Report tries to synthesize the Western and Eastern educational systems for the ultimate benefit of the rulers and the ruled.
- iii) This Report strongly emphasizes the dissemination of ‘useful knowledge’ among the natives—a term used in England during the 1820s and widely adopted in most of our educational institutions from Delhi College to Sir Sayyid Ahmad Khan’s Scientific Society.
- iv) It proposes accelerating the process of translating the scientific works of English into Oriental languages.
- v) It also recommends to establish an institute on the site of the old *madrasa* near Kashmiri Gate named “The Delhi Government College”, commonly known as Delhi College, with the facility of accommodation of teachers and students.
- vi) For the headship of the department of Islamic studies of this proposed college, the name of Shāh ‘Abd al-‘Azīz, the eldest son of Shāh Walīullah, was nominated but on his refusal, his most promising pupil was selected.
- vii) The Report also recommends the monthly salaries and stipends of all teachers and students of the Delhi College respectively.

\* \* \*

Now, the text of the above-mentioned Report with annotations is as under:

**From J. H. Taylor, Secretary to the Local Agency, to H. H. Wilson, Secretary and Junior Member of Committee of Public Instruction, Fort William, Calcutta. Dated, Delhi Local Agency Office, the 17 January, 1824.<sup>1</sup>**

Sir,

The delay which has occurred in replying to your printed circular, dated the 12 September last, to the address of the Agents at Delhi, has been principally occasioned by the difficulty of collecting the different heads of information, called for by the Committee of Public Instruction which required both time and consideration before they could be procured and arranged in a useful and satisfactory form. I have now the honour under the direction of the Local Agents for this Division, to submit the following report as the result of their enquiries and deliberations.

2. The annexed statement exhibits in one view the number of places of instruction, both public and private, subsisting at present in this city, the number of the teachers and the scholars, the books on sciences, which form the object of study and the means by which these various seminaries and teachers are supported.

3. By far the greater portion are private scholars, begun and conducted by individuals of studious habits, who have made the cultivation of letters, the chief occupation of their lives, and by whom the profession of learning is less followed as a means of livelihood than undertaken as a meritorious work, productive of moral and religious benefits to themselves and their fellow creatives. Few accordingly give instruction on any stipulated remuneration of a pecuniary nature and what they may receive is both tendered and accepted, in the light of an interchange of kindness and civility, between the master and his disciple.



4. The aggregate number of those who resort to the private schools is extremely limited for the population of this city. The pupils are seldom or never permanent residents under the roof of their masters. Their attendance and application are guided by the mutual inclination and convenience of both parties, neither of whom are placed under any system or particular rule of conduct. The success and progress of the scholar depend entirely on his own assiduity, the least dispute or disagreement, which must often occur, puts an end to studies, that perhaps uninterrupted has soon been crowned with success, no check being imposed on either party and no tie subsisting between them, beyond that of casual reciprocal advantages, which a thousand accidents of frequent recurrence are ready to weaken or dissolve, causes which not only render a proper estimate of the benefits of such a desultory and capricious mode of education, a matter of difficulty, but point out the necessity of rendering the professors of learning as well as the pupils to a certain degree responsible of some controlling authority.

5. The objects of study in these private schools comprise the knowledge of the Persian and Arabic languages, the perusal, understanding, and committing to memory of their sacred volume the Kuran [Qur'ān], its doctrines, and the traditions of Mahomet [Muhammad], the Mohamedan law and the Oriental classics generally, such a proficiency in the Persian tongue as may enable the students to earn a livelihood appears, however, to form his chief aim.

6. With reference to the institutions of a public nature such as the College of Gazuoddeen Khan [Ghāzi al-Dīn], the Cashmere Musjid [Kashmīr Masjid] College, the Musjid of Nawab Roushunod Doula [Navāb Raushan al-Daula], the Mudursa [Madrasa] of Iradutmund [Irādatmand] Khan, and others of less note, the whole of these are in a state of deplorable neglect, and some in complete ruins, none possesses at present any source of revenue for their maintenance and support, the endowments originally assigned for this purpose by charitable persons, for almost every one of them having, during the various

revolutions of Government, been seized, and appropriated by the cupidity of individuals or by the arbitrary rules of different periods, beyond the powers at present of recovery or redemption and the instruction still given in some of these neglected places not in a state of absolute dilapidation, is confined to a very limited number of usually grown-up persons, who resort to them as interest or inclination leads them, seldom residing in the foundations or adhering to any regular plan, either in their attendance or studies.

7. The melancholy state of ruin and decay into which these once important and celebrated seats of learning have fallen, must be attributed to the distracted state of public affairs and the frequent political vicissitudes which have agitated these regions, as well as the total absence of encouragement or support on the part of the administration of the country. Commerce seems to absorb the faculties and to engross the attention of the Hindu portion of the inhabitants, and the few who still cultivate the sciences, are to be found among these Moslem families who have survived the wreck of fortunes, or the spoliation of former tyrannic governments. Thus learning reduced to her lowest ebb, had perished in the city, but for the disinterested labours of these few praise-worthy, the obscure individuals noticed in the statement, who without the support of the rich or the countenance of the great, have by their almost unaccountable devotion to her cause, still watched over her welfare, under every depressing circumstance of indigence and wretchedness.

8. The enquiries set on foot in consequence of your Committee's letter, I need hardly add, have revived the sinking hopes of these unfortunate votaries of the sciences and I proceed with pleasure to state the sentiments of the Local Agents. The means best calculated to carry the beneficent views of the Government into effect and to submit their suggestions on the occasion for the approval and sanction of the Government, through the kind medium of your Committee.

9. The Local Agents are of opinion that any attempt at the introduction of an acquaintance with the European's science and

literature, will not probably prove useless and abortive, so long as its advantages are not rendered in a very sensible and obvious manner, the *interest* of the natives.

10. The incentive to the acquisition of knowledge, as far as it proceeds from a desire and thirst for moral and intellectual improvement alone, they are clearly of opinion, can hardly be supposed capable of itself, to actuate a people so deplorably sunk in ignorance and darkness as those whom it is the humane wish of the Government to enlighten.

11. The Agents can neither collect from their own experience, such enquiries and discussions, as they have been led to make, nor offer it as the result of their acquaintance with the history of the country, that in India knowledge was ever sought after, with the primary view of attaining its intrinsic qualities, the amelioration and elevation of the human character; but on the contrary that the patronage and countenance of the great, the encouragement of the state afforded in the shape of donations and charity, for the maintenance of students and public seminaries, and perhaps a stronger and more powerful stimulus than either of these, the throwing open some field of livelihood, as the ulterior reward of successful application and excellence in any of the branches of useful knowledge,<sup>2</sup> appear generally to have operated as the influencing natives with the natives, for the cultivation of such of the arts and sciences as have best flourished amongst them.

12. The Agency are not aware of any such inducement having been held out by the Government or the Committee of Instruction, superior literary attainments create for the natives, at this day no specific claims to the favour or consideration, or protection of the Government. Proficiency in their own sciences and literature, is not by any recognized rule of the Government, made to them the means of access to any honours and privileges, or distinction or what would speak home to every man's bosom to any of the professions in life.

13. To the want of some such motive to impel a half-civilized people, like the natives of India, must in a great

measure be ascribed the failures which have so uniformly attended almost every philanthropic scheme hitherto undertaken for the dissemination of useful information amongst them.

14. The numerous translations into the Oriental tongues of works of science from the English language and the various benevolent labours of the different societies established for the spread of knowledge among our Eastern fellow, subjects, appear to the Agency, as far as their observation goes, to have met with a success so slow, so discouraging and so disproportionately inadequate, to the furtherance of the views contemplated as to point out to every reflecting mind, the existence of some great and radical defect in the plans hitherto adopted, or of some fatal obstacles that yet remain to be discovered.

15. What these may be, the more ample means of establishing enquiry possessed by your Committee, must qualify it in a permanent degree, to detect and remove. The Local Agents, however, cannot resist the price of the impression on their minds that much of the failure and disappointment hitherto experienced in this field of benevolence, are mainly imputable to the cause they have been noticing.

16. Accordingly among the expedients that might be suggested in view to overcome the utter indifference and apathy of the natives to the cultivation and acquirement of knowledge (an indifference which experience has shown the greatest facilities can be offered to them, are incapable of obtaining). The members of the Agency feel persuaded, none would prove more effectual than enactment of some regulation by the legislature, which would render such natives alone eligible to participate offices, in the various departments, under the Government, as after having studied and undergone a course of public instruction in some of the collegiate establishments under the immediate auspices of the Government shall have attained testimonials of proficiency, in some of the essential branches of the European arts and sciences.

17. The election, for instance, in the civil department of the service of native officers of the description of Sudder Ameens

[Sadar Amins], Moonsiffs [Munsifs], Monshees [Munshis], Tuhseeldars [Tahsildars], Shirishtadars [Sarishtadars], Wakeels [Vakils] etc. etc. seems at present to depend on the interest or the fortuitous good luck, of the candidates, rather than to be guided by any regard to their moral and intellectual attainments.

18. In the military branch of the service too, although in European Corps literary acquirements, regulated in some degree the preferment of the private men, in the native regiments, no such notice is taken in the vast majority of promotions, of totally ignorant and unlettered individuals to the responsible grade of warrant or non-commissioned officers.

19. Whilst, then, such little attention is shown, and such small value placed a mental or moral accomplishment, while these, in fact, are notoriously understood to yield no peculiar right to the favours, to the honours, to the privileges or to places of emolument, which the Government of the country might bestow, as the encouraging need of literary excellency, the faint success of endeavours to enlighten a demi-barbarous people, like that of British India, cannot excite much surprize.

20. An advertence too, to the causes which have contributed to the stability and success of the generality of the public academical institutions of our own country, well illustrates the fact, that the measure of their prosperity and the scope of their national utility, have ever been commensurate with the extent of certain peculiar rights, privileges and immunities guaranteed to them by the law of the land.

21. If no specific ulterior advantages are to accrue to those, who study in a public seminary, beyond the mere acquirement of knowledge, no doubt such as study solely with that view, may resort to it, but how exceedingly limited their number must be, the Committee will observe by a reference to the public institutions, noticed in the statement, and by considering how few will be found, willing to enter upon a course of education, so opposite to their prejudices, and so much at variance with their preconceived notions, as that which to be productive of any adequate benefit, must be pursued in any institution, the



Government may establish. It is *here* that the necessity of making it the interest of individuals, to adopt our system in preference to the erroneous, defective, desultory and almost worse, than useless one, they at present follow, appears most urgent and conspicuous.

22. Next to the expediency of rendering the acquirement of knowledge in the Government institutions, by some arrangement the certain means of livelihood and advancement in the service of the state, the Agents would suggest, the maintenance at the *public* expense of such as are poor and indecent, both in conformity with a usage of very general prevalence in the country, and in view to extend the benefits of education, to the offspring of that class of the people, whose subsistence chiefly depends on personal industry.

23. In order to carry into operation the plan of establishing a public institution for instruction at Delhi, in pursuance of the humane views of the Government, the Local Agents desire me to submit with the foregoing observations, the following suggestions for the approbation and sanction of the Government, through the favourable recommendation of your Committee.

24. "That the ancient Mudursa [Madrasa] of the Cashmere Musjid [Kashmir Masjid] being the best suited to the purpose of any other place, under the control of the Agency, and consisting of 84 apartments with Verandas, for the accommodation of students and professors, be put in the state of complete repair, and to be denominated "The Delhi Government College".

25. "That out of the number of teachers and professors of learning in this city, but particularly from those mentioned in the statement (as their past laudable services, appear fully to entitle them to a participation in the benefits of the projected arrangements) twelve persons be selected after the due enquiry into their qualifications, for the purpose of giving instructions in the College."

26. "The erudition of Moulvee Shah Abdool Uzzeez Sahib,<sup>3</sup> as a doctor of Mohamedan law and theology and his reputation for sanctity of life and love of literature, being held in

the highest estimation not only in this city of his birth, and all over India, from the most distant parts of which scientific men resort to his school of philosophy to complete their researches and to satisfy their doubts, nothing would have been more desirable than to place at the head of the suggested institution, so eminent a character, his reiterated refusals, however, to exchange the independence of literary retirement, for the cares of a public life, forbid the repetition of further overtures accordingly Moulvee Rusheedod Deen Khan Sahib,<sup>4</sup> the most distinguished pupil of Shah Abdool Uzzeez, and certainly at present reputed next in degree to his master in Oriental lore, and also like him the head of an academy of speculative philosophy, criticism and theology, would appear the fittest person for the chief professorship in the College. This native gentleman is allowed 500 Rupees per mensem by Government in compensation for a Jaghire [Jāgīr] of 2400 Rupees settled on his ancestors, during a former administration, for their learning and virtue. The appearance of such a man at the head of the establishment, would not only dissipate all that alarm, which the very name of an *English School* would undoubtedly create but would conciliate all ranks of the inhabitants of the new institution.

27. “That the number of scholars to be admitted to the benefits of the College before the present limited to 300.

“That the salaries of the twelve teachers be, for the present, fixed at 400 Rupees per mensem.

28. “That out of 300 students one hundred for the present be maintained at the public expense, at the rate of 3 Rs. each 300 rupees per mensem.

29. “That as the cultivation of the European arts and sciences, should be introduced as early as practicable, your Committee be solicited to obtain from the Calcutta School Book Society, for the use of College, an adequate supply of approved translations of elementary and such other suitable works as may be deemed requisite and proper.

30. “That Mr. Taylor, Secretary to the Local Agency in the Delhi territory, be appointed Secretary to the Delhi College also.”

31. With respect to the funds at the disposal of the Agency which can be devoted to the revival of the Mudursa [Madrasa] of the Cashmere Musjid, they direct me to state that at present they amount to only about 3000 or 3500 Rupees per annum, chiefly realized from the rents of escheat and Lawaries property. The enquiries were led to make, however, in conformity with the 19 Regulation of 1810 under which they act, hold out every prospect of a very considerable accession, being soon made to the funds above noticed.

32. Considering therefore their own present means and prospects and relying with confidence on the hopes held out by the resolutions of Government, passed on the 17th July last [1823], for the appropriation of one Lac of Rupees to the purposes of public education, the Local Agents feel satisfied that your Committee will contribute its willing aid towards the accomplishment of the arrangement suggested in the present communication.

33. When the members of your Committee recall the prosperous eras of her past history, to their recollection and recognize “Delhi as the once splendid metropolis of this vast empire”, celebrated as the chief patroness of the arts and sciences, throughout the eastern quarter of the Globe, crowded by the youth of her flourishing dominions, resorting to her as the nursery of Oriental literature and sending forth from the classic soil, their poets and philosophers noticed in the margin who to this day adorn the pages of her annals and place before their imagination, the wreck of the many academic institutions, enumerated in the statement most assuredly those remains of the princely munificence bestowed on the cultivation of letters, all desolate and in ruins, those venerable monuments of the learning of an age gone by now mouldering into decay, will awaken the sympathy of your Committee, the appointed guardians of the

mental improvement of a people, and secure to Delhi her portion of the boon set aside by the beneficence of the Government.

I have the honour to be.”

## POSTSCRIPT

“I beg leave to add the following remarks (in which Mr. Thomas,<sup>5</sup> the city magistrate fully concurs) that in so large populous and ancient city as Delhi, the number is very considerable, of those families which have been reduced by sudden and violent changes of fortune, from a condition of ease and affluence to comparative penury and want, and the members of which prefer a precarious miserable existence, to embracing any of the meaner avocations in life, in violence to their early habits and prepossessions. Thus constituting a class of people, who are often by their peculiar circumstances and necessity, urged to the commission of crimes, and misdemeanors. To rescue in time such unfortunate beings, from the paths of vice or the allurements of guilt, no sanctuary could be more appropriate than the projected institution. Indeed although to the superficial observer, the ostensible object of the institution, may simply seem the communication of useful knowledge, yet its essential ends the gradual reformation of life and manners and the inclination of sound principles of virtue and morality amongst the natives (of however slow imperceptible or remote accomplishment) are consequently certain and infallible as they are subservient to the happiness of the people. Among the variety of important advantages, therefore to be expected from the establishment of the kind now proposed perhaps there is none to be placed in competition with the decrease of vice, profligacy and crime, which may be anticipated as the certain result of its influence and operation on the minds of those admitted to the participation of its benefits.”<sup>6</sup>

(In: Board’s Collections. 25694-25696 (1826-1827). Vol. 909. Oriental and India Office Collections, British Library (formerly

India Office Library, London). No. F/4/909. Document No. 25694).

---

## NOTES

\* Researcher and historian, Lahore.

<sup>1</sup> Here, it seems rather relevant to know briefly about the biographical sketches of J. H. Taylor, the author of this Report and H. H. Wilson, to whom it was sent.

Though J. H. Taylor was the Secretary of the Local Agency (Delhi) in 1824, but very scanty information is available about his life. On the basis of contemporary record, still preserved in the British Library, he was born in India of a native woman and for this reason he called himself an 'East Indian'. He served in the Marhata army but was pensioned off. Then, he was employed as an assistant collector of land revenue (Delhi Division) and, on promotion, as Deputy Collector of the Delhi district. In this capacity, he had long been engaged in the settlement of lands and investigation of the rent-free tenure. Therefore, he had an extensive information of the localities and communities of Delhi.

As a consequence of this Report, after a year (1825) the Delhi College was founded and the Reporter was appointed the Secretary of this institute, as recommended by the 'Local Agents' (see clause 30). After three years an English class was added (1828), called Delhi Institute, and Taylor generally headed the College as well as the Institute as a superintendent. In 1840 questions were raised about the functioning of the Delhi College. In 1841, James Thomason (1804-1853), Lieutenant-Governor of the North-Western Provinces, visited the College to assess the standard of the teachers and students and made drastic changes in the administrative and academic set up of the College.<sup>a</sup> Taylor was transferred to the commissioner's office, Delhi, as an uncovenanted assistant and a new person was named principal and not called superintendent and head-master. After a few years when the second principal of the College, Dr. Aloys Sprenger (from 1845-1847), was posted as temporary extra-assistant to the Resident at Lucknow and assigned to compile a catalogue of the Libraries of the Kings of Oudh, Taylor again took charge of the College as an officiating principal.<sup>b</sup>



- [(a) Thomason's Minute on Agra and Delhi Oriental Colleges, in J. Kerr, *A Review of Public Instruction in the Bengal Presidency, from 1835 to 1851*. Pt. II, (London, 1853), Appendix V.
- (b) See the letter of Khuda Bakhsh, a student of the College, written to A. Sprenger (dated 26 Sept. 1848) that clearly shows his close association with Maulvi Muhammad Baqir, the father of Muhammad Hussain Azad (copy attached).]

During the riots of 1857, Taylor was holding the principalship of the College and was murdered by the native warriors, but he was not J. H. Taylor but Francis Taylor, who was one of the informants and close friends of Garcin de Tassy (d. 1878), a renowned orientalist and a historian of Urdu literature. In one of his annual lectures (1857) he writes:

Parmi ceux qui méritent d'être distingués de la foule, je dois citer mon ami M. Francis Taylor, que j'ai mentionné dans mon allocution de l'an passé, comme celui à qui je devais la liste des ouvrages hindoustanis récemment publiés à Delhi. M. F. Taylor était le principal du collège des natifs de la malheureuse capitale de l'Inde, de ce collège qui comptait trois cents élèves, auxquels on enseignait les mathématiques et l'astronomie d'après les principes, mais les langues et les sciences de l'Orient d'après les principes asiatiques. C'est sur M. Taylor que je comptais principalement pour me tenir au courant du mouvement littéraire des provinces nord-ouest. En effet, il était mon correspondant le plus assidu et le plus obligeant, et comme il avait une connaissance parfaite de l'hindoustani, qu'il fréquentait les Indiens lettrés, avec lesquels il pouvait s'entretenir facilement, on sent combien il devait m'être utile pour les renseignements littéraires dont j'avais besoin. Son amitié pour les natifs ne l'a pas sauvé du massacre général de Delhi, et il a été tué le 10 mai, laissant une jeune veuve et des enfants en bas âge. C'est une perte réelle pour la littérature hindoustanie qu'il affectionnait et à laquelle il rendait de grands services; car, continuant l'œuvre des hommes de mérite que l'avaient précédés dans l'administration du collège de Delhi, M. M. Boutros et Sprenger, il a encouragé la composition d'ouvrages hindoustanis (urdu et hindi) tant originaires que traduits du persan et l'arabe, du sanscrit et de l'anglais.

(Discours de M. Garcin de Tassy, 10 Dec. 1857, p. 11; also in *La langue et littérature hindoustanie de 1850 à 1869*. 2<sup>nd</sup> ed., (Paris, 1974).

اردو ترجمہ:

[1857ء کے] ان مقتولین کے انہو میں جو لوگ خصوصیت کے ساتھ قابل ذکر ہیں، ان میں میرا ایک دوست مسٹر فرانسس ٹیلر ہے۔ میں نے اپنے گزشتہ سال کے خطبے میں اس کا تذکرہ کرتے ہوئے کہا تھا کہ انھوں نے میرے لیے جدید اردو کی تازہ ترین مطبوعات کی فہرست فراہم کر کے بھیجی تھی۔ مسٹر فرانسس ٹیلر دیسیوں کے کالج کا پرنسپل تھا جو اس بد نصیب دارالحکومت دہلی میں واقع تھا۔ اس کالج میں تین سو طلبا تھے۔ ان طلبا کو ریاضی، ہیئت، یورپی اصول پر پڑھائے جاتے تھے اور مشرقی علوم السنہ کی تعلیم ایشیائی اصول پر دی جاتی تھی۔ اضلاع شمالی و مغربی کی علمی و ادبی ترقی کی تمام اطلاعات مجھے مسٹر ٹیلر کی عنایت سے ہوئی تھیں۔ حقیقت میں یہ شخص بڑے لطف و کرم اور تندہی سے مجھ سے خط و کتابت کا سلسلہ جاری رکھتا تھا اور چونکہ ہندوستانی زبان کا وہ بڑا ماہر تھا اور اہل علم ہندوستانیوں کے پاس اس کی آمد و رفت تھی کہ جن سے وہ اردو میں بلا تکلف بات چیت کر سکتا تھا، اس لیے اب تم خود اندازہ کر سکتے ہو کہ میرے لیے اس کا وجود ہندوستان کی علمی اور ادبی ترقیات کے متعلق کس قدر کارآمد اور فائدہ رساں تھا۔

دیسیوں سے اس کا میل جول کچھ کام نہ آیا اور دہلی کے قتل عام میں ۱۰ مئی کو نشانہ اجل ہو گیا اور جوان بیوہ اور خور و سال بچی چھوڑ کر اس کی موت ہندوستانی ادبیات کے حق میں ایک حادثہ ہے۔ ادب اردو سے اس کو عشق تھا اور اس نے اس کی بڑی خدمات انجام دیں۔ اول تو یہی خدمات کچھ کم نہ تھیں کہ دہلی کالج کے صدر کی حیثیت سے بوترو اور اشپرینگر جیسے لائق اساتذہ کے کام کو جاری اور برقرار رکھا اور ان کی جانشینی کے حق کو خوبی سے ادا کیا۔ اردو اور ہندی میں تصنیف و طباعت کے کاموں میں ہمت افزائی کر کے لوگوں کی مدد کی۔ اسی طرح عربی، فارسی، انگریزی اور سنسکرت کے ترجموں کی بھی سرپرستی کی۔

(خطبات گارسیا دتاسی، (اورنگ آباد، ۱۹۳۵ء، ص ۲۳۰-۲۳۱۔)

اس سے ایک سال قبل کے خطبے میں ٹیلر کا ان الفاظ میں ذکر کیا ہے:

چند ہیٹے ہوئے، مسٹر فرانسس ٹیلر (Francis Taylor) نے جو دہلی کے ایک دیسی کالج کے پرنسپل ہیں، مجھے ان ہندوستانی تصانیف کی ایک فہرست بھیجی ہے جو حال میں سلطنت مغلیہ کی راجدھانی (دہلی) میں شائع ہوئی ہیں۔ اس فہرست میں چند ایسی کتابوں کا بھی ذکر ہے، جو میں نے اب تک آپ حضرات کو نہیں بتائی ہیں۔ یہ کتابیں اردو ادب کے لیے ایک قابل قدر اضافے کا حکم رکھتی ہیں۔

(ایضاً، ساواں خطبہ، ۶ دسمبر ۱۸۵۶ء، ص ۲۰۲-۲۰۳۔)

In an Urdu letter of 1848 (copy attached), the name of the 'officiating principal' is not mentioned but obviously he was John Henry Taylor with whom Maulvi Muhammad Baqir (d. 1857), the father of Muhammad Hussain Azad (d. 1910), had cordial relations. As narrated by Azad, Taylor was killed by the rioters in 1857 when he was coming out of his father's house. As mentioned above by Garcin de Tassy, the Principal of the Delhi College, 1857 was Francis Taylor and not J. H. Taylor. In this perspective, Azad's story must be re-examined. Furthermore, at the time

of F. Taylor's death, his widow was young, having only a small kid, whereas J. H. Taylor seems to be an old person, probably more than sixty years of age.

Furthermore, in 1849 F. Taylor was the officiating Secretary of the Local Committee, Delhi, and also looking after the Delhi College in the absence of A. Sprenger, (see the attached copy of his letter).

Here, another pertinent question arises that what was the relation, if any, between these two Taylors?

For J. H. Taylor, see Avril Ann Powell, *Muslims and Missionaries in Pre-Mutiny India* (U. K.: Curzon Press, 1993).

She writes:

J. H. Taylor, the longest-serving member of staff [of Delhi College], had been secretary of the local education committee when the College was established in 1825, was headmaster for many years, and finally took over the principalship in the 1850s. Taylor exerted a consistent Christian influence, albeit in a very unobtrusive manner, and without any attempt at direct proselytism among his pupils. Over the course of thirty years the respect he won as a teacher partly reflected his simple life-style and a quiet determination to witness to his Christian faith.

(p. 203)

See also M. Ikram Chaghatai, "Dr. Aloys Sprenger and the Delhi College", in Margrit Pernau (ed.), *The Delhi College: Traditional Elites, the Colonial State, and Education before 1857* (New Delhi: OUP, 2006), pp. 106-126, esp. 106-107.

(In her introduction, the editor mentions G. H. Taylor instead of J. H. Taylor, p. 11) and M. Ikram Chaghatai, *Qadīm Delhi College* (Urdu) (Lahore, 2012).

As Visitor to the Delhi and Agra College, James Thomason (3.5.1804 – 29.9.1853), removed J. H. Taylor and appointed the first principal of the Delhi College, see for detail: Peter Penner, "James Thomason's Role in Vernacular Education", *The Patronage Bureaucracy in North India: The Robert M. Bird and James Thomason School, 1820-1870* (Delhi: Chanakya, 1986), pp. 141-169, esp. 147-148; Sir Richard Temple, *James Thomason* (Oxford, 1893); Sir William Muir (ed.), *James Thomason. Despatches. Selections from the Records of Government, NWP*. 2 vols., regarding 1844 to 1853 (Calcutta, 1856, 1858); Ibid., *The Honourable James Thomason. Lieutenant-Governor, N. W. P., India, 1843 to 1853* (Edinburgh, 1897).

A brief biographical sketch of Horace Hayman Wilson, the Secretary of the Committee of Public Instruction (Calcutta), is as follows:

W. W. Wilson (26.9.1786, London–8.5.1860, London) was the greatest Sanskritist, combining a variety of attainments as general linguist, historian, chemist, accountant, numismatist, actor and musician. He became assistant-surgeon (Bengal) to East India Company (1818); assay-master at Calcutta mint (1816); secretary to Asiatic Society of Bengal (1811-1833, with short intervals); professor of Sanskrit at Oxford (1832)–a post which he held until his death, librarian to East India Company (1836) and director of Royal Asiatic Society, London (1837-1840).

In Garcin de Tassy's obituary notice, he observed that though Wilson gained fame as a reputed Sanskritist, he was also thoroughly conversant with Urdu language and took keen interest in its development.

(cf. *Revue orientale à americaine*, vol. 6 (1861), pp. 154-156); also his 10<sup>th</sup> lecture, dated 7 February 1861, in *Khutbāt*, op. cit., pp. 288-289).

For the translation of this obit, see Dr. Surayya Husain, *Garcin de Tassy: Urdu Khidmāt, 'Ilmi Kārnamā* (Lucknow, 1986), p. 337.

Despite his numerous Sanskrit studies, books as well as articles, the following two articles are worth to refer here:

“Lecture on the present state of the cultivation of oriental literature”, in *JRAS*. 13 (1852): pp. 191-215 and “Note on a medal of the king of Oudh”, in *Numismatic Chronicle*. 5 (1842/43): pp. 129-133.

For his biography and writings, see

*Dictionary of National Biography*, Vol. Lxii, p. 99 (=DNB) and concise vol. Ed. by Sir Sidney Lee, (London, 1903), p. 1419; C. E. Buckland, *Dictionary of Indian Biography*, (London, 1906) Repr. Lahore, 1975, p.455; *The Annual Register*, 1860; *Encyclopaedia Britannica*, 1911; John F. Riddick, *Who was who in British India* (Westport, Conn. 1998).

- <sup>2</sup> The term ‘useful knowledge’ was very popular in those days and the Vernacular Translation Society under the auspices of Delhi College (from 1841 onwards) and then Sir Sayyid Ahmad Khan's Scientific Society included it among their basic objectives.

About the origin of this term, it is said that at the initiative of Henry Brougham (1778-1868) the Society for the Diffusion of Useful Knowledge (London) was founded in 1826, aimed at ‘the imparting of useful information to all classes of the community, particularly to such as are unable to avail themselves of experienced teachers, or may prefer learning by themselves.’

(See for detail, Janet Percival (compiler), *The Society for the Diffusion of Useful Knowledge, 1826-1848. A Handlist of the Society's Correspondence and Papers* (London, 1978).

- <sup>3</sup> Shah ‘Abd al-‘Aziz al-Dihlavi (1150-1239/1746-1824), the eldest son of Shah Waliullah (d. 1176/1762), a noted Indian theologian; head of Madrasa Raḥīmīyya, founded by his grandfather; as a teacher, preacher

and writer, he exercised a considerable influence on the religious thought of his time. He favoured the newly-introduced educational system for the English East India Company and advised the Indian Muslims to follow it.

See Sayyid A. A. Rizvi, *Shah ‘Abd al-‘Aziz. Puritanism, Sectarian Polemics and Jihād* (Canberra, 1982); Mushīr al-Haq, *Shah ‘Abd al-‘Aziz, His Life and Time: a Study of Indian Muslims’ attitude to the British in the early nineteenth century*, (Lahore, 1995); Z. Siddiqui, “Shah ‘Abd al-‘Aziz and contemporary British authorities of medieval India”, in *Western Colonial Policy (A Study on its Impact on Indian Society)*, Ed. N. R. Roy. Vol. I, (Calcutta, 1981), pp. 341-349; Muhammad Khālīd Mas‘ūd, “The World of Shah ‘Abd al-‘Aziz ...”, in *Perspectives of Mutual Encounters in South Asian History, 1760-1860*, Ed. Jamal Malik (Leiden, 2000), pp. 298-314.

- 4 Maulāna Rashīd al-Dīn Khan, a pupil of Shah ‘Abd al-‘Aziz and a scholar of mathematics and astronomy as well as of the religious sciences; taught Arabic at the Delhi College until his death in 1833. His pupil, Maulāna Mamlūk al-‘Ali Nānautavi also a member of Shah ‘Abd al-‘Aziz’s circle and a leading religious scholar of Madrasa Raḥīmiyya, succeeded him as head of the Arabic Department from the 1840s until his death in 1851.

(cf. *Qadīm Delhi College*, op. cit.).

- 5 Edward Thomas (31.12.1813–10.2.1886), a renowned numismatist and Indian antiquary; came to India (1832); retired (1857); authored *Chronicles of the Pathān Kings of Delhi* (1847); his was a “name recognized over Europe as a prince in Oriental numismatics” (cf. *DNB*, vol. Lvi, p 178; Buckland, op. cit., p 420).

- 6 With this Report, J. H. Taylor annexed a list of few *madrasas* of Delhi (dated 8 January, 1824). The following three *madrasas* are worth a mention:

- i) Madrasa Shah ‘Abd al-‘Aziz. Number of students, ten.  
This is an academy of science and literature, the most celebrated in Delhi and conducted by the learned character whose name it bears. Nothing is allowed from any quarter for the encouragement of the academy.
- ii) Madrasa Rashīd al-Dīn Khan, fifteen students, Maulvi Rashīd al-Dīn Khan and Maulvi Rahmatullah (teachers).  
An Academy of similar nature with the above and in equal celebrity with it; speculative philosophy, criticism and the Mahomadan law and theology from the subjects of study and enquiry here. Nothing allowed from any quarter.
- iii) Madrasa Navāb Ghāzi- al-Dīn Khan, nine students, Maulvi ‘Abdullah (teacher).



---

Though the institutioun (a noble edifice) is under the Local Agents. The teacher is paid 33 Rs. per mensem by Navab Amir Khan and without his patronage the College would have gone to ruin.

## SOURCES

- Board's Collections. Vol. 909 (1826-27). No. F/4/909.  
(in Oriental and India Office Collections, British Library (formerly India Office Library, London).
- Buckland, C.E. *Dictionary of Indian Biography*. Lahore, 1975 (London, 1906).
- Dictionary of National Biography*. Concise London 1903.
- Encyclopaedia Britannica* (1911).
- Garcin de Tassy. *La langue et littérature hindoustaniens de 1850 à 1869*. 2<sup>nd</sup> ed., Paris 1974 (Discours de Garcin de Tassy, 10 Dec. 1857).
- Kerr, J. *A Review of Public Instruction in the Bengal Presidency, from 1835 to 1851*. London, 1853.
- Masud, M. Khalid. "The World of Shah 'Abdul 'Aziz". in *Perspectives of Mutual Encounters in South Asian History, 1760-1860*. Ed. Jamal Malik. Leiden, 2000: pp. 298-314.
- Muir, Sir William (ed.). *James Thomason. Despatches. Selections from the Records of Government, NWP*. 2 vols., regarding 1844 to 1853. Calcutta, 1856, 1858.
- \_\_\_\_\_. *The Honourable James Thomason. Lieutenant-Governor, N. W. P., India, 1843 to 1853*. Edinburgh, 1897.
- Mushirul Haq. *Shah Abdul Aziz, His Life and Time: a Study of Indian Muslims' attitude to the British in the early nineteenth century*. Lahore, 1995.
- Penner, Peter. *The Patronage Bureaucracy in North India: The Report of M. Bird and James Thomason School, 1820-1870*. Delhi: Chanakya, 1986.
- Percival, Janet (comp.). *The Society for the Diffusion of Useful Knowledge, 1826-1848. A Handlist of the Society's Correspondence and Papers*. London, 1978.
- Pernau, Margrit (ed.). *The Delhi College, Traditional Elite, the Colonial State, and Education before 1857*. New Delhi: OUP, 2006.
- Powell, Avil Ann. *Muslims and Missionaries in Pre-Mutiny India*. U. K.: Curzon Press, 1993.
- Riddick, John F. *Who was who in British India*. Westport, Conn. 1998.
- Rizvi, Sayyid A. A. *Shah 'Abd al-'Aziz. Puritanism, Sectarian Polemics and Jihād*. Canberra, 1982.

Siddiqui, Z. "Shah Abdul Aziz and Contemporary British Authorities of Medieval India". in *Western Colonial Policy: A Study on the Impact on Indian Society*. Ed. N. R. Roy. Vol. 1, Calcutta, 1981: pp. 341-349.  
Temple, Sir Richard. *James Thomason*. Oxford, 1893.

## JOURNALS

*Journal of the Royal Asiatic Society*, London (1852).  
*Numismatic Chronicle* (1842/43).  
*Revue orientale* (Paris) 6(1861).  
*The Annual Register* (1860).

## اردو کتب

دتاسی، گارسین۔ خطبات گارسان دتاسی۔ اورنگ آباد، ۱۹۳۵ء۔  
حسین، شریہ۔ گارسین دتاسی: اردو خدمات، علمی کارنامے۔ لکھنؤ، ۱۹۸۶ء۔  
چغتائی، محمد اکرام۔ قدیم دہلی کالج۔ لاہور، ۲۰۱۲ء۔

4-00  
 A. Sprenger Esquire Esq. D.  
 Right President  
 Lucknow  
 Sir,  
 I have the honor to acknowledge the receipt of  
 your letter of the 6<sup>th</sup> instant, & of a parcel mentioned  
 therein containing the undermentioned books forwarded  
 by you for the use of the Delhi College Library.  
 I have the honor to be  
 Sir  
 Your most obedient servant  
 F. Taylor.  
 Secy. Local Committee.  
 Delhi, 10 April 1849.

صغریٰ بری شعلہ ہر اب غوجی لکھنؤ خدو حساب کو کہ عرفان رواں یار علی رسد ظہر غلامہ جمعہ ۱۰  
 شعبہ کائناتی کدور دہشت دافع اندکد محو نام من سائل البصر سن ۱۶ داود رسد ۱۷ دھارہ مکدہ چین ۱۸ سراج ۱۹  
 نغید اللہ ۲۰ ہمدست ۲۱ سحر ترکیب کوی مفتاح ۲۲ الدہار ۲۳ محزون الوائو رسد ۲۴ عظیمہ لور احکام ۲۵ جمعہ بزرگ ۲۶  
 سورج پورا ۲۷ خیر ترستیا سحر ۲۸ دہارہ شوی روضہ ۲۹ مجموعہ ۳۰ وقت کل ۳۱ ہمد چین ۳۲  
 Thirty four books

Letter of F. Taylor, officiating Secretary, Local Committee, Delhi, written to Aloys Sprenger, about the receipt of thirty-four books, dated 10 April, 1849.

(Preserved in: Staatsbibliothek...Berlin, "Nachlass Sprenger")

A letter (in Urdu) written by Khudā Bakhsh, a student of Delhi College, to Aloys Sprenger, dated 26 December, 1848.  
(Preserved in: Staatsbibliothek...Berlin, "Nachlass Sprenger")

Muhammad Safeer Awan \*  
Khadeeja Mushtaq \*\*

## Reception and Experimentation of the Urdu Literary Form: The Case of the Ghazal in America

### Reception of Ghazal in America

On the ghazal's reception in America Agha Shahid Ali commented:

the form has really been utterly misunderstood in America, with these free verse ghazals. I mean, that's just not the ghazal.<sup>1</sup>

He dismisses ghazals of Adrienne Rich, calling attention to their lack of "cultural location" and "formal unity" which Urdu ghazal is known for. Like her free verse poems, her ghazals too foreground some political and social issues of her age and even though she aims at bridging the gap between the Orient and the West, she cannot attain full "cultural reconciliation and cross racial identification"<sup>2</sup> through her ghazals. Her ghazals have more in common with modern American free verse poetry than the traditional Urdu ghazal which she tries to emulate.

### Urdu Ghazal

Urdu ghazal is known for strict metrical unity, for emotional coherence and for contextually independent couplets. Historically associated with singing, the ghazal has always been a popular poetic form in the East. This has allowed the ghazal form to create an emotional bond with the outer world. In his examination of Ghalib's ghazal '*naqsh faryādi hai kis kī shokhī-i tahrīr kā*,' Faiz tunes his ears to the



sequence of music in the verses. The musicality lends special mood to the ghazal as Faiz explains in his critical article:

the unity that is found in the ghazal is not one of a certain thought or subject, but it is a unity that one can call mood or state of mind.<sup>3</sup>

He further explains that this unity is both internal and external. The internal is not clearly perceptible while the external is discernible through metre and the selection of rhyme and rhythm. Thus, feeling and mood are special to ghazal and are rendered through music created by poetic diction.

Ghazal, for long, has been associated with love poetry but Urdu ghazal poets and critics agree that its canvas is much broader than this. They regard this definition as reductive in terms of the scope of the ghazal and creating unnecessary confusion. Apart from its usual physical and metaphysical themes like love, betrayal, destiny, etc., the ghazal form was employed as a medium of expression for the collective as well as individual misfortunes of those who lived during the turbulent times of the nineteenth century in the Indian Subcontinent when the Mughal Empire was declining and its capital Delhi was repeatedly sacked by foreign invaders. This political history is closely related to the cultural history of those times and ghazal became a reservoir of local sentiments as well as a record of these turbulences.

On the absence of thematic unity in ghazal couplets, Sheikh Salah-ud-din offers an interesting explanation. He uses the metaphor of a traveller climbing a mountain on a dark, stormy night and unable to see anything in the surrounding darkness. His only aid is the lightening that strikes from time to time, lighting the whole landscape, allowing the traveller to find his way.<sup>4</sup> Salah-ud-din compares every couplet of a ghazal to a flash of lightening that lights the whole landscape of a ghazal and the whole ghazal to the design in the mind of its artist. In one of his essays, Allama Iqbal attributes this intentional incongruity among couplets of a ghazal to the

Persian influence. He likens the Persian imagination to a butterfly that flutters over different flowers and is never capable of the whole view of the garden. In his own ghazals, Iqbal demonstrates a visible pattern of thought and a clear message while maintaining the decorum of the ghazal style.<sup>5</sup> Ghazal has also been criticized for its insistence on *qāfīa*<sup>6</sup> and *radīf*<sup>7</sup> which are seen as limiting the imagination of the poet and checking his intuitive powers. However, the ghazal form does not suffer from monotony and predictability. Woodland examines the role of refrain in ghazals in his essay “Memory’s Homeland: Agha Shahid Ali and the Hybrid Ghazal.”<sup>8</sup> He turns to Hollander’s hypothetical “referential scale”<sup>9</sup> of refrain to show different uses of refrain in the ghazal. At one end of the scale, Hollander locates the “purely musical” which serves only the aesthetic function with meaning remaining the same throughout. At the other end, he places an “optimum density of reference, in which each return accrue[s] new meaning.”<sup>10</sup> Hollander proposes that it is possible to encounter new effect even though there is very little semantic variation as in the case of the ghazal where refrain places limitations on expression, therefore to situate any given instance of refrain on a “referential scale” according to the degree of “new meaning” generated or the amount of “original meaning” restored. In the ghazal, where every couplet is connected through refrain and rhyme only, the case for refrain and its function within the whole structure becomes extremely significant. What must not be forgotten is that ghazal is also meant to be sung and that “the meanings are amplified in singing.”<sup>11</sup>

The refrain, therefore, does not limit meaning but becomes so fused with the new idea that in every couplet it is rendered new and fresh.

### **Ghazal in America**

American critics see the ghazal form as “archaic, elaborate, and unyielding” and for most American ghazal poets it is “counter logic to Western rationalism.”<sup>12</sup> Despite its many limitations, the American ghazal is a landmark achievement.

Schneiderman distinguishes American ghazal from its eastern counterpart thus:

American ghazal takes on its own properties, while not forgetting or revising its history.<sup>13</sup>

There is no doubt that the path of the American ghazal poets is laden with complexities. Some arising out of cultural alienation while others are due to the ghazal's structural rigidity. For Kashmiri born American poet, Agha Shahid Ali, this daunting task was made easier because of his eastern roots. Shahid was able to "take up the defence of the ghazal's structural integrity – its rules and regulations, so to speak – as it passes into English."<sup>14</sup> It is generally understood that when a form moves across languages, not all its elements are reproducible. The images, associations, motifs and expectations are untranslatable. Moreover, Urdu metres are very elaborate and resist absolute imitation. What Shahid was able to do for his English audience through his "relentless, charismatic efforts" was to give them ghazals where "departures" from formal rules became simple "deviations."<sup>15</sup> Shahid has been able to restore the ghazal in English with all its formal constraints "offering English language writers a form that could avoid the unities of narrative or argument, and allow a multifaceted approach to a single subject, like exile or rain."<sup>16</sup>

### **The Legacy of Agha Shahid Ali**

Shahid's ghazals contain elements of the traditional form: *matla*<sup>17</sup>, *rhyme*, *refrain*, *maqta*<sup>18</sup> caesura before refrain in every second line of couplet, and poet's pen name in the last couplet. As with the Urdu ghazal, the whole structure of his ghazals revolves around associations and memory. The language is simple but evocative. There is magic, rhythm, flow, and spontaneity in the couplets. A deep sense of longing prevails in his ghazals, and the mood is "deeply melancholic." Through his efforts he wished to reveal the wealth of Eastern culture with its history of literary traditions and epistemic revolutions to the English speaking world. In the introductory

comments to *The Rebel's Silhouette*, Shahid tentatively enquires:

Will something be borne across to the exclusively English reader through my translations?<sup>19</sup>

This concern perhaps also haunts him when he composes ghazals in English – he is well aware that he is carrying the burden of two different cultures and does not want to show any one of them in a lesser light:

I have not surrendered any part of me; rather, my claims to both Urdu and English have become greater. The way the raga and the poem became the others for Begum Akhtar, so have Urdu and English become for me. My two loyalties, on loan to each other, are now so one that the loan has been forgiven. Not forgotten.<sup>20</sup>

He is conscious of the difficulties in composing ghazal in English but accepts it as a challenge to justify his claim to the two cultures he belonged to. His collection of ghazals called *Call Me Ishmael Tonight: A Book of Ghazals* contains 34 ghazals. They are longer than traditional Urdu ghazals, consisting of eleven, thirteen or fifteen couplets. Initially Shahid did not give his ghazals any titles but in his later edition these ghazals are accompanied with titles in accordance with Western poetic tradition and most of them are named after their refrains. This is clearly an attempt to emphasize upon his American readers the significance of a refrain in a ghazal. The repetition which creates a bond with the audience in poetic symposiums functions as a uniting element for readers lending coherence to the whole structure of the ghazal. Along with the *radīf* it connects the otherwise disjointed couplets of the ghazal.

In his ghazal “For You” there are thirteen couplets all linked to each other through the *radīf* or refrain ‘for you.’ As is customary in Urdu ghazals, the opening couplet introduces the scheme of the entire ghazal:

Did we run out of things or just a *name* **for you**?  
Above us the sun doubles its *acclaim* **for you**.<sup>21</sup>

The *radīf*, *qāfīa* and the metrical length of the verses are all established in this *maṭlaʿ*. There is no enjambment between lines and the *qāfīa* also ensures the caesura just before the *radīf*. A mood of light sarcasm is set in these two lines with the poet addressing his beloved and rebuking her for her fickleness, typical of the traditional ghazal style. The conceit involving 'sun' emphasizes the beauty and fame of the beloved; the centre of the universe has shifted from the 'sun' to the beloved, reminiscent of John Donne's metaphysical conceits in "Good Morrow." Such harping on the theme of love and the beloved's charm is common in the Urdu ghazal. There is also a couplet in this ghazal which is reminiscent of Ghalib:

At my every word they cry, "Who the hell are you?"  
What would you reply if they thus sent Fame to  
you?

The conversational style was a common feature of Ghalib's ghazals and one of his very popular ghazals begins thus:

To all I say, you rejoin, pray what is this?  
You tell me, for conversing, what style is this?

*Har ēk bāt pē kehtē ho tum kē tū kya hai*  
*tumhī kaho kē yē andāz-i guftugū kya hai*

Both lament the attitude of people around them. While Ghalib's rejoinder has a cutting edge, Shahid carefully chooses his words to balance the refrain and the rhyme. Thus, his couplet appears more contrived as compared to Ghalib's whose verses are spontaneous and at the same time more lyrical. In the next few couplets, Shahid also evokes the language and imagery typical of the Urdu ghazal:

What a noise the sentences make writing  
themselves—  
Here's every word that we used as a flame for you.

I remember your wine in my springtime of sorrow.  
Now the world lies broken. Is it the same for you?



The words 'flame' and 'wine' and 'springtime' are part of the stock vocabulary of Urdu ghazal. They conjure multiple meanings and someone who has read Urdu ghazal can connect with these images and find a way through obscurity. 'Flame' or *shama* is traditionally associated with the beloved. The image of 'flame' is traditionally associated with indifference and disdain at the plight of thronging moths. Shahid here has added a twist to the customary ghazal implication; every word is a 'flame,' in other words, betrays a deep sense of longing which the poet feels for his beloved. The 'flame' is not the beloved but becomes synonymous with the beloved in the same way the beloved cannot be separated from the memory associated with her. The evocation of 'wine' imagery to drown sorrow is again a cliché often associated with the Urdu ghazal. The poet says that he has drunk 'your wine in the springtime of sorrow.' The complication of the poet's feelings for his beloved is laid bare. He drank the 'wine' of the beloved's love when his 'sorrows' were just beginning ('springtime') and now he is completely shattered because his love is still young but the beloved is unyielding, 'is it the same for you?' Not being loved in return, he is 'broken,' shattered and feeling devastated.

In other couplets he alludes to contemporary politics without breaking with the mood that has been established in the opening couplets:

The birthplace of written language is bombed to  
nothing  
How neat, dear America, is this game for you?

The angel of history wears all expressions at once.  
What will you do? Look, his wings are aflame for  
you.

Contemporary affairs are alluded to in the ghazal but there is no bitterness. Shahid softens his tone with almost a neutral diction: all the terror that bombing brings to mind is balanced by the near sarcastic utterance, 'is this game for you?' This calls to mind the indifference of the beloved who enjoys the sight of the lover writhing in pain. Shahid lovingly chides

his dear country, America, for creating terror through bombing. The next couplet may well be taken as description of the ghazal which ‘wears all expressions at once,’ or it may be taken as a political comment where history acts as reminder, ‘his wings aflame’ and warns of more bloodshed. The ghazal ends with a *maqta* ‘or last couplet containing the pen name of the poet:

God’s dropped the scales. Whose wings will cover  
me, Michael?  
Don’t pronounce the sentence *Shahid* overcame for  
you.

His ghazal “Of Fire” has more music and demonstrates greater fluidity. The words move to the slow rhythm of music sometimes inherent in the diction, and sometimes imposed by punctuation. The music is reminiscent of Urdu ghazals which are known for their melodic effect. Both refrain and rhyme are carefully chosen and beautifully blended. Contrasting images weave in and out of couplets. The opposing images in the first lines of couplets foreground the tension which is then neatly resolved in the succeeding lines. The ghazal adheres to the form of Urdu ghazal except in length, consisting of fifteen couplets. The ghazal opens in the customary style, which baffles and outwits the readers, setting a mood that the poet cannot escape from through the rest of the poem. The stakes are raised and tension is foregrounded:

In a mansion once of love I lit a chandelier of fire...  
I stood on a stair of water; I stood on a stair of fire.

Love and fire coexist; fire and water also coexist. What is the poet suggesting? Shahid is weary of love here which is so uncertain. His inability to soothe his burning heart is reflected in the phrase, ‘on a stair of water.’ Water takes the shape of the mould it is placed in and has no certainty of its own. This uncertainty in the act of love appears repeatedly in the Urdu ghazal and gives rise to the feeling of an extreme state of dejection and longing in the poet. Shahid here has employed new conceits for the old theme. The couplet may also be a comment on the situation in his homeland because in his free verse poem, Shahid repeatedly employs the images of fire and

water when speaking of Kashmir. The ‘mansion of love’ may be his home in Kashmir or Kashmir itself which was being destroyed by war, represented here as ‘fire.’ Sometimes there was peace with ceasefire (I stood on a stair of water) but then again war would break out (I stood on a stair of fire). In another couplet, the same feeling is displayed:

You have remained with me even in the missing of  
you?  
Could a financier then ask me for a new share of  
fire?

I keep losing this letter to the gods of abandon.  
Won’t you tell me how you found it-in what  
hemisphere of fire?

The opening lines have already made clear that this ‘beloved’ is his homeland, Kashmir. So we construe that Kashmir has never been out of his mind. The reference to a letter in the second couplet may be a reference to a true incident which he also takes up in his poem “The Country Without a Post Office.” All letters sent to Kashmir lay abandoned as fires burned down all houses in Kashmir during the uprising in the 90’s. No news would come in or go out of Kashmir in those days and loved ones waited in agony to hear about their families. Kashmir was under siege and all connection with the rest of the world was broken. Shahid’s grief knew no bounds when he was told how a letter he had written to his father was found by chance among hundred others lying as litter in the destroyed post office undelivered to his family. In many poems, Shahid recalls his growing anguish when there was no news about his family for days. His imagination may have taken several trips to his beloved homeland in search of news about his loved ones but always returned with wings ‘singed by a courtier of fire.’ Shahid’s political commentary is offered in a language rendered neutral by lyricism and ambiguity. Since the ghazal is foremost a vehicle for expressing love, the platform is hardly used for inciting hatred and violence.

Agha Shahid Ali managed to introduce the ghazal, an eastern poetic form, to the American poetic scene while maintaining its traditional attributes. His ghazals are embellished with traditional imagery and are balanced deftly on *radīf* and *qāfīa*. To the average American mind the repetitive structure and clichéd imagery of the ghazal is not very appealing but Shahid shows them how crucial they are to the ghazal. His ghazals are musical and defined by their emotional intensity. The music helps him successfully create a passionate mood that pervades the entire ghazal in the fashion of the Urdu ghazal.

#### Adrienne Rich's Contribution

For the American poet, Adrienne Rich, the ghazal was more of a personal experience. In her own words, her reasons for turning to the ghazal form were “personal” and owed “much to the presence of Ghalib” to her mind. In an attempt to vocalize her resentment against what she calls the American ‘avant-garde’ poetry, Rich turns to this eastern form. The ghazal beckoned to her not only as an act of rebellion, but also as a weapon of self-defence, and a means of reconciling with her own self. Caplan admits that Rich’s ghazals have completely missed the real essence and have more to do with the “confusion” and “fragmentation” she was experiencing at the time. In an interview Rich explains the reasons for turning towards this poetic form:

I certainly had to find an equivalent for the kinds of fragmentation I was feeling, and confusion.<sup>22</sup>

Caplan argues that Rich around the time had developed a poetic style that renounced any “perfection of order” making it easier for her to write in a form that did not demand coherence and order that were vital ingredients for American poetry. More important is the way Rich offers a tribute to this oriental poetic form in the same interview:

I found a structure which allowed for a highly associative field of images. And once I saw how that worked, I felt instinctively, this is exactly what I

need, there is no traditional Western order that I have found that will contain all these materials.<sup>23</sup>

Through her study of Ghalib, Rich understood what evaded most of her contemporaries - that ghazal offered space both for subjective brooding and social commentary.

In a remarkable way, some of Rich's ghazals do contain the subtlety and humour that Ghalib's ghazals are so known for. The tongue-in-cheek approach is reminiscent of Ghalib as in the couplet:

Did you think I was talking about my life?  
I was trying to drive a tradition up against a wall.

In most of her ghazals, she adopts the conversational style that she had associated with her master and blends humour with bitterness. Her ghazals are revolutionary as well as personal:

A dead mosquito, flattened against a door;  
His image could survive our comings and our goings.

Rich's ghazals occupy an important place in American ghazal poetry; while they reveal the limits of knowledge and understanding in adapting an alien form, they also show that the canvas of American poetry is vast enough to absorb other cultural forms.

In her introductory note to the *Leaflets: Poems 1965-1968*, she writes:

My ghazals are personal and public, American and twentieth century; but they owe much to the presence of Ghalib in my mind: a poet self-educated and profoundly learned, who owned no property and borrowed his books, writing in an age of political and cultural break-up.<sup>24</sup>

Rich only knew Ghalib through Aijaz Ahmed's English translation of Urdu ghazals of Mirza Ghalib. The aspects of Ghalib's life and world had more relevance for Rich. Living with no regular income and mostly in debt, Ghalib, the poet, suffered heavily but never lost faith in humanity. Ghalib's courage in the face of such tragedies left an indelible



impression on Rich's mind and her tribute to Ghalib has mostly to do with these character traits.

*Leaflets* contains seventeen ghazals. The section is titled "Ghazals: Homage to Ghalib." Every ghazal is no more than five or six couplets long. There is no regular metre or rhyme in her ghazals – the *qāfīa* and *radīf* are clearly missing. The opening and closing couplets too are not written in the traditional manner of the ghazal. Over all, the form of her ghazals deviates from the traditional Urdu ghazal which has followed a strict pattern through centuries. Rich's recklessness may be due to two reasons. Her objective may not have been to emulate the form in its totality but only to create snapshots of her experiences though independent couplets. Or, as discussed above, it was only meant as a tribute to the Urdu poet – Ghalib – whose personality and poetry she felt demanded recognition. In her essay, "Form and Format", Rich has already expressed disgust with 'form' when it becomes 'format.' She could not emulate the form however intrinsic to the ghazal it may be. Still she decides to call her couplets 'ghazal' when they lack the traditional appeal altogether. Agha Shahid Ali was critical of her ghazals and refused to even classify them as 'ghazals,' yet he lauded her efforts:

I do like many aspects of the so-called ghazals by many American poets (among the more vibrant examples, I would single out James Harrison, Adrienne Rich, Robert Mezey, and Galway Kinnell) and could make a case for their discarding of the form in the context of their immediate aesthetics and see in their ghazals a desire to question all kinds of authorities by getting away from linearity and that crippling insistence on "unity."<sup>25</sup>

Her first ghazal (7/12/68) in the collection is simple and direct.

The clouds are electric in this university.  
The lovers astride the tractor burn fissures through  
the hay.

When I look at that wall I shall think of you

And of what you did not paint there.

Only the truth makes the pain of lifting a hand  
worthwhile:

The prism staggering under the blows of the raga.<sup>26</sup>

The couplets are all thematically independent in accordance with the traditional form but the *qāfīa* and *radīf* are missing. Also lacking is a dominant mood which pervades the Urdu ghazal from beginning to end. Diction and imagery set the tone or mood in the ghazal and in Ghalib's case a metaphysical quest or an intellectual reasoning determines the gravity of experience. There is none of that in Rich's ghazal but it is written in a dramatic style and addressed to an anonymous partner. The conversational tone here is a reminiscent of Ghalib though missing the cutting edge that is so worthy of him.

In the first couplet of the ghazal, natural elements coexist with the 'lovers' and the images of 'electric' clouds and burning 'fissures' in the midst of 'lovers' upset the otherwise serenity. The next couplet is yoked through enjambment, and so is strangely misplaced here. However, it evokes a particular memory through 'that wall' which forges an immediate connection with the anonymous partner. The mere suggestion of something left unsaid, unexplored or unattended is an indication of weakening connections, of barriers of silence between relationships. Perhaps the image of 'wall' - unmoving and solid - is a reality that was ignored for long but not anymore. The third couplet is a tribute to courage and resilience in the face of adversity. What is 'worthwhile' is the light of truth spreading as through a prism in all directions and turning writing into a cause.

Rich believes that aesthetics is as important as the social context of a poem. In her opinion, all the textual and contextual elements of a poem express its social content. Textual possibilities refer to the poetic choices that the poet has to make including form, metaphors, sounds, while contextual

possibilities mean historical facts or conditions that are relevant to the composition of the poem. Although for Rich both are significant, it is the contextual that eventually has dominance over the textual. The ‘necessary word’ cannot be a substitute for a ‘foolish syllable.’ Rich’s strong engagement with her work demands greater attention from her readers, expecting them to reflect and make connections while interpreting. The issue of involving the readers as *engage* is very important to Rich. In “Someone is Writing a Poem” she comments:

I can’t write a poem to manipulate you; it will not succeed. Perhaps you have read such poems and decided you don’t care for poetry; something turned you away. I can’t write a poem from dishonest motives; it will betray its shoddy provenance, like an ill-made tool, scissors, a drill, it will not serve its purpose, it will come apart in your hands at the point of stress. I can’t write a poem simply from good intentions, wanting to set things right, make it all better; the energy will leak out of it, it will end by meaning less than it says.<sup>27</sup>

The ghazal (7/13/68), “The ones who camped on the slopes,” is more dense and layered with meaning though the form is further from how a ghazal is supposed to be. Lacking in the rhythm and rhyme though structured in autonomous couplets, the ghazal moves like a poem written in free verse style without continuity of thought. The unity lent by a single emotion is missing and the central metaphor or tropes do not embrace the ‘mood’ of the ghazal. The first couplet distinguishes ‘us’ from ‘them’:

The ones who camped on the slopes, below the bare summit,  
Saw differently from us, who breathed thin air and kept walking.<sup>28</sup>

This is a political comment in which Rich divides the community in two groups: one which ‘kept walking’ and the other which ‘camped on the slopes.’ This makes a world of difference in the ways both perceive things around them and

offer judgments. Rich is not bitter here; her humanism transcends discrimination and prejudice on the basis of difference of opinion. The second couplet beautifully creates a tension and had it not been for enjambment, it would be a perfect ghazal couplet:

Sleeping back-to-back, man and woman, we were  
more conscious  
Than either of us awake and alone in the world.<sup>29</sup>

The emphasis on gender here is very strange given Rich's concerns with relationships between opposite gender. How could man and woman be alone when they are together 'lying back-to-back?' What does it mean to be awake and asleep here?' These questions are worth pondering over but the general idea is hid behind the irony that while 'we' slept 'we were more conscious' and were at same time 'alone' in the world. The loneliness is implied with 'we' and Rich leaves the reader with a puzzle so common in the Urdu ghazal. The final couplet demands our attention once again:

Don't look for me in the room I have left;  
The photograph shows just a white rocking-chair,  
still rocking.<sup>30</sup>

The image of a rocking chair 'still rocking' creates ambiguity. Someone has left but the chair is still rocking. There is some deeper suggestion here than the mere obvious meaning that the person will not come back again. Perhaps she means that she never left at all and the last two words 'still rocking' are symbolic. Such tension and ambiguity would be in line with the traditional style of the ghazal, thus, offer a befitting close to her ghazal.

The ghazal 'Did you think I was talking about my life?' (7/14/68) negotiates identities in the complex network of people which is the society. The whole ghazal is charged with an emotion discernible through the words and images that garnish each line. Though the form is still not close to what we may describe as the ghazal, the overall mood of the ghazal is captured. The conversational style and the irony intended as jest are fresh reminders of Ghalib, who was so adept at

combining bitterness with a good sense of humour. Rich's opening is reminiscent of Ghalib:

Did you think I was talking about my life?

I was trying to drive a tradition up against a wall.<sup>31</sup>

Rich or the persona rebukes those who accuse her only of writing about herself. She seems to be asking if her personal life had a separate existence from her community. All along when everyone thought she promoted her experiences and emotions, she was doing a service to the community. Rich was often in the limelight for her penchant for description of the lesbian life that she lead. Her poetry was a rebellious cry against discrimination of colour, race, and gender. She opposed patriarchy and oppression of all forms. The 'wall' is the long standing 'tradition' which she is trying to bring down. In line with the tradition of the ghazal, her personal cry is a general lament as Rich does not dissociate herself from her community. This is how she expresses the problem:

In the red wash of the darkroom, I see myself  
clearly;

When the print is developed and handed about, the  
face is nothing to me.<sup>32</sup>

Rich's failure in ghazal is not because she failed as an artist. It is not easy to render the ghazal in the English language due to the intricacies of form and metre, as a few ghazals of even Agha Shahid Ali have resulted in free style poems rather than ghazals. It is clear that Rich had limitations placed on her due to lack of knowledge of a foreign language but more than that there is an utter disregard for the sense of tradition that the Urdu ghazal is known for. Full comprehension of art is linked to an understanding of the culture it is produced in and most American ghazal writers have failed to comprehend its significance when they emulated the form in English. It is natural that in a new world a new stock of imagery and metaphors will emerge but building on associations and stimulating certain memory or 'schema' in the reader's mind is a significant aspect of the ghazal. Ghazal is both personal and public, and that is why it can be read at multiple levels. The



American ghazals by native American poets have thus become victims of linearity rather than an escape from it while Shahid armed with the knowledge of both languages and cultures has borne it well.

To conclude, the contemporary American poetic scene is witnessing an increasing interest in eastern poetic traditions especially the ghazal. The pioneering efforts of Adrienne Rich and the legacy of cultural fusion initiated by Agha Shahid Ali have left lasting imprints on the American ghazal. It is no less than an irony that the ghazal has been losing its ground to free verse and other western poetic experimentations in the Subcontinent but at the same time it has found out a new home. The ghazal form has been ‘Americanised’ and has emerged as a distinct poetic form from its Urdu roots.

## NOTES

- 
- \* Professor and Dean, Department of English, National University of Modern Languages, Islamabad.
  - \*\* Lecturer in English, National University of Modern Languages, Islamabad.
  - <sup>1</sup> Christine Benvenuto, “Agha Shahid Ali”, *The Massachusetts Review* 43, No. 2, The Massachusetts Review, Inc (2002): 261–73, <http://www.jstor.org/stable/25091852>.
  - <sup>2</sup> David Caplan, “In That Thicket of Bitter Roots: The Ghazal in America”, *VQR* 80, No. 4 (2005).  
<http://www.vqronline.org/essay/%E2%80%9C-thicket-bitter-roots%E2%80%9D-ghazal-america>
  - <sup>3</sup> Intezar Hussain, *An Introduction to the Poetry of Faiz Ahmed Faiz* (Lahore: Vanguard Books, 1989), 84.
  - <sup>4</sup> T. Hashmi, *Urdu Ghazal: Nai Tashkīl* (Islamabad: National Book Islamabad, 2008), 26.
  - <sup>5</sup> T. Hashmi, *Urdu Ghazal: Nai Tashkīl*, 25.
  - <sup>6</sup> The rhyming pattern of the word(s) just before the *radīf* at the end of the line in a *shē‘r*. This is a necessary requirement, followed even in the absence of other rules.
  - <sup>7</sup> Word or phrase that is repeated at the end of the second line in every *shē‘r*. The SAME word(s) are repeated. The *matla‘* has both lines ending in the *radīf*.

- <sup>8</sup> M. Woodland, "Memory's Homeland: Agha Shahid Ali and the Hybrid Ghazal", *English Studies in Canada* 31, No. 2 (2005): 249-272. Via ebsco.com
- <sup>9</sup> John Hollander, "Breaking into Song: Some notes on Refrain" In *Lyric Poetry Beyond New Criticism*, edited by Chaviva Hosek and Patricia Parker (Ithaca & London: Cornell University Press, 1985), 77.
- <sup>10</sup> M. Woodland, 252.
- <sup>11</sup> M. A. Farooqi, "Ghazal, Ghazāl, and Ghazelle", *Dawn Magazine*, 2015. <http://www.dawn.com/news/1190816>
- <sup>12</sup> David Caplan.
- <sup>13</sup> Jason Schneiderman, "The Loved One Always Leaves: The Poetic Friendship of Agha Shahid Ali and James Merrill", *The Free Library* 43, No. 1 (2014), 11-12.  
[http://www.thefreelibrary.com/The Loved One Always Leaves: The Poetic Friendship of Agha Shahid Ali...-a0380527466](http://www.thefreelibrary.com/The+Loved+One+Always+Leaves:+The+Poetic+Friendship+of+Agha+Shahid+Ali...-a0380527466)
- <sup>14</sup> David Caplan.
- <sup>15</sup> David Caplan.
- <sup>16</sup> Jason Schneiderman.
- <sup>17</sup> This is the first *shē'r* (verse) of a ghazal, and both lines of the *shē'r* must end in *radīf*. Usually a ghazal has only one *maṭla'*. If a ghazal has more than one *maṭla'*, then the second *maṭla'* is called '*maṭla'-i sāni*'.
- <sup>18</sup> A *shā'ir* (poet) usually had a pen-name under which he wrote. The pen-name is called '*takhalluṣ*'. The *shē'r* in which *takhalluṣ* is included is called the *maqta'*. It is the last *shē'r* of the Ghazal.
- <sup>19</sup> Agha Shahid Ali. *The Rebel's Silhouette*. 1991. XXV.
- <sup>20</sup> See introduction of *The Rebel's Silhouette*, a collection of select poetry of Faiz that Ali translated.
- <sup>21</sup> Agha Shahid Ali. *Call Me Ishmael Tonight: A Book of Ghazals*. W. W. Norton & Company. 2003.
- <sup>22</sup> David Caplan.
- <sup>23</sup> David Caplan.
- <sup>24</sup> Adrienne Rich. *Leaflets*. W. W. Norton & Company. 1969.
- <sup>25</sup> A. S. Ali, *Ravishing Disunities: Real Ghazals in English*, (New England: Wesleyan University Press, 2000), 11.
- <sup>26</sup> A. Rich, *Leaflets; Poems, 1965-1968* (New York: Norton, 1969), 61.
- <sup>27</sup> A. Rich, *What is Found There: Notebooks on Poetry and Politics* (New York: Norton, 1993), 84.
- <sup>28</sup> A. Rich, *Leaflets; Poems, 1965-1968* (New York: Norton, 1969), 61.
- <sup>29</sup> Ibid.
- <sup>30</sup> Ibid.
- <sup>31</sup> Ibid., 62.
- <sup>32</sup> Ibid.

---

## SOURCES

- Ali, A. S. *Call me Ishmail Tonight: A Book of Ghazals*. New York: W. W. Norton, 2003.
- \_\_\_\_\_. *The Veiled Suite: The Collected Poems*. Penguin Books India Pvt. Ltd, 2009.
- \_\_\_\_\_. *Ravishing Disunities: Real Ghazals in English*. New England: Wesleyan University Press, 2000.
- \_\_\_\_\_. *The Rebel's Silhouette: Selected Poems*. Amherst: The University of Massachusetts Press, 1995.
- Benvenuto, Christine. "Agha Shahid Ali". *The Massachusetts Review* 43, No. 2, The Massachusetts Review, Inc (2002): 261-73. <http://www.jstor.org/stable/25091852>.
- Caplan, D. "In That Thicket of Bitter Roots: The Ghazal in America". *VQR* 80, No. 4 (2005). <http://www.vqronline.org/essay/%E2%80%9Cthicket-bitter-roots%E2%80%9D-ghazal-america>.
- Farooqi, M. A. "Ghazal, Ghazāl, and Ghazelle". *Dawn Magazine*, (2015). <http://www.dawn.com/news/1190816>
- Hashmi, T. *Urdu Ghazal: Nai Tashkīl*. Islamabad: National Book Islamabad, 2008.
- Hussain, I. *An Introduction to the Poetry of Faiz Ahmed Faiz*. Lahore: Vanguard Books, 1989.
- Kanda, K.C. *Masterpieces of Urdu Ghazal: From the 17<sup>th</sup> to the 20<sup>th</sup> Century*. London: Sterling Publishers, ed. 1990.
- Rich, A. *Leaflets; Poems, 1965-1968* (1). New York: Norton, 1969.
- Rich, A. *What is Found There: Notebooks on Poetry and Politics*. New York: Norton, 1993.
- Russel, R. *Ghalib: The Poet and his Age*. New Delhi: Oxford India Paperbacks, 2010.
- Russel, R. *The Pursuit of Urdu Literature: A Select History*. Bombay and London: Oxford University Press India and Zed Books Ltd, UK, 1992.
- Saksena, R. B. *A History of Urdu Literature*. Lahore: Sang-e-Meel Publications, 1996.
- Schneiderman, Jason. "The Loved One Always Leaves: The Poetic Friendship of Agha Shahid Ali and James Merrill". *The Free Library* 43, No. 1 (2014), 11-12. [http://www.thefreelibrary.com/The Loved One Always Leaves: The Poetic Friendship of Agha Shahid Ali...-a0380527466](http://www.thefreelibrary.com/The+Loved+One+Always+Leaves:+The+Poetic+Friendship+of+Agha+Shahid+Ali...-a0380527466).
- Woodland, M. "Memory's Homeland: Agha Shahid Ali and the Hybrid Ghazal". *English Studies in Canada* 31, No. 2 (2005): 249-272. Via [ebsco.com](http://www.ebsco.com)